
మోహన్‌దాస్‌ కరమ్‌చంద్‌ గాంధీ 1869వ సంవత్సరంలో ఒక సామాన్య, 
సాంప్రదాయ హిందూ బైష్థవ మధ్య తరగతి కుటుంబంలో జన్మించారు. అతి సాధారణమైన 
బాల్యం. స్కూలు విద్యా gi. 13వ ఏట వివాహం చేశారు. పెద్దల ప్రోద్భలంతో 
ఇంగ్లండ్‌ వెళ్ళి బారిష్టరు చదివారు. తిరిగి వచ్చిన తరువాత బొంబాయి హైకోర్టులో 
మొదలిడిన (ప్రాక్రీసు అంతగా ఫలించలేదు. 


ఆ తరుణంలో 1893వ సం॥లో దక్షిణాఫ్రికాలోని ఒక ముస్లిం కంపెనీకి 
లాయరుగా ఆహ్వానం అందడం, తక్షణం (ప్రయాణం చేసి అక్కడ దిగిన దగ్గర నుండి 
కొత్త కొత్త అనుభవాలు, అనుభూతులు ఎదురయ్యాయి. మొదటి వారంలోనే ఎదురైన 
ఘోర అవమానం - నడుస్తున్న రైలులో నుండి మొదటి తరగతి భోగీలో కూర్చున్న 
గాంధీని ఆంగ్లేయ తెల్లదొరలు బయటికి నెట్టి వేయడం ఆయనను కలచివేసింది. కష 
జాతి వివక్షతను ఎడిరించడానికి నిర్ణయించుకొన్నారు. తన అంతరాత్త్శు (ప్రబోధం ప్రకారం 
ఎప్పటి కప్పు డు అసాధారణ నిర్ణయాలు తీసుకుంటూ; మానవ, వృత్తి ధర్మాలను, 
నియమాలను తు.చ. తప్పకుండా పాటిస్తూ తెల్లదొరలను SRE 

1894లో భారత దేశానికి తిరుగు ప్రయాణ సన్నాహాలు చేస్తుండగా, 
దక్షిణాఫ్రికాలోని నాటాల్‌, ట్రాన్స్‌వ వోల్‌ ప్రాంతాలలోని soins దయనీయ పరిస్థితి, 
అదే సమయంలో నాటాల్‌ శాసన సభ ఒక కొత్త బిల్లును (ప్రవేశ క పట్టడం దాని =, 
ఏంతో కాలంగా అక్కడ నివశిస్తున్న భారతీయుల ఓటు హక్కును రద్దు చేయడం ఆయనను 
ఎంతో కలతపరిబింది. అక్కడి భారతీయ సంతతివారు (ప్రయాణాన్ని వాయిదా వేయమని 
కోరడంతో వారికి అండగా వుండాలని నిర్ణయించారు. 'నాటాల క్‌ ఇండియా కాంగ్రెస్‌” 
అనే రాజకీయ సమూహాన్ని స్థాపించి దాని ద్వారా ఆ విచక్షణాపూరితమైన శాసనాన్ని 
ఎదిరించి, చాలా వరకు వును సాధించారు. 


దానితో కేలా es ఆ నిలబడడానికి 5 కావలసిన శక్తి, _™ 


aR నియం చేసుకునా రు. 

అంతులేని ఆత్మ విశ్వాసంతో అందరిని కూడగట్టుకుని, పోరాట పఠిమను 
ఇనుమడిస్తూ వివిధ మలుపులతో 21 సం॥ పాటు రాజకీయ పోరాటంలో ఎన్నెన్నో 
కష్టాలు, ఇబ్బందులు, వ్యయప్రయాసలతో ముందడుగు వేయడంలో... 

(ప్రతి రోజు మానవ హక్కుల ఉల్లంఘనకు (ప్రత్యుల్లంఘనా పద్ధతులను అన్వేషిస్తూ, 
తన ప్రయత్నాలు సఫలీకృతమయ్యే వరకు దృఢంగా నిలచి, ప్రాణాలను సహితం ఫణంగా 
పెట్టి, నూతన పంథాలతో, నిర్విరామంగా ముందుకు సాగడం అలవరచుకున్నారు. 


పది మందితో కలిసి మాట్లాడలేని ఒక మొహమాటస్తుడు, సిగ్గరి, కేవలం 50 
కేజీల బరువుగల 5 అడుగుల ర్‌ అంగుళాల బక్కపలచని మనిషి మాటపై భారత 
దేశంలో 30 కోట్ల ప్రజానీకం ఒక్క తాటిపై నడిచిందంటే నమ్మశక్యం కాదు. ఐన్‌స్టీన్‌ 
అన్నట్లు “భావితరాలవారు గాంధీ వంటి వ్యక్తి రక్తమాంసాలతో భువిపై నడయాడాడంటే 
నమ్మరేమో” అన్నట్లుగానే ప్రపంచమంతా ఆయనకు నివాళి అర్చిస్తోంది. 

కొన్ని వేల లక్షల కోట్ల ప్రజానీకాన్ని దీక్షతో, స్వాతంత్ర్య సము పార్టనా లక్ష్యంతో 
నడిపించిన ధీశాలి గాంధీ. ఆ పయనంలో మోహన్‌దాస్‌ గాందీ చేసిన ప్రయోగాలు 
ఎన్నో - ఎన్నెన్నో అవి భారత జాతి యావత్తూ ప్రతి తరం వారికీ, తరతరాలుగా 
గర్వకారణం అవ్వడం మనందరి సుకృతంగా భావించాలి. 

3౩5 సంవత్సరాల సుదీర్హ పోరాటంలో అశేష జనావళిపై ఆయన చేసిన 
(ప్రయోగాలపరంపరే ఈ ఆత్మకథ. ఇప్పటికే ఎన్నో ముద్రణలు వెలువడ్డాయి. అయినా 
చదవడానికి సౌకర్యంగా ఉండటం కోసం కొంచెం పెద్ద అక్షరాలతో మంచి కాగితంపై 
ముద్రించే (ప్రయత్నమిది. 

తెలుగువారెక్కడ ఉన్నా ఆయనలోని పోరాట పటిమను అలవాటు చేసుకుసో 
మంచితనాన్ని మంచి వారిని, బలహీనులను అణగదొక్కే వారిని ఎదుర్చొని, చెడును 
 ఎదిరించె, అరికట్టే మనస్తత్వాన్ని చిన్న నాటి నుండి సత్యానికి అహింసకూ నీతికి, 
నిజాయితీకి, ధర్మానికీ బద్దులమయ్యేలాగా ఆలోచించడం, మాట్లాడడం తదనుగుణంగా 
జీవన విధానాన్ని మలచుకోవడం నేర్చుకోవడానికి ఈ పుస్తకం చదివి అర్థం చేసుకోవడం 
అత్యవసరం. మోహాన్‌దాన్‌గాందీ “మహాత్మా గాంథీ”గా మారిన విధానాన్ని 
తెలుసుకోవడానికి ఈ పుస్తకం మార్గదర్శకం. 

ప్రపంచంలోని ఏ ఇతర ఆత్మకథలకన్నా అత్యధికంగా చదవబడిన ఆత్మకథ 
ఇది. మరే ఇతర వ్యక్తికి 100కు పైగా దేశాలలో అనుచరులు లేరు మహాత్మా గాంధీకి 
తప్ప. అలాగే ప్రపంచంలోని అ(గదేశాల నాయకులు ఇప్పటికీ “మహాత్మా గాంధీని 

అనుసరించడం వల్లనే తాము ఉన్నత స్థితికి చేరుకోగలిగామని” చెప్పుకోవడం 
భారతదేశానికే గర్వకారణం. ఆయన జన్మదినాన్ని యునైటెడ్‌ నేషన్స్‌ “అహింసాయుత 
దీక్షా దినం”గా ప్రకటించడం ప్రపంచ దేశాలలో ఆయన సత్యం, అహింస సిద్ధాంతాలకు 
ఎంతగా ప్రభావితం అవుతున్నాయో అనడానికి నిదర్శనం. వందకు పైగా దేశాలలో 
ఆయన వి(గహాలు, ఆయన పేర రు భవనాలు, ముఖ్యమైన కట్టడాలు ఉండటం 
గాంధీ ప్రపంచ దేశ పౌరుడు అనడానికి తార్మాణాలు. అంతటి మహా మేధావి, 
మహాదార్శనికుడు ప్రపంచ వ్యాప్తంగా ఉన్న తెలుగు వారందరికీ మార్గదర్శి కావాలని 
వారిలో వున్న కష్టపడే స్వభావం, జెత్సాహికతతో ధైర్యంగా ముందుకు వెళ్ళే (ప్రతిభతో 
మరింత ముందుకు నడవాలని ఆశిసూ.. 
కె.పి.సి గాంధీ, 
ఛైర్మన్‌, 
ఆంధ్రప్రదేశ్‌ గాంధీ స్మారక నిధి 


ప్రస్తావన 

నాలుగు లేక అయిదు సంవత్సరాల క్రితం తోటి అనుచరుల పట్టుదల వల్ల 
నను ఆత్మ కధ ప్రాయుటకు అంగీకరించాను. వాయటం (ప్రారంభించి ఒక ఫుల్‌ స్వేప్‌ 
పేజీ పూర్తి చేశానో లేదో ఇంతలో బొంబాయిలో రగడ (ప్రారంభమైంది. దానితో నా 
ఆత్మ కధ ఆగిపోయింది. తరువాత అనేక పనుల్లో నిమగ్నమయ్యాను. చివరికి యరవాడ 
జైల్లో నాకు సమయం దొరికింది. జయదాస్‌రామ్‌ భాయి కూడా అకడ వున్నారు. 
మిగతా పనులన్నీ ఆపి ఆత్మ కధ పూర్తి చేయమని ఆయన నన్ను కోరారు. అప్పటికే 
నానిత్వ కార్యక్రమాలు నిర్ణయమై పోయాయి. అట్టి స్థితిలో ఆత్మ కధ వ్రాయటం కుదరదని 
చెప్పాను. అయితే శిక్షాకాలం పూర్తి అయ్యేంతవరకు యరవాడ జైల్లో వుండే అవకాశం 
లభిస్తే మాత్రం ఆత్మ కధ వ్రాయవచ్చని అనుకున్నాను. అందుకు యింకా ఒక సంవత్సరం 
మిగిలివుంది. అంతకు పూర్వం ప్రారంభించిన ఆత్మ కధ ముందుకు సాగలేదు. 
ఆరంభించగానే ఆగిపోయింది. ఇప్పుడు స్వామి ఆనంద్‌ ఆత్మ కథ వ్రాయడం తిరిగి 
ప్రారంభించమని కోరారు. ఈలోపున నేను దక్షిణాఫ్రికా సత్యాగ్రహ చరిత్ర పూర్తి చేశాను. 
అందువల్ల యిక ఆత్మ కధ ప్రారంభించవచ్చునని భావించాను. నేను ఆత్మ కధను త్వరగా 
బ్రాసి, గ్రంధరూపంలో ప్రకటించాలని స్వామీ ఆనంద్‌ కోరిక. అయితే త్వరగా బాయడానికి 
అవసరమైన సమయం నావద్ద లేదు. అందుకు ఒక్కటే మార్గం. నవజీవన్‌ పత్రికకు 
ఏదో కొంత వాయక తప్పడం లేదు. అట్టి స్థితిలో నవజీవన్‌ కోసం ఆత్మ కధనే బాయవచ్చు 
కదా అని అభిప్రాయ పడ్డాను. స్వామి ఆనంద్‌ నా అభిప్రాయాన్ని అంగీకరించారు. ఇక 
ఆత్మ కధ వ్రాయడం ప్రారంభించాను. 

ఆనాడు సోమవారం. నాకు మౌనదినం. ఒక మంచి మనస్సుగల అనుచరుడు 
నా దగ్గరకు వచ్చాడు. “మీరు ఆత్మకధ వ్రాయాలని ఎందుకు అనుకుంటున్నారు? యిది 
పాశ్చాత్య విధానం. ప్రాచ్యదేశాల్లో ఎవరూ ఆత్మ కధ ప్రాసినట్లు కనబడదు. అయినా 
మీరు ఏం ట్రాస్తారు? ఈనాడు మీరు అంగీకరిస్తున్న సిద్దాంతాన్ని రేపు అంగీకరించక 
పోవచ్చుకదా! ఇవాళ మీరు చేస్తున్న పనుల్లో రేపు మార్పు చేయాల్సి వస్తే? మీ రచనను 
(పామాణికమని భావించి కొందరు తమ ఆచరణను రూపొందించు కొంటారు గదా! 
వాళ్ళు తప్పు దోవనపడితే? అందువల్ల మీరు ఆత్మకధ (వాయకుండా వుండటం మంచిదేమో 
కొంచెం ఆలోచించండి” అని అన్నాడు. 

అతని మాటలు నామనస్సుమీద కొంత పనిచేశాయి. యీ విషయమై బాగా 
యోచించాను. నేను ఆత్మ చరిత్ర వ్రాయాలని అనుకోలేదు. అయితే అనేక సమయాల్లో 
ఎన్నో సత్య్వప్రయోగాలు చేశాను. ఆ(ప్రయోగాల్ని ఆత్మ చరిత్రగా రూపొందిచాలని మా(త్రం 
అనుకున్నాను. నా జీవితం అట్టి ప్రయోగాలతో నిండివుంది. వాటన్నింటిని లిపిబద్ధం 

చేస్తే అది ఒక జీవన చరిత్ర అవుతుంది. అందలి ప్రతిపుట సత్యప్రయోగా లతో నిండి 
వుం టే నా యీ చరిత్ర నిర్గుష్టమైనదని భావించవచ్చు. నేను చేసిన సత్యప్రయోగాలన్నింటిని 
ప్రజల ముందుంచగలిగితే ఎంతో ప్రయోజనం చేకూరుతుంది. యిది నాకు కలిగిన 
మోహమే కావచ్చు. నేను రాజకీయరంగంలో చేసిన ప్రయోగాలు భారతదేశానికి తెలుసు. 
నా దృష్టిలో వాటివిలువ స్వల్పమే. యీ ప్రయోగాల వల్లనే నాకు “మహాత్మ” అను 
బిరుదు వచ్చింది. నా దృష్టిలో ఆ బిరుదుకుగల విలువ స్వల్పమే. ఆ బిరుదువల్ల అనేక 
పర్యాయాలు నాకు విచారం కూడా కలిగింది. ఆ బిరుదును తలుచుకొని ఉబ్బితబ్బిబ్బు 
అయిన క్షణం నా జీవితంలో ఒక్కటి కూడా వున్నట్లు గుర్తు లేదు. రాజకీయరంగంలో 
నాకు శక్తి చేకూర్చిన, నాకు మాత్రమే తెలిసిన నా ఆధ్యాత్మిక ప్రయోగాలను యితరులకు 
కూడా తెలపడం నాకు యిష్టం. అవి నిజంగా ఆధ్యాత్మికాలైతే అందు గర్వానికి తావులేదు. 
పెరిగితే వినమ్రైతే పెరగవచ్చు. నా గతజీవితాన్ని పరిశీలించి చూస్తే అందునాకు లఘుత్వమే 
గోచరిస్తుంది. | 

గత ముప్పది సంవత్సరాలనుండి జీవితంలో నేను చేసిన కార్యా లన్నీ ఆత్మ 
దర్శనం కోసమేః ఈశ్వర సాక్షాత్మారం కమ: మోక్షం కోసమే. నారచనా వ్యాసంగమంతా 
అందుకోసమే. రాజకీయరంగంలో నా ప్రవేశం కూడా అందుకోసమే. ఒకరికి శక్యమైంది. 
అందరికీ శక్యం కాగలదనే నా విశ్వాసం. అందువల్ల నా ప్రయోగాలు నావరకే పరిమితం 
కావు. కానేరవు. ఆప్రయోగాలను అందరికీ తెలిపినందువల్ల వాటి ఆధ్యాత్మికత తగ్గుతుందని 
నాకు అనిపించడంలేదు. అయితే ఆత్యకే తెలిసినట్టి, ఆత్మలోనే శాంతించునట్టి విషయాలు 
కొన్ని వుంటాయి. అట్టి విషయాలను వివరిం చడం నాశక్తికి మించినపని. నా ప్రయోగాలు 
ఆధ్యాత్మికాలు, అనగా నైతికాలు, ధర్మం అంటే నీతి. ఆత్మదృష్టితో పిన్నలు, పెద్దలు, 
యువకులు, వృద్దులు నిర్జారించగల విషయాలు యీ కథలో వుంటాయి. యీ నా 
కథను తటస్థుడనై, అభిమానరహితుడనై బ్రాయగలిగితే సత్యాన్వేషణా మార్గాన పయనించి 
(ప్రయోగాలు చేసేవారందరికీ కొంత సామగగి లభిస్తుందని నా విశ్వాసం. 

నా ప్రయోగాలు పూర్ణత్వం పొందాయనినేను సమర్థించుకోవడం లేదు. 
వైజ్ఞానికుడు బుద్ధి కుశలతతో యోచించి పరిశోధనలు చేస్తాడు. అయితే వాటి ఫలితాలే 
చివరివని భావించడు. వాటిమీద నమ్మకం ఏర్పడినా తాను మాత్రం తటస్థంగా వుంటాడు. 
నా ప్రయోగాలు కూడా అటువంటివే. నేను ఆత్మ నిరీక్షణకూడా చేసుకున్నాను. ప్రతి 
విషయాన్ని పరీక్షించి చూచాను విశ్లేషించి చూచాను. వాటి పరిణామాలే అందరికీ 
అంగీకారయోగ్యాలని, అవేసరియెనవని నేను ఎన్నడూ చెప్పదలచలేదు. అయితే యివి 
నాదృష్టిలో సరియెనవని, యీనాటికి యివి చివరివని మాత్రం చెప్పగలను. అలా 
విశ్వసించకపోతే వీటి పునాదిమీద ఏవిధమైన భవనం నిర్మించలేము. చూచిన వస్తువులను 
అడుగడుగునా పరిశీలించి యివి త్యాజ్యాలు, యివి గ్రాహ్యాలు అని రెండు రకాలుగా 

విభజిస్తారు. గాహ్యాలనుబట్టి నా ఆచరణను మలుచుకుంటాను. ఆవిధంగా మలుచు 
కున్న ఆచరణ ఎప్పటివరకు నాకు, నాబుద్దికి, నాఆత్మకు తృప్తి, సంతోషం 
కలిగిస్తూవుంటుందో అంతవరకు దాని శుభపరిణామాలను విశ్వసిస్తూ వుంటాను. 

కేవలం సిద్దాంతాలను అనగా తత్వాలను గురించిన వర్ణనే ముఖ్యమని భావిస్తే 
యీ ఆత్మకథ ప్రాయవలసిన అవసరం లేదు. కాని ఆప్రయోగాల పై చేసిన కృషిని 
పేర్మొనాలి. అందువల్లనే నేను నాయీ కృషికి ప్రధమంగా సత్యశోధన అని పేరు పెట్టాను. 
ఇందు సత్యానికి భిన్నమని భావించబడే అహింస, బ్రహ్మ చర్యం మొదలుగాగలవాటిని 
గురించిన ప్రయోగాలు కూడా చోటుచేసుకున్నాయి. అయితే నా అభిప్రాయ ప్రకారం 
సత్యమే అన్నింటిలోను గొప్పది. అందుపలువిషయాలు నిహితమై వుంటాయి. యీ 
సత్యం స్థూలంగా వుండే వాక్సత్యం కాదు. యిది వాక్కుకు సంబంధించినదేగాక భావానికి, 
సంబంధించిన సత్యం కూడా. యిది కల్పితసత్యంగాక సుస్థిరత కలిగిన స్వతంత్రమైన 
అస్థిత్వం గల సత్యం. అంటే సాక్షాత్‌ పరబ్రహ్మ మన్నమాట. 

పరమేశ్వరునికి వ్యాఖ్యలు అనేకం. గొప్పతనాలుకూడా అనేకం. ఆ గొప్పతనాలు 
నన్ను ఆశ్చర్యపరుస్తాయి. కొద్ది సేపునన్ను మోహింప చేస్తాయి. నేను సత్యస్వరూపుడగు 
పరమేశ్వరుని పూజారిని. అతడొక్కడే సత్యం. మిగిలిందంతా మిధ్యయే. ఆసత్యం నాకు 
గోచరించలేదు. అయితే నేను సత్యశోధకుణ్ణి. ఆ శోధనకోసం నాకు ఎంతో ప్రీతికరమైన 
వస్తువును సైతం త్యజించివేయుటకు నెను సిద్ధమే. యీ శోధనాయజ్ఞంలో శరీరాన్ని 
సైతం హోమం చేయడానికి నేను సిద్ధమే. అట్టి శక్తి నాకు కలదనే నమ్మకం వున్నది. 
ఆసత్యసాక్షాత్మారం కలుగనంతవరకు నా అంతరాత్మ దేన్ని సత్యమని నమ్ముతుందో 
ఆకాల్బనిక సత్యాన్ని ఆధారం చనుకొన్ని దాన్ని దీపంగా భావించి దాని ఆ(శయంలో 
జీవితం గడుపుతాను. నిజానికి యిది కత్తిమీదసాము వంటిది. అయినా నాకు సులువు 
అనిపించింది. యీ మార్గాన నడుస్తున్నప్పుడు భయంకరమైన పొరపాట్లు కూడా నాకు 
తుచ్చమైనవిగా కనబడతాయి. అట్టి పొరపాట్లు చేసికూడా రక్షణ పొందాను. నాకు 
తెలిసినంతవరకు ముందుకే సాగాను. విశుద్ధ సత్యపు వెలుగు రేఖ దూరాన లీలగా 
కనబడుతూ వుంది. 

ఈ జగత్తులో సత్యం దప్ప మరొకటి ఏమీ లేదను నమ్మకం రోజు రోజుకు 
నాలో పెరుగుతూవున్నది. ఎలా పెరుగుతూవున్నదో నా ప్రపంచపు అనగా నవజీవన్‌ 
మొదలుగాగల పత్రికల పాఠకులు తెలుసు కొని యిష్టమైతే నా (ప్రయోగాలలో 
భాగస్వాములు అవుదురుగాక. అంతేగాక నాకు శక్యమైన వస్తువు ఒక బాలునికి సైతం 
శక్యం కాగలదని నా నమ్మకం. అందుకు బలవత్తరమైన కారణాలు అనేకంవున్నాయి. 
సత్య శోధనకు సంబంధించిన సాధనాలు ఎంతకరినమైనవో అంతసరళమైనవి కూడా. 
అవి అహంకారికి అశక్యాలు, కాని కల్లాకపటం ఎరుగని బాలునికి శక్యాలు. సత్యాన్వేషకుడు 

ధూళికణం కంటే చిన్నగా వుండాలి. ప్రపంచ మంతా ధూళికణాన్ని కాలిక్రింద తొక్కి 
వేస్తుంది. అయితే సత్యాన్వేషకుడు ధూళీకణం కూడా తొక్కి వేయలేనంత సూక్ష్మంగా 
వుండాలి. అప్పుడే అతనికి సత్యం లీలగా గోచరిస్తుంది. యీ విషయం వశిష్ట విశ్వామిత్రుల 
కధలో స్పష్టంగా చెప్పబడింది. (క్రైస్తవ, ఇస్లాం మతాలుకూడా యీ విషయాన్ని 
బలపరుస్తున్నాయి. 

నేను వ్రాస్తున్న ప్రకరణాల్లో పాఠకులకు అహంభావపు వాసన తగిలితే నా 
అన్వేషణలో సరో పెద్ద పొరపాటు వున్నదనీ నేను కనుగొంటున్న వెలుగు రేఖ 
ఎండమావియేనని (గ్రహించాలి. నావంటి పలువురు శోధకులు మగ్గిపోయినా సత్యం 
మాత్రం సదా జయించాలి. అల్పమైన ఆత్మను కొలుచుటకు సత్యమనే కొలబద్ద ఎన్నటికీ 
తరిగిపోకూడదు. నా (ప్రకరణాలను ప్రామాణికమని భావించవద్ధ్దని అందరనీ 
ప్రార్థిస్తున్నాను. నేను పేర్కొన్న ప్రయోగాలను దృష్టాంతాలుగా భావించి అంతా తమతమ 
(ప్రయోగాలు శక్యానుసారం, తమకుతోచిన విధంగా చేయాలని కోరుతున్నాను. నా ఆత్మ 
కథవల్ల ఏదో కొంత ప్రజలకు లభించగలదని విశ్వసిస్తున్నాను. ప్రకటించుటకు 
అనుకూలమైన ఏ ఒక్క విషయాన్ని కూడా నేను దాచలేదని మనవిచేస్తున్నాను. నా 
దోషాలన్నింటిని పూర్తిగా పాఠకులముందు వుంచానని విశ్వసిస్తున్నాను. సత్యపు ప్రయోగా 
లను వివరించడమే నా లక్ష్యం. నాగుణగణాలను వర్ణించుకోవాలనే కోరిక నాకు తిల 
మాత్రమైనా లేదు. ఏ కొలబద్దతో నన్ను నేను కొలుచు కోవాలని భావిస్తున్నానో, ఏ 
కొలబద్దను మనమంతా ఉపయోగించవలసిన అవసరరం వున్నదని నమ్ముతున్నానో 
ఆకొలబద్ద ప్రకారం క్రింది సూక్తిని ఉటంకిస్తున్నాను. 

మో సమ్‌ కౌన్‌ కుటిల్‌ ఖల్‌ కామీ? 

జిన్‌ తన్‌ దియో తాహి బిసరాయో 

ఐసో నమక్‌ హరామీ. (సూరదాసు) 

(నావంటి కుటిలుడు, ఖలుడు కాముకుడు మరొకడెవ్వడు గలడు? ఎ (ప్రభువు 
యీ తనువును యిచ్చాడో అతనినే మరిచాను. నేను అంతటి కృతఘ్బుణ్ణి) నేను ఎవరిని 
నాశ్వాసోచ్చాసలకు ప్రభువని భావిస్తున్నానో, ఎవరి ఉప్పు తిని నేను (బ్రతుకుతున్నానో, 
ఆ (ప్రభువుకు యింకా దూరంగా వున్నాననే బాధ ప్రతిక్షణం నన్ను వేధిస్తూవున్నది. 
అందుకు కారణాలైన నాయందలి వికారాలను చూడగలుగుతూవున్నానే కాని ఇంకా 
తొలగించుకోలేక పోతున్నాను. 

ఇక ముగిస్తున్నాను. ప్రస్తావనయందు సత్యశోధనలకథ లో (ప్రవేశించను. 
ఆకధంతా ముందు (ప్రకరణాల్లో వివరిస్తాను. 
ఆ(శమం, సాబర్మతి 
ది. 26 నవంబరు 1925 మోహన్‌దాస్‌కరమ్‌చంద్‌ గాంధీ 

మొదటి భాగం 


1. జననం 


గాంధీ కుటుంబింవారు మొదట పచారు దినుసులు అమ్ముకునేవారని (ప్రతీతి. 
కాని మా తాతగారిపూర్వపు ముగ్గురు పురుషులు కాఠియావాడ్‌కు చెందిన కొన్ని సంస్థానాల్లో 
మంత్రులుగా పని చేశారు. మా FDO పేరు ఉత్తమచంద్‌ గాంధీ. ఆయనకు 0s 
అని మరో పేరు కూడా వుండేది. ఆయన గట్టి నియమ పాలకుడని (ప్రతీతి. తత్సలితంగా 
కొన్ని రాజకీయకుట్రలకు గురై పోరుబిందరు దివాన్‌గిరీ విడిచి పెట్టి జునాగఢ్‌ అను 
సంస్థానాన్ని ఆశ్రయించవలసి వచ్చింది. అక్కడ ఆయన నవాబుకు ఎడమచేతో సలాం 
గ ఈ అవిధేయతకు కారణం ఏమిటని ప్రశ్నించగా కుడి చేయి యిదివరకే 
పోరుబందరుకు ఆర్సితమై పోయిందని సమాధానం యిచ్చా వాడట. 


భార్య చనిపోగా ఓతాగాంధీ రెండో పెండ్లి చేసుకున్నాడు. మొదటి భార్యకు 
నలుగురు కొడుకులు, రెండోభార్యకు యిద్దరు కొడుకులు పుట్టారు. ఓతాగాంధీ 
కొడుకులంతా ఎక గర్భ సంజాతులు కారని బాల్యంలో నా నాకు తెలియదు. ఆవిషయం 
యితరులవల్ల ఆజ్టక్‌ తెలుసుకున్నానని కూడా చెప్పలేను. ఆ ఆరుగురు అన్నదమ్ముల్లో 
అయిదవవాడు కరంచంద్‌ గాందీ. ఆయనకు Ba అని మరో పేరు కూడా వున్నది. 
ఆరవవాడు తులపీదాసుగాంధీ. ఈ అన్నదమ్ములిద్దరూ ఒకరి తరువాత ఒకరు 
పోరుబందరుకు డివానులుగా పనిచేశారు. కబాగాంధీ మా తండి. పోరుబందరు 
(ప్రధానామాత్య పదవిని త్యజించిన తరువాత ఆయన స్థానిక కోర్టులో సభ్యుడుగా 
పనిచేశారు. తరువాత రాజకోట దివానుగాను. ఆ ఉజతాత బికానేరుకు దివానుగాను 
పనిచేశారు. యావజ్జీవితం రాజకోట సంస్థానంలో పింఛను పుచ్చుకున్నారు. 
కజాగారర్‌కి నో నాలుగు పెళ్లిళ్లు పంగలు. మొదటి భార్యకు, రెండోభార్యకు 
యిద్దరు కూతుళ్లు పుట్టారు. ౩ నాలుగో భార్య పుత్తలీబాయి, ఆమెకు ఒక కుమార్తె, ముగ్గురు 
గ్‌కులు పుట్టారు. ౭ వారిలో నేను చివరివా వాణ్జి. నా ా తండ్రి కులాభిమాని. సత్య ప్రియుడు. 
శూరుడు. ఉదారుడు. కాని కోపి పిప్ట, కొంచం aed చెప్పవచ్చు. ఏందుకంటే 
నలభై ఏళ్లు గడిచాక నా నాలుగో పెళ్లి చేసుకున్నారు కదా! ఆయన లంచగొండికాదనీ, 
ఇంటాబయటా కూడా పక్షపాతం లేకుండా వ్యవహరించే న్యా న్నా న్యాయశీలి అని ఖ్యాతి గడించారు. 
ఆయన సంస్థానా భిమానం సర్వవిదితం, ఆయన (ప్రభువగు రాజకోటరాజును అసి స్టెంట్‌ 
పొలిటికల్‌ ఏజెంటు ఒకనాడు క కకాలనాదే సరికి కబాగాంధీ ఆయన్ని ఎదిరించారు. ఆ 
ఏజెంటుకు కోపంవచ్చి ౦ది. పొరపాటు చేశానని ఒప్పుకొని శరణు వేడితే క్షమిస్తానని 
న్నాడు. కాని కబాగాంధి అందుకు అంగీకరించలేదు. తత్సలితంగా ఆయన్ని కొన్ని 


భభ్సేకభ 


గంటలపాటు నిర్బంధించి వుంచారు. అయినా ఆయన భయపడలేదు. ఆ తరువాత 
ఆయనను విడిచి పెట్టారు. 

మా తండ్రికి డబ్బు నిల్వ చేద్దామనే తలంపులేదు. అందువల్లనే మాకు 
బహుతక్కువ ఆస్తి మిగిలింది. మా తండ్రి చదివింది ఆయిదవ తరగతి వరకే. చరిత్ర 
భూగోళం ఆయన ఎరుగడు. కాని ఆయన గొప్ప అనుభవజ్ఞుడు. వ్యవహారజ్ఞానంలో 
దిట్ట. చిక్కు సమస్యల్ని తేలికగా పరిష్కరించడంలో మేటి. కనుకనే వేలాదిమంది జనాన్ని 
పరిపాలించగల సామర్థ్యం ఆయన గడించాడు. మత సంబంధమైన పరిచయం ఆయనకు 
తక్కువగా వుండేది. దేవాలయాలను దర్శించడం, మత సంబంధమైన వాదాలు వినడంవల్ల 
చాలామంది హిందువుల వలెనే ఆయనకు ధర్మ పరిజ్ఞానం కలిగింది. మా కుటుంబానికి 
ఆప్పడైన ఒక (బ్రాహ్మణునిచే ప్రేరణ పొంది చివరి రోజుల్లో గీతా పారాయణం 
ప్రారంభించారు. ప్రతిరోజూ శ్లోకాలు పఠిస్తూ వుండేవారు. 

మా అమ్మ పరమసాధి. ఆ విషయం బాల్యంనుంచే నా హృదయంలో 
నాటుకుంది. ఆమెకు దైవచింతన అధికం. (ప్రతిరోజు పూజ చేయకుండా భోజనం చేసేది 
కాదు. వైష్టవ దేవాలయం వెళ్లిరావడం ఆమె నిత్వ కార్యక్రమం. ఆమె చాతుర్మాస్య 
(ప్రతం (వర్ష రుతువునందు నాలుగు మాసాలు ఒకపూట భోజనం చేయు (వతం) మానడం 
నేను ఎన్నడూ చూడలేదు. ఎన్నో కఠినమైన నోములు నోచి వాటిని నిర్విఘ్నంగా నెరవేరుస్తూ 
వుండేది. జబ్బు చేసినప్పుడు దాన్ని సాకుగా తీసుకొని నోములు మానడం ఎరుగదు. 
ఒక పర్యాయం ఆమె చాంద్రాయణ (వ్రతం - చంద్రుని పెరుగుదలను బట్టి 
భోజనపరిమాణం పెంచడం, తగ్గించడం అను వ్రతం (ప్రారంభించి మధ్యలో జబ్బు 
పడింది. జబ్బు ఏమాత్రం తగ్గలేదని నాకు గుర్తు. రెండుమూడురోజుల ఉపవాసమంటే 
ఆమెకు లెక్క లేదు. చాతుర్మాస్య వ్రతపురోజుల్లో ఒక పూట మాత్రమే భుజించడం ఆమెకు 
అలవాటు. అంతటితో ఆగక ఒక పర్యాయం చాతుర్మాస్య వ్రతం పట్టి రోజు విడిచి 
రోజు ఉపవాసం (ప్రారంభించింది. మరొక పర్యాయం చాతుర్మాస్య వ్రతం పట్టి సూర్యుని 
చూచిగాని భోజనం చేయనని నిర్ణయించుకుంది. ఆరోజుల్లో సూర్యదర్శనం అయిందని 
మా అమ్మకు చెప్పేందుకై పిల్లలమంతా సూర్యుని కోసల నిరీక్షిస్తూ డాబా మీద నిలబడి 
హఠాత్తుగా సూర్యుడు కనిపించినప్పుడు గబగబా మా అమ్మ దగ్గరికి పరిగెత్తుకొని వెళ్లి 
“అమ్మా, అమ్మా! సూర్యుడు వచ్చాడు” అని చెప్పిన రోజులు నాకు గుర్తు వున్నాయి. 
సూర్య దర్శనంకోసం ఆమె పరుగుపరుగున బయటకు వచ్చేది. అంతలో మాయదారి 
సూర్యుడు మబ్బుల చాటున దాక్కునేవాడు. “యివాళ నేను భోజనం చేయడం ఈశ్వరునికి 
యిష్టం లేదు కాబోలు” అని అంటూ ఆమె సంతోషంగా వెళ్లి ఇంటిపనుల్లో లీనమైపోయేది. 

మా అమ్మకు వ్యవహారజ్ఞానం అధికం. సంస్థానానికి సంబంధించిన విషయాలు 
ఆమెకు బాగా తెలుసు. రాణివాసంలో గల స్రీలు మా అమ్మ తెలివితేటల్ని మెచ్చుకునేవారు. 


4 mm నత్త శ్రోద్దన 


బాల్యం తెచ్చిన వెసులుబాటును ఉపయోగించుకుని నేనుకూడా మా అమ్మ వెంట తరచు 
రాణివాసానికి వెళుతూ వుండేవాణ్డి. రాజమాతకు, మాఅమ్మకు మధ్య జరుగుతూవుండే 
సరస సంభాషణలు ఇప్పటికీ నాకు గుర్తు వున్నాయి. కబాగాంధీ పుత్తలీబాయి దంపతులకు 
సుదామాపురి అను పోరుబందరులో 1869 అక్టోబరు 2వ తేదీన (శుక్ల సంవత్సరం 
భాద్రపద బహుళ ద్వాదశి శనివారం) నేను జన్మించాను. పోరుబందర్లో నా శైశవం 
గడిచింది. నన్ను బడిలో చేర్చడం నాకు గుర్తు వుంది. ఎక్కాలు వల్లించాలంటే నాకు 
ఇబ్బందిగా వుండేది. అప్పుడు తోటి పిల్లలతో బాటు మా పంతుల్ని తిట్టటం తప్ప నేను 
నేర్చిందేమీ గుర్తు లేక పోవడాన్ని తలచుకుంటే నా బుద్ధిమందమైనదనీ, నాకు జ్ఞాపకశక్తి 
తక్కువనీ స్పష్టంగా చెప్పవచ్చు. పిల్లలమంతా అప్పడం పాట పాడేవాళ్లం. ఆ పాటను 
ఇక్కడ వుటంకిస్తున్నాను. 

ఒకటే ఒకటి అప్పడం ఒకటి 

అప్పడం పచ్చి... కొట్లో కొట్టు... 

మొదటి ఖాళీ చోట పంతులు పేరు, రెండవ ఖాళీ చోట తిట్టువుండేవి. వాటిని 
(వాయను. 


2. బాల్యం 

నా తండ్రి పోరుబందరు వదిలి ప్రభుత్వం వారి స్థానిక కోర్డు సభ్యునిగా 
రాజకోటకు వెళ్లినప్పుడు నాకు ఏడేండ్ల వయస్సు. నన్ను అక్మడ ఒక (పైమరీ స్మూల్లో 
చేర్చారు. అక్కడ నాకు చదువు చెప్పిన ఉపాధ్యాయుల పేర్లు, ఇతర విషయాలు నాకు 
గుర్తు వున్నాయి. పోరుబందరు వలే ఇకృడకూడా నా చదువును గురించి వపాయవలసిన 
విషయాలేమీ లేవు. నేను ఒక సామాన్య విద్యార్థిగా వున్నాను. ఈ స్మూలునుండి సబర్బను 
స్మూల్లోను, అక్కడనుండి హైస్మూల్లోను చేరాను. అప్పటికి నాకు పన్నెండేళ్లు. ఈ కాలంలో 
ఆటు ఉపాధ్యాయులతో కాని, ఇటు తోటి విద్యార్థులతో కాని అబద్దాలాడిన గుర్తు లేదు. 
నాకు సిగ్గు ఎక్కువ. అందువల్ల సమాజాన్ని తప్పించుకు తిరిగేవాణ్ణి. నా పుస్తకాలు, 
నాపాఠాలు, నా జతగాళ్లు, వేళకు బడికి పోవడం, బడి మూసివేయగానే పరిగెత్తుకుని 
ఇంటికి చేరడం ఇదే నా నిత్య కార్యక్రమం. నిజంగా నేను పరిగెత్తేవాణ్ణి. ఇతరులతో 
మాట్లా 
డటం ఆంటే కష్టంగా వుండేది. ఎవరన్నా ఎగతాళి చేస్తారేమో అని భయంగా వృండది, 
హైస్ఫూల్లో చేరిన మొదటి సంవత్సరం పరీక్షా సమయమప్పుడు జరిగిన ఒక విషయం 
బ్రాయడం అవసరం. విద్యాశాఖకు చెందిన జైయిల్స్‌ అను పేరుగల ఇనస్సెక్టరు 
మాస్ఫూలుకు ఇన స్పెక్షనుకై వచ్చాడు. అతడు మా పిల్లల అక్షరజ్ఞానాన్ని పరీక్షించేందుకై 
ఐదు శబ్ల్బాలు ఇచ్చాడు. వాటిల్లో కెటిల్‌ (Kett12) అను శబ్దం కకటి, నేను దాన్ని 


ఆత్మకథ 


తప్పుగా (వ్రాశాను. ఇది గమనించి ఉపాధ్యాయుడు తన బూటుకాలుతో నొక్కి 
తప్పుదిద్దుకోమన్నట్లు సైగ చేశాడు. కాని నేను దిద్దలేదు. ఎదురుగావున్న పిల్లవాడి పలక 
చూచి తప్పుదిద్దుకోమని మాష్టారు సైగ చేస్తున్నారన్న విషయం తెలుసుకోలేక పోయాను. 
ఒకరి పలక మరొకరు చూచి ప్రాయకుండా వుండేందుకే మాష్టారు అక్కడ వున్నారని 
నాభావం. మిగతా పిల్లలంతా (వ్రాసిన ఐదు శబ్దాలు సరిగా వున్నాయి. నేను ఒకణ్ణి 
మాత్రం దద్దమ్మనైనాను. తరువాత మాస్టారు నా మూర్భత్వాన్ని నాకు తెలియజేశారు. 
కాని ఆయన మాటలు నా మీద పని చేయలేదు. ఇతరుల్ని చూచి వ్రాయడం నేను 
ఎప్పుడూ నేర్చుకోలేకపోయాను. అయితే ఈ ఘట్టం ఉపాధ్యాయుని పట్ల నాకుగల 
వినయాన్ని ఏమాత్రం తగ్గించలేదు. పెద్దల దోషాల్ని చూచి కళ్లు మూసుకోవడం నా 
స్వభావం. తరువాత కూడా ఆ ఉపాధ్యాయుణ్ణ్జి గురించిన దోషాలు నా దృష్టికి వచ్చాయి. 
కాని ఆయన ఎడ నాకు వినయం తగ్గలేదు. నను పెద్దల ఆజ్ఞ పాలించడమే నేర్ఫాను 
గాని వారి పనుల్ని గురించి తర్శ్మించడం నేర్చుకోలేదు. అప్పటి మరోరెండు విషయాలు 
నా మనస్సుకు హత్తుకొని వుండిపోయాయి. బడి పుస్తకాలుతప్ప యితరపుస్తకాలు 
చదువుదామనే కోరిక నాకు వుండేదికాదు. రోజువారి పాఠాలు చదవాలిగదా! 
ఉపాధ్యాయుణి మోసగించడమంటే నాకు ఇష్టం వుండేదికాదు. ఆయనచే మాట పడటం 
నాకు ఇష్టంలేక పాఠాలు బాగా వల్లించేవాణ్లి. అయితే నా మనస్సుమాత్రం పాఠాల మీద 
నిలిచేది కాదు. యీ విధంగా నా పాఠాలే నాకు సరిగా రానప్పుడు పుస్తకాలు చదవడం 
సాధ్యమా? ఒకసారి మా తండ్రిగారు కొని తెచ్చిన ఒక పుస్తకం నా కంటపడింది. అది 
శ్రవణ పితృభక్తి నాటకం. శ్రద్దగా ఆ పుస్తకం చదివాను. ఆ రోజుల్లో చెక్కల బాక్సుకు 
అమర్చిన అద్దంలో చిత్రాలు చూపిస్తూ కొందరు ఇంటింటికి తిరుగుతూ వుండేవారు. 
వాళ్లు చూపించిన చిత్రాల్లో అంధులగు తన తల్లిదండ్రుల్ని కావడిలో కూర్చోబెట్టుకొని 
యాకత్రకు వారిని మోసుకుపోతున్న శ్రవణుని బొమ్మ నా హృదయం మీద చెరగని ముద్ర 
వేసింది. ఆతబ్జి లక్ష్యంగా పెట్టుకున్నాను. శ్రవణుడు చనిపోయినప్పుడు అతని తల్లిదం[డ్రుల 
కరుణవిలాపం యిప్పటికీ నాకు జ్ఞాపకం వున్నది. ఆ లలితగీతం నన్ను ద్రవింప చేసింది. 
నా తండ్రిగారు కొని యిచ్చిన వాద్యం మీద ఆ గీతాన్ని ఆలపించాను కూడా. అప్పుడే 
ఒక నాటక కంపెనీ అక్కడికి వచ్చింది. వాళ్ల నాటకం చూచేందుకు నాకు అనుమతి 
లభించింది. అది హరిశ్చంద్రనాటకం. ఆ నాటకం నాకు బాగా నచ్చింది. కాని ఎక్కువ 
సార్లు ఎవరు చూడనిస్తారు! అయినా నా మనస్సులో ఆ నాటకం (ప్రదర్శితం అవుతూ 
వుండేది. కలలో హరిశ్చంద్రుడు కనపడుతూ వుండేవాడు. అందరూ సత్య హరిశ్చం[్రులు 
ఎందుకు కాకూడదు అని అనుకునేవాణి. హరిశ్చంద్రుడు పడ్డ కష్టాలు తలుచుకుని 
ఎన్నీ ఆపదలు వచ్చినా అంతా సత్యం పలకవలసిందేనని అనుకునేవాణ్ణి. నాటకంలో 
హరిశ్చంద్రుడు అనుభవించిన కష్టాలన్నీ యదార్థమైనవేనని అనుకొని, హరిశ్చంద్రుని 


fm నత్త శ్రద్ధను 


దుఃఖం చూచి, దాన్ని జ్ఞాపకం పెట్టుకుని నేను బాగా ఏడ్చేవాణి. అతడు ఐతిహాసిక 
పురుషుడు కాడని యిప్పటికీ నాకు అనిపిస్తుంది. నా హృదయంలో యిప్పటికీ శ్రవణుడు, 
హరిశ్చంద్రుడు జీవించే వున్నారు. ఆ నాటకం చదివితే యిప్పటికీ నా కండ్లు చమరిసాయనే 
నా నమ్మకం. 


3.బాల్య వివాహం 


ఈ ప్రకరణం బ్రాయకుండా వుండటం నా కెంతో యిష్టం. కానీ కథాక్రమంలో 
యిట్టి చేదుమా(త్రలు ఎన్నో (మింగవలసి వచ్చింది. సత్యపూజారిని కదా! వేరే మార్గం 
లేదు. వాయక తప్పదు. సుమారు పదమూడోయేట నాకు పెండ్లి అయింది. యీ 
విషయాలు (గంధస్థం చేయవలసి వచ్చినందుకు విచారంగా వుంది. అయినా విధియని 
భావించి ప్రాస్తున్నాను. నా రక్షణలో వున్న పన్నెండు లేక పదమూడు ఎండ్ల బాలబాలికల్ని 
చూస్తూ వుంటే నా పెండ్లి సంగతి జ్ఞాపకంవచ్చి నామీద నాకే జాలికలుగుతూ వుంటుంది. 
నాకు పట్టిన దౌర్భాగ్యం వాళ్లకు పట్టలేదు. కనుక వాళ్లను అభినందించాలని వుంటుంది. 
పదమూడేళ్ల వయస్సులో జరిగిన నా పెళ్లిని సమర్థించుకునేందుకు నైతిక కారణం ఒక్కటి 
కూడా లేదు. 

ప్రధానం గురించి ప్రాస్తున్నానని పాఠకులు గ్రహించాలి. కథియవాఢ్‌లో 
వివాహమంటే ప్రధానంకాదు. ఇద్దరు బాలబాలికలకు పెండ్లి జరపాలని వాళ్ల తల్లిదండ్రులు 
తసుకున నిర్భయాన్ని లేక ఒడంబడికను (ప్రధానం అని అంటారు. ప్రధానం 
అనుల్లంఘనీయం కాదు. ప్రధానం అయిన తరువాత పెండ్లికి పూర్వం పిల్లవాడు చనిపోతే 
ఆ బాలిక వితంతువైపోదు. (ప్రధానానికి సంబంధించినంతవరకు వరుడికి, వధువుకి 
మధ్య సంబంధం ఉండదు. అసలు తముకిరువురికి ప్రధానం జరిగిందను విషయం 
కూడా వాళ్లకు తెలియదు. ఈ విధమైన ప్రధానాలు నాకు వరుసగా మూడు జరిగాయని 
విన్నాను. అవి ఎప్పుడు జరిగాయో నాకు తెలియదు. ప్రధానం జరిగినతరువాత యిద్దరు 
కన్యలు చనిపోయారని నాకు చెప్పారు. మూడో ప్రధానం ఏడేండ్ల వయస్సులో జరిగినట్లు 
నాకు గుర్తు. అయితే ప్రధానం జరిగినప్పుడు నాకు ఎవరైనా ఏమైనా చెప్పారో లేదో 
గుర్తు లేదు. పెండ్లి జరిగినప్పుడు వరుడు, వధువు అవసరం అవుతారు. కొన్ని విధులు 
వారు నిర్వర్తించవలసి వుంటుంది. అట్టి వివాహాన్ని గురించే (బ్రాస్తున్నాను. నా పెండ్లికి 
సంబంధించిన కొన్ని వివరాలు నాకు గుర్తు వున్నాయి. 

మేము ముగ్గురం అన్నదమ్ములమని పాఠకులకు గతంలో తెలియజేశాను. మాలో 
అందరికంటే పెద్దవాడికి పెండ్లి అయిపోయింది. రెండవవాడు నాకంటే రెండమూడు 
సంవత్సరాలు పెద్ద. అతడికీ, వయస్సులో నాకంటే ఒకటి లేక ఒకటిన్నర సంవత్సరం 
పెద్దవాడైన మా పినతండ్రి చివరికొడుక్కి నాకు ముగ్గురికీ ఒకేసారి పెండ్లి జరపాలని 

పెద్దలు నిర్ణయించారు. ఈ విషయంలో మా మేలును ఎవ్వరూ ఆలోచించలేదు. 
మాయిష్టాయిష్టాలను గురించి యోచించే అవకాశమే లేదు. పెద్దవాళ్లు తమ సౌకర్యం 
గురించి, పెండ్లి ఖర్చులు తగ్గించడాన్ని గురించి మా(త్రమే యోచించారు. 

హిందూ (ప్రపంచంలో వివాహమంటే సామాన్య విషయం కాదు. 
వరుడు,వధువుల తల్లిదం[డ్రులు ఆర్థికంగా తరచూ కూలిపోతూవుంటారు. డబ్బును, 
సమయాన్ని వ్యర్థం చేస్తారు. పెండ్లి ఏర్పాట్లు ఎన్నో నెలల ముందునుంచే ప్రారంభిస్తారు. 
నూతన వగస్తాలు, ఆభరణాలు సమకూరు స్తారు. విందులు వినోదాలు ఏర్పాటు చేస్తారు. 
పిండివంటల విషయంలో పోటాపోటీలు ప్రారంభమవుతాయి. కంఠం సరిగా వున్నా 
లేకపోయినా లెక్కచేయకుండా స్రీలు పాటలు పాడి పాడి గొంతు పోగొట్టుకుంటారు. 
జబ్బుకూడా పడతారు. ఇరుగుపొరుగువాళ్ల శాంతికి భంగం కలిగిస్తారు. అయితే 
ఇరుగుపొరుగువాళ్లు కూడా తమ ఇళ్లలో శుభకార్యాలు జరిగినప్పుడు ఇలాగే చేస్తారు! 
అందువల్ల గందరగోళం జరిగినా, ఎంగిలిమంగలం అయినా, మురికి పేర్కొన్నా 
పట్టించుకోరు. సహించి వూరుకుంటారు. ఇంత గొడవ, గందరగోళం మూడుసార్లు 
జరిపేకంటే ఒక్క పర్యాయమే జరిపితే సౌకర్యం కదా! డబ్బు ఖర్చు తగ్గినా దర్గాకు లోటు 
వుండదు. మూడు వివాహాలు ఒకే పర్యాయం జరపడం వల్ల డబ్బు విచ్చలవిడిగా ఖర్చు 
చేయవచ్చు. మా తండ్రి, పినతండ్రి ఇద్దరూ వృద్దులు. మము వారిఃలివరి బిడ్డలం. 
అందువల్ల మా వివాహాలను పురస్కరించుకొని హాయిగా ఆనందించి తమ వాంఛల్ని 
నెరవేర్చుకోవాలని వారు అనుకోవడం సహజం. ఈ విషయాలన్నిటి నీ దృష్టిలో పెట్టుకుని 
ముగ్గురి వివాహాలు ఒకేసారి చేయాలనే నిర్ణయానికి మా పెద్దలు వచ్చారు. ఇంతకుముందు 
వివరించినట్లు కొన్ని మాసాల ముందునుంచే ఏర్పాట్లు ప్రారంభమైనాయి. 

వాటిని చూచి మా వివాహాలు జరుగుతాయను విషయం ముగ్గురు సోదరులం 
తెలుసుకున్నాం. క్రొత్త బట్టలు ధరించడం, మేళతాళాలు (మోగడం, గుర్రంమీద ఎక్కడం, 
రకరకాల పిండివంటలు తినడం, ఆటలకు, వినోదాలకు ఒక (కొత్త పిల్ల దొరకడం ఇవి 
తప్ప మరోరకమైన వాంఛ మాకు వున్నట్లు నాకు గుర్తు లేదు. భోగవిలాసాన్ని గురించిన 
భావం తరువాత కలిగింది. ఎలా కలిగిందో సవివరంగా తరువాత చెబుతాను. కాని 
అట్టి జిజ్ఞాస పాఠకులు తగ్గించుకొందురు గాక. నాకు కలిగిన బీడియాన్ని కొంతవరకు 
దాచుకుంటాను. చెప్పదగిన కొన్ని విషయాలు చెబుతాను. అయితే ఆ వివరాలు 
(వాస్తున్నప్పుడు నా అభిప్రాయాన్ని గమనిస్తే అందు విషయవాసనలు తక్కువేనని 
తేలుతుంది. 

మా అన్నదమ్ములిద్దరినీ రాజకోట నుంచి పోరుబందరు తీసుకు వెళ్లారు. అకృ్నడ 
మా ఒంటికి నూనె రాశారు. పసుపు మొదలుగాగలవి పూశారు. నలుగు పెటారు. 
మనోరంజకంగావున్నా అవి వదిలివేయ దగినవి. మా తం(డ్రి దివాను అయినప్పటికీ 


6 


= సత్యశోధన 


నౌకరే గదా! రాజుగారికి విశ్వాసపాత్రుడు. అందువల్ల మరింత పరాధీనుడన్నమాట. 
చివరి నిమిషం వరకు రాజుగారు మా తండ్రికి వెళ్లడానికి అనుమతినీయలేదు. 
రెండురోజుల తరువాత అనుమతించారు. మా ప్రయాణానికి ప్రత్యేక ఏర్పాట్లు చేశారు. 
కాని విధి నిర్ణయం మరో విధంగా వుంది. రాజకోట పోరుబందరుకు మధ్య 60 (కోసుల 
దూరం. ఎడ్లబండి మీద ఆయిదురోజుల ప్రయాణం, రాజుగారు గు(రపు బగ్గి 
ఏర్పాటుచేశారు. అందువల్ల ప్రయాణం మూడురోజుల్లో ముగుస్తుంది. కాని చివరీమజిలీ 
దగ్గర గుర్రంబగ్లీ బోర్లపడిపోయింది. మా నాన్నగారికి గట్టి దెబ్బలు తగిలాయి. చేతులకు 
కట్లు, వీపుకు కట్లు కట్టించుకుని పోరుబందరు చేరారు. దానితో పెండ్లి ఆనందం సగం 
తగ్గిపోయింది. అయినా వివాహాలు జరిగాయి. పెండ్లి ముహురాన్ని ఆపడం ఎవరితరం? 
నేను పెండ్లి సంతోషంలో మా తండ్రిగారికి తగిలిన దెబ్బల దుఃఖం మరిచిపోయాను. 
చిన్నతనంకదా! నతు పితృభక్తి కలవా. దానితోపాటు విషయవాంఛలకు కూడా భక్తుణ్ణి 
అయ్యాను. విషయాలంటే ఇం[ద్రియాలకు సంబంధించినవని కూడా (గ్రహించాలి. 
తల్లిదండ్రుల యెడ గల భక్తి కోసం సర్వమూ త్యజించాలను జ్ఞానం తరువాత నాకు 
కలిగింది. నా భోగాభిలాషకు దండన విధించడం కోసమేనేమో అప్పుడు ఒక ఘట్టం 
జరిగింది. అప్పటినుండి ఆ ఘట్టం నన్ను బాధిసూనే వుంది: ఆ ఏవరర ముఠదు 
తెలుపుతాను. నిషృలానందుడు చెప్పిన “త్యాగ్‌-నటకేరే వైరాగవినా, కరీయే కోటి 
ఉపాయ్‌జీ” “కోటి ఉపాయాలు పన్నినా, విషయవాంఛల యెడ వైరాగ్యం కలుగనిచో 
త్యాగభావం అలవడదు సుమా” అను గీతం చదివినప్పుడు ఆ గీతం ఎవరైనా చదువగా 
విన్నప్పుడు కటువైన ఆ ఘట్టం చప్పున జ్ఞాపకం వచ్చి నన్ను సిగ్గులో ముంచేస్తుంది. 

మా తం|(డ్రి గాయాలతో బాధపడుతూ కూడా నవ్వు ముఖంతో వివాహకార్యాలు 
నిర్వహించారు. మా తండ్రి ఏఏ సమయంలో ఎక్కడెక్కడ కూర్చున్నదీ యిప్పటికీ నాకు 
బాగా గుర్తు. నాకు బాల్య వివాహం చేసినందుకు తరువాత నా తండ్రిని తీవ్రంగా 
విమర్శించాను. కాని పెండ్లి సమయంలో ఆ విషయం నాకు తోచలేదు. అప్పుడు 
సంతోషంగా, ఆనందంగా వున్నాను. అంతా మనోహరంగా కనిపించింది. పెండ్లి 
ఉబలాటంలో అప్పడు నా తండ్రి చేసినదంతా మంచే అని అనిపించింది. ఆ విషయాలు 
యిప్పటికీ నాకు గుర్తు వున్నాయి. 

పెండ్లి పీటల మీద కూర్చున్నాం. సప్తపది పూర్తి అయింది. ఒకే పళ్లెంలో 
కంసారు అనగా గోధుమరవ్వ, చక్కెర, కిస్‌ మిస్‌, ఎండు ద్రాక్షలతో తయారు చేసే జావ 
తాగాం. ఒకరికొకరం తినిపించుకున్నాం. యిద్దరం కలిసిమెలిసి వున్నాం. ఆ విషయాలన్నీ 
కండ్లకు కట్టినట్లు యిప్పటికీ నాకు కనబడుతున్నాయి. అహా! మొదటి రాత్రి. అభం 
శుభం తెలియని యిద్దరు పిల్లలం. సంసార సాగరంలోకి ఉరికాము. మొదటి రాకత్రి ఏం 
చేయాలో, కొత్త ఆడపిల్లతో ఎలా వ్యవహరించాలో మా వదిన నాకు బోధించింది. నీ 

వెవరి దగ్గర నేర్చుకున్నావని ఆ రాత్రి నా ధర్మపత్నిని అడిగినట్లు గుర్తు లేదు. యిప్పటికీ 
అడుగవచ్చు. కాని నాకు అట్టి ఇచ్చలేదు. ఒకరిని చూచి ఒకరం భయం భయంగ 
వున్నామని పాఠకులు (గ్రహించవచ్చు. బాగా సిగ్గుపడ్గాం. ఎట్లా మాట్లాడాలో నాకేం 
తెలుసు? నేర్చుకున్న పాఠాలు జ్ఞాపకం వుంటాయా? అసలు అవి ఒకరి దగ్గర నేర్చుకునే 
విషయాలా? సంస్కారాలు బలంగా వున్న చోట పాఠాలు పనిచేయవు. మెల్ల మెల్లగా 
ఒకరినొకరం అర్థం చేసుకోసాగాం. మాట్లాడుకోసాగాం. మేమిద్దరం సమవయస్ములం. 
అయినా భర్తగా అధికారం చలాయించడం ప్రారంభించాను. 


4.భర్తగా 


నాకు పెండ్లి అయిన రోజుల్లో దమ్మిడీకో, కాణీకో, చిన్న చిన్న పత్రికలు అమ్ముతూ 
వుండేవారు. వాటిలో భార్యాభర్తల (పేమ, పొదుపు, బాల్యవివాహాలు మొదలుగాగల 
విషయాలను గురించి వ్రాస్తూ వుండేవారు. చేతికందినప్పుడు వాటిని పూర్తిగా చదివేవాణ్డి. 
నచ్చని విషయాల్ని మరిచి పోవడం, నచ్చిన విషయాల్ని ఆచరణలో పెట్టడం నాకు 
అలవాటు. ఒకసారి ఒక పత్రికలో ఏకపత్నీ వ్రతం ధర్మం అను వ్యాసం ప్రకటించారు. 
శ్రద్దగా చదివాను. ఆ విషయం నా మనస్సులో నాటుకుపోయింది. సత్యమంటే నాకు 
మక్కువ. అట్టి స్థితిలో భార్యను మోసగించడం నావల్ల సాధ్యం కానిపని. అందువల్ల 
మరో స్ర్తీ యెడ మక్కువ కూడదని నాకు బోధపడింది. చిన్న వయస్సులో ఏకపత్నీ 
వ్రతం భంగం అయ్యే అవకాశం తక్కువేనని చెప్పవచ్చు. 

కాని ఒక ముప్పు కూడా కలిగింది. నేను ఏకపత్నీవ్రతం అవలంబించితే 
ఆమెకూడా పాతివ్రత్యాన్ని పాటించాలి. యీ రకమైన యోచన నన్ను ఈర్య్యపడే భర్తగా 
మార్చివేసింది. పాటించాలి అని అనుకున్న నేను “పాటింప చేయాలి” అనే నిర్ణయానికి 
వచ్చాను. ఆమెచే పాటింపచేయాలంటే నేను జాగ్రత్త పడాలి ఆని భావించాను. నిజానికి 
నా భార్యను శంకించవలసిన అవసరంలేనేలేదు. కాని అనుమానం పెనుభూతం వంటిది 
కదా. నా భార్య ఎక్కడికి పోతున్నదీ నేను తెలుసుకోక పోతే ఎలా? నా అనుమతి లేనిదే 
ఆమె ఎక్కడికీ వెళ్లకూడదు. దానితో మా మధ్య ఎడమొహం పెడమొహం ప్రారంభమైంది. 
అనుమతి లేకుండా ఎక్కడికీ పోకూడదంటే ఒక విధమైన జైలేకదా!అయితే కసూరిబాకి 
యిలాంటి జైలు బంధాలు గిట్టవని తేలిపోయింది. నేను వెళ్ళొద్దని వత్తిడి తెచ్చిన క్ట 
వెళ్లసాగింది. దానితో నాకు చిరచిర ఎక్కువైంది. పిల్లలమైన మా మధ్య మాటలు కూడా 
ఆగిపోయాయి! కస్తూరిబా తీసుకున్న స్వాతంత్రం నిజానికి దోషరహితం. మనస్సులో 
ఏ విధమైన దోషం లేని బాలిక దైవదర్శనానికో, మరెవరినైనా కలుసుకోవడానికో వెళ్లడాన్ని 
అంగీకరించక అధికారం చలాయిస్తే సహిస్తుందా!నేను ఆమె మీద దర్భం చూపిస్తే ఆమె 
కూడా నామీద దర్పం చూపించవచ్చుకదా! అయితే యీ విషయం కాలం గడిచాక 
బోధపడింది. కాని అప్పుడో! భర్తగా అధికారం చలాయించడమే నా. పని. 

నా గృహ జీవితంలో మాధుర్యం లోపించిందని పాఠకులు అనుకోవద్దు. నా 
వక్రపోకడకు మూలం (ప్రేమయే. నా భార్యను ఆదర్శ స్త్రీగా తీర్చిదిద్దాలని నా భావం. 
ఆమె స్వచ్చంగా, శుద్ధంగా వుండాలనీ, నేను నేర్చుకున్న దాన్ని ఆమె నేర్చుకోవాలనీ, 
నను చదివిందాన్ని ఆమె చదవాలనీ, యిద్దరం ఒకరిలో ఒకరం ఏకం అయిపోవాలన్న 
యోచన దప్ప మరో యోచన నాకులేదు. 

కస్తూరిబాకి కూడా నామాదిరి యోచన వున్నదో లేదో నాకు తెలియదు. ఆమెకు 
చదువురాదు. స్వభావం మంచిది. స్వతంత్రురాలు. కష్టజీవి. నాతో తక్కువగా మాట్లాడేది. 
చదువుకోలేదను చింత ఆమెకు లేదు. చదువుకోవాలనే స్పందన ఆమెలో చిన్నతనంలో 
నాకు కనబడలేదు. అందువల్ల నా యోచన ఏకపక్షమైనదని అంగీకరిస్తున్నాను. నేను 
ఆమెను అమితంగా (ప్రేమించాను. అలాగే ఆమె కూడా నన్ను ప్రేమించాలని కోరాను. 
ఆ విధంగా అన్యోన్య ప్రేమలేకపోయినా, ప్రేమ ఏకపక్షంగా వుండిపోయినా అదిమాకు 
బాధాకరం కాలేదు. నా భార్యమీద నాకు మక్కువ ఎక్కువగా వుండేది. స్మ్ఫూల్లో కూడా 
ఆమెను గురించిన ధ్యాసే. ఎప్పుడెప్పుడు చీకటి పడుతుందా, ఎప్పుడెప్పుడు యిద్దరం 
కలుస్తామా అని ఆరాటపడుతూ వుండేవాణ్ణి. వియోగాన్ని సహించలేని స్థితి. రాత్రిళ్లు 
నిరర్ధకమైన మాటలతో నేను కస్తూరిబాని నిద్రపోనిచ్చేవాణ్జి కాదు. ఇంతటి ఆసక్తితో 
బాటు కర్తవ్యనిష్ట లేకపోతే నేను అప్పుడు రోగగ్రస్ట్థుడనై మృత్యువు కోరల్లో చిక్కుకు 
పోయేవాణ్డి. (ప్రపంచానికి భారమైపోయేవాి. తెల్లవారగానే నిత్య కార్యక్రమాలు నిర్వర్తిస్తూ 
వుండేవాణ్ణి. మరొకరిని మోసగించడం ఎరగనివాణ్డి. కనుకనే అనేక పర్యాయాలు చిక్కుల్లో 
పడకుండా రక్షణ పొందాను. 

కస్తూరిబా చదువుకోలేదని మొదట ప్రాశాను. ఆమెకు చదువు చెప్పాలనే కోరిక 
నాకు వుండేది. కాని విషయవాంఛ అందుకు అడ్డుపడేది. ఆమెకు బలవంతంగా చదువు 
చెప్పవలసిన పరిస్థితి, అదికూడా రా(త్రిపూట, ఏకాంతంగా వున్న సమయంలోనే 
సాధ్యపడేది. TTP ఎదుట భార్యవంక చూడటానికి కూడా వీలు లేని రోజులు. 
అట్టి స్థితిలో ఆమెతో మాట్లాడటం సాధ్యమా? కథియవాడ్‌లో పనికి మాలిన మేలిముసుగు 
కనడ పర్గా రివాజు అమలులో వుండేది. ఇప్పటికీ ఆ రివాజు అక్కడక్కడా అమలులో 
వుంది. యీ కారణాలవల్ల కస్తూరిబాకు చదువు చెబు ప్పేందుకు అవకాశం చిక్క లేదు. 
యౌవ్వన స మయంలో భార్యకు చదువు చెప్పడానికి నేనుగభసీన (ప్రయత్నాలన్నీ 
వ్యర్థమయ్యాయని అంగీకరిస్తున్నాను. విషయవాంఛల నుంచి మేల్ళొని బయటపడేసరికి 
ప్రజాజీవితంలో బాగా లీనమైపోయాను. ఇక ఆమెకు చదువు చెప్పేందుకు సమయం 
దొరకనేలేదు. ఉపాధ్యాయుణ్జి పెట్టి చదువుచెప్పిద్దామని చేసిన (ప్రయత్నం కూడా 
ఫలించలేదు: ఏతావతా కసూరిబా చదువరి కాలేదు. ఆమె కొద్దిగా జాబులు బ్రాయగలదు. 
సామాన్యమైన గుజరాతీ అర్థం చేసుకోగలదు. ఆమె యెడ నాకుగల (పేమ వాంఛామయం 

కాకుండా వుండివుంటే యీనాడు ఆమె విదుషీమణి అయివుండేదని నా అభిప్రాయం. 
చదువు యెడ ఆమెకుగల నిర్లిప్తతను జయించి వుండేవాణ్ణి. శుద్ధమైన పేమవల్ల జరగని 
పని అంటూ ఏదీ వుండదని నాకు తెలుసు. 

భార్య మీద భోగవాంఛ అమితంగా పెంచుకున్నప్పటికి నన్ను కాపాడిన 
విషయాల్ని గురించి వ్రాశాను కదా! మరో విషయం కూడా చెప్పవలసిన అవసరం 
వుంది. ఎవరి నిష్ట పవిత్రంగా వుంటుందో వారిని పరమేశ్వరుడు రక్షిస్తూ వుంటాడను 
సూక్తి మీద అనేక కారణాలవల్ల నాకు విశ్వాసం కలిగింది. అతి బాల్యవివాహం పెద్ద 
దురాచారం. దానితో బాటు అందలి చెడుగుల్ని కొంత తగ్గించడానికా అన్నట్లు హిందువుల్లో 
ఒక ఆచారం వుంది. తల్లిదం[డ్రులు నూతన దంపతుల్ని ఎక్కువకాలం కలిసి ఒక చోట 
వుండనీయరు. నూతన వధువు సగం కాలం పుట్టింట్లో వుంటుంది. మా విషయంలో 
అలాగే జరిగింది. మాకు పెండ్లి అయిన అయిదేళ్ల కాలంలో (183 ఏటనుండి 18 
వరకు) మేము కలిసియున్న కాలం మొత్తం మూడేండ్లకు మించదు. ఆరునెలలు 
గడవకుండానే పుట్టింటి నుండి కస్తూరిబాకి పిలుపువచ్చింది. ఆ విధంగా పిలుపు రావడం 
నాకు యిష్టంవుండేది కాదు. అయితే ఆ పిలుపులే మమ్ము రక్షించాయి. 18వ ఏట నేను 
ఇంగ్లాండు వెళ్లాను. అదిమాకు వియోగకాలం. ఇంగ్లాండు నుండి తిరిగివచ్చాక కూడా 
మెము ఆరునెలల కంటే ఎక్కువ కాలం కాపురంచేయలేదు. అప్పుడు నేను రాజకోటనుండి 
బొంబాయికి, బొంబాయినుండి రాజకోటకు పరుగులు తీస్తూ వుందేవాణి. తరువాత 
నేను దక్షిణ ఆఫ్రికా వెళ్లవలసివచ్చింది. ఈ లోపున నేను పూర్తిగా మేల్మొన్నాను. 


5. హైస్మూల్లో 


పెండ్లి జరిగినప్పుడు నెను హైస్మూల్లో చదువుతూ వున్నానని ముందే (వ్రాశాను. 
మేము ముగ్గురు సోదరులం ఒకే హైస్మూల్లో చేరి చదువుతున్నాము. మా పెద్దన్నయ్య 
పెద్ద తరగతిలో వున్నాడు. నాతో పాటు పెండ్లి అయిన రెండో అన్నయ్య నా పై తరగతిలో 
వున్నాడు. పెండ్లివల్ల ఒక సంవత్సరం పాటు మా చదువు ఆగిపోయింది. మా అన్న పని 
మరీ అన్యాయం. ఆయన బడి మానివేశాడు. మాఅన్నవలె ఎంతమంది పిన్న వయస్సులో 
యీ విధంగా చదువు మాని వేశారో ఆభగవంతునికే ఎరుక. ఈనాటి మన హిందూ 
సమాజంలో విద్య వివాహం రెండు వెంటవెంట నడుస్తున్నాయి. 

నా చదువు మాత్రం ఆగిపోలేదు. హైన్మూల్లో నాకు మొద్దబ్బాయి అని 
పేరురాలేదు. ఉపాధ్యాయులకు నా యెడ వాత్సల్యం మెండు. పిల్లవాడి నడతను గురించి, 
అతని చదువును గురించి ప్రతి సంవత్సరం స్మూలు నుండి ఒక సర్టిఫికెట్‌ తల్లిదం(డ్రులకు 
పంపుతూ వుంటారు. వాళ్లు ఎప్పుడూ నా నడతను గురించిగానీ, నా చదువును గురించిగానీ 
వ్యతిరేకంగా వ్రాయలేదు. రెండో తరగతి తరువాత నేను బహుమతులు కూడా కొన్ని 

సంపాదించాను. అయిదవ, ఆరవతరగతుల్లో నెలకు నాలుగు రూపాయలు ఆతరువాత 
పదిరూపాయల చొప్పున విద్యార్థి వేతనం కూడా పొందాను. ఇందు నా తెలివి తేటల 
కంటే నా అదృష్టం ఎక్కువగా పనిచేసిందని నా అభిప్రాయం. యీ వేతనాలు 
విద్యార్థులందరికీ లభించేవి కావు. సౌరాష్ట్ర ప్రాంతం మొత్తంలో ఫస్టు వచ్చిన వాళ్లకు 
యిట్టి వేతనం లభించేది. 40 లేక 50 మంది గల తరగతిలో అప్పుడు సౌరాష్ట (ప్రాంతానికి 
చెందిన విద్యారులు బహుతక్కువ. 

నాకు తెలిసినంతవరకు తెలివితేటల్ని గురించిన గర్వం నాకు వుండేదికాదు. 
బహుమతులు లేక స్మాలర్‌ షిప్పులు లభించినప్పుడు ఆశ్చర్యం కలిగేది. కాని నడతను 
గురించి మాత్రం జాగ్రత్తగా వుండేవాణ్ణి. ఆచరణలో దోషం కనబడితే ఏడుపు వస్తూ 
వుండేది. ఉపాధ్యాయులు నన్ను మందలించటంగానీ, అట్టి పరిస్థితి ఏర్పడటంగానీ 
నేను సహించలేక పోయేవాణ్డి. నాకు బాగా జ్ఞాపకం. ఒక పర్యాయం నేసు దెబ్బలు 
తినవలసి వచ్చింది. దెబ్బలు తగిలినందుకు నేను విచారించలేదు. దండనకు గురి 
అయినాననే బాధ అమితంగా కలిగింది. బాగా ఏడ్చాను. మొదటి తరగతిలోనో లేక 
రెండో తరగతిలోనో యిలా జరిగింది. అప్పుడు దొరాబ్దీఎదల్లీగీమీ హెడ్మాష్టరు. ఆయన 
విద్యార్థులకు యిష్టుడు. తాను నియమబద్ధంగా పని చేస్తూ యితరులచేత 
పనిచేయించేవాడు. చదువు బాగా చెప్పేవాడు. పెద్ద తరగతి విద్యార్లులకు వ్యాయామం, 
క్రికెట్టు అనివార్యం చేశాడు. నాకు అవి యిష్టంలేదు. నేను వాటిలో పాల్గొనేవాణ్ణి కాదు. 
నా అయిష్టం సరికాదని యిప్పడునాకు అనిపిస్తుంది. ఆ రోజుల్లో చదువుకు, వ్యాయామానికి 
ఏమాత్రం సంబంధంలేదని నేను అనుకునే వాణ్ణి. విద్యార్జనతో బాటు అనగా మానసిక 
శిక్షణతో బాటు వ్యాయామం శారీరిక శిక్షణ కూడా, విద్యార్థికి అవసరమని తరువాత 
బోధపడింది. అయినా వ్యాయామంలో పాల్గొనక పోవడంవల్ల నాకేమీ నష్టం కలుగలేదని 
చెప్పగలను. తెరపగాలిలో వాహ్యోళి ఎంతో ప్రయోజనకరమైనదని చదివాను. ఆ సలహా 
నాకు నచ్చింది. దానితో పెద్ద తరగతుల్లో చదువుకునేటప్పటి నుండి నాకు కాలినడకన 
వాహ్యోలికి వెళ్లడం అలవాటై పోయింది. చివరివరకు ఈ అలవాటు నన్ను వదలలేదు. 
కాలినడకన తిరగడం కూడా మంచి వ్యాయామమే. అందువల్ల నా శరీరంలో కొంచెం 
బిగువువచ్చింది. నా తండికి సేవచేయాలనే తలంపు కూడా వ్యాయామం లో 
పాల్గొనకపోవడానికి మరో కారణం. స్కూలు మూసివేయగానే యింటికి చేరి తండ్రికి 
సేవ చేసేవాణ్ణి. స్కూల్లో వ్యాయామాన్ని అనివార్యం చేయడంవల్ల తండ్రిగారి సేవకు 
విఘ్నం ఎర్పడింది. గనుక స్కూలు వ్యాయామంలో పాల్గొనకుండా వుండుటకు అనుమతి 
నొసంగమని అర్‌ పెట్టుకున్నాను, కాని గీమీగారు అంగీకరిసారా? ఒక శనివారం నాడు 
స్కూలు ఉదయంపూట నడిపారు. సాయంకాలం మేఘాలు క్రమ్మాయి, అందువల్ల టైము 
ఎంత అయిందో తెలియలేదు. మేఘాలవల్ల మోస పోయాను. క్లాసుకు వెళ్లాను. ఎవ్వరూ 

లేరు. రెండో రోజున గీమీగారు హాజరు పట్టిక చూచారు. నేను పాల్గొనలేదని తేలింది. 
కారణం అడిగారు. నేను నిజం చెప్పాను. నేను చెప్పింది నిజం కాదని ఆయన భావించారు. 
ఒకటో లేక రెండో అణాల (ఎంతో సరిగా జ్ఞాపకం లేదు) జుర్మానా వేశారు. నేను 
అబద్ధం చెప్పలేదని రుజువు చేయడం ఎలా? ఉపాయం ఏమీ కనబడలేదు. ఊరుకున్నాను. 
బాగా ఏడ్చాను. నిజం మాట్లాడేవారు, నిజాయతీగా వ్యవహరించేవారు ఏమరచి 
వుండకూడదని గ్రహించాను. చదువుకునే రోజుల్లో అజా(గత్తగా వుండటం అదే ప్రధమం. 
అదే అంతిమం కూడా. చివరికి ఆజుర్మానాను మాఫీ చేయించుకోగలిగానని జ్ఞాపకం. 
స్మూలు మూసివేయగానే నా సేవకు మా అబ్బాయి అవసరం అని మా తండ్రి హెడ్‌ 
మాష్టరుకు జాబు (వ్రాశారు. దానితో నాకు ముక్తి లభించింది. 

వ్యాయామానికి బదులు వాహ్యోలికి వెళ్లడం అలవాటు చేసు కున్నందువల్ల 
అనారోగ్యం బారినుండి తప్పించుకోగలిగాను. కాని మరో పొరపాటు వల్ల కలిగిన ఫలితం 
నేను ఈనాటికీ అనుభవిస్తున్నాను. చదువుకునేటప్పుడు అందంగా (వ్రాయడం 
నేర్చుకోవలసిన అవసరం లేదనే తప్పు అభిప్రాయం నా బుర్రలో ఎలా దూరిందో తెలియదు 
దూరిపోయింది. విదేశానికి బయలుదేరేంతవరకు ఆ ఆభిప్రాయం మారలేదు. కాని 
దక్షిణాఫ్రికాకు వెళ్లిన తరువాత, అక్కడి వకీళ్లు అక్కడి ప్రజలు ముత్యాల్లాంటి అందమైన 
అక్షరాలు వ్రాస్తూ వుంటే చూచి సిగ్గుపడ్డాను. వంకరటింకర అక్షరాలు అసంపూర్ణ విద్యకు 
చిహ్నంగా భావించాలనే భావం అప్పుడు నాకు కలిగింది. తరువాత నా అక్షరాల్ని అందంగా 
బ్రాద్దామని ఎంతో ప్రయత్నించాను, కాని వ్యవహారం చేయిదాటి పోయింది. దసూరీ 
మార్చు కోలేకపోయాను. నన్ను చూచి ప్రతి బాలుడు, బాలిక జా(గ్రత్తపడాలని 
కోరుతున్నాను. మంచి దస్తూరి. విద్యలో భాగమని అందరూ గుర్తించాలి. అక్షరాలు 
దిద్దించుటకు ముందు బాలురకు చిత్రలేఖనం నేర్చటం అవసరమని నాకు అనిపించింది. 
పూవులు, పిట్టలు మొదలుగాగల వాటిని పరిశీలించి చిత్రించినట్లే అక్షరాల్ని కూడా 
పరిశీలించి వ్రాయడం అవసరం. వస్తువుల్ని చూచి గీయడం నేర్చుకున్న తరవాతే 
(వాత నేర్వడం మంచిది. అప్పుడు అక్షరాలు అందంగా వుంటాయి. ఆనాటి మా బడిని 
గురించిన రెండు విషయాలు చెప్పవలసినవి వున్నాయి. వివాహంవల్ల నా ఒక సంవత్సర 
కాలం వ్యర్థమై పోయింది. దాన్ని సరిచేసేందుకు ఉపాధ్యాయుడు నన్ను పై క్లాసులో 
చేర్పించాడు. కష్టపడి చదివే వాళ్లకు అట్టి అవకాశం లభిస్తూవుండేది. అందువల్ల నేను 
మూడో తరగతిలో ఆరునెలలు మాత్రమే వుండి ఎండాకాలపు సెలవులకు పూర్వం జరిగే 
పరీక్షలు పూర్తి అయిన తరువాత నాలుగో తరగతిలో చేర్చబడ్డాను. నాలుగో తరగతి 
నుండి పాఠ్యవిషయాలు ఎక్కువభాగం ఇంగ్లీషులో బోధించబడేవి. నాకు నడిసముద్రంలో 
వున్నట్లు అనిపించేది. రేఖాగణితం నాకు (కొత్త. ఇంగ్లీషులో రేఖాగణితం బోధించడంవల 
నా పాలిట అది గుదిబండ అయింది. ఉపాధ్యాయుడు పాఠం బాగా చెప్పేవాడు. వని 


12 mm సత్త్వ క్రోధన 


ఏమీ బోధపడేది కాదు. పాఠాలు కష్టంగా వుండటం వలన నా మనస్సు కలత చెంది 
తిరిగి మూడో తరగతిలోనే చేరదామని భావించాను. రెండేండ్ల చదువు ఒక సంవత్సరంలో 
పూర్తి చేయడం కష్టమనిపించింది. కాని నాకంటే కూడా నా ఉపాధ్యాయునికి యిలా 
తిరిగి నేను మూడో తరగతిలో చేరడం అవమానమనిపించింది. నా చదువు మీద గల 
విశ్వాసంతో ఆయన నన్ను నాలుగో తరగతిలో చేర్చించాడు. ఇంతగా (శ్రమ పడిన 
తరువాత తిరిగి మూడో తరగతిలో నేను చేరడం సబబా? అందువల్ల నేను నాలుగో 
తరగతిలోనే ఉండిపోయాను. బాగా కష్టపడి చదవడం ప్రారంభించాను. యూక్తిడ్లో 13 
వ (పోపొజిషన్‌ వరకురాగా, అకృడినుండి రేఖాగణితం సులభంగా బోధపడిపోయింది. 
తెలివితేటల్ని వుపయోగించి సరళప్రయో గాలు చేస్తూ కృషిచేస్తే ఏ విషయమైనా తప్పక 
- బోధపడుతుంది. అప్పటినుండి నాకు రేఖాగణితం యెడ అభిరుచి పెరిగింది. 

సంస్కృతం బాగా కష్టమనిపించింది. రేఖాగణితంలో బట్టీ పట్ట వలసిన అవసరం 
వుండేది కాదు. కాని సంస్కృతం అంతా బట్టీపట్టడమే. అందుకు ధారణశక్తి అవసరమని 
పించింది. నాలుగోతరగతికి చేరేసరికి సంస్కృత పాఠాలు మరీ కష్టమనిపించాయి. 
సంస్కృత ఉపాధ్యాయుడు పిల్లలకు సంస్కృతాన్ని నూరిపోద్దామని అనుకునేవాడు. 
సంస్కృత ఉపాధ్యాయిడికీ, ఫారసీ ఉపాధ్యాయుడికీ పడేది కాదు. ఫారసీ మౌల్వీ సౌమ్యుడు. 
ఫారసీ తేలిక అని ఫారసీ మౌల్వీ పిల్లల్ని (ప్రేమగా చూస్తాడని పిల్లలు చెప్పుకునేవారు. ఆ 
మాటలు నన్ను ఆకర్షించాయి. ఒకసారి ఫారసీ క్లాసులో కూర్చున్నాను. అది చూచి 
సంస్కృత ఉపాధ్యాయుడు చాలా బాధపడ్డాడు. నన్ను పిలిచి “అబ్బాయి! నీవ 
ఎవరికొడుకువో ఆలోచిం చుకో, నీ ధార్మిక భాష సంస్కృతం. దాన్ని నీవు నేర్చుకోవా? 
సంస్కృతం రాకపోతే నాదగ్గరికి రావచ్చుకదా? శక్తి కొద్దీ పిల్లలకు సంస్కృతం నేర్పడం 
నా లక్ష్యం. ముందుముందు సంస్కృతం తేలిక అవుతుంది. అధైర్య పడవద్దు. వచ్చి 
సంస్కృత క్షాసులో కూర్చో” అని మంచిగా చెప్పాడు. 

ఆయన చూపిన మంచితనాన్ని కాదనలేక పోయాను. గురు డ్రేమను 
తిరస్మరించలేక పోయాను. ఆయన పేరు కృష్ణకంకర పాండ్యా. ఇప్పడు వారిని, వారు 
చెప్పిన పాఠాల్ని గుర్తు చేసుకుంటే నా హృదయం వారి ఉపకారాన్ని మర్చిపోలేక కృతజ్ఞతతో 
నిండిపోతుంది. ఆనాడు వారిదగ్గర అ కొద్దిపాటి సంస్కృతం నేర్చుకుని వుండకపోతే 
ఆనందించలేకపోయేవాణ్లి. నిజానికి నేను సంస్కృతం ఇంకా ఎక్కువ నేర్చుకోలేకపోయాననే 
బాధ యిప్పుడు నాకు కలుగుతూ వుంటుంది. (ప్రతి హిందూ బాలుడు, బాలిక సంస్కృతం 
చక్కగా నేర్చుకోవడం అవసరమని తరువాత (గ్రహించాను. 

నా అభిప్రాయం (ప్రకారం భారత దేశపు ఉన్నత విద్యా (ప్రణాళికలో మాతృభాషతో 
పాటు హిందీ, సంస్క తం, ఫారసీ, అరబ్బీ, ఇంగ్లీషు భాషలను పాఠ్యాంశాలుగా చేర్చాలి. 
ఈ సంఖ్యను చూచి భయపడవలసిన అవసరంలేదు. మనకు బోధించబడుతున్న విద్వను 

ఆత్మకథ 


క్రమబద్ధం చేసి పరాయి భాషలో పాఠ్యాంశాలు నేర్చుకోవలసిన అవసరం లేకుండా 
చేసి, ఆ భారం తగ్గించితే పిల్లలు తేలికగా ఈ భాషలు నేర్చుకోగలుగుతారని, వాళ్లకు 
ఆనందం కలుగుతుందని నా అభిప్రాయం. ఒక భాషను శాస్త్రీయంగా అభ్యసిస్తే మిగతా 
భాషలు సులభతరం అవుతాయి. 

అసలు హిందీ, గుజరాతీ, సంస్కృత భాషలు ఏక భాషలేనని చెప్పవచ్చు. అదే 
విధంగా ఫారసీ, అరబ్బీ భాషలు ఏక భాషలే. ఫారసీ భాష ఆర్యభాషకు చెందింది. 
అరబ్బీ భాష హీ[బ్రూకు చెందినది. అయినా ఈ రెండిటికీ దగ్గరి చుట్టరికం వుంది. ఈ 
రెండు భాషలు ఇస్లాంమతంతో బాటు అభివృద్ధి చెందాయి. ఉర్లూభాష వేరుకతపిో నేను 
అంగీకరించను. హిందీ వ్యాకరణాంశాలు అందువుండటం, ఫారసీ అరబ్బీ పదాలు 
అందువుండటం అందుకు కారణం. గుజరాతీ, హిందీ, బెంగాలీ, మరారీ, మొదలుగాగల 
మన భాషల్లో మంచి ప్రవేశం కలగాలంటే సంస్కృతం నేర్చుకోవడం చాలా అవసరం. 
అలాగే ఉర్దూలో మంచి (ప్రవేశం కలగాలంటే ఫారపీ, అరబ్బీ భాషలు అభ్యసించాలి. 


6. దుఖఃకరమైన ప్రకరణం -1 


హైస్మూల్లో వేరు: వేరు సమయాల్లో నాకు యిద్దరు స్నేహితులు వుండేవారు. 
వారిలో ఒకడితో మైత్రి ఎక్కువకాలం సాగలేదు. నేను మాత్రం ఆ మిత్రుణ్ణి 
పరిత్యజించలేదు. మరొకరితో నాన స్నేహంగా వుండటం యిష్టం లేక అతడు నన్ను 
వదిలివేశాడు. ఇక రెండోవానితో స్నేహం చాలా కాలం సాగింది. అది ఎంతో దుః 
ఖకరమైన (ప్రకరణంగా మారింది. అతణ్ణి సంస్మరించాలనే భావంతో నేను అతనితో 
స్నేహం చేశాను. 


అతడు మొదట మా రెండో అన్నయ్యకు మిత్రుడు. వాళ్లిద్దరూ సహాధ్యాయులు. 
అతనిలో కొన్ని దోషాలు వున్నాయి అని నాకు తెలుసు. అయినా అతడు విశ్వసనీయుడనే 
భావించాను. మా అమ్మ, పెద్దన్నయ్య, నా భార్య - కూడా యీ చెడుసహవాసం వద్దని 
హెచ్చరించారు. అభిమానంగల భర్త నైనానేను భార్య మాటల్ని పాటిస్తానా? కాని మా 
అమ్మ , పెద్దన్నయ్య మాటల్ని వినడం తప్పనిసరి. “మీరు చెప్పిన దోషాలు అతనిలో 
వున్న మాట నిజమే. కాని అతనిలోగల సుగుణాలు మీకు తెలియవు. అతడు నన్ను 
చెడగొట్టలేడు. మంచిదారికి తీసుకొని వచ్చేందుకే అతనితో స్నేహం చేస్తున్నాను. తన 
దోషాల్ని సరిచేసుకుంటే అతడు ఉత్తముడవుతాడు. అందుకే అతనితో చేతులు కలిపాను. 
నన్ను గురించి మీరు విచారపడవద్దు” అని అమ్మ కు, పెద్దన్నయ్యకు నచ్చజెప్పాను. నా 
మాటలు మా వాళ్లకు నచ్చాయని అనలేను. కాని యిక వాళ్లు, నన్నేమీ అనలేదు. నా 
దారిన నన్ను పోనిచ్చారు. 

తరువాత నాదే పొరపాటని తేలింది. ఇతరుల్ని సంస్కరించడం కోసం 
మరీలోతుకు పోకూడదని (గహించాను. స్నేహంలో అదైెైత భావం వుంటుంది. సమాన 
గుణాలు కలిగిన వారి స్నేహమే శోభిస్తుంది, నిలుస్తుంది. మిత్రుల (ప్రభావం ఒకరిపై 
మరొకరిది తప్పక పడుతుంది. అందువల్ల స్నేహితుల్ని సంస్కరించడం కష్టం. అసలు 
అతి స్నేహం పనికిరాదని నా అభిప్రాయం. సామాన్యంగా మనిషి సుగుణాల కంటే 
దుర్గుణాల్నే త్వరగా గ్రహిస్తాడు. ఆత్మీయమైత్రిని, భగవంతుని మైత్రిని కోరుకునేవాడు 
ఏకాకిగా వుండాలి. లేదా ప్రపంచమంతటి తో స్నేహంగా వుండాలి. ఈ నా అభిప్రాయాలు 
సరైనవో, కాదో తెలియదు. కాని నా ఆ స్నేహప్రయత్నం మాత్రం ఫలించలేదు. 

ఇ వ్యక్తితో స్నేహం చేసినప్పుడు రాజకోటలో సంస్మరణోద్యమం ముమ్మరంగా 
సాగుతున్నది. మా ఉపాధ్యాయుల్లో చాలామంది చాటుగా మద్యమాంసాలు సేవిస్తున్నారని 
ఆ స్నేహితుడు నాకు చెప్పాడు. సుప్రసిద్దు లైన రాజకోటకు చెందిన కొందరు ప్రముఖుల 
పేర్లు కూడా చెప్పాడు. అట్టివారిలో హైస్కూలు వాళ్లు కూడా కొంతమంది వున్నారని 
చెప్పాడు. 

ఇదంతా నాకు వింతగా తోచింది. తరువాత బాధకూడా కలిగింది. వాళ్లు 
అలా ఎందుకు చేస్తున్నారని అడిగాను. “మనం మాంసం తినం. అందువల్ల మనజాతి 
దుర్భలమై పోయింది. తెల్లవారు మాంస భోజులు. అందువల్లనే వాళ్లు మనల్ని పరిపాలించ 
గలుగుతున్నారు. నన్నుజూడు. బలశాలిని. చాలా దూరం పరిగెత్తగలను. యీ విషయం 
నీకు తెలుసు. నేను మాంసాహారి కావడమే అందుకు కారణం. మాంసాహారులకు 
కురుపులు లేవు. (గంధులు ఏర్పడవు. ఒకవేళ ఏర్పడినా వెంటనే మానిపోతాయి. మన 
ఉపాధ్యాయులు, రాజకోట (ప్రముఖులు వెర్రివాళ్లు కాదు. వాళ్లు మాంసం ఎందుకు 
తింటున్నారనుకుంటున్నావు? మాంసంవల్ల కలిగే ప్రయోజనాలేమిటో వాళ్లకు బాగా 
తెలుసు. నువ్వుకూడా వారిలాగే మాంసం తిను. కృషితో సాధించలేనిదంటూ ఏమీ 
ఉండదు. మాంసం తిని చూడు నీకే తెలుస్తుంది. ఎంత బలం బసులది అని నన్ను 
(ప్రోత్సహించాడు. 

ఇవి అతడు ఒక్క పర్యాయం చెప్పిన మాటలు కావు. అనేక పర్యాయాలు 
సమయాన్ని సందర్భాన్ని బట్టి అతడు చెప్పిన మాటల సారం. మా రెండో అన్నయ్య 
యిదివరకే అతని మాటల్లో పడిపోయాడు. పైగా ఆ స్నేహితుని వాదనను సమర్థించాడు 
కూడా. ఆ మిత్రుని ముందు, మా రెండో అన్నయ్య ముందు నను. దోమ వంటి వాణ్ణీ. 
వాళ్లిద్దరూ బలిష్టులు, దృఢగాకత్రులు. నా స్నేహితుని పరాక్రమం చూచి నివ్వెరపో యాను. 
ఎంత దూరమైనా సరే రివ్వున పరిగెత్తగలడు. ఎత్తు మరియు దూరం దూకడంలో 
అతడు మేటి. ఎన్ని దెబ్బలు కొట్టినా కిమ్మనడు. సహిస్తాడు. తరచుగా తన పరాక్రమాన్ని 
నా ముందు ప్రదర్శిస్తూ వుండేవాడు. తనకు లేని శక్తులు యితరుల్లో చూచి మనిషి 

ఆశ్చర్యపడటం సహజం. అందువల్ల నేను అతగాణ్జి చూచి ఆశ్చర్యపడేవాణ్డి. అతని వలే 
బలశాలి కావాలని ఆశ నాకు కలిగింది. నేను దూకలేను. పరిగెత్త లేను. అతనిలా 
దూకాలి, పరిగెతాలి అను కోరిక నాకు కలిగింది. 

నేను పిరికివాణ్ణి. దొంగలన్నా దయ్యాలన్నా తేళ్లన్నా పాము లన్నా నాకు 
భయం. రాత్రిళ్లు గడపదాటాలంటే భయం. చీకట్లో ఎక్కడికీ పోలేను. ఒక దిక్కునుండి 
దయ్యాలు వచ్చి మ్రింగి వేస్తాయని, మరోదిక్కు నుండి పాములు వచ్చి కరిచి వేస్తాయని 
భయం వేసేది. గదిలో దీపం లేకుండా పడుకోలేను. నా ప్రక్కనే పడుకొని నిద్రిస్తున్న 
యౌవనదశలో నున్న నా భార్యకు నా భయం గురించి ఎలా చెప్పను? నాకంటే ఆమెకు 
ధైర్యం ఎక్కువ అని నాకు తెలుసు. నాలో నేను సిగ్గుపడ్డాను. ఆమెకు పాములన్నా, 
దయ్యాలన్నా భయం లేదు. చీకట్లో ఎక్కడికైనా నిర్భయంగా వెళుతుంది. యీ విషయాలన్నీ 
నా స్నేహితునికి తెలుసు. “పాముల్ని చేతో పట్టుకుని ఆడిస్తా. దొంగల్ని తరిమి కొడతా, 
దయ్యాల్ని లెక్క చెయ్యను” అంటూ వుండేవాడు. ఆది అంతా మాంసాహార ప్రతాపమేనని 
తేల్చేవాడు. 

ఆ రోజుల్లో నర్శదకవి వ్రాసిన క్రింది గుజరాతీ పాట పిల్లలంతా పాడుతూ 
వుండేవారు; 

“అంగ్రేజో రాజ్యకరే, దేశీరహే దబాయీ 

దేశీ రహేదబాయీ జోనే బేనాం శరీర్‌భాయీ 

పేలో పాంచ్‌ హాథ్‌ పూరో, పూరో పాంచ్‌ సే నే 

(దేశీయులను దద్దమ్మలుగా చేసి ఆంగ్లేయులు రాజ్యం చేస్తున్నారు. ఇద్దరి శరీరాల్ని 
పరికించి చూడు. మన అయిదువందల మందికి అయిదు అడుగుల ఆంగ్లేయుడొక్కడు 
చాలు) 

వీటన్నిటి ప్రభావం నా మీద బాగా పడింది. మాంసాహారం మంచిదని అది 
నాకు బలం చేకూర్చి, వీరుణ్ణి చేస్తుందని, దేశ (ప్రజలంతా మాంసం తింటే తెల్లవాళ్లను 
జయించవచ్చుననే విశ్వాసం నాకు కలిగింది. మాంసభక్షణకు ముహూర్తం నిర్ణయమైంది. 
అది రహస్యంగా జరగాలి అనే నిర్ణయానికి వచ్చాం. గాంధీ కుటుంబాలవారిది వైష్ణవ 
సంప్రదాయం. మాతల్లిదండ్రులు పరమవైష్టవులు. వాళ్లు ప్రతి రోజు దేవాలయం వెళతారు. 
మాకుటుంబం కోసం (ప్రత్యేకించి దేవాలయాలు వున్నాయి. గుజరాత్‌ లో జైన 
సం(ప్రదాయులు ఎక్కువ. ప్రతిచోట ప్రతి విషయంలో ఆ సంప్రదాయ ఆధిక్యత మెండు. 
జైనులు వైష్ణవులు మాంసభక్షణకు పూర్తిగా వ్యతిరేకులు. అంతటి మాంస వ్యతిరేకత 
హిందూ దేశంలో గాని, మరో దేశంలోగాని గల ఇతర సంప్రదాయాల వాళ్లకు లేదని 
చెప్పవచ్చు. ఇది పుట్టుకతో వచ్చిన సంప్రదాయ సంస్కారం. 

నేను నా తల్లిదండ్రుల పరమభక్తుచ్ణి. నేను మాంసం తిన్నానని తెలిస్తే వాళ్ల 
స్థితి ఏమవుతుందో నాకు తెలుసు. అప్పటికే సత్యనిరతి నాలో అధికంగా వుంది. నేను 
మాంసభక్షణ ప్రారంభిస్తే నా తల్లిదండ్రుల్ని మోసం చేయవలసి వస్తుందను విషయం 
నాకు తెలుసు. అట్టి స్థితిలో మాంసం తినడం ఎంత భయంకరమైన విషయమో వేరే 
చెప్పనక్కరలేదు. కాని నా మనసంతా సంస్మారదీక్ష మీద కేంద్రీకృతమైంది. నేను'మాంసం 
తింటున్నది రుచి కోసం కాదు. మాంసం రుచిగా వుంటుందని నాకు తెలియదు. నాకు 
బలం కావాలి. పరాక్రమం కావాలి. నా దేశ (ప్రజలంతా పరాక్రమవంతులు కావాలి. 
అప్పుడు తెల్లవాళ్లను జయించి హిందూ దేశాన్ని స్వతంత్రం చేయవచ్చు. యిదే నా 
కోఠిక. స్వరాజ్యం అను శబ్దం అప్పటికి నా చెవిన పడలేదు. కాని స్వతంత్రం అంటే 
ఏమిటో నాకు తెలుసు. సంస్మారపు పిచ్చి నన్ను అంధుణ్జి చేనొంది: రహస్యంగా 
మాంసభక్షణం తస తలిదం[డ్రులకు యీ విషయం తెలియనీయకుండా రహస్యంగా 
వుంచాలి. ఇలా చేయడం సత్యపధాన్నుండి తొలగడం కాదనే నమ్మకం నాకు కలిగింది. 


7. దుఖఃకరమైన ప్రకరణం -2 


నిర్ణయించిన రోజు రానే వచ్చింది. ఆ నాటి నా స్థితిని గురించి వర్ణించలేను. 
ఒక వైపు సంస్మరణాభిలాష, మరోవైపు జీవితంలో గొప్ప మార్పు వస్తుందనే భావం, 
యింకో వైపు దొంగలా చాటుగా యీ పని చేస్తున్నాననే బిడియం, బాధ. వీటిలో ప్రాధాన్యం 
దేనిదో చెప్పలేను. ఏకాంత ప్రదేశం దొరికింది. అకృడ జీవితంలో మొదటిసారి మాంసం 
చూచాను. నాన్‌ రొట్టె కూడా తెచ్చాం. రెండిటిలో ఒక్కటి కూడా రుచించ లేదు. మాంసం 
తోలులా బిరుసుగా వుంది. మింగడం సాధ్యం కాలేదు. కక్కు వచ్చినంత పని అయింది. 
మాంసం పరిత్యజించ వలసి వచ్చింది. 

ఆ రాక్రి కష్టమైపోయింది. ఏవేవో పీడకలలు రాసాగాయి. కన్నుమూత బడేసరికి 
నా కడుపులో [బ్రతికియున్న మేక 'మే మే” అని అరిచినట్లనిపించడం, త్రుళ్లిపడి లేవడం, 
యిష్టపడే మాంసం తిన్నానుగదా అని ఊరట చెందడం, యిదీ వరస. 

నా మిత్రుడు అంతటితో నన్ను వదలలేదు. మాంసంతో రకరకాల పాకాలు 
వండి తేవడం (ప్రారంభించాడు. నదీతీరాన తినడం మాని గొప్ప భవనంలో తినడం 
(ప్రారంభించాము. భోజనశాలలో మేజా బల్లలు, కుర్చీలు, అన్నీ వున్నాయి. అక్కడి 
వంటవాణ్డి మంచి చేసుకుని మిత్రుడు ఆ దివ్య భవనంలో స్థానం సంపాదించాడు. 

మి(త్రుని ప్లాను బాగా పని చేసింది. నాన్‌ రొట్టె మీద నాకు రోత పోయింది. 
మేకల మీద జాలి గూడా తగ్గిపోయింది. వట్టి మాంసం కాకుండ, మాంసంతో 
తయారుచేసిన రకరకాల పాకాలు తినసాగాను. ఈ విధంగా ఒక సంవత్సరం గడిచింది. 
మొత్తం ఆరుమాంసపు విందులు ఆరగించాను. తక్కువసార్లు తినడానికి కారణం ఆ 

రాజభవనం మాటి మాటికీ దొరక్కపోవటమే. రుచిగల మాంసపు వంటకాలు మాటిమాటికి 
సిద్ధం చేయడం కూడా కష్టమే. పైగా యీ సంస్మరణ కార్యక్రమాన్ని నిర్వహించేందుకు 
అవసరమైన సొమ్ము నాదగ్గర లేదు. మిత్రుడే డబ్బు తెచ్చి ఖర్చు పెట్టవలసి వచ్చేది. 
ఎక్కడనుండి అంత డబ్బు తెచ్చేవాడో తెలియదు. నన్ను మాంసాహారిగా మార్చాలని, 
భ్రష్టుణ్ఞి చేయాలని దీక్ష వహించినందున మిత్రుడే డబ్బు ఖర్చు పెడుతూ వుండేవాడు. 
అతనికి మాత్రం మాటిమాటికి అంత డబ్బు ఎట్లా లభిస్తుంది? అందువల్ల మా మాంసాహార 
విందుల సంఖ్య తగ్గిపోయింది. 

దొంగతనంగా విందులు ఆరగించిన తరువాత నాకు ఆకలి వేసేది కాదు. 
యింటికి వచ్చి ఆకలి లేదని చెప్పవలసి వచ్చేది. మా అమ్మ అన్నానికి పిలిచేది. ఆకలి 
లేదంటే కారణం అడగకుండా వూరుకునేది కాదు. “ అన్నం అరగలేదు. అందువల్ల 
ఆకలి కావడం లేదని” అబద్దం చెప్పవలసి వచ్చేది. ఈ విధంగా అబద్దాలు చెబుతున్నప్పుడు 
బాధగా వుండేది. అమ్మకు అబద్ధం చెబుతున్నాను అని కుమిలిపోయేవాణ్డి. మా బిడ్డలు 
మాంసాహారులైనారని తెలిస్తే మా తల్లిదం[డ్రుల గుండెలు (బద్దలైెపోతాయని నాకు తెలుసు. 
యీ విషయాలన్ని తలుచుకొని బాధ పడుతూ వుండేవాణి. 

మాంసభక్షణను గురించి హిందూదేశంలో (ప్రచారం చేయడం ఎంతో అవసరం 
అన్నమాట నిజమే. కాని తల్లిదండ్రుల్ని మోసగించడం, వారికి అబద్ధం చెప్పడం సబబా? 
అందువల్ల వారు జీవించి యున్నంత వరకు ఇక మాంసం తినకూడదు. నేను పెద్దవాణ్ణి 
అయిన తరువాత బహిరంగంగా తింటాను. ఈ లోపల మాంసభక్షణ విరమించి వేస్తాను 
అను నిర్ణయానికి వచ్చాను. 

నాయీ నిర్ణయాన్ని మిత్రునికి తెలియజేశాను. తమ కొడుకు లిద్దరూ 
మాంసాహారులైనారను విషయం మా తల్లిదం[డ్రులకు తెలియదు. మా తల్లిదం[డ్రుల 
ముందు అబద్భాలాడకూడదని నిర్ణయించుకుని మాంస భక్షణ మానివేశానే కాని నా ఆ 
మిత్రుని సావాసం మాకత్రం నేను మానలేదు. ఇతరుల్ని సంస్మరించాలనే కోరిక నన్ను 
నిలువునా ముంచి వేసింది. చివరకు ఆ సావాస ఫలితం యింతగా - హానికారి 
అవుతుందని నేను అప్పుడు ఊహించలేదు. 

అతని స్నేహం నన్ను వృభిచార రంగంలోకి కూడా దింపేదే. కాని (త్రుటిలో ఆ 
ప్రమాదం తప్పిపోయింది. ఒకరోజున అతడు నన్ను ఒక వేశ్య యింటికి తీసుకొని 
వెళ్లాడు. కొన్ని వివరాలు చెప్పి నన్ను వేశ్య గదిలోకి పంపాడు. అవసరమైన ఏర్పాట్లు 
అదివరకే ఆతడు చేశాడు. ఇవ్వవలసిన సొమ్ము అదివరకే యిచ్చి వేశాడు. నేను పాపపు 
కోరల్లో చిక్కుకుపోయాను. కాని భగవంతుడు నన్ను రక్షించాడు. ఆ పాపపు గుహలో 
నాకు కండ్లు కనబడలేదు. నోటమాట రాలేదు. పరుపు మీద నేను ఆమె ప్రక్కన 
కూర్చున్నాను. నా నోరు మూసుకుపోయింది. ఆమె చాలా సేపు ఓపిక పట్టింది. ఇక 

పట్టలేక తిట్టడం ప్రారంభించింది. ద్వారం చూపించి వెళ్లీపొమ్మంది. నా మగతనానికి 
అవమానం కలిగినట్లనిపించింది. సిగ్గు పడిపోయాను. భూమితనలో నన్ను 
ఇముడ్చుకోకూడదా అని అనిపించింది. అయితే ఆ ఆపద నుండి నన్ను రక్షించినందుకు 
భగవంతుణ్డి ప్రార్థిస్తూ వున్నాను. నా జీవితంలో యిటువంటి ఘట్టాలు నాలుగు పర్యాయాలు 
జరిగాయి. అదృష్టంవల్ల వాటి నుండి బయటపడ్డాను. నా ప్రయత్నం కంటే నా అదృష్టమే 
తోడ్చడిందని చెప్పవచ్చు. ఇవన్నీ తప్పుడు పనులే. నా పతనానికి కారణం విషయవాంఛలే. 
ఈ వ్యవహారంలో అవే ఎక్కువగా పనిచేశాయి. నేను వాటికి లొంగిపోయాను. నిజానికి 
క్రియ ఎట్టిదో, అందుకు తోడ్చడే భావం కూడా అట్టిదే. కాని లౌకిక దృష్టితో చూస్తే 
నను నిర్గోషిని. దేవుని అనుగ్రహంవల్ల కర్తకు, అతనికి సంబంధించిన వారికి తప్పిపోయే 
కర్మలు కొన్ని వుంటాయి. ఆ విధంగా ఆపద తప్పిపోయిన తరువాత జ్ఞానం కలిగిన 
వెంటనే దేవుని అనుగ్రహాన్ని గురించి మానవుడు యోచిస్తాడు. మనిషి వికారాలకు 
లోనవడం అందరికీ తెలిసిన విషయమే. అదే విధంగా భగవంతుడు అడ్డుపడి ఆ వికారాల్ని 
తొలగించి మనిషిని రక్షిస్తూ వుండటం కూడా అందరికీ తెలిసిన విషయమే. ఇదంతా 
ఎలా జరుగుతున్నది? మానవుడు ఎంతవరకు స్వతంత్రుడు? ఎంతవరకు పరతంటత్రుడు? 
పురుషపయత్నం ఎంతవరకు పనిచేస్తుంది? భగవదేచ్చ ఎప్పుడు రంగంలో ప్రవేశిస్తుంది? 
యిది పెద్ద వ్యవహారం. 

ఇక విషయానికి వద్దాం. ఇంత జరిగినా నా స్నేహితుని దుస్సాంగత్యాన్ని 
గురించి నా కండ్లు మూసుకొనే వున్నాయి. ఊహించి యెరుగని అతని దోషాలు ప్రత్యక్షంగా 
యింకా నేను చూడలేదు. అతని దోషాల్ని కండ్లారా చూచినప్పుడు కాని నా కండ్లు 
తెరుపుడు పడలేదు. అప్పటివరకు ఆ దోషాలు అతనిలో లేవనే భావించాను. వాటిని 
గురించి తరువాత వివరిస్తాను. 

అప్పటి మరో విషయం వాయడం అవసరమని భావిస్తున్నాను. మా దంపతుల 
మధ్య ఏర్పడిన విభేదాలకు జరిగిన కలహాలకు కారణం కూడా అతడి స్నేహమే. మొదటే 
వ్రాశాను నేను నా భార్య యెడ మిక్కిలి డ్రైమ కలవాణ్ణని. దానితో పాటు, ఆమె యెడల 
నాకు అనుమానం కూడా ఏర్పడింది. ఇందుకు కారణం ఆ స్నేహమే. మికత్రుడు చెప్పిన 
మాటల్ని నిజాలని పూర్తిగా నమ్మాను. మిత్రుని మాటలు నమ్మి నా భార్యను కష్టాలపాలు 
చేశాను. నేను ఆమెను హింస పెట్టాను. అందుకు నన్ను నేను క్షమించుకోలేను. ఇలాంటి 
కష్టాలు హిందూ స్త్రీయే సహిస్తుంది. అందువల్లనే ప్రీని నేను ఓర్పుకు, సహనశక్తికి 
ప్రతీక అని భావిస్తాను. నౌకరును అపోహతో అనుమానిస్తే అతడు ఉద్యోగం మానుకొని 
వెళ్లిపోతాడు. కన్నకొడుకుని అవమానిస్తే ఇల్లువదిలి వెళ్లిపోతాడు. స్నేహితులలో 
అనుమానం పెరిగితే స్నేహం దెబ్బతింటుంది. భర్త మీద అనుమానం కలిగితే లోలోన 
భార్య కుమీలిపోవలసిందే. కాని భార్య పద భర్తకు అనుమానం కలిగితే పాపం ఆమె 

ఏంచేస్తుంది? ఆమె ఎక్కడికి వెళుతుంది? పెద్దకులాలకు చెందిన హిందూ స్ర్తీ కోర్టుకెక్కి 
విడాకులు కోరగల స్థితిలో కూడా లేదు. ఈ విధంగా ప్రీ విషయంలో న్యాయం ఏకపక్షంగా 
వున్నది. నేను కూడా అట్టి న్యాయాన్నే అనుసరించాను. అందువల్ల కలిగిన దుఃఖం 
ఎన్నటికీ పోదు. అహింసను గురించి పూర్తి జ్ఞానం కలిగిన తరువాతే అనుమాన ప్రవృత్తి 
నాలో తగ్గింది. అంటే (బ్రహ్మ చర్య మహత్తు నేను తెలుసుకున్న తరువాత, భార్య, భర్తకు 
దాసి కాదనీ, అతడి సహచారిణి అనీ, సహధర్మచారిణి అనీ, యిద్దరూ సుఖ దుఃఖాలలో 
సమానభాగస్వాములనీ, మంచిచెడులు చూచే స్వాతంత్ర్యం భర్తకు వున్నట్లే భార్యకు కూడా 
వున్నదనీ నేను తెలుసుకోగలిగాను. తరువాతనే అనుమాన ప్రవృత్తి తొలగిపోయింది. 
అనుమానంతో నేను వ్యవహరించిన కాలం జ్ఞాపకం వచ్చినప్పుడు నా మూర్ధత్వం, 
విషయవాంఛల (ప్రభావంవల్ల కలిగిన నిర్గాక్షిణ్యం మీద నాకు కోపం వస్తుంది. మిత్రుని 
మీద కలిగిన మోహాన్ని తలుచుకున్నప్పుడు నామీద నాకే జాలికలుగుతుంది. 


8. దొంగతనం - ప్రాయశ్లిత్తం 


మాంసభక్షణ ప్రారంభించిన కాలంనాటి మరికొన్ని దోషాలు కూడా వివరించ 
వలసినవి వున్నాయి. అవి నా వివాహంకాక పూర్వం నాటివి, ఆ తరువాతవి కూడా. 

నా ఒక బంధువు సావాసంలోపడి సిగరెట్లు తాగాలని నాకు సరదాకలిగింది. 
మా దగ్గర డబ్బులు లేవు. సిగరెట్టు త్రాగితే కలిగే ప్రయోజనం ఏమిటో, దాని వాసనలో 
గల మజా ఏమిటో మాయిద్దరిలో ఎవ్వరికీ తెలియదు. కాని పొగఊాదుతూ వుంటే 
మజాగా వుండేది. మా పినతం(డికి ఆ అలవాటు వున్నది. ఆయన, మరో కొంతమంది 
పొగపీల్సి సుతారంగా బయటికి వదులుతూ వుండటం చూచి మాకు కూడా ఒక దమ్ము 
లాగుదామనే కోరిక కలిగింది. మా దగ్గర డబ్బులు లేవు. అందువల్ల మా పినతండ్రి 
కాల్సిపారేసిన సిగరెట్టు ముక్కలు ఏరి కాల్చడం ప్రారంభించాము. అయితే అవి 
అనుకున్నప్పుడల్లా దొరికేవికావు. దొరికినా ఎక్కువ పొగ వచ్చేది కాదు. అందువల్ల 
నౌకర్ల డబ్బు దొంగిలించి బీడీలు కొనడం ప్రారంభించాము. అయితే వాటిని ఎక్మడ 
దాచడమా అను సమస్య వచ్చింది. పెద్దవాళ్ల ముందు ఎలా కాల్చడం! అందువల్ల 
దొంగిలించిన డబ్బుతో దేశవాళీ సిగరెట్లు కొని రహస్యంగా త్రాగడం ప్రారంభించాం. 
కొన్ని మొక్ళల కాడలకు (పేరు జ్ఞాపకం లేదు) సన్నని బెజ్ఞాలు వుంటాయనీ, వాటిని 
సిగరెట్ల మాదిరిగా కాల్చవచ్చనీ విన్నాము. దీనితో మాకు తృప్తి కలుగలేదు. మా 
పారతంత్ర్యాన్ని గురించి యోచించి చాలా దుఃఖించాము. పెద్దల అనుమతి లేకుండా 
ఐమ్‌ చేయలేకపోతున్నందుకు వఏచారించాము. చివరికి విసిగిపోయి ఆత్మహత్యకు 
పూనుకున్నాము. అయితే ఆత్మహత్య ఎలా చేసుకోవడం? విషం ఎలా దొరుకుతుంది? 
ఉమ్మెత్త గింజలు విషం అని తెలుసుకున్నాము. వాటి కోసం వెతుక్కుంటూ అడవికి వెళ్ళి 

వాటిని తెచ్చాము. సాయంకాలం వాటిని తినాలని ముహూర్తం నిర్ణయించు కున్నాం. 
కేదారేశ్వరుని దేవాలయానికి వెళ్ళి, దీపం ప్రమిదలో నెయ్యిపోశాం. దైవదర్శనం 
చేసుకున్నాం. మారుమూలవున్న చోటుకోసం వెతికాం. అయితే వెంటనే ప్రాణం పోకపోతే? 
చస్తే ఏమి లాభం? ఏమి సాధించినట్లు? స్వాతంత్ర్యం లేకుండా (బ్రతకకూడదా? ఈ 
రకమైన ఆలోచనలతో బుగ్రవేడెక్మిపోయింది. ధైర్యం తగ్గిపోసాగింది. అప్పటికి రెండు 
మూడు ఉమ్మెత్త గింజలు (మింగివేశాము. తరువాత సాహసించలేక పోయాము. మా 
యిద్దరికీ చావంటే భయంవేసింది. కుదుటపడేందుకు, ప్రాణాలు నిలుపుకునేందుకు 
రామమందిరం వెళ్లాలని నిర్ణయించుకున్నాం. ఆత్మహత్య చేసుకోవడం తేలిక వ్యవహారం 
కాదని అప్పుడు నాకు బోధపడింది. అప్పటినుండి ఎవరైనా ఆత్మ హత్య చేసుకుంటానని 
అంటే నాకు వాళ్ళ మాటమీద విశ్వాసం కలుగకుండా పోయింది. 

ఈ ఆత్మహత్యా సంకల్పం మాకు మరో విధంగా తోడ్చడింది. సిగరెట్టు భీకలకు 
ఒక సలాం చేసేందుకు, సిగరెట్ల క్రిస్రద్రై నౌకర్ల డబ్బులు దొంగిలించకుండా వుండేందుకు 
ఎంతగానో సహకరించింది. 

పెరిగి పెద్దవాడినైన తరువాత సిగరెట్లు తాగాలనే వాంఛ ఎన్నడూ నాకు 
కలుగలేదు. అది చాలా అనాగరికం, హానికరం, రోత వ్యవహారం అను నిశ్చయానికి 
వచ్చాను. 

(ప్రపంచంలో సిగరెట్ల కోసం యింత మోజెందుకో నాకు అర్థంకాదు. 
పొగత్రాగేవాళ్లతో రైలు ప్రయాణం నేను చేయలేను. నాకు ఊపిరాడదు. 

అంతకంటే మరో పెద్ద తప్పు చేశాను. నాకు 13 ఏండ్ల వయస్సులో (అంతకంటే 
తక్కువ వుండవచ్చు) మొదట సిగరెట్లకోసం డబ్బులు దొంగిలించాను. 

తరువాత 15వ ఎట పెద్ద దొంగతనం చేశాను. మాంసం భక్తించే మా అన్న 
చేతికి వుండే బంగారుమురుగు నుండి కొంచెం బంగారం దొంగిలించాము. మా అన్న 
ఇరవై రూపాయలు అప్పుబడ్డాడు. ఈ అప్పు ఎలా తీర్చడమా అని మేమిద్దరం 
ఆలోచించాము. అతని చేతికి బంగారు మురుగు వుంది. దానిలో ఒక తులం ముక్క 
తీయించడం తేలిక అని నిర్ణయించాం. ఆ పని చేశాం, అప్పుతీర్సాం. కాని ఈ చర్యను 
నేను సహించలేకపోయాను. ఇక దొంగతనం చేయకూడదని నిశ్చయించు కున్నాను. 
అయితే నా మనస్సు శాంతించలేదు. తండ్రిగారికి చెప్పవలెనని అనిపించింది. కాసి 
ఆయన ముందు నోరువిప్పి ఈ విషయం చెప్పేందుకు సాహసం కలుగలేదు. వారు 
కొడతారనే భయం కలుగలేదు. తన బిడ్డల నెవ్వరిసీ మా తండ్రి కొట్టరు. బంగారు 
మురుగు విషయం చెబితే మనస్తాపంతో క్రుంగిపోతారనే భయం నన్ను పట్టుకుంది. 
ఏది ఏమైనా దోషం అంగీకరి స్తేనే బుద్ధి కలుగుతుందని విశ్వాసం కలిగింది. తండ్రికి 
మనస్తాపం కలిగించినా పరవాలేదని భావించాను. 

చివరికి ఒక చీటిమీద చేసిన తప్పంతా రాసి క్షమించమని ప్రార్థించాలి అను 
నిర్ణయానికి వచ్చాను. ఒక కాగితం మీద జరిగినదంతా వ్రాశాను. వెళ్ళీ మా తండ్రిగారికి 
ఇచ్చాను. ఇంతటి తప్పు చేసినందుకు తగిన విధంగా శిక్షించమని, యిక ముందు 
దొంగతనం చేయనని శపథం చేశాను. ఇదంతా వ్రాసిన చీటీ వారి చేతికి యిస్తున్నప్పుడు 
వణికి పోయాను. మా తండ్రి భగందర రోగంతో బాధపడుతూ మంచం పట్టి వున్నారు. 
ఆయన బల్లమీద పడుకొని వున్నారు. చీటీ వారిచేతికి ఇచ్చి ఎదురుగా నిలబడ్డాను. 

వారు చీటీ అంతా చదివారు. వారి కండ్ల నుండి ముత్యాల వలె కన్నీరు 
కారసాగింది. ఆ కన్నీటితో చీటీ తడిసిపోయింది. ఒక్క నిమిషము సేపు కండ్లు మూసుకుని 
ఏమో యోచించారు. తరువాత చీటీని చింపివేశారు. మొదట చీటీ చదివేందుకు ఆయన 
పడకమీద నుంచి లేచారు. ఆ తరువాత తిరిగి పడుకున్నారు. నాకు కూడ ఏడుపు 
వచ్చింది. తండ్రికి కలిగిన వేదనను (గహించాను. చిత్రకారుడనైతే ఈ రోజున కూడ ఆ 
దృశ్యాన్ని చిత్రించగలను. ఆ దృశ్యం యిప్పటికీ నా కండ్లకు కట్టినట్లు కనబడుతున్నది. 
వారి (ప్రేమాశ్ళవులు నా హృదయాన్ని కడిగివేశాయి. అనుభవించిన వారికే ఆ (పేమ 
బోధపడుతుంది. 

“రామబాణ్‌ నాగ్యాంరే హోయ్‌ తే జేణే” రామబాణం మహిమ ఆ బాణం 
తగిలిన వాడికే తెలుస్తుంది అని దాని అర్థం. ఆ ఘట్టం నాకు మొదటి అహింసా పాఠం 
అయింది. పితృవాత్సల్యం అంటే ఏమిటో అప్పుడు నాకు బోధపడలేదు. కాని యీనాడు 
ఆలోచిస్తే అదంతా అహింస మహిమేనని అనిపిస్తుంది. అట్టి అహింస అంతటా 
వ్యాప్తమైనప్పుడు దాని స్పర్శ తగలకుండా వుండదు. అహింసా శక్తి అమోఘం. 

అంతటి శాంతం ఓర్చు వాస్తవానికి మా తండ్రి స్వభావానికి విరుద్ధం. ఆయన 
కోపపడతారనీ, దూషిస్తారనీ లేక తల (బ్రద్దలు కొట్టుకుంటారనీ భావించాను. కాని ఆయన 
ప్రదర్శించిన శాంతితత్వం అద్భుతం. అందుకు కారణం దోషాన్ని ఆంగీకరించడమేనని 
నా విశ్వాసం. మళ్లీ యీ విధమైన దోషం చేయను అని శపధం చేశాను. దాని అర్ధం 
(గహించగలవారి ముందు వుంచాను. అదే సరియిన ప్రాయశ్చిత్తమని నా అభిప్రాయం. 
నేను దోషం అంగీకరించి యిక చేయనని శపధం చేసినందువల్ల మా తండ్రి నన్ను 
విశ్వసించారు. వారికి నామీద వాత్సల్యం ఇనుమడించిందని నాకు బోధపడింది. 

9. పెతృనిర్యాణం - నావల్ల జరిగిన మహాపరాధం 


ఆప్పుడు నాకు పదహారో ఏడు. మాతండ్రిగారు రాచకురుపుతో బాధపడుతూ 
మంచం పట్టారని పాఠకులకు తెలుసు. మా అమ్మగారు, ఒక పాత నౌకరు, నెను 
మాతండడ్రిగారికి ముఖ్య పరిచారకులం. నర్ఫుపని, ఆనగా కట్టు విప్పి తిరిగి కట్టు కట్టడం, 
మందులు యివ్వడం, అవసరమై నప్పుడు మందులు నూరడం, మందులు కలపడం 
మొదలగు పనులు నాకు అప్పగించారు. ప్రతి రాత్రి వారి కాళ్ళు పిసికి, వారు చాలు 
అన్నప్పుడు విరమించేవాణ్డి. ఒక్కొక్కప్పుడు వారు ని[ద్రించేంతవరకు కాళ్లు పిసుకుతూ 
వుండేవాణ్డి, యీ విధంగా తండ్రికి సేవ చేయడం నాకు ఎంతో యిష్టంగా వుండేది: 
యీ విషయంలో నేను ఎప్పుడూ ఏమరచి యుండలేదని గుర్తు. నిత్యకృత్యాలు 
తీర్చుకునేందుకు అవసరమైన సమయం మినహా, మిగతా సమయమంతా బడికి వెళ్ళీ 
రావడం, తండ్రికి సేవ చేయడంలో గడుపుతూ వుండేవాణ్డి. నాకు మా తండ్రి సెలవు 
యిచ్చినప్పుడు, వారికి కొంచెం నయంగా వున్నప్పుడు మాత్రమే నేను సాయంత్రం వాహ్యోలీకి 
వెళుతూ వుండేవాణి. ఆ ఏడే నాభార్యకు నెల తప్పింది. ఇప్పుడు ఆ విషయం తలుచుకుంటే 
సిగ్గు వేస్తుంది. నేను విద్యార్థి దశలో వుండికూడా (బ్రహ్మ చర్యాన్ని పాటించలేదు. నాకు 
కలిగిన సిగ్గుకు అదొక కొరణం. విద్యా వ్యాసంగం నావిధి. పైగా చిన్నప్పటి నుంచి 
(శవణుడంటే నాకు గురి. పితృ సేవ అంటే నాకు ఆసక్తి. అయినా నాభోగవాంఛ 
వీటన్నింటిని మించి పోయిందన్న మాట. నా సిగ్గుకు యిది రెండో కారణం. (ప్రతిరోజు 
రాత్రిపూట నా చేతులు మాతండి పాదాలు వత్తుతూ వున్నా నామనస్సు మాత్రం పడకగది 
మీద కేంద్రీకరించి యుండేది. ధర్మశాస్త్రం, వైద్య శాస్తం, లోక జ్ఞానం మూడింటి దృష్ట్యా 
స్రీ సంగమం నిషేధించబడిన సమయంలో నా మన స్థితి యిలా వుండేది. వదిలి పెడితే 
చాలు వెళదామని తొందరగా వుండేది. అనుమతి లభించగానే మాతండ్రి గారికి 
నమస్యరించి తిన్నగా పడకగదికి వడివడిగా వెళ్ళేవాణ్ణి. 

సరిగ్గా ఆరోజుల్లోనే మాతండ్రిగారికి క్రమ క్రమంగా వ్యాధి యెక్కువ కాసాగింది. 
ఆయుర్వేద వైద్యుల పూతలు, హకీముల పట్టీలు, నాటు వైద్యుల కొషధాలు అన్నీ పూర్తి 
అయ్యాయి. ఒక అలోపతీ డాక్టరుకూడా వచ్చి తన శక్తిని వినియోగించి చూచాడు. 
శస్తచికిత్సదప్ప వేరే మార్లం లేదని డాక్టరు చెప్పి వేశాడు. కాని అందుకు మాకుటుంబ 
వైద్యుడు అంగీకరించలేదు. మా వైద్యుడు సమర్గుడు, సుప్రసిద్ధుడు కూడా. అందువల్ల 
ఆయన మాట నెగ్గింది. శస్త్రచికిత్స జరుగలేదు. అందుకోసం కొన్న మందులన్నీ 
మూలబడ్డాయి. కుటుంబవైద్యుడు శగ్ర చికిత్సకు అంగీకరించియుంటే (వ్రణం 
నయమైపోయేదని నా తలంపు. ఆ శస్త్రచికిత్స బొంబాయిలో ప్రసిద్దుడైన ఒక గొప్ప 
డాక్టరు చేత చేయించాలని భావించాం. కాని ఈశ్వరేచ్చ అనుకూలం కాలేదు. మృత్యువు 


ఆత్మకథ ప 


నెత్తి మీదకు వచ్చిపడినప్పుడు మంచి ఉపాయం ఎవ్వరికీ తోచదుకదా! తరువాత శస్త్రచికిత్సా 
పరికరాలన్నింటిని వెంట పెట్టుకుని మా తండ్రిగారు బొంబాయి నుండి ఇంటికి వచ్చేశారు. 
ఆయనకు యిక జీవించననే విశ్వాసం కలిగింది. క్రమంగా ఆయన నీరసించిపోయారు. 
మంచంమీదనే అన్ని పనులు జరగవలసిన స్థితి ఎర్చడింది. కాని మా తండ్రిగారు అందుకు 
ఆంగీకరించలేదు. పట్టుపట్టి చివరివరకు ఏదో విధంగా లేచి అవతలకి వెళుతూ 
వుండేవారు. బహిర్చుద్ధి విషయంలో వైష్ణవ ధర్మంలో విధులు అంత కఠినంగా వుండేవి. 
అట్టి శుద్ధి అవసరమే, కాని రోగికి బాధకలగ కుండ, మంచంమీద మైలపడకుండ, 
పరిశుభ్రంగా నిత్యకృత్యాలు, మంచం మీదనే ఎలా జరపవచ్చునో పాశ్చాత్య వైద్యశాస్త్రం 
మనకు నేర్చింది. ఈ విధమైన పారిశుద్యాన్నే నేను వైష్ణవ ధర్మమని అంటాను. కాని 
రోగతీవ్రతలో సైతం మా తండ్రిగారు స్నానాదుల కోసం మంచం దిగవలసిందేనని 
పట్టుబట్టడం నాకు ఆశ్చర్యం కలిగించింది. లోలోపల వారిని మెచ్చుకునే వాణ్ణి. ఒకనాడు 
ఆ కాళరా(త్రి రానే వచ్చింది. మా పినతండ్రి రాజకోటలో వుండేవారు. మాతండ్రి 
అపాయస్థితిలో వున్నారని తెలిసి ఆయన రాజ కోటకు వచ్చారని నాకు కొద్దిగా గుర్తు. 
వారిరువురి మధ్య సోదర (పేమ అధికంగా వుండేది. మా పినతం(డ్రి పగలంతా మా 
తం(డ్రిపడక దగ్గరే కూర్చుండి, రాత్రిపూట మమ్మల్నందరినీ నిద్రపొమ్మని పంపివేసేవాడు. 
తాను మా తం(డ్రి మంచం ప్రకృనే పడుకునేవాడు. అదే చివరిరా(త్రి అని ఎవ్వరం 
ఊహించలేదు. అయితే ఎప్పుడూ భయంభయంగా వుండేది. ఆ రా(త్రి 10.30 లేదా 
11 గంటలైంది. నేను మా తండ్రిగారి కాళ్లు పిసుకుతూ వున్నాను. “నువు వెళ్లు నేను 
కూర్చుంటాను” అని మా పినతండ్రి అన్నారు. ఆ మాటలు విని నేను సంతోషించాను. 
తిన్నగా పడకగదిలోకి వెళ్లిపోయాను. పాపం నా భార్య గాఢనిద్రలో వుంది. నేను ఆమెను 
నిద్రపోనిస్తానా? ఆమెను లేపాను. అయిదు ఆరు నిమిషాల తరువాత మా నౌకరు వచ్చి 
దబదబ తలుపు తట్టాడు. కంగారు పడిపోయాను. నాన్నగారికి జబ్బు పెరిగిందని బిగ్గరగా 
అన్నాడు. బాగా జబ్బులో వున్నారను విషయం నాకు తెలుసు అందువల్ల జబ్బు 
పెరిగిందనేసరికి విషయం నాకు బోధపడింది. పక్క మీద నుంచి (క్రిందికి దూకాను. 

“సరిగా చెప్పు ఏమైంది?” 

“తం(డైగారు చనిపోయారు అని సమాధానం వచ్చింది. ఆమాట విని 
క్రుంగిపోయాను. పశ్చాత్తాపపడితే ప్రయోజనం ఏమిటి? ఎంతో విచారం కలిగింది. 
తండ్రిగారి దగ్గరికి పరుగెత్తాను. భోగవాంఛ నన్ను అంధుణ్ణి చేసింది అందువల్లే చివరి 
క్షణంలో మా తండ్రిగారి శాశ్వత (ప్రయాణసమయంలో నేను వారి దగ్గర వుండలేక 
పోయాను. వారి వేదనలో పాలుపంచుకోలేకపోయాను. ఆ అదృష్టం మా పినతండ్రిగారికి 
దక్కింది. మా పినతండ్రి తన అన్నగారికి పరమ భక్తుడు. అందువల్ల ఆయనకే అంత్య 
కాలంలో సేవ చేసే అదృష్టం లభించింది. మరణం ఆసన్నమైందని మా తండ్రి (గహించారు. 

సైగ చేసి కలం కాగితం తెప్పించి దానిమీద ఏర్పాట్లు చేయండి అని వ్రాశారు. తరువాత 
తన దండకు కట్టియున్న తాయిత్తును, మెడలో వున్న బంగారపు తులసీ తావళాన్ని త్రీసి 
క్రింద పెట్టారు. వెంటనే కన్నుమూశారు. కన్న తండ్రి ప్రాణం పోతున్నప్పుడు కూడా నా 
భార్య పై కలిగిన మోహం నాకు మాయరాని మచ్చ తెచ్చింది. నాకు తల్లితండ్రి యెడగల 
భక్తి అపారం. వారికోసం నా సర్వస్వం ధారపోయగలను. కాని అందు యింకా కొరత 
వుందని యీ ఘట్టం వల్ల తేలిందిసాతసహునురిలోక నేను మేల్ళొని వుండాలో ఆ 
సమయంలో నా మనస్సు భోగవాంఛలకు లోబడింది. అందువల్ల ఎన్నటికీ క్షమించరాని 
దోషం చేశాను. ఏకపల్నీవ్రతుణ్ణి అయినా కామాంధుణ్ణి అని భావించక తప్పదు. 
కామవాంఛను అదుపులో పెట్టడానికి చాలా కాలం పట్టింది. దాన్ని అదుపులో 
పెట్టుకునేలోపున అనేక గండాలు గడిచాయి. 

ఆ రెండు కారణాల వల్ల నేను సిగ్గు పడవలసివచ్చింది. యీ (ప్రకరణం ముగించే 
ముందు మరో విషయం వివరించడం అవసరం. తరువాత నా భార్య ప్రసవించింది. 
శిశువు మూడు నాలుగు రోజుల కంటే మించి బ్రతకలేదు. చేసిన తప్పుకు శిక్షపడినట్లె 
కదా! బాల్య దంపతులందరికీ యిది ఒక హెచ్చరిక వంటిది. దాన్ని గమనించి బాల్యంలో 
పెండ్లి అయిన దంపతులు మేల్ళొందురుగాక. 

ఆరవవఏట నుంచి ప్రారంభించి పదహారు సంవత్సరాల వయస్సు వచ్చేదాక 
విద్యాధ్యయనం కావించాను. కాని పాఠశాలలో అప్పటిదాకా మతాన్ని గురించిన బోధన 
జరుగలేదు. కాని అకడి వాతావరణంవల్ల అట్టి కొత్త శిక్షణ లభించింది. ఇక్కడ ధర్మం 
అంటే ఆత్మ బోధ లేక ఆత్మ జ్ఞానమను విశాల అర్థాన్ని పాఠకులు (గహించుదురు గాక. 
వైష్ణవ సం(ప్రదాయంలో జన్మించడంవల్ల దేవాలయం వెళ్లే అవకాశం నాకు తరుచుగా 
లభిస్తూయుండదేది. కాని ఆ కోవెల అంటే నాకు శ్రద్ధ కలుగలేదు. దాని వైభవం నాకు 
బోధపడలేదు. అచట కొంత అవినీతి జరుగుతున్నదని విని దానియెడ ఉదాసీనత 
ఏర్పడింది. 

అయితే నాకు అక్కడ అబ్బని విశేషం ఒకటి మా కుటుంబ మందలి దాసివల్ల 
అబ్బింది. ఆమె నాయెడ చూపించిన వాత్సల్యం యిప్పటికీ నాకు గుర్తు వున్నది. భూత 
(పేతాదులంటే నాకు భయం అని మొదట (వ్రాశాను. మా కుటుంబదాసి పరు రరిభి. 
ఆమె భూత (పైీతాదుల భయానికి రామనామ స్మరణం మంచి మందు అని చెప్పింది. 
ఆమె చెప్పిన మందు మీద కంటే ఆమె మీద నాకు అమిత నమ్మకం ఏర్పడింది. దానితో 
అప్పటినుండి భూత (పతాదుల భయం పోయేందుకై రామనామ జపం (ప్రారంభించాను. 
ఆ జపం ఎక్కువ కాలం చేయలేక పోయినా చిన్ననాట హృదయంలో నాటుకున్న 

రామనామమను బీజం తరువాత కూడా చెక్కు చెదరకుండా అలాగే హృదయంలో 
వుండిపోయింది. యీనాడు రామనామం నా పాలిటి దివ్యౌషధం. ఆనాడు అది రంభ 
నాటిన విత్తనమే. 

ఆరోజుల్లో మా పినతండ్రి కొడుకుయొక్క సాహచర్యం మాకు లభించింది. 
అతడు రామభక్తుడు. మా అన్నదమ్ములిద్దరికీ అతడు రామ రక్షాస్తోత్రం నేర్చే ఏర్పాటు 
చేశాడు. ఆ స్తోత్రం మేము కంఠోపాఠం చేశాము. ప్రతిరోజు (ప్రాతఃకాలం స్నానం 
చేసిన తరువాత రామనామ స్తోత్ర జపం చేయడం అలవాటు చేసుకున్నాం. పోరుబందరులో 
వున్నంత కాలం మా జపం నిర్విఘ్నంగా సాగింది. రాజకోట వాతావరణం వల్ల కొంత 
సడలిపోయింది. ఈ జపం మీద నాకు శ్రద్ద కలుగలేదు. మా పినతండ్రి కుమారుని 
యెడగల ఆదరభావంవల్ల రామరక్షా స్తోత్రం శుద్ధమైన ఉచ్చారణతో సాగుతూవుండేది. 

రామాయణ పారాయణం (ప్రభావం నా మీద అమితంగా పడింది. మా 
తం(డిగారు జబ్బు పడ్డప్పుడు కొంతకాలం పోరుబందరులో వున్నాం. ఆక్కడగల 
రామాలయంలో రోజూ రాత్రిపూట రామాయణం వింటూ వుండేవాణి. రామభదద్రుని 
పరమభక్తుడు భీలేశ్వర్‌ కు చెందిన లాఘామహారాజ్‌ రామాయణం వినిపిస్తూ వుండేవాడు. 
ఆయనను కుష్టురోగం పట్టుకుందట. ఆ రోగానికి ఆయన ఏ మందూ వాడలేదు. భీలేశ్వర్‌ 
లో గల మహా శివునికి బిల్వపత్రాలతో భక్తులు పూజ చేస్తూ వుండేవారు. ఆ విధంగా 
శివుని స్పర్శ పొందిన బీల్వ పత్రాల్ని ఆయన కుష్టు సోకిన అవయవాలకు కట్టుకునేవాడు. 
రామనామ జపం చేస్తూ వుండేవాడు. దానితో అతని కుష్టరోగం పూర్తిగా 
నయమైపోయిందని ఆబాల గోపాలం చెప్పుకునేవారు. అది నిజమో కాదో మాకైతే 
తెలియదు. కాని ఆయన నోట రామాయణం వినేవారమంతా అది నిజమేనని నమ్ముతూ 
వుండేవారం. రామాయణగానం ప్రారంభించినప్పుడు ఆయన ఆరోగ్యంగా వున్నాడు. 
ఆయన కంఠం మధురంగా వున్నది. ఆయన రామాయణానికి సంబంధించిన 
దోహాచౌపాయిలు పాడుతూ వాటి అర్థం చెబుతూ అందులో తను లీనమైపోయేవాడు. 
శ్రోతలు తన్మయత్వంతో ఆయన గానం వింటూ వుండేవారు. అప్పుడు నాకు పదమూడు 
సంవత్స రాల వయస్సు. ఆయన రామకథ వినిపిస్తూ వుంటే ఆనందంతో వింటూ 
వుండేవాణ్లి. ఇప్పటికీ నాకు ఆ విషయం గుర్తు వుంది. ఆనాటి రామాయణ శ్రవణం 
వల్ల నాకు రామాయణం యెడ (ప్రేమ అంకురించిన మాట నిజం. తులసీదాసు 
రామాయణం సర్వోత్తమమైన (గంధం. 

కొద్దినెలల తరువాత మేము రాజకోటకు వచ్చాము. అక్కడ రామాయణ 
కాలక్షేపానికి అవకాశం చిక్కలేదు. కాని ప్రతి ఏకాదశి నాడు భాగవతపారాయణం 
జరుగుతూ వుండేది. నేను అప్పుడప్పుడు భాగవతం విందామని వెళ్లేవాణ్డి. ఆ పౌరాణికుడు 
జనాన్ని ఆకర్షించలేకపోయాడు. భాగవతం భక్తి ప్రధానమైనదని తెలుసుకున్నాను. నేను 

దాన్ని గుజరాతీ భాషలో తన్మయుడనై చదివాను. మూడువారాల పాటు నేను ఉపవాసదీక్ష 
వహించిన సమయంలో పండిత మదన మోహన మాలవ్యాగారు మూలం లోని కొన్ని 
ఘట్టాలు చదివి'వఏినిపించారు. మాలవ్యావంటి మహాభక్త్తుని నోట భాగవతం వినే అదృష్టం 
నాకు కలిగింది. అట్టి అదృష్టం బాల్యంలోనే కలిగియుంటే దాని పై గాఢమైన పీతి 
కలిగియుండేది కదా అని అనుకు న్నాను. బాల్యంలో శుభాశుభ సంస్కారాల ప్రభావం 
అమితంగా హృదయం మీద పడుతుంది. అందువల్ల బాల్యకాలంలో అటువంటి గ్రంధాలు 
ఎక్కువగా వినలేక పోతినను విచారం నాకు కలుగుతూ వుంటుంది. 

రాజకోటలో వున్నప్పుడు సర్వమత సంప్రదాయాలయెడ సమత్వ భావం 
సునాయాసంగా యేర్చడింది. హిందూమతమందలి అన్ని సంప్రదాయాల యెడ నాకు 
ఆదరభావం కలిగింది. మా తల్లిదండ్రులు అకడ రామాలయాసీకి, శివాలయానికి 
వెకుతూవుండేవారు. మమ్మల్ని కూడా తమతో పాటు అక్కడికి తీసుకుని వెళుతూవుండేవారు. 
ఆప్పడప్పుడు మమ్మల్ని పంపుతూ వుండేవారు. జైన ధర్మాచార్యులు తరచుగా మా 
తండ్రిగారిదగ్గరకు వస్తూ వుండేవారు. మేము జైనులం కాము. అయినా వారు మాయింట్లో 
భోజనం చేస్తూ వుండేవారు. వారు మాతండ్రిగారితో ధర్మాన్ని గురించి, తదితర విషయాల్ని 
గురించి చర్చిస్తూ వుండేవారు. 

ఇంతేగాక మా తండ్రికి మహమ్మదీయులు, పారసీకులు చాలామంది మిత్రులు 
వుండేవారు. వారు తమతమ మతాల్ని గురించి చెపుతూ వుండేవారు. మా తండ్రిగారికి 
'నర్సు'గా వున్నందువల్ల వాళ్ళ మాటలు వినే అవకాశం నాకు లభిస్తూ వుండేది. "ఈ 
విధంగా వివిధ మతాలను గురించిన విషయాలు వింటూవుండటం వలన వాటన్నిటి 
యెడ సమత్వభావం నాకు కలిగింది. అందుకు ఆ చర్చలు దోహదం చేశాయి. 

ఇక క్రైస్తవ మతం మాత్రమే మిగిలింది. దానియెడ నాకు అభిరుచి కలుగలేదు. 
పైగా అరుచి ఎర్చడింది. ఆరోజుల్లో (క్రైస్తవమత బోధకులు కొందరు మా హైస్కూలు 
దగ్గర ఒక మూల నిలబడి హిందువుల్ని వారి దేవుళ్లను నిందిస్తూ ఉపన్యాసాలు 
చేస్తూవుండేవారు. నేను ఆ నిందను సహించలేకపోయెవాణ్ణి. వాళ్లను వినడానికి నేను 
ఒక పర్యాయం మాడ్రమే అక్కడ నిలబడ్డాను. ఇక నిలబడి వినవలసిన అవసరం లేకుండా 
పోయింది. ఆ రోజుల్లోనే సుప్రసిద్దుడగు ఒక హిందువు (కైస్తవ మతంలో కలసిపోయాడనీ, 
అతడు గోమాంసం తినవలసి వచ్చిందనీ, మద్యం సేవించవలసి వచ్చిందనీ, వెషత 
కూడా మార్చవలసి వచ్చిందనీ తరువాత హ్యోటు, బూటు, కోటు వగైరా పాశ్చాత్య దుస్తులు 
ధరించి తిరగవలసి వచ్చిందనీ ఊరు వాడా మారుమోగిపోయింది. ఈ విషయం విని 
నేను బాధపడ్డాను. గోమాంసభక్షణం, మద్య సెవీనరా పాశ్చాత్య వెషధారణం ఇట్టి విధులు 
విధింఛుమతం మతమనిపించుకోదను భావం నాకు కలిగింది. (క్రొత్తగా మతం పుచ్చుకున్న 
ఆ వ్యక్తి అప్పుడే హిందూ మతాన్ని బిందూ దేవుళ్లను, ఆచారాలను చివరకు హిందూ 

దేశాన్ని సైతం విమర్శిస్తున్నాడని విన్నాను. ఇట్టి విషయాలన్నీ క్రైస్తవ మత మంటే నాకు 
అరుచి కలిగించాయి. 

ఇతరమతాల యెడ సమభావం కలిగిందంటే నాకు దేవుని మీద పూర్తిగా (శ్రద్ధ 
ఏర్పడిందని అనుకోకూడదు. ఇదే సమయంలో మా తం[(డిగారి దగ్గరగల 
(గంధసముదాయంలో మనుస్మ ఎ్రతి అను గంథం కనబడింది. అందు లిఖించబడిన 
విషయాలు నాకు శ్రద్ధ కలిగించలేదు. కొద్ది నాస్తికత్వం కలిగించాయి. మా రెండో 
పినతండ్రి కుమారుని తెలివి తేటల మీద నాకు విశ్వాసం కలిగింది. నా సందేహాల్ని 
అతనికి తెలియ జేశాను. అతడు నాకు సందేహనివృత్తి చేయలేకపోయాడు. “పెద్దవాడవైన 
తరువాత సందేహ నివృత్తి నీవే చేసుకోగలుగుతావు. చిన్నపిల్లలు ఇటువంటి ప్రశ్నలు 
వేయకూడదు” అని అతడు అన్నాడు. మనస్సుకు శాంతి లభించ లేదు. మనుస్మృతి 
అందలి ఖాద్యాఖాద్య (ప్రకరణం, తదితర (ప్రకరణాలలో (ప్రచలిత విధానాలకు విరుద్దమైన 
కొన్ని విషయాలు ట్రాసివున్నాయి. ఈ విషయమై కలిగిన సందేహానికి సమాధానం కూడా 
అదే పద్ధతిలో లభించింది. పెద్దవాడనైన తరువాత చదివి తెలుసుకుంటానని మనస్సుకు 
నచ్చచెప్పుకున్నాను. 

మనుస్మృతి చదివిన ఆ సమయంలో నాకు అహింసా బోధ కలుగలేదు. 
మనుస్మ ఎ్రతిలో మాంసాహారానికి సమర్థన లభించింది. పాములు, నల్లులు, మొదలుగాగల 
వాటిని చంపడం నీతి బాహ్యం కాదని తోచింది. ఆ రోజుల్లో ధర్మమని భావించి నల్లుల్ని 
నేను చంపాను. ఆ విషయం యిప్పటికీ నాకు జ్ఞాపకం వున్నది. 

ఒక్క విషయం మాకత్రం గాఢంగా నా హృదయంలో నాటు కున్నది. ఈ ప్రపంచం 
నీతిమీద నిలబడి వున్నది. నీతి అనేది సత్యంతో కూడివుంది. కనుక సత్యాన్వేషణ 
జరిపితీరాలి అను భావం నాలో గట్టిపడింది. రోజురోజుకి సత్యంయొక్క మహత్త్తు నాదృష్టిలో 
పెరిగిపో సాగింది. సత్యాన్ని గురించిన వాఖ్య నా దృష్టిలో విస్తరించింది. యిప్పటికీ 
విస్తరిస్తూ వుంది. 

నీతికి సంబంధించిన ఒక ఛప్పయ్‌ ఛంధం నా హృదయంలో చోటు చేసుకున్నది. 
అఆ పద్యంలో చెప్పబడిన అపకారానికి (ప్రతీకారం అపకారం కాదు, ఉపకారం సుమా! 
అను సూత్రం నా జీవితానికి మాలమైంది. ఆ సూత్రం నా మనస్సు పై రాజ్యం చేసింది. 
అపకారి మేలుకోరడం, మేలు చేయడం అంటే అనురాగం పెరిగింది. ఈ విషయమై 
ఎన్నో ఎన్నెన్నో ప్రయోగాలు చేశాను. ఆ మహత్తరమైన ఛప్పయ్‌ ఛందస్సు క్రింద 
ఉటంకిస్తున్నాను. 

పాణీ ఆపనే పాయ్‌, భలుం భోజన్‌ తో దీజైే 

ఆపి నమావే శీశ్‌, దండవత్‌ కోడే క్రీజే 

ఆపణ ఘూసే దామ్‌, కామ్‌ మహోరో నుం కరిఏ 


(ర mn నత్త క్రోధన 


ఆప్‌ ఉగారే ప్రాణ్‌, తే తణా దుఃఖ మాం మరిఏ 

గుణ కేడేతో గుణ దశగణో, మన వాచా కర్మేకరీ 

అవగుణ కేడేజే గుణకరే, తేజగమాంజీత్యో స 
“జలమును మీకీయగలవాని కెందేని నొసగుమీ కడుపార నోగిరంబు వందనంబును 
జేయువానికిజేయుమీ భక్తి మై సాష్ట్రాంగవందనంబు దమ్మిడినీకిచ్చు ధన్యాత్మునకు 
మాజుగా నిమ్ము నీ నెమ్మేనినేని కోసి ఒకటియొసగిన బది రెట్టులొసగవలయు 
చెట్టు చేసిన మేలును జేయవలయు 
ప్రాతకాలము నాటి యీ చేతలెల్ల 
అనుపూర్విగ సత్యరహస్యమరయ” 

(తెలుగు సేత - శతావధాని వేలూరి శివరామశాస్రి) 


11. సీమకు ప్రయాణ సన్నాహం 


1887వ సంవత్సరంలో నను మెట్రిక్యులేషన్‌ పరీక్షకు కూర్చు న్నాను. అప్పుడు 
అహ్మదాబాదు, బొంబాయి పరీక్షా కేం[ద్రాలు. దేశంలో దారిద్ర్యం ఎక్కువగా వుండటంవల్ల 
కారియావాడ్‌ విద్యార్థులు తమకు దగ్గరలోవున్న కొద్ది ఖర్చుతో పనిజరిగే అహ్మదాబాదు 
కేంద్రానికి వెళ్లేందుకు ఇష్టపడేవారు. మా కుటుంబ ఆర్థిక స్థితి కూడా అంతంత మాత్రంగానే 
వుంది. అందువల్ల నేను ఆ కేం[ద్రానికే వెళ్లవలని వచ్చింది. రాజకోటనుండి 
అహమదాబాదుకు ఒంటరిగా మొదటిసారి ప్రయాణం చేశాను. 

మెట్రిక్యులేషన్‌ పూర్తి అయిన తరువాత కాలేజీలో చదవమని మా పెద్దలు 
ప్రోత్సహించారు. భావనగర్‌ మరియు బొంబాయిలో కాలేజీలు వున్నాయి. భావనగర్‌లో 
ఖర్చు తక్కువ. అందువల్ల అక్కడి శ్యామలదాస్‌ కాలేజీలో చేరాను. కాని అక్కడంతా 
అడవిగొడవ. ఉపాధ్యాయులు చెప్పేదినాకు బోధపడలేదు. అదివారిలోటు కాదు. అక్కడి 
ఉపాధ్యాయులకు మంచి పేరువుండేది. అందువల్ల అర్థంకాక పోవడం నా లోటే. 
ఆరునెలలు గడిచాయి. ఇంటికి వెళ్లాను. “మావుజీ దవే” అనువారు మా కుటుంబా నికి 
పాత మిత్రులు. మాకు మంచి చెడులు చెబుతూ వుండేవారు. ఆయన బ్రాహ్మణులు. 
విద్వాంసులు. వ్యవహారదక్షులు. మా తం|(డిగారు గతించిన తరువాత కూడా మాకుటుంబ 
కష్టసుఖాల్ని గురించి తెలుసుకుంటూ వుండేవారు. సెలవు దినాల్లో వారు మా యింటికి 
వచ్చారు. మా అమ్మ గారితోను మా పెద్దన్నగారితోనూ మాట్లాడుతూ నా చదువును 
గురించి అడిగారు. నేను శ్యామలదాసు కాలేజీలో చేరి చదువుతున్నానని తెలుసుకున్నారు. 
కొంత సేపు యోచించి వారు ఈ విధంగా అన్నారు. “ఇప్పుడు కాలం మారింది. తగిన 
చదువు'లేందే మీలో ఎవ్వరూ ఇప్పుడు మీనాన్నగారు పొందిన పదవి, హోదా పొందలేరు. 
ఈ పిల్లవాడు చదువులో ముందడుగు వేస్తున్నాడు కనుక యితడు ఈ హోదా నిలుపుకునేలా 

చూడండి. బి.ఏ. పాసు కావాలంటే ఇంకా నాలుగేళ్ల సమయం పడుతుంది. ఎంత 
తంటాలుపడ్ల్డా నెలకు 50 లేదా 60 రూపాయలు మా;త్రమే సంపాదించగలుగుతాడు. 
దివాను మాత్రం కాలేడు. మా కుమారుని వలే లాయరుకావాలంటే చాలా కాలం 
పడుతుంది. ఈ పిల్లవాడు లాయరు అయ్యేనాటికి దినాన్‌ పదవికోసం చాలామంది 
లాయర్లు తయారవుతారు. అందువల్ల మీ పిల్లవాణ్ణి ఇంగ్లాండు పంపడం మంచిదని నా 
అభిప్రాయం. అక్కడ బారిష్టరు కావడం తేలిక అని మా అబ్బాయి కేవలరామ్‌ చెప్పాడు. 
మూడేళ్లలో తిరిగిరావచ్చు. నాలుగైదువేల రూపాయలు ఖర్చు అవుతాయి. బారిష్టరై 
తిరిగివచ్చిన ఆ క్రొత్త వాణ్ణి చూడండి ఎంత దర్జాగా వున్నాడో, ఆతడు అడిగితే చాలు 
దివాన్‌ గిరీ ఇచ్చేలా వున్నారు. కనుక యీ సంవత్సరమే మోహనదాస్‌ను ఇంగ్లాండు 
పంపడం మంచిది. మా అబ్బాయి కేవల్‌రామ్‌కు ఇంగ్లాండులో మిత్రులున్నారు. వారికి 
పరిచయ పట్రాలిస్తాడు. అందువల్ల పిల్లవాడికి అక్కడ యిబ్బంది కలుగదు” ఈ విధంగా 
మా వాళ్లకు చెప్పి జోషీగారు (దవేగారిని మా కుటుంబీకులు జోషీగారని అనేవారు) 
మేము అంగీకరించి నట్లు భావించి నావంకకు తిరిగి “నీవు యిక్నృడ చదవడం కంటే 
ఇంగ్లాండులో చదువుకునేందుకు అభిలషింపవా?” అని అడిగారు. వారి మాటలు 
విన్ననాకు సంతోషం కలిగింది. కాలేజీలో సాగుతున్న కఠినమైన విద్యాబోధన వల్ల నేను 
విసిగిపోయివున్నాను. అందువల్ల వారి యీ మాటవినగానే ఆనందపడి “ఎంత త్వరగా 
నన్ను పంపితే అంత మంచిది” అని అనివేశాను. పరీక్షలు త్వరగా వ్యాసు కావడం 
కష్టం. అందువల్ల నన్ను వైద్య చదువుకు పంపకూడదా అని అడిగాను. 

మా అన్నగారు నా మాటకు అడ్డువచ్చి “నాన్నకు వైద్యమంటే యిష్టంలేదు, 
మనం వైష్టవులం. పీనుగుల్ని కోయడం మనకు పాడికాదు అని నాన్నగారు నిన్ను దృష్టిలో 
పెట్టుకుని అనేవారు. నీవు వకీలు కావడం నాన్నగారికి యిష్టం” అని అన్నాడు. 

వెంటనే జోషీ మా అన్నగారి మాటల్ని సమర్థిస్తూ ఇలా అన్నారు. “నేను మీ 
నాన్నగారిలా వైద్యవృత్తిని ద్వేషించను. వైద్యవృత్తిని శాగస్తంకూడా నిషేధించలేదు. 
వైద్యపరీక్ష ప్యాసైనా దివాన్‌ పదవి పొందలేవు. నీవు దివాన్‌ కావాలి. చేతనైతే అంతకంటే 
పెద్దపదవి సంపాదించాలి. అప్పుడే ఈ పెద్దకుటుంబాన్ని పోషించగలుగుతావు. రోజులు 
త్వరగా మారిపోతున్నాయి. రోజులు గడిచేకొద్దీ కష్టాలు పెరుగుతాయి. అందువల్ల బారిష్టరు 
కావడమే అన్నివిధాలా మంచిది” అని చెప్పి మా అమ్మగారి వంక తిరిగి “ఇక నాకు 
సెలవీయండి. నేను చెప్పిన విషయాన్ని గురించి యోచించండి. మళ్లీ నేను వచ్చేసరికి 
ఇంగ్లాండు (ప్రయాణానికి సన్నాహాలు జరుపుతూ వుండండి. నేను చేయగల సాయం 


ఏమైనా వుంటే తప్పక చేస్తా” అంటూ జోషీ లేచి వెళ్లిపోయారు. నేను ఆకాశ సౌధాలు 
నిర్మించసాగాను. 


 నత్యకోధన 


మా అన్నగారు ఆలోచనా సాగరంలో మునిగిపోయారు. నన్ను ఇంగ్లాండు 
పంపడానికి డబ్బు ఎక్కడినుంచి తేవడం? ఒంటరిగా చిన్న వాణ్ణి ఇంగ్లాండుకు 
ఎలాపంపడం! యీ మధనలో అన్నగారు పడ్డారు. 

మా అమ్మగారు కూడా చింతలో పడిపోయింది. నన్ను విడిచి వుండలేదు. నా 
ఎడబాటు ఆమె సహించలేదు. అందువల్ల ఒక ఉపాయం ఆమెకు తట్టింది. “మన 
కుటుంబ పెద్దలు మీ పినతండ్రిగారున్నారు కదా! మొదట వారితో సంప్రదిద్దాం. వారు 
అంగీకరిస్తే తరువాత అలోచిద్దాం” అని ఆమె అన్నది. 

మా అన్నగారికి మరో ఊహ కలిగింది. “పోరుబందరు పై మనకు కొంత 
హక్కు వున్నది. అకృడ లేలీగారు పెద్ద ఆధికారి. మన ame వారికి గారవం, 
మన పినతండ్రిగారంటే వారికి ప్రత్యేక అభిమానం. నీ విద్యావ్యయానికి సంస్థానం 
పక్షాన కొంత సహాయం అందజేసి వారు తోడ్చడవచ్చు” అని నాతో అన్నారు. 

వారి మాటలు నాకు నచ్చాయి. పోరుబందరుకు ప్రయాణ మైనాను. ఆరోజుల్లో 
రైళ్లులేవు. అయిదురోజులు ఎద్దుబండిమీద ప్రయాణం చేయాలి. నాకు పిరికితనం ఎక్కువ 
అని ముందే (వ్రాశాను. అయితే ఇంగ్లాండుకు వెళ్లాలనే ఉత్సాహం కలగడంవల్ల 
దానిముందు నా పిరికితనం పటాపంచలై పోయింది. ధోరాజీవరకు ఎడ్లబండిలో వెళ్లాను. 
ఒంటెమీద ప్రయాణం సాగించాను. ఒంటె ప్రయాణం మొట్టమొదటి సారి చేశాను. 

పోరుబందరు చేరాను. మా పినతండ్రిగారికి సాష్టాంగ ప్రణామం చేశాను. 
విషయమంతా వారికి చెప్పాను. వారు అంతావిని కొంచెం సేపు ఆలోచించి యిలా 
అన్నారు. “ఇంగ్లాండులో స్వధర్మ రక్షణ సాధ్యపడు తుందని నాకు అనిపించడంలేదు. 
నేను విన్న విషయాల్ని బట్టి అక్కడ స్వధర్మ రక్షణ అసంభవమని భావిస్తున్నాను. అక్కడికి 
వెళ్లివచ్చిన బారిష్టర్లను చూస్తున్నాను. వీళ్లకు ఆ తెల్లవాళ్లకు బేధం కనబడటం లేదు. 
ఆహారం విషయంలో వారికి నిషేధాలు లేవు. చుట్ట ఎప్పుడూ వారి నోట్లో వుండవలసిందే 
ఇంగ్రీషువాళ్ల దుస్తులు సిగ్గులేకుండా ధరిస్తారు. అది మన కుటుంబ సంప్రదాయంకాదు. 
నేను కొద్దిరోజుల్లో త్రీర్ణయాత్రకు బయలుదేరుతున్నాను. నేను యిక ఎన్నాళ్లో (బతకను. 
కాటికి sad చాచుకొని యున్న నేను సముద్రయానానికి అంగీకరించలేను. కాని నేను 
నీ దారికి అడ్డం రాను. ఈ విషయంలో నిజంగా కావలసింది మీ అమ్మ గారి అనుమతి. 
ఆమె అంగీకరిస్తే బయలుదేరు. నేను అడ్గురానని ఆమెకు చెప్పు. నేనూ ఆశీర్వదిస్తాను.” 

“నాకు కావలసింది అదే. మా "అమ్మ గారి అనుమతి కోసం ప్రయత్సిస్తాను. 
మీరు లేలీగారికి సిఫారసు చేయండి” అని అడిగాను. “నేను ఎలా చేస్తాను? అయితే 
అతను మంచివాడు. నీవే ఉత్తరం(బ్రాయి. మన కుటుంబాన్ని గురించి తెలిస్తే తప్పక 
అనుమతిస్తాడు. సహాయంకూడా చేయవచ్చు” అని అన్నారు. 

నేను సిఫారసు చేయమని అడిగితే మా పినతండ్రి ఎందుకు అంగీకరించలేదో 
నాకు బోధపడలేదు. సముద్రయానానికి ప్రత్యక్షంగా సాయం చేయడం ఆయనకు యిష్టం 
లేదని నాకు గుర్తు. 

లేలీగారికి జాబు (వ్రాశాను. వారి అనుమతి తీసుకుని కలుద్దామని వెళ్లాను, 
మేడమీద ఎక్కుతూ ఆయన నన్ను చూచాడు. బి.ఏ. పూర్తి చేయి. తరువాత వచ్చి నన్ను 
కలు. నీకు యిప్పుడు ఏమీ సాయం లభించదు. అని చెప్పి పైకి వెళ్లిపోయాడు. నేను 
ఆయనను చూడడానికి బాగా తయారైవచ్చాను. వారికి చెప్పాలని కొన్నిమాటలు కూడా 
(బాసుకుని బాగా వల్లించాను. వంగివంగి రెండుచేతులతో సలాం చేశాను. కాని అంతా 
వృధా అయిపోయింది. 

తరువాత ఆలోచించాను. నా భార్యనగలపై నా దృష్టి పడరు అన్నగారిమీద 
నాకు అపరిమిత విశ్వాసం. ఆయన ఉదార హృదయుడు. ఆయనకు నా పై పుత్రవాత్సల్యం. 
నేను పోరుబందర్‌ నుండి రాజకోటకు వచ్చాను. జరిగినదంతా చెప్పాను. జోషీగారితో 
కూడా మాట్లాడాను. అవసరమైతే అప్పు చేసైనా ఇంగ్లాండు వెళ్లమని ఆయన సలహా 
యిచ్చాడు. నాభార్య నగలు అమ్మితే రెండుమూడు వేల రూపాయలు వస్తాయనీ, వాటిని 
అమ్ము ఇంగ్లాండుకు వెళతానని అన్నాను. మా అన్నగారు ఏదో విధంగా డబ్బు ఏర్పాటు 
చేస్తానని వాగ్గానం చేశారు. 
కాని మా అమ్మకు ఇష్టం లేదు. ఆమె ఏవో వంకలు చెప్పడం మొదలు పెట్టింది. 
ఇంగ్లాండు వెళ్లే యువకులు చెడిపోతారని ఎవరో ఆమెకు చెప్పారు. అక్కడి వాళ్లు 
గోమాంసం తింటారని, మద్యం త్రాగందే బ్రతకలేరని కూడా చెప్పారు. “ఇదంతా ఏమిటి?” 
అని ఆమె నన్ను అడిగింది. “అమ్మా! నన్ను నమ్మవా? నేను నీకు ఆబద్ధం చెబుతానా? 
నేను వాటిని ముట్టుకోను. ఒట్టు పెట్టుకుంటాను. నిజానికి అటువంటి అపాయమేవుంటే 
జోషీగారు వెళ్లమని చెబుతారా?” అని అన్నాను. “నాయనా! నాకు నీమీద నమ్మకం 
వున్నది. కానీ దూరదేశంకదా! ఎట్లానమ్మడం? నాకు ఏమీ తోచడంలేదు. బేచర్డి స్వామిని 
అడిగిచూస్తాను” అని ఆమె అన్నది. 

బేచర్దీస్వామి మోఢ్‌ వైశ్యులు. మధ్యలో ఆయన జైన సాధువుగా మారారు. 
జోషీగారివలెనే వారుకూడా మా కుటుంబ హితైషి. వారిని కలిశాము. “ఇతని చేత 
మూడు వాగ్గానాలు చేయించి ఇంగ్లాండుకు పంపవచ్చు” అని చెప్పి “మద్యం, మాంసం, 
మహిళ” లను ముట్టనని నా చేత ప్రమాణం చేయించారు. అప్పుడు మాఅమ్మ అంగీకారం 
తెలిపింది. 

హైస్మూల్లో నాకు వీడ్నోలు సభ జరిగింది. రాజకోటకు చెందిన ఒక 

పిన్నవయస్ముడు ఇంగ్లాండు వెళ్లడం అక్కడ అసాధారణ విషయమై పోయింది. నేను నా 
కృతజ్ఞతలు తెలిపేందుకు మూడునాలుగు వాక్యాలు ముందుగా వాసి పెట్టుకున్నాను. 

వాటిని చదివేసరికి నాకు చెమటలు పట్టాయి. శరీరం వణికింది. ఆనాటి ఆ విషయం 
యిప్పటికీ నాకు బాగా గుర్తు వున్నది. 

పెద్దల దీవెనలతో బొంబాయికి బయలుదేరాను. బొంబాయికి యిదే నా 
ప్రధమయాత్ర. మాఅన్న నా వెంట బొంబాయి వచ్చారు. కానీ యిల్లు అలకగానే పండుగ 
అవుతుందా? బొంబాయిలో కొన్ని గండాలు దాటవలసి వచ్చింది. 


12. కుల బహిష్మరణ 


మా అమ్మ ఆజ్ఞను, ఆశీస్సులను పొంది పసిపాపను, భార్యను విడిచి 
అమితోత్సాహంతో బొంబాయికి బయలు దేరాను. జూన్‌ జూలై మాసాల్లో 
హిందూమహాసముద్రం సామాన్యంగా ఒడిదుడుకులుగా వుంటుంది. = తమ్ముడికి 
ఇది మొదటి సముద్రప్రయాణం కదా! నవంబరు వరకు సముద్రప్రయాణం ఆపుకోండి. 
యీ మధ్యనే తుఫాను వల్ల ఒక స్టీమరు కూడా మునిగిపోయింది.” అని కొందరు 
మిత్రులు మా అన్నగారికి చెప్పారు. దానితో ఆయన కంగారుపడి సముద్రప్రయా ణానికి 
అంగీకరించలేదు. అక్కడే ఒక మిత్రుని యింట్లో నాకు బస ఏర్పాటు చేసి తాను రాజకోటకు 
వెళ్లి ఉద్యోగంలో చేరారు. నాకు కావలసిన ప్రయాణవ్యయం మా బావ దగ్గరవుంచి 
వెళ్లేప్పుడు యిమ్మని చెప్పడమేగాక, అవసరమైన సహాయం చెయ్యమని మిత్రులకు చెప్పి 
మా అన్న యింటికి వెళ్లిపోయారు.. 

బొంబాయిలో ప్రొద్దుపోవడం లేదు. రా(త్రింబవళ్లు ఎప్పుడూ ఇంగ్లాండుకు 
వెళ్లే కలవరింతలే. యింతలో మా కులంవారిలో కలవరం బయలుదేరింది. అంతవరకు 
మా కులంవారైన మోఢ్‌ వైశ్యులెవ్వరూ సీమ ప్రయాణం చేయలేదు. నేను సీమ వెళుతున్నాను 
గనుక నన్ను కులాన్నుంచి బహిష్మరించాలని కొందరికి ఆవేశం కలిగింది. అందుకోసం 
ఒక సభ ఏర్పాటు చేశారు. కులస్తులు చాలామంది వచ్చారు. నన్ను పిలిపించారు. నాకు 
అంత సాహసం ఎలా వచ్చిందో నాకే తెలియదు. నేనాసభకు నిర్భయంగా వెళ్లాను. ఆ 
కులం పెద్ద అయిన సేఠ్‌కు మా తండ్రిగారికి పరిచయం వున్నదట. ఆయన 
మాకుదూరబంధువు కూడానట. 

“కుల ధర్మాన్ని బట్టి నీవు సీమకు వెళ్లడం సరిగాదు. సముద్ర యానం మనకు 
నిషిద్దం. అక్కడ ధర్మపాలనం సాధ్యంకాదు” అని సెల్‌ అన్నాడు. “ఈ పీదముకు' వెళ్లడం 
ఎంతమా(త్రం ధర్మేతరంకాదు. ను అక్కడికి విద్య కోనం వెళుతున్నాను. మీరు 
భయపడుతున్న వస్తువుల్ని తాకనని మా అమ్మ దగ్గర (ప్రతిజ్ఞ చేశాను. అది నన్ను 
కాపాడుతుంది” అని సమాధానం చెప్పాను. 

“నీవు అక్కడికి వెళితే ధర్మపాలన జరగదు. మీ తం(డిగారికి నాకు ఎంతటి 


స్నేహమో నీకు తెలుసా? కావున నా మాటవిను. సీమ ప్రయాణం విరమించుకో” అని 


సేఠ్‌ చెప్పగా, “అయ్యా నాకు తెలుసును. మీరు నా తండ్రివంటివారు. సీమకు వెళ్లాలనే 
నా నిర్ణయం మార్చుకోను. మా తండ్రిగారికి మిత్రులు, విద్వాంసులు అగు బ్రాహ్మణులు 
సీమకు వెళ్లమని ప్రోత్సహించారు. వారికి దోషం ఏమీ కనబడలేదు. మా అమ్మగారు, 
మా అన్నగారుకూడా అంగీకరించారు. అందువల్ల నేను వెళతాను” అని సమాధానం 
యిచ్చాను. 

“అయితే కులం పెద్దలఆజ్ఞను మన్నించవా?” అన్నారు సేర్‌గారు. 

నాకు వేరే మార్గంలేదు. కులం పెద్దలు యీ విషయంలో కల్పించుకోకూడదని 
స్పష్టంగా చెప్పి వేశాను. దానితో సేఠ్‌ గారికి కోపం వచ్చింది. చివాట్లు పెట్టాడు. నేను 
నిబ్బరంగా కూర్చున్నాను. “నేను ఇతబ్జ్ణి కులం నుంచి వెలివేస్తున్నాను. ఇతనికి సహాయం 
చేసేవారికి, ఇతణ్జి సాగనంపేందుకు హార్బరు దగ్గరకు వెళ్ళేవారికి ఒక రూపాయి పావలా 
(సాలిగ్రామదానం) జరిమానా విధిస్తున్నాను” అని సేర్‌ తన నిర్ణయం ప్రకటించాడు. 
నేను ఏమీ చలించలేదు. సేఠ్‌ దగ్గర సెలవు తీసుకొని తిరిగి వచ్చేశాను. మా అన్నగారికి 
యీ విషయం తెలిస్తే వెళ్లవద్దు తిరిగి వచ్చి వేయమంటారేమోనని భయపడ్డాను. కాని 
మా అన్నగారు ఆ విధంగా అనలేదు సరికదా, కులంవారు వెలివేసినా భయపడనవసరం 
లేదు. నీవు నిర్భయంగా సీమకు వెళ్లు అని జాబు వ్రాశారు. అది నా అదృష్టం. ఇదంతా 
జరిగిన తరువాత నాకు తొందర ఎక్కువైంది. ఇలాంటి వారి వత్తిడివల్ల మా అన్నగారి 
మనస్సు మారుతుందేమో నన్నభయం నన్ను పట్టుకున్నది. యింతలో జునాగఢ్‌ వకీలు 
ఒకరు ఇంగ్లాండుకు బారిష్టరు పరీక్ష కోసం సెప్టెంబరు నాలుగోతేదీన వెళుతున్నారని 
తెలిసింది. నేను యీ వార్తను మా అన్నగారి మిత్రులకు తెలియజేశాను. ఇట్టి అవకాశం 
పోగొట్టుకోకూడదని వారంతా భావించారు. సమయం తక్కువగా వున్నందున తంతి 
ద్వారా విషయం మా అన్నగారికి తెలియజేశాను. ఆయన అందుకు అంగీకరించాడు. 
మా బావగారికి తెలిపి పైకం అడిగాను. ఆయన “సేఠ్‌ ఆజ్ఞను గురించి చెప్పి నేను నీకు 
డబ్బు యివ్వను” అని అన్నాడు. అప్పుడు నేను మా కుటుంబమిత్రులు ఒకరి దగ్గరకు 
వెళ్ల్‌ విషయం అంతా చెప్పి నా ప్రయాణానికి అవసరమైన సొమ్ము యిచ్చి సాయం 
చేయమనీ, మా అన్నగారిదగ్గర ఆ పైకం తీసుకోవచ్చుననీ విన్నవించాను. ఆయన నా 
విన్నపం అంగీకరించడమే కాక నన్నెంతో ప్రోత్సహించారు. వారికి కృతజ్ఞతలు తెలిపి 
అవసరమైన డబ్బు తీసుకొని వెళ్లి ఓడ టికెట్టు కొన్నాను. ప్రయాణానికి అవసరమైన 
ఏర్పాట్లు చేసుకోవాలి. అకృడి మిత్రులు అనుభవజ్ఞులు. నాకు అవసరమయ్యే దుస్తులు 
తయారుచేయించారు. ఆ దుస్తులు విచిత్రంగా వున్నాయి. వాటిలో కొన్ని నాకు 
బాగున్నాయి. కొన్ని బాగాలేవు. ఇప్పుడు నేను ధరించేందుకు అంగీకరించిన నెక్‌ టైని 
ఆనాడు అసహ్యించుకున్నాను. పొట్టి చొక్కా (జాకెట్‌) ధరిస్తుంటే సిగ్గువేసింది. అయితే 
ఇంగ్లాండు వెళ్లాలనే ఉత్సాహం ముందు యీ చిన్న వ్యవహారాలు నిలువలేదు. ప్రయాణానికి 

అవసరమైన తినుబండారాలు అధికంగా సమకూర్చుకున్నాను. జునాగఢ్‌ వకీలు 
త్ర్యంబకరాయ్‌ మజుందార్‌గారి కేబిన్‌లోనే నా మిత్రులు నాకు ఒక బర్తు తీసుకున్నారు. 
వారికి నన్ను పరిచయం చేశారు. ఆయన పెద్దవాడు లోకానుభవంకలవాడు. నాకు 
అంత లోకానుభవంలేదు. పద్దెనిమిదేండ్ల వాణ్ణి, యితణ్జి గూర్చి మీము భయపడవద్దని 
నన్ను సాగనంపడానికి వచ్చినవారందరికి మజుందార్‌ చెప్పాడు. యీ విధంగా 1ర8ర8 
సెప్టెంబరు 4వ తేదీనాడు బొంబాయినుండి ఓడలో ఇంగ్లాండుకు బయలుదేరాను. 


13. చివరికి సీమ చేరాను 


సముద్ర యానం వల్ల అందరికీ సామాన్యంగా వచ్చే వాంతులు మొదలగు 
వ్యాధులు నాకు రాలేదు. కాని రోజులు గడుస్తున్న కొద్ది నాకు ఆరాటం పెరుగుతూ 
వుంది. స్టుఅర్హ్జు అనగా నౌకరుతో మాట్లాడటానికి కూడా నాకు సంకోచంగా వుండేది. 
నాకు ఇంగ్నీషులో మాట్లాడే అలవాటు లేదు. రెండవ సెలూన్‌లో ఒక్క మజుందారు తప్ప 
తక్కిన వారంతా ఆంగ్లేయులే. వారితో నేను మాట్లాడలేను. వారు ఇంగ్లీషులో ఏమి 
మాట్లాడారో నాకు తెలిసేది కాదు. తెలిసినప్పుడు బదులు చెప్పలేక పోయేవాణ్డి. సమాధానం 
చెప్పదలిస్తే ముందు ప్రతి వాక్యం లోపల కూడబలుక్స్కోవలసి వచ్చేది. భోజన సమయంలో 
ముల్లు గరిటెలు వాడటం నాకు చేతకాదు. ఆహార పదార్థాలలో మాంసం కలవని వస్తువు 
లేమిటి అని అడగడానికి ధైర్యం చాలేది కాదు. అందువల్ల భోజనశాలకు వెళ్లి పదిమందితో 
కలిసి కూర్చొని నేనెప్పుడూ భోజనం చేయలేదు. నా గదిలోనే వుండి నేను వెంట తెచ్చుకున్న 
చిరు తిండ్లు, పండ్లు తింటూవున్నాను. మజుందారుగారికి యిట్టి బాధలేదు. ఆయన 
అందరితోను కలిసి స్టీమరు పైభాగాన తిరుగుతూ వుండేవారు. కాని నేను పగలంతా 
నాగది లోనే వుండి సాయంత్రం జనం తక్కువగా వునప్పుడు ఓడ పైకి వెళ్లి తిరుగుతూ 
వుండేవాణ్ణి. మజుందారు నీవు కూడా ప్రయాణీకులందరితో కలసివుండ మనీ, 
సిగ్గుపడవద్దనీ చెబుతూ వుండేవాడు. లాయర్లు బాగా మాట్లాడుతూ వుండాలని కూడా 
చెప్పి తన అనుభవాలు వినిపిస్తూ వుండేవాడు. అవకాశం దొరికినప్పుడు ఇంగ్లీషులో 
మాట్లాడుతూ వుండమనీ, తప్పులు వచ్చినా భయపడవద్దని కూడా చెప్పేవాడు. కాని 
నాకు మాత్రం ధైర్యం చాలలేదు. 

ఒక ఆంగ్లేయుడు దయతో నన్ను మాటల్లోకి దింపాడు. ఆతడు నాకంటే 
పెద్దవాడు. నీవు ఏమి తిన్నావు? నీకేం పని? నీ వెక్కడికి వెళుతున్నావు? నీకీ మొగమాటం 
ఎందుకు? యీ రకమైన ప్రశ్నలు వేశాడు. అందరితో బాటు భోజనానికి రమ్మని 
ప్రోత్సహించాడు. మాంసం ముట్టకూడదన్న నా దీక్షను గురించి విని నవ్వాడు. ఓడ 
ఎర్ర సముద్రంలో ప్రవేశించినప్పుడు స్నేహితుడిలా సలహాయిస్తూ “బి స్మే సముద్రం 


వఎ 


ఆత్మకథ = 


చేరేటంత వరకు నీవు చెప్పిన విధంగా శాకాహారం తీసుకోవచ్చు. కాని తరువాత నీ 
ఆహార నియమాన్ని మార్చుకోక తప్పదు. ఇంగ్లాండులో చలి అధికం. అందువల్ల మాంసం 
తినక తప్పదు” అని చెప్పాడు. 

“అకడ మాంసం తినకుండా కూడా జనం ఉండవచ్చని విన్నానే” అని అన్నాను. 
“అసంభవం. నాకు తెలిసినంతవరకు ఆవిధంగా వుండే వారెవ్వరూ లేరు. నేను మద్యం 
తాగుతున్నాను, నిన్ను తాగమని చెప్పానా? కాని మాంసం తినక తప్పదు. మాంసం 
తినక పోతే అక్మడ బ్రతకడం కష్టం” అని అన్నాడు. 

“మీ ఉపదేశానికి ధన్యవాదాలు. నేను మా అమ్మగారి ఎదుట మాంసం ముట్టనని 
ప్రమాణం చేశాను. అందువల్ల ఏది ఏమైనా సరే, నేను మాంసం తినను. ఒక వేళ 
కుదరక పోతే తిరిగి మాదేశానికి వచ్చేస్తాను. అది మంచిదని నా అభిప్రాయం” అని 
చెప్పాను. 

ఓడ బిస్మే సముద్రంలో ప్రవేశించింది. కాని అక్కడ మద్య మాంసాల జోరు 
కనబడలేదు. నేను బయలుదేరేటప్పడు నివు మూంసం ముట్ట లేదని తెలిసిన వారి దగ్గర 
సర్టిఫికెట్లు తీసుకోమని మిత్రులు నాకు చెప్పారు. ఆ విషయం నాకు జ్ఞాపకం వున్నది. 
నాకు ఒక సర్టిఫికెటు యిమ్మని వారిని కోరాను. అతడు సంతోషంతో యిచ్చాడు. నేను 
కొంతకాలం ఆ సర్టిఫికెట్టును జా(గత్తగా కాపాడాను. కాని ఆ తరువాత మాంసం 
తినేవాళ్ళుకూడా మాంసం తినడం లేదని సర్టిఫికెట్లు పుచ్చు కోవడం చూచాను. దానితో 
యీ విధమైన సర్టిఫికెట్ల మోజు తగ్గిపోయింది. మాటకు విలువ వుండాలే గాని యీ 
విధమైన సర్టిఫికెట్ల వల్ల ప్రయోజనం ఏముంటుందని అనిపించింది. 

ప్రయాణం ముగించుకొని మేము సౌదెంష్టన్‌ చేరాం. ఆనాడు శనివారం అని 
గుర్తు. నా మి(త్రులు తెల్లని ఉన్ని సూటు (ఫాంటు, కోటు, వెస్టు కోటు) తయారు చేయించి 
యిచ్చారు. ఓడలో నల్ల సూటు ధరించాను. రేవులో దిగినప్పుడు తెల్ల సూటు బాగుంటుందని 
భావించి దాన్ని ధరించాను. అవి సెప్టెంబరు మాసం చివరి రోజులు. నేను తప్ప మరెవ్వరూ 
అటువంటి సూటు ధరించలేదు. చాలామంది తమ సామాను, తాళం చెవులో సహా 
గ్రిండ్లే కంపెనీ ఏజంటుకు అప్పగించడం చూచి నేను కూడా అలాగే నా సామాను 
వారికి అప్పగించాను. 

డాక్టర్‌ ప్రాణ్‌ జీవన్‌ మెహతా, దలపత్‌ రాం శుక్ల, రణజిత్‌ సింగ్‌ మహారాజ్‌, 
దాదాభాయి నౌరోజీ గార్ల పేరట మి(త్రులు యిచ్చిన సిఫారసు పత్రాలు నా దగ్గర వున్నాయి. 
లండనులో విక్టోరియా హోటలులో బస చేయమని ఒకరు ఓడలో మాకు సలహా యిచ్చారు. 
ఆప్రకారం నేను, మజుందారు ఇద్దరం విక్టోరియా హోటలుకు వెళ్ళాం. తెల్ల దుస్తుల్లో 
వెలి వేసినట్లు నేనొకృణ్ణి అకృడ కనబడుతూ వుండటం వల్ల బాధపడ్డాను. మర్నాడు 
ఆదివారం. అందువల్ల (గిండ్లే కంపెనీ వారు సామాను యివ్వరని తెలిసి చిరాకు పడ్డాను. 


36 ———————— సత్య శ్రో ధన 


సౌదెంష్టన్‌ నుంచి డాక్టర్‌ మెహతాగారికి నేను తంతి పంపాను. అది వారికి 
అందింది. ఆదివారం రాత్రి ఎనిమిది గంటలకు హోటలుకు వచ్చి నన్ను కలిశారు. 
నన్ను ఎంతో ఆదరంగా చూచారు. నా ఉన్ని దుస్తుల్ని చూచి ఆయన నవ్వారు. మాటల 
సందర్భంలో అయాచితంగా వారి హాటును చేతిలోకి తీసుకున్నాను. దాని మృదుత్వాన్ని 
పరిశీలిద్దామని చేతితో దాన్ని అటూ యిటూ త్రిప్పి దానిమీద గల రోమాల్ని నిమరడం 
(ప్రారంభించాను. మెహతాగారు కొంచెం చిరాకు పడి నన్ను వారించారు. కాని అప్పటికే 
నా వల్ల పొరపాటు జరిగిపోయింది. ఇది మొదటి మందలింపు. పాశ్చాత్య దేశంలో 
యిది నేను నేర్చుకున్న మొదటి పాఠం. ఆదేశ విశేషాల్ని గురించి మెహతాగారు చెబుతూ 
“ఇతరుల వస్తువుల్ని తాకకూడదు. హిందూ దేశంలో వలే యిక్కడ ప్రధమ పరిచయం 
కాగానే ఎవ్వరినీ ప్రశ్నలు వేయకూడదు. హిందూ దేశంలో ఎదుటివారిని మనం అయ్యా 
అని సంబోధిస్తాం. ఇక్కడ ఆ విధంగా సంబోధించకూడదు. ఇక్కడ యుజమానుల్ని 
నౌకర్లు మాత్రమే అయ్యా అని సంబోధిస్తారు. హోటల్లో వుంటే ధనం బాగా ఖర్చవుతుంది. 
కావున ఏదో కుటుంబంలో చేరడం మంచిది.” అని చెప్పారు. సోమవారం నాడు ఒక 
నిర్ణయానికి వద్దామని భావించాం. 

(శీ మజుందారు గారికీ, నాకూ కూడ హోటలు ఖర్చు అధికమనిపించింది. 
ఓడలో ప్రయాణం చేస్తున్నప్పుడు ఒక సింధుమిత్రుడు మాతో బాటు ప్రయాణించాడు. 
ఆయనకీ మజుందారు గారికీ స్నేహం కలిసింది. ఆయనకు లండను కొత్త కాదు. 
లండనులో మీకు అద్దె గదులు యిప్పిస్తానని ఆయన మాకు చెప్పాడు. మేము 
అంగీకరించాము. సోమవారంనాడు (గ్రిండ్లే కంపెనీ వారు మాసామాన్లు మాకు 
అందజేశారు. హోటలు వాళ్ళకు ఇవ్వాల్సిన సొమ్ము యిచ్చి వేశాము. మా సింధు మిత్రుడు 
మా కోసం చూచి పెట్టిన గదుల్లో ప్రవేశించాం. హోటలు గదికి చెల్లించాల్చిన అద్దె 
క్రింద నా వంతు సొమ్ము మూడు పౌండ్లు చెల్లించి వేశాను. నేను బిల్లు చూచి నివ్వెర 
పోయాను. ఇంత సొమ్ము చెల్లించి కూడా ఆకలితోనే వున్నాను. హోటలు భోజనం 
రుచించలేదు. ఒక వస్తువు తీసుకొని రుచి చూచాను. అది రుచించలేదు. మరో వస్తువు 
తీశాను. రెండిటికీ సొమ్ము చెల్లించ వలసి వచ్చింది. బొంబాయి నుండి వెంట తెచ్చుకున్న 
తినుబండారాల మీదనే ఆధారపడవలసి వచ్చింది. 

ఈ (క్రొత్త గదుల్లో కూడా నాకు ఏమీ తోచలేదు. నామనస్సు ఎప్పుడూ దేశం 
మీద, ఇంటిమీద, అమ్మ మీద కేంద్రితమై వుండేది. బెంగగా వుండేది. రాత్రి ఇంటి 
సంగతులు జ్ఞాపకం వచ్చేవి. ఒకటే ఏడుపు. రాత్రిళ్లు నిద్ర లేదు. నా కష్టం ఇంకొకరితో 
చెప్పుకునేది కాదు. చెప్పి ఏం ప్రయోజనం? అంతా క్రొత్త. పాశ్చాత్య దేశాచారాలు నాకు 
కొత్త. ఎంతో జాగ్రత్తగా వుండాలని భావించాను. పైగా శాకాహారం గురించి నేను 

తేసిన ప్రతిజ్ఞ ఒకటి. అక్కడి ఆహార పదార్ధాలు రుచిగా లేవు. ముందుకు పోతే నుయ్యి 
వెనక్కు పోతే గొయ్యిగా మారింది నాపని. ఇంగ్లాండులో వుండలేను. తిరిగి ఇండియాకు 
వెళ్లలేను. మధనలోనడిపోూ యాను: చి వరకు -ఈామూడు సంవత్సరాలు ఇక్కడ 
గడపవలసిందే అని ఒక నిర్ణయానికి వచ్చాను. ఇది నాకు కలిగిన అంతరాత్మ (ప్రబోధం. 


14. నా అభిరుచి 


డాక్టర్‌ మెహతా నన్ను కలుసుకునేందుకై విక్టోరియా హోటలుకు వెళ్లారు. 
అక్కడ మా అడ్రసు తెలుసుకుని మా బసకు వచ్చారు. 

ఓడ మీద ప్రయాణిస్తున్నప్పుడు మూర్ధంగా వ్యవహరించి ఒంటికి తామర 
తగిలించుకొన్నాను. అక్కడ ఉప్పు నీళ్లలో స్నానం చేయవలసి వచ్చింది. ఆ నీళ్లలో సబ్బు 
కరగదు. నేను సబ్బు రుద్దుకోవడం సభ్యతా లక్షణమని భావించాను. తత్ఫలితంగా 
శరీరం శు(భ్రపడడానికి బదులు జిగటలు సాగింది. దానితో తామర అంటుకున్నది. 
డాక్టరు మెహతాగారికి చూపించాను. ఆయన మంటలు రేగే ఎసిటిక్‌ యాసిడ్‌ అను 
మందు యిచ్చారు. ఆ మందు నన్ను బాగా ఏడిపించింది. 

డాక్టరు మెహతా మాగదులు వగైరా చూచారు. తల (త్రిప్పుతూ “ఇలా నడవదు. 
చదువుకంటే ముందు యిక్నడి జీవనసరలి తెలుసుకోవడం ముఖ్యం” అందుకోసం ఏదేని 
, కుటుంబంతో కలిసి వుండటం అవసరం. అయితే అందాకా కొంచెం నేర్చుకొనేందుకు, 
ఫలానా వారి దగ్గర నిన్ను ఉంచాలని అనుకొన్నాను. ఆయన వచ్చి నిన్ను తీసుకొని 
వెళతాడు అని చెప్పారు. వారి మాటను కృతజ్ఞతా భావంతో శిరసావహించాను. ఆ 
మిత్రుని దగ్గరకు వెళ్లాను. ఆయన నన్ను ఆదరించారు. తన తమ్ముడిలా నన్ను చూచాడు. 
ఆంగ్ల పద్ధతులు, అలవాట్లు నేర్చాడు. ఇంగ్లీషు మాట్లాడే విధానం కూడా నేర్చాడు. 

నా భోజన వ్యవహారం సమస్యగా మారింది. ఉప్పు, మసాలాలు లేని కూరలు 
రుచించలేదు. ఇంటి యజమానురాలు పాపం నాకోసం యింకా ఏం చేస్తుంది? ఉదయం 
వరిగల పిండితో జావ చేసేది. దానితో కడుపు కొద్దిగా నిండేది. కాని మధ్యాహ్నం, 
సాయంత్రం తినడానికి ఏమీ ఉండేది కాదు. పొట్ట ఖాళీ. మాంసం తినమని రోజూ 
స్నేహితుల వత్తిడి పెరిగింది. ప్రతిజ్ఞ సంగతి చెప్పి మౌనం వహించేవాణి. వాళ్ల తరానికి 
సమాధానం చెప్పడం కష్టంగా వుండేది. మధ్యాహ్నం రొట్టై. కూర్మ మురబ్బాతో పొట్ట 
నింపు కొనేవాణ్డి. సాయంత్రం కూడా అదే తిండి. రెండు మూడు రొట్టె ముక్కలతో తృప్తి 
పడేవాణ్ణి. మళ్లీ ఆడగాలంటే మొగమాటం. బాగా కడుపునిండా తినే అలవాటు గలవాణ్డి 
ఆకలి బాగా వేస్తూ వుండేది. తిన్నది చాలేది కాదు. మధ్యాహ్నం సాయం(త్రం పాలు 
లభించేవి కావు. అడగడానికి విడియం. నా యీ పద్ధతి చూచి మి(త్రుడు చికాకు పడ్డాడు. 
“నీవు నాసోదరుడవే అయి వుంటే యీ పాటికి మూట ముల్లె కట్టించి పంపివేసి వుండేవాణ్డి. 
ఇక్కడి పరిస్థితులు తెలియక, చదువురాని నీతల్లి దగ్గర చేసిన ప్రమాణానికి విలువ 


ఎమిటి చెప్పు! అది లా ప్రకారం అసలు (ప్రమాణమే కాదు. అట్టి ప్రమాణానికి 
బద్దుడవైయుండటం అజ్ఞానం. ఇదిగో చెబుతున్నా ఈ పట్టుదల వల్ల. నీకు యిక్కడ 
ఏమీ ఒరగదు. పైగా నీవు గతంలో మాంసం తిన్నానని, అది రుచించిందని కూడా 
చెప్పావు. అవసరం లేని చోట మాంసంతిని, అవసరమైన చోట తిననంటున్నావు. ఇది 
దురదృష్టకరం” అని గట్టిగా అన్నాడు. 

ఇట్టి తర్శం రోజూ జరుగుతూ వుండేది. వందరోగాలకు “తినను” అనే మందు 
నా దగ్గర వుంది. మిత్రుడు వత్తిడి చేసే కొద్దీ నా పట్టుదల పెరగసాగింది. రోజూ 
రక్షించమని దేవుణ్ణి ప్రార్థిస్తూ వుండేవాణి. ఆరోజు రక్షణ జరుగుతూ వుండేది. దేవుడంటే 
ఏమిటో, ఎవరో నాకు తెలియదు. కాని ఆనాడు “రంభ” చేసిన బోధ నాకు ఎంతో 
నులు చేసింది: చేస్తూ వున్నది. | 

ఒకనాడు మిత్రుడు “బెంధమ్‌” (వ్రాసిన పుస్తకం నా ఎదుట చదవడం 
(ప్రారంభించాడు. ఉపయోగాన్ని గురించిన అధ్యాయం అది. భాష విషయం రెండూ 
గంభీరంగా వున్నాయి. అర్థం గ్రహించడం కష్టం. ఆయన వివరించి చెప్పడం 
(ప్రారంభించాడు. అప్పుడు “క్షమించండి. యింతటి సూక్ష్మ విషయాలు నాకు టోధపడవు: 
మాంసాహారం అవశ్యకమని అంగీకరిస్తాను. కాని నేను చేసిన (ప్రమాణాన్ని జవదాటను. 
దాన్ని గురించి వాదించను. నేను మీతో వాదించి జయం పొందలేనని ఒప్పుకుంటున్నాను. 
అజ్ఞానిననో, పుంకిేహెడననొభావించి నన్ను వదలి వేయండి ఢుతుకు కృతజ్ఞుబ్ధి. 
మీరు నా హితైషులని నాకు తెలుసు. మీరు నామంచి కోరి మళ్ళీ మళ్ళీ చెబుతున్నారని 
తెలుసు. కాని నేను నా నియమాన్ని ఉల్లంఘించలేను. ప్రతిజ్ఞ ప్రతిజ్ఞయే. అది అనుల్లంఘ 
నీయం” అని స్పష్టంగా చెప్పి వేశాను. 

నామాటలు విని మిత్రుడు నిర్జాంతపోయాడు. అతడు ఆ పుస్తకం మూసి 
“మంచిది, యిక వాదించను” అని అన్నాడు. నేను సంతోషించాను. అతడు మళ్ళీ 
ఎన్నడూ ఆ విషయమై వాదించలేదు. అయితే నన్ను గురించి బాధ పడుతూవుండేవాడు. 
అతడు పొగత్రాగే వాడు. మద్యం సేవించేవాడు. నాకు అవి గిట్టవని చెప్పివేశాను. 
అతడు ఎన్నడూ వాటిని త్రాగమని నాకు చెప్పలేదు. అయితే మాంసం తినకపోతే మూల 
బడతావని, యీ విధంగా వుంటే ఇంగ్లాండులో వుండలేవని, వచ్చిన పని పూర్తి 
చేసుకోలేవని ఆయన చెబుతూ వుండేవారు. 

ఒక నెల యీ విధంగా గడిచింది. ఆయన ఇల్లు రిచ్‌మెండ్‌లో వుంది. అందువల్ల 
వారానికి రెండు మూడుసార్ల కంటే లండను వెళ్ళడం కష్టంగా వుండేది. యిది చూచి 
డా॥ మెహతాగారు, దలపత్‌రాం శుక్షాగారు మరో కుటుంబం చూచారు. నేను అక్కడ 
వుండడం మంచిదని భావించారు. వెస్టు కెన్నింగ్లన్‌లో వున్న ఒక ఆంగ్లో ఇండియన్‌ 
కుటుంబంతో కలిసి వుండటానికి శ్రీ శుక్లాగారు ఏర్పాటు చేశారు. ఆ ఇంటి 

యజమానురాలు వితంతువు. ఆమెకు నా ప్రమాణాన్ని గురించి తెలియజేశాను. ఆమె 
నన్ను జాగ్రత్తగా చూస్తానని మాట యిచ్చింది. నేను అక్కడ ప్రవేశించాను. కాని అక్కడకూడా 
మాకు కటిక ఉపవాసమే. తినుబండారాలు కొద్దిగా పంపమని ఇంటికి వ్రాశాను. అవి 
యింకా రాలేదు. ఏ వస్తువు తినడానికి రుచిగా వుండేది కాదు. ఆమె పదార్థం వడ్డించి 
యిది బాగుందా అని అడుగుతూ వుండేది. కాని ఆ పదార్థం గొంతు దిగేది కాదు. ఆమె 
చేయగలిగింది మాత్రం ఏముంటుంది? నాకు బిడియం తగ్గలేదు. వడ్డించిన దానికంటే 
మించి యింకా వడ్డించమని అడగడానికి విడియంగా వుండేది. ఆమెకు ఇద్దరు కూతుళ్ళు. 
వాళ్ళు చెరొక రొట్టె ముక్క బలవంతాన నా ప్లేటులో వుంచేవారు. అయితే అంతకు 
రెండింతలైతేగాని నా ఆకలి తీరదని పాపం వాళ్లకు తెలియదు. 

కొంతకాలానికి నాకు నిలకడ చిక్కింది. యింకా నేను, చదువు ప్రారంభించలేదు. 
శుక్లా గారి ధర్మమా అని వారిచ్చిన వార్తా పత్రికలు చదవడం ప్రారంభించాను. ఇండియాలో 
ఎప్పుడూ అట్టి పని చేయలేదు. యిక్కడ ప్రతిరోజూ వార్తా పత్రికలు చదివి వాటి యందు 
అభిరుచి కలిగించు కున్నాను. డైలీ న్యూస్‌, డైలీ టెలిగ్రాఫ్‌, పాల్‌ మాల్‌ గెజెట్‌ రోజూ 
చూడసాగాను. వాటిని చదవడానికి గంట కంటె ఎకువ సమయం పట్టేది కాదు. 

ఇక ఊరు తిరగడం ప్రారంభించాను. మాంసంలేని హోటళ్ళు ఎక్కడ వుంటాయా 
అని అన్వేషణ (ప్రారంభించాను. మా ఇంటి యజమానురాలు అట్టివి కొన్ని వున్నాయని 
చెప్పింది. రోజూ పదిపన్నెండు మైళ్ళు తిరిగి చవుక రకం దుకాణాల్లో కడుపు నిండ రొట్టె 
తినడం (ప్రారంభించాను. అయినా తృప్తి కలుగలేదు. ఇలా తిరుగుతూ వుంటే ఒక 
రోజున ఫారింగ్‌డన్‌ వీధిలో శాకాహారశాల (Vegetarian restaurant) ఒకటి కనబడింది. 
తనకు కావలసిన వస్తువు దొరికినపుడు పిల్లవాడికి ఎంత ఆనందం కలుగుతుందో 
నాకు అంత ఆనందం కలిగింది. లోపలికి అడుగు పెట్టే పూర్వం ద్వారం దగ్గర గాజు 
కిటికీలో అమ్మకానికి పెట్టిన పుస్తకం ఒకటి కనబడింది. అది సాల్ట్‌ రచించిన “అన్నాహార 
సమర్థన” అను పుస్తకం. ఒక షిల్లింగు యిచ్చి ఆ పుస్తకం కొన్నాను. తరువాత భోజనానికి 
కూర్చున్నాను. ఇంగ్లాండు వచ్చాక యివాళ కడుపు నిండా మొదటి సారి హాయిగా 
భోజనం చేశాను. దేవుడు నా ఆకలి తీరాడు. 

సాల్ట్‌ రచించిన ఆ పుస్తకం చదివాను. నా మీద ఆ పుస్తక ప్రభావం బాగా 
పడింది. ఆ పుస్తకం చదివిన తరువాత అన్నాహారం మంచిదనే నిర్ణయానికి వచ్చాను. 
మా అమ్మ గారి దగ్గర నేను చేసిన ప్రతిజ్ఞ నాకు ఎంతో ఆనందం కలిగించింది. జనమంతా 
మాంసాహారులైతే మంచిదని ఒకప్పుడు భావించేవాణ్డి, తరువాత కేవలం ప్రతిజ్ఞ నెరవేర్చడం 
కోసం మాంసం త్యజించాను. భవిష్యత్తులో బహిరంగంగా మాంసం తిని యితరులను 
కూడా మాంసం తినమని చెప్పి ప్రోత్సహించాలని భావించాను. కాని యిప్పుడు శాకాహారిగా 
వుండి, యితరులను కూడా శాకాహారులుగా మార్చాలనే కోరిక నాకు అమితంగా కలిగింది. 

15. ఆంగ్ల వేషం 


రోజురోజుకీ నాకు శాకాహారం మీద నమ్మకం పెరగసాగింది. సాల్ట్‌ గారి 
పుస్తకం చదివిన తరువాత ఆహార విషయాలను గురించిన పుస్తకాలు చదవాలనే కాంక్ష 
పెరిగింది. దొరికిన పుస్తకాలన్నీ చదివాను. హోవర్డు విలియమ్స్‌గారు వ్రాసిన “ఎతిక్స్‌ 
ఆఫ్‌ డైట్‌” అను (గంధం వాటిలో ఒకటి. అందు ఆదికాలం నుండి నేటి వరకు మనుష్యుల 
ఆహా రాన్ని గురించిన చర్చ విస్తారంగా వుంది. పైథాగరస్‌, జీసస్‌ మొదలుకొని నేటి 
వరకు వున్న మతకర్తలు, (ప్రవక్తలు అంతా ఆకులు, కూరలు, అన్నం తిన్నవారేనని 
రుజువు చేయబడింది. డాక్టర్‌ ఎల్లిన్సన్‌ గారు ఆరోగ్యాన్ని గురించి వ్రాసిన రచనలు 
ఉపయోగకరమైనవి. ఆయన రోగుల ఆహార పద్ధతులను నిర్ధారించి తద్వారా రోగాల్ని 
కుదిర్చే ప్రణాళికను ఒక దానిని రూపొందించాడు. అతడు శాకం, అన్నం తినేవాడు. 
తన దగ్గరికి వచ్చిన వారందరికీ ఆ ఆహారమే నిర్జారించేవాడు. ఈ (గ్రంధాలన్నీ చదవడం 
వల్ల ఆహార పరీక్ష నాజీవితంలో (ప్రధాన స్థానం ఆక్రమించింది. (ప్రారంభంలో ఆరోగ్యమే 
ఆహార పరీక్షకు ప్రధాన కారణం ఆయినా తరువాత యీ శాకాహార విధానానికి ధర్మ 
దృష్టియే ప్రధాన లక్ష్యం అయింది. 

అయినా నామిక్రునికి నా ఆహారాన్ని గురించి బెంగపోలేదు. మాంసం తినకపోతే 
చిక్కి పోయే ప్రమాదం వుందనీ, ఇంగ్లీషువారితో కలిసి వుండలేక పోవచ్చుననీ భావించి 
నన్ను మాంసం తినమని వత్తిడి చేయడం ప్రారంభించాడు. నా యందుగల ఢ్రైమాధిక్యం 
వల్లనే ఆయన యీవిధంగా చేశాడు. శాకాహార (గ్రంధాలు విస్తారంగా చదవడం వల్ల 
నాకు చెడు జరుగుతుందేమోనని భయపడ్డాడు. ముఖ్యమైన అసలు చదువు మాని ఆహార 
పదార్థాలను గురించిన (గంధాలు చదువుతూ కాలమంతా వ్యర్థం చేసుకొంటాడేమోనను 
భావం ఆయనకు కలిగింది. దానితో చివరి ప్రయత్నం గట్టిగా చేయాలని 
నిర్ణయించుకొన్నాడు. ఒకనాడు నన్ను నాటకానికి రమ్మంటే వెళ్ళాను. నాటకం చూడబోయే 
ముందు హాల్‌ బర్న్‌ రెస్టారెంటులో భోజనం ఏర్పాటు చేశాడు. అది నాకు ఒక నగరంలా 
కనబడింది. విక్షోరియా హోటలును ఖాళీ చేసిన తరువాత యింత పెద్ద హోటలును 
నేను చూడలేదు. విక్షోరియా హోటల్లో నేను ఏ విధమైన ప్రయోగమూ చేయలేదు. 
అచ్చట వున్నన్ని రోజులు ఏమి చేయడానికీ తోచలేదు. కాని యీ హోటలుకు నన్ను 
తీసుకురావడానికి ఆయన ఒక ఎత్తు ఎత్తాడని తరువాత బోధపడింది. ఈ హోటలులో 
చాలామంది భోజనం చేస్తూ వుంటారు. మధ్యలో మాట్లాడటానికి వీలు" వుండదు, 
కిక్కురుమనకుండా పెట్టింది తినవలసి వస్తుందనే భావం ఆయనకు కలిగిందన్న మాట. 
మేము చాలామందిమి ఒక బల్ల దగ్గర కూర్చున్నాము. మొదటి వాయిసూప్‌, అది దేనితో 
చేశారా అని నాకు సందేహం కలిగింది. మిత్రుణ్ణి అడగడానికి వీలు లేదు. వడ్డించేవాణ్ణి 

పిలిచాను. అతణ్ణి ఎందుకు పిలుస్తున్నావని మిత్రుడు గట్టిగా నన్ను అడిగాడు. అంతటితో 
ఆగక “నీవు యీ సమాజంలో వుండతగవు. ఎలా మెలగాలో తెలియక పోతే ఇంకొక 
హోటలుకు వెళ్లి భుజించు. నేను వచ్చేదాకా హోటలు బయట వేచి వుండు” అని కోపంగా 
అన్నాడు. 

ఆయన మాటలు వినగానే నాకు లోలోన సంతోషం కలిగింది. వెంటనే లేచి 
బయటికి వచ్చి వేశాను. దగ్గరలోనే ఒక శాకాహారశాల వుంది. ప్రొద్దుపోయినందున 
దాన్ని మూసివేశారు. ఆపూట నాకు తిండిలేదు. తరువాత యిద్దరం నాటకం చూచేందుకు 
వెళ్ళాము. యీ ఘట్టాన్ని గురించి ఆయన ఎన్నడూ నా దగ్గర యెత్త లేదు. ఎత్తవలసిన 
అవసరం నాకు లేదుగదా! మా మిత్రకలహం చివరిది ఇదే, అయితే దాని వల్ల మా 
స్నేహానికి ఆటంకం కలగలేదు. ఆయన పడ్డ తపనకు మూలం (ప్రేమే. ఆచరణలోను, 
ఆలోచనలోను వ్యత్యాసం వున్నప్పటికీ ఆయనంటే నాకు అమిత గౌరవం ఏర్పడింది. 

మాంసం తినక పోయినా మిగతా విషయాల్లో ఆంగ్రసమాజంలో సరిగా 
మసలగలనని ఆయనకు తెలియజేయాలని భావించాను. అందు కోసం అశక్యం అనుకొన్న 
ఆంగ్ల పద్ధతుల్ని అవలంబించ (ప్రారంభించాను. 

నేను ధరించే దుస్తులు బొంబాయిలో తయారైనవి. అవి ఇంగ్లీషు వారి 
సమాజానికి పనికి రావని తెలుసుకొని, ఆర్మీ అండ్‌ నేవి స్టోర్సులో తయారు చేయించాను. 
పందొమ్మిది షిల్లింగులు పెట్టి చిమ్నీ పాట్‌ హాట్‌ కొన్నాను. ఆరోజుల్లో నేను ఆహాట్‌ 
కోసం ఎక్కువ ధర చెల్లించాను. అంతటితో ఆగక నాగరికతకు నడిగడ్డ అయిన బాండ్‌ 
వీధిలో ఒక ఈవెనింగ్‌ సూటు కోసం పది పౌండ్లు వెచ్చించాను. మా అన్నగారికి జేబులో 
వేలాడే రెండు పేటల బంగారు గొలుసు పంపమని వాస్తే ఆయన వెంటనే ఎంతో 
దయతో పంపించారు. టై కట్టుకోవడం నేర్చుకొన్నాను. మన దేశంలో క్షవరం వాడే 
అద్దం చూచే అలవాటు వుండేది. కాని ఇక్కడ నిలువెత్తు అద్దంముందు నిలబడి టైసరిగా 
కట్టుకోవడం, వెంట్రుకల్ని పాయలు పాయలుగా దువ్వుకోవడం, పాపిట సరిగా 
తీసుకోవడం మొదలుగాగల పనులకు ప్రతిరోజూ పది పదిహేను నిమిషాలు వ్యర్థం 
అవుతూ వుండేవి. నా జుట్టు మృదువుగా వుండేది కాదు. అందువల్ల దాన్ని సరిగా 
దువ్వుకోవడానికి (బ్రష్‌తో నిత్యము కుస్తీ పట్టాల్సి వచ్చేది. హాటు ధరించినప్పుడు, 
తొలగించినప్పుడూ పాపిట చెడిపోకుండా చెయ్యి దానిమీదనే వుంటూ వుండేది. అంతేగాక 
సభ్యుల మధ్య కూర్చున్నప్పుడు ఎప్పుడూ చెయ్యి పాపిట మీదనే వుంటూ వుండేది. 

ఈ టిప్పుటాపులు అంతటితో ఆగలేదు. ఆంగ్లేయుల వషం వేసుకున్నంత 
మాత్రాన సభ్యుడవటం సాధ్యమా? యింకా సభ్య లక్షణాలు నేర్చుకోవలసినవి చాలా 
వున్నాయి. డాన్సు చేయడం నేర్చుకోవాలి. (ఫ్రెంచి భాష బాగా నేర్చుకోవాలి. ఇంగ్లాండుకు 
పొరుగున వున్న 'ఫప్రాంసు దేశపు భాష (ఫ్రెంచి. యూరప్‌ పర్యటించాలనే కోరిక నాకు 

వుండేది. అంతేగాక సభ్య పురుషుడు ధారాళంగా ఉపన్యసించడం కూడా నేర్చుకోవాలి. 
నెను డాన్సు నేర్చుకోవాలని నిర్ణయించుకున్నాను. ఒక క్లాసులో చేరాను. ఒక టరముకు 
మూడు పౌండ్లు ఫీజుగా చెల్లించాను. మూడు వారాలలో ఆరు తరగతులు జరిగి వుంటాయి. 
తాళానికి అనుగుణ్యంగా అడుగు పడలేదు. పియానో మోగుతూ వుండేది. కాని అది 
ఎమి చెబుతున్నదో బోధపడేది కాదు. ఒకటి, రెండు, మూడు అంటూ వాయిద్యం ప్రారంభ 
మయ్యేది. కాని వాటి మధ్య గల అంతరాళం అర్ధం అయ్యేది కాదు. యిక ఏం చేయాలి? 
చివరికి నా వ్యవహారం కౌపీన సంరక్షణార్థం ఆయంపటాటోపః అన్న చందానికి దిగింది. 
వెనకటికి ఒక సన్యాసి తన గోచీని కొరకకుండ ఎలుకల్ని ఆపడానికి ఒక పిల్లిని పెంచాడట. 
పిల్లిని పెంచడానికి ఒక ఆవు, ఆ ఆవును కాచేందుకు ఒక గొల్లవాడు. యీ విధంగా 
గోల్‌ రక్షించుకోవడం కోసం సంసారం ఏర్పడిందట. 

పాశ్చాత్య సంగీతం నేర్చుకునేందుకై ఫిడేలు నేర్చుకోవాలని నిర్ణయించాను. 
ఫిడేలుకు మూడు పౌండ్ల సొమ్ము ఖర్చయింది. ఫిడేల్‌ నేర్చుకోడానికి కొంత ఖర్చు పెట్టక 
తప్పలేదు. ఉపన్యాస ధోరణి నేర్చుకొనేం దుకు మరో గురువుకు ఒక గిన్నీ (ప్రవేశ 
రుసుం క్రింద చెల్లించాను. అందుకోసం బెల్‌ రచించిన స్టాండర్డ్‌ ఎలోక్యూషనిస్ట్‌ అను 
(గంథం కొన్నాను. ఆందలి పిట్‌ గారి ఉపన్యాసంతో అభ్యాసం ప్రారంభించాను. 

కాని ఆ బెల్‌ అను ఆయన నా చెవిలో (బెల్‌ అనగా) గంట వాయించడంతో 
మేల్మొన్నాను. 

నస ఇంగ్లాండులో ఎల్లకాలం వుంటానా? ధారాళంగా ఉపన్యసించడం 
నేర్చుకొని ఏం చేయాలి? డాన్సులు బని సభ్యుడినవు తానా? ఫిడేల్‌ మన దేశంలో 
లేదా! ఆకృడ నేర్చుకోవచ్చుకదా 2-నను విద్యార్థిని, విద్యాధనం సేకరించేందుకు నేను 
వచ్చాను. వృత్తి కోసం నేను సిద్ధంకావాలి. సదాచారాల ద్వారా సభ్యుడనని గుర్తించబడితే 
చాలు. అంతేకదా కావలసింది? ఇంక ఎందుకీ వ్యామోహం? 

ఈ విధమైన భావాలను వెల్లడిస్తూ ఒక జాబు ఉపన్యాస కళను నేర్పే గురువు 
గారికి (వాసి పంపాను. ఆయన దగ్గర రెండు మూడు పాఠాలు మా(త్రమే నేను 
నేర్చుకున్నాను. డాన్సు మాష్టరుకు కూడా అదే విధమైన జాబు టప్రాశాను. ఫిడేల్‌ నేర్పే 
గురువుగారి దగ్గరికి ఫిడేలు పుచ్చుకొని వెళ్ళాను. ఎంత వస్తే అంతకు దీన్ని ఆమ్మి 
వేయమని చెప్పాను. ఆయనతో అప్పటికే కొద్దిగా స్నేహం ఏర్పడింది. అందువల్ల నాకు 
కలిగిన మోహ(భ్రమల్ని గురించి ఆయనకు చెప్పాను. డాన్ఫ్సుల జంజాటం నుండి నేను 
బయటపడటానికి ఆయన యిష్టపడ్డాడు. 

సభ్యుడు కావాలనే వ్యామోహం సుమారు మూడుమాసాల పాటు నన్ను 
వదలలేదు. అయితే ఆంగ్ల వేషానికి సంబంధించిన పటాటోపం మాత్రం కొన్ని 
సంవత్సరాలవరకు సాగింది. అయినా విద్యార్థిగా మారానని చెప్పవచ్చు. 


16. మార్పులు 

ఆట పాటల్లో పడి నేను ఇష్టం వచ్చినట్లు కాలం గడిపానని ఎవరూ తలంచవద్దు. 
అప్పుడు కూడా ఒళ్ళుతెలిసే వ్యవహరించానను విషయం పాఠకులు (గహించియే 
యుందురని భావిస్తున్నాను. కొంత ఆత్మ శోధన జరిగిన తరువాతనే ఆ వ్యామోహం 
తొలగిపోయింది. నేను ఖర్చు పెట్టిన ప్రతి పైసా ఖర్చు ట్రాశాను. లెక్క వ్రాశాను. ప్రతి 
చిన్న వ్యయం అనగా కారు ఖర్చు, తపాలా ఖర్చు, వార్తా పత్రికల నిమిత్తం వెచ్చించే 
ఒకటి రెండు పౌండ్లు మొదలుగాగల వాటినన్నింటిని, పుస్తకంలో (వాసిపడుకొనేముండదు 
వాటిని సరిచూచుకునే వాణ్ణి. ఆ అలవాటు యిప్పటికి నాకు వున్నది. దీనివల్ల అనేక 
ప్రయోజనాలు కలిగాయి. లక్షలాది రూపాయల ధర్మాదాయం నాచేతుల మీదుగా 
ఖర్చవుతూ వుండేది. శాఖోపశాఖలుగా అనేక విషయాలకు ధనం ఖర్చు పెడుతున్నా 
మితంగాను, సరిగాను ఖర్చు చేశాను. (ప్రతిరోజు మిగులు చూపానే గాని, తరుగు 
చూపలేదు. 

ఈ విషయం (ప్రతి వారు శ్రద్ధతో గమనించి తనకు వచ్చే (ప్రతి పైసకి, తాను 
యిచ్చే ప్రతి పైసకి లెక్క (వ్రాసి పెడితే చివరికి నావలెనే తప్పక మేలు పొందగలరు. ఇది 
తధ్యం. ఎంతో జాగ్రత్తగా ఆదాయ వ్యయాలు టపాస్తూ వున్నందున ఖర్చు తగ్గించుకోవడం 
అవసరమని తెలుసుకోగలిగాను. పద్దు పుస్తకం చూచుకుంటే అందు బాడుగలు ఎక్కువగా 
కనిపించాయి. నేను ఒక కుటుంబంతో కలిసి వుంటున్నందున, వారికి ప్రతి వారం 
కొంత డబ్బు యివ్వవలసి వచ్చింది. మర్యాద కోసం ఆకుటుంబం వారితో కలిసి డిన్నర్లకు 
వెళ్ళవలసి వచ్చేది. అప్పుడు ఖర్చు నేనే భరించవలసి వచ్చేది. అందుకు కారణం ఆ 
దేశంలో డిన్నర్లకు పిలిచిన ఆమె గస్తీ అయితే పురుషుడే వ్యయం భరించాలి. కుటుంబం 
వారికి ప్రతి వారం యిచ్చే సొమ్ములో ఆ డిన్నరు ఖర్చు తగ్గించుకోరు. అదనంగా ఆ 
ఖర్చు భరించవలసిందెే. లెక్ళలు చూచాక యీ ఖర్చు తగ్గించవచ్చునని తోచింది. ఈ 
విధంగా దుబారా ఖర్చు చేస్తున్నందున నేను ధనికుడననే ఆపోహకూడా జనానికి 
కలుగుతున్నదని తోచింది. ఈ కుటుంబంతో బాటు యిక వుండకుండా ప్రత్యేకంగా 
గదులు అద్దెకు తీసుకొని వుండాలని నిర్ణయించుకున్నాను. నేను చేయవలసిన పనులకు 
అనుకూలంగాను సమీపంలోను వుండే చోటుకు మారాలని భావించాను. దానివల్ల 
అనుభవం గడించవచ్చునని అనుకున్నాను. పనివున్న చోటుకు తేలికగా గంటలో నడిచి 
వెళ్ళేందుకు వీలుగా దగ్గరలో గదులను అద్దెకు తీసుకున్నాను. అందువల్ల కార్ల బాడుగ 
వగైరా వ్యయం తగ్గింది. యిదివరకు ఎక్కడికి వెళ్ళినా కారులో వెళ్ళేవాణ్డి. అందుకు 
బాడుగ (క్రింద కొంత సొమ్ము ఖర్చు పెట్టవలసి వచ్చేది. ఇప్పుడు అది తగ్గింది. కాని 
నడిబె వెళ్ళాలంటే కొంత కాలం పడుతున్నది. ఈ విధంగా ప్రతిరోజు చాలా దూరం 

నడుస్తుండటం వల్ల నాకు జబ్బులు రాకపోవడమే గాక చాలావరకు శరీర దార్హ్యత 
కూడా కలిగింది. నేను రెండుగదులు కిరాయికి తీసుకున్నాను. ఒకటి కూర్చునేందుకు, 
రెండవది పడుకునేందుకు, నేను చేసిన మార్పుల్లో యిది రెండవ దశ అని చెప్పవచ్చు. 
మూడో మార్పు కూడా త్వరలోనే వస్తుంది. ఈ విధంగా ఖర్చు సగం తగ్గిపోయింది. 
కాని సమయమే! బారిష్టరు పట్టాకోసం ఎక్కువగా చదవవలసింది ఏమీ వుండదని తెలిసి 
ధైర్యం కలిగింది. కాని నా ఇంగ్లీషు భాషాజ్ఞానం సరిగాలేదు. అందుకు బాధగా వుండేది. 
“వి.ఏ. పూర్తి చేసుకో, ఆ తరువాత రా” అని శీ లేలీగారు అన్నమాటలు 
గుచ్చుకుంటున్నాయి. బారిష్టరు కావడం కోసం యింకా అదనంగా చదవాలి. ఆక్స్‌ఫర్గు 
కేంట్రిడ్డి కోర్సులను గురించి తెలుసు కున్నాను. చాలామంది మిత్రుల్ని కలిశాను. అక్కడికి 
వెళితే ఖర్చు చాలా అవుతుందనీ, పైగా కోర్సు చాలా పెద్దదనీ, కాలం బాగా లాగుతుందని 
తెలిసింది. మూడు సంవత్సరాలకంటే తంల: నేను ఇంగ్లాండులో వుండటానికి వీలు 
లేదు “నీవు పెద్ద పరీక్ష ప్యాసవాలనుకుంటే లండను మెట్రిక్యులేషన్‌కు కూర్చో. అయితే 
బాగా కష్టపడవలసి వస్తుంది. సామాన్యజ్ఞానం బాగా పెరుగుతుంది. ఖర్చు ఏమీ వుండదు” 
అని ఒక మిత్రుడు చెప్పాడు. ఈ సలహా నాకు నచ్చింది. కాని కోర్సు చూచే సరికి 
భయం వేసింది. లాటిన్‌ మరియు మరో భాష తప్పనిసరిగా నేర్చు కోవాలి. లాటిన్‌ 
ఎలా నేర్చుకోవడం? “వకీలుకు లాటిన్‌ భాషా జ్ఞానం చాలా అవసరం. లాటిన్‌ 
తెలిసినవాడు లా గ్రంథాల్ని తేలికగా అర్థం చేసుకుంటాడు. అంతేగాక రోమన్‌ లా” 
పరీక్షయందు ఒక (ప్రశ్న పత్రం పూర్తిగా లాటిన్‌ భాషలోనే వుంటుంది. లాటిన్‌ 
నేర్చుకున్నందువల్ల ఇంగ్లీషు భాషమీద్హమంచి పట్టు లభిస్తుంది.” అని కూడా ఆ మి(త్రుడు 
చెప్పాడు. ఆయన మాటల ప్రభావం నా మీద బాగా పడింది. కష్టమైనా, సులభమైనా 
లాటిన్‌ నేర్చుకోవలసిందేనని నిర్ణయానికి వచ్చాను. (ఫ్రెంచి నేర్చుకోవడం అదివరకే 
ప్రారంభించాను. దాన్ని పూర్తి చేయాలి. అందువల్ల రెండో భాషగా (ఫైంచి తీసుకోవాలని 
నిర్ణయానికి వచ్చాను. (పైవేటుగా నడుస్తున్న ఒక మెట్రిక్యులేషన్‌ క్లాసులో చేరాను. ఆరు 
నెలలకు ఒక్క పర్యాయం పరీక్ష నడుస్తుంది. అయిదుమాసాల గడువు వున్నది. శక్తికి 
మించిన పని అని అనిపించింది. సభ్యుడు కావాలని కృషి చేస్తున్న నేను చివరికి కష్టపడి 
చదివే విద్యార్థిగా మారిపోయాను. టైం టేబులు తయారుచేసుకున్నాను. ఒక్కొక్క నిమిషం 
మిగుల్బుకోసాగాను. అయితే యితర విషయాలతో బాటు లాటిన్‌ మరియు (ఫ్రెంచి 
భాషల్లో సైతం నైపుణ్యం సంపాదించ గలంతటి బుద్ది వికాసం నాకు కలగలేదు. పరీక్షకు 
కూర్చున్నాను. లాటిన్‌ లో తప్పిపోయాను. విచారం కలిగింది. కాని అధైర్యపడలేదు. 
లాటిన్‌ విషయంలో ఆసక్తి పెరిగింది. సైన్సులో మరో విషయం తీసుకుందామని 
నిర్ణయించాను. రసాయన శా(స్తం ఒకటి వుంది. ఆ సబ్జెక్టు మీద ఆసక్తి బాగా 


పెంచుకోవాలని భావించాను. కాని ప్రయోగాలకు అవకాశం లేనందున అది కుదరలేదు. 
ఇండియాలో రసాయన శాగస్తంకూడా నేను చదివాను. అందువల్ల లండను మెట్రిక్‌ 
కోసం రసాయన శాగస్తం చదవాలని భావించాను. యీ పర్యాయం వెలుగు, వేడి” అను 
విషయాలు ఎన్ను కున్నాను. అది తేలికేనని అనిపించింది. 


పరీక్ష కోసం తయారీ ప్రారంభించాను. దానితో బాటు జీవితంలో సరళత్వం 
తేవడం యింకా అవసరమని భావించాను. నాకుటుంబ బీద పరిస్థితులకు యిక్కడి నా 
జీవనసరళి అనుగుణ్యంగా లేదని తెలుసు కున్నాను. మా అన్నయ్య బీదతనాన్ని ఆర్థికంగా 
అతడు పడుతున్న బాధను గురించి తలుచుకునేసరికి విచారం కలిగింది. కొందరికి 
విద్యార్థి వేతనం లభిస్తూ వుండేది. నా కంటే సాదాగా జీవనం గడుపుతున్న విద్యార్థులు 
కూడా నాకు తటస్థపడ్డారు. అటువంటి చాలా మంది బీద విద్యార్థులతో నాకు పరిచయం 
ఏర్పడింది. ఒక బీద విద్యార్థి లండన్‌ నగరంలో “బీద మహల్‌'లో వారానికి రెండు 
షిల్లింగుల చొప్పున సొమ్ము చెల్లించి ఒక గదిలో వుండేవాడు. లోకార్డులో వున్న చవుక 
కోకో దుకాణంలో రెండు పెన్నీలకు 'కాకోర్రాబ్ర” తీసుకొని పొట్ట నింపుకునేవాడు. 
అతడితో పోటీ పడగల శక్తి నాకు లేదు. అయితే రెండు గదులు ఎందుకు? ఒక్క గదిలో 
వుండవచ్చు గదా! ఒక పూట భోజనం స్వయంగా తయారు చేసుకుంటే నెలకు అయిదు 
లేక ఆరు పౌండ్లు మిగులుతాయి. సాదా జీవనసరళిని గురించి పుస్తకాలు చదివాను. 
రెండుగదులు వదిలి ఒక గది మాత్రమే అద్దెకు తీసుకున్నాను. వారానికి ఎనిమిది షిల్లింగులు 
చెల్లించాలి. ఒక కుంపటికొన్నాను. ఉదయం భోజనం స్వయంగా చేసుకోసాగాను. 
ఇరవైనిమిషాల సమయం వంటకు పట్టేది. వరిగల సంకటికి, కోకో కోసం నీళ్లు వెచ్చ 
పెట్టడానికి అంత కంటే ఎకువ సమయం అనవసరం కదా! మధ్యాహ్నం పూట బయట 
భోజనం చేసేవాణ్ణి. సాయంత్రం మళ్ళీ కోకో తయారుచేసుకొని రొట్టెతో బాటు 
పుచ్చుకునేవాణ్ణి. ఈ విధంగా ఒకటి లేక ఒకటింపావు షిల్లింగ్‌ తో రోజూ పొట్టనింపు 
కోవడం నేర్చుకున్నాను. ఇప్పుడు ఎకువ సమయం చదువుకు ఉపయోగించ సాగాను. 
జీవనం సరళం అయిపోయినందున సమయం ఎక్కువ మిగిలింది. రెండో పర్యాయం 
పరీక్షకు కూర్చొని ప్యాసయ్యాను. 

సాదాతనం వల్ల నా జీవితంలో నీరసం వచ్చిందని పాఠకులు భావించకుందురు 
గాక. ఈ విధమైన మార్పుల వల్ల నా అసలు జీవితానికీ, బాహ్యజీవితానికి సరియెన 
సమన్వయం కుదిరింది. కుటుంబ పరిస్థితులకు అనుగుణ్యంగా నా నడవడికలో నా 
నిత్య వ్యవహారాలలో మార్చు వచ్చింది. జీవితం సత్యమయం అయింది. నాకు ఆత్మతృప్తి 
కలిగింది. 

17. ఆహారంలో మార్పులు- ప్రయోగాలు 


నేను లోతుగా పరిశీలించసాగాను. బాహ్యాంభ్యంతరాలైన ఆచారాలు మార్చుకో 
వలసిన ఆవశ్యకత గోచరించింది. నిత్య్వవ్యవహారాల లోను, వ్యయం విషయంలోను 
మార్పు చేయడంతో పాటు ఆహారంలో కూడా మార్పులు ప్రారంభించాను. శాకాహారం 
గురించి పుస్తకాలు (వ్రాసిన ఆంగ్ల రచయితలు నిశితంగా శోధన చేశారు. మత వైద్య 
ప్రకృతి శాస్త్రాల కనుగుణ్యంగా ఆచరణకు అనుకూలంగా లోతుగా పరిశీలించి (వాశారు. 
“మానవుడు జంతువులకంటే అధికుడు. అందువల్ల వాటిని కాపాడటం అవసరం. ఒక 
మనిషి మరో మనిషికి ఏవిధంగా సహాయం చేస్తాడో అదే విధంగా మిగతా (ప్రాణులకు 
కూడా సహాయం చేయాలి” అని ప్రాసి అది మానవుని నైతికధర్మమని నిర్జారించారు. 
మనిషి తినడానికి రుచే ప్రధానంకాదనీ, (బ్రతకడానికేననీ (ప్రకటించి యిది సత్యమని 
నిర్జారించారు. ఆగ్రంధ రచయితల్లో చాలామంది మాంసాన్నేగాక, (గ్రుడ్లను, పాలను 
కూడా నిషేధించారు. వారు స్వయంగా ఆ విధంగా నడుచుకున్నారు. కొందరు మానవశరీర 
నిర్మాణాన్నిబట్టి వండిన పదార్థాలు సరిపకవసీ, పళ్లు వచ్చేవరకు పిల్లలకు తల్లిపాలు 
తాగించాలనీ, తరువాత పండ్లు ఫలాలు తినిపించాలని (వ్రాశారు. వైద్యశాస్త్ర ప్రకారం 
ఊరగాయలు, పచ్చళ్లు, పోపులు, మసాలాలు మొదలగువాటిని పరిత్యజించాలని చెప్పారు. 
శాకాహారం అందరికీ అందుబాటులో వుంటుందనీ, ఖర్చుకూడా తక్కువ అవుతుందని 
నిర్ణయించారు. యీనాలుగు విషయాలు నా అనుభవంలోకి కూడా వచ్చాయి. శాకాహార 
భోజనశాలల్లో యీ నియమాల్ని పాటించే వారిని చాలామందిని కలుసుకున్నాను. 
ఆంగ్లదేశంలో శాకాహార ప్రచార సంఘాలు కూడా చాలావున్నాయి. వారు ఒక వారపత్రికను 
ప్రకటిస్తు న్నారు. నేను ఆసంఘంలో చేరాను. ఆ పత్రికకు, చందాదారుణ్ణి అయ్యాను. 
కొద్ది రోజులకే ఆ సంఘకార్య నిర్వాహక వర్గసభ్యునిగా ఎన్నికైనాను. శాకాహార నియమాన్ని 
నిష్టతో అమలుపరిచే చాలామంది (ప్రముఖులతో నాకు పరిచయం కలిగింది. ఆహారం 
విషయంలో ప్రయోగాలు మొదలు పెట్టాను. 

ఇంటి నుండి తెప్పించిన చిరుతిండ్లు, ఊరగాయలు తినడం మానివేశాను. 
మనస్సు మారినందున వాటి పై నాకు విరక్తి కలిగింది. వెనక రిచ్మండులో వున్నప్పుడు 
నా జిహ్వకు చప్పగా వున్న మసాలా లేని స్పెనక్‌ (బచ్చలి) యిప్పుడు రుచిగా వుంది. 
యీ విధమైన ప్రయోగాలవల్ల ఆహార పదార్థాల రుచి విషయంలో మనస్సు ప్రధానం 
గాని, జిహ్వకాదని తేలింది. ఆర్థిక దృష్టికూడా నా విషయంలో బాగా పనిచేసింది. ఆ 
రోజుల్లో కొందరు కాఫీ, టీలు ఆరోగ్యానికి హాని కలిగిస్తాయని భావించి కోకో పుచ్చుకోవడం 
ప్రారంభించారు. నేను కూడా తిండి శరీర నిర్వహణ కేనని నిశ్చయించి టీ, కాఫీలు 
మానివేసి కోకో పుచ్చుకోసాగాను. 

శాకాహార భోజనశాలలో రెండు విభాగాలు వుండేవి. ఒక విభాగంలో కావలసిన 
పదార్ధాలు తిని, తిన్న పదార్థాలకు మూల్యం చెల్లించాలి. పూటకు మనిషికి రెండు 
పలిరగుతరాకో ఖర్చువుతుంది. ఆ విభాగానికి డబ్బుగలవాళ్లు వెళతారు. రెండో విభాగంలో 
తొమ్మిది పెన్నీలకు ఒక రొట్టెముక్క మరో మూడు పదార్ధాలు పెడతారు. నేను ఖర్చు 
తగ్గించుకోవాలని ప్రయత్నం ప్రారంభించినప్పటి నుండి రెండో విభాగంలోకే వెళ్లి ఆహారం 
పుచ్చుకోవడం ప్రారంభించాను. ఈ ప్రయోగాలతో బాటు కొన్ని చిన్న ప్రయోగాలు 
కూడా (ప్రారంభించాను. కొంతకాలం గంజిపదార్గాలు మానివేశాను. కొంతకాలం రొట్టె, 
పండ్లు మాత్రమే తింటూ వున్నాను. కొంతకాలం జున్ను, పాలు, గ్రుడ్లు పుచ్చుకుంటూ 
వున్నాను. యీ చివరి ప్రయోగం పది హేనురోజులకంటే మించి సాగలేదు. గంజిలేని 
పదార్ధాలు తినాలని బోధించిన సంస్కర్త (గుడ్లు తినడం మంచిదని, అది మాంసాహారం 
కాదని సమర్థించాడు. గ్రుడ్లు తింటే జీవజంతువులకు హానికలుగదు అని మొదట 
భావించాను. అందువల్ల కొంచెం కక్కుర్తి పడ్డాను. అయితే యీ విధానం ఎక్కువకాలం 
సాగలేదు. నా ప్రమాణానికి కొత్త వ్యాఖ్యానం ఎలా చెప్పను? ప్రమాణం చేయించిన మా 
అమ్మ గారి ఉద్దేశ్యం నాకు తెలియదా? (గుడ్లు కూడా మాంసమనే మా అమ్మ ఉద్దేశ్యం. 
ఈ (ప్రమాణంలో దాగియున్న సత్యం (గహించి వెంటనే (గుడ్డను, వాటికి సంబంధించిన 
ప్రయోగాల్ని విరమించు కున్నాను. 

ఇంగ్లాండులో మాంసాన్ని గురించిన మూడు లక్షణాలు తెలుసు కున్నాను. 
మొదటి లక్షణం ప్రకారం పశు, పక్షులమాంసమే మాంసం. ఈ లక్షణాన్ని గుర్తించిన 
శాకాహారులు అట్టి మాంసం త్యజించి చేపల్ని తినడం ప్రారంభించారు. ఇక గ్రుడ్లు 
కూడా పుచ్చుకునే వారిని గురించి చెప్పనవసరం లేదనుకుంటాను. రెండవ లక్షణం 
ప్రకారం సమస్త జీవజంతువుల మాంసం కూడా మాంసమే. ఈ లక్షణం ప్రకారం 
చేపల్ని కూడా తినకూడదు. కాని (గ్రుడ్లు తినవచ్చు. ఇక మూడవ లక్షణం ప్రకారం 
సమస్త జీవజంతువుల మాంసం, వానివల్ల ప్రభవించే పదార్ధాలు అంటే (గుడ్లు, పాలు 
మొదలైనవి కూడా మాంసం క్రింద లెక్కే ఇందు మొదటి లక్షణం అంగీకరిస్తే నేను 
చేపలు కూడా తినవచ్చు. అయితే మా అమ్మ అభిప్రాయమే సరియెనదని నిర్ణయానికి 
వచ్చాను. ఆమె ఎదుట చేసిన ప్రమాణం ప్రకారం నేను (గుడ్లు కూడా తినకూడదు. 
అందువల్ల (గుడ్లు తినడం మానివేశాను. దీనివల్ల నాకు బాగా(శ్రమ కలిగింది. సూ క్ష్మంగా 
లోతుకు దిగి పరిశీలించి చూస్తే శాకాహారశాలల్లో లభించే చాలా ఆహార పదార్థాలలో 
గుడ్లు కలుస్తాయని తేలింది. అందువల్ల (గుడ్లు వాడిందీ లేనిదీ తెలుసుకోవడం కోసం 
వడ్డన వ సెవాణ్ల్ణి పిలిచి అడగవలసిన అవసరం కలిగింది. కేకుల్లోను, పుడ్డింగుల్లోను 
గ్రుడ్లు కలస వుండటం వల్ల అలా అడిగి తెలుసుకోవలసి వచ్చింది. ఊొనితోయింకా 
కొన్ని చిక్కులు తొలగాయి. సాదా పదార్ధాలు మా(త్రమే తినవలసిన ఆవశ్యకత ఏర్పడింది. 

నాలుక రుచి మరిగిన అనేక ఆహారపదార్ధాలను మానుకోవలసి వచ్చింది. కష్టమని 
పించింది. అయితే యీ కష్టం క్షణికమేనని తేలింది. ప్రతిజ్ఞను నెరవేర్సాలనే స్వచ్చమైన, 
సూక్ష్మమైన, స్థిరమైన రుచి, నాలుక మరిగిన క్షణికరుచి కంటే గొప్పదని తోచింది. 
అయితే అసలు పరీక్ష హరారటి పుందాచెసిన ప్రతిజ్ఞలో అదీ ఒక భాగమే. భగవంతుని 
రక్షణ పొందిన వాడికి ఎవ్వరూ చెరుపు చేయలేరుగదా! 

ఈ (ప్రకరణం ముగించేముందు ప్రతిజ్ఞ యొక్క అర్థాన్ని గురించి చెప్పడం 
అవసరమని భావిస్తున్నాను. మా అమ్మ ఎదుటి. నేను:ఇసిన ప్రతిజ్ఞ అలా నిలబడేవుంది. 
చేసిన వాగ్గానాన్ని నిలబెట్టుకోక పోవడం వల్లనే ప్రపంచంలో చాలా అనర్థాలు కలుగుతూ 
వుంటాయి. ప్రమాణ పత్రం ఎంత స్పష్టంగా బ్రాసుకోబడ్ల్డా తమకు నప్పే విధంగా 
మాటలకు అర్థం చెబుతూనే వుంటారు. స్వార్థం మనిషిని (గ్రుడ్జివాణ్ణి చేస్తుంది. గోడమీద 
పిల్లివాటంగా మూలానికి అర్జాలుచెప్పి, ఆత్మవంచన చేసుకుని, లోకాన్ని దైవాన్ని 
మోసగించే ప్రయత్నం చేస్తూ వుంటారు. అసలు ప్రమాణం చేసినవారు, ప్రమాణం 
చేయించినవారు చెప్పిన ప్రకారం నడుచుకోవాలి. ఇది ఉత్తమ విధానం. రెండు అర్థాలు 
చెప్పుటకు వీలున్న చోట దుర్భ్శలుడినని అంగీకరించడం మంచిది. ఈ రెండు పద్ధతుల్ని 
అనుసరించక పోతే కలహాలు, అనర్ధాలు తప్పవు. సత్యపధం అనుసరించే వాడు ఉత్తమ 
పద్ధతినే అవలంభించాలి. కొత్త అర్థాలు త్రీసే విద్యావంతు లతో అతనికి పని వుండకూడదు. 
మాంసానికి సంబంధించినంతవరకు మా అమ్మ ఉద్దేశ్యమే నాకు (ప్రధానం. ఇందు నా 
అనుభవానికిగాని, పాండిత్యగర్వానికిగాని తావులేదు. 

ఇంగ్లాండులో ఆర్థిక దృష్టితోను, ఆరోగ్యదృష్టితోను నా పరిశోధనలు జరిగాయి. 
దక్షిణాఫ్రికాకు వెళ్లక పూర్వం యీ విషయమై పరిశోధించలేదు. కాని ఆతరువాత బాగా 
పరిశోధనలు చేశాను. ఆ వివరాలు రాబోయే ప్రకరణాల్లో తెలుపుతాను. ఏదిఏమైనా 
ఆహారం విషయమై ప్రయోగాల బీజం ఇంగ్లాండులోనే నాహృదయంలో పడింది. అసలు 
మొదటినుండీ మతంలోవున్న వాళ్లకంటే [క్రొత్తగా మతంలో చేరినవాళ్లకు ఆరాటం ఎక్కువగా 
వుంటుంది. ఇంగ్లాండులో శాకాహార విధానం సరిక్రొత్త, నాకూ అది అంతే. మొదట 
మాంసాహారం మంచిదని నేను నమ్మే వాణ్ణి. కానీ తరువాత శాకాహారంలోకి మారాను. 
నాకు అబ్బిన యీ క్రొత్త శాకాహార ప్రవేశానుభవంతో నేను నివసిస్తున్న బేసువాటర్‌ 
పేటలో ఒక శాకాహారక్షబ్బు పెట్టదలచి, అకృడ కాపురంవున్న సర్‌ ఎడ్విన్‌ ఆర్నాల్లుగారిని 
ఉపాధ్యక్లునిగా వుండమని కోరాను. వెజిటేరియన్‌ పత్రికా సంపాదకుడు ఓల్డ్‌ ఫీల్జుగారు 
అధ్యక్షులు. నేను కార్యదర్శిని. కొంత కాలం ఆక్షబ్బు బాగా నడిచింది. కాని ఆ తరువాత 
కొద్దినెలలకు మూతబడింది. నేను కొద్దికాలం తరువాత మరోచోటుకి బస మార్చుకుంటూ 
వుండేవాణి. ఆ ప్రకారం ఆ ప్రదేశాన్నుండి నా నివాసాన్ని మార్చాను. కాని యీకొద్ది 
తసుభవర కొన్ని సంస్థలు స్థాపించి (ప్రచారంలోకి తేగల శక్తి నాకు ప్రసాదించింది. 

అన్నాహారమండల కార్యనిర్వాహక సమితికి మెంబరుగా ఎన్నుకోబడి (ప్రతి 
మీటింగుకు హాజరవుతూ వుండేవాణ్ణి. కాని మాట్లాడటానికి నోరు తెరుపుడుపడేది కాదు. 
డాక్టర్‌ ఓల్డ్‌ ఫీల్లు యీ విషయం గమనించి “నీవు నాతో బాగా మాట్లాడతావు కాని 
సమావేశంలో ఎన్నడూ నోరు తెరవవు. అందువల్ల నీకు మొగతేనెటీగ అను పేరు 
పెట్టవచ్చు” అని అన్నాడు. నాకు ఆయన వ్యంగ్యం అర్థమైంది. ఆడతేనెటీ గలు ఎప్పుడూ 
శ్రమపడుతూ వుంటాయి. కాని మొగతేనెటీగ తినడం తాగడమే గాని పని చేయదు. 
సోమరిపోతన్నమాట. కమిటీ మీటింగులో అంతా తమ తమ అభిప్రాయాలు చెబుతూ 
వుండేవారు. కాని నేను మాత్రం నోరు తెరిచేవాణ్ణి కాదు. మాట్లాడాలనే కాంక్ష లేకకాదు. 
నోరు తెరిస్తే ఏం మాట్లాడాలి? నాకంటే మిగతా మెంబర్లంతా ఎక్కువ తెలిసిన వారుగా 
కనబడేవారు. ఒక్కొక్కప్పుడు విషయం మీద మాట్లాడాలని సిద్ధపడే వాణ్ణి కాని యింతలో 
మరో విషయర మీద చర్చ ప్రారంభమయ్యేది. 

ఈ పద్ధతి కొంతకాలందాకా నడిచింది. ఒక పర్యాయం గంభీరమైన సమస్య 
కమిటీ ముందుకు వచ్చింది. ఆ సభకు వెళ్ళక పోవడం అనుచితం, ఏమీ మాట్లాడకుండా 
వోటు యివ్వడం పిరికితనం. ధేమ్స్‌ ఐరన్‌ వర్కు కంబుసీ అధ్యక్షుడు హిల్స్‌గారు ఆ 
సభకు అధ్యక్షులు. అతడు నీతివాది. ఆయన యిచ్చే ధనసహాయంతోనే ఆ సంఘం 
నిలచి యున్నదని చెప్పవచ్చు. సభ్యుల్లో చాలామంది ఆయన గొడుగు నీడలో వుండునట్టి 
వారే. శాకాహార విషయంలో ప్రసిద్ధికెక్కిన అల్లిన్సన్‌గారు కూడా కార్యవర్ల సభ్యులు. 
డాక్టర్‌ అల్లిన్సన్‌గారికి సంతాన నిరోధం యిష్టం. దాన్ని గురించి జనానికి ప్రభోదిస్తూ 
వుండేవాడు. యీ పద్ధతులు నీత్రి వంతమైనవి కావని హిల్ఫ్‌గారి అభిమతం. ఈ శాకాహార 
సంఘం కేవలం శాకాహారాన్ని గురించియేగాక నీతిని గురించి కూడా ప్రచారం చేయాలని 
. ఆయన ఉద్దేశ్యం. విపరీత భావాలుగల అల్లిన్సన్‌గారి వంటి వారి నీతి బాహ్యాలైన ఉద్దేశ్యాలు 
కలవారు సంఘంలో వుండరాదని హిల్స్‌ గారి తలంపు. కావున అల్లిన్సన్‌గారిని ఆ 
సంఘాన్నుంచి తొలగించాలని ఒక (ప్రతిపాదన తెచ్చారు. ఈ చర్చ నా హృదయాన్ని 
ఆకర్షించింది. సంతానం కలగకుండ ఉపాయాలు చేయాలని అల్లిన్సన్‌గారి ఉద్దేశ్యం 
భయంకరమైన దని నేను భావించాను. అయితే హిల్స్‌గారు నీతివాది యగుట వలన 
అల్లిన్సన్‌గారికి వ్యతిరేకం కావడం కూడా సరియేనని భావించాను. హిల్ఫ్‌గారి జెదార్యం 
చూచి వారియెడ నేను ఆదరణ కలిగి యుండేవాణి. అయితే నీతి విషయంలో అభిప్రాయ 
భేదం ఏర్బడినంత మా(త్రాన ఒక పెద్ద మనిషిని శాకాహారసంఘాన్నించి తొలగించడం 
మంచిదికాదని అభిప్రాయపడ్డాను. హిల్ఫ్స్‌గారు నీతివాదికావడంవల్ల యిటువంటి అభిప్రా 

యాన్ని వ్యతిరేకించవచ్చు, కాని దానికీ, శాకాహారసంఘ ఉద్దేశ్యానికి సంబంధం లేదని 
నా అభిప్రాయం. శాకాహారసంఘ లక్ష వం శాకాహార విధానాన్ని ముమ్మరం చేయడమే 
కాని నీతివాదాన్ని ప్రచారం చేయడం కాదు. అందువల్ల నీతికి సంబంధించిన 
అభిప్రాయాలు ఎలా వున్నప్పటికీ శాకాహార సంఘాన్నుంచి ఒకరిని తొలగించకూడదనే 
నిర్ణయానికి నేను వచ్చాను. 

ఈ విషయంలో సంఘసభ్యుల్లో ఎక్కువమంది నాతో ఏకీభవిం చారు. అయితే 
యో బిషయుర-నెనే "సమావేశంలో మాట్లాడాలని భావిం చాను. అది ఎలా సాధ్యం? 
నాకు సాహసం లేదు. అందువల్ల కాగితం మీద వ్రాసుకొని వెళ్లాను. దాన్ని చదవడానికి 
కూడా సాహసం చాలక అధ్యక్షుడికి ఆకాగితం అందజేశాను. ఆయన నా ఆకాగితం 
యింకొకరిచేత చదివించాడు. డా. అల్లిన్సన్‌ గారి పక్షం ఓడిపోయింది. ప్రధమ ప్రయత్నం 
లో నాకు అపజయం కలిగింది. అయినా నా అభిప్రాయం సరియెనదేనను అభిప్రాయం 
కలిగి నాకు తృప్తి కలిగింది. తరువాత నాకు ఆ సమితిలో సభ్యత్వం వద్దని కోరినట్లు 
గుర్తు. ఆంగ్లదేశంలో వున్నంతకాలం నన్ను సిగ్గు బిడియం వదలలేదు. మిత్రుల యిళ్లకు 
వెళ్లినప్పుడు కూడా పదిమంది చేరితే నోరు మెదపలేకపోయేవాడిని. 

నేను ఒకసారి వెంటసన్‌ అను ఊరు వెళ్లాను. నా వెంట మజుం దార్‌ కూడా 
వున్నాడు. ఒక శాకాహారి యింట్లో భన చశారోది ఎతిక్స్‌ ఆఫ్‌ డైట” అను (గంధం 
రచించిన హోవర్తు గారు కూడా అక్కడే నివసిస్తున్నారు. ఇది రేవు పట్టణం. 
ఆరోగ్యవంతమైన ప్రదేశం. మేము హోవర్షుగారిని కలిసి మాట్లాడాము. ఆయన శాకాహార 
ప్రవర్తక సభలో ఉపన్యసించమని మమ్మల్ని ఆహ్వానించారు. అట్టి సభలో (వ్రాసుకొని 
వెళ్లి చదవడం తప్పుకాదని తెలుసుకున్నాను. పరస్పర సంబంధం పోకుండా వుండేందుకు, 
ప్రసంగం క్లుప్తంగా వుండేందుకుగాను చాలామంది అట్లా చేస్తారని తెలిసింది. ఆశువుగా 
ఉపన్యసించడం అసంభవం. అందువల్ల అనుకున్న విషయమంతా ప్రాసి తీసుకువెళ్లాను. 
ఒక ఫుల్‌ సేపు టావు కంటే అది ఎక్కువగా లేదు. కాని లేచి నుంచునే సరికి కళ్లు 
తిరిగాయి. వణుకు పట్టుకుంది. అప్పుడు మజుందార్‌ నా కాగితం తీసుకొని చదివారు. 
ఆయన ప్రత్యేకించి ఉపన్యాసం కూడా చేశారు. అపుడు (శ్రోతలు కరతాళ ధ్వానం చేశారు. 
నాకు బాగా సిగ్గువేసింది. నా అసమర్ధతకు విచారం కూడా కలిగింది. ఆంగ్ల దేశం 
విడిచి వచ్చేటప్పుడు చివరి ప్రయత్నం కూడా చేశాను. అప్పుడు కూడా అంతా అస్తవ్యస్తం 
అయింది. శాకాహారు లగు మిత్రులకు హర్‌బర్న్‌ రెస్టారెంటులో డిన్నరు ఏర్పాటు చేశాను. 
అది శాకాహార రెస్టారెంటు కాదు. అయినా దాని యజమానికి చెప్పి శాకాహారమే 
తయారుచేయించాను. నా మిత్రులీ క్రొత్త పద్ధతికి చాలా సంతోషించారు. డిన్నర్లు చాలా 
వైభవంగాను, సంగీతాలతోను, ఉపన్యాసా లతోను జరుగుతాయి. నేను ఏర్పాటు చసిన 

ఆచిన్న డిన్నరులో కూడా ఆట్టి కార్యక్రమాలు కొన్నింటిని ఏర్పాటు చేశాను. కొన్ని 
ఉపన్యాసాలు జరిగాయి. నావంతు రాగానే నేను లేచి నిలబడ్డాను. ఆలోచించి ఆలోచించి 
మాట్లాడదలచిన విషయాన్ని కొన్ని వాక్యాల్లో యిముడ్చుకొని మాట్లాడటం ప్రారంభించాను. 
మొదటి వాక్యంతో ప్రసంగం ఆగిపోయింది. గతంలో అడిసన్‌ గారిలా అయింది. హౌస్‌ 
ఆఫ్‌ కామన్సులో ఆయన ఉపన్యసించా లని లేచి నిలబడ్డారు. ఉనను కనుచున్నాను, 
నేను కనుచున్నాను, నేను కనుచున్నాను” ఆంటూ ఆగిపోయారు. ఇకమాటలు పెగలలేదు. 
అది చూచి ఒక వినోద(ప్రియుడు లేచి నిలబడి వీరు మూడు సార్లు కన్నారేగాని ఏం 
పుట్టిందో కనబడటం లేదు?” అని అన్నాడు. ఆఘట్టం నాకు జ్ఞాపకం వచ్చింది. హాస్య 
పద్దతిలో మాట్లాడాలని భావించాను. అందుకు శ్రీకారం చుట్టానుకూడా. కాని వెంటనే 
ఉపన్యాసం ఆగిపోయింది. రెండో వాక్యం నోట వెలువడలేదు. అంతా మరిచిపోయాను. 
అందర్నీ నవ్వించాలని భావించినేనే నవ్వుల పాలైనాను. చివరికి తమరు దయతో 
విచ్చేసినందుకు వందనాలు అంటూ ముగించివేశాను. 

నన్ను యీ బిడియం చాలా కాలం వదలలేదు. దక్షిణాఫ్రికా వెళ్లినతరువాత 
అక్కడ చాలావరకు తగ్గిపోయింది. ఆశువుగా నేను మాట్లాడలేను. కొత్త వారిని చూస్తే 
నాకు సంకోచం కలుగుతుంది. మాట్లాడకుండా తప్పించుకొనేందుకు ప్రయత్నించేవాణ్డి. 
ఇప్పటికి కూడా గాలిపోగు చేసి మాట్లాడటం నాకు చేతగాదు. 

అప్పుడప్పుడు పరిహాసానికి పాల్పడటమమేగాని దానివల్ల నాకు కలిగిన హాని 
ఏమీ=లేదని చెప్పగలను. అప్పుడు విచారం కలిగించిన ఆ పద్దతి తరువాత ఆనందం 
కలిగించింది. మితంగా మాట్లాడటం, అంటే తక్కవ పదాల్ని ప్రయోగించడం 
జరిగిందన్నమాట. నా నోటినుండికాని, నాకలాన్నుండిగాని పొల్లుమాట ఒకటి కూడా 
వెలువడలేదని నాకు నేను సర్టిఫికెట్టు యిచ్చుకోగలను. నామాటలోగాని, నా(వాతలోగాని 
తప్పు దొర్లడం జరగలేదని గుర్తు. సత్యారాధకునికి మౌనం ఆవసరమని నాకు కలిగిన 
అనుభవం. సామాన్యంగా అబద్దం చెప్పడం, తెలిసో తెలియకో అతి శయోక్తులు పలకడం, 
సత్యాల్ని మరుగుపరచడం మనిషికి కలిగే సహజ దౌర్బల్యం. అయితే మితభాషి అర్థం 
లేని మాటలు మాట్లాడడు. ప్రతిమాట ఆచి తూచి మాట్లాడతాడు. మాట్లాడటానికి 
ఆరాటపడేవారిని మనం చూస్తుంటాము. మేమంటే మేము అని ఉపన్యాసాలిచ్చేందుకై 
అధ్యక్షుణ్ణి వత్తిడి చేస్తుంటారు. అనుమతి యివ్వగానే వక్త సామాన్యంగా సమయాన్ని 
అతిక్రమించడం జరుగుతుంటుంది. ఇంకా సమయం కావాలని కోరుతూ వుంటారు. 
అనుమతి ఇవ్వకపోయినా ఉపన్యసిసూనే వుంటారు. ఇలా మాట్లాడేవారివల్ల మేలేమీ 
జరగదు. పైగా కాలహరణం జరగుతుంది. అందువల్ల విడియం నాకు డాలుగా 
పనిచేసింది. సత్యశోధనకు అది ఎంతగానో సహకరించింది. 

19. అసత్యప్రణం 


నలభై ఏండ్ల క్రితం ఆంగ్ల దేశంలో హిందూ దేశ విద్యార్దుల సంఖ్య యీకాలాన్ని 
బట్టి చూస్తే చాలా తక్కువ. వారు వివాహితులైయుండి కూడా అక్కడ అవివాహితులమని 
చెప్పేవారు. అందుకు ఒక కారణం వుంది. ఇంగ్లాండులో ప్రతి విద్యార్థి బ్రహ్మ చారియే. 
వివాహో విద్యనాశాయ అను సూక్తి ననుసరించి అక్కడి వాళ్లు విద్యార్థి దశలో పెండ్లి 
చేసుకోరు. పూర్వం మనదేశంలో కూడా మనం (బతికి యున్న కాలంలో విద్యార్థికి 
(బ్రహ్మ చారి అనే పేరు. వుండెద నుసకు బాల్య వివాహాలు వచ్చి పడ్గాయి. కాని ఇంగ్లాండు 
లో బాల్యవివాహం ఏమిటో కూడా ఎవ్వరికీ తెలియదు. భారతీయ విద్యార్దులు ఇంగ్లాండు 
వెళ్లిన తరువాత తమకు పెండ్లి అయిందని సిగ్గువల్ల అక్కడ చెప్పుకోరు. ఇందుకు మరో 
కారణం కూడా వుంది. ఆదేశంలో పెండ్లి అయిన మొగవాళ్లు పెండ్లికాని ఆడ పిల్లలతో 
కలిసి మెలిసి తిరగకూడదు. తాము బస చేస్తున్న ఇళ్లవారికి తమకు పెండ్లి అయిందని 
తెలిస్తే వాళ్లు తమ ఆడ పిల్లలతో కలిసి మెలిసి తిరగ నీయరు. కులాసాగా కబుర్లు చెప్పు 
కునేందుకు అవకాశం లభించదు. ఆ ఆమోద (ప్రమోదాలు చాలా వరకు దోషరహితంగా 
వుంటాయి. తల్లితం[డ్రు లకు కూడా యీ విధమైన ఆమోదప్రమోదాలు సమ్మతాలె. 
అకృడ వరుం తగిన వధువును వెతుక్కుంటాదు. అందువల్ల కన్యలు, యువకులు కూడా 
కలిసి మెలిసి వుంటారు. అది అక్కడ స్వాభావికం. ఇంగ్లాండుకు వెళ్లగానే హిందూదేశం 
యువకులు అక్నడి కన్యల మోహంలో పడి పెండ్లి కాలేదని చెబితే దాని పరిణామం 
భయంకరంగా వుంటుంది. అట్టి గొడవలు అక్కడ అనేకం విన్నాను. భారతీయ యువకులు 
అసత్యం పలికి అక్కడి కన్యల వెంటబడి అసత్య జీవితం గడి పేందుకు సిద్ధపడతారు. 
ఆంగ్లేయులు అందుకు అంగీకరించరు. భారతీయులు యిలా చేయడానికి సాహసిస్తారు. 
నేనూ యిలాంటి వలలో పడ్డాను. నాకు పెండ్లి అయింది. ఒక వడ్డకూడా పుట్టాడు. 
అయినా అక్కడ (బ్రహ్మచారిగా వున్నాను. అట్టి నటనవల్ల నాకేమీ ఆనందం కలుగలేదు. 
అయితే సిగ్గు బిడియాలు నన్ను కాపాడాయి. నేను మాట్లాడకుండా వుంటే నాతో ఎవతె 
మాట్లాడుతుంది? మొగవాడు ముందడుగు వేస్తేనేగదా ఆడమనిషి కూడా ముందుకు 
వచ్చేది. 

నాకు పిరికితనంతో బాటు బిడియం కూడా అధికంగా వుండేది. వెంటనర్లో 
నేను వున్న కుటుంబంలో ఇంటి యజమానురాలి కూతురు, తమ అతిధుల్ని షికారుకు 
తీసుకువెళుతూ వుండేది. అది అక్కడి ఆచారం. ఆమె ఒకనాడు నన్ను దగ్గరలోనే వున్న 
గుట్టల మీదకు తీసుకు వెళ్లింది. అసలు నాది వడిగల నడక. ఆమెది నాకన్న ఎక్కువ 
వడిగల నడక. ఆమాటలు యీ మాటలు చెబుతూ నన్ను వడివడిగా లాక్కు వెళ్లసాగింది. 
నేనూ కబుర్లు చెబుతూనే వున్నాను. ఒకప్పుడు జెను అని, మరొకప్పుడు కాదు అని, 

ఇంకొకప్పుడు ఆహా! ఎంత బాగా వుంది? అంటూ ఆమె వెంట నడుస్తున్నాను. ఆమె 
పిట్టలా తుర్రున పోతూవుంది. ఇంటికి పోయేసరికి ఎంత సేపవుతుందోనని ఆలోచనలో 
పడ్డాను. అయినా నేను వారించకుండా ఆమె వెంట పడిపోతూనే వున్నాను. ఒక పర్వత 
శృంగం మీదకు ఎక్కాం. మడమల జోడు తొడుక్కుని ఇరవైలేక ఇరవై అయిదేళ్లు 
వయస్సులోనున్న ఆ యువతి రివ్వున క్రిందికి దిగసాగింది. (క్రిందికి దిగడానికి నేను 
(కిందుమీదులవుతూ వున్నాను. నా బాధ ఆమె కంట బడుతుందేమోనని నాకు సిగ్గు. 
ఆమె వెనక్కి తిరిగి నవ్వుతూ యిటుదిగు, అటుదిగు అంటూ ఊతం యిచ్చి దింపనా 
అంటూ రెచ్చగొట్టసాగింది. అసలే ఎక్కడపడతానో అని భయం. అయినా ఆమె పట్టుకుంటే 
నేను ఆమె ఊతంతో దిగటమా? చివరికి అతికష్టం మీద కొన్ని చోట్ల పాకి, కొన్ని చోట్ల 
కూర్చొని ఏదో విధంగా క్రిందికి ఊడిపడ్డాను. ఆమె శభాష్‌ శభాష్‌ అంటూ బిగ్గరగా 
నవ్వి నన్ను బాగా సిగ్గుపడేలా చేసింది. 

అయితే అన్ని చోట్ల యిలా ఆమె బాహువుల్లో పడకుండా తప్పించుకోవడం 
సాధ్యమా? అయితే భగవంతుడు నా అసత్య (వ్రణాన్ని మాన్సాలని భావించాడు. నన్ను 
రక్షించాడు. బ్రిటన్‌ అను గ్రామం వెంటనర్‌ (గామం మాదిరిగా సముద్రం ఒడ్డున గల 
పర్యటనా కేంద్రం. ఆకృడికి ఒక పర్యాయం నేను వెళ్లాను. ఇది వెంటనర్‌ వెళ్లడానికి 
ముందు జరిగిన ఘట్టం. నేను బ్రిటన్‌లోగల ఒక చిన్న హోటలుకు వెళ్లాను. అక్కడ 
సామాన్య స్థితిగతులు కలిగిన వృద్ధ వితంతువు కనబడింది. ఇంగ్లాండులో ఇదినాకు 
మొదటి సంవత్సరం. అకడ ఆహారపదార్థాల వివరమంతా (ఫైెంచి భాషలో వున్నది. 
నాకు బోధపడలేదు. ఆవృద్దురాలి బల్ల దగ్గరే నేనూ కూర్చున్నాను. యితడు (క్రొత్తవాడు. 
గాభరాపడుతున్నాడని ఆమె (గహించింది. ఆమె మాటలు ప్రారంభించింది. 

సేవ (కొత్తవాడిలా వున్నావు. సంకోచిస్తున్నట్లున్నావు, తినేందుకు యింతవరకు 
నీవ ఆర్షరు యివ్వలేదు. కారణం?” అని అడిగింది. నేను ఆహారపదార్థాల పట్టిక 
చూస్తున్నాను. వడ్డన చేసే వాణ్ణి పిలిచి మాట్లాడదా మని అనుకొంటున్నప్పుడు ఆమె 
మాట్లాడింది. ఆమెకు ధన్యవాదాలు సమర్పించి “ఈ పట్టికలో అహారపదార్ధాలను గురించి 
వివరం తెలిసుకోలేక పోతున్నాను. నేను శాకాహారిని. అందువల్ల వీటిలో ఏమేమి మాంసం 
కలవనివో తెలుసుకో కోరుతున్నాను” అని అన్నాను. 

“ఇదా విషయం! నేను నీకు సహాయం చేస్తాను. పదార్థాల వివరం చెబుతాను. 
నీవు తీసుకోగల పదార్ధాలు చెబుతాను.” అని అన్నది. నేను అందుకు అంగీకరించాను. 
అప్పటినుండి మాకు దగ్గర సంబంధం ఏర్పడింది. నేను ఆంగ్లదేశంలో వున్నంతవరకేగాక, 
అకృడనుండి వచ్చిన తరువాత కూడా మా సంబంధం చాలాకాలం వరకు చెక్కు చెదరలేదు. 
ఆమెది లండను. అకృడి తన అడ్రసు నాకు యిచ్చింది. ప్రతి ఆదివారం భోజనానికి 
తనింటికి రమ్మని ఆహ్వానించింది. ఇతర సమాయాల్లోకూడా నన్ను భోజనానికి ఆహ్వానిస్తూ 

వుండేది. నాకుగల సిగ్గును బిడియాన్ని పోగొట్టేందుకు బాగా సహకరించింది. యువతులను 
పరిచయం చేసింది. వాళ్లతో మాట్లాడమని నన్ను ప్రోత్సహించింది. ఒక ప్రీ ఆమె దగ్గరే 
వుండేది. ఆమెను నా దగ్గరకు పంపి ఆమెతో మాట్లాడమని నన్ను ప్రోత్సహించింది. 
అప్పుడప్పుడు మమ్మల్ని యిద్దరిసీ ఒంటరిగా వుండనిచ్చేది. 

ప్రారంభంలో యీతతంగం నాకు నచ్చలేదు. ఏం మాట్లాడాలో తోచేదికాదు. 
ఎగతాళి మాటలు ఎం మాట్లాడను? కాని వృద్దురాలు యీయీ మాటలు, యీూయీోీ 
విధంగా మాట్లాడమని చెప్పి ధైర్యం చెబుతూ వుండేది. అంటే నేను స్ర్తీ సాంగత్యానికి 
“సిద్ధం” చేయబడుతున్నా నన్నమాట. ఆదివారం కోసం ఎదురు చూడటం 
ప్రారంభించేవాణ్డి. ఆ స్రీతో మాట్లాడటం ఎంతో యిష్టంగా వుండేది. 

వృద్దురాలు కూడా నన్ను స్రీ వ్యామోహంలోకి నెట్టసాగింది. మా యీ సాంగత్యం 
ఆమెకు కూడా యిష్టమేనన్న మాట. మాయిద్దరి మేలు ఆమెకూడా కోరియుంటుంది. 
ఇక నేను ఏంచేయాలి? నాకు పెండ్లి అయిందని యిదివరకే చెప్పివుంటే బాగుండేది 
కదా! అప్పుడు ఆమె నా వంటివాడి పెండ్లి విషయం యోచించేదా? యిప్పటికీ సమయం 
మించి పోలేదు. నిజం తెలియజేస్తే ముప్పు తప్పిపోతుంది గదా! యీ విధంగా యోచించి 
పూర్తి వివరాలు తెలుపుతూ ఆమెకు ఒక జాబు పాశాను. జ్ఞాపకం వున్నంతవరకు నేను 
రాసిన జాబు సారాంశం (క్రింద తెలుపుతున్నాను. 

“బైటన్‌లో కలిసినప్పటి నుండి మీరు నన్ను ప్రైమగా చూస్తున్నారు. తల్లి తన 
బిడ్డను చూచే విధంగా మీరు నన్ను చూస్తున్నారు. నాకు పెళ్లి అవడం మంచిదనే భావంతోనే 
యువతుల్ని నాకు పరిచయం చేస్తున్నారు. ఈ వ్యవహారం ముదరక మరద టు శ్రుమకు 
నేను తగనని తెలియజేయడం నా కర్తవ్యమని భావిస్తున్నాను. నాకు యిదివరకే పెళ్లి 
అయిపోయిందని నేను మీతో పరిచయం అయినప్పుడే చెప్పి వుండ వలసింది. హిందూ 
దేశంలో పెండ్లి అయి యికృడ చదువుకునేందుకు వచ్చే విద్యార్గులు తమకు పెళ్లీ అయిందని 
చెప్పరనే విషయం నాకు తెలుసు. నేనుకూడా ఆ విధానాన్ని పాటించాను. అయితే 
యిప్పుడు ఆ విషయం చెప్పివుండవలసిందని నాకు బోధపడింది. బాల్యంలోనే నాకు 
వివాహం ఆయిపోయిందనీ, నాకు ఒక కొడుకుకూడా కలిగాడనీ ముందుగానే చెప్పియుంటే 
బాగుండేది. మీకు చెప్పకుండా దాచి వుంచినందుకు నేను విచారిస్తున్నాను. అయితే 
యిప్పటికైనా మీకు నిజం తెలియజేయాలనే ధైర్యం భగవంతుడు నాకు (ప్రసాదించాడు. 
అందుకు సంతోషిస్తున్నాను. మీరు నన్ను క్షమించండి. మీరు నాకు పరిచయం చేసిన 
యువతితో ఏ విధమైన అక్రమసంబంధం నస పెట్టుకోలేదని మీకు తెలుపుతున్నాను. 
మీరు నాయీ మాటను నమ్మవచ్చు. హద్దు దాట గూడదను విషయం నాకు తెలుసు. 
నాకు మూడుముళ్లు పడాలనే భావం మీకు కలదని నాకు తెలుసు. ఈ భావం యింకా 
మీ మనస్సులో వేళ్లూనగూడదనే భావంతో నిజాన్ని యీ జాబు ద్వారా తెలియజేస్తున్నాను. 

ఈ జాబు అందిన తరువాత నేను మీదగ్గరకు రాతగనివాడనని మీరు భావిస్తే నేను 
బాధపడను: మీరుతచూపిన స్నేహానికి సదా కృతజ్ఞుణ్ణి, మీరు నన్ను వదలి వేయకుంటే 
చాలా సంతోషిస్తాను. ఇంత జరిగినా మీరు నన్ను మీ దగ్గరకు రానిస్తే, అందుకు నేను 
తగుదునని మీరు భావిస్తే నాకు కొత్తస్ఫూర్తి లభిస్తుంది. మీ ప్రేమకు పాత్రుడనయ్యేందుకు 
సదా ప్రయత్నిస్తూ వుంటాను.” 

ఇంత పెద్ద జాబు త్వరగా ప్రాశానని పాఠకులు గ్రహించకుం దురుగాక, ఎన్ని 
చిత్తులు బ్రాశానో పాఠకులు ఊహించకోవచ్చు. యీ జాబు ఆమెకు పంపి పుట్టెడు 
బరువు తీరిపోయినట్లు భావించాను. ఈ చర్య నాకు హాయికలిగించింది. మరుటపాలో 
డా వృద్ధమహిళ (బాసిన జాబు అందింది. అందులో ఆ విధంగా వుంది. “నీవు నిర్శల 
హృదయంతో రాసిన జాబు అందింది. మా యిద్దరికీ సంతోషం కలిగింది. ఇద్దరం 
బాగా నవ్వుకున్నాం. సీ అసత్యానికి పాల్చ్పడ్డావు, అది క్షమించడానికి అర్హమైన తప్పిదమే. 
నీవు నిజం తెలుపడమే ఆ అర్షతకు కారణం. నీకు స్వాగతం. నా ఆహ్వానం నీకు 
ఎప్పుడూ వుంటుంది. వచ్చే ఆదివారంనాడు నీకోసం మేమిద్దరం ఎదురు చూస్తూ 
వుంటాము. నీ బాల్యవివాహం గురించి వివరాలు వింటాము. నిన్ను ఎగతాలిచేసి ఆనందం 
పొందుతాము. మన స్నేహం ఎప్పటి లాగానే స్థిరంగా వుంటుంది. పూర్తిగా నమ్మవచ్చు”. 

నాలో ముదిరిన అసత్యమనే యీ (వణాన్ని తొలగించుకుని నయం 
చేసుకోగలిగాను. తరువాత యిలాంటి వ్యహారం జరిగినప్పుడు నా వివాహం సంగతి 
ముందే చెప్పి వేయగల ధైర్యం నాకు కలిగింది. 


20. మతాలతో పరిచయం 


ఆంగ్లదేశంలో వున్న రెండవ ఏడు చివరిభాగంలో ఇద్దరు దివ్యజ్ఞాన 
సామాజికులతో నాకు పరిచయం కలిగింది. వారు సోదరులు, అవివాహితులు. భగవద్గీత 
చదవమని వారు నన్ను ప్రోత్సహించారు. వారు సర్‌ ఎడ్విన్‌ ఆర్నాల్లుగారు గీతకు చేసిన 
ఆంగ్లానువాదం చదువు తున్నారు. తమతో కలిసి సంస్కృతం గీత చదువుదాము రమ్మని 
నన్ను ఆహ్వానించారు. నేను సిగ్గుపడ్గ్డాను. దాన్ని అంతవరకు చదవకపోవడం, కనీసం 
గుజరాతీ అనువాదాన్ని అయినా చదవకపోవడమే అందుకు కారణం. నా యీ విషయం 
సంకోచిసూనేవారికి చెప్పాను. నాకు సంస్కృతం ఎక్కువగా రాదు. అయితే మూలానికి 
అనువాదానికి తేడా వస్తే ఆ వివరం చెప్పగలను అని చెప్పి వారితో బాటు గీత చదవడం 
ప్రారంభించాను. ద్వితీయ అధ్యాయంలో రెండు శ్లోకాలున్నొయి. . 

“ధ్యాయతో విషయాన్‌ పుంసః సంగ స్తేయాపజాయతే! 

సంగాత్సంజాయతేకామః కామాత్‌ (కోధోభిజాయతే 

6 ద ప్రత్య శో 


క్రోధాద్భవతి సంమోహః సమ్మో హత్‌ స్మృతి విభ్రమః 
స్మృతి భ్రంశాద్చుద్ధినాశో బుద్ధి నాశాత్‌ ప్రణశ్యతి 

(శబ్లాది విషయాలను సదా ధ్యానిస్తూ వుంటే మనిషికి వాటి యందు ఆకర్షణ 
కలుగును. దానివలన కోరిక పుట్టును. కోరిక ద్వారా కోపము సంభవించును. 

కోపం వల్ల అవివేకమావహించును. అవివేకం వల్ల మతి(భ్రమ కలుగును 
దానివల్ల బుద్ధి నశించును. బుద్ధి నశించినచో సమస్తము హతమగును.) 

ఈ రెండు శ్లోకాలు నా మనస్సునందు నాటుకున్నాయి. ఇప్పటికీ వాటిధ్వని 
నా చెవుల్లో ప్రతిధ్వనిస్తున్నది. భగవద్దీత అమూల్యమైన గ్రంధమను విశ్వాసం రోజరోజుకూ 
నాలో పెరగసాగింది. తత్వజ్ఞానంలో దానితో సమానమైన (గ్రంధం మరొకటి లేదను 
నమ్మకం నాకు కలిగింది. నామనసు చెదిరినప్పుడు భగవద్గీత నాకు ఎంతో సహాయం 
చేసింది. ఆంగ్లగీతానువాదాలన్నింటిని దరిదాపుగా నేను చదివాను. ఆర్నాల్లుగారి 
ఆంగ్లగీతానువాదమే ఉత్తమమైనదని నా అభిప్రాయం. అతడు మూలానుయాయి. అది 
అనువాదంలా వుండదు. ఆమిత్రులతో కలిసి గీత చదవానేగాని క్షుణ్ణంగా అర్థం చేసుకుని 
చదివానని చెప్పలేను. ఆ తరువాత కొంతకాలానికి నాకు అది నిత్యపారాయణ (గ్రంధం 
అయింది. 
ఆర్నాల్లుగారు “లైట్‌ ఆఫ్‌ ఏషియా” (బుద్ధ చరితం) చదవమని చెప్పారు. 
అంతకు ముందు ఆర్నాల్లుగారు ఒక్క గీతనే ఆంగ్లంలోకి అనువదించారని అనుకున్నాను. 
కాని బుద్ద చరిత్రను మాత్రం క్రింద పెట్టడానికి మనస్సు అంగీకరించేదికాదు. వారు 
ఒకనాడు నన్ను బ్లానట్‌స్మీగారికీ, అనిబిసెంట్‌ సతిగారికి పరిచయం చేశారు. బిసెంట్‌గారు 
అప్పుడు దివ్యజ్ఞాన సమాజంలో చేరారు. అప్పుడు ఆమెను గురించి పత్రికల్లో చమత్మారంగా 
చర్చలు జరుగుతూ వుండేవి. నేను ప్రతిచర్చను ఆసక్తితో చదువుతూవున్నాను. వారు 
నన్ను దివ్యజ్ఞాన సమాజంలో చేరమని ఆహ్వానించారు. “నా మతాన్ని గురించే నాకు 
సరిగా తెలియదు. అట్టి స్థితిలో ఇతర మతాలలో ఎలా చేరడం” అని చెప్పి వినమ్రంగా 
ఆమె ఆహ్వానాన్ని నిరాకరించాను. వారు చెప్పిన మీదట నేను “కీ టు ధియాసఫీ” అను 
మదాం బ్లానట్‌స్కీ రచించిన గ్రంధాన్ని చదివినట్లు గుర్తు. ఆ గ్రంధం చదివిన తరువాత 
బహొందూ మత(గంధాలు చదవాలనే కోరిక నాకు కలిగింది. మూఢ నమ్మకాలమయం 
భొందూ మతం అని (కైస్తవ మతబోధకులు చేసే ప్రచారం తప్పు అను నమ్మకం కూడా 
నాకు కలిగింది. 
ఆరోజుల్లోనే మాంచెస్టరు నుండి వచ్చిన ఒక మంచి క్రైస్తవుడు శాకాహార శాలలో నన్ను 
కలిసి క్రైస్తవమత ప్రాశస్యాన్ని గురించి వివరించాడు. రాజకోటలో నేనెరిగిన కైస్తవఫాదరీల 
బోధల్ని గురించి ఆయనకు చెప్పాను. అది వని ఆయన దూఃఖపడి “నేను శాకాహారిని. 

నేను మద్యం తాగను. నాతోడి (క్రైస్తవులు మద్యం త్రాగుతున్నారు. మాంసం తింటున్నారు. 
కానీ యీ రెండింటిని తినమని బైబిలు చెప్పలేదు. బైబిలు చదివితే మీకే తెలుస్తుంది.” 
అని అన్నాడు. అందుకు నేను అంగీకరించాను. ఆయన నాకు ఒక బైబిలు (గంధం 
యిచ్చాడు. ఆయనే బైబిలు ఆమ్మినట్లు, పటాలు, అనుక్రమణిక మొదలగునవి కల బైబిలు 
ప్రతి ఆయన దగ్గర నేను కొన్నట్లు గుర్తు. దాన్ని చదవడం ప్రారంభించాను. కాని ఓల్డ్‌ 
టెస్టమెంట్‌ (పాత నిబంధన) ముందుకు సాగలేదు. సృష్టిని గురించిన అధ్యాయాలు, 
తరువాతి అధ్యాయాలు చదువుతూవుంటే నిద్ర వచ్చింది. చదివాను అని అనిపిం 
చడంకోసం ఏదో విధంగా మొత్తం చదివాను. కాని ఏమి రుచించలేదు. నంబర్స్‌ అను 
భాగం వెగటుగా వుంది. 

న్యూ టెస్టమెంట్‌ బాగా ఆకర్షించింది. ముఖ్యంగా అందలి “సెర్మన్‌ ఆన్‌ ది 
మౌంట్‌” (గిరి - ప్రవచనము) గీతకు యిది సాటి అని అనుకున్నాను. “ఎవరు ఎట్లు 
చేయుదురో వారు అట్టి ఫలముననుభ వింతురు. కాని అన్యాయంతో అన్యాయాన్ని 
పారద్రోలలేరు. ఎవరేని నీకుడిచెంప మీద చెంప దెబ్బ కొడితే 'నీవు- పీపెిడమడహాలప 
కూడా వానికేసి త్రిప్పు. ఎవరేని నీ ఉత్తరీయం లాగుకుంటే నీ అంతర్యం కూడా యిచ్చి 
వేయి” అను వాక్యాలు నన్ను బాగా ఆకర్షించాయి. నాకు ఎంతో ఆనందం కలిగింది. 
శ్యామలభట్టు రచించిన ఛప్పయ్‌ఛందం జ్ఞాపకం వచ్చింది. నా బాలమనసు గీత, ఆర్నాల్లు 
రచించిన బుద్ధ చరితం, ఏసుక్రీస్తు ప్రవచనాలు యీ మూడింటినీ ఏకీకృతం చేసింది. 
త్యాగమే ఉత్తమ మతమని నాకు తోచింది. ఈ (గంధపఠనం మెల్లగా ఇతర మతాచార్యుల 
జీవితాలు చదువుటకు నన్ను ప్రోత్సహించింది. కార్లయిల్‌ వ్రాసిన హీరోస్‌ అండ్‌ హీరో 
వర్షిప్‌ అను (గంధం చదవమని ఒక మిత్రుడు సలహా యిచ్చాడు. అందు మహమ్మద్‌ 
జీవితం చదివి అతడి మహత్యాన్ని వీరత్వాన్ని, తపశ్చర్యను తెలుసుకున్నాను. 

పరీక్షలు దగ్గర పడటం వల్ల యిక ఏమీ చదవలేకపోయాను. కాని వివిధ 
మతాల్ని గురించి తెలుసుకోవాలని మాత్రం మనస్సులో నిర్ణయించుకున్నాను. నాస్తిక 
మతాన్ని గురించి కూడా తెలుసుకోవడం మంచిదని భావించాను. (బ్రాడాగారి et 
పేరుతో పాటు అతని మతాన్ని ప్రతి హిందువు ఎరుగును. నాస్తికతను గురించి నేనొక 
పుస్తకం చదివాను. దాని పేరు మాత్రం గుర్తు లేదు. నాకది రుచించలేదు. అప్పటికే 
నేను నాస్తిక మరుభూమిని దాటాను. అప్పుడే బిసెంటుగారు నాస్తిక మతాన్నుండి ఆస్తిక 
మతంలోకి (ప్రవేశించారు. 

నాస్తికమతం యెడ నాకు కలిగిన అరుచికి అదికూడా ఒక కారణం. 
బీసెంటుగారు వ్రాసిన “హౌ ఐ బికేమ్‌ ఎ ధియాసఫిస్ట్‌” (నేను ఎటుల దివ్యజ్ఞాన సమాజంలో 
చేరితిని) అను (గ్రంథం నేను చదివాను. ఆరోజుల్లోనే బ్రాడ్డాగారు చనిపోయారు. వోకింగ్‌ 
సెమిట్రీలో ఆయనకు అంత్యక్రియలు జరిగాయి. అప్పుడు లండనులోని భారతీయులంతా 

ఆయన శవ పేటికతో పాటు వెళ్లారు. అంత్యక్రియలు చూద్దామని నేను, మరికొందరు 
ఫాదరీలతో బాటు వెళ్లాను. తిరిగి వచ్చేటప్పుడు రైలు కోసం స్టేషనులో వేచి వున్నాము. 
అక్నడ ఒక నాస్తిక భావాలుగల వ్యక్తి, ప్రకనే వున్న ఫాదరీని చూచి దేవుడున్నాడా? అని 
ప్రశ్నించాడు. ఉన్నాడు అని ఫాదరీ జవాబిచ్చాడు. “భూమి చుట్టు కొలత 78,000 
మైళ్లు అని మీరు అంగీకరిస్తారా” అని నాస్తికుడు ఫాదరీని పరాజయం పాలు చేయాలనే 
భావంతో అడిగాడు. 

“అంగీకరిస్తాను” అని ఫాదరీ అన్నాడు. 

అయితే అయ్యా చెప్పండి. భగవంతుని కొలత ఎంత? ఆయన ఎక్కడ ఉన్నాడు. 

“ఆయన మనిద్దరి హృదయాల్లోనూ వున్నాడు. అయితే ఆయనను 
తెలుసుకోగలగాలి అంతే” 

ఏమండీ! యింకా పసివాణ్ణనే భావిస్తున్నారా? అంటూ తాను విజయం 
పొందినట్లు పోజు పెట్టి తలపంకించి చూచాడు. ఫాదరీ వినమ్రతతో మౌనం వహించి 
ఊరుకున్నాడు. 

ఈ సంభాషణ కూడా నాకు-నాస్తికమతం యెడగల అరుచిని పెంచింది. 


21. నిర్ణలుడికి బలం రాముడే 


నాకు హిందూ మతంతోను, (ప్రపంచమందలి ఇతర మతాల తోను కొంచెం 
పరిచయంకలిగింది. కాని విషమ సమయంలో అజ్ఞానం ఉపయోగపడదని నను 
(గహించలేదు. ఆపత్సమయంలో ఏ వస్తువు మనిషిని రక్తిస్తుందో, ఆవస్తువు మనిషికి 
కనబడదు. ఆపద తొలగడానికి ఆతని స్వభావమే కారణం అని కొందరు అంటారు. 
వేదాంతాధ్యయనం, తపస్సు లేక సాధన కారణం అని కొందరు భావిస్తారు. ఈ విధంగా 
ఎవరికి తోచిన విధంగా వారు యోచిస్తున్నారు. కాని రక్షణ పొందినపుడు మాత్రం 
తనను తన సాధనయే రక్తించిందో లేక మరొకడెవడైనా రక్షించాడో తెలుసుకోలేరు. 
కొందరు తమ నిష్టా బలం గొప్పదని భావిస్తారు. కాని నిష్టాబలం ఆపత్సమయంలో 
ఎందుకూ కొరకాదు. అట్టి సమయంలో అనుభవం లేని శాస్త్రజ్ఞానం వృధా అవుతుంది. 


కేవలం శాగ్తజ్ఞాన ప్రయోజనం నాకు కొంతవరకు అర్దమైంది. ఆంగ్లదేశంలో 
అంతకుముందు జరిగిన “విషయాలలో నాకు రక్షణ ఎలా కలిగిందో చెప్పలేను. అప్పటికి 
నేను చిన్నవాణ్ణి. కాని యిప్పుడు నాకు ఇరవై ఏళ్ళు. గృహస్థాశ్రమ అనుభవం కూడా 
కలిగింది. పెళ్ళాం వున్నది. పిల్లవాడు కూడా పుట్టాడు. 

నాకు బాగా గుర్తు. ఆంగ్లదేశంలో నేనున్న చివరి సంవత్సరం అది. 1890 
పోర్లు సుమత్‌లో శాకాహారసభ జరిగింది. నేను నా మిత్రుడు ఆసభకు ఆహ్వానింపబడ్డాం. 
పోర్టు సుమతు సముద్రపు రేవు, ఆ ఊళ్ళో నావికజనం ఎక్కువగా వున్నారు. అచట 

చెడదునడతగల స్త్రీలు వున్నారు. అయితే వాళ్ళు వేశ్యలుకారు. కాని వాళ్ళకు నీతి నియమం 
ఏమీలేవు. అట్టి వాళ్ళయింట్లో బుమూబసచేశాము: సన్మానసంఘం వారికి ఆ విషయం 
తెలియదు. ఎప్పుడో ఒకసారి పోర్టు సుమతు వంటి పట్టణానికి వచ్చి వెళ్ళే మావంటి 
బాటనార్లకు అక్కడ ఏది మంచి బసయో, ఏది చెడుబసయో తెలుసుకోవడం కష్టం. 
సభలో పాల్గొని రాత్రి మేము యింటికి చేరాము. భోజనం అయిన తరువాత మేము 
పేకాట ప్రారంభించాము. ఆంగ్లదేశంలో గొప్పగొప్పవారి ఇళ్ళల్లో కూడా గృహిణిలు 
అతిధులతో పేకాట ఆడటం ఆచారం. సామాన్యంగా పేకాటలో అంతా ఛలోక్తులు 
విసురుకుంటూ వుంటారు. అయితే అందు దోషం వుండదు. కాని మా పేకాటలో 
భీభత్స తీనోదరి (ప్రారంభమైంది. 

నా స్నేహితుడు యిట్టి వ్యవహారంలో ఆరితేరినవాడని నాకు తెలియదు. నాకు 
కూడా వినోదంలో ఆనందం కలిగింది. నేను కూడా అందులో దిగాను. మాటలు దాటి 
వ్యవహారం చేతల్లోకి దిగింది. పేక (ప్రకున పెట్టి వేశాం. ఇంతలో భగవంతుడు నా 
స్నేహితుని హృదయంలో ప్రవేశించాడు. “నీవా! ఈ ఘోరకలిలోనా? ఈ పాపకూపంలోనా! 
నీకు యిక్కడ చోటులేదు. పో! లేచిపో?” అని అరిచాడు. సిగ్గుతో నాతల వంగిపో 
యింది. అతడి ఆదేశాన్ని శిరసావహించాను. హృదయంలో అతడికి కృతజ్ఞతలు 
తెలుపుకున్నాను. మా అమ్మగారి ముందు చేసిన (ప్రమాణం జ్ఞాపకం వచ్చింది. ర 
లేచి బయటికి పరిగెత్తాను. నాగదిలోకి దూరాను. వేటగాని బారినుండి తప్పించుకున్న 
లేడిలా గుండె గజగజ వణికిపోయింది. 

పరాయి ఆడదాని విషయంలో యీ విధంగా (ప్రధమ పర్వాయం నాకు వికారం 
కలిగింది. ఆరాత్రి నాకు నిద్ర పట్టలేదు. అనేక ఆలోచనలు నన్నావహించాయి. ఈ 
యింటి నుంచి పారిపోనా? యీ పట్టణం వదిలి వెళ్లిపోనా? నేనున్నదెక్ళ్కడ? నేను 
జా(గత్తగా వుండకపోతే నాగతి ఏమవుతుంది? యీరకమైన ఆలోచనలతో సతమతం 
అయి, తరువాత నుండి అతి జాగ్రత్తగా మసలుకోసాగాను. ఆయింటినేగాక వెంటనే 
పోర్టు సుమతును వదిలి వెళ్ళిపోవడం మంచిదని భావించాను. సభలు యింకా రెండు 
రోజులు జరుగుతాయని తెలిసింది. ఆమర్నాడు సాయంత్రమే నేను పోర్టు సుమతును 
వదిలివేసినట్లు నామిత్రుడు మరికొంత కాలం అక్కడే వున్నట్లు గుర్తు. 

ఆసమయంలో నాకు మతాన్ని గురించి గాని, దేవుణ్ణి గంరించిగాని, 
దైవసహాయాన్ని గురించిగాని తెలియదు. నన్ను అప్పుడు దేవుడే రక్షించాడని అనుకోవడం 
తెలిసీ తెలియని స్థితే. నిజానికి ఇక్కట్ల సమయంలో ఎన్నో పర్యాయాలు నన్ను భగవంతుడే 
రక్షించాడు. జీవితంలో అనేక రంగాల్లో యిట్టి అనుభవం నాకు కలిగింది. “భగవంతుడు 
నన్ను రక్షించాడు” అను మాటకు సరియిన అర్థం యిప్పుడు నాకు బాగా బోధపడింది. 
అయినా యింకా పూర్తిగా తెలుసుకోలేక పోతున్నానని కూడా నేను ఎరుగుదును. 

అనుభవంద్వారా ఆవిషయం తెలుసుకోవడం అవసరం. ఎన్నో ఆధ్యాత్మిక (ప్రయత్నాల 
యందును, లాయరు పనియందు ను, సంస్థల్నినడపడంలోను రాజకీయ వ్యవహారాల్లోను 
ఆనేక-విషము ఘట్టాలలోను భగవంతుడు నన్ను రక్షించాడని చెప్పగలను. ఉపాయాలు 
అడుగంటి నప్పుడు, సహాయకులు వదిలివేసినప్పుడు, ఆశలుడిగినప్పుడు ఎటునుండో ఆ 
సహాయం అందుతుందని నా అనుభవం. స్తుతి, ఉపాసన, ప్రార్థన యివి గ్రుడ్డి 
నమ్మకాలుకావు. అవి ఆహార విహారాదుల కంటే కూడా అధికసత్యాలు. అవేసత్యాలు, 
మిగతావన్నీ అసత్యాలే అని కూడా అనవచ్చు. అది అతిశయోక్తి కాజాలదు. 

ఈ ఉపాసన, యీ ప్రార్థన కేవలం వాక్‌ (ప్రతాపంకాదు. దీనికి మూలం 
జిహ్వకాదు. హృదయం. అందువల్ల భక్తితో నింపి హృదయాన్ని నిర్మలం చేసుకుంటే 
మనం అనంతంలోకి ఎగిరి పోగలం. ప్రార్థనకు జిహ్వతో పనిలేదు. అది స్వభావానికి 
సంబంధించినది. అదొక అద్భుతమైన వస్తువు. విశాల రూపాలలో నున్న మలినాన్ని, 
ఆనగా కామాది గుణాల్ని శుద్ది చేయుటకు హృదయ పూర్వకమైన ఉపాసన ఉత్తమ 
సాధనమని చెప్పుటకు నేను సందేహించను. అయితే అట్టి ఉపాసన అమిత వినమ్రుతా 
భావంతో చేయాలి. 


22. నారాయణ హేమచంగ్రుడు 


ఆ రోజుల్లో నారాయణ హేమచంద్రుడు సీమకు వచ్చారని తెలిసింది. ఆయన 
మంచి రచయిత అని విన్నాను. నేషనల్‌ ఇండియన్‌ అసోసియేషన్‌కు సంబంధించిన 
మానింగ్‌ కన్యా గృహంలో వారిని కలిశాను. నేను యితరులతో కలిసి వుండలేనని 
మానింగ్‌ కన్యకు తెలుసు. నేను ఆమె ఇంటికి వెళ్ళినప్పుడు, ఎవరైనా మాట్లాడించితే 
దప్ప మౌనంగా వుండేవాణ్డి, ఆమె ఆయనకు నన్ను పరిచయం చేసింది. ఆయనకు 
ఇంగ్లీషురాదు. ఆయనది వింతవాలకం. వికారంగా వుండే ఫాంటు అట్టిదే మడతలుబడిన 
మురికి బూడిదరంగు పార్సీ పద్ధతికోటు ధరించివున్నాడు. నెక్‌ టైగానీ, కాలరుగాని 
లేదు. కుచ్చులు గల ఉన్ని టోపీ పెట్టుకున్నాడు. పొడుగుపాటి గడ్డం. 

బక్క పలుచని శరిరం మనీషి పొట్టి. గుం[డ్రని ఆయన ముఖం మీద మశూచి 
మచ్చలు, ముక్కుకొన తేలి లేదు. మొద్దుపారీ లేదు. మాటిమాటికి ఆయన చేతో గడ్డం 
నిమురుకుంటూ వుండేవారు. 

నాగరిక సంఘం ఆయనను అంగీకరిస్తుందా? తప్పక వేలు పెట్టి చూపిస్తుంది. 

“మిమ్మల్ని గురించి నేను విన్నాను. మీ గ్రంథాలు కొన్ని చదివాను. మీరు 
మాయింటికి దయచేయరా!” అని అడిగాను. ఆయన కంఠం కొంచెం బండబారివుంది. 


నవ్వుతూ 'మీబస ఎక్కడ? అని ప్రశ్నించారు. 
“స్లోరువీధిలో” 

ఆత్మకథ 


“అయితే మనం ఒక గూటి వాళ్ళమే. ఇంగ్లీషు చదువుకోవాలని వుంది. నేర్చు 
తారా?” “నాకు తెలిసినంతవరకు మీకు నేర్పడం యిష్టమే. నా శక్తికొద్దీ నేర్పుతాను. 
మీరూూనరేనంటూనేనేంటు దగ్గరకు వస్తాను.”అని అన్నాను. సమయం నిర్ణయించాం. 
త్వరలోనే మామధ్య మంచి స్నేహం కుదిరింది. 

నారాయణ హేమచంద్రునికి వ్యాకరణంరాదు. ఆయన దృష్టిలో గుర్రం (కియ, 
పరుగెత్తడం వీశషరో ఇట్టి ఉదాహరణలు చాలా వున్నాయి. ఆయన ఆజ్ఞానం నాకు 
బోధపడలేదు. నాస్వల్ప వ్యాకరణ జ్ఞానం ఆయన మీద పారలేదు. వ్యాకరణం రాలేదనే 
బాధ ఆయనకు లేదు. “నేనెన్నడూ మీవలే స్మూలుకు వెళ్ళలేదు. నా అభిప్రాయం 
వెల్లడించవలసి వచ్చినప్పుడు వ్యాకరణం ఆవశ్యకత నాకు కలుగలేదు”. సరే గాని మీకు 
బెంగాలీ వచ్చా? “నాకు వచ్చు. నేను బెంగాలు దేశంలో తిరిగాను. మహర్షి దేవేం[ద్రనాథ 
ఠాకూరు (గంధాలు గుజరాతీ వారికి అనువదించి నేనే యిచ్చాను. ఇతర భాషల్లో వున్న 
మహద్దంధాల్ని గుజరాతీలోకి అనువదించి యివ్వాలి. నేను చేసే అనువాదం మక్కికిమక్కి 
వుండదు. భావానువాదం మాత్రం చేస్తాను. నాకు అదే తృప్తి. నా తరువాతి వాళ్ళు 
యింకా సవివరంగా చేస్తారు. వ్యాకరణసాయం లేకుండా (గ్రహించింది నాకు చాలు. 
తృపోస్మి. నాకు మరారీ, హిందీ, బెంగాలీ వచ్చు. ఇప్పుడు ఇంగ్లీషు నేర్చుకుంటున్నాను. 
నాకు కావలసింది శబ్దాల పట్టిక. అంతటితో నాకు తృప్తి లేదు. నేను ఫ్రాన్సు వెళ్ళాలి. 
(ఫ్రెంచి నేర్చుకోవాలి. ఫ్రెంచిభాషలో మహద్దంధాలు చాలా వున్నాయని విన్నాను. వీలైతే 
జర్మనీ వెళ్ళాలి. ఆ భాష నేర్చుకోవాలి.” ఇదీ ఆయన ధోరణి. భాషలన్నింటి నీ చుట్ట బెట్టి 
(మింగివేయాలని ఆయన ఆశ. ఇతర దేశాలు తిరగాలనే ఆశ కూడా అధికంగా వుంది. 

“అయితే మీరు అమెరికా కూడా వెళతారా?” 

“తప్పక వెళతాను. ఆ(క్రొత్త ప్రపంచం చూడకుండా ఇండియాకు తిరిగి 
వెళతానా?” “అయితే డబ్బు?” “నాకు డబ్బుతో పనిలేదు. నాకు మీవలె అవసరాలు 
ఉండవు. నేను తినేదెంత? నా పుస్తకాలిచ్చే డబ్బు నాకు చాలు. మిత్రులిచ్చేదిచాలు. 
నేను మూడవ తరగతిలోనే ప్రయాణం చేస్తాను. అమెరికా వెళ్లితే డెక్‌ మీదే వెళతాను. 

ఇదీ నారాయణ హేమచంద్రుని విధానం. ఆ విధానం ఆయన సొంతం. 
అందుకు తగిన మంచి మనస్సు ఆయనకుంది. గర్వం ఏమాత్రము లేదు. అయితే 
ఆయనకు తన శక్తి మీద మోతాదుకు మించిన విశ్వాసం ఉందని నా అభిప్రాయం. 


మేము రోజూ కలిసేవాళ్ళం. మా పనుల్లో కొంత పోలికవుంది. మేమిద్దరం 
శాకాహారులం, తరచు మేమిద్దరం ఒకే చోట భోజనం చేసేవాళ్ళం. ఇంట్లో సొంతంగా 
వండుకొని నేను కాలం గడుపుతున్న రోజులవి. వారానికి 17 షిల్లింగులు మాత్రమే 


ఖర్చు అవుతున్నది. ఆయన గదికి నేను, నాగదికి ఆయన అప్పుడప్పుడు వస్తూూపోతూ 


62 


= సత్తతోధన 


వుండేవారం. నావంటకం ఇంగ్లీషువారి మాదిరిది. ఆయనకు యిదినచ్చదు. ఆయనకు 
హిందూమాదిరి వంటకాలు కావాలి. పప్పులేందే ఆయనకు ముద్ద దిగదు. నేను ముల్లంగితో 
సూపు తయారుచేస్తే ఆయనకు గుటక దిగేదికాదు. ఒకనాడు ఎలా సంపాదించారో 
ఏమో వేరు సెనగ పప్పు తెచ్చి నాకు వండి పెట్టడానికి సిద్ధపడ్డారు. నేను లొట్టలు వేస్తూ 
ఆయన వంటకం తిన్నాను. ఈ విధంగా నాకు ఆయన ఆయనకు నేను వంటచేసి 
పెట్టడం అలవాటు అయిపోయింది. ఆరోజుల్లో కార్డినల్‌ మానింగ్‌ గారి పేరు ప్రతివారి 
నోటిమీద ఆడుతూవుంది. నౌకాశ్రయంలో పనివాళ్ళు సమ్మె కట్టారు. జాన్‌ బరన్సుగారు, 
కార్డినల్‌ మానింగ్‌ గారు పూనుకొని ఆసమ్మెని ఆపివేశారు. మానింగ్‌ గారి నిరాడంబర 
జీవితాన్ని గురించి డిజరాలీ మంత్రిగారి అభినందనల్ని గురించి నేనుసహేమచరద్రునికి 
చెప్పాను. నా సాధు పురుషుణ్ణి చూచితీరాలి.” అని అన్నారు. హేమచంద్రుడు. 

“ఆతడు చాలా గొప్పవాడు. మీరెట్లా చూడగలరు?” 

“తేలిగ్గా చూస్తా. దానికి మార్గం చెబుతా. నేనొక రచయితను. రచయితగా 
ఆయన పరోపకార పారీణతకు స్వయంగా కలిసి ధన్యవాదాలు చెబుతాననడం ఒక 
పద్ధతి. నాకు ఇంగ్లీషురాదు గనుక నిన్ను దుబా పీగా తీసుకు వస్తున్నట్లు కబురుచేద్దాం. 
నెను చెప్పిందంతా చేర్చి ఆయనకు నీవు ఒక జాబు (వాయి. తెలిసిందా?” 

నేను ఆయన చెప్పినట్లు జాబు బ్రాశాను. రెండుమూడు రోజుల్లో సమయం 
నిర్ణయించి కలుసుకోడానికి అంగీకారం తెలుపుతూ కార్డినల్‌ మానింగ్‌ గారు మాకు 
జాబు |వాశారు. మేమిద్దరం వెళ్ళాం. నిను పెద్దలను చూచేందుకు వెళ్ళేటప్పుడు ధరించాల్సిన 
దుస్తులు ధరించాను. నారాయణ హేమచంద్రుడు మాత్రం తన మామూలు దుస్తులే 
వేసుకున్నారు. మామూలు కోటు, మామూలు లాగు. నేను కొంచెం పరిహాసం చేశాను. 
ఆయన నా పరిహాసాన్ని చిటికెలో పరాప్తం చేస్తూ “మీరంతా నాగరికతా లక్షణాల 
కోసం అర్రులు చాచే పిల్లకాయలు, పిరికిపందలు. మహా పురుషులు హృదయాన్ని 
చూస్తారుగాని పైపై మెరుగులు చూడరు.” అని అన్నారు. 

మేము కార్డినల్‌ గారి మహల్లో ప్రవేశించాం. అదొక పెద్దనగరంగా వుంది. 
మేము కూర్చోగానే ఒక బక్నపలుచగావున్న పొడుగుపాటి వృద్దుడొకడు వచ్చి కరస్పర్శ 
కావించాడు. ఆయనే కార్డినల్‌ గారని తెలిసిపోయింది. 

వెంటనే నారాయణ హేమచంద్రుడు అభివందనాలు సమర్పించి “నేను మీ 
సమయం అపహరించను. నేను మీకీర్తిని గురించి చాలా విన్నాను. మీరు సమ్మె కట్టిన 
పనివాళ్ళకు ఉపకారం చేశారు. ఇక్కడకు వచ్చి మిమ్మల్ని అభినందించాలని బుద్ది పుట్టింది. 
ప్రపంచంలో సాధు సజ్జనుల దర్శనం చేసుకోవడం నాకు అలవాటు. అందువల్ల మీకీ 
(శమ కలిగించాను.” అని గబగబా ఆన్నాడు. 


ఆత్మకథ జ. 3 


ఆయన గుజరాతీ మాటల్ని నేను ఇంగ్లీషులోకి మార్చాను. “మీరాకకు 
సంతోషిస్తున్నాను. మీకు యిచట నివాసం సుకరం అవుగాక, భగవంతుడు మీకు మేలు 
చేయుగాక.” అని ఆయన వెంటనే వెళ్ళి పోయాడు. 

ఒకరోజున నారాయణ హేమచంద్రుడు ధోవతి కట్టుకొని, షర్టు తొడుగుకొని 
నాబసకు విచ్చేశాడు. ఆయింటి యజమానురాలు తలుపుతీసి చూడగానే దడుచుకున్నది. 
(నేను మాటిమాటికి మకాం మారుస్తూ వుంటానని ప్రాశానుగదా! ఆ క్రమంలో యీ 
మధ్యనే యీ యింటికి వచ్చాను. ఈ యింటి యజమానురాలు నారాయణ హేమచంద్రుణ్జి 
అదివరకు చూడలేదు.) ఆమె తత్తరపడుతూ వచ్చి “ఎవరో పిచ్చివాడిలా వున్నాడు మీకోసం 
వేచివున్నాడు” అని చెప్పింది. నేను ద్వారం దగ్గరికి వెళ్ళాను. నారాయణ హేమచంద్రుడు 
నిలబడివున్నాడు. నివ్వెరబోయాను. ఆయన ఎప్పటి లాగానే నవ్వుతూ వున్నాడు. 

“బజార్హో పిల్లలు మిమ్మల్ని చూచి అల్లరి చేయలేదా?” 

“వాళ్ళు నా వెంట బడ్డారు. కాని నేను వారివంక కన్నెత్తి చూడలేదు. దానితో 
వాళ్ళు వెళ్ళిపోయారు.” 

లండనులో కొంతకాలం వుండి నారాయణ హేమచంద్రుడు తరువాత పారిస్‌ 
వెళ్ళిపోయారు. ఆయన (ఫ్రెంచి భాష కొంచెం నేర్చు కున్నారు. కొన్ని ఫ్రెంచి గ్రంధాల్ని 
అనువదించడానికి పూనుకున్నారుకూడా. ఆయన అనువాదం సరిచూడగలిగినంత (ఫ్రెంచి 
భాష నాకూ వచ్చు. అందువల్ల అనువాదం ఎలా వుందో చూడమని ఆయన నాకు 
యిచ్చారు. అది నిజానికి అనువాదం కాదు. భావార్థం మాత్రమే. 

ఆమెరికా వెళ్ళాలనే తన కోరికను కూడా తీర్చుకున్నారు. తంటాలుపడి చివరకు 
డెక్‌ టిక్కెట్టు సంపాదించారు. షర్టు, ధోవతి కట్టుకొని వెళ్ళడం అమెరికాలో అసభ్యతా 
లక్షణమట. ఆయన అవి ధరించి బజారుకు వెళ్ళగా ఆయన్ని అమెరికాలో ప్రాసిక్యూట్‌ 
చేశారట. తరువాత ఆయనను విడిచి వేసినట్లు గుర్తు. 


23. పెద్దసంత 
1890వ సంవత్సరంలో పారిస్‌లో గొప్ప సంత జరిగింది. అందుకోసం పెద్ద 
ఏర్పాట్లు చేయబడుతున్నాయని పత్రికల్లో చదివాను. నాకు పారిస్‌ నగరం చూడాలనే 
కోరిక కలిగింది. రెండు పనులు కలిసి వసాయని భావించి పారిస్‌ వెళ్ళాలని నిర్ణయించాను. 
ఆ సంతలో ఈఫిల్‌ టవర్‌ (గోపురం) అనునది గొప్ప వింత. దాని పొడవు వేయి 
అడుగులు. కేవలం ఇనుముతో కట్టబడింది. ఇంకా అనేక వింతలు అక్నడ వున్నాయి. 


కాని ఆ గోపురం మా(త్రం గొప్పవింత. అంత ఎత్తుగల కట్టడం స్థిరంగా వుండదని 
అకృడ అంతా అనుకుంటూ వుంటారు. 


(4 ——————————— = నత్యతోధన 


పారిస్‌లో శాకాహారశాల ఒకటి వున్నదని విన్నాను. అందొక గది నాకోసం 
ఏర్పాటు చేసుకున్నాను. ఏడు రోజులు అక్కడ వున్నాను. తక్కువ ఖర్చుతో పారిస్‌ వెళ్లడానికి, 
అకడ వుండటానికి ఎర్పాటు వసు కున్నాను. పారిస్‌ నగర పటం ఒకటి, సంతకు 
సంబంధించిన వివరాలు తెలిపే పుస్తకం ఒకటి సంపాదించి దగ్గర పెట్టుకున్నాను. 
చాలా (ప్రదేశాలకు నడిచే వెళ్ళాను. మ్యాపు సహాయంతో రాజవీధులకు, దర్శనీయ స్థలాలకు 
వెళ్ళడం తేలిక అయింది. 

ఆ ప్రదర్శనశాల అంతగా గుర్తులేదు. దాని వైశాల్యం, వైవిధ్యం మాత్రం జ్ఞాపకం 
వున్నాయి. రెండుమూడు సార్లు ఎక్కడంవల్ల ఈఫిల్‌ టవర్‌ నాకు చక్నగా గుర్తు వుంది. 
దాని మీద మొదటి మజిలీలో భోజనశాల వుంది. అంత ఎత్తున భోజనం చేశానని 
చెప్పుకునేందుకు గాను దాని మొహాన ఏడు షిల్లింగులు పారవేశాను._. 

పారిస్‌ నగరంలో గల చర్చి గృహాలు జ్ఞాపకం వున్నాయి. వాటి భవ్యస్వరూపం, 
వాటిలోపల లభించే శాంతి మరిచిపోదామన్నా వాలు. నోటర్‌ డామ్‌ కట్టడపు 
పనిః లోపలి చిత్తరువులు, అక్కడి చెక్కడపు పని చిరకాలం జ్ఞాపకం వుంటాయి. అట్టి 
విశాలమైన చర్చి దేవళాల్ని లక్షలాది రూపాయలు ఖర్చుపెట్టి కట్టించిన వారి 
హృదయాంతరాళాలలో ఈశ్వర భక్తి ఎంతగా నిండి వుందో వాటిని చూస్తే బోధపడుతుంది. 

పారిస్‌ నగరపు ఫాషన్లను గురించి, అక్కడి భోగవిలాసాల్ని గురించి చాలా 
చాలా చదివాను. ఇది ప్రతి వీధిలో మనకు కనబడు తుంది. కాని చర్చి దేవళాలు 
మాత్రం అద్భుతం. వాటిలోపల అడుగు పెట్టెసరికి బయట గొడవంతా మరిచిపోవలసిందే. 
మన ప్రవర్తన మారి పోతుంది. వర్ణిన్‌ మేరీ దగ్గర మోకరించియున్న వాళ్ళ దగ్గరగా 
నడిచి వెళుతున్నప్పుడు భయభక్తులు ఉత్సన్నమవుతాయి. మోకరిల్లుట, ప్రార్థించుట యివి 
గ్రుడ్డి నమ్మకాలు కావు. అని ఆనాడు నాకు బోధ పడింది. ఆ భావం నాలో రోజురోజుకు 
పెరుగుతూ వున్నది. వర్డిన్‌ మేరీ విగ్రహం ముందు భక్తి ప్రపత్తులతో మోకరిల్లుట రాతికి 
రప్పకు మోకరిల్లుట అని అనగలమా? వారు భక్తిచే తన్మయులై రాతినిగాక, దానియందలి 
దేవుణ్ణి కొలుస్తున్నారని చెప్పవచ్చు. వాళ్ళు యీ విధంగా దనన మహిమను తగ్గించకుండా 
హెచ్చించుచున్నారని నేను భావించినట్లు గుర్తు. 

ఈఫిల్‌ టవరును గురించి రెండు మూడు మాటలు వాయడం అవసరం. 
దాని ఉపయోగం ఏమిటో నాకు బోధపడలేదు. కొందరు దాన్ని దూషించినట్లు, కొందరు 
భూషించినట్లు విన్నాను. దాన్ని నిందించిన వారిలో (ప్రముఖుడు టాల్‌న్థాయి అని గుర్తు. 
ఆతడు ఈఫిల్‌ టవరు మానవని విజ్ఞానానికి గాక అజ్ఞానానికి చిహ్నం అని పేర్మొన్నాడు. 

“మాదక ద్రవ్యాలలో పొగాకు కడు నీచం. దానికి అలవాటు పడినవాడు 
(తాగుడుకు 'అలవాటు పడిన వాళ్ళ కంటే మించి నేరాలు చేస్తాడు. తాగుడువల్ల ఉన్మాదం 
కలుగుతుంది. కాని ఆ పొగాకువల్ల బుద్ధి తమస్సులో పడిపోతుంది.” “పొగాకును 

ఆత్మకథ 


ఉపయోగించేవాడు యిలాంటి ఆకాశ సౌధాలు కట్టజూస్తాడని టాల్‌స్థాయి చెప్పినట్లు 
గుర్తు. ఈఫిల్‌ టవరు అట్టి వ్యసన పరిణామమే. ఈఫిల్‌ టవరు నందు శిల్పం లేదు. 
అది పారిస్‌లో ఏర్పాటు చేయబడ్డ గొప్ప సంతకు ఏవిధంగానూ అందం సమకూర్చి 
పెట్టలేదు. దాని (క్రొత్తదనాన్ని వింతకొలతల్ని చూచి జనం దాన్ని చూడటంకోసం 
మూగుతూ వుంటారు. దాని మీదకు ఎక్కుతూ వుంటారు. అది సంతలో ప్రదర్శనకోసం 
పెట్టబడ్డ బొమ్మ. బాలురమై వున్నంతవరకు బొమ్మల పై మోహం వుంటుంది. ఎంత 
వరకు అట్టి మోహం ఉంటుందో అంతవరకు మనం బాలురమేనని ఈ ఈఫిల్‌ టవరు 
స్పష్టంగా చెబుతూ వుంటుంది. అందుకు ఈఫిల్‌ టవరు ఉపయోగపడుతున్నదని 
చెప్పవచ్చును. 


24. పట్టా పుచ్చుకున్నాను - కాని ఆ తరువాత? 


బారిష్టరు పట్టాకోసం గదా నేను ఆంగ్లదేశం వెళ్ళింది? దాన్ని గురించి కొంచెం 
బాస్తాను. అందుకు యిది మంచి తరుణం.. 
బారిష్టరు పరీక్షకు రెండు నియమాలు వున్నాయి. ఒకటి నిశ్చిత సమయపాలన. 
రెండవది - పరీక్షలు వాయడం. నిశ్చిత సమయపాలనకు పట్టే సమయాన్ని పన్నెండు 
భాగాలుగా విభజించాలి. ఆసమయపు ఒక్చొక్క భాగంలో జరిగే ఇరవై నాలుగు డిన్నర్లలో 
కనీసం ఆరు డిన్నర్లలోనైనా పాల్గొనాలి. (అంటే మూడు సంవత్సరాలకు పన్నెండు 
టరములు. సంవత్సరానికి నాలుగు టరములు. డిన్నర్లు తొంభై ఆరు అన్నమాట) విందుల్లో 
పాల్గొనడమంటే భోజనం చేయడం అని అర్థం కాదు. నిర్గీత సమయంలో హాజరై విందు 
జరిగినంత సేపు ఉండటం అని అర్థం. సామాన్యంగా అంతా పక్వాన్నాలు భుజిస్తారు. 
కారిన మద్యం సేవిస్తారు. ఒక్కొక్క విందు వెల రెండు మూడు పౌండ్లు. అది తక్కువే. 
హోటల్లో అయితే ఒక మద్యానికే అంత వెల చెల్లించవలసి వస్తుంది. నవనాగరికులు 
కాని హిందువులకు భోజనం కంటే, అందులో ఒక భాగమైన మద్యానికి అంత ధర 
వుంటుందని అంటే ఆశ్చర్యం కలుగుతుంది. 
లండనులో నాకీ విషయం తెలిసినప్పుడు త్రాగుడుకు యింతడబ్బు 
పాడుచేస్తున్నారేమిటా అని బాధ కలిగింది. తరువాత అక్కడి డిన్నర్ల విషయం అర్థమైంది. 
నేను ఆ డిన్నర్లలో పాల్గొని తిన్నది ఏమీలేదు. అయితే రొట్టె, బంగాళాదుంపలు, కాబేజీ 
కూర మా(త్రం తినేవాణ్డి. (ప్రారంభంలో యిష్టంలేక వాటినీ తినలేదు. రుచి మరిగిన 
తరువాత యింకా వడ్డించమని అడగడానికి కూడా సాహసించాను. 
అక్కడ విద్యార్థులకు పెట్టే ఆహారం కంటే ఉపాధ్యాయులకు పెట్టే ఆహారం 
మేలుగా వుండేది. నాతోబాటు శాకాహారి అయిన పార్సీ యువకుడు మరొకడు వుండేవాడు. 
మేము శాకాహారులం. అందువల్ల ఉపాధ్యాయులకు పెట్టే శాకాహార పదార్థాల్లో కొన్ని 

మాకు పెట్టమని విన్నవించుకున్నాం. మా విన్నపం అంగీకరించబడింది. మాకు కూడా 
శాకాలు, పండ్లు లభించసాగాయి. 

నలుగురు విద్యార్థుల బృందానికి రెండు మద్యం సీసాలు యిస్తారు. నేను 
మద్యం త్రాగను. అందువల్ల ప్రతివారు తమ బృందంలోకి రమ్మని నన్ను ఆహ్వానించేవారు. 
నేను వాళ్ల బృందంలో కలిస్తే నాభాగం కూడా వారే తాగొచ్చు. ప్రతి ఇరవైనాలుగు 
డిన్నర్లకు ఒకటి చొప్పున పెద్ద డిన్నరు ఏర్పాటు చేసేవారు. దానికి (గ్రాండ్‌ నైట్‌ అని 
వరు అప్పుడు మామూలు మద్యాలతో బాటు షాంపేన్‌ , ఫోర్‌టువైన్‌, షెర్రీ మొదలుగాగల 
మద్యాలుకూడా యిచ్చేవారు. ఆనాడు నాకు ప్రత్యేక ఆహ్వానాలు బ్రహ్మాం డంగా లభిస్తూ 
వుండేవి. 

అసలు యీరకం డిన్నర్లవల్ల బారిష్టరగుటకు ఏవిధంగా అర్హత చేకూరుతుందో 
అప్పటికీ, ఇప్పటికీ నాకు బోధపడలేదు. విద్యార్థులు వెళుతూ వుండేవారనీ, విద్యార్థులకు, 
ఉపాధ్యాయులకు సంభాషణకు చర్చకు అవకాశం లభించేదనీ, అక్కడ ఉపన్యాసాలు 
జరిగేవనీ, వాటి వల్ల కొంత లోకజ్ఞానం, కొంత నాగరికత, ఉపన్వాస సమర్ధత విద్యార్థులకు 
కలుగుతూ వుండేదనీ వినికిడి. నా టైము వచ్చేసరికి అవన్నీ పోయాయి. ఉపాధ్యాయులు, 
విద్యార్దులు దూరం దూరంగా కూర్చోసాగారు. అసలు ప్రయోజనం మృగ్యమైపోయి 
ఆచారం మాత్రం మిగిలింది. పూర్వాచారాల మీద ఆసక్తి కలిగియుండే ఇంగ్లాండు ఆ 
ఆచారాన్ని వదలలేదు. 

బారిష్టరు పరీక్షకు అవసరమైన పుస్తకాలు తేలిక. అందుకే బారిస్టర్లకు అక్కడ 
డిన్నర్‌ బారిష్టర్లని పేరు వచ్చింది. డిన్నర్‌ బారిష్టర్లం టే తిండిపోతు బారిష్టర్లని అర్థం. 
పరీక్షలు పేరుకు మాత్రమేనని అందరికీ తెలుసు. ఆరోజుల్లో రెండు పరీక్షలు జరిగేవి. 
అవి రోమన్‌ లా, కామన్‌ లా పరీక్షలు. ఈ పరీక్షలకు పాఠ్య(గ్రంధాలు వుఠడేషి వడివడిగా 
చదివి విడివిడిగా పరీక్షలు వ్రాయవచ్చు. కాని ఎవ్వరూ పాఠ్యపుస్తకాలు చదివిన 
పాపానపోరు. రెండువారాలు రోమన్‌ లాను బట్టీవేసి పరీక్షకు కూర్చుం టారు. రెండు 
మూడునెలలు కామన్‌ లాను బట్టి వేసి పరీక్షకు కూర్చుం టారు. అటువంటి వాళ్ళను 
చాలా మందిని చూచాను. ప్రశ్నలు తేలిక, పరీక్షకులు ఉదార స్వభావులు. రోమన్‌ లా 
పరీక్షార్డుల్లో నూటికి 95 నుండి 99మంది ప్యాసయ్యేవారు. పెద్ద పరీక్షలో నూటికి 
75మంది, అంతకంటే ఎక్కువమంది ప్యాస్‌. అందువల్ల పరీక్షాభయంలేదు. సంవత్సరానికి 
పరీక్షలు నాలుగుసార్లు జరుగుతూ వుండేవి. ఇంత అనువుగా వున్న పరీక్షలు 
కష్టమనిపించవు. 

నేను మా(త్రం పుస్తకాలన్నీ చదవాలని నిర్ణయించుకున్నాను. పాఠ్వ(గంధాలు 
చదవకపోవడం మోసమని నాకు అభిప్రాయం కలిగింది. నేను ఆ పుస్తకాల కోసం 
డబ్బు బాగా ఖర్చు చేశాను. రోమన్‌ లాను లాటిన్‌ భాషలో చదవదలిచాను. నేను 


లండన్‌ మెట్రిక్యులేషన్‌ పరీక్ష కోసం లాటిన్‌ భాష అభ్యసించాను. ఆది యిప్పుడు బాగా 
ఉపకరించింది. నేను చదివిన చదువుకు విలువ లేకుండా పోలేదు. దక్షిణాఫ్రికాలో అది 
నాకు బాగా ఉపయోగపడింది. దక్షిణాఫ్రికాలో రోమన్‌ డచ్చిభాషలా ప్రామాణికం. ఈ 
విధంగా లాటిన్‌ చదువు దక్షిణాఫ్రికా దేశపు చట్టాలను తెలుసుకోవడానికి బాగా 
ఉపయోగపడింది. 

ఇంగ్లాండు దేశపు కామన్‌ లాను రాత్రింబవళ్ళు చదవడానికి నాకు 
తొమ్మిదినెలలు పట్టింది. బ్రూముగారి “కామన్‌ లా” పెద్దది. కాని చదవడానికి బాగుండేది. 
కాలం మాత్రం చాలా పట్టింది. స్నెల్‌ గారి “ఈక్విటీ” అర్థం చేసుకోవడం కొంచెం 
కష్టం. వైట్‌ ట్యూడర్‌ రచించిన “లీడింగ్‌ కేసెస్‌” అను గ్రంధంలో కొన్ని కేసులు తప్పనిసరిగా 
చదువతగ్గవి. ఆ(గంధం హృదయరంజకం, జ్ఞానదాయకం. విలియం ఎడ్వర్డ్‌ గార్ల “రియల్‌ 
ప్రాపర్టీ” గుప్వ్‌గారి “పర్సనల్‌ ప్రాపర్టీ” అని (గంధాలు సంతోషంతో చదివాను. 
విలియంగారి పుస్తకం చదవడానికి నవలగా వుంటుంది. మెయిన్‌ గారి “* హిందూలా” 
ఎంతో అభఖిరుచితో చదివాను. హిందూదేశానికి తిరిగి వస్తున్నప్పుడు ఓడలో దాన్ని 
చదివినట్లు గుర్తు. హిందూలా (గంధాన్ని గురించి విశ్లేషించడానికి యిది తరుణంకాదు. 

నేను పరీక్ష ప్యాసయ్యాను. ది. 10 జూన్‌ 1891లో పట్టా చేతికందింది. 11వ 
తేదీన ఇంగ్లాండు హైకోర్టులో రెండున్నర షిల్లింగులు చెల్లించి పేరు రిజిష్టరు 
చేయించుకున్నాను. 12వ తేదీన ఇంటికి బయలుదేరాను. 

ఇంత చదివిన తరువాత కూడా నన్ను పెద్ద బెంగ పట్టుకుంది. కోర్టులో 
వాదించడానికి నేను తగనని భయంవేసింది. 

ఆక్షోభను గురించి వర్ణించేందుకు మరో (ప్రకరణం అవసరం. 

25. నన్ను పట్టుకున్న పెద్ద బెంగ 

బారిష్టరు అని అనిపించుకోవడం తేలికే గాని బారిష్టరీ చేయడం మాత్రం 
కష్టమని తోచింది. లా చదివానుగాని, వకీలువృత్తి నేర్చుకోలేదు. లా లో అనేక ధర్మ 
సిద్దాంతాలు చదివాను. అవి నాకు నచ్చాయి. కాని వాటిని వృత్తిలో ఎలా అమలుబరచాలో 
బోధపడలేదు. “ఇతరుల ఆస్టికి నష్టం కలుగకుండా స్త్‌ సర్వస్వాన్ని వినియోగించు” 
అనునది ధర్మవచనం. కాని వకీలు వృత్తికి వూనుకొని వాది విషయంలో యీ సిద్దాంతాన్ని 
ఎలా అమలుబరచగలమో బోధపడలేదు. ఈ సిద్దాంతం అమలుపరచ బడిన కేసుల 
వివరం చదివాను. కాని ఆవివరంలో ఈ సిద్దాంతాన్ని అమలుబరచిన ఉపాయాలు 
లభించలేదు. 

నేను చడివిన చట్టాలలో హిందుదేశానికి సంబంధించిన చట్టాలు ఏమీ.వేను 
హాందూ చట్టాలు ఇస్లాం చట్టాలు ఎలా వుంటాయో నేను తెలుసుకోలేకపోయాను. దావాలు 

ఎలా వేయాలో తెలియదు. పెద్ద బెంగ పట్టుకున్నది. ఫిరోజ్‌ షామెహతాగారి పేరు 
విన్నాను. ఆయన కోర్టుల్లో సింహంలా గర్జిస్తాడని విన్నాను. ఆంగ్ల దేశంలో ఆయన 
ఎవిధంగా చదివారో తెలియదు. ఆయన లాంటి తెలివి జీవితంలో నాకు అబ్బదు అని 
అనిపించింది. ఒక వకీలుగా వృత్తి చేసుకుంటూ జీవనం గడుపుకునేందుకు అవసరమైన 
భృతి సంపాదించగలనా అని అనుమానం కూడా నన్ను పట్టుకుంది. 

లా చదువుతున్న రోజుల్లోనే యీ సంశయం కలిగి బాధపడ్డాను. మిత్రులతో 
యీ విషయం చెప్పాను. దాదాభాయి నౌరోజీగారి సలహా తీసుకోమని ఒక మిత్రుడు 
చెప్పాడు. నేను ఇంగ్లాండుకు వెళ్ళేటప్పుడు గ్రీదాదాభాయి నౌరోజీగారి పేరిటకూడా ఒక 
సిఫార్గ్సుపత్రం తీసుకు వెళ్ళానని గతంలో (వ్రాశాను. చాలాకాలం తరువాత నేనా ఉత్తరాన్ని 
బయటికి తీశాను. ఆ మహా పురుషుని దర్శించడానికి నాకుగల అధికారం ఏమిటా అని 
యోబచబించాను. వారి ఉపన్యాసం జరుగుతుందని తెలియగానే నేను ఆ సభకు వెళ్ళి 
ఒకమూల కూర్చొని వారిని కండ్లారా చూచి వారి ఉపన్యాసం [శ్రద్దగా చెవులారా వినేవాణ్డి. 
విద్యార్థుల బాగోగులను గురించి తెలుసుకునేందుకు ఆయన ఒక సంఘం స్థాపించారు. 
ఆసభలకు నేను విధిగా వెళుతూవున్నాను. నౌరోజీగారు విద్యార్దుల పట్ల చూపె (పము, 
వాత్సల్యం, విద్యార్థులు వారియెడ చూపే శ్రద్దా భక్తులు చూచి ఎంతో ఆనందించాను. 
ఒకరోజు ధైర్యం తెచ్చుకొని సిఫార్సు ఉత్తరం పుచ్చుకొని వారి దగ్గరకు వెళ్ళాను. fy 
కిష్టమైనప్పుడల్లా వచ్చి నన్ను కలవవచ్చు” అని ఆయన అన్నారు. అయితే ఆ అవకాశం 
నేను ఉపయోగించుకోలేదు. అవసరం లేనప్పుడు వెళ్ళి వారిని యిబ్బంది పెట్టడం నాకు 
యిష్టంలేక ఆ సలహాను నేను అమలుచేయలేదు. 

ఫెడరిక్‌ పిన్‌ కట్‌ గారిని దర్శించమని ఆ మిత్రుడే సలహాయి చ్చాడో లేక 
మరో మిత్రుడే యిచ్చాడో గుర్తు లేదు. పిన్‌ కట్‌ గారు మితవాది. పూర్వాచారపరాయణుడు. 
భారతీయ విద్యార్దులమీద ఆయన చూపే (పేమ నిర్మలం, నిస్వార్థమయం. విద్యార్జులు 
సలహా కోసం వారి దగ్గరకు వెళుతూ వుండేవారు. నేను కూడా వారి దర్శనం కోసం 
వెళ్ళాను. ఆ సంభాషణను నేను మరిచిపోలేదు. ఒక మిత్రునితో సంభాషించినట్లు ఆయన 
నాతో మాట్లాడారు. నన్ను పట్టుకున్న బెంగను నవ్వుతూ పోగొట్టారు. “ఏమిటి? అంతా 
ఫిరోజ్‌ షా మెహతాలు అవుతారా? ఫిరోజ్‌షాలు, బదురుద్దీనులు కొద్ది మందే ఉంటారు. 
లాయరవడానికి గొప్ప తెలివితేటలు ఉండాలని భావించకు. (ప్రామాణికత్వం, శ్రద్ధ వుంటే 
చాలు. తద్వారా అవసరమైనంత డబ్బు సంపాదించవచ్చు. దావాలన్నీ చికు మయంగా 
వుండవు అని చెప్పి సరే, పాఠ్యపుస్తకాలు కాక యింకా యితర పుస్తకాలు ఏమము 
చదివావో చెప్పు!” అని అడిగారు. 

నేను చదివిన కొద్ది గంధాల పేర్లు చెప్పాను. ఆయన కొంచెం నిరాశ పడ్డారు. 
ఒక్క క్షణం సేపే అలావుండి చిరునవ్వు నవ్వుతూ జ్ఞ క్షోభ నాకు అర్ధం అయింది. నీకు 


యితర గ్రంధాల వల్ల కలిగిన జ్ఞానం yal నీకు గల ప్రపంచజ్ఞానం కొద్ద, దీసకవీసం 
హిందూ దేశచరి(త్ర అయినా చదవాలి. మనిషి స్వభావం తెలుసుకోవాలి. మనిషి మొహం 
చూచి అతడెట్టి వాడో తెలుసుకొనగలిగి యుండాలి. ప్రతి హిందువు హిందూ దేశచరి(త్ర 
చదివితీరాలి. లాయరుకు దానితో సంబంధం లేక పోయినా దాన్ని చదవాలి. విషయం 
తెలుసుకోవాలి. కే మరియు మాలెసన్‌ గారు కలిసి (బాసిన 1857 సంవత్సరపు విప్లవ 
చరిత్ర కూడా నీవు చదవలేదు. వెంటనే ఆ పుస్తకం చదువు. మానవస్వభావాన్ని గురించి 
తెలియజెప్పే ముఖ సాముద్రికాన్ని గురించి లావేటరుగారు, షెమ్మెల్‌ పెన్నిక్‌ గారు బ్రాసిన 
గ్రంథాలు సంపాదించు” అని చెప్పి ఆ(గంథాల పేర్లు కాగితం మీద బ్రాసి నాకు యిచ్చారు. 

వారికి నేనెంతో కృతజ్ఞుణ్ణి. ఆయన ఎదుట నాభయం ఎగిరిపోయింది. కాని 
కాలు బయట పెట్టగానే మళ్ళీ బెంగ మొదలైంది. ముఖం చూచి మనిషి స్వభావం 
తెలుసుకోవడం ఎట్లా అని దారి పొడుగునా అనుకుంటూ ఆ రెండు పుస్తకాలను గురించి 
యోచిస్తూ యింటికి చేరాను. దుకాణంలో షెమ్మిల్‌ పెన్నిక్‌ గారి పుస్తకం దొరకలేదు. 
మర్నాడు లావేటరుగారి పుస్తకం చదివాను. అది స్పెల్‌ గారి “ఈక్విటీ” కంటే కష్టంగావుంది. 
షేక్షియర్‌ గారి ముఖసాముద్రికం చదివాను. కాని లండను వీధుల్లో (క్రింది నుండి 
పైకి, పైనుండి క్రిందికి ఎంత తిరిగినా షేక్షియర్‌ గారు చెప్పినట్లు ముఖసాముద్రికాన్ని 
గురించి తెలుసు కునే ప్రావీణ్యం నాకు కలుగలేదు. 

లావేటరుగారి పుస్తకం నాకు ఉపయోగపడలేదు. కాని వారి స్నేహం నాకు 
ఎంతో ఉపయోగపడింది" వారి నవ్వు ముఖం, ఉదారాకృతి నా హృదయానికి 
హత్తుకున్నాయి. మంచి లాయరు అయేందుకు ఫిరోజ్‌షా మెహతాగారి నైపుణ్యం, 
ధారణాశక్తి అవసరంలేదు. కాని ప్రామాణికత శ్రద్ధ, కష్టపడి పనిచేసే మనస్తత్వం 
అవసరమని వారిచ్చిన సలహా మీద నాకు విశ్వాసం ఏర్పడింది. ఆ ప్రకారం 
నడుచుకోవాలని నిర్ణయించు కున్నాను. దానితో కొంచెం ఆశ చిగురించింది. 

కే మరియు, మాలెసన్‌గారు కలిసి వ్రాసిన గ్రంథాల్ని చదవలేక పోయాను. 
సమయం దొరికితే ముందు ముందు వారి (గంథాల్ని చదవాలని నిర్ణయించుకున్నాను. 
ఆ నా కోరిక దక్షిణాఫ్రికాలో తీరింది. నన్ను పట్టుకున్న బెంగలో కొంత ఆశారేఖ 
గోచరించింది. దానితో అస్సాము అను స్టీమరు ఎక్కి బొంబాయి చేరాను. సముద్రం 
అల్లకల్లోలంగా వుంది. లాంచీలో ఒడ్డుకు చేరాను. 


reas హె = సత్యతోధన 


రెండవభాగం 


1. రాయచంద్‌ భాయి 


బొంబాయి రేవు దగ్గర సముద్రం అల్లకల్లోలంగా వున్నదని గత (ప్రకరణంలో 
బ్రాశాను. జూన్‌ జూలై మాసాల్లో అరేబియా సముద్రం అల్లకల్లోలంగా వుండటం సహజం. 
ఓడలో వాళ్ళంతా జబ్బుపడ్డారు. నేను మాత్రం జబ్బు పడలేదు. డెక్‌ మీద వుండి 
సముడ్రంలో రేగిన తుపానును చూస్తూ వున్నాను. ప్రొద్దుటి భోజనంలో నాతోబాటు 
యిద్దరు ముగ్గురు పాల్గొన్నారు. పళ్లాలు జాగ్రత్తగా పట్టుకొని వరిగల పిండితో తయారైన 
గంజి త్రాగుతున్నాము. పళ్ళెం జాగ్రత్తగా పట్టుకోకపోతే అది తన దారి తాను చూచుకునే 
స్థితిలో వుంది. తుపాను అంత తీవ్రంగా వుందన్నమాట. 

బయటి తుపానుకు, నాలో వీస్తున్న తుపానుకు భయపడని నేను లోపలి 
తుపానుకు చలించనని పాఠకులకు బోధపడేవుంటుందని భావిస్తున్నాను. బొంబాయి 
చేరి ఇంటికి వెళ్లగానే కుల బహిష్కారం సిద్ధంగా వున్నది. ప్లీడరు వృత్తికి నేను తగనని 
గతంలో |వాశాను. నేను సంస్మర్తను. కనుక ఏఏ విషయాలు ఏఏ విధంగా సంస్మరించాలా 
అని ఆలోచించ సాగాను. కాని తర్మానికి కొరుకుడుపడని కొన్ని సమస్యలు నాకోసం 
ఎదురు చూస్తున్నాయి. 

నన్ను కలుసుకునేందుకు మా పెద్దన్నగారు బొంబాయి రేవు దగ్గరకు వచ్చారు. 
డా. మెహతాగారితోను, వారి పెద్దన్నగారితోను ఆయనకు అది వరకే పరిచయం ఏర్పడింది. 
డా. మెహతాగారు తమ ఇంటికి రమ్మని గట్టిగా పట్టుపట్టడంవల్ల మేమంతా వారి 
ఇంటికి వెళ్ళాము. ఆంగ్ల దేశంలో ఏర్పడిన మా పరిచయం వృద్ధి అయింది. ఇకృడగలవారి 
కుటుంబానికీ, మాకుటుంబానికీ సంబంధాలు బాగా పెరిగాయి. 

మా “అమ్మ”ను త్వరగా చూడాలని తహతహ (ప్రారంభమైంది. కాని ఆమె 
యీ లోకాన్ని వీడిపోయిందను వార్త మాఅన్నగారు ముందు నాకు తెలియచేయలేదు. 
ఓడ దిగిన తరువాత చెప్పారు. నేను సూతక స్నానం చేశాను. నేను ఇంగ్లాండులో 
వున్నప్పుడే ఆమె చనిపోయింది. యీ సంగతి తెలిస్తే బాధపడిపోతానని మాఅన్నగారు 
నాకు తెలియజేయ లేదు. ఈ వార్తవిన్నప్పుడు నాకు అపరిమితమైన దుఃఖం కలిగింది. 
ఏడుపు పెల్లుబికింది. కాని యిప్పుడు యిక ఆ గాధ అట్రస్తుతమేకదా! మా తండ్రిగారు 
గతించినప్పుడు కలిగిన వ్యధకంటే యిది అత్యధికం. నాకోరికలన్నీ గొంతెమ్మ కోరికలే 
అయ్యాయి. కాని అప్పుడు దుఃఖానికి కళ్ళిం వేసుకున్నట్లు గుర్తు. నేను కంట తడిబెట్టలేదు. 
మా అమ్మగారు చనిపోనట్లే వ్యవహరించి, నావ్యవహారాలు నేను చక్కదిద్దుకోసాగాను. 


డా. మెహతాగారు చాలా మందిని నాకు పరిచయం చేశారు. వారిలో దేవాశంకర్‌ 
జగజీవన్‌ గారు ఒకరు. వారి మైత్రి యావజ్జీవిత మైత్రిగా మారింది. అప్పుడే మెహతాగారు 
నాకు రాయచంద్‌ కవి లేక రాజచంద్ర కవిగారిని పరిచయం చేశారు. వీరు డా. 
మెహతాగారి పెద్దన్న గారి అల్లుడు. దేవా శంకర్‌ జగజీవన్‌ గారి నగల దుకాణంలో 
భాగస్వామి. నాకు వారితో పరిచయం కలగడం పెద్ద విశేషం. వారికి అప్పుడు ఇరవై 
అయిదేండ్లు. చూడగానే వారు నిర్మల చరిత్రులని, విద్వాంసులని తెలుసు కోగలిగాను. 
వారు శతావధానులు.డా. మెహతా గారు రాజచంద్రకవిగారి ధారణాపటిమను కొంచెం 
చూడమని చెప్పారు. నాకు వచ్చిన పాశ్చాత్య భాషాపాండిత్యాన్ని అధికంగా ఆయన 
ముందు ఉపయోగించాను. నేనెట్లా చదివితే రాజచండ్ర కవిగారు అట్లా చదివారు. 
ఆయన సామర్థ్యం చూచి నేను తట్టుకోలేక పోయాను. ధారణ, శతావధానం, అను 
శక్తులకు నేను ముగ్గుడిని కాలేదు. నన్ను ముగ్గుణ్ణి చేసిన విశేషం తరువాత బోధపడింది. 
అది వారి విశాల శాస్తజ్ఞానం. నిర్మలమైన వారి నడత. ఆత్మజ్ఞానం యెడవారికి గల 
తీవ్రమైన తపన. ఈ చివరి దాని కోసమే వారు తన జీవితాన్ని వినియోగించారని 
తరువాత తెలిసింది. (శ్రీ ముక్తానందుడు రచించిన క్రింది ఛందం ఆయన సదా స్మరిస్తూ 
వుండే వారు. వారి హృదయంలో యీ గేయం అంకితమై పోయింది. 

హనుతాం రమతాం (ప్రగట హరి దేఖుంరే, 

మారుం జీవ్యూం సఫల తవ లేఖుంరే, 

ముక్షానందనో, నాథ విహారీరే, 

ఓథా జీవనదోరీ అమారీరే.. 

(నవ్వుతూ ఆడుతూ పాడుతూ ప్రతిపనిలో హరిని దర్శించితేనే నా జీవతం 
ధన్యమని భావిస్తాను. నా ప్రభువు భగవంతుడే. ఆయనే నాజీవితానికి సూత్రం. ఇది 
ముక్షానందుని కధనం). ఆయన వ్యాపారం లక్షలమీద సాగుతున్నది. ముత్యాల, వజ్రాల, 
రత్నాల వ్యాపారమందతని ప్రజ్ఞ అసామాన్యం. ఎంతటి చిక్కు సమస్యనై నా యిట్టే 
పరిష్మరించగల శక్తి ఆయనకు వుంది. నిజానికి ఆయన బుద్ధి లౌకిక వ్యవహారాల్లో 
చిక్కుకొని వుండిపోలేదు. 

ఆయన ఎప్పుడూ పురుషార్థం, ఆత్మ సాక్షాత్మారం, హరిదర్శనం అంటూ 
ఆభావనలో లీనమైయుండేవాడు. ఆయన వ్రాత బల్లమీద చిట్టాలతో పాటు ఏదో ఒక 
వేదాంత గ్రంథం, దినచర్య ( డైరీ) వ్రాసుకొనే పుస్తకం వుండేవి. వ్యవహారం ముగియగానే 
ఆరెండిటిలో ఒక పుస్తకం తీసుకొనేవారు. ఈ డైరీ నుంచి సమీకరించి ఆయన పలు 
గ్రంధాలు ప్రకటించారు. ఆయన లక్షల కొద్ది వ్యాపారస్తులతో లావాదేవీలు జరిపిన 
తరువాత ఆత్మజ్ఞానానికి సంబంధించిన గూఢ విషయాలు పాసూ వుండేవారు. ఆయన 
సామాన్య వర్తకుడుకాడు. జ్ఞాన కోటిలోనివాడు. దుకాణంలో వ్యాపారం సాగుతూ వుండగా 

ఆయన ధ్యాన మగ్నుడై వుండటం అనేక పర్యాయాలు నేను చూచాను. ఆయన అందరితోను 
సమానంగా వ్యవహరించేవాడు. ఆయనకు నావిషయంలో స్వార్థం ఏమీలేదు. వారితో 
గాఢ పరిచయం కలిగింది. నేను అప్పటికి పనిపాటలు లేని బారిస్టరును. నేను వారి 
దుకాణానికి వెళ్ళినప్పుడు వేదాంత చర్చ దప్ప మరో చర్చ జరిగేదికాదు. నాకు అప్పటికి 
వేదాంత విషయాల్లో అంతగా (ప్రవేశం లేదు. అయినా వారి మాటలే నాకు మండ[త్రాలుగా 
వుండేవి. తరువాత నేను అనేక మంది మతాచార్యుల్ని దర్శించారు. ప్రత్యేకించి విశేష 
ప్రజ్ఞ కలిగిన ఆచార్యుని కోసం అన్వేషించాను. కాని రాయచంద్‌ భాయి యిచ్చే ఉపదేశాల 
వంటివి ఎక్కడా లభించలేదు. వారి ఉపదేశం సూటిగా హృదయంలో నాటుకునేది. 
వారి బుద్ధియెడ, వారి ప్రామాణికత్వంయెడ నాకు అపారమైన ఆదరణ ఏర్పడింది. 
ఆయన నన్ను అన్యమార్గానికి తీసుకుపోడనే నమ్మకం నాకు కలిగింది. తన హృదయంలో 
వుండే భావాలు కొన్ని నాకు ఆయన చెబుతూ వుండేవాడు. భగవంతుణ్ణి గురించి తెలిసీ 
తెలియక కొట్టు మిట్టాడుతున్నప్పుడు ఆయన అండగా కనిపించేవాడు. రాయచంద్‌ భాయి 
యెడ నాకు యింత గౌరవం వున్నా ఆయనను ఆధ్యాత్మిక గురువుగా నేను భావించలేక 
పోయాను. నా హృదయమందలి ఆ సింహాసనం యింకా ఖాళీగానే వున్నది. నా అన్వేషణ 
యింకా సాగుతూనే వున్నది. 
హిందూ వేదాంతం గురువు అను పదానికి ఎంతోమహత్త్తు కల్పించింది. దాన్ని 
నేను అంగీకరిస్తాను. గురువు లేనిదే ముక్తి లేదన్న విషయం సత్యం. అక్షర జ్ఞానం 
కలిగించే గురువు అజ్ఞాని అయినా ఫరవాలేదు. కాని ఆధ్యాత్మిక గురువు అసమర్భుడైతే 
సాగదు. గురువు పదవికి పూర్ణ జ్ఞానియే అర్హుడు. జ్ఞానప్రాప్తి కోసం సదా సర్వదా 
శోధన అవసరం. శిష్యుని యోగ్యతననుసరించి గురువు లభిస్తాడు. తనతన యోగ్యతను 
బట్టి ప్రతి సాధకుడు ప్రయత్నించవచ్చు. అట్టి అధికారం అతనికి వుంటుంది. ఫలితం 
ఈశ్వరాధీనం. 
నేను రాయచండ్‌ భాయిని నా ఆధ్మాత్మిక గురువుగా భావించక పోయినప్పటికీ 
న్నో సార్లు ఆయన నాకు మార్గ దర్శకుడుగాను, సహాయకుడుగాను తోడ్చడి 
సహకరించారు. ఆ వివరం రాబోయే (ప్రకరణాల్లో మీకు తెలుస్తుంది. నా జీవితంలో 
తమ గాఢముద్రను హత్తిన వారు ముగ్గురు వ్యక్తులు. ఆ ముగ్గురు ఆధునిక యుగానికి 
చెండినవారే. రాయచంద్‌ భాయి ప్రత్యక్షసాంగత్యం వల్ల నాహృదయంలో నాటుకు 
పోయారు. రెండవవారు టాల్‌ స్థాయి. వారు రచించిన “వైకుంఠం నీహృదయంలోనే” 
(The kingdom of God is within you) అను (గంధం ద్వారాను, మూడవవారు 
రస్కిన్‌. తాము రచించిన “సర్వోదయం” (unto this last) అను పుస్తకం ద్వారాను నా 
హృదయంలో ' నిలిచిపో యారు. సమయ, సందర్భాలను బట్టి వివరాలు తరువాత 


ఇ, sa 
IDI). 

2. జీవనయాత్ర 


మా అన్నగారు నామీద ఎన్నో ఆశలు పెట్టుకున్నాడు. ఆయనకు ధనం, కీర్తి, 
పదవి, మూడు కావాలి. ఆయన దోషాల్ని క్షమించగల విశాల హృదయుడు. దానికి 
తోడు నిరాడంబరమైన (ప్రవర్తన కలవాడు. అందువల్ల ఆయనకు మిత్రులు ఎక్కువగా 
వుండేవారు. తన యీ మిత్రులసహాయంతో నాకు కేసులు తెప్పించాలని ఆయన 
భావించాడు. నాప్లీడరు వృత్తి బాగా సాగుతుందని భావించి ఇంటి ఖర్చులు బాగా 
పెంచివేశాడు. నా ప్రాక్టీసు కోసం ఆయన ఎంతో కృషి చేశాడు. 


నా సముద్రయానపు తుపాను యింకా వీస్తూనే వుంది. మా కులంలో రెండు 
పక్షాలు బయలుదేరాయి. ఒక పక్షంవారు నన్ను వెంటనే కులంలో కలుపుకున్నారు. 
రెండో పక్షం వారు యింకా కుల బహిష్మారం మీద పట్టిన పట్టు విడువలేదు. మమ్మల్ని 
కులంలో కలుపుకున్న వారిని సంతోష పెట్టడం కొగర నూ అన్న నన్ను నాసిక్‌కు 
తీసుకుపోయి అక్కడ నదీస్నానం చేయించాడు. రాజకోట చేరగానే మాకులం వారికి 
భోజనాలు ఏర్పాటు చేశాడు. అందుకు నా మనస్సు అంగీకరించలేదు. కాని మాఅన్నగారికి 
నామీదగల (ప్రేమ అపారం. వారి యెడ నాకు భక్తి అపారం. అందువల్ల ఆయన చెప్పింది 
మం(్రంగా భావించి ఏం చేయమంటే అది చేశాను. యీవిధంగా జరిగిన తరువాత 
వెలిని గురించి యిక ఎవ్వరూ మాట్లాడలేదు. నన్ను వెలి వేసిన వారిలో కలవడానికి 
సాహ ఎన్నడూ ప్రయత్నించలేదు. వారిమీద ఈర్ష్య ద్వేషం పెంచుకోలేదు. వారిలో కొందరు 
నన్ను ఏవగించుకునేవారు. కాని నేను వారి జోలికి పోకుండా జాగ్రత్తగా వుండేవాణ్డి. 
వెలికి సంబంధించిన కొన్ని కట్టుబాట్లను నేను పాటించేవాణ్ణి. మా అత్తమాములుగాని, 
అక్కబావలుకాని నన్ను భోజనానికి పిలిస్తే వాళ్లను వెలి వేయవచ్చు. అందువల్ల నేను 
వాళ్ళ యిళ్ళలో మంచి నీళ్ళుకూడా పుచ్చుకొనేవాణ్డి కాదు. మావాళ్ళు చాటుమాటుగా 
మాతో కలుద్దామని చూచేవారు. కాని నేను అంగీకరించే వాణ్ణి కాను. ఏది చేసినా 
బహిరంగం గా చేయాలిగాని చాటుమాటుగా చేయకూడదని నా అభిప్రాయం. 


నేను జాగ్రత్తగా వున్నందున కులం వాళ్లు నాజోలికి రాలేదు. నన్ను వెలివేసిన 
వారిలో చాలామందికి నేనంటే అమిత (పేమ. మాకులా నికి ఏదో చేస్తానని 
భావించకుండానే వారు నా ప్రయత్నానికి ఎంతగానో సహకరించారు. నా పనుల వల్ల 
యిట్టి సత్ఫలితం కలిగిందని నా విశ్వాసం. వెలివేసిన వారికి వ్యతిరేకంగా నేను 
వ్యవహరించినా, స్వపక్షీయుల్ని కలుపుకొని రగడ ప్రారంభించినా వ్యవహారం ముదిరేదే. 
ఆంగ్ల దేశాన్నుంచి రాగానే ఈ గొడవల్లోపడివుంటే నేను ఏదో కపటవేషం వేయక 
తప్పేదికాదు. 


74 - సత్యశోధన 


మా దాంపత్యం యింకా నేననుకున్నట్లు కుదుట పడలేదు. నేను ఆంగ్లదేశం 
వెళ్లిన తరువాత కూడా నా ద్వేష దుష్ట స్వభావం నన్ను విడిచి పెట్టలేదు. అడుగడుగునా 
తప్పులెన్నే నాస్వభావం యథా ప్రకారంగానే వున్నది. అందువల్ల నాకోరిక నెరవేరలేదు. 
నాభార్యకు చదువు గరపాలి. కాని నా కామోద్రేకం అందుకు అడ్డుగా వున్నది. లోపం 
నాది. కాని కష్టం అనుభవించింది ఆమె. ఒకసారి ఆమెను పుట్టింటికి పంపి వేయడానికి 
కూడా సిద్ధపడ్డాను. అనేక కష్టాలపాలు చేసిన తరువాతనే ఆమెను దగ్గరకు రానిచ్చాను. 
కొంత కాలానికి తప్పంతా నాదేనని (గ్రహించాను. 

మా బాలుర విద్యాభ్యాసాన్ని సంస్మరించాలని పూనుకున్నాను. మా అన్నగారికి 
పిల్లలు వున్నారు. ఆంగ్లదేశం వెళ్లక పూర్వం నాకు పిల్లవాడు పుట్టాడు. వాడికి యిప్పుడు 
నాలుగేండ్లు. వీళ్ల చేత కసరత్తు చేయించి వీళ్లను వ(జ్రకాయుల్ని చేయాలని, ఎప్పుడూ 
నా కనుసన్నల్లో వాళ్లను వుంచుకొని పెంచాలని భావించాను. మా అన్నగారు అందుకు 
అంగీకరించారు. అందువల్ల యీ విషయంలో నాకు సాఫల్యం లభించింది. పిల్లలతో 
కలిసి వుండటం నాకు ఇష్టం. పిల్లలతో ఆడుకోవడం, పిల్లలతో నవ్వులాడటం అంటే 
నాకు యిప్పటికీ యిష్టమే. నను పిల్లలకు మంచి ఉపాధ్యాయుణ్జి కాగలిగానని నా 
విశ్వాసం. 

అన్నపానీయాల విషయంలో సంస్మరణ అవసరమని భావిం చాను. మా యింట్లో 
కాఫీ, టీలు (ప్రవేశించాయి. నేను ఇంగ్లాండు నుండి తిరిగి వచ్చేసరికి మా ఇంటికి ఆంగ్ల 
దొరల గృహ పోలికలు ఏర్పడేలా చూడాలని మాఅన్నగారు భావించారు. అందుకోసం 
ఇంట్లో పింగాణీ సామాను పెరిగి పోయింది. కాఫీ టీలకు బదులు కోకో, వరిగ పిండి 
జావల్ని ప్రవేశ పెట్టాను. పేరుకు మాత్రమే యీ మార్పుగాని, యివి కూడా కాఫీ టీలకు 
తోడయ్యాయి. మేజోళ్లు ముందే ప్రవేశించాయి. ఇక నేను కోటు, పాంటు ధరించి మా 
ఇంటిని పావనం చేశాను. 

దానితో ఇంటి ఖర్చు పెరిగి పోయింది. ప్రతి రోజూ ఏవేవో క్రొత్త వస్తువులు 
రాసాగాయి. తెల్ల ఏనుగు చందాన పరిస్థితి మారింది. కాని ఆ తెల్ల ఏనుగుకు మేతకావాలి 
కదా? అది ఏది? రాజకోటలో వృత్తి ప్రారంభించడం నాకు యిష్టంలేదు. వకీలుకు 
వుండవలసిన జ్ఞానం నాకు లేదని తెలుసు. ఫీజు మాత్రం పెద్ద వకీళ్లంతగా లాగాలని 
ఉబలాటం. వ్యాజ్యానికి నన్ను కుదుర్చుకునే మూర్భుడెవడు? ఒక వేళ ఎవడైనా వున్నా 
నా తెలివి తక్కువకు తోడు, నా అహంకారాన్ని కూడా కలిపి మొత్తం భారం నెత్తిన 
వేసుకోవాలిగదా! 

బొంబాయి వెళ్లీ అక్కడ హైకోర్టులో కొంత అనుభవం గడిస్తూ; హిందూలా 
చదువుతూ, వ్యౌజ్యాలతో, కొంతకాలం గడపడం మంచిదని మిత్రులు సలహా యిచ్చారు. 


ఆ (ప్రకారం నేను బొంబాయి వెళ్లాను. 


ఇల్లు తీసుకున్నాను. వంటవాణ్డి పెట్టుకున్నాను. నాకు అతడు తగినవాడే. 
బ్రాహ్మణుడు. అతణ్ణి నేను నౌకరుగా భావించలేదు. కుటుంబం లో ఒకడిగా భావించాను. 
అతడు లింగం మీద నీళ్లు పోసినట్లు ఒంటిమీద నీళ్లు పోసుకునేవాడు. ఒళ్లుతోముకోడు. 
మడిపంచె మురికిగా వుండేది. జందెం మడ్డిగా వుండేది. శాగస్త్రజ్ఞానం శూన్యం. నాకు 
యింతకంటే మంచి వంటవాడు ఎట్లా దొరుకుతాడు? 

“ఏమండీ రవిశంకరుగారూ! మీకు వంటచేత కాకపోతే మానే. రెండు 
సంధ్యావందనం ముక్మలైనా రాకపోతే ఎలాగండీ!” 

“అయ్యా! సంధ్యావందనమా! నాకు నాగలే సంధ్య. పారే నిత్యకర్శ. విదో 
మాదిరి బ్రాహ్మణ్ణీ. మీ అనుగ్రహం వల్ల బ్రతుకుతున్నాను. మీరు కాదంటే నాచేతి ముల్లుకర్ర 
మళ్లీ పుచ్చుకుంటాను.” 

నేను రవిశంకర్‌కు గురుత్వం వహించాను. నాకు అంతా తీరికేగదా! సగం 
వరఠటునేనే చేసేవాణ్ణి. శాకాహారం తయారుచేయడంలో దొరల పద్దతిని (ప్రవేశ పెట్టాను. 
ఒక (స్ట్రా కొన్నాను. ఎవరితోనైనా సరే సహపంక్తి భోజనానికి నేను సిద్ధమే. రవిశంకర్‌కూ 
యిబ్బంది లేదు. మా యిద్దరికీ జోడుకుదిరింది. అయితే ఒక చిక్కు వచ్చి పడింది. మడ్డి 
గుడ్డలు విదవనని: అన్నం పరిశుభ్రంగా వుంచననీ రవిశంకరుని ప్రతిజ్ఞ. దాన్ని మాత్రం 
జా(గత్తగా కాపాడుకొంటూ వున్నాడు. బొంబాయిలో నాలుగైదు మాసాల కంటే 
ఎక్కువకాలం వుండటానికి వీలు పడలేదు. అకడ ఖర్చు ఎక్కువ, రాబడి తక్కువ. 

ఈ విధంగా సంసార సాగరంలో ఈత ప్రారంభించి వకీలు వృత్తి మంచిదికాదనే 
నిర్ణయానికి వచ్చాను. ఇది కేవలం చూపుడు గుర్రమే. పైన పటారం, లోనలొటారం. 
ఇక నాకర్తవ్యం ఏమిటా అని ఆలోచనలో పడ్డాను. 


3. మొదటి కేసు 


నేను బొంబాయిలో ఒకవంక హిందూలా చదవడం, “మరోవరక భోజనం 
విషయంలో ప్రయోగాలు చేయడం ప్రారంభించాను. మిత్రుడు వీరచంద్‌ గాందీ నాకు 
సహకరించాడు. మా అన్నగారు నాకోసం కేసుల్ని తీసుకు వచ్చేందుకు కృషి చేయసాగారు. 

హిందూలా చదవడం విసుగుపని. సివిల్‌ (ప్రొసీజరుకోడ్‌ నాకు నడవలేదు. 
ఎవిడెన్సు ఆక్టు విషయం వేరు. వీరచంద్‌ గాంధీ సొలిసిటర్‌ పరీక్షకు చదువుతూ వున్నాడు. 
అతడు బారిస్టర్‌ వృత్తిని గురించీ, వకీళ్లను గురించి రకరకాల గాధలు చెబుతూ వుండేవాడు. 
లా శాస్త్రంలో అగాధమైన జ్ఞానమే ఫిరోజ్‌షాగారి యోగ్యతకు నిపుణతకు కారణం. 
ఆయనకు ఎవిడెన్సు ఆక్టు పూర్తిగా బట్టీ. ౩32వ సెక్షనులోని ప్రతికేసు ఆయనకు 
కంఠోపాఠం. బదరుద్దీన్‌ తయాబ్దీగారి వాదనాపటిమ చూచి జడ్డీలు నివ్వెరబోయేవారు. 
ఇట్టి అతిరధుల మహారధుల గాధలు విని నాగుండె నీరై పోతూ వుండేది. 

ఇంకా “కొత్త బారిస్టర్లకు అయిదారు మాసాల పాటు పనిఏమీ వుండదు. ఇది 
అందరికీ తెలిసిన విషయం. అందువల్లనే నేను సొలిసిటర్‌ జనరల్‌ కోర్సు చదువుతున్నాను. 
నీవు యింకా మూడు నాలుగు మాసాలలో డబ్బు సంపాదించ గలిగితే అదృష్టమే.” అని 
అన్నాడు. నెలనెలకు ఇంటి ఖర్చు పెరిగిపోతున్నది. ఇంటి బయట బారిష్టరు అని బోర్డు 
కట్టి, ఇంటిలోపల కూర్చొని బారిష్టరు వృత్తికి కృషి చేయడం నాకు నచ్చలేదు. ఈ 
విధమైన పరిస్థితివల్ల (గ్రంధపఠనంలో మనస్సు లీనంకాలేదు. ఎవిడెన్సు ఆక్ష్టు మీద 
బలవంతాన ఆసక్తి పెంచుకున్నాను. మైన్‌ గారు రచించిన “హిందూలా”ను ఉత్సాహంతో 
చదివాను. కాని కోర్టులో వాదించేందుకు గుండె చాలలేదు. ఇక నాకష్టం ఆ దేవుడికే 
ఎరుక. అత్తగారింటికి వచ్చిన కొత్త కోడలికంటే నా పని కనాకష్టమైపోయింది. 

ఈ సమయంలోనే మమీబాయి అను నామె కేసు ఒకటి తీసుకు న్నాను. అది 
స్మాల్‌ కాజుకు సంబంధించినది. మధ్య దళారి కొంతసొమ్ము కమీషను యిమ్మని అడిగాడు. 
నేను పైసకూడా యివ్వనన్నాను. “ఫలానా పెద్దలాయరు. నెలకు మూడు నాలుగు వేల 
రూపాయలు సంపాదిస్తున్నాడు ఆయనే కమీషను సొమ్ము యిస్తాడుకదా!” “ఆయనతో 
నాకు పోటీ లేదు. నాకు మూడు వందల రూపాయలు చాలు. మానాయన అంతకంటే 
ఎక్కువ సంపాదించలేదు,” “అది ఇక్ష్వాకుల కాలం. బొంబాయిలో ఆహార పదార్థాల 
ధరలు పెరిగాయి. ప్రపంచాన్ని అర్థం చేసుకొని మెలగడం మంచిది.” కాని నేను మెత్త 
బడలేదు. అయినా ఆమె కేసు నాకే వచ్చింది. అది చాలా తేలిక వ్యవహారం. ముప్పది 
రూపాయల ఫీజు తీసుకున్నాను. ఒకరోజుకన్న ఆకేసుకు ఎక్కువ సమయం పట్టదు. 

స్మాల్‌ కాజ్‌ కోర్టులో ఇదే నాకు మొదటి కేసు. “హరిః ఓమ్‌” అన్న మాట. 
నేను ప్రతివాది పక్షం. అందువల్ల వారి తరఫు సాక్టుల్ని క్రాస్‌ చేయాల్బి వచ్చింది. 
కోర్టులో లేచి నుంచున్నాను. గుండె దడదడ లాడింది. తల తిరిగిపోయింది. కోర్టంతా 
తిరిగి పోతున్నట్లనిపించింది. ప్రశ్నలు అడుగుదామంటే నోరు తెరుపుడు పడలేదు. జడి 
నవ్వి వుంటాడు. తోటి వకీళ్లకు కూడా నవ్వు వచ్చి వుంటుంది. కాని నేను యిదంతా 
పట్టించుకునే స్థితిలో లేను. నేను కుర్చీలో కూర్చుండిపోయాను. ఏజంటును పిలిచి “ఈ 
కేసును వదిలేస్తున్నాను. మరొక పటేలును పెట్టుకోండి. నాకిచ్చిన రుసుం ముప్పది 
రూపాయలు తిరిగి యిచ్చి వేస్తాను” అని చెప్పి సొమ్ము యిచ్చి వేశాను. వాళ్లు యాభై 
రూపాయలకు పటేలును కుదుర్చుకున్నారు. ఆ కేసు ఆయనకు బహులాభం. 

నేను గబగబా యింటికి వెళ్లాను. ఆ కేసు ఏమైందో నాకు తెలియదు. నాకు 
మాత్రం చాలా సిగ్గు వేసింది. ఇక కేసులు తీసుకోకూ డదని నిర్ణయానికి వచ్చాను. 
దక్షిణ ఆ(ఫ్రికా పోనంతవరకు ఆ కేసుల వైపు చూడలేదు. ఈ విధమైన నిర్ణయం 
మంచిదికాదు. కాని ఆ సమయంలో అది మంచిదే అయింది. ఓడిపోయేందుకు నాకు 
ఎవ్వడూ కేసులు యివ్వడుకదా! 


బొంబాయిలో నాదగ్గరికి మరో కేసు వచ్చింది. అయితే అందు కేవలం అర్జీ 
మాత్రమే వ్రాయాలి. పోరుబందరులో నిరు పేదయగు ఒక తురకవాని భూమిని సంస్థానం 
వారు జప్తు చేశారు. మాతండ్రిగారి గౌరవాన్ని బట్టి అతడు నా సాయం కోరాడు. అతని 
వాదంలో బలం లేదు. అయినా అర్జీ వ్రాసి ఇచ్చేందుకు అంగీకరించాను. దానికి అయ్యే 
ఖర్చు అతడే భరించాడు. చిత్తు వ్రాసి మిత్రులకు వినిపించాను. బాగున్నదని వారంతా 
అన్నారు. దానితో యిట్టి అర్జీలనైనా బ్రాయగలననే ధైర్యం కలిగింది. అది నిజం కూడా. 

డబ్బు పుచ్చుకోకుండా యీ విధంగా అర్జీలు ప్రాసి పెట్టడానికి సమయం 
బాగా పట్టేది. కాని బండి సాగాలికదా! పంకం ఉపాధ్యాయ వృత్తి ఎదైనా 
దొరుకుతుందేమోనని చూచాను. నాకు ఇంగ్లీషు భాష వచ్చు. అందువల్ల మెట్రిక్యులేషను 
పిల్లలకు ఇంగ్లీషు నేర్పే ఉపాధ్యాయ పడవిలరిా స్తై మంచిదని యింటి ఖర్చులకు కొంత 
సరిపోతుందని భావించాను. పత్రికలలో కుక విజ్ఞాపన “ఒక ఆంగ్ల ఉపాధ్యాయుడు 
కావాలి. ఒక గంట ఇంగ్నీషు బోధించాలి. జీతం నెలకు 75 రూపాయలు” అని 
వెలువడింది. అది అక్కడి ఒక ప్రసిద్ధ హైస్మూలు వారి విజ్ఞాపన. వారికి అప్లికేషన్‌ 
పంపాను. వారు వచ్చి కలవమని జాబు ప్రాశారు. నేను సంతోషంతో వెళ్లాను. బి.ఏ 
వ్యాసు కాలేదు గనుక నీవు మాకు పనికిరావని ఆ స్మూలు హెడ్‌ మాస్టరు చెప్పి వేశాడు. 

“నేను లాటిన్‌ ద్వితీయ భాషగా ఇంగ్లాండులో మెట్రిక్యులేషన్‌ పరీక్ష పాసైనాను.” 
“జలు కాని మాకు కావరలుంది అ”. ఆ ఉద్యోగం దొరకలేదు. బాధపడ్డాను. అన్నగారు 
కుడా చాలా బాధ పడ్డారు. యిక Ee వుండటం అనవసరమని నిర్ణయానికి 
వచ్చాను. నను రాజకోటలో వుండటం మంచిది. అక్కడ మా అన్నగారు చిన్న వకీలు. 
ఆయన అర్జీలు (వాసిపని నాకు అప్పగించగలడు. రాజకోటలో సంసారం వున్నది. 
బొంబాయిలో సంసారం ఎత్తి వేస్తె ఖర్చులు తగ్గిపోతాయి. కనుక బొంబాయిలో ఆరునెలల 
నివాసానికి స్వస్తి చెప్పాను. 

బొంబాయిలో నేను ప్రతిరోజు హైకోర్టుకు వెళుతూ వుండేవాణ్డి. కాని అక్మడ 
నాకేమీ ప్రయోజనం కలుగలేదు. ఎక్కువ నేర్చుకుందామనే ఆసక్తి కూడా కలుగలేదు. 
అక్కడ నడిచే కేసులు అర్థం కాక చాలా సార్లు నిద్ర వచ్చేది. నాతోబాటు యింకా 
కొంతమంది నిద్రబోయే వకీళ్లుకూడా వున్నందున నేను సిగ్గుపడలేదు. తరువాత హైకోర్టులో 
కూర్చొని నిద్రపోవడం కూడా దర్గ్జాయే అని భావించి సిగ్గు పడటం పూర్తిగా మానివేశాను. 

నడిచి వెళ్లడం, యింటికి నడిచి రావడం అలవాటు చేసు కున్నాను. నడిచి 
వెళ్లడానికి నలభై అయిదు నిమిషాలు పట్టెది. వచ్చేటప్పుడు అంతే. ఎండకు తట్టుకునేవాణ్డి. 
అందువల్ల ఖర్చు బాగా తగ్గింది. నా మిత్రులు చాలా మంది జబ్బుపడుతూ వుండేవారు. 
కాని నేను మాత్రం జబ్బు పడలేదు. డబ్బు రావడం ప్రారంభమైన తరువాత కూడా నేను 
నడిచే వెళుతూ వున్నాను. ఆనాటి ఆ అలవాటు యొక్క సత్ఫలితం నేను యీనాటికీ 
పొందుతున్నాను. 

4. మొదటి ఎదురుదెబ్బ 


బొంబాయి వదిలి రాజకోట చేరాను. స్వయంగా ఒక ఆఫీసు పెట్టుకున్నాను. 
ఇక్కడ పని బాగానే సాగింది. అర్జీలు, దరఖాస్తులు వగైరాలు ప్రాసి పెట్టడంవల్ల నెలకు 
మూడొందల రూపాయలు రాసాగాయి. అయితే యీ పని దొరకటానికి కారణం నా 
యోగ్యత కాదు. మా అన్నగారు, మరో వకీలు ఉమ్మడిగా పనిచేస్తున్నారు. ఆ వకీలుకు 
ప్రాక్టీసు ఖాయం అయిపోయింది. అవసరమైనవీ, ముఖ్యమైనవి అని తాను భావించిన 
అర్జీలు పెద్ద బారిష్టర్ల దగ్గరకి అతడు పంపేవాడు. బీద క్రెంట్ల అర్జీలు మాత్రం నేను 
బ్రాసేవాణ్ణి. 

“ఎవ్వరికీ సొమ్ము యివ్వను అని బొంబాయిలో నేను పట్టు బట్టానేకాని, 
రాజకోటలో మాత్రం ఆవిషయమై కొంత మెత్తబడవలసి వచ్చింది. యీ రెండు చోట్ల 
వ్యవహారం వేరని విన్నాను. బొంబాయిలో దళారులకు సొమ్ము చెల్లించాలి. ఇక్కడ వకీళ్లకు 
సొమ్ము చెల్లించాలి. రాజకోటలో (ప్రతి వకీలు, ఏజంట్లకు కొంత సొమ్ము యిస్తారని 
తెలుసు కున్నాను. మా అన్నగారు యీ విషయమై యిలా చెప్పారు - చూడు! నేను 
మరో వకీలుతో భాగస్వామినికదా! నీవు చేయగల పనులు నీకు వచ్చేలా నేను చూడగలను. 
అట్టి స్థితిలో ఎవ్వరికీ పైసా యివ్వను అని నీవంటే నేను యిబ్బందులు పడతాను. 
మనిద్దరం అవిభక్తులం. కనుక త్‌కు వచ్చిన కీజంతా మన ఉమ్మడి సొమ్ము! అంటే 
అందులో నాకు భాగం వున్నట్లి! మరి నా భాగస్వామి అయిన వకీలు విషయం యోచించు. 
ఈ కేసులు మరో వకీలుకిస్తే అతడికి రావలసిన సొమ్ము రాదా? 

మాఅన్న గారి మాటలకు నేను లొంగిపోయాను. బారిష్టరు వృత్తిలో వుంటూ 
యిట్టి పట్టుపట్టరాదని భావించాను. నాకు నేను సరి పుచ్చుకున్నానే గాని యిది ఆత్మవంచనే. 
అయితే ఏకేసుల్లోను ఎవ్వరికీ రుసుం ఇవ్వలేదనే గుర్తు. 

ఈ విధంగా జీవితం సాఫీగా వెళ్లబారుతూ వుండగా నాజీవితా నికి మొదటి 
గట్టి ఎదురు దెబ్బ తగిలింది. తెల్ల అధికారుల ప్రవర్తనను గురించి విన్నానేగాని అట్టి 
అనుభవం నాకు అప్పటి వరకు కలుగలేదు. 

చనిపోయిన పోరుబందరు రాణాగారు గద్దె ఎక్కేపూర్వం నాటి మాట. ఆయనకు 
మా అన్నగారు మంత్రిగాను, సలహాదారుగాను వుండేవారు. ఉద్యోగంలో వుంటూ 
రాణాగారికి కుట్రసలహా యిచ్చాడని మా అన్నగారిమీద నేరం మోపబడింది. అది 
పొలిటికల్‌ ఏజంటుదాకా వెళ్లింది. ఆయన మాలఅన్నగారి మీద కక్ష కట్టాడు. నేను 
ఇంగ్లాండులో వున్నప్పుడు అతనికి నాకు పరిచయం వుండేది. స్నేహం కూడా ఉండేది. 
ఆ స్నేహాన్ని ఉపయోగించి అతనికి తనపై గల కక్షను పొగొట్టేలా చేయమని మాఅన్నగారు 
నన్ను కోరారు. నాకు యిట్టి వ్యవహారం నచ్చదు. ఎక్కడో ఇంగ్లాండులో యాదృచ్చికంగా 

ఏర్పడిన పరిచయాన్ని స్నేహాన్ని యీవిధంగా ఉపయోగించడం నాకు యిష్టం లేదు. 
నిజంగా మాఅన్న దోషం చేసియుంటే యీ నా (ప్రయత్నం వల్ల ఫలితం ఏముంటుంది? 
దోషం చేయకపోతే నిర్భయంగా రాచబాటన అర్థీ పంపి విజయం సాధించ వచ్చుకదా! 
మాఅన్నగారు యిందుకు అంగీకరించలేదు. “నీకు కథియవాడ్‌ తెలియదు. నీకు ప్రపంచ 
జ్ఞానం తక్కువ. యిక్కడ పలుకుబడికే ప్రాధాన్యం. నేను నీకు సోదురుణ్జి. ఆ తెల్లదొర 
నీకు స్నేహితుడు. అతడికి నచ్చ చెప్పి నాపై గల అతని కక్షను తొలగింపచేయడం నీ 
ధర్మం” అంటూ ఆయన వత్తిడి చేశారు. 

ఇక నేను కాదనలేక ఆ దొరను కలవడానికి నిర్ణయించు కున్నాను. అతని 
దగ్గరకు వెళ్లి యీ విషయం చెప్పడం నాకు తగినపని కాదని తోచింది. అయినా 
తప్పలేదు. ఆయన దగ్గరకు జాబు పంపి కలుసుకునేందుకు సమయంకోరాను. ఆయన 
ఇచ్చిన సమయానికి వెళ్లి ఆయనను కలిసి గతంలో యిరువరి స్నేహాన్ని గురించి జ్ఞాపకం 
చేశాను. కాని కథియవాడ్‌కు, ఇంగ్లాండుకు ఎంతో బేధం కనబడింది. సెలవులో వున్న 
ఉద్యోగి వేరు? పనికో వున్న ఉద్యోగి వేరు. ఆపొలిటికల్‌ ఏజంటు మా స్నేహాన్ని 
అంగీకరించాడు. కాని మాఅన్నగారి విషయం ఎత్తే సరికి అతడు కరుకు బారాడు. అదా 
విషయం! ఆ స్నేహాన్ని పురస్మరించుకొని అనుచిత లాభం పొందాలని చూస్తున్నావా? 
అన్న భావం ఆయన కండ్లలో నాకు గోచరించింది. అయినా నాపాట నేను మొదలు 
పెట్టాను. దానితో ఆ దొర చిరాకుపడి “మీ అన్న చాలా కుట్రదారు. నేనేమీ వినను. 
నాకు అవకాశం తక్కువ. ఏమైనా చెప్పకోవాలనుకుంటే మీ అన్ననే వచ్చి చెప్పుకోమను” 
అని అన్నాడు. నిజానికి ఆ సమాధానం నాకు చాలు. నేను చెప్పిన దానికి సరియిన 
సమాధానం యిచ్చినట్లే గదా! కాని నా అవసరం నాది. నేను మానకుండా యింకా 
చెబుతూనే వున్నాను. ఆయన లేచి “ఇక వెళ్లు” అని అన్నాడు. 

నా మాటలు పూర్తిగా వినమని పట్టుబట్టాను. దానితో అతనికి కోపం వచ్చింది. 
నౌకరును పిలిచి “వీనికి త్రోవ చూపించు” అని ఆదేశించాడు. నేను గొణుగుతూ వున్నాను. 
నౌకరు నారెండు భుజాలు పట్టుకొని బైటికి పంపివేశాడు. దొర వెళ్లిపోయాడు. నౌకరు 
కూడా వెళ్లిపోయాడు. నాకు రోషం వచ్చింది. రొప్పుతూ రొప్పుతూ లోనికి వెల్లి ఒక 
జాబు ప్రాశాను. “మీరు —— అవమానించారు. నౌకరు ద్వారా నన్ను బయటికి 
నెట్టించారు. ఇందుకు సంజాయిషీ చెప్పుకోకపోతే హ్‌ఘద కోర్టులో మాన నష్టం దావా 
వాసు అని ఆజాబులో (వ్రాశాను. ఆ దొర “ వెంటనే ఒక గుర్రపు రౌతు ద్వారా పత్రం 
పంపించాడు “మిరు నాదగ్గర అసభ్యంగా వ్యవహరించారు. నేను వెళ్లమని చెప్పినా 
మీరు వెళ్లలేదు. గత్యంతరం 'తేక మిమ్మల్ని నౌకరు ద్వారా బయటికి పంపక తప్పలేదు. 
నౌకరు పొమ్మన్నా మీరు పోలేదు. అందువల్ల మిమ్ము బైటికి పంపించుటకు బలం 
ఉపయోగించక తప్పలేదు. మీరేం చేసుకున్నాసరే” అని ఆ పత్రంలో (వ్రాశాడు. 

ఆ పత్రం జేబులో పెట్టుకొని తలవంచుకొని యింటికి చేరాను. జరిగిందంతా 
మా అన్నగారికి తెలియజేశాను. ఆయన చాలా బాధపడ్డాడు. నన్ను ఎలా శాంత పరచాలో 
ఆయనకు బోధపడలేదు. ఆదొర మీద కేసు పెట్టాలని నాభావం. ఆవిషయమై మాలఅన్న 
కొందరు వకీళ్ల సలహా తీసుకున్నాడు. సరిగా అదే సమయానికి సర్‌ ఫిరోజ్‌ వచ్చారు. 
వారిని కొత్త బారిష్టరు కలవడం సాధ్యం కాదు గదా! అందువల్ల వారిని తీసుకొని 
వచ్చిన వకీలుకు యీ వివరమంతా ట్రాసిన పత్రం యిచ్చి మెహతా గారి సలహా 
అర్థించాను. వకీలు నా పత్రం మెహతా గారికి అందజేశారు. 

“ఇప్పుడు చాలా మంది బారిష్టర్లకు, వకీళ్లకు యిట్టి అనుభవాలే కలుగుతున్నాయి. 
అతడు ఆంగ్ల దేశం నుంచి యిప్పుడే వచ్చాడు కదా! అందువల్ల ఉడుకు పాలు 
ఎక్కువగావుంది. ఆంగ్ల దొరల స్వభావం యింకా అతనికి తెలియదు: ధనం బాగా 
సంపాదించ కోరితే, జీవితం సుఖంగా గడపాలని భావిస్తే యిటువంటి అవమానాల్ని 
దిగ(మింగ వలసిందే. యీ తెల్లదొరతో కలహం పెట్టుకుంటే నష్టమేగాని లాభం కలుగదు. 
గాంధీకి యింకా లోక జ్ఞానం అవసరం.” అని ఫిరోజ్‌ గారు ఆ వకీలు ర గారు 
సలహా పంపారు. 

వారి సలహా నాకు విషప్రాయంగా తోచింది. కాని మ్రింగక తప్పలేదు. అందువల్ల 
కొంత (ప్రయోజనం కూడా కలిగింది. ఇక భవిష్యత్తులో యిలాంటి పనులు చేయకూడదని, 
స్నేహాన్ని యీ విధంగా వినియోగించుకోకూడదని ఒక నిర్ణయానికి వచ్చాను. అప్పటి 
నుండి ఆ నిర్ణయాన్ని అతిక్రమించలేదు. తత్ఫలితంగా నా జీవితంలో ఎంతో మార్చు 
వచ్చింది. 


5. దక్షిణ ఆఫ్రికాకు ప్రయాణం 


నేను ఆ అధికారి దగ్గరికి వెళ్ళడం పూర్తిగా తప్పు. అయితే అతడి తొందరపాటు, 
అతడి జెద్దత్యం ముందు నా తప్పు చిన్నదై పోయింది. నన్ను గెంటించనవసరం లేదు. 
అతని సమయాన్ని అయిదు నిమిషాల కంటే నేను వ్యర్ధం చేయలేదు. అతడు నా మాటలు 
వినడానికే సిద్ధం కాలేదు. నన్ను మంచిగా వెళ్లమని చెప్పవచ్చు. కాని అతనికి అధికార 
దర్పం పెచ్చు పెరిగిపోయింది. అసలు అతనికి సహనం తక్కువ అనికూడా ఆ తరువాత 
తెలిసింది. వచ్చిన వాళ్లనందరినీ తృణీకరించి పంపుతూ వుంటాడని, కొంచెం కష్టంతోస్తే 
మండి పడుతూ వుంటాడని తెలిసింది. 

అయితే నాపని అంతా అతగాడి ముందే. అతడిని త్రోవకు తేవడం కష్టం. 
ఆశ్రయించడం నాకు యిష్టం లేదు. మాననష్టం దావా వేస్తానని ప్రాసి ఆ తరువాత 
వూరుకోవడం నాకు యిష్టం లేదు. 


BL 

ఈ సమయంలో మారాష్ట్ర మందలి చిన్న చిన్న రాజకీయాలు నాకు తెలిశాయి. 
కథియవాడ్‌ చిన్న చిన్నరాజ్యాల కూటమి. అందువల్ల రాజకీయవేత్తలు అక్కడ అధికం. 
సంస్థానానికి సంస్థానానికి పడదు. అనేక కుట్రలు. పలుకుబడి కోసం ఉద్యోగుల్లో 
ఉద్యోగులికి మధ్య కుట్రలు. సంస్థానాధిపతులకు ఎవరు ఏం చెబితే అదే. చెవులు 
కొరికే వారికి సంస్హానాధి పతులు సులభులు. వాళ్లు దొరగారి నౌకర్లకు కూడా సులభులే. 
ఇక శిరస్తాదారు. ఆయన దొరగారి కంటే ఎక్కువ. శిరస్తాదారే దొరగారికి కన్సు చెవి. 
అతడే దొరగారికి దుబాసి. అందువల్ల శిరస్తాదారు మాటే మాట. అతడి రాబడి దొరగారి 
రాబడికంటే అధికం. అతడికి వచ్చే జీతం కంటే అతడికి అయ్యే ఖర్చు చాలా అధికం. 
ఇందు అతిశయోక్తి ఏ మాత్రమూ లేదు. 

ఈ దేశమంతా విషవాయుమయం అని అనిపించింది. యీ విషవాయువు 
తగలకుండా స్వాతంత్రాన్ని రక్షించుకుంటూ ఉండటం ఎలా అనే దిగులు నన్ను 
పట్టుకుంది. 

నాకు ఉత్సాహం తగ్గి పోయింది. ఈ విషయం మాలఅన్నగారు గ్రహించారు. 
ఎక్నడైనా ఉద్యోగం దొరికితే కుట్ర నుండి బయట పడవచ్చునని తోచింది. కుట్ర చేయకపోతే 
మంత్రి పదవిగాని, జడ్జి పదవిగాని లభించదు. పైగా ఆదొరకు నాకు ఎర్చడ్డ వైమనస్యం 
మాయిద్దరి మధ్య పెద్ద అగాధం సృష్టించింది. అప్పుడు పోరుబందరు సంస్థానం తెల్లవారి 
ప్రభుత్వాధికారానికి లోబడివుంది. ఆసంస్థానాధిపతికి కొన్ని అధికారాలు సంపాదించి 
పెట్టే ఉద్యోగం ఒకటి వుంది. ఇది కాక మేరులు అను ఒక జాతివారి మీద విధించబడ్డ 
హెచ్చు పన్నులను గురించికూడా ఆ రాష్టాధికారిని కలవవలసిన అవసరం ఏర్పడింది. 
అతడు హిందువే. కాని దురహంకారంలో తెల్లదొరల తాత అని తెలిసింది. అతడు 
సమర్దుడు. కాని అతడివల్ల రైతులకు ప్రయోజనం ఏమీ కలుగలేదు. నేను సంస్థానాధిపతికి 
కొన్ని కొత అధికారాలు సంపాదించి పెట్టగలిగానే గాని మేరులకు మేలు 

చేయలేకపోయాను. వారి విషయమై పూర్తిగా శ్రద్ధ వహించలేదని అనిపించింది. 


అందువల్ల యీ వ్యవహారంలోకూడా నిరాశపడ్డాను. నాక్ల్షయింట్లకు న్యాయం 
జరగలేదు. న్యాయం కలిగించగల సాధనం నాదగ్గర లేదు. చివరికి పొలిటికల్‌ ఏజంటుకో 
లేక గవర్నరుకో అర్థ పెట్టుకోవాలి. అలా చేస్తే దీనితో మాకేమీ సంబంధం లేదని వాళ్లు 
త్రోసి పుచ్చేవాళ్లు. చట్టం ఏమైనా వుంటే అవకాశం వుండేది. కాని యికృడ దొరగారి 
మాట చట్టం, అదే శాసనం. 

ఈ విధంగా నేను ఉక్కిరి బిక్కిరి కావలసి వచ్చింది. ఇంతలో పోరు బందరు 
నుండి మేమన్‌ దుకాణం వారు మాఅన్న గారికి జాబు వ్రాశారు. “మాకు దక్షిణ ఆఫ్రికాలో 
వ్యాపారం వున్నది. మాది పెద్ద దుకా ణం. మాకు అక్కడి కోర్టులో పెద్ద దావా వున్నది. 
అది నలభై వేల పౌండ్ల దావా. చాలా కాలాన్నుండి నడుస్తున్నది. మేము అందుకు పెద్ద 

వకీళ్లను, బారిష్టర్లను పెట్టాము. మీ తమ్ముణ్ణి పంపితే అతడు మాకు ఉపయోగపడ 
తాడు. అతడికీ ఉపయోగం కలుగుతుంది. అతడు క్రొత్త దేశం చూస్తాడు. క్రొత్త అనుభవాలు 
పొందుతాడు” అని ఆజాబులో వారు వ్రాశారు. 


ఈ విషయం మాఅన్నగారు నాకు చెప్పారు. అక్కడ నేను చేయాల్సిన పనేమిటో 
తెలియదు. అయితే అక్కడికి వెళ్లాలనే కోరిక కలిగింది. “దాదా అబ్బుల్లా అండ్‌ కో”లో 
భాగస్వామియగు సేర్‌ అబ్బుల్‌ కరీం జావేరీ గారికి (తరువాత గతించారు) మాలఅన్న 
నన్ను చూపించారు. ఆయన యిదేమి కష్టంకాదు అని నచ్చ చెప్పి “అక్కడ మాకు పెద్ద 
పెద్ద తెల్లవాళ్లు మిత్రులుగా వున్నారు. వారితో మీకు పరిచయం కలుగుతుంది. దుకాణంలో 
మీరు మాకు ఉపయోగపడతారు. మావ్యవహారమంతా ఇంగ్లీషులో వుంటుంది. దానికి 
మీరు పనికి వస్తారు. ఆ దేశంలో వున్నంత కాలం మీరు మాకు అతిధులు. అందువల్ల 
విడిగా మీకు ఖర్చు ఏమీ వుండదు” అని చెప్పాడు. 

“ఒక్క సంవత్సరం కంటే ఎక్కువ పట్టదు. రాకపోకలకు మీకు ఫస్టు క్లాసు 
టిక్కెట్టు యిస్తాం. నూట అయిదు పౌండ్ల సొమ్ము యిస్తాం” అని అన్నాడు ఇంత కొద్ది 
సొమ్ము కోసం దక్షిణ ఆఫ్రికా వెళ్లడం బారిస్టరు చేయవలసిన పని కాదు. పైగా దాస్యం 
చేయాలి. అయినా ఏదో విధంగా యీ దేశాన్ని విడిచి వెళదామనే కోరిక ఎక్కువై పోయింది. 
క్రొత్త దేశం చూద్దామని, క్రొత్త అనుభవం పొందుదామని అభిలాష కలిగింది. ఇదిగాక 
ఆనూట అయిదు పౌండ్లు మాఅన్నగారికి పంపవచ్చు. కుటుంబ ఖర్చులకు ఆ సొమ్ము 
వినియోగ పడుతుంది. ఈ రకమైన అభిప్రాయాలతో యిక మారు మాటాడకుండా 
సరేనని చెప్పి దక్షిణ ఆఫ్రికా ప్రయాణానికి సిద్దపడ్డాను. 


6. నేటాల్‌ 


ఆంగ్ల దేశానికి వెళ్లినప్పుడు కలిగిన వియోగ దుఃఖం దక్షిణ ఆఫ్రికాకు 
వెళుతున్నప్పుడు నాకు కలుగలేదు. మా అమ్మగారు యిప్పుడు లేరు. నాకు 
లోకానుభవంతోబాటు సముద్రయానానుభవం కూడా కలి గింది. బొంబాయి రాజకోటలకు 
తరచుగా రాకపోకలు సాగిస్తూ వున్నాను. 

ఈసారి భార్యను విడిచి వెళ్లడానికి కొంచెం కష్టం కలిగింది. ఇంగ్లాండు నుండి 
వచ్చిన తరువాత ఒక పిల్లవాడు పుట్టాడు. మా పేమ యింకా కామవాంఛ నుండి 
విడివడలేదు కాని మెల్ల మెల్లగా మెరుగుపడ సాగింది. ఇంగ్లాండు నుండి వచ్చిన తరువాత 
మేము కలిసి కొద్ది కాలం వున్నాము. ఆమెకు ఉపాధ్యాయుడనై ఏదో విధంగా కొన్ని 
సంసారాలు నేర్పడానికి పూనుకున్నాను. ఆ శిక్షణ పూర్తి కావాలంటే యిద్దరం కలిసి 
వుండటం అవసరం అని అనుకున్నాము. కాని దక్షిణ ఆ(ఫ్రికాకు వెళ్లే మహోత్సాహంలో 

వియోగ దుఃఖం అంతగా బాధించలేదు. ఒక సంవత్సరంలో మళ్లీ కలుద్దామని చెప్పి 
భార్యను ఊరడించి రాజకోట నుండి బొంబాయికి బయలుదేరాను. 

దాదా అబ్బుల్లా కం పెనీ వారి ఏజంటు ద్వారా టిక్కెట్టు రావాలి. ఓడలో 
కాబిన్‌ ఖాళీగా లేదు. ఇప్పుడు బయలుదేరి వెళ్లకపోతే ఒక మాసం రోజులు బొంబాయిలోనే 
వుండాలి. మేము మొదటి తరగతి టిక్కెట్టు కోసం చాలా ప్రయత్నం చేశాము. కాని 
లాభం లేకపోయింది. మీరు వెళ్లదలుచు కుంటే డెక్‌ మీదనే వెళ్లాలి. మొదటి తరగతి 
భోజనం మా(త్రం ఏర్పాటు చేశాము. అని ఏజంటు చెప్పాడు. అది నా మొదటి తరగతి 
ప్రయాణం రోజులు. బారిస్టరు డెక్‌ మీద ప్రయాణం చేయడమా? అందుకు నేను 
అంగీకరించలేదు. మొదటి తరగతి టిక్కెట్టు దొరకలేదంటే నేను నమ్మలేక పోయాను. 
అందువల్ల మొదటి తరగతి టిక్కెట్టు సంపాదించాలని నేను నిర్ణయించుకున్నాను. నేను 
ఓడ మీదకు వెళ్లి ముఖ్వాధికారిని కలిసి మాట్లాడాను. అతడు దాపరికం లేకుండా 
యిలా చెప్పాడు. “మా ఓడలో యిది వరకెన్నడూ యింత వత్తిడి లేదు. మొజాంబిక్‌ 
గవర్నరు గారు యీ ఓడలో వస్తున్నారు. బెర్తులన్నీ వారే పుచ్చు కున్నారు.”ఏదో విధంగా 
నాకు ఒక్కడికి చోటు చేయలేరా” అని అడిగాను. అతడు నన్ను ఎగాదిగా చూచాడు. 
చిరునవ్వు నవ్వి “ఒక్క ఉపాయం వుంది. నాగదిలో మరొక బెర్తు వుంది. అది 
ప్రయాణీకులకిచ్చేది కాదు. అయినా నీకిస్తాను.” అని అన్నాడు. నేనందుకు కృతజ్ఞతలు 
చెప్పి వెళ్లీ ఏజంటును వెంట తీసుకొని వచ్చాను. 18983 ఏప్రిల్‌ నెలలో దక్షిణ - 
ఆఫ్రికాలో అదృష్టం ఎలా వుంటుందో అని యోచిస్తూ మహోత్సాహంతో బయలుదేరాను. 

మొదటి రేవు లామూ. అక్కడికి వెళ్లడానికి 13 రోజులు పట్టింది. త్రోవలో 
నేను, ఓడ - కెప్టెను మంచి స్నేహితులమైనాము. అతనికి చదరంగమంటే యిష్టం. 
క్రొత్తగా నేర్చుకున్నాడు. అందువల్ల అతనితో ఆడటానికి మరొక సరిక్రొత్త వాడు కావాలి. 
నన్ను పిలిచాడు. నేను చదరంగాన్ని గురించి చాలా విన్నాను. కాని ఆట ఎరుగను. 
' చదరంగంలో తెలివి తేటలు చాలా అవసరం అనీ నేర్చరులు చెప్పగా విన్నాను. ఆ 
కెప్టెను నాకు నేర్చుతానన్నాడు. నాకు చాలా ఓర్పు వుండటం వల్ల మంచి శిష్యుడు 
దొరికాడని అతడు చాలా సంతోషించాడు. ప్రతి ఆటలోను నేనే ఓడిపోతూ వున్నాను. 
భ్‌డ్‌న క్రొద్దీ నాకు బోధించేందుకు అతనికి ఎక్కువగా ఉత్సాహం కలుగుతూ వున్నది. 
నాకు ఆ అట యెడ అభిరుచి కలిగింది. కానీ ఆ ఓడ దిగిన తరువాత ఆ అభిరుచి 
నిలవలేదు. చదరంగంలో నా (ప్రవేశం రాజును, మంటిని నడుపుట కంటే మించలేదు. 
లామూ రేవులో ఓడ మూడు లేక నాలుగు గంటలు ఆగింది. నేను రేవు చూద్దామని 
దిగాను. కెప్టెను కూడా దిగాడు. “ఇక్కడి ఈసముద్రం దగా కోరు. ఎప్పుడు ఏమవుతుందో 
తెలియదు. మీరు వెంటనే తిరిగి వచ్చి వేయండి” అని కెప్టైను గట్టిగా చెప్పాడు. 

ఆరేవు చాలా చిన్నది. నేను పోస్టాఫీసుకు వెళ్లి అక్కడ గుమాస్తాలుగా పని 
చేస్తున్న హిందూదేశం వాళ్లను చూచాను. నాకు సంతోషం కలిగింది. వాళ్లతో మాట్లాడాను. 
ఆ(ఫీకా వాసులు కొంత మంది కనబడగా వారియోగక్షేమాల్ని గురించి అడిగి 
తెలుసుకున్నాను. యీ పనులకు కొంత సమయం పట్టింది. 


డెక్‌ మీద ప్రయాణం చేస్తున్న కొందరితో అక్కడ పరిచయం కలిగింది. వారు 
ఒడ్డున తీరికగా వంటచేసుకొని భోజనాలకు కూర్చున్నారు. వారు ఓడదాకా పోవడానికి 
ఒక నావ కుదుర్చుకొనగా నేను కూడా దానిలోకి ఎక్కాను. అంతలో హఠాత్తుగా 
సముద్రంలో పోటు హెచ్చింది. రేవు అల్లకల్లోలం అయింది. మేమెక్కిన నావ మీద 
బరువు పెరిగింది. ఓడ నిచ్చెనకు మా నావను కట్టి నిలపడానికి వీలు లేనంత బలంగా 
నీరు పొంగుతూ వుంది. నావ నిచ్చెన దగ్గరకు వెళ్లేసరికి నీటి ప్రవాహం వచ్చి నావను 
దూరంగా నెట్టి వేస్తూ వుంది. ఓడ బయలు దేరుటకు మొదటి ఈల అప్పుడే మోగింది. 
నాకు తొందర పెరిగింది. కెప్టెను పై నుండి మా అవస్థ చూచాడు. మరో అయిదు 
నిమిషాలు ఓడను ఆపమని ఆదేశించాడు. నా మిత్రుడొకడు ఓడ దగ్గరగా వున్న ఒక 
నావవాడికి పదిరూపాయలిచ్చి నన్ను తీసుకురమ్మనగా ఆనావవాడు దగ్గరకు వచ్చి నన్ను 
బలవంతాన తన నావలోకి లాక్కున్నాడు. అప్పటికి ఓడ పైకి ఎక్కి వెళ్లే నిచ్చెనను తొలగించి 
వేశారు. దానితో ఒక మోకు పట్టుకొని నేను పైకి ప్రాకవలసి వచ్చింది. ఓడ వెంటనే 
బయలు దేరింది. 

మొదటి నావలో వున్న సహయాకీకులంతా అక్కడే దిగబడి పోయారు. కెప్టెన్‌ 
మాటలకు గల విలువ ఏమిటో అప్పుడు బోధపడింది. 

లామూ దాటిన తరువాత మొంబాసా చేరాము. తరువాత జాంజిబారు. అక్కడ 
ఓడ పదిరోజుల వరకు వుంటుందని, అకృడ మరో ఓడలోకి మారాలని తెలిసింది. 

కెప్టెనుకు నాపై గల డ్రేమ వర్ణనాతీతం అయితే ఆ (పేమ మరో వికృత 
కార్యానికి కారణ భూతమైంది. తన వెంట ఆయన నన్ను మరో తెల్లవాడిని రమ్మన్నాడు. 
మేము ముగ్గురం ఆయన నావ మీద తీరానికి చేరాం. విహారానికి వెళదాం అన్నాడు. 
విహారమంటే వాళ్ల భావం ఏమిటో నాకు బోధపడలేదు. ఆవిషయంలో నేనెంత 
తెలివితకువవాడినో ఆయనకు తెలియదు. ఒక తార్చుడుగాడు మాముగ్గురినీ నీగ్రో 
స్త్రీల పేటకు తీసుకు వెళ్లాడు. ముగ్గురికి మాడుగదులు చూపించాడు. నేను గదిలో స్త్రీని 
చూచి సిగ్గుతో కుంచించుకుపోయాను. పాపం, ఆమె నన్ను గురించి ఏమనుకున్నదో ౪ 
దేవునికే తెలియాలి. కెప్టెను కొంతసేపైన తరువాత నన్ను పిలిచాడు. నేను వెళ్లిన వాణ్ణి 
వెళ్లినట్లు బయటికి వచ్చాను. నా చేతగానితనాన్ని అతడు పసికట్టాడు. మొదట కొంచెం 
నాకు చిన్న తనంగా వుంది. కాని ఆతర్వాత ఆవిషయం తలుచుకుంటేనే భయం వేసింది. 
ఆడది ఎదురూగా వుంటే జారిపోకుండా వుంచమని భగవంతుణ్ణి ప్రార్థించాను. హృదయ 

దౌర్బల్యాన్ని తలచుకొని బాధపడ్డాను. ముందే గదిలోకి వెళ్లనని ధైర్యంగా చెప్పి యుంటే 
బాగుండేదికదా” అని అనుకున్నాను. 

నా జీవితంలో యిది మూడో అనుభవం. కల్లకపటం ఎరుగని చిన్న వాళ్లు 
పాపలిప్తలవుతారు. అయినా నేను లోపలికి వెళ్లడం తప్పుగదా! లోపలికి వెళ్లి ఊరుకోవడం 
పురుషార్థంకాదు. ముందే వెళ్లనని చెప్పి బయటనే వుండి వుంటే అది నిజంగా పురుషార్థం. 
ఈ ఘట్టం భగవంతుని మీద గల నా విశ్వాసాన్ని బాగా పెంచిందని చెప్పగలను. ఈ 
రేవులో ఏడు రోజులకు పైగా వుండవలసి రావడం వల్ల నేను పట్టణంలో బస చేసి 
చుట్టు ప్రక్నల చూచి వచ్చాను. జాంజిబారు వృక్షాలకు నిలయం. మలబారులా వుంటుంది. 
అక్కడి చెట్ల ఎత్తును, ఆచెట్లకు కాచే పండ్ల నిగనిగల్ని చూచి ఆశ్చర్య పడ్డాను. 

తరువాత మా ఓడ మొజాంబిక్‌లో ఆగింది. మే నెలాఖరుకు నేటాలు 
చేరుకున్నాము. 


7. కొన్ని అనుభవాలు 


నేటాలు దేశానికి రేవు పట్టణం దర్భన్‌. దానికి పోర్టు నేటాల్‌ అని కూడా పేరు 
వుంది. అబ్దుల్లా సేర్‌ గారు నన్ను తీసుకు వెళ్లేందుకు అక్కడికి వచ్చారు. నేటాలు వాళ్లు 
చాలా మంది తమవాళ్లను తీసుకొని వెళ్లేందుకు వచ్చారు. హిందూదేశస్థుల ఎడ అక్కడి 
వాళ్లకు ఆదరం వున్నట్లు కనిపించలేదు. అబ్బుల్లా సేర్‌ను అంతా తేలికగా చూడటం 
గమనించాను. ఆస్టితి చూచి నాప్రాణం చివుక్కుమన్నది. కాని అబ్బుల్లా సేర్‌కు యీ 
విషయంలో బాగా అనుభవం వున్నట్లనిపించింది. అంతా నావంక వికారంగా చూచారు. 
తతిమ్మా హిందూదేశస్థుల కంటే నా వేషం వేరుగాను వింతగాను వుంది. (ఫ్రాంక్‌ కోటు 
బెంగాలీల పగడీ వంటి తలపాగా ధరించాను. 

అబ్దుల్లా గారు నన్ను ఇంటికి తీసుకువెళ్లాడు. తన గదికి ప్రకృనే వున్న గదిని 
నాకోసం ఏర్పాటు చేశాడు. నా సంగతి వారికి, వారి సంగతి నాకు తెలియదు. తన 
తమ్ముడు నాచేతికిచ్చి పంపిన కాగితాలు చదివి కొంత గడవిడ పడ్డాడు. తన తమ్ముడు 
హిందూ దేశాన్నుండి ఒక తెల్ల ఏనుగును తన వద్దకు పంపించాడని ఆయన భావించాడు. 
నా వేషభాషలు చూచి దొరలకయ్యేటంత వ్యయం నాకోసం అవుతుందని భావించాడు. 
అప్పుడు ప్రత్యేకించి నాకు అప్పగించడానికి సరియెన పని కూడా లేదు. వారి వ్యవహారం 
(ట్రాన్సువాలులో సాగుతున్నది. వెంటనే నన్నక్నడికి పంపడంలో అర్థం లేదు. పైగా నాశక్తిని, 
సామర్భ్యాన్ని యోగ్యతను గురించి ఆయనకు ఏమీ తెలియదు! నాకోసం తాను ఎప్పుడూ 
ప్రిటోరియాలో వుండవలసి వస్తుంది. అది ఆయనకు వీలుపడని పని. (ప్రతివాదులు 
ప్రిటోరియాలోనే వున్నారు. వాళ్లు నన్ను తమవైపుకు త్రిప్పుకుంటారేమోనని ఆయనకు 
భయం. అయితే ఆ దావా కాకపోతే నాకు అప్పగించే పని యింకేముంది? 

మిగతా పనులన్ని నాకంటే ఆయన గుమాస్తాలే బాగా చేయగలరు. ఆ 
గుమాస్తాలు తప్పు చేస్తే వాళ్లను దండించవచ్చు. కాని నేను తప్పు చేస్తే దండించేదెలా? 
ఆ దావాలో ఏదో పని అప్పగించకపోతే ఊరికే కూర్చో బెట్టి మేపవలసి వస్తుంది. 

అబ్బుల్లా గారికి అక్షర జ్ఞానం తక్కువే కాని వ్యవహార జ్ఞానం ఎక్కువ. ఆయన 
బుద్ధి చాలా చురుకై నది. బ్యాంకు మేనేజర్లతో వ్యవహారం నడుపు కొనుటకు, తెల్ల 
వర్తకులతో వ్యవహారం గడుపు కొనుటకు, వకీళ్లకు తన వ్యవహారాలు చెప్పుటకు తగినంత 
ఇంగ్లీషు ఆయనకు వచ్చు. భారతీయులకు ఆయనంటే గౌరవం. వారి వ్యాపార సంస్థ 
అక్కడి వ్యాపార సంఘాలన్నింటి లోకి పెద్దది. హిందూదే శస్థుల వ్యాపార సంఘాలన్నింటి 
లోకి పెద్దది. అన్నీ వున్నాయిగాని ఒక లోటు మాత్రం ఆయనలో వుంది. ఆయనది 
అనుమాన స్వభావం. 

ఆయనకు ఇస్లాం మతమంటే అమిత అభిమానం. తత్వ జ్ఞానాన్ని గురించి 
మాట్లాడాలనే తపన ఆయనకు వుంది. కురాన్‌ షరీపు మరియు తదితర ఇస్లాం మత 
(గంధాలలో ఆయనకు కొద్దిగా (పవెశం వుంది. మాట్లాడేటప్పుడు అనేక (ప్రమాణ వాక్యాలు 
అమితంగా ఉపయోగిస్తూ వుంటాడు. ఆయనను కలియడం వల్ల ఇస్లాం మతం 
విషయమైనాకు కొంత పరిజ్ఞానం కలిగింది. మా మనస్సులు కలిసిన కొద్ది ఇస్లాం తత్వ 
విషయాలను గురించి చర్చించడం (ప్రారంభించాడు. 

నేనచ్చటికి వెళ్లిన రెండవరోజునో, మూడవరోజునో అబ్బుల్లాసేర్‌ నన్ను దర్భను 
కోర్టుకు తీసుకు వెళ్లాడు. తమ మిత్రులను నాకు పరిచయం చేశాడు. కోర్టులో తన 
వకీలు ప్రకృనే నన్ను కూర్చోబెట్టాడు. మొదటినుండి మేజిస్టేటు నావంక మిర్రి మి(ర్రిగా 
చూడడం (ప్రారంభించాడు. చివరకు తలపాగాను తీసి వేయమని ఆదేశించాడు. తలపాగా 
తీయను అని చెప్పి కోర్టునుంచి బయటకు వచ్చి వేశాను. 

ఇక్కడ కూడా తగువు మొదలైందని భావించాను. భారతీయులచే తలపాగాలు 
తీసి వేయించుటకు గల కారణాలు అబ్బుల్లా వివరించి చెప్పారు. మహమ్మదీయ ఆచారాలు 
కలవారు తలపాగాలు పెట్టుకోవచ్చు. కాని కోర్టుకు వచ్చే మిగతా హిందూ దేశం వాళ్లు 
మాత్రం తలపాగా ధరించరాదని శాసనం. ఈ సూక్ష్మ భేదం తెలుసుకునేందుకు ఇంకొంచెం 
లోతుకు వెళ్లాలి. అక్కడికి చేరిన మూడు నాలుగు రోజుల్లోనే అక్కడి భారతీయులు 
రకరకాలుగా విభాజితులై వున్నారని బోధపడింది. ఒకరు తురక వర్తకులు. వీరు మేము 
అరబ్బులమని చెప్పుకుంటున్నారు. మరొకరు హిందూ గుమాస్తాలు లేక పారసీ గుమాసాలు. 
పారసీ గుమాస్తాలు మేము పారశీకులం అని చెప్పుకుంటారు. ఇక హిందూ గుమాస్తాలు 
అటూగాక, ఇటూగాక వుండిపోయారు. ఈ మూడురకాల వారికీ సాంఘిక సంబం 
ధాలు వున్నాయి. వీళ్లందరినీ మించిన మరో తెగ వున్నది. ఆ తెగలో అరవవారు, 
తెలుగువారు, ఉత్తర హిందూ స్థానమునుండి ఇన్‌ డెన్‌చెర్డు కూలికి వచ్చినవారు వున్నారు. 

ఇన్‌ డెన్‌ చెరు కూలీలంటే అయిదేండ్లు నేటాలు దేశంలో పనిచేసేందుకు అంగీకారం 
కుదుర్చుకున్న కూలివారన్న మాట. వీరికి గిర్మిటీ యాలని పేరు. యీ శబ్దం అ(గిమెంట్‌ 
అను పదానికి అపభ్రంశమగు గిర్మిట్‌ అను పదము నుండి ఉత్ప్సన్నమైనది. పై మూడు 
తెగలవారు కూడా యీ గిర్మిటియాలతో కూలిపని విషయమై దప్ప వేరు సంబంధం 
పెట్టకోరు. దొరలంతా వీళ్లను కూలీలు అని అంటారు. భారతీయులలో ఎక్కువమంది 
కూలి చేసుకునేవారే. అందువల్ల భారతీయులంతా కూలివారే. 'సామీ’ అని మరో పేరు 
కూడా వీళ్లకు వున్నది. సామి అను పదం సామాన్యంగా అరవవారి పేర్లకు చివర 
వుంటుంది. స్వామిన్‌ అను సంస్కృత పదానికి లుది వికృతి. సామి అనే సంబోధనం 
యిష్టంలేని భారతీయులు తెల్లవారితో నీవు నన్ను సామి అని పిలుస్తున్నావు సరేకాని 
సామి అంటే అధికారి అని అర్థం, నేను నీకు అధికారినికాదుకదా! అందువల్ల ఆశబ్దం 
నాకు వాడకు అని చెబుతారు. కొందరు ఏమీ మాట్లాడకుండా వుండిపోతారు. మొత్తంమీద 
సామి శబ్దం నీచార్థకమనీ (ప్రచలితం అయిపోయింది. 

నాకు కూలి బారిస్టరు అని పేరు వచ్చింది. వర్తకులకు కూలి వర్తకులని పేరు. 
ఈ విధంగా కూలీ అంటే అసలు అర్థంపోయి కూలీలంటే భారతీయులు అను అర్థం 
రూఢం అయిపోయింది. తురక వర్తకులకిది గిట్టదు. వాళ్లు నున అరబ్బులం అనో, 
లేక మేము బేహారులం అనో చెప్పుకుంటూ వుంటారు. తెల్లవాడు మంచి వాడైతే కూలీ 
అన్నందుకు క్షమాపణ కోరతాడు. 

ఇట్టి పరిస్థితుల్లో నేను తలపాగా పెట్టుకోవడం తప్పుగా భావించ బడిందన్న 
మాట. అందువల్ల ఎందుకొచ్చిన గోల అని భావించి తలపాగా తీసివేసి ఇంగ్లీషు వాళ్ల 
హాటు పెట్టుకొందామనే నిర్ణయానికి వచ్చాను. దానితో యీ తగాదా పోతుందని 
అనుకున్నాను. 

కాని అబ్బుల్లా సేర్‌ గారు ఒప్పుకోలేదు. “నీవు యీ పని చేస్తే మరీ ప్రమాదం. 
నీవు యిట్లా చేస్తే తలపాగా ధరించాలని భావించే వారందరినీ మోసగించినట్లవుతుంది. 
అదిగాక మనదేశం తలపాగా మీకు బాగుంటుంది. ఇంగ్లీషు వాళ్ల హాటు పెట్టుకుంటే 
ఇంగ్లీషు వాళ్ల హోటళ్లలో పనిచేసే నౌకర్లని అంతా అనుకుంటారు” అని అబ్బుల్లా నన్ను 
హెచ్చరించాడు. 

ఆయన బోధలో తెలివి, దేశభక్తి వున్నాయి. అందలి తెలివి స్పష్టం. దేశభక్తి 
లేందే అటువంటి మాటలు నోటరావు. హోటల్లో పనిచేసే వారియెడ నైచ్యభావం 
వుండటంవల్ల తేలికభావం వ్యక్తమవుతూ వుంది. గిర్భిటీయాలలో హిందువులు, తురకలు, 
కైెస్తవులున్నారు. అకడ వున్న కైస్తవులంతా మతం పుచ్చుకున్న గిర్మిటి యాల సంతతివారెే. 
1893 నాటికే వారి సంఖ్య బాగా పెరిగింది. వాళ్లలో చాలామంది దొరల వేషం ధరించి 
హోటళ్లలో పనిచేస్తున్నారు. అబ్బుల్లాగారు హాటువిషయంలో తేలికగా మాట్లా డింది వీళ్ళను 

గురించే. హోటళ్లలోచేసే సేవకత్వం ఎంతో దైన్యంగా వున్నదన్నమాట. నేటికీ చాలా 
మషుందికి అట్టి చులకన భావం పోలేదు. 

మొత్తంమీద అబ్బుల్లాగారి సలహా నాకు నచ్చింది. యీ తలపాగా వ్యవహారం 
మొదలైన తరువాత నేను నా పక్షాన్ని సమర్థిస్తూ పత్రికల్లో వ్యాసం ప్రాశాను. దానితో 
తలపాగాను గురించి పత్రికల్లో బాగా రగడ జరిగింది. “అన్‌వెల్‌కం విజిటర్‌” పిలువని 
పేరంటకాడు అని నాకు పత్రికల్లో పేరు వచ్చింది. తత్ఫలితంగా మూడు నాలుగు రోజుల్లో 
నా పేరు బాగా ప్రచారంలోకి వచ్చింది. కొందరు నాషక్షాన్ని సమర్థించారు. కొందరు 
నాపొగరు బోతుతనాన్ని నోరార తిట్టారు. 

నేను దక్షిణ ఆఫ్రికాలో కొంత కాలం తలపాగా తొలగించలేదు. అది నాతల 
పైనే వున్నది. అయితే తరువాత ఎందుకు తొలగించవలసి వచ్చిందో, నెను ఎందుకు 
తొలగించానో రాబోయే ప్రకరణాల్లో పాఠకులకు తెలియ జేస్తాను. 


8. ప్రిటోరియా వెళ్లేదారిలో 


దర్బనులో నివశిస్తున్న భారతీయ కైస్తవులతో నాకు పరిచయం ఏర్పడింది. 
కోర్టులో దుబాసిగా వున్నపాల్‌ గారు రోమన్‌ కేతలిక్‌. మాయిద్దరికీ స్నేహం కుదిరింది. 
ప్రొటెస్టెంట్‌ మిషన్‌లో బోధకుడుగా వున్న సుభాన్‌గాడ్‌ ఢధ్రేగారితో స్నేహం ఏర్పడింది. 
వీరు యిటీవలే గతించారు. దక్షిణ ఆఫ్రికా భారతీయ ప్రతినిధి సంఘ సభ్యులుగా నిరుడు 
ఇండియాకు వచ్చిన జేమ్స్‌గాడ్‌ ధ్రేగారికి వీరు జనకులు. ఇదే విధంగా పార్సీ రుస్తుం 
గారితోను, ఆదంజీ మియాఖాన్‌ గారితోను మైత్రి ఏర్పడింది. వీరిద్దరూ యిటీవలే 
గతించారు. వ్యాపార వ్యవహారంలో దప్ప యిక ఎన్నడూ ఒకరి ముఖం మరొకరు 
చూచుకోని వీరంతా ఏవిధంగా గాఢ మిత్రులైనారో తరువాత వివరిస్తాను. 

ఈ విధంగా నా పరిచితుల సంఖ్య పెరిగిపోసాగింది. ఇంతలో అబ్బుల్లాగారి 
వకీలు నుంచి వారికి ఒక సమాచారం అందింది. ఇక కేసుకు సిద్ధంకావాలి. అందువల్ల 
అబ్బుల్లాగారే రావడమో, లేక వారి తరపున మరొకరినెవరినైనా పంపడమో చేయమని 
ఆ సమాచార సారాంశం. అబ్బ్జుల్లా గారు నాకా లేఖను చదవమని యిచ్చి ప్రిటోరియాకు 
వెళతారా అని అడిగాడు. “నేను ఆ వ్యవహారమంతా క్షుజ్ఞంగా తెలుసుకొని వెళతాను. 
అక్కడ ఏం చేయాలో నాకిప్పటికీ తెలియదు.” అని నేను చెప్పాను. అప్పుడు ఆయన 
ఆవిషయం నాకు బోధపరచమని కొందరు గుమాస్తాలను ఆదేశించాడు. 

ఆ కేసును కొంత ఆకళింపు చేసుకున్న తరువాత అసలు యీ కసునుఃజర 
నమశ్శివాయతో (ప్రారంభించ వలసియున్నదని అర్థం చేసుకున్నాను. జాంజిబారులో 
పున్న కొద్ది రోజులు అక్కడి కోర్టుకు వెళ్లి వివరాలు తెలుసుకున్నాను. పార్ఫీ వకీలొకడు 
ఒక సాక్షి ఖాతాలోగల జమా ఖర్చులను గురించి అడుగుతూ వుండటం గమనించాను. 

జమాఖర్చులంటే నాకు అంతా అడవి గొడవ. నేను హిందూదేశపు స్మూళ్లలోగాని, ఆంగ్ల 
దేశంలోగాని జమా ఖర్చులను గురించి నేర్చుకోలేదు. దక్షిణ ఆ(ఫ్రికాకు ఏకేసును గురించి 
నేను వచ్చానో అదంతా ఖాతాలకు సంబంధించిందే. జమా ఖర్చుల లెక్కలలో నిపుణుడైన 
వాడే వాటి వివరాలు తెలుసుకోగలడు, ఇతరులకు తెలుపగలడు. గుమాస్తా యిది జమ, 
ఇది ఖర్చు అని చెప్పుకుపోతూ వుంటే నాకంతా గందరగోళం గా వుంది. పి. నోటు 
అంటే ఏమిటో నాకు బోధపడలేదు. ఇంగ్లీషు నిఘంటువును తిరగ వేశాను. ఆశబ్దం 
ఎక్కడా కనబడలేదు. నా యిబ్బంది ఆగుమాస్తాకు తెలియజేశాను. ఆగుమాస్తా వెంటనే 
పి. నోటు అంటే (ప్రాంశరీ నోటు అని చెప్పాడు. అప్పుడు జమా ఖర్చులకు సంబంధించిన 
పుస్తకం ఒకటి కొని చదివాను. దానితో కొంత ధైర్యం వచ్చింది. ఆ దావా నాకు అర్థమైంది. 
అబ్దుల్లా సేర్‌ జమా ఖర్చులు ఎలా వాయాలో ఎరుగడు అయినా ఎంత చిక్కు లెకృనైనా 
చిటికెలో విడదీసి చెప్పగల అనుభవం ఆయన గడించాడని నేను తెలుసుకున్నాను. 
“పిటోరియా వెళ్లడానికి యిప్పడు నేను సిద్ధం” అని అన్నాను. 

“మీరెక్కడ బస చేస్తారు?” “మీరు ఎక్కడ బస చేయమంటారో చెప్పండి.” 
“నేను మన వకీలుకు జాబు వ్రాస్తాను. ఆయన మీకు విడిది ఏర్పాటు చేస్తాడు. 
ప్రిటోరియాలో నాకు మేమన్‌ మిత్రులున్నారు. వాళ్లకి కూడా వ్రాస్తాను. అయితే మీరు 
వారి ఇంట్లో బస పెట్టవద్దు. మన ప్రతి పక్షులకు అకడ మంచి పలుకుబడి వుంది. మన 
రహస్య పత్రాలు వారిలో ఏవరైనా చూచారో, కొంప మునుగుతుంది. వారికిమీరు ఎంత 
దూరంగా వుంటే అంత మంచిది.” 

“మీవకీలు ఎక్కడ వుండమంటే అక్కడే వుంటాను. లేకపోతే నేను వేరే బస 
ఏర్పాటు చేసుకుంటాను. దాన్ని గురించి మీరు విచార పడవద్దు. మన రహస్యం పిట్టకెనా 
తెలియనీయనని పూర్తిగా నమ్మండి. అయితే నేను వాళ్లతో కలిసి మెలిసి వుంటాను. 
(ప్రతి వాదులతో స్నేహం చేసుకోవడం మంచిదని నా అభిప్రాయం. ఏమాత్రం అవకాశం 
వున్నా కోర్టుకు పోకుండా చూస్తాను. ఇంతకూ తెయబ్‌ సేఠ్‌ మీకు చుట్టమేకదా?” 
నిజానికి ప్రతివాది స్వర్గీయ సేర్‌ తైయబ్దీహాలీ ఖాన్‌ మహమ్మద్‌గారు కూడా అబ్బుల్లా 
సేఠ్‌ గారికి దగ్గరి చుట్టమే. 

రాజీ మాట వినగానే అబ్బుల్లాగారు కలవరపడటం గమనిం చాను. అయితే 
దర్చ్బాను చేరి ఆరేరోజులై నప్పటికీ మేమొకరి హృదయం మరొకరం అర్థం చేసుకున్నాం. 
నన్ను తెల్ల ఏనుగగా భావించిన రోజులు గడిచిపోయాయి. అందువల్ల వెంటనే అందుకొని 
“మేము రక్త బంధువులం. రాజీద్వారా వివాదం పరిష్కారం అయితే మంచిదే. మేమిద్దరం 
ఒకరి నొకరం బాగా ఎరుగుదుము. తెయబ్‌ సేర్‌ త్వరగా పరిష్యారం కానీయడు. ఆయనతో 
జాగ్రత్తగా వ్యవహరించాలి. ఏమాత్రం రహస్యం పసిగట్టినా మనల్ని అధఃపాతాళానికి 

తొక్కి వేస్తాడు. అందువల్ల ఏమరచకుండా తెలివిగా వ్యవహరించండి.” అని చెప్పారు 
అబ్బుల్లా సేర్‌. 

“ఈ విషయంలో తొట్రుబాటు బడను. దావా విషయమై తెయబ్‌ సేర్‌తోగాని, 
మరొకరితోగాని మనకేంపని? ఎప్పుడైనా కలిస్తే మాత్రం డొంక తిరుగుడు గొడవలు 
మాని ఏదో ఒక దారికి రమ్మని చెబుతాను” అని అన్నాను. వచ్చిన ఏదొక 
ఎనిమిదో రోజునో నేను దర్శ్భాను నుంచి బయలుదేరాను. నాకు మొదటి తరగతి టిక్కెట్టు 
కొనియిచ్చారు. పరుపు కావాలంటే అదనంగా అయిదు షిల్లింగులు అక్కడ చెల్లించాలి. 
పరుపు తీసుకోమని అబ్బుల్లాగారు మరీమరీ చెప్పారు. కాని అనవసరంగా పట్టుదలకు 
పోయి, పరుపు తీసుకోకూడదని అనుకున్నాను. అయిదు షిల్లింగులు మిగిల్సాలనే భావం 
కూడా నాలో అప్పుడు పని చేసింది. అయినా అబ్బుల్లా సేర్‌ నన్ను సమదాయిస్తూ “చూడండి! 
ఇది హిందూ దేశం కాదు. అల్లా అనుగ్రహంవల్ల మనకు తినడానికి కట్టడానికి, ఇతరులకు 
సాయం చేయడానికి తగినంత సిరిసంపదలు లభించాయి. మీరు సంకోచించకండి. 
అవసరమైన ఖర్చు చేయండి.” అని నచ్చ చెప్పాడు.. 


సను ధన్యవాదాలు పలికి ఫరవాలేదని చెప్పాను. రైలు నేటాలు ముఖ్య పట్టణం 
మారిట్టుబర్గుకు రాత్రి తొమ్మిది గంటలకు చేరింది. పడుకునే వాళ్లకు యిక్కడే పరుపు 
లిస్తారు. రైలు జవాను వచ్చి పరుపు కావాలా అని అడిగాడు. నా దగ్గర వుంది. పరుపు 
అకృర్లేదని చెప్పాను. అతడు వెళ్లిపోయాడు. ఇంతలో ఒక ప్రయాణీకుడు లోనికి వచ్చి 
నన్ను ఎగాదిగా చూచాడు. నేను నల్లవాణ్ణి. అతడు సహించలేక పోయాడు. పెట్టెదిగి 
వెళ్లి ఒకరిద్దరు ఉద్యోగుల్ని తీసుకు వచ్చాడు. వారు వెటకారంగా నిలబడ్డారు. ఇంతలో 
వరో ఉద్యోగి వచ్చి “లేవయ్యా, లూ ఎప్ప వెనుక పెట్టెలో కూర్చోవాలి. లే” అని గద్దించాడు. 


“నా దగ్గర మొదటి తరగతి టిక్కెట్టు ఉన్నది. నా మాట మీరు వినండి. దర్భనులో 
నన్ను యిక్నడ కూర్చోనిచ్చారు. నేనిక్కడే వుంటాను.” 

“అయితే పోవా? నీవు వెళ్లకపోతే పోలీసును పిలిచి నెట్టించి వేస్తాను.” “సరె! 
అతడు వచ్చి నెట్టితే నెట్టనీ! నేను మాత్రం పోను.” 

DOSE వచ్చి నా చెయ్యి పుచ్చుకొని బయటకి దించి వేశాడు. నాసామాను 
కూడా బయటికి విసరి వేశాడు. నేను మాత్రం వెనక పెట్టలోకి పోనని భీష్మించాను. 
రైలు వెళ్లిపోయింది. నేను చేతిసంచి పుచ్చుకొని వైటింగు రూములోకి వెళ్లి కూర్చున్నాను. 
సామాను పడిపోయిన చోటనే వుంది. రైల్వేవారు దాన్ని కాపాడుతూ వున్నారు. 

అది చలికాలం. దక్షిణ ఆ(ఫికాలోని పర్వత (ప్రాంతాలలో చలి అధికం. 
మారిట్టుబర్లు మరీ ఎత్తు మీద వున్నందున చలి మరీ ఎక్కువగా వుంది. నా ఓవర్‌ కోటు 
సామానులో వుంది. దాన్ని యిమ్మని కోరితే మళ్లీ అవమానిస్తారేమోనను భయంతో 

అడగలేకపోయాను. వణుకు పట్టుకున్నది. ఆగదిలో దీపం లేదు. అర్థరాత్రి ఒక 
ప్రయాణీకుడు అక్కడికి వచ్చాడు. అతడు నన్ను పలకరించాలని భావించాడేమో కాని 
నేను మాట్లాడే స్థితిలో లేను. 

ఇక ఏం చేయాలి అని ఆలోచించాను. నా హక్కుకోసం పోరాడాలా? లేక 
నోరుమూసుకొని ఇండియా దారి పట్టాలా? వచ్చిన పని పూర్తి చేయకుండా వెళితే 
అవమానం కదా! పిరికితనం కూడా. యిప్పుడు నేను పడ్డ కష్టం కొద్దే. ఇది మహారోగానికి 
బాహ్యాచిహ్నం మా(త్రమే. ఈ మహారోగం వర్గానికి అంటే రంగుకు సంబంధించింది. 
సామర్థ్యం వుంటే యీ రోగమూలన్ని పెరికి పారేస్తాను. ఎన్ని కష్టాలైనా యిందుకోసం 
సహిస్తాను. వర్ణ ద్వేషానికి సంబంధించిన యీ జాడ్యాన్ని తొలగించేందుకై ఎంత కృషి 
అయినా సరే చేస్తాను. ఈ విధంగా ఆలోచించి తరువాత వచ్చే రైల్లో ప్రిటోరియాకు 
వెళ్లాలని నిర్ణయించు కున్నాను. మర్నాడు రైల్వే జనరల్‌ మేనేజరుకు ఒక “పెద్ద టెలిగ్రాం 
పంపాను. అబ్బుల్లా సేర్‌ గారికి కూడా యీ విషయం తెలియజేశాను. అబ్బుల్లా సేఠ్‌ 
వెంటనే జనరల్‌ మేనేజర్ని కలిసి మాట్లాడాడు. 

ఈ విషయం నాకు తెలిసింది. “యిందు రైల్వేవారి దోషం ఏమీలేదు. అయినా 
వెంటనే గాంధీకి సాయం చేయమని స్టేషను మాష్టరుకు తంతి పంపాను” అని ఆయన 
అబ్బుల్లాగారికి చెప్పాడు. అబ్బుల్లాగారు వెంటనే మారిట్టుబర్గులోని హిందూదేశపు వర్తకులకు 
మరికొందరికి తంతి పంపి రైలు స్టేషనులో వున్న గాంధీకి సాయం చేయమని కోరాడు. 
వారంతా రైలు స్టేషనుకు వచ్చి నన్ను కలిశారు. తమకు జరిగిన యిలాంటి అవమానాన్ని 
గురించి వారు నాకు చెప్పడం మొదలు పెట్టారు. 

ఈ దేశంలో యిది క్రొత్త కాదని చెప్పి నన్ను ఓదార్చడానికి (ప్రయత్నించారు. 
ఫస్టు, సెకండు క్లాసుల్లో ప్రయాణం చేసే భారతీయ (ప్రయాణీకులు ఏరైలు ఉద్యోగుల 
చేతుల్లోనో, ఎతెల్లవారిచేతుల్లోనో యిట్టి కష్టాలు పడేందుకు సిద్దపడి వుండాలన్నమాట. 
ఆరోజంతా మనవాళ్ల కష్టగాధలు వినడంతో సరిపోయింది. రాత్రి రైలు వచ్చింది. అందులో 
నాకోసం ఒకబెర్తు రిజర్వు చేయబడివుంది. దర్శ్భానులో వద్దన్న పరుపు టికెట్టును మాత్రం 
యీ రోజున మారిట్టుబర్గులో కొన్నాను. ఆరైలు నన్ను చార్లెస్‌ టౌనుకు తీసుకు వెళ్లింది. 

9. నేను పడిన కష్టాలు 


ప్రొద్దుటికి రైలు చార్లెస్‌ టౌను చేరింది. ఆరోజుల్లో చార్లెస్‌ టౌనుకు, జోహన్సు 
బర్గుకు మధ్య రైలు లేదు. రాక పోకలకు గుర్రపు బండ్లు వున్నాయి. గుర్రపు బండి 
(తోవలో స్టాండర్టన్‌ అను ఊళ్లో రాకత్రి పూట ఆగుతుంది. నాదగ్గర గుర్రపు బండి టిక్కెట్టు 
వుంది. మారిట్టుబర్గులో ఒకరోజు నేను వుండిపోయాను ఆటిక్కెట్టు రద్దుకాలేదు. అబ్బుల్లా 
సేర్‌ చార్లెస్‌ టౌనులోగల గుర్రపు బండ్ల ఏజంటుకు తంతి కూడా పంపాడు. 

కాని ఆఏజంటు సరియైన వాడుకాడు. వాడు నన్ను దండు కోవాలని 
భావించాడు. నీటిక్కెట్టు చెల్లదని అన్నాడు. నేను అందుకు తగిన సమాధానం చెప్పాను. 
బాటసార్లకు బండిలో చోటు యివ్వాలి. లోపల చోటువున్నా వాడు నన్ను బాధించాలనే 
భావంతో వ్యవహరించాడు. లీడర్‌ అనుగుర్రపు బండ్ల అధికారి నన్ను తెల్లవారితో బాటు 
బండిలో కూర్చోనీయకూడదని అనుకున్నాడు. ఆబండికి ముందుభాగాన రెండు వైపుల 
రెండు సీట్లు వున్నాయి. లీడరు ఆ రెండు సీట్లలో ఒకదాని మీద కూర్చుంటాడు. కాని 
యివాళ అతడు లోపలి సీట్లో కూర్చొని నాకు బయటి తన సీటును చూపించాడు. అది 
శుద్ధ అన్యాయమనీ, అవమానకరమనీ నాకు బోధపడింది. కాని అవమానం (మింగడమే 
మంచిదని. భావించాను. బలవంతం చేసి. లోపల దూరడానికి వీలు వుండదు. నేను 
అక్కడ కూర్చోను అని అంటే “అతడు నన్ను అక్కడే వదలి బండి తోలుకుపోతాడు. 
అకడ నేను వుండిపోతే ఆరోజంతా వృధాయే. మర్నాడు ఏమవుతుందో ఆభగవంతుడికే 
ఎరుక. కాబట్ట మనసులో ఎంత గుంజాటన పడుతూవున్నా అరుఘూనుకొని 
బండితోలేవాడి ప్రకృన కూర్చున్నాను. 


సుమారు మూడు గంటలకు బండి పార్టీకోవుకు బల: అక్కడ ఆగుర్రపు 
బండి అధికారికి నేను కూర్చున్న చోటున కూర్చోవాలని బుద్ధి పుట్టింది. అతడు సిగరెట్‌ 
కాల్చుకోవాలి. అతడికి తెరపగాలి కావాలి. అతడు బండి తోలేవాడి దగ్గర ఒక మైల 
గోనె సంచి తీసుకున్నాడు. దాన్ని నేను కూర్చున్న సీటు ముందు క్రింద పరిచాడు. 
“సామీ! నీవు దీని మీద కూర్చో. నేను బండి తోలు వాడి సీటు ప్రక్కన కూర్చుంటా” అని 
అన్నాడు. నేను ఆ అవమానం భరించలేక పోయాను. భయపడుతు భయపడుతు “లోపల 
కూర్చోవలసిన నన్ను యిక్కడ కూర్చోబెట్టావు. నేనెట్లో సహించాను. నీవు యిక్కడ కూర్చొని 
సిగరెట్‌ కాల్బుకొనేందుకు నన్ను నీ కాళ్ల దగ్గర కూర్చోమంటున్నావు. నేను యిక్కడ 
కూర్చోను. బండి లోపలికి వెళ్లి కూర్చుంటాను.” అని అన్నాను. 

ఈ మాటలు నానోటి నుండి బయటకి వచ్చాయో లేదో వాడు వెంటనే నాగూబ 
పగల కొట్టసాగాడు. నా చేయి పట్టుకొని క్రిందికి ఈడ్చి వేయడానికి ప్రయత్నించాడు. 
నేను ఆబండి చువ్వల్ని గట్టిగా పట్టుకున్నాను. మనికట్లు విరిగినా సరే చువ్వల్ని 

వదలకూడదని నిర్ణయించుకున్నాను. వాడు బండ బూతులు తిట్టాడు. క్రిందకి పడత్రో 
సేందుకు ప్రయత్నించాడు. నేను మాత్రం బండి చువ్వల్ని వదల లేదు. అతడు బలిష్ణుడు. 
నేను దుర్భలుణ్ణి. నాబాధ చూచి ప్రయాణీకులకు దయ కలిగింది. వారు కల్పించుకొని 
“పాపం, అతడిని విడిచి పెట్టు. అతడు చెప్పింది నిజం. అతని తప్పులేదు. అక్కడ 
కాకపోతే మాదగ్గరికి లోపలికి పంపు. మాకేమీ యిబ్బంది లేదు. లోపల సీట్లో 
కూర్చుంటాడు” అని గట్టిగా అన్నారు. దానితో అతనికి అవమానమైంది. నన్ను కొట్టడం 
మానివేశాడు. “ముందున్నది ముసళ్ల పండగ, పద నీ అంతు చూస్తా” అంటూ అప్పుడు 
నన్ను వదిలి పెట్టాడు. బండికి ఆవలి ప్రక్కన కూర్చున్న సేవకుణ్ణి ఆ గోనెమీద కూర్చోబెట్టి 
అతని చోటతాను కూర్చున్నాడు. 

ఎవరి సీట్లలో వాళ్లు -కూర్చున్నారు. ఈల మోగింది. బండి కదిలింది. నా 
గుండె దడదడ కొట్టుకున్నది. ప్రాణాలతో ఆ ఊరు చేరగలనా అని సంశయం కలిగింది. 
నడుమ నడుమ వాడు నావంక కొరకొర చూస్తూ స్లాండెర్టన్‌ లో దిగు! అక్కడ నిన్నేమి 
చేస్తానో చూద్దుగాని, అని చిర్రు బుర్రులాడుతూ వున్నాడు. నేను మౌనం వహించి 
కూర్చున్నాను. దైవమా! నాకు సాయపడు అని లోలోన భగవంతుణ్ణి ప్రార్థించసాగాను. 
చీకటి పడింది. బండి స్టాండర్దన్‌ చేరింది. అకృడ హిందూదేశస్థుల ముఖాలు కొన్ని 
కనబడ్డాయి. నా గుండె దడ కొద్దిగా తగ్గింది. నేను బండి దిగగానే వాళ్లు నాదగ్గరికి 
వచ్చి “మేము మీకోసమే వచ్చాము ఈసా సేర్‌ గారి దుకాణానికి వెళదాం. అబ్దుల్లా పెర్‌ 
గారు మాకు తంతి పంపారు.” అని అన్నారు. నాకు ఎంతో సంతోషం కలిగింది. సేర్‌ 
ఈసా హాజీసుమర్‌గారి దుకాణానికి వెళ్లాము. ఆ సేర్‌, ఆయన గుమాన్తాలు నాచుట్టూ 
మూగారు. నేను జరిగిందంతా చెప్పాను. వాళ్లు విచారం వెలిబుచ్చారు. తాము పడ్డ 
కష్టాలన్నీ చెప్పి నన్ను ఓదార్చ ప్రయత్నించారు. 
గుర్రపు బండ్ల కంపెనీ ఏజంటుకు జరిగిందంతా ప్రాసి “పెద్దజాబు పంపిం చాను. 
లీడరు చేసిన దురాగతాన్ని గురించి, వాడి బెదిరింపును గురించి కూడా (వాశాను. 
మరుసటి రోజు బండిలో సరియెన ఏర్పాటు చేయమని వాశాను. అందుకు వెంటనే ఆ 
ఏజంటు సమాధానం పంపాడు. “ఇక్కడి నుండి మీరు బయలుదేరిన బండి కంటే పెద్ద 
బండి రేపు వస్తుంది. దాన్ని నడుపువారు క్రొత్తవాడు. మిమ్ము బెదిరించిన వాడు రేపు 
రాడు. మీరు బండి లోపలే కూర్చోవచ్చు” అని అతడు పంపిన సమాధానంలో వుంది. 
నాకు బెంగ సగం తీరిపోయింది. నన్ను కొట్టిన వాడి మీద కేసు పెట్టాలనే ఉద్దేశ్యం 
నాకు లేదు. అందువల్ల యీ వ్యవహారం అంతటితో ముగిసిపోయింది. 

మర్నాడు ప్రొద్దున్నే ఈసా సేఠ్‌ గారి నౌకరు వచ్చి నన్ను గుర్రపు బండి 
ఎక్కించాడు. లోపల మంచి సీటు అభించింది. ఆరా|(తికి సుఖంగా జోహాన్సుబర్దు చేరాను. 

స్టాండర్దన్‌ చిన్న ఊరు. జోహాన్సుబర్గుకు నారాకను గురించి తంతి యిచ్చారు. 
అచ్చట మహమ్మద్‌ కాసిం కమరుద్దీన్‌ గారి నౌకరు నన్ను తీసుకు పోయేందుకు వచ్చాడు. 
కాని నేను అతడిని చూడలేదు. అతడు నన్ను పోల్చలేదు. కమరుద్దిన్‌ గారి దుకాణం 
చిరునామా వివరం అబ్బుల్లా గారు నాకు తెలియజేశారు. ఇక ఏదైనా హోటలుకు వెళదామని 
భావించాను. ఆ పట్టణం లోని కొన్ని హోటళ్ల పేర్లు నాకు తెలుసు. బండి కుదుర్చుకొని 
గ్రాండ్‌ నేషనల్‌ హోటలుకు వెళ్లాను. హోటలు మేనేజర్ని కలిసి ఒక గది యిమ్మని 
కోరాను. అతడు కొద్ది సేపు నన్ను ఎగాదిగా చూచి వినమ్రంగా గదులు ఖాళీ లేవు అని 
చెప్పి సలాం కొట్టి వెళ్లిపోయాడు. అప్పుడు కాసింకమరుద్దీన్‌ గారి దుకాణానికి వెళ్లాను. 
అచ్చట నా కోసం ఎదురు చూస్తున్న అబ్బుల్‌ గనీ సేఠ్‌ గారిని కలుసుకున్నాను. వారు 
నన్నెంతో ఆదరించారు. నాకు హోటల్లో జరిగిన మర్యాదను గురించి చెప్పాను. ఆయన 
పకపక నవ్వి “హోటల్లో మీకు ప్రవేశం ఎలా లభిస్తుందని అనుకొన్నారు?” అని 
(ప్రశ్నించారు. 

“అదేమిటి?” 


“ఇక్కడ కొన్నాళ్లుంటే మీకే అర్థమవుతుంది. మేము యీ దేశంలో గతిలేక 
వుంటున్నాము. కేవలం డబ్బు మీదగల ఆశచే ఎన్ని అవమానా లైనా సహించి యికృడ 
పడివుంటున్నాం.” అని దక్షిణ - ఆఫ్రికాలో భారత దేశస్థులు పడుతున్న కష్టాన్ని గురించి 
వివరించారు. 

అబ్బుల్‌ గనీ గారిని గురించి ముందు యింకా వివరంగా ట్రాస్తాను. 


ఆయన మళ్లీ ఇట్లన్నారు - “ఈ దేశం మీబోటి వారు వుండ డానికి తగిందికాదు. 
రేపు మీరు (పిటోరియాకు బయలుదేరుతారు కదా! ఇక మూడో తరగతి బండిలోనే 
వెళ్లవలసి వుంటుంది. నేటాలులోను యింతే. ట్రాన్సువాలులో మరీ అధ్వానం. ఇక్కడ 
ఒకటి రెండు తరగతుల టిక్కెట్లు హిందూదేశస్థులకి యివ్వరు.” 


“మీరు అందుకు వ్యతిరేకంగా తగిన ప్రయత్నం చేయలేదా?” “చేయకేం 
చేశాము. ఎన్నో అర్జీలు పెట్టాం. కాని మనవాళ్లే ఆ తరగతుల్లో ప్రయాణించేందుకు 
ఒప్పుకోరు.” 

నేను రైల్వే నిబంధనలు చదివి చూచాను. అందొకలోపం వుంది. (ట్రాన్సువాలు 
శాసనాల భాష సరిఅయింది కాదు. స్పష్టంగా వుండదు. ముఖ్యంగా రైల్వే నిబంధనలు 
“నాకు మొదటి తరగతిలోనే ప్రయాణం చేద్దామని వుంది. వీలుకాక పోతే ప్రిటోరియాకు 
సరాసరి గుర్రపు బండి కుదుర్చుకుంటాను. ముప్పది ఏడు మైళ్లే కదా!” అని సేర్‌ 
గారితో అన్నాను. 

బండి మీద వెళితే ఎంత సమయం, ధనం వ్యర్థమవుతుందో ఆయన వివరంగా 
చెప్పారు. మొదటి తరగతిలోనే వెళ్లమని చెప్పారు. వెంటనే స్టేషను మాష్టరుకు “నేను 
బారిస్టరును ఎప్పుడూ మొదటి తరగతిలోనే ప్రయాణం చేసాను. రేపు ప్రిటోరియాకు 
మొదటి తరగతిలో ప్రయాణం చేయదలిచాను. నేను వచ్చి మిమ్ము కలుస్తాను. టిక్కెట్టు 
సిద్ధం చేసి వుంచండి” అని (వ్రాశాను “క్షమించండి” అని సమాధానం వాసాడని భయం 
పట్టుకున్నది. నేను బారిస్టరు వేషంలో టిప్‌టాప్‌గా వెళ్లి ఇంగ్లండు ఇంగ్లీషులో మాట్లాడితే 
టిక్కెట్టు తప్పక యిచ్చేస్తాడని భావించాను. ప్రాంక్‌ కోటు తొడుకున్నాను. నెక్‌ టై 
కట్టుకున్నాను. టీకుటాకుగా వెళ్లి బల్లమీద “కాసు” పెట్టి టిక్కెట్టు యిమ్మని కోరాను. నా 
వ్యవహారం గమనించి ఆయన జాలిపడ్డాడు. “అయ్యా! నేను (ట్రాన్సువాల్‌ నివాసినికాను. 
హాలండు నివాసిని. నాకు మీరు చెప్పిన మాటలు అర్ధమైనాయి. మీ ఎడ మాకు సానుభూతి 
వుంది. మీకు ఫస్ట్‌ క్లాసు టిక్కెట్టు యిస్తాను. కాని త్రోవలో గార్డు వచ్చి దిగిపొమ్మంటే 
మీరు దిగి మూడో తరగతిలో కూర్చోవాలి. అలా అయితేనే టిక్కెట్టు యిస్తాను. ఆతరువాత 
మీరు రైల్వేవారి మీద దావా వేయకూడదు.” అని చెప్పి మొదటి తరగతి టిక్కెట్టు నాచేతిలో 
వుంచాడు. నేను ఆయనకు ధన్యవాదాలు తెలిపి మీ మాటకు బద్దుణ్జి అని కూడా చెప్పాను. 
సేర్‌ అబ్బుల్‌ గనీ గారు నన్ను పంపడానికి స్వయంగా స్టేషనుకు వచ్చారు. జరిగిందంతా 
ఏని ఆశ్చర్యపడ్డారు. ఇలా అన్నారు “ఇంత వరకు బాగానే వుంది. కాని (తోవలో గార్డు 
మిమ్ముచూచి దించి వేస్తాడు. ఒక వేళ గార్లు దించకపోతే తోటి తెల్లజాతి ప్రయాణీకులు 
ఊరుకోరు. దించివేస్తారు.” 


నేను మొదటి తరగతి పెట్టె ఎక్మాను. రైలు బయలు దేరింది. జర్మిస్టన్‌ స్టేషనులో 
గార్డు టిక్కెట్టు పరిశీలించేందుకై వచ్చాడు. నన్ను చూడగానే మండిపడ్డాడు. వెంటనే 
లేచి మూడో తరగతి పెట్టెలోకి పొమ్మనీ ప్రేలితో సౌంజ్ఞ చేశాడు. నేను నాటిక్కెట్టు 
చూపించాను.“అయితే ఏం? మూడో తరగతి పెట్టెలోకి పో” అంటూ గద్దించాడు. 

ఆ పెట్టెలో ఒక్క తెల్లవాడే వున్నాడు. ఆయన గార్డును (ప్రతిఘటించి “ఎందుకు 
పెద్ద మనిషిని బాధిస్తావు? మొదటి తరగతి టిక్కెట్టు కొన్నాడు. కనబడటంలేదా? వారి 
(ప్రక్కన కూర్చునేందుకు నాకు యిబ్బందేమీ లేదు.” అని నావంక చూచి “అక్కడే హాయిగా 
కూర్చోండి” అని అన్నాడు. కూలీతో కూర్చునేందుకు మీకే యిబ్బంది లేక పోతే నాకా 
యిబ్బంది!” అంటూ గొణుగుతూ గార్లు వెళ్లిపోయాడు. 


రాత్రి ఎనిమిది గంటలకు రైలు ప్రిటోరియా చేరింది. 

10. ప్రిటోరియాలో మొదటిరోజు 


దాదా అబ్బుల్లా గారి వకీలు ప్రిటోరియా స్టేషనుకు ఎవరినైనా పంపి నన్ను 
తీసుకువెళతారని భావించాను. నన్ను కలుసుకునేందుకు యితర భారతీయులెవ్వరూ 
రారని నాకు తెలుసు. ఎందుకనగా (పిటోరియాలో భారతీయుల యింట్లో బిస చేయనని 
నేను అబ్బుల్లా గారికి వాగ్గానం చేసి వచ్చాను. ఆదివారం గనుక ఎవ్వరినీ స్టేషనుకు 
పంపడానికి వీలుపడలేదని వకీలు ఆతరువాత చెప్పాడు. అప్పుడుమాత్రం నాకేమీ 
తోచలేదు. ఎక్కడికి వెళ్లడం? హోటళ్లలో నన్ను ఉండనీయరు. 

1893 నాటి ప్రిటోరియా స్టేషను 1914 నాటి ప్రిటోరియా స్టేషను కాదు. 
దీపాలు మసక మసకగా వున్నాయి. ప్రయాణీకులు కూడా ఎక్కువ మంది లేరు. అందరూ 
వెళ్లాక టిక్కెట్టు కలెక్టరు దగ్గరకు వెళ్లి టిక్కెట్టు యిచ్చి ఎక్కడ బసచేయవచ్చునో 
అడుగుదామని ఆగాను. ఎక్కడా కుదరక పోతే ఆరాత్రి రైలు స్టేషనులోనే వుందామని 
భావించాను. విషయం అడిగితే అవమానిస్తాడేమోనని భయం పట్టుకున్నది. స్టేషను 
శూన్యం అయింది. చివరికి నాటిక్కెట్టు యిచ్చి అదియిది మాట్లాడసాగాను. అతడు 
వినయంతో సమాధానం యిచ్చాడు కాని ప్రయోజనం శూన్యం. ఇంతలో మా ప్రకృనే 
నిలబడి యున్న ఒక అమెరికా నీగ్రో మామాటలు విని యిలా అన్నాడు - “మీరీ వూరికి 
క్రొత్తవారిలా వున్నారు. యిక్కడ మీకు మిత్రులెవ్వరూ లేనట్లుంది. నాతో రండి. మిమ్ము 
ఒక చిన్న హోటలుకు తీసుకు వెళతాను. హోటలు యజమాని అమెరికావాడు. వారిని 
నేను బాగా ఎరుగుదును. అతడు మీకు వసతి కల్పిస్తాడు రండి” (ఈ పిలవని పేరంటం 
చూచి మొదట నేను సందేహించాను. కాని తరువాత అతనికి ధన్యవాదాలు చెప్పి 
అంగీకరించాను. అతడు నన్ను జాన్సటన్‌ గారి హోటలుకు తీసుకు వెళ్లాడు. అతణ్ణి 
చాటుకు తీసుకుపోయి నాసంగతి చెప్పాడు. జాన్‌స్టన్‌ అంగీకరించాడు. కాని ఒక్క నియమం 
పెట్టాడు. అందరితో గాక నా భోజనం నాగదిలోనే చేయాలన్నది అతడు పెట్టిన నియమం. 
“నలుపు తెలుపు భేదాలు నేను పాటించను. కాని మా హోటలుకు వచ్చే వాళ్లంతా 
తెల్లవాళ్లే. మిమ్మల్ని వాళ్లతోబాటు కూచోబెడితే వాళ్లు అవమానంగా భావిస్తారేమో. వాళ్లు 
లేచిపోతారేమో. అది ప్రమాదం. అందుకని యిలా అంటున్నాను.” అని జాన్‌స్టన్‌ స్పష్టం 
చేశాడు. 

“ఈ రాత్రి ఉండనిచ్చినందుకు ధన్యవాదాలు. ఈ దేశ పరిస్థితులు కొద్ది కొద్దిగా 
తెలిశాయి. మీ కష్టం ఏమిటో బోధపడింది. నాగదిలో భోజనం చేసేందుకు నాకు 
యిబ్బందిలేదు. రేపు మరోచోట ఏర్పాటు చేసుకుంటాను” అని అన్నాను. గది చూపించాడు. 
లోపలికి వెళ్లాను. ఒక్కడినే వున్నాను. ఏదో ఆలోచిస్తున్నాను. భోజనం కోసం ఎదురు 
చూస్తుంటే జాన్‌ స్టన్‌ స్వయంగా వచ్చి “మిమ్మల్ని గదిలోనే భోజనం చేయమని చెప్పినందుకు 


విచారిస్తున్నాను, భోజనశాలకు అంతా వచ్చారు. వారితో మీ విషయం చెప్పాను. మాకేమీ 
అభ్యంతరం లేదని వారంతా చెప్పారు. రండి భోజనశాలలో అందరి సరసన కూర్చొని 
భోజనం చేయండి. ఈ హోటల్లో మీ రెన్నాళ్లున్నా ఎవ్వరికీ ఏమీ ఇబ్బంది లేదు.” అని 
అన్నాడు. ఆయనకు మళ్లీ ధన్యవాదాలు చెప్పి భోజనశాలకు వెళ్లి తృప్తిగా కడుపు నిండా 
భోజనం చేశాను. 

మరునాడు ప్రొద్దున్నే వెళ్లి వకీలు శ్రీ బేకరుగారిని దర్శించాను. అబ్దుల్లా సేర్‌ 
ఆయనను గురించి అదివరకు కొద్దిగా చెప్పాడు. అందువల్ల ఆయన నాకు చేసిన ఆదరణ 
చూచి నేను ఆశ్చర్య పడలేదు. ఎన్నో కుశల ప్రశ్నలు వేశారు. అమితంగా ఆదరించారు. 
నా సంగతంతా ఆయనకు సవివరంగా చెప్పాను. అంతా విని ఆయన “బారిస్టరుగా 
మీరు చేయవలసింది యిక్కడ ఏమీలేదు. లోగడనే మేము మంచి వకీళ్లను నియమించి 
వుంచాము. ఈ దావా చాలా కాలాన్నుంచి నడుస్తున్నది. ఇది చిక్కుల మారి దావా. 
అందువల్ల అవసరమైనచోట్ల మీ సాయం తీసుకొంటాను.మా క్రైంటుకు మాకు ఉత్తర 
ప్రత్యుత్తరాలలో జరుగుతున్న కష్టాలు మీరు తొలగించవచ్చు. వారి దగ్గరనుండి రావలసిన 
వివరాలు నేను మీనుండి పొందుతాను. ఇది చాలా ప్రయోజనకరమైన విషయం. మీ 
బసను గురించి ఇంతవరకు నేను అడగలేదు. పరిచయం అయిన తరువాత అడుగుదామని 
అనుకున్నాను. ఇక్మడ వర్ణ వైషమ్యం విపరీతంగా వుంది. అందువల్ల మీ బోటి వారికి 
తేలికగా బస దొరకదు. అయితే నేనొక పేదరాలిని ఎరుగుదును. ఆమె రొట్టెలు అమ్ముకొని 
జీవించు యిల్లాలు. ఆమె మీకు అవకాశం కల్పిస్తుంది. కొద్దిగా డబ్బు తీసుకుం టుంది. 
అకృడికి పోదాం. దయ చేయండి” అని అంటూ లేచి నిలబడ్డాడు. 
ఇద్దరం ఆమె యింటికి వెళ్లాం. ఆమెతో చాటుగా ఏదో మాట్లాడాడు. వారానికి 85 
షిల్లింగులు తీసుకొని భోజనం పెట్టడానికి ఆమె అంగీకరించింది. 

బేకరు మంచి వకీలే గాక మతబోధకుడు కూడా. ఆయన యిప్పటికీ జీవించే 
యున్నాడు. ఆయన పని యిప్పుడు మత ప్రచారం చేయడమే. వకీలు వృత్తి మానివేశాడు. 
సిరిసంపదలు బాగా వున్నాయి. ఇప్పటికీ మాకు ఉత్తర ప్రత్యుత్తరాలు జరుగుతూ వున్నాయి. 
ఆయన విశ్వాసం, వాదన ఒకటే. |కై స్తవ మతమే ప్రశస్తమైనది. జీససు ఈశ్వరుని ఏకైక 
పుత్రుడు. మనుష్యుల్ని తరింపచేసే తారకుడు. ఇట్టి విశ్వాసం వల్ల పరమ ప్రశాంతి 
లభిస్తుంది. ఇదే ఆయన బోధకుసారం. 

(పధమ దర్శనమప్పుడే ఆయనకు తత్వబోధను గురించిన నాభావాలు 
చెప్పివేశాను. నేను చెప్పిన దానికి సారం - “నేను పుట్టుకచే హిందువును. అయినా 
నాకు హిందూ మతమంటే ఎక్కువ తెలియదు. ఇతర మతాలను గురించి అసలే తెలియదు. 
నిజానికి నా స్థితి ఏమిటో నాకు తెలియదు. ఎలా వుండాలో కూడా తెలియదు. మామతాన్ని 
గురించి చదవాలని అనుకుంటున్నాను. యధాశక్తి యితర మతాలను కూడా పరిస్తాను.” 

దాపరికం లేని నామాటలు విని బేకరు చాలా సంతోషించాడు. “దక్‌ణా= 
ఆ(ఫ్రీకాయందలి జనరల్‌ మిషనుకునేనొక డైరెక్టరును. నేను స్వయంగా ఒక చర్చి 
కట్టించాను. అక్కడ నియమిత సమయాన మత విషయాలను గురించి ప్రసంగిస్తూ 
వుంటాను. నాకు రంగు తెగులు లేదు. నాతోబాటు యింకా మత (ప్రచారకులు వున్నారు. 
మేము ప్రతిరోజు ఒంటిగంటకు అక్కడ చేరి శాంతి మరియు జ్ఞానోదయం కోసం ప్రార్థన 
చేస్తూ వుంటాము. మీరు అక్కడికి వస్తే సంతోషిస్తాను. మావారందరకీ మిమ్ము పరిచయం 
చేస్తాను. వాళ్లు మీ పరిచయం పొంది సంతోషిస్తారు. మీకు చదవడం కోసం కాన్ని 
పుస్తకాలు యిస్తాను. క్రైస్తవ మత (గ్రంథాలలో కెల్లా గొప్పది బైబిలే. దాన్ని చదవమని 
సిఫారసు చేస్తున్నాను.” అని అన్నాడు. 

బేకరుగారికి ధన్యవాదాలు చెప్పి ఒంటి గంట ప్రార్థనకు తప్పక వస్తానని 
చెప్పాను. “అయితే రేపు మీకోసం యిక్కడనే వేచి వుంటాను. ఇక్కడి నుండి మనిద్దరం 
ప్రార్థనా మందిరానికి కలిసే వెళదాం.” అని అన్నాడు. నేను సెలవు తీసుకున్నాను. 


ఆలోచించేందుకు యిప్పటి దాకా నాకు అవకాశం చిక్కలేదు. జాన్‌స్టన్‌ గారి 
దగ్గరకు వెళ్లాను. వారికి డబ్బు చెల్లించి క్రొత్త యింటికి వెళ్లాను. అక్కడే భోజనం చేశాను. 
ఆమె మంచి యిల్లాలు. ఆమె నాకోసం శాకాహారం సిద్ధం చేసింది. వారి కుటుంబంతో 
కలిసి పోవడానికి నాకు ఎక్కువ కాలం పట్టలేదు. 

తరువాత నేను అక్కడి నుండి -అబ్బుల్లాగారి స్నేహితుణ్ణి చూచేం దుకు వెళ్లాను. 
అబ్బుల్లా వారికి చీటీ వ్రాసి యిచ్చాడు. నేను వెళ్లి ఆచీటీ యిచ్చాను. మాకు పరిచయం 
అయింది. ఆయన అక్కడ హిందూదేశస్తులు పడుతున్న కష్టాలు చెప్పారు. తన యింట్లో 
వుండమని ఆయన నన్ను బలవంతం చేశారు. నేను ధన్యవాదాలు చెప్పి యిదివరకే బస 
ఏర్పాటు చేసుకున్నానని మనవి చేశాను. “మీకేమి కావాలన్నా అడగండి. సంకోచించకండి” 
అని ఆయన మరీమరీ చెప్పారు. 

సంధ్యాసమయం దాటింది. ఇంటికి చేరి భోజనం చేశాను. విశ్రమించి 
దీర్జాలోచనలో మునిగిపోయాను. ప్రస్తుతం చేయడానికి పనేమీ లేదు. ఈ విషయం 
అబ్బుల్లా గారికి తెలియజేశాను. బేకరుగారు నాతో యింత స్నేహం చేయడానికి కారణం 
ఎమిటి? వారి సహచరుల పరిచయం వల్ల ఒనగూడేదేమిటి? క్రైస్తవ మతాన్ని గురించి 
ఎంతని చదవగలను? హిందూమతానికి సంబంధించిన (గంథాలు ఎక్కడ దొరుకుతాయి! 
నా మతాన్ని గురించి తెలుసుకోలేక పోతే క్రైస్తవ మతాన్ని గురించి ఏం తెలుసుకోగలను? 
యోచించి యోచించి చివరకు ఒక నిర్ణయానికి వచ్చాను. 

“నా చదువంతా నిష్పాక్షికంగా వుండాలి. ఈశ్వరుడు చూపించిన త్రోవన బేకర్‌ 
మిత్రుల బృందంతో బాటు సంచరించాలి. నామతాన్ని గురించి పూర్తిగా తెలుసుకోనిదే 
యితర మతాల్ని అంగీకరించను. అట్టి ఆలోచనే పెట్టుకోను. ” ఈ విధంగా ఆలోచిస్తూ 
వుండగా నిద్ర వచ్చేసింది. 


11. కైస్త్రవులతో పరిచయం 


మర్నాడు ఒంటి గంటకు బేకరుగారి చర్చికి వెళ్లాను. అక్కడ హారిస్‌ కుమారితోను, 
గాబ్‌ కుమారితోను, కోట్సు మొదలగు వారితోను పరిచయం అయింది. అంతా ప్రార్థన 
కోసం మోకరిల్లారు. నేను వారిని అనుకరించాను. తమ కోరికలను గురించి ఈశ్వరుని 
వేడుకోవడం అక్కడి ప్రార్థనా విశేషం.“ఈ దినం శాంతంగా గడుచుగాక అనిగాని, ఓ 
పరమేశ్వరా! నా హృదయద్వారాన్ని తట్టుదువుగాక” అనిగాని ప్రార్థించడం అక్కడ 
మామూలు. కాని ఆరోజున మాత్రం వారంతా “క్రొత్తగా వచ్చిన మా మిటత్రునకు మార్గం 
చూపుము. ఓ(ప్రభూ! మాకు కలిగించిన శాంతినే యితనికి కూడా కలిగింపుము. మమ్ము 
రక్షించిన ఏసు రక్షకుడే ఇతనిని కూడా రక్షించుగాక. ఏసునాధుని పేరనే మేము యీ 
ప్రార్థనలు చేస్తున్నాము.” అని వారంతా పరమేశ్వరుణ్ణి వేడుకున్నారు. ఈ సమాజంలో 
భజన కీర్తనలు లేవు. సంగీతం లేదు. ప్రతిదినం ప్రార్థన కాగానే అంతా వెళ్లిపోయేవారం. 
సరిగ్గా అది భోజనాల సమయం. ప్రార్థనకు అయిదు నిమిషాల కంటే ఎకువ సమయం 
పట్టేది కాదు. 

హారిస్‌, గాబ్‌ అను యిద్దరూ పెండ్లికాని (ప్రౌఢలు. కోట్సుగారు క్వేకరు తెగవారు. 
పై స్రీలిద్దరూ ఒకే చోట నివసిస్తూ వుండేవారు. ప్రతి ఆదివారం నాలుగు గంటలకు 
తమ యింట టీ తాగడానికి నన్ను ఆహ్వానించారు. ఆదివారాలందు కోట్సుగారూ, 
నెనూ కలిసినప్పుడు ఆ వారం నేను చదివిన (గంధాల జాబితా తెలుపుతూ వుండేవాణ్డి. 
వాటిని గురించి నా అభిప్రాయాలు కూడా తెలుపుతూ వుండేవాణ్డి. కోట్సు హృదయం 
పరిశుద్ధమైనది. అతడు భోళావాడు. పట్టుదల గలవాడు. ఈయనకు నాకు స్నేహం 
కలిసింది. తరుచు మేమిద్దరం కలిసి షికారుకు వెళుతూ వుండేవారం. ఆయన ద్వారా 
నాకు చాలా మంది కైస్తవులతో పరిచయం కలిగింది. మా పరిచయం పెరిగిన కొద్ది నా 
అల్మారాలో ఆయనిచ్చిన (గ్రంధాల సంఖ్య పెరగసాగింది. ఆయన ఏడ గల శ్రద్ద వల్ల 
వాటి నన్నింటినీ చదువుతూ వున్నాను. చదివి అందలి విషయాన్ని గురించి ఆయనతో 
చర్చిస్తూ వుండేవాణ్ణి. 1893లో అట్టి గ్రంధాలు చాలా చదివాను. వాటి పేర్లన్నీ యిప్పుడు 
నాకు గుర్తు లేవు. 'సిటీ టెంపుల్‌ అను గ్రంధాన్ని గురించి పార్మరుగారు వ్రాసిన వ్యాఖ్యానం, 
 పియర్గ్సన్‌ గారు వ్రాసిన “ఇన్‌ ఫాలిబిల్‌ ప్రూఫ్స్‌” బట్లరుగారు వ్రాసిన “అనాలజీ” 
మొదలగునవి కొన్ని గుర్తువున్నాయి. ఈ (గంధాల్లో కొన్ని భాగాలు నాకు అర్ధం కాలేదు. 
కొన్ని నచ్చాయి. కొన్ని నచ్చలేదు. నా ఉద్దేశ్యాలు కోట్సుగారికి తెలుపుతూ వుండేవాడిని. 
బైబిల్‌ మతం పరమ ప్రమాణం అనడమే ఇన్‌ ఫాల్‌బిల్‌ ప్రూఫ్స్‌ గంధకర్త ఉద్దేశ్యం. ఈ 
పుస్తకం నాకు నచ్చలేదు. పార్మరుగారి టీక నీతి వర్ధకమే గాని ప్రచారంలోనున్న ఏసు 
మతం మీద విశ్వాసం లేని వారికది నిష్ప్రయోజనం. బట్లరుగారి అనాలజీ క్లిష్టమైన 

గంభీరమైన గ్రంథం. దీన్ని అయిదారు సార్లు చదవాలి. నాస్తికులను అస్తికులుగా మార్చడం 
యీ గ్రంధోద్దేశ్యం అని అనుకుంటాను. దేవుడు కలడు అని చెప్పే (గంథాలు నాకు 
లాభకారికావు. నేను నాస్తి కావస్థలో లేను. ఏసు ఒక్కడే అద్వితీయమైన అవతారపురుషుడనీ, 
అతడే మానవులకు, ఈశ్వరునకు సంధానకర్తయనీ చెప్పే సిద్దాంతాలు నాకు 
హృదయంగమం కాలేదు. 

కోట్సుగారు అంత మాత్రాన అపజయం అంగీకరించే రకం కాదు. ఆయనకు 
నాపై అమిత (పేమ ఏర్పడింది. ఒకనాడు ఆయన నా మెడలో తులసి దండ చూచాడు. 
చూచి ఖిన్నుడయ్యాడు. “ఈ గుడ్డి నమ్మకం నీకు తగదు. దండ తెంపి ఇలా యివ్వండి” 
అని అన్నాడు. 

“చూడండి యిది మా అమ్మగారి ప్రసాదం. అందు నమ్మకం వుందా లేదా 
నాకు అనవసరం. అందలి రహస్యం నాకు తెలియదు. దాన్ని ధరించకపోతే కీడు 
కలుగుతుందని నేను భావించను. ఆమె నాశ్రేయస్సు కోరి (పేమతో వేసిన యీ దండను 
ప్రబలమగు కారణం లేనిదే తీసి వేయను. కాలం పక్వమై, అది జీర్ణమై తనంతతాను 
తెగిపోతే మరో తులసిదండ వేసుకుందామనే లోభం నాకు లేదు. కాని దీన్ని మాత్రం 
తెంచడానికి వీలు లేదు.” అని చెప్పి వేశాను. ఆయనకు నావాదం నచ్చలేదు. నన్ను 
అజ్ఞాన కూపాన్నుండి బయటకు తీయటానికి ప్రయత్నిస్తూనే వున్నాడు. మతాంతరములందు 
కొంత సత్యం వున్నా పూర్ణ సత్యం ఏసు మతమందే కలదనీ, ఆమతం స్వీకరించనిచో 
మోక్షం చేకూరదనీ, ఏసునాధుడు మధ్యవర్తియె అడ్డపడక పోతే పాపప్రక్షాళనం 
జరగదనీ, పుణ్యకర్శలతో ఏమీ ప్రయోజనం లేదనీ అతడు వాదించి నన్ను ఒప్పించాలని 
ప్రయత్నిస్తూనేవున్నాడు. 

(గంధాలతో బాటు అతడు ఎసుభక్తుల్ని కూడా చాలా మందిని నాకు పరిచయం 
చేశాడు. ఇట్టి పరచయస్తులలో ప్రీమత్‌ (బ్రదరన్‌ కుటుంబం కూడా ఒకటి. 

ఫప్లీమత్‌ (బ్రదరన్‌ అనునది ఒక ఏసు సంప్రదాయం. కోట్సుగారి ద్వారా నాకు 
పరిచయమైన వారంతా బాగా చదువుకున్నవారు. పాపభీరువులు. కాని యీ కుటుంబంలో 
ఒకరు (క్రింది విధంగా వాదించారు. 

“మామత సౌందర్యం నీవెరుగవు. మానవుడు తన పాపాలకు ఎప్పటి కప్పుడు 
ప్రాయశ్చిత్తం చేసుకోవాలి అని నీ వాదన అయితే జీవితమంతా ప్రాయశ్శిత్తాలతోనే 
గడిచిపోతుంది. ఎడతెగని యీ కర్మకాండ నుంచి ఎలా ముక్తి లభిస్తుంది? ఎన్నిటికీ 
శాంతి లభించదు. మనమందరం ఆ పాపులం అని నీవూ అంటున్నావు. చూడు మాకెంత 
విశ్వాసమో! ముక్తి మన ప్రయత్నాల వల్ల వ్యర్థం కాకూడదు. ఈ పాపభారం ఎలా 
మోయగలం? దానిని ఏసుమీద వేయాలి. అతడొక్కడే పాపరహితుడు. అతడొక్కడే 
భగవానుని కుమారుడు. ఎవరు తనను నమ్ముదురో వారి పాపాలు పటాపంచలైపోతాయని 

ఆయన వరం యిచ్చాడు. అది దేవుని అగాధమగు ఉదారతత్వం. ఏసు మ్మక్తి నీయగలడని 
నమ్ముదుమేని పాపాలు మనకంటవు. మనం పాపం చేయక తప్పదు. యీ ప్రపంచంలో 
పాపస్పర్శ తగలకుండా వుండేదెలా? కావున పను ఒక్కడే రక్షకుడు అని నమ్మినవానికే 
పరిపూర్ణ శాంతి లభిస్తుంది. కావున శాంతి మీకా? మాకా?” 

ఈ వాదం నాకు నచ్చలేదు. నేను యీ ఏసు మతాన్ని అంగీకరించలేను. 
పాపాలు చేసి తత్ఫలం నాకంటరాదని నేనెన్నడూ ప్రార్థించను. పాపకర్మనుండి, వూపు 
ప్రవృత్తినుండి విముక్తుడనగుటకు ప్రయత్నిస్తాను. అట్టి స్థితి చేకూరేదాకా నాకు అశాంతియే 
ప్రీతికరం” అని అన్నాను.అతడు బదులు చెబుతూ - “ఇదంతా నిప్ర్రయోజనం. మళ్లీ 
నేను చెప్పిన మాటల్ని బాగా ఆలోచించు.” అని అన్నాడు. పాపం అతడు బుద్ధి పూర్వకంగా 
పాపాల్ని అనుష్టించాడు. అంతటితో ఆగక వాటివల్ల తన మనస్సునకేమీ చింత లేదని 
మరీ మరీ చెప్పాడు. 

ఇట్టి సిద్ధాంతాలు కైస్తవులందరికీ సమ్మతంకాదని వీరితో పరిచయంకాక పూర్వం 
నుండే నాకు తెలుసు. కోట్సు పాపభీరుడు. నిర్మలుడు. సాధనచే హృదయం శుద్ధమగునని 
ఆతని నమ్మకం. ఆకుమారికల నమ్మకం కూడా అదే. నేను చదివిన (గ్రంధాల్లో కొన్ని 
భక్తి పరాలు. ప్లీమత్‌ సోదరుని ప్రసంగం వల్ల నా బుద్ది ఎలా మారునోయని కోట్లు 
భయపడ్డాడు. కాని అట్టి భయానికి అవకాశం లేదనీ, అతడేదో అన్నాడని ఏసు మతం 
మీద నాకు ఈర్యాద్వేషాలు కలుగవని నచ్చ చెప్పాను. నాకు గల తపన బైబిలును 
గురించియ, డాని తత్వార్గాన్ని గురించియే. 


12. భారతీయులతో పరిచయం 


(క్రైస్తవులను గురించి (వాసే పూర్వం అప్పటి నాయితర అనుభ వాల్ని గురించి 
కూడా కొంచెం వివరిస్తాను. 

నేటాలు రాష్టంలో దాదా అబ్బుల్లా గారెంతో ప్రిటోరియాలో సేర్‌ తైయబ్‌ హాజీ 
ఖాన్‌గారంత. అందరికీ ఉపయోగపడే ఏధర్మ కార్యమైనా ఆయన లేకుండా జరుగదు. 
నను అక్కడికి వెళ్లిన మొదటి వారంలోనే వారిని పరిచయం చేసుకున్నాను. “నాకు 
ప్రిటోరియా యందలి భారతీయులందరితోనూ పరిచయం పెంచుకోవాలని వున్నది. 
 ఇకృడి హిందూదేశస్థుల ఆనుపానులు నాకు తెలుసుకోవాలని వుంది. అందుకు మీ 
సాయం కావాలి.” అని నేను అనగానే అన్ని విధాల సహకరిస్తానని మాట ఇచ్చాడు. 

భారతీయులందరినీ ఒకచోట సమావేశపరిచి వారి స్థితిగతులు వారికి అవగతం 
చేయడం అవసరమని నాకు తోచింది. సేర్‌ హాజీ మహమ్మద్‌ అను వారి పేరిటకూడా 
నాదగ్గర పరిచయ పత్రం వున్నది. సభ సేర్‌ గారి ఇంట్లో ఏర్పాటు చేశాం. సభికులంతా 
మేమన్‌ వర్తకులు. హిందువుల సంఖ్య బహు స్వల్పం. ప్రిటోరియాలో స్థాయిగల 
హిందువులు కొందరు మాత్రం వచ్చారు. 

నా జీవితంలో యిదే మొదటి ఉపన్యాసం. ఆ ఉపన్యాసం కోసం నేను చాలా 
కష్టపడ్డాను. ఉపన్యాసంలోని విషయం సత్యం. కాని వాణిజ్యంలో సత్వం నడవదుః 
అసంభవం అని కొందరు వర్తకులు నాతో వాదించారు. నేను అప్పుడు వారి వాదాన్ని 
విశ్వసించలేదు. ఇప్పుడూ విశ్వసించలేదు. సత్యం, వ్యాపారం రెంటికీ పొంతన కుదరదు 
అనే వర్తకులు యిప్పటికీ వున్నారు. వ్యాపారం అనేది వ్యవహార సరలి. కాని సత్యమనునది 
ధర్మం. కావున వ్యవహారం వెరు; ధర్మం వేరు యిది వారి వాదన. వ్యవహారమందు 
శుద్ధ సత్యం అశక్యం, యధాశక్తి సత్యమాడటం శక్యం అని వారి అభిప్రాయం. నేను 
నా ఉపన్యాసంలో యీ విషయాన్ని గురించి కూలంకషంగా చర్చించి వాణిజ్య వేత్తలు 
రెండింతలు సత్య (ప్రవర్తన గలిగి వుండాలని చెప్పాను. స్వదేశంలో కంటే విదేశంలో 
సత్య నిష్ట ఎక్కువగా వుండాలని, అందుకు విశేషకారణం వుందనీ, విదేశంలో కొద్ది 
మంది భారతీయుల అసత్య ప్రవర్తనను చూచి భారతదేశంలోగల కోటాను కోట్ల 
భారతీయులంతా యిడే రకమని యిక్కడి జనం భావిస్తారనీ, నొక్కి వక్మాణించాను. 

నను తెల్లవారిని ఉదాహరణగా చెప్పి నల్లవారు ఎంత అశుచిగా వుంటారో, 
ఎంత దుష్టంగా (ప్రవర్తిసారో వివరించాను. పారశీకులు, క్రైస్తవులు, మరారీ, గుజరాతీ, 
మదరాసీ, పంజాబీ, సింధీ, కచ్చి, సూరతి మొదలుగా గల భేదాలు మరిచి పొమ్మని 
ఉద్బోధించాను. ఒక సంఘాన్ని స్థాపించి, భారతీయలు పడుతున్న కష్టాలను గురించి 
అర్జీలు పంపవలసిన అవసరం ఎంతైనా వుందని చెప్పి, అట్టి సంఘంలో జీతం 
తీసుకోకుండా నేను పని చేస్తానని చెప్పి నాప్రసంగాన్ని ముగించాను. నాఉపన్యాసం 
సభను ఆకట్టుకొని (ప్రభావితం చేసిందని (గ్రహించాను. దాని పై చర్చలు జరిగాయి. 


తమతమ కష్టాల్ని చెప్పడానికి కొందరు ముందుకు వచ్చారు. నాకు కూడా 
ఉత్సాహం కలిగింది. వారిలో ఇంగ్లీషు వచ్చినవారు కొద్దిమందే. యీ పరదేశంలో ఇంగ్లీషు 
రావడం అవసరమనీ, ప్రయోజనకరమనీ వారికి చెప్పాను. పెద్దవారైనా సరే 
చదువుకోవచ్చునని చెప్పి కొందరి పేర్లు ఉదాహరణగా పేర్కొన్నాను. మీరు ఇంగ్లీషు 
నేర్చుకొంటా మంటే నేను బోధిసాను. మీకు తీరిక వున్న సమయం తెలిపితే నేనే స్వయంగా 
వచ్చి మీకు ఇంగ్లీషు నేర్చుతానని చెప్పాను. కొందరు నేర్చు కునేందుకు ముందుకు 
వచ్చారు. వారిలో యిద్దరు మహమ్మదీయులు. ఒకరు క్షురకుడు, ఒకరు గుమాస్తా, 
మూడవ వాడు హిందువు. ఒక చిన్న దుకాణదారు. నేనందరికీ అనుకూలుడనైనాను. 
బోధన చేయగలిగాను. కాని నా శిష్యుల్లో కొందరు ఏమరుపాటు చూపించారు. కాని 
నేను మాత్రం ఓర్పుతో వ్యవహరించాను. వారి గృహాలకు వెళ్లాను. కాని వారికి సమయం 
చిక్కలేదు. ఇంగ్లీషులో పండితులు కావాలని వాళ్లకు కోరికలేదు. అయినా ఇద్దరు మా(త్రం 
ఎనిమిది నెలలకు కొంత తేలారు. జమా ఖర్చులు వాయడం, రాతకోతలు నేర్సారు. 

తన ఖాతాదారులతో కొంచెం ఇంగ్నీషుతో మాట్లాడ గలిగితే చాలని క్షురకుని. ఉద్దేశ్యం. 
వారిలో యిద్దరు ఇంగ్లీషు నేర్చుకొని ధనార్జన చేయసాగారు కూడా. 


సభ వల్ల కలిగిన యీ ప్రయోజనం చూచి నాకు సంతోషం కలిగింది. అట్టి 
సభలు ప్రతి వారమూ ప్రతినెలా జరపాలని నిర్ణయం చేశాం. మొత్తం మీద మేమను 
కొన్నట్లుగా సభలు జరుగుతూ వున్నాయి. ఈ సభలలో ఒకరి అభిప్రాయం మరొకరు 
తెలుసుకో కలిగేవారు. యీ కారణం వల్ల పిటోరియలోగల ప్రతి భారతీయునితో నాకు 
పరిచయం ఏర్పడింది. తెలియని వారంటూ ఎవ్వరూలేరు. అందువల్ల ఇక అక్నడ వున్న 
(బిటిష్‌ ఏజంటుతో పరిచయం పెంచుకోవాలని భావించాను. వారిని దర్శించాను. ఆయన 
పేరు జాకోబ్స్‌ డినెట్‌. హిందూదేశస్థులపై ఆయనకు మంచి అభిప్రాయం వున్నది. కాని 
అతనికి అక్కడ తగిన పరపతి లేదు. సమయం వచ్చినప్పుడు సాయపడతాను, అవసరం 
అయినప్పుడు వచ్చి నన్ను కలవమని ఆయన చెప్పాడు. 


ఇక రైల్వే వారితో చర్చలు ప్రారంభించాను. మీ నియమాల ప్రకారం 
హిందువులకు కష్టాలు కలుగకుండ చూడమని వాళ్లను కోరాను. సరియైన వేష 
భాషలుంటేనే పెద్ద తరగతి టిక్కెట్లు యివ్వబడతాయని రైల్వే వారినుండి సమాధానం 
వచ్చింది. అయితే దీని వల్ల ప్రయోజనం చేకూరదు. వేష భాషలు సరిగా వున్నాయా 
లేదా అని నిర్ణయించే అధికారి ఎవరు? స్టేషను మాస్టరే అట్టి అధికారి. అందువల్ల 
ప్రయోజనం శూన్యం అని ప్రకటించాను. 


హిందువులకు సంబంధించిన కొన్ని పత్రాలు బ్రిటిష్‌ ఎజంటు చదవమని 
నాకు యిచ్చాడు. ఇట్టివి కొన్ని తైయబ్దీ గారి దగ్గర కూడా నాకు లభించాయి. ఆరెంజి 
ఫ్రీస్టేటు నుండి భారతీయులు ఎంత నిరయగా వెళ్లగొట్టబడ్డారో ఆకాగితాలు చదవడం 
వల్ల నాకు తెలిసింది. 

ట్రాన్సువాలు ఫ్రీస్టేటుల్లోని భారతీయుల సాంఘిక, ఆర్థిక, రాజకీయ పరిస్థితులు 
సమస్తం నాకు బోధపడ్గాయి. వీటిని చదవడం వల్ల భవిష్యత్తులో ఎంతో ప్రయోజనం 
కలుగుతుందని అప్పుడు నేను ఊహించలేదు. 


ఆ ఏడు గడిచిన తరువాత, దావా వ్యవహారం తేలిపోగానే ఇంటికి వెళ్లాలని 
నాభావన. కాని దై వేచ్చ వేరుగా వుంది. 

13. కూలివృత్తి 


ట్రాన్సువాలు ఆరెంజి ఫ్రీస్టేటులోని భారతీయుల స్థితిగతులను గూర్చి పూర్తిగా 
బ్రాయడానికిది తావు కాదు. తెలుసుకోదలచినవారు దక్షిణ ఆ(ఫ్రికా సత్యాగ్రహ చరిత్ర 
చదవడం మంచిది. ఆరెంజి ఫ్రీస్టేటు యందు 1888వ సంవత్సరంలోనో లేక అంతకు 
ముందే పుట్టిన ఒక శాసనం వల్ల భారతీయుల స్వాతంత్యమంతా హరించి పోయింది. 
ఒక వేళ భారతీయులెవరైనా అచ్చట వుండదలిస్తే హోటళ్లలో సేవకులుగానో లేక మరేదైనా 
బానిస వృత్తియో చేస్తూ వుండవలసిందే. పేరుకు మాత్రం కొద్దిగా ముదరాయిచ్చి భారతీయ 
వ్యాపారస్థుల్ని వెళ్లగొట్టారు. వారు అర్జీలు పెట్టుకున్నారు. ప్రార్థనా పత్రాలు పంపుకున్నారు. 
కాని వినిపించుకునే నాధుడు లేడు. 

1885వ సంవత్సరంలో ఒక కఠిన శాసనం అమలు చేశారు. 1886లో 
అందు కొద్దిగా మార్పులు చేశారు. ఆశాసనం (ప్రకారం భారతీయులు (ట్రాన్సువాలులో 
(ప్రవేశించాలంటే మూడు పౌండ్లు టాక్సు చెల్లించాలి. ప్రత్యేకించిన స్థలాల్లో తప్ప మరెక్నడా 
వారికి భూములు వుండకూడదు. భూములున్నా వాటిమీద హక్కు ఉండదు. వారికి 
వోటు హక్కు లేదు. ఆసియా ఖండ వాసుల కోసం యిట్టి శాసనం చేయబడింది. 
తదితర శ్వేతేతర జాతుల వారి కోసం నిర్మించబడ్డ శాసనాలు కూడా ఆసియా 
ఖండవాసులపై ప్రయోగించ సాగారు. ఈ శాసనం (ప్రకారం భారతీయులు రోడ్దు మీద 
నడవకూడదు. రాత్రి తొమ్మిది గంటల తరువాత భారతీయు లెవ్వరూ బయటికి పోకూడదు. 
తిరగకూడదు. భారతీయుల పై ఒక్ళొక్కప్పుడు యీ శాసనం (ప్రయోగించబడుతూ 
వుండటం, ఒక్కొక్కప్పుడు (ప్రయోగించకుండా వుండటం కూడా కద్దు. ఈ పరిస్థితిలో 
కొందరు భారతీయ మహమ్మదీయులు తాము అరబ్బులమని చెప్పుకొని తప్పించుకునేవారు. 
భారతీయులకు అనుమతి కావలసివస్తే పోలీసుల దయాధర్మం మీద ఆధారపడవలసిందే. 

ఈ శాసనాల్ని చదవవలసిన అవసరం కలిగింది. నేను రాత్రు లందు 
కోట్సుగారితో కలిసి షికారుకు పోతూ వుండేవాణ్డి. నేను ఇంటికి తిరిగి వచ్చేసరికి 
రాత్రి పదిగంటలయ్యేది. పోలీసులు పట్టుకుంటే యిక నాగతి ఏమిటి? యీ విషయంలో 
నాకంటే కోట్సుగారే ఎక్కువ విచార పడుతూ వుండేవారు. ఆయన తన దగ్గర పనిచేసే 
నస్టీగ్రో సేవకులకు పాసు యివ్వగలడు. అది చెల్లుతుంది. కాని నాకు యివ్వలేడు. వాస్తవానికి 
అతడు సేవచేసే వారికి అనుజ్ఞ పత్రం యివ్వవచ్చు. కానీ అది నావిషయంలో చెల్లదు. 

అందువల్ల కోట్సుగారో, వారిమిత్రులో నన్ను క్రౌజ్‌ గారి దగ్గరికి తీసుకువెళ్లారు. 
ఆయన ప్రభుత్వ వకీలు. మేము సహాధ్యాయులం. ఒకరి ముఖం మరొకరం ఎరుగుదుము. 
ఒక్క “ఇగ్‌” కు సంబంధించిన బారిస్టర్లం. తొమ్మిది గంటలు దాటితే నాకు పాసు 
అవసరం అని విని ఆయన బాధపడ్డాడు. నాబాధలో కొంత తానూ పంచుకున్నాడు. 


నాకు పాసు యివ్వడానికి బదులు ఒక చేఉత్తరం ప్రాసి యిచ్చాడు. దానితో నాకు 
తిరిగేందుకు స్వేచ్చ లభించింది. పోలీసుల బెడద తగ్గింది. ఆ ఉత్తరం నా దగ్గర 
వుంచుకున్నాను. అయితే దాని అవసరం కలుగలేదు. ఆవిధంగా అవసరం కలుగక 
పోవడం కేవలం దైవికమే. 

డాక్టర్‌ కౌజు తన యింటికి నన్ను ఆహ్వానించాడు. మాకు స్నేహం కుదిరింది. 
నేను తరచు వారి యింటికి వెళుతూ వుండేవాణ్ణి. వారిద్వారా ప్రసిద్ధికెక్కిన వారి సోదరుని 
పరిచయం కలిగింది. వారి సోదరుడు జోహన్స్‌బర్డ్‌లో పబ్లిక్‌ ప్రాసిక్యూటరు. బోయర్‌ 
యుద్దంలో ఒక ఉద్యోగిని ఖూనీ చేయుటకు కుట్ర పన్నాడని నేరం మోపి ఆయనకు 
ఏడేండ్ల కారాగార శిక్ష విధించారు. ఆయన పట్టాకూడా రద్దు చేశారు. యుద్ధం ముగిసిన 
తరువాత ఆయనను విడుదల చేశారు. తిరిగి ఆదరించి ఆయనను కోర్టులో చేర్చుకున్నారు. 
ఆయన మళ్లీ ప్లీడరు పని చేయసాగారు. 

ఈ పరిచయాలు తరువాత ప్రజా సేవ చేయడానికి పూనుకున్న ప్పుడు నాకు 
ఉపయోగపడ్డాయి. 

రోడ్దు మీద నడుచుటకు సంబంధించిన శాసనం కూడా ఎంతో యిబ్బంది 
కలిగించింది. నేనెప్పుడూ (ప్రెసిడెంటు వీధికి ఆవలనున్న మైదానానికి షికారుకు పోతూ 
వుండేవాణి. ఈ వీధిలోనే (పెసిడెంట్‌ కూగరుగారి గృహం వుంది. ఆగృహం 
నిరాడంబరంగా వుండేది. దాని చుట్టు తోటగాని, దొడ్డిగాని లేదు. సామాన్య గృహంలా 
వుండేది. ప్రిటోరియాలో కోటీశ్వరుల యిండ్లు దివ్య భవనాలు. వాటి యందు 
నందనవనాలు అధికంగా వుండేవి. కాని (పైసిడెంటుగారు నిరాడంబరులు. ఆయింటి 
ముందు పోలీసులు కాపలా వుండటం వల్ల అది రాజ్యాధికారి గృహమని తెలుస్తుంది. 
నేనెప్పుడూ ఆ పోలీసుల ప్రక్కగా సాగుతూ వుండేవాణ్ణ్జి. అయితే ఆ పోలీసులు ఎప్పుడూ 
నా జోలికి రాలేదు. 

అక్కడ వంతుల ప్రకారం పోలీసులు మారుతూ వుంటారు. ఒకనాడు ఒక 
పోలీసు నన్ను చూచాడు. కనీసం ముందుగా హెచ్చరిక అయినా చేయకుండా తిన్నగా 
మీదికి వచ్చి కొట్టి నన్ను నెట్టి గతా నేను నివ్వెరబోయాను. దెబ్బలు తగిలాయి. నేను 
 ఆపోలీసును ఏమీ అనలేదు. ఇంతలో గుర్రం మీద అటుగా వెళుతున్న కోట్సు దొర 
అక్నడకు వచ్చి “గాంధీ! నేనంతా చూచాను. నీన్ర వీనిపై కను పెట్టు. నేను సాక్ష వం 
యిస్తాను. నీమీద యితడు చెయ్యి చేసుకున్నందుకు విచారిస్తున్నాను” అని అన్నాడు.. 

“ఇందు విచారించనవసరం లేదు. పాపం ఆపోలీసు వాడికేమి తెలుసు? అతడికి 
నల్లవాళ్ళంతా సమానులే. అతడు నామీద చెయ్యి చేసుకున్నట్లే నీగ్రోల మీద కూడా 
తప్పక చెయ్యి చేసుకుంటాడు. నాకు ఏ అపాయం కలిగినా కోర్టుకు వెళ్లకూడదని 
నిర్ణయించుకున్నాను. అందువల్ల యితని మీద కేసు పెట్టను” అని అన్నాను. 

“నీ పద్దతి నీదే. ఆలోచించుకో. ఇట్టి వాడికి ఒక్క పర్యాయం శాస్తి చేయడం 
అవసరం” అని కోట్సుగారన్నారు. ఆతరువాత ఆయన ఆ పోలీసు వాణ్ణి కోప్పడ్డాడు. 
పోలీసు డచ్చివాడు. వారిద్దరు డచ్చి భాషలో మాట్లాడుకున్నారు. నాకు వారి మాటలు 
అర్థం కాలేదు. చిట్ట చివరికి ఆపోలీసు నన్ను క్షమాపణ కోరాడు. కాని అతడు క్షమాపణ 
కోరనవసరమే లేదు. నేను అతణ్జి మొదటనే క్షమించి వేశాను. 

అటు తరువాత నేనా వీధికి పోలేదు. అయినా మిగతా పోలీసు లకు యీ 
విషయం తెలియదు కదా! వాళ్ల చేతుల్లో నేను దెబ్బలు తినడం ఎందుకు అని భావించి 
యితర వీధులగుండా షికారుకు పోవడం (ప్రారంభించాను. 

ఈ విషయమై భారతీయులను గురించి లోతుగా ఆలోచించడం (ప్రారంభించాను. 
ఈ శాసనాన్ని గురించి బ్రిటిష్‌ ఏజంటుతో మాట్లాడదా మనీ, అవకాశం చిక్కితే ఒక 
దావా వేసి చూద్దామని భారతీయులతో చర్చించాను. యీ విధంగా భారతీయుల బాధల్ని 
గురించి వినడం చదవడమే గాక స్వయంగా కూడా నేను వాటిని అనుభవించాను. 
ఆత్మగౌరవం నిలుపు కోవాలని భావించే భారతీయులకు దక్తిణ ఆఫ్రికా అనువైన చోటు 
కాదనే నిర్ణయానికి వచ్చాను. ఈపరిస్థితిని ఎలా మార్చడం? 

అయితే ప్రస్తుతం నాకర్తవ్యం ఏమిటి? దాదా అబ్బుల్లాగారి దావా వ్యవహారం 
చూడటమేకదా!. కనుక అందుకు పూనుకున్నాను. 


14. దావా వేయుటకు ఏరా_టు 


౧ 


ప్రిటోరియాలో నేను ఒక సంవత్సరం వున్నాను. నా జీవితంలో ఆ సమయం 
అమూల్యమైనది. ప్రజా సేవ చేయాలనే తలంపు నాకు అక్కడే కలిగింది. అందుకు 
అక్కడే శక్తి చేకూరింది. నాకు మతం విషయమై ఆసక్తి అక్కడే కలిగింది. ప్లీడరు పనిని 
గురించి సరియెన జ్ఞానం అక్కడే కలిగింది. (క్రొత్త బారిస్టర్లు పాత బారిస్టర్ల దగ్గర నేర్చుకో 
గలిగినది నేను అక్కడే నేర్చుకున్నాను. ప్లీడరు పనికి కొంచెం పనికి వస్తానని నేను 
అక్కడే తెలుసుకున్నాను. ప్లీడరు పనికి తాళంచెవి అక్కడే నాకు దొరికింది. 


దాదా అబ్దుల్లా గారి దావా చిన్నదికాదు. నలభై వేల పౌండ్లకు, అంటే ఆరు 
లక్ర్తల రూపాయలకు సంబంధించిన దావా అది. ఇది వ్యాపారానికి సంబంధించిన 
దావా. అందువల్ల లెక్కల చిక్కులు అపరిమితంగా వున్నాయి. (ప్రాంశరీ నోట్లకు, నోటు 
(బాసి యిన్తామన్న నోటి మాటలకు కూడా యీ దావాతో సంబంధం వుంది. ఈ దావాకు 
యిదే ఆధారం. (ప్రాంశరీ నోట్లు మోసం చేసి (వాయించుకో బడ్గాయని, వాటికి తగిన 
ఆధారాలు లేవని (ప్రతివాదుల వాదన. మొత్తం మీద దావా పూర్తిగా చిక్కుల మయం. 

వాది ప్రతివాదులు సమర్గులైన సొలిసిటర్లను, బారిస్టర్లను ఏర్పాటు చేసుకున్నారు. 
వారి దగ్గర పని తెలుసుకొనేందుకు నాకు మంచి అవకాశం లభించింది. వారి యొక్క 

వాదమంతా సిద్ధం చేయడం, సొలిసిటరుకు పరిశీలన కోసం అందజేయడం దావాకు 
అనుకూలమైన విషయాల్ని వెతకడం నాపని. నేను తయారు చేసిన వివరాలలో సొలిసిటరు 
ఎంత స్వీకరిస్తున్నాడో, ఎంత త్రోసి వేస్తున్నాడో, ఆ సొలిసిటరు తయారు చేసిన వివరాలలో 
బారిస్టరు ఎంత స్వీకరిస్తున్నాడో తెలుసుకోవడం వల్ల గొప్ప పాఠం నేను నేర్చుకున్నట్ల 
యింది. దావా వేయడంకోసం అవససర మైన శక్తి పెరిగిందని చెప్పవచ్చు. 

ఈ దావాలో నాకు అభిరుచి కలిగింది. నేను అందు నిమగ్న మైనాను. 
సంబంధించిన కాగితాలన్నీ చదివాను. నాక్షయింటు చాలా తెలివి గలవాడు. నామీద 
అతనికి అపరిమితమైన విశ్వాసం. అందువల్ల నా పని సులువైంది. నేను బుక్‌ కీపింగు 
అంటే ఖాతా లెక్కలకు సంబంధిం చిన సూక్ష్మాంశాలు కూడా బాగా తెలుసుకున్నాను. 
అందు గుజరాతి పత్రాలు ఎక్కువగా వున్నాయి. వాటికి అనువాదకుణ్ణి నేనే. అందువల్ల 
అనువాదం చేయగల శక్తి కూడా పెరిగింది. 

ఈదావా వ్యవహారంలో పూర్తిగా మునిగిపోయాను. మత సంబంధమైన 
చర్చలన్నా, ధర్మకార్యాలన్నా నాకు యిష్టం. అయినా అప్పుడు అవి దావా వ్యవహారాల 
ముందు (ప్రధానమైనవిగా తోచలేదు. దావా వ్యవహారమే నాకు ముఖ్యం. 
అవసరమైనప్పుడల్లా లా చదవడం, కేసును పరించడం నాపని. వాది ప్రతివాదుల కాగితాలు 
నాదగ్గర వుండటం వల్ల వారికి కూడా తెలియని విషయాలు కొన్ని నాకు తెలుసునని 
చెప్పగలను. 

కీ.శే. పిన్‌కట్‌ గారు చెప్పిన ఒక మాట అప్పుడు నాకు జ్ఞాపకం వచ్చింది. 
దక్షిణ ఆ(ఫికాలో గొప్ప బారిస్టరు, కీర్తి శేషులు అయిన లియోనార్డ్‌ అనువారు దాన్ని 
సమర్థించారు. “యదార్దాలే, ముప్పాతిక భాగం” అని వారన్నారు. అప్పుడు నాదగ్గర 
ఒక కేసు వుంది. ఆ కేసులో యదార్భాల ననుసరించి న్యాయం మాకు అనుకూలంగా 
వుంది. కాని “లా” మాకు వ్యతిరేకంగా వుంది. చివరికి నిరాశపడి నేను లియోనార్డ్‌ గారి 
సాయం కోరాను. వారికి కూడా దావా యందలి విషయాలన్నీ అనుకూలంగా వున్నాయని 
తోచింది. “గాంధీ! నాకు ఒక్క విషయం తోస్తున్నది. కేసులో గల యదార్ధ విషయాలను 
గురించి మనం జాగ్రత్తగా వుందాం. అప్పుడు న్యాయం దానంతట అదే జరుగవచ్చు. 
ఈ కేసుకు సంబంధించిన విషయాలన్నీ తిరిగి మీరు క్షుణ్ణంగా పరిశీలించండి. అప్పుడు 
నాదగ్గరికి రండి” అని లియోనార్డ్‌ అన్నారు. వారి మాట ప్రకారం తిరిగి ఆకేసంతా నేను 
నిశితంగా పరిశీలించాను. అది ఎంతో అపూర్వంగా వుంది. అటువంటిదే దక్షిణ ఆ(ఫ్రికా 
కేసు మరొకటి నా మనస్సులో నాటుకుంది. ఆవిషయం లియోనార్డ్‌ గారికి తెలియజేశాను. 


“ఇక మనం యీ కేసు గెలవగలం. అయితే బెంచీ మీదకు ఏ జడ్డి వస్తాడో చూడాలి.” 
అని ఆయన అన్నాడు. 

దాదా అబ్దుల్లా కేసులో పని చేస్తున్నప్పుడు యధార్థ విషయాలకు యింత మహత్తు 
వుంటుందని తెలియదు. యధార్థ విషయం అంటే సత్యమన్నమాట. సత్యాన్ని మనం 
(గ్రహించినప్పుడు న్యాయం దానంతట అదే మనకు అనుకూలిస్తుందన్నమాట. మావాది 
దావాలో యదార్ధ విషయాలు బలవత్తరంగా వున్నాయి. అందువల్ల లా మావాది పక్షం 
అయి తీరుతుందని భావించాం. 

ఈ కేసును యిలాగే సాగనిస్తే బంధువులు మరియు ఒకే పట్టణంలో నివశిస్తున్న 
వారి ప్రతివాదులు యిద్దరూ పూర్తిగా నష్టపడిపోతా రను విషయం బోధపడింది. చివరికి 
దావా ఎవరి పక్షం అవుతుందో తెలియదు. కోర్టులో దీన్ని సాగనిస్తే ఎంతకాలం 
సాగుతుందో కూడా తెలియదు. అందువల్ల ఉభయ పార్టీలకు ప్రయోజనం కలుగదు. 
కనుక వీలైతే త్వరగా దీన్ని తేల్చి వేసుకోవడం మంచిదని అనిపించింది. 

నేను తైయబ్‌ సేఠ్‌కు వివరమంతా చెప్పి రాజీ పడమనీ, అందుకు మీ వకీలును 
సంప్రతించమనీ, వాది (ప్రతివాదులు ఒక నమ్మకస్తుడగు మధ్యవర్తి చెప్పినట్లు నడుచుకుం 
టే కేసు తేలికగా పరిష్మారం అవుతుందనీ చెప్పాను. ఈ కేసులో నిజానికి వాది 
ప్రతివాదులిద్దరూ వర్తక ప్రముఖులే. కాని ప్లీడర్ల కోసం వారిరువురు పెడుతున్న ఖర్చును 
చూస్తే త్వరలోనే వారి ధనం విపరీతంగా ఖర్చయ్యే (ప్రమాదం వున్నది. యీ కేసు 
గొడవలో పడినందున మరో పని చూసుకొనే అవకాశం కూడా వారికి దొరకడం లేదు. 
దీనితోనే సరిపోతున్నది. మరో వైపున ఒకరిమీద మరొకరికి వైమనస్యం విపరీతంగా 
పెరిగిపోతూ వుంది. వకీలు వృత్తిని గురించి యోచించిన కొద్దీ నాకు ఆవృత్తి యెడ 
ఏవగింపు పెరిగిపోసాగింది. ఒకరి నొకరు ఓడించుకోవడం కోసం లా పాయింట్లు 
వెతుక్కోవడం లాయర్హ పని. పెట్టిన ఖర్చులన్నీ గెలిచిన వాడికి వస్తాయా అంటే అదీ 
లేదు. ఒకరు మరొకరికి ఖర్చు చెల్లించాలంటే దానికి “కోర్టు ల్ఫ్రీబ్రు రెగ్యులేషన్‌” (ప్రకారం 
ఒక పద్ధతి వుంది. అయితే లాయర్ల కిచ్చే ఫీజు ఆప్రకారం లభించే సొమ్ము కంటే ఎంతో 
అధికం. ఈ విషయాలన్నీ మొట్ట మొదటి సారి తెలుసుకున్నాము. 

ఇక సహించ లేక పోయాను. ఈ దావాను పరిష్కరించడం నాకర్తవ్యమని 
భావించాను. రాజీ వ్యవహారం ముందుకు సాగిస్తున్నప్పుడు నా ప్రాణాలు పోయినంత 
పని అయింది. చివరికి తైయబ్‌ సేఠ్‌ రాజీకి అంగీకరించాడు. ఒక మధ్యవర్తి నియమించ 
బడ్డాడు. దావా ఆ మధ్యవర్తి ముందు నడిచింది. దాదా అబ్బుల్లా గెలిచాడు. 

అయినా నాకు తృప్తి కలుగలేదు. మధ్యవర్తి తీర్చును దాదా అబ్బుల్లా వెంటనే 
అమలుబరిస్తే తైయబ్‌ హాజీఖాన్‌ మహమ్మద్‌ అన్ని రూపాయలు ఒక్ళసారిగా తెచ్చి 
కుమ్మరించలేడు. దక్షిణ - ఆఫ్రికాలో నివశిస్తున్న పోరుబందర్‌ వర్త కుల్లో వ్రాయబడని 
శాసనం ఒకటి వుంది. దివాళా కంటే చావు మేలు అనేదే ఆ శాసనం. తెయబ్‌ సేర్‌ 
గారు ఒక్కసారిగా 37 వేల పౌండ్లు ఖర్చుల క్రింద చెల్లించలేడు. ఆయన పైసలతో సహా 

బాకీ తీర్చివేసేందుకు సిద్ధమే. కానీ దివాళా తీశాడనే అపవాదు రాకూడదు. ఇందుకు 
ఒక్నటే ఉపాయం. వాయిదాల మీద సొమ్ము తీసుకునేందుకు దాదా అబ్దుల్లా ఒప్పుకోవాలి. 
ఆప్రకారం దీర్షకాలపు వాయిదాల మీద సొమ్ము పుచ్చుకోవడానికి ఉదార బుద్ధితో దాదా 
అంగీకరించాడు. రాజీకి ఉభయుల్ని ఒప్పించడానికి పడ్డ (శ్రమ కంటే వాయిదాల మీద 
సొమ్ము చెల్లింపుకు అంగీకరింప చేయడానికి నేను పడ్డ శ్రమ ఆభగవంతుడికే ఎరుక. 
అయితే యిదంతా జరిగాక యిద్దరూ సంతోషించారు. ఇద్దరకీ గౌరవం పెరిగింది. 
నాకు అపరిమితంగా ఆనందం కలిగింది. వకీలు పని ఏమిటో, డాని సత్యస్వరూపం 
ఏమిటో అప్పుడు నాకు బోధపడింది. మనిషిలోని గుణాల్ని వారి సత్ఫ్సక్షాన్ని తెలుసుకోగల 
శక్తి సంపాదించానని బోధపడింది. మనుష్యుల హృదయాంతరాల్లో చొరబడటం ఎలాగో 
తెలుసుకోగలిగాను, విడిపోయిన వాది ప్రతివాదుల్ని కలపడమే వకీలు యొక్క పరమ 
ధర్మమని గ్రహించాను. ఈ సత్యం నాలో బాగా నాటుకు పోయింది. అందువల్ల తరువాత 
20 ఏండ్ల బాటు నేను సాగించిన ప్లీడరు వృత్తిలో వందలాది కేసుల్ని కోర్టుకు ఎక్కకుండానే 
పరిష్మ్కరించగలిగాను. అందువల్ల నాకు నష్టమేమీ కలగలేదు. రాబడిని కోల్పోలేదు. 
ఆత్మతృప్తి కలిగింది. అంతకంటే యింకేమి కావాలి? 


15. నేను పడ్డ మధన 


క్రైస్తవ మిత్రుల వల్ల నాకు కలిగిన అనుభవాల్ని వివరిస్తాను. 
బేకరుగారికి నాభవిష్యత్తును గురించి ఆతురత ఎక్కువైంది. ఆయన నన్ను 
వెల్లింగ్లన్‌ పట్టణంలో జరిగిన సభకు తీసుకువెళ్లారు. ప్రొటెస్టెంట్‌ తెగవారు ధర్మ (ప్రబోధానికి, 
ఆత్మ పరిశుద్ధికి, కొన్ని సంవత్సరాలకు ఒక్కో పర్యాయం ఈ సమ్మేళనాలు జరుపుతూ 
వుంటారు. ఇవి ధర్మపునరుద్దరణకు, ధర్మ పునఃప్రతిష్టకు నిర్దేశింపబడిన సమ్మేళనాలు. 
దానికి అధ్యక్షుడు రివరెండ్‌ ఆండ్రూమురే. ఆయన ఆపట్టణంలో ప్రధాన మతాచార్యుడు. 
ప్రఖ్యాతి చెందిన వ్యక్తి. ఆ సమ్మేళనంలో జరిగే మత ప్రబోధం, అచ్చటికి వచ్చేవారి 
మహోత్సాహం, దాని పవిత్రత మొదలగు వాటిని చూచి నేను ఏసుమతంలో తప్పక 
కలిసిపోతానని బేకరుగారు భావించారు. 
బేకరుగారికి ప్రార్థనా బలమే మహా బలం. ప్రార్థన పై ఆయనకు అమిత 
విశ్వాసం. హృదయ పూర్తిగా చేయబడే ప్రార్థనను భగవంతుడు తప్పక వింటాడని ఆయన 
విశ్వాసం. ఐహిక సంబంధమైన కోరికలు కూడా ప్రార్థనవల్ల నెరవేరుతాయని నమ్మే 
బ్రిస్టల్‌ నివాసి జార్డి ముల్లర్‌ వంటి వారిని ఆయన (ప్రమాణంగా పేర్చొంటారు. ప్రార్థనా 
మహిమను గురించి ఆయన చెబుతూ వుంటే నేను తటస్థభావంతో వినేవాణ్డి. అంతరాత్మ 
గనుక ప్రబోధిస్తే నేను తప్పక ఏసు మతంలో చేరతాననీ, అట్టి స్థితిలో (ప్రపంచమందలి 
ఏశక్తి నన్ను ఆపలేదనీ బేకరు గారికి చెప్పాను. ఈ విధమైన వాగ్గానం చేయుటకు నేను 

సందేహించలేదు. అప్పటికే నేను అంతరాత్మ ప్రబోధం ప్రకారం నడుచుకోవడం ప్రారంభిం 
చాను. అంతరాత్మ చెప్పిన రీతిగా నడుచుకోవడమంటే నాకు ఆనందంగా వుండేది. 
వాస్తవానికి విరుద్దాచరణ కష్టదాయకం. దుఃఖప్రదం కూడా. 

మేము వెల్లింగ్దన్‌ పట్టణం వెళ్లాము. నా వంటి నల్ల వాడిని వెంట బెట్టుకు వెళ్లడం వలన 
బేకరుగారికి చాలా కష్టాలు కలిగాయి. దారిలో ఆయనకు ఎన్నో ఇబ్బందులు కలిగాయి. 
మధ్యలో ఆదివారం వచ్చినందున మాప్రయాణం ఆగిపోయింది. బేకరు గారు, వారి 
బృందంలోని వారు ఆదివారం నాడు ప్రయాణం చేయరు. మేము ఒక స్టేషనులో ఆగాము. 
అక్కడి హోటలు యజమాని వాద ప్రతివాదాలు జరిగిన తరువాత నాకు భోజనం 
పెట్టేందుకు అంగీకరించాడు. అయితే భోజనశాలలో అందరి సరసన కూర్చోనిచ్చేందుకు 
అతడు అంగీకరించలేదు. బేకరుగారు సామాన్యంగా మెత్తబడే రకంకాదు. హోటలుకు 
వచ్చే అతిధుల హకుల్ని గురించి ఆయనను నిలదీశాడు. బేకరు గారికి కలిగిన కష్టం 
నాకు బోధపడింది. వెల్లింగ్టన్‌ పట్టణంలో కూడా నేను బేకరుగారితోనే వున్నాను. నావల్ల 
తను పడుతున్న కష్టాలు నాకు తెలియకుండా వుంచాలని ఆయన తపన. కాని నాకు 
అవన్నీ తెలుస్తూనే వున్నాయి. 

ఈ సభలో పాల్గొన్న క్రైస్తవులందరూ చాలా శ్రద్దాళువులు. వారి భక్తి నాకు 
ఎంతో ఆనందం కలిగించింది. నేను రివరెండ్‌ ముర్రే గారి దర్శనం చేసుకున్నాను. 
అకడ చాలా మంది నాకోసం భగవంతుణ్డి ప్రార్థించడం చూచాను. వారి భజనలు 
కొన్ని మధురాతి మధురంగా వున్నాయి. 

వెల్లింగ్గన్‌లో సభ మూడు రోజులపాటు జరిగింది. అచ్చటికి వచ్చిన వారి 
మతవిశ్వాసం నేను బాగా గమనించాను. కాని అంతమాత్రాన నా మత విశ్వాసాన్ని 
నేనెందుకు పరిత్యజించాలి? ఏసు మతంలో కలియకపోతే స్వర్గంగాని, ముక్తి గాని కలుగవు 
అని అనడం, దాన్ని నమ్మడం సరికాదు. కైస్తవ మిత్రులకు నేనీ విషయం చెప్పే సరికి 
వారి ప్రాణాలు ఎగిరి పోయినంత పని అయింది. కాని అందుకు నేనేం చేయగలను? 

నా కష్టాలు యింకా పెరిగాయి. జీససు దేవుని ఏకైక పుత్రుడని అనడం, 
వారిని నమ్మిన వారికే అమృతత్వం కలుగుతుందని అనడం నా విశ్వాసానికి మించిన 
మాటలు. నిజానికి దేవునికి పుత్రులేగనుక వుంటే మనమంతా ఆయనకు పుత్రులమే 
గదా! జీససు భగవత్సముడు గాని లేక సాక్షాత్తు భగవంతుడే అయితే మనమంతా 
భగవత్సములమే లేక భగవంతులమే కదా! జీససు తన మృతిచేత, మరియు తన 
రక్తము చేత జగత్తు నందలి పాపాల్ని కడిగి వేశాడను వాక్యాల అర్ధం నాకు బోధపడ 
లేదు. వ్యంగ్యార్థం కొంత సత్యం కావచ్చును. క్రైస్తవ మత ప్రకారం మనష్యునికే ఆత్మ 
వుంటుంది. జంతువులు మొదలుగాగల వాటికి ఆత్మ వుండదు. వాటికి చావుతో సరి. 
ఈ విషయం నాకు నచ్చలేదు. 


జీససు త్యాగి. మహాత్ముడు, మహా గురువు, అంగీకరిస్తాను. కాని అతడొక 
అద్వితీయ పురుషుడు కాడు. సిలువపై ఆయన మృతి ప్రపంచానికి ఒక మహా దృష్టాంతం. 
కాని ఆయన మృతి యందు ఏదో రహస్యం లేక చమత్యారం లేక (ప్రభావం వున్నదని 
చెబితే నాహృదయం అంగీకరించదు. ఇతరులీయజాలని ఏమహాప్రసాదము (కైస్తవుల 
పవిత్ర జీవితాలు నాకు ప్రసాదించలేదు. ఇతర ధర్మాలలో కూడా నాకు కైస్తవ సంస్మాఠాలు 
కనబడ్డాయి. సిద్దాంత దృష్టితో పరిశీలిస్తే ఏసు సిద్ధాంతాలలో అలౌకికత నాకు కనబడలేదు. 
త్యాగంలో హిందువులు కైస్తవులను ఎన్నో రెట్లు మించిపోతారని నాకు విశ్వాసం కలిగింది. 
క్రైస్తవ మతమే సంపూర్ణమని ఇతర మతాల కంటే శ్రేష్టమైనదని నాకు నమ్మకం కలుగలేదు. 

సమయం దొరికినప్పుడల్లా క్రైస్తవ మిత్రులకు నా హృదయంలో సాగిన ఈ 
మధనను గురించి వివరించాను. వారిచ్చిన సమాధానాలు నాకు సంతోషం కలగించలేదు. 

ఈ విధంగా (కైెస్తవ మతం శ్రేష్టమైనదని నేను నమ్మకపోయినా, హిందూ 
మతం శ్రేష్టమైనదని కూడా నాకు నమ్మకం కలగలేదు. హిందూమత మందలి దోషాలు 
నాకండ్లకు కనబడసాగాయి. అస్పృశ్యత హిందూమతంలో ఒక భాగమైతే, అది జీర్ణమై 
పోయిన భాగం లేక అత్యాధునిక దురాచారం. ఇన్ని వర్గాలు, ఇన్ని శాఖలు ఎందుకో 
నాకు బోధపడలేదు. వేదాలు అపౌరుషేయాలు అయితే బైబిలు, ఖురానులు 
అపౌరుషేయాలుకావా? 

క్రైస్తవ మిత్రులు నన్ను ఏసు మతంలో కలపాలని ఎలా ప్రయత్నించారో, 
అలాగే మహమ్మదీయులు తమ మతంలో కలుపుకునేం దుకు ప్రయత్నించారు. అబ్దుల్లా 
సేఠ్‌ మాటిమాటికీ ఇస్లాం మత (గ్రంథాలు చదవమని మరిమరీ చెబుతూ వుండేవాడు. 
ఆయన ఎప్పుడూ ఇస్లాంమత ప్రాశస్యాన్ని గురించి చెబుతూ వుండేవాడు. 

ఈ విషయాలన్నీ కవిరాయచంద్‌ భాయీకి జాబు ద్వారా తెలియ జేశాను. 
భారత దేశమందున్న యితర విద్వాంసులకు కూడా జాబులు వాశాను. సమాధానాలు 
కూడా చాలా వచ్చాయి. రాయచంద్‌ భాయి టప్రాసిన జాబు నాకు కొంత సంతృప్తిని 
కలిగించింది. “ఇంకా లోతుగా హిందూమతాన్ని తెలుసుకో” అని రాయచంద్‌ (వ్రాశారు. 
“పక్షపాతం మాని పరిశీలిస్తే హిందూమత సిద్దాంతాల యందున్న సూక్ష్మత, గాంభీర్యం, 
ఆత్మ వివేకం, దయ, ధర్మ నిర్ణయం వంటి విశేషాలు ఇతర మతాల్లో కనబడవు” అని 
కూడా ఆయన |వాశారు. 

సెల్‌ గారి “ఖురాను” అనువాదం చదివాను. మరికొన్ని ఇస్లాంమత గ్రంథాలు 
కూడా సంపాదించాను. ఇంగ్లాండు నందలి క్రైస్తవ మిత్రులకు ఉత్తరాలు వాయసాగాను. 
ఆ మిత్రులలో ఒకరు నాకు ఎడ్వర్లు మెయిట్లండుగారిని పరిచయం చేశారు. వారితో 
ఉత్తర ప్రత్యుత్తరాలు ప్రారంభించాను. అన్నాకింగ్స్‌ఫోర్లు గారును, తానును కలిసి వ్రాసిన 
పది పర్‌ఫెక్ట్‌ వే” అను గంథం ఆయన నాకు పంపించారు. ఇప్పుడు ప్రచారంలో వున్న 


He 


సత్తళోధన 


కెస్తవ మత ఖండన ఆ(గంధంలో వుంది. మెయిట్లండు గారు “దిన్యూ ఇంటర్‌ (పైటేషన్‌ 
ఆఫ్‌ బైబిల్‌” అను గంథం హిందూమత విధానంలో వుంది. టాల్‌స్థాయిగారి “దికింగ్‌ 
డమ్‌ ఆఫ్‌ గాడ్‌ ఈజ్‌ వితిన్‌ యు” అను (గంధం నన్ను ముగ్గుణ్జి చేసింది. ఆ(గ్రంధం 
నామనస్సులో అంకితమై పోయింది. “అందలి స్వతంత్ర యోచనా విరా, కాఢ విధానం; 
శుద్ద సత్యం వీటిని బట్టి పరిశీలించి చూస్తే యీ (గంధం ఎదుట కోట్సుగారిచ్చిన 
గ్రంధాలస్నీ శుష్క దండు గేనని అనిపించింది. 

ఆ (గంధ పఠనం వల్ల నేను కెస్తవ మిత్రులెన్నడును ఊహించని దారిలో 
పడ్డాను. మెయిట్లండుగారితో ఉత్తర ప్రత్యుత్తరాలు చాలాకాలం నడిచాయి. శాశ్వతంగా 
కన్ను మూయనంతవరకు రాయచంద్‌ భాయి గారికి నాకు ఉత్తర ప్రత్యుత్తరాలు జరుగుతూనే 
వున్నాయి. వారు పంపిన గ్రంధాలు చదివాను. వాటిలో పంచీకరణం, మణిరత్నమాల, 
యోగ వానిష్టమునందలి “ముముక్టు ప్రకరణం,” వారిభద్రనూరివిరచిత 
“షడ్డరనసముచ్చయం” మొదలగు గ్రంథాలు పేర్మొనదగినవి. 

నేను నా కైస్తవ మిత్రులు ఊహించని దారిన పడినప్పటికీ వారి సాంగత్యంవల్ల 
నాకు కలిగిన ధర్మ జిజ్ఞాస అధికం. అందుకు నేను వారికి రుణపడ్డానని చెప్పగలను. 
వారి పరిచయం నాకు సదా గుర్తుంటుంది. మధురం, పవిత్రం అయిన యిట్టి స్నేహ 
బంధాలు (క్రమంగా పెరుగుతూ వున్నాయే కాని తరగలేదు. 


16. రేపు ఏం జరుగుతుందో ఎవరికి తెలుసు? 


అబ్బుల్లా సేఠ్‌ గారి కేసు పరిష్కారం అయింది. ఇక నాకు ప్రిటోరియాతో ఏం 
పని? దర్భనుకు వెళ్లీ ఇంటికి ప్రయాణం అవుదామనే ప్రయత్నం ప్రారంభించాను. కాని 
అబ్బుల్లా సేఠ్‌ వీడ్కోలు విందు చేయకుండా నన్ను విడిచి పెడతాడా? నన్ను గౌరవించేందుకై 
ఆయన సిడెన్‌ హోములో ఒక విందు ఏర్పాటు చేశాడు. 

ఆరోజంతా విందుతో కాలక్షేపం చేయాలని నిర్ణయం. నాదగ్గర కొన్ని వార్తా 
పత్రికలు వున్నాయి. వాటిని తిరగ వేస్తూ కూర్చున్నాను. ఒక పత్రికలో ఒక మూల 
“ఇండియన్‌ (ఫ్రాంచైజ్‌? అను శీర్షికతో కొన్ని వాక్యాలు నా కంట బడ్డాయి. నేటాల్‌ 
శాసన సభలో సభ్యుల్ని ఎన్నుకొనుటకు భారతీయులకు హక్కు లేకుండా చేసేందుకు 
ఒక బిల్లును గురించి చర్చలు సాగుతున్నాయి. ఈ కొద్ది వాక్యాలు ఆచర్చకు 
సంబంధించినవే. నాకు ఆ చట్టాన్ని గురించి ఏమీ తెలియదు. విందుకు వచ్చిన 
అతిధులెవ్వరికీ తెలియదు. దాన్ని గురించి అబ్బుల్లా సేఠ్‌తో (ప్రస్తావించాను. “ఈ 
వ్యవహారాలు మాకేం తెలుస్తాయి? వ్యాపారానికి సంబంధించినవైతే మాకు తెలుస్తాయి. 
ఆరెంజి ఫ్రీస్టేటులో మా వ్యాపారమంతా నీట కలసిన విషయం నీకు తెలుసు. ఆ విషయమై 
మేము కొంత కలకలం రేపాము. కాని ఏం లాభం? చదువురాదు గనుక మేము 


అసమర్గులం. బజారు ధరలు తెలుసుకోవడానికి మాత్రం మేము పత్రికలు చదువుతాము. 
చట్టాల గొడవ మాకేం తెలుస్తుంది.? ఆ తెల్ల వకీళ్లే మాకు కండ్లు, చెవులూను” అని 
అబ్బుల్లా సేర్‌ అన్నాడు. భారతీయ కైస్తవులను గురించి వివరంగా అబ్బుల్లా సేర్‌ చెబుతూ 
“వారా? వారికి మేమంటే అలుసు. వారంటే నిజానికి మాకూ అలుసే. [క్రైస్తవులు కనుక 
వారు తెల్లవారికి బానిసలు. ఆ తెల్లఫాదరీలు ప్రభుత్వానికి బానిసలు” అని అన్నాడు. 
వారి మాటలు నాకండ్లు తెరిచాయి. ఈ శాఖ మనకు సంబంధించింది. వారూ మనమూ 
ఒకటే అని తెలియ జేయడం అవసరం అని అనిపించింది. ఏసు మతానికి యిదా 
అర్థం? వారి మతం మార్చు కున్నంత మాత్రాన భారతీయులు కాక విదేశీయులైపోతారా? 


అయితే నేను మన దేశానికి రాబోతూ వున్నాను. అందువల్ల నా యీ అభిప్రాయం 
వారికి చెప్పలేదు. అబ్బుల్లా సేర్‌ గారితో “ఈ బిల్లు శాసనం అయితే మనవాళ్ల కష్టాలకు 
అంతే వుండదు. ఇది భారతీయులకు ప్రధమ ఉచ్చాటన మంత్రం. మన ఆత్మగౌరవానికి 
వేరు పురుగు” అని చెప్పాను. “కావచ్చును. కాని ప్రాంచైజుకు మూలం ఏమిటో చెబుతాను. 
మాకు మొదటిదాన్ని గురించి ఏమీ తెలియదు. ఎస్మాంబీగారిని మీరు ఎరుగుదురు 
కదా! అతడు మనకు పెద్ద వకీలు. ధీరుడు. అతడే మొదట యీ విషయం మా బుర్రల 
కెక్కించాడు. అప్పుడు ఏం జరిగిందో తెలుసా? ఎస్మాంబీ పెద్ద యోధుడుకూడా. ఆయనకు 
మరియు వార్డు ఇంజనీయరుకు మధ్య పడేది కాదు. అందువల్ల ఆ ఇంజనీయరు తన 
వోట్లన్ని పుచ్చుకొని ఎన్నికల్లో ఎక్కడ ఓడిస్తాడో అని ఎస్మాంబీ దిగులు పడ్డాడు. 
అప్పుడాయన ఆవిషయం మాకు చెప్పాడు. ఆయన ప్రోత్సాహంతో మేమంతా మా పేర్లు 
ఓటర్ల జాబితాలో చేర్చాము. ఎన్నికల్లో ఎస్మాంబీ గారికి మా ఓట్లు యిచ్చాం. అంతేగాని 
మా ఓట్లకు మేమే విలువ యివ్వడం లేదు. ఇది స్పష్టం. అయితే మీ మాటలు మాకు 
అర్థం అవుతాయి. మీ సలహా ఏమిటో చెప్పండి” అని అబ్బుల్లా సేఠ్‌ అన్నాడు. 

ఇతర అతిధులంతా మామాటలు శ్రద్ధగా విన్నారు. వారిలో ఒకరు అందుకొని 
“ఏమండీ! మీరు యీ స్టీమరుకు బయలుదేరకండి. ఒకటి రెండుమాసాలు యిక్కడే 
వుండిపోండి. మీరు ఎలా చెబితే అలా చేస్తాం” అని అన్నాడు. “నిజం నిజం! అబ్బుల్లా 
సేర్‌! మీరు గాందీ భాయిని ఆపి వేయండి” అని మిగతావారంతా గట్టిగా అన్నారు. 


అబ్బుల్లా గరములు అనుభవజ్ఞుడు. “ఇక గాంధీని ఆపగల అధికారం నాకు 
లేదు. ఇప్పుడు నాకెంత అధికారం వుందో మీకూ అంతే అధికారం వుంది. మీరు 
చెబుతున్నదంతా సత్యం. మనమంతా కలిసి వారిని ఆపుదాం. కాని యాయన బారిస్టరు. 
వీరి ఫీజు మాటేమిటి?” అని అన్నాడు. 

ఫీజు మాట ఎత్తేసరికి నాకు మనస్సు చివుకుమంది. నేను వెంటనే “సేర్‌ 
గారూ! దీనికీ ఫీజుకూ సంబంధం లేదు. (ప్రజా సేవకు ఫీజా? అసలు నేను వుంటే (ప్రజా 

సేవకుడిగానే వుంటాను. వీరందరితో నాకు యిదివరకు పరిచయం లేదు. వీరంతా 
నాకు సాయం చేస్తారనే నమ్మకం మీకు వుంటే నేను ఒక్కమాసం యిక్కడ వుంటాను. 
కాని ఒక్కమాట. మీరు నాకేమీ యివ్వనవసరం లేదు. అయితే మనం చేయదలుచుకున్న 
పనికి కొంత మూలధనం అవసరం. టెలిగ్రాములు పంపాల్సి వస్తుంది. అక్కడికి ఇక్కడికీ 
తిరగవలసివస్తుంది. ఆయా వకీళ్ళతో సంప్రతింపులు జరపవలసి వస్తుంది. నాకు మీ 
“లా” రాదు. కనుక కొన్ని లా గ్రంథాలు నాకు కావాలి. అందుకు ధనం 
అవసరమవుతుంది. ఈ పనికి ఒక్క మనిషి సరిపోడు, పలువురి సాయం కావాలి.” అని 
అన్నాను. నా మాటలు వారందరినీ (ప్రభావితం చేశాయి. “అల్లా దయవల్ల ధనం దానంతట 
అదే సమకూరుతుంది. జనం కావలసినంతమందిమి వున్నాం. మీరు మాత్రం 
“వుండిపోతాను” అని అనండి. చాలు” అని ఒక్కసారిగా అంతా అన్నారు. నాకు వీడ్నోలు 
యివ్వడానికి వచ్చిన అతిధి బృందం కార్యనిర్వాహక బృందం అయింది. తొందరగా 
విందు ముగించి ఇళ్ళకు వెళదామని అన్నాను. నినూనా మనస్సుతో యిక ముందు 
చేయవలసిన సమరానికి రేఖలు గీచుకున్నాను. వోటరు జావితాలలో చేరియున్నవారి 
పేర్లను తెలుసుకున్నాను. మరో నెలరోజులపాటు అకడ వుండటానికి నిశ్చయించుకున్నాను. 


ఈ విధంగా భగవంతుడు దక్షిణ ఆ(ఫికాలో నా జీవితానికి పునాది వేసి 
ఆత్మసన్మాన సంగ్రామానికి నాంది పలికాడు. 


17. అక్కడే ఉన్నాను 


1893వ సంవత్సరంలో హాజీ మహమ్మద్‌ సేఠ్‌ నేటాల్‌ రాష్టంలో నివసించే 
భారతీయులలో (ప్రముఖుడుగా భావించబడి వారికి నాయ కుడుగా ఎన్నుకోబడ్డాడు. 
సంపదలో హాజీ మహమ్మద్‌ సేఠ్‌ గారు అధికులు. అందరికీ ఉపయోగపడే కార్యాలు 
చేయవలసి వచ్చినప్పుడు హాజీ మహమ్మద్‌ సేఠ్‌ గారికే అంతా ప్రథమ స్థానం యిస్తూ 
ఉండేవారు. అందువల్ల వారి ఆధిపత్యాన ఒక సభ అబ్బుల్లా సేర్‌ గారి ఇంట్లో ఏర్పాటు 
చేశారు. ఆ సభలో ఫ్రాంచైజు బిల్లును ప్రతిఘటించాలని తీర్మానం చేయబడింది. 

స్వచ్చంద సేవకుల దళం ఏర్పాటు చేయబడింది. నేటాలులో పుట్టి పెరిగిన 
భారతీయులు, భారతీయులగు క్రైస్తవులలో పిన్నవారినందరినీ యీ సభకు ఆహ్వానించారు. 
దర్భను కోర్టులో దుబాసీగా వున్న పాల్‌ గారు, మిషన్‌ హైస్కూలు హెడ్‌ మాస్టరు సుభాన్‌ 
గాడ్‌ ధేగారు కూడా వచ్చి ఆసభలో పాల్గొన్నారు. ఈ సభకు భారతీయ (క్రైస్తవులు 
ఎక్కువగా వచ్చి పాల్గొనుటకు వీరే కారకులు అయ్యారు. వారంతా స్వచ్చంద సేవకుల 
దళంలో చేరారు. 

ఆ చుట్టుప్రకృలగల వర్తకులలో చాలామంది స్వచ్చంద సేవకుల బృందంలో 
చేరారు. - అట్టివారు చిరస్మరణీయులు. దావూద్‌ మహమ్మద్‌, మహమ్మద్‌ కాసిం, కమర్‌ 

ఉద్దీన్‌, ఆదంజీమియాఖాన్‌, ఏ.కొలంద వేలు పిళ్లై, సి.లచ్చీరాం, రంగస్వామి పడియాచి, 
ఆమోదజీవ మొదలగువారు వారిలో ముఖ్యులు. పార్ప్సీరుస్తుంజీ వుండనే వున్నారు. జోషీ 
నరసీరాం, మరియు దాదా అబ్బులా కంపెనీ మొదలగు కంపెనీల గుమాస్తాలు స్వయం 
సేవకులుగా చేరారు. అందరికీ ఉపయోగపడే యిట్టి కార్యక్రమం వారికి క్రొత్త. అందువల్ల 
అందరకీ ఆశ్చర్యం కలిగింది. ఈ విధంగా సభకు ఆహ్వానింపబడటం, సభలో అంతావచ్చి 
పాల్గొనడం, వారికి నూతనానుభవం. ఈ మహావిపత్తులో పెద్దలు, పిన్నలు, ధనికులు, 
పేదలు, సేవ్వులు, సేవకులు, హిందువులు, మహమ్మదీయులు, క్రైస్తవులు, పారశీకులు, 
గుజరాతీలు, మధ్రాసీలు, సింధీలు మొదలుగాగల బేధాలు, తరతమ బేధాలు అన్నీ 
తొలగి పోయాయి. అందరూ భారత దేశ బిడ్డలే. అందరూ సేవకులే. ఈ బిల్లు రెండవసారి 
ప్యాసు అయిందోలేదో మరి కాబోతున్నదో కూడా భారతీయులు తెలుసుకోవడం లేదనీ, 
యిందువల్ల భారతీయులు వోటుహక్కు అక్షన్షేదని తామే ప్రకటించుకుంటున్నారనీ” నేటాలు 
అధికారులు (ప్రసంగాలు చేయడం (ప్రారంభించారు. 

నేను సభలో యీ విషయం చెప్పాను. వెంటనే బిల్లు చర్చ ఆపవలసిందని 
అసెంబ్లీ ప్రెసిడెంటుకు తంతి పంపించాము. ప్రధాన మంత్రి సర్‌ జాన్‌ రాబిన్సన్‌ గారికి 
కూడా ఇట్టి తంతినే మరొకదాన్ని పంపాము. మరో తంతి అబ్బుల్లా సేర్‌గారి మిత్రుడు 
ఎస్మాంబీగారికి పంపాము. అసెంబ్లీ పైసిడెంటు మా తంతికి జవాబు పంపుతూ బిల్లు 
పై చర్చ రెండురోజులు ఆపబడిందని తెలియజేశాడు. అది చూచి మాకందరికీ ఆనందం 
కలిగింది. 

శాసనసభకు పంపవలసిన పిటీషను వెంటనే తయారుచేశాము. దానికి మూడు 
నకళ్ళు అవసరమైనాయి. పత్రికలకు పంపడానికి మరో (ప్రతి కావలసిన వచ్చింది. ఈ 
ప్రతులన్నిటి పైన వీలైనన్ని సంతకాలు చేయించాలని నిర్ణయించాం. ఇదంతా ఒక్క 
రా(త్రిలో జరగాలి. ఇంగ్లీషు తెలిసిన స్వయంసేవకులు రాత్రంతా కూర్చొని నకళ్ళు 
(వబాయసాగారు. నకళ్ళు ప్రాయడంలో మంచి నేర్చరియగు ఆర్డర్‌ అను వృద్దుడు మొదట 
పిటీషన్‌ ప్రతి సిద్ధం చేశాడు. దాన్ని ఒకరు చదువుతూ వుంటే ఒకే సారి అయిదుగురు 
అయిదు ప్రతులు వ్రాశారు. ఇలా అయిదు ప్రతులు తయార య్యాయి. ఈ అర్జీ మీద 
అందరి నంతకాలు చేయించేందుకై చాలామంది తము స్వంతబండ్లలోను, 
కిరాయిబండ్లలోను బయలుదేరి వెళ్ళారు. త్వరగా యీ పని పూర్తి అయింది. వెంటనే 
అర్జీలు బట్వాడా చేయబడ్డాయి. షత్రికలలో స్వాభఖిప్రాయాలతో సహా అర్టీ (ప్రకటించబడింది. 
శాసన సభలో చర్చ జరిగింది. శాసనాన్ని సమర్థిస్తున్న వాళ్లు అర్థీ యందలి విషయాలకు 
సమాధానాలు ఇచ్చారు. అవి కుంటి సమాధానాలు. ఏమి చెవితకే ఏం! చివరికి విల్లు 
వ్యాసయింది. 

ఇట్లా జరుగుతుందని మేము ముందే అనుకున్నాం. కానీ యీ ఆందోళన వల్ల 
భారతీయుల్లో ఒక నూతన జీవం ఆవిర్భవించింది. మనమంతా ఒక్కటే. వ్యాపార 
విషయాలలో కొద్ది హక్కులు సాధించి రాజకీయంగా కూడా కొన్ని హక్కులు సాధించాలనే 
తహతహ భారతీయుల్లో బయలు దేరింది. 

ఆకాలంలో రిప్పన్‌గారు కాలనీల సెక్రటరీ. ఒక పెద్ద అర్జీ ఆయనకు పంపవలె 
నని నిర్ణయంగైకొనబడింది. అది అంత తేలికైన పని కాదు. ఒక్క రోజులో జరిగే పని 
కూడా కాదు. స్వచ్చంద సేవకులు మా దళంలో చేర్చుకోబడ్డారు. అందరూ తమకు 
చేతనైనంత సహాయం చేశారు. 

అర్జీని తయారు చేయుటకు నేను చాలా (శ్రమ పడవలసి వచ్చింది. అందుకు 
సంబంధించిన కాగితాలు, పుస్తకాలు పూర్తిగా చదివాను. హిందూదేశంలో మాకు ఒక 
విధమైన ఓటు హక్కు వుంది. కనుక నేటాలులలో కూడా వోటు హక్కు ఉండితీరాలని 
నా వాదం. ఈ ఓటు హక్కును ఉపయోగించగల భారతీయుల జనాభా తక్కువే గనుక 
దాని నివ్వడం వీలేనని కూడా నావాదం. ఈ విషయాన్ని మధ్య బిందువు చేశాను. 

పది హేను రోజుల్లో పది వేల సంతకాలు చేయించాము. ఈ విధంగా జనంచేత 
సంతకాలు చేయించడం స్వయం సేవకులకు క్రొత్త. వాళ్లు రాష్ట మంతట తిరిగి యింత 
మంది చేత సంతకాలు చేయించడం చిన్న విషయం కాదు. “అర్జితో గల విషయం 
తెలుసుకోకుండా సంతకం చేయకూడదు.” అను నిబంధన మేము పెట్టినందున అర్జీలో 
గల విషయాన్ని విడమర్చి చెప్పగల స్వయం సేవకులనే యీ కార్యానికి ఎన్నిక చేసి 
పంపవలసి వచ్చింది. అకడ గ్రామాలు దూర దూరాన వున్నాయి. వెళ్లీ సంతకాలు 
చేయించాలంటే ఎంతో (శ్రమ పడాలి. అట్టి (శ్రమకు పూనుకునే స్వయం సేవకులు 
లభించారు. వారంతా తమకు అప్పగించిన కార్యాన్ని ఉత్సాహంతో పూర్తి చేశారు. ఈ 
పంక్తులు టప్రాస్తున్నప్పుడు నాకండ్ల ఎదుట దూవూద్‌ మహమ్మద్‌, సేఠ్‌ రుస్తుంజీ, 
ఆదంజీమియాఖాన్‌, ఆమోదజీవ మొదలగువారు కనబడుతున్నారు. అందరి కన్న ఎక్కువ 
సంతకాలు చేయించుకొని వచ్చిన దావూద్‌ సేర్‌ రోజంతా సంతకాల కోసం బండిలోనే 
ప్రయాణం చేశారు. ఇది అమూల్య మైన సేవ. దీనికోసం ఒక్కరు కూడా దమ్మిడీ 
పుచ్చుకోలేదు. అంతా తమ ఖర్చులు తామే భరించారు. దాదా అబ్బుల్లా గారి గృహం 
కార్యస్థానమే గాక ధర్మసత్రం కూడా అయింది. నాకు సహకరించిన మిత్రులందరి భోజనం 
వారి యిం ట్లోనే. మొత్తం మీద అందరూ ఎన్నో వ్యయ(ప్రయాసలకు వోర్చి కార్యాన్ని 
సాధించారు. 

చివరికి అర్జీ దాఖలు చేశాం. వెయ్యి ప్రతులు ముద్రించి పంచి పెట్టాం. భారత 
దేశ (ప్రజలకు యీ దరఖాస్తువల్ల నేటాలుతో (ప్రధమ పరిచయం కలిగింది. నాకు తెలిసిన 
పత్రికలకు, ప్రసిద్దులగు పత్రికా విలేఖరులకు కూడా ఆ అర్జీ (ప్రతులు పంపించాను. 

టైమ్సు ఆఫ్‌ ఇండియా పత్రిక భారతీయుల కోరికలను సమర్థిస్తూ సంపాదకీయ 
వ్యాసం ప్రాసింది. ఇంగ్లాండులో అన్ని తెగల పత్రికలకు నకళ్లు పంపాం. లండన్‌ టైమ్సు 
పత్రిక కూడా మా వాదాన్ని సమర్థిస్తూ వ్రాసింది. ఇక బిల్లు మంజూరు కాదని మాకు 
ఆశ కలిగింది. 

నేను నేటాలు నుండి కదలడానికి వీలు లేక పోయింది. భారతీయ మిత్రులంతా 
మీరు యిక్కడే వుండమని ప్రార్థించారు. నాకుగల కష్టాలు వారికి వివరించి చెప్పాను. 
ఇతరుల ఖర్చులమీద ఆధారపడి వుండకూడదని నిర్ణయానికి వచ్చాను. ప్రత్యేకంగా 
వుండడానికి ఇల్లు అవసరమని భావించాను. మంచి చోట ఒక ఇల్లు తీసుకోవాలనీ, 
బారిస్టరు హోదాకు తగినట్లుగా ఇల్లు వుండాలనీ, అప్పుడే నా సంఘానికి గౌరవం 
తేగలుగుతాననీ నిర్ణయానికి వచ్చాను. అయితే అట్టి గృహానికి సాలీనా మూడు వందల 
పౌంద్లు ఖర్చవుతుందని తేలింది. అంత రాబడికి అవసరమయ్యే కేసులిచ్చేందుకు హామీ 
పడితేనే అకడ వుంటానని వాళ్లకు తెలియజేశాను. “ప్రజాహిత కార్యాలకు మీరు చెప్పినంత. 
పైకం యిస్తాం. అంత సొమ్ము మేము తేలికగా వసూలు చేయగలం. మీ ప్రాక్టీనుకు, 
దీనికి సంబంధం పెట్టవద్దు.” అని వాళ్లు అన్నారు. “అట్లా వీల్లేదు. నేను ప్రజాహిత 
కార్యాలు నిర్వహిస్తూ అతదు నిమిత్తం మీ దగ్గర డబ్బు తీసు కోను. ఇందుకు బారిష్టరు 
తెలివితేటలు పనిచేయనవసరం లేదు. మీ చేత్ర పనిచేయించుతూ, నాకోసం మీదగ్గర 
డబ్బు తీసుకోవడమా? సార్వజనిక కార్యాలకు జనం దగ్గర చందాలు పుచ్చుకోవలసి 
వస్తుంది. అట్టి ధర్మనిధి నుండి నేను జీతం వదత. మిమ్మల్ని చందాలు ఎలా 
కోరగలను? అలా చేస్తే చివరికి బండి ఆగిపోతుంది. ధర్మకార్యాలకు సాలుకు 
మూడువందల పొండ్లకంటే ఎక్కువ కావలసివస్తుంది”అని చెప్పాను. 

“కొంత కాలం నుండి మిమ్మల్ని చూస్తున్నాం. మీ సంగతి మాకు తెలిసింది. 
కావలసిన దాని కంటే ఒక్క కానీ కూడా మీరు ఎక్కువ పుచ్చుకోరు. మేము మిమ్మల్ని 
యిక్నడ ఆపినప్పడు మీకు అవసరయ్యే ధనం యివ్వవద్దా?” 

“ఢ్రుమ తోను, ఉత్సాహంతోను మీరు యిలా అంటున్నారు. (ప్రేమ, యీ 
ఉత్సాహం స్థిరంగా వుంటాయని భావించగలమా? మిత్రుని వలె, సేవకుని వలె కొన్ని 
సమయాల్లో నేను కఠినంగా వ్యవహరించ వలసి వస్తుంది. అప్పుడు మీ ఆదరణకు 
ఎంతగా పాతుడనవగలనో ఆభగవంతునికే ఎరుక. ధర్మకార్యాలకు మీ దగ్గర భృతి 
తీసుకోవడం కల్ల. అందువల్ల మీ కోర్టు వ్యవహారాలు నాకు అప్పగించండి చాలు. 
దీనివల్ల మీకు యిబ్బంది కలుగునని నతు తెలుసు. నేను తెల్ల బారిస్టరును కాను! కోర్టు 
నన్నెంత వరకు ఆదరిస్తుందో కూడా తెలియదు. పైగా లాయరుగా నేను ఎంత వరకు 
పనికి వస్తానో కూడా చూడాల్సి వుంది. నాకు ర్లిటైనర్లు (ఇంకొకరి కేసు పుచ్చు కొనకుండా 
తమ కేసుకోసం పని చేయించుకొనుటకు బారిస్టర్లు మొదలగు వారికి ముందుగా యిచే 

కీడు) ఇచ్చినందున మీకు ఇబ్బందులు కలగవచ్చు. అయినా కొద్ది సొమ్ము కూడ (ప్రజా 
సేవకు ప్రతిఫలమే అవుతుంది” అని అన్నాను. 

ఈ చర్భానంతరం 20 మందడి వర్తకులు ఒక సంవత్సరం వరకు నాకు ర్షిటైనర్లు 
యిచ్చేందుకు సిద్ధ పడ్డారు. నేటాలు విడిచి వెళ్లేటప్పుడు దాదా అబ్దుల్లా సేర్‌ నాకు 
కానుకగా కొంత సొమ్ము యివ్వదలిచాడు. ఆ సొమ్ముతో నాకు కావలసిన కుర్పీలు, 
బెంచీలు, మొదలునవి కొని పెట్టాడు. ఈ విధంగా నేను నేటాలులో వుండిపోయాను. 


18. వర్ణ ద్వేషం 


కోర్టు ఒక త్రాసు వంటిది. ఆ త్రాసును సమానంగా ఒక వృద్ధ వనిత పట్టుకుం 
టుంది. ఆమెకు పక్షపాతం ఉండదు. ఆమె (గుడ్జిదికూడా. ఆమెది కుశా(గ బుద్ది. (బ్రహ్మ 
ఆమెను గ్రుడ్డిడాన్నిగా చేసినందువల్ల ఆమె ముఖం చూచి ఎవ్వరికీ బొట్టు పెట్టదు. 
యోగ్యతను బట్టి మాత్రమే బొట్టు పెట్టుతుంది. కాని నేటాలు నందలి వకీళ్ల సభ అందుకు 
విరుద్ధంగా ముఖం చూచి బొట్టు పెట్టమని సుప్రీం కోర్టును ఉసికొల్సింది. కాని కోర్డు 
మాత్రం యీ సందర్భంలో తన త్రాసుకు సరిపోవు పనే చేసింది. 

సుప్రీం కోర్టులో అడ్వకేటుగా చేరేందుకై అర్జీ పంపాను. బొంబాయి హైకోర్టు 
వారి అనుజ్ఞ పత్రం నా దగ్గర వున్నది. నేను బొంబాయి హైకోర్టులో ప్రవేశించినప్పుడు 
నా ఇంగ్లీషు సర్టిఫికెట్టు మూల(ప్రతి దాఖలు చేయవలసి వచ్చింది. నేటాలు సుప్రీం 
కోర్టులో (ప్రవేశానికి యోగ్యతకు సంబంధించిన రెండు ప్రమాణ పత్రాలు దాఖలు చేయాలి. 
తెల్లవారి ప్రమాణ పత్రాలకు ఎక్కువ విలువ వుంటుందని భావించాను. అబ్బుల్లా సేర్‌ 
గారి ద్వారా పరిచితులు, ప్రసిద్దులు అయిన యిద్దరు తెల్లవారి దగ్గర ప్రమాణ పత్రాలు 
తీసుకొని అర్‌ దాఖలుచేశాను. ఒక వకీలు ద్వారా అర్టీ దాఖలు చేయడం కోర్టు విధి. 
సామాన్యంగా యీ అర్జీలను అటార్నీ జనరల్‌ ఫీజు పుచ్చుకోకుండానే దాఖలు చేసుకోవడం 
పరిపాటి. అబ్బుల్లా సేఠ్‌ గారి కంపెనీకి సలహాలిచ్చే ఎస్మాంబీగారే అటార్నీ జనరల్‌. 
నేను వారి దర్శనం చేసుకున్నాను. ఆయన సంతోషంతో నా దరఖాస్తును మంజూరు 
చేశారు. 

ఇంతలో హఠాత్తుగా వకీళ్ల సభవారు నాకు నోటీసు పంపారు. నా దరఖాస్తుతో 
బాటు ఇంగ్లీషు సర్టిఫికెట్టు మూలటప్రతి జత పరచకపోవడం లోపమని వ్రాశారు. అడ్వకేట్లను 
చేర్చుకొనుటకు నియమావళి తయారు చేసినప్పుడు నల్లవారిని చేర్చుకోవచ్చునా 
చేర్చుకోకూడదా అని వారు విచారించ లేదు. ఇదే వారి వ్యతిరేకతకు (ప్రధాన కారణం. 
నేటాలు దేశపు అభివృద్ధికి తెల్లవారే ముఖ్య కారణం. అందువల్ల వకీళ్లలో తెల్లవారి 
ఆధిక్యతను సంరక్షించడం తమ కర్తవ్యమని వారు భావించారు. నల్లవాళ్లను చేర్చుకుంటే 
వారి సంఖ్య పెరిగిపోయి ' తెల్ల వారి సంఖ్య తరిగిపోతుందని, . తెల్లవారి ఆధిక్యత 
తగ్గిపోతుందని వారి తపన. 


ఆత్మకథ = 


నా అర్జీ మంజూరు కాకుండా చూచేందుకై వాళ్లు ఒక ప్రసిద్దుడైన వకీలును 
నియమించారు. అతనికి అబ్బుల్లా సేర్‌గారి కంపెనీతో సంబంధం వుంది. అందువల్ల 
తనను ఒకసారి కలుసుకోమని ఆయన నాకు కబురు పంపాడు. నేను వెళ్లి ఆయనను 
కలిశాను. ఆయన నిష్మపటంగా నాతో మాట్లాడి నా వృత్తాంతం తెలుసుకున్నాడు. “మీకు 
వ్యతిరేకంగా నేనేమీ చేయను. మీరు కాలనీలో పుట్టిన రకమేమోనని భయపడ్డాను. మీ 
అర్జీతో బాటు ఇంగ్లీషు సర్టిఫికెట్టు లేక పోవడం వల్ల నా అనుమానం పెరిగింది. 
మరింకొకరి సర్టిఫికెట్టు చూపించేవాళ్లు కూడా వుంటారు. మీరు ఇక్కడ తెల్ల దొరల 
దగ్గర ప్రమాణ పత్రాలు తీసుకున్నారు. అవి నాలుక గీచుకోడా నికి కూడా పనికిరావు. 
మీ యోగ్యతను గురించి వారేం ఎరుగుదురు? వారెంత కాలంనుండి మిమ్మల్ని ఎరుగుదురో 
చెప్పండి”అని ఆయన అడిగాడు. 

“ఇకృడి వాళ్లంతా నాకు కొత్తవాళ్లే. యిచ్చటికి రాక ముందు అబ్బుల్లా సేర్‌గారు 
కూడా నన్నెరుగరు” అని జవాబిచ్చాను. 

“అబ్బుల్లా సేర్‌ గారిది మీ ఊరే అని అన్నారుగదా! మీ తండ్రిగారు దివాను 
గారు గదా! సేర్‌ వారిని బాగా ఎరిగే వుంటారు. కనుక అబ్బుల్లా సేర్‌ గారి నుండి ఒక 
అఫిడవిటు తీసుకురండి. ఇక మిమ్మల్ని ఏమీ అడగవలసిన పని వుండదు.” అని ఆయన 
అన్నాడు. ఆమాటలు వినగానే నాకు చాలా కోవం వచ్చింది. కాని కోపాన్ని 
అణుచుకున్నాను. నేను మొదటనే అబ్బుల్లా సేర్‌గారి దగ్గర ప్రమాణ పత్రం తీసుకొని 
దాఖలు చేసి యుంటే, యిది పనికి రాదు, తెల్లవారి ప్రమాణ పత్రం కావాలని అనేవారు. 
అయినా నన్ను అడ్వొకేట్‌గా అంగీకరించేందుకు' నా పుట్టుపుర్వోత్తరాలతో పనేమిటి? 
నాతల్లిదం[్రులు చెడువారు కావచ్చు లేక మంచి వారు కావచ్చు. వారి మంచిచెడులతో 
నా అడ్వొకేట్‌ వృత్తికి సంబంధం ఏమిటి? యీ విధంగా లోలోన మధనపడి యోచనల్ని 
అదుపులో పెట్టుకొని యిలా అన్నాను. “నా వకీలు వృత్తి కోసం వకీళ్ల సభవారి యిట్టి 
భావాల్ని నేను అంగీకరించను. అయినా మీరు చెప్పిన ప్రకారం అఫిడవిట్‌ తప్పక 
దాఖలు చేస్తాను” అని అన్నాను. 

అబ్బుల్లా సేఠ్‌ గారి దగ్గర అఫిడవిట్‌ తీసుకొని తెల్ల వకీలుకు అందజేశాను. 
ఆయన తాను సంతృప్తి పడ్డానని చెప్పాడు. కాని వకీళ్ల సభ వాళ్లు తృప్తి పడలేదు. వారు 
నా దరఖాస్తును వ్యతిరేకించారు. కాని కోర్టు వారు అటార్నీ జనరల్‌ తో పని లేకుండానే 
వకీలు సభవారి ఆక్షేపణల్ని త్రోసిపుచ్చారు. ప్రధాన న్యాయధీశుడు కల్పించుకొని “అర్జీదారు 
ఇంగ్లీషు సర్టిఫికెట్టు చూపలేదను ఆక్షేపణ యుక్తి పరమైంది కాదు. అతడు అబద్దపు 
సర్టిఫికెట్టు చూపియుంటే అతని పై నేరం మోపవచ్చు. ఆనేరం నిజమని రుజువైతే 
అతని పేరు వకీలు పట్టిక నుండి తొలగించవచ్చు. శాసనాలకు నలుపు తెలుపు అను 

భేదం లేదు. కావున గాంధీ గారిని చేర్చుకొనకుండా వుండుటకు కోర్టుకు హక్కు లేదు. 
అందువల్ల ఆతని దరఖాస్తును మేము మంజూరు చేస్తున్నాము. గాంధీ గారూ! మీరు 
ప్రమాణం చేసి అడ్వొకేటుగా చేరండి.” అని అన్నాడు. నేను లేచి రిజిస్టారు దగ్గరకు 
వెళ్లి ప్రమాణం చేశాను. నేను ప్రమాణం చేయగానే ప్రధాన న్యాయాధీశుడు నన్ను 
సంబోధించి “గాంధీగారూ! మీరు యిక తలపాగా తీసివేయాలి. ప్రాక్టీసు చేయు బారిస్టర్లు 
కోర్టు వారు నిర్ణయించు వేష నియమాలను పాటించాలి. కోర్టునియమాలకు మీరు 
లోబడాలి.” అని అన్నాడు. నాకు నా మర్యాద తెలుసు. జిల్లా మేజిస్టేటు కోర్టులో 
పాగాతీసి వేయమంటే నేను నిరాకరించాను. యిప్పుడు సుప్రీం కోర్టువారి ఆదేశం ప్రకారం 
పాగా తీసి వేశాను. నేను వారి ఆదేశాన్ని నిరాకరించవచ్చు. అట్లా చేయడం సమ్మతంకూడా. 
కాని నేను చేయాల్సిన పోరాటాలు చాలా వున్నాయి. వాటికోసం నా శక్తిని అదుపులో 
వుంచుకోవాలని భావించాను. తలపాగా తొలగించకూడదనే పట్టుదల బట్టితే (ప్రయాజనం? 
యింత కంటే పెద్ద కార్యాలు నిను ఎన్నో చేయాల్సిన అవసరం వుందికదా! 

నేనిట్లా లోబడినందుకు (ఇదిలోబడటమా?) అబ్బుల్లా సేర్‌ గారు, తదితర 
మి(త్రులు ఆక్షేపించారు. కోర్టులో ప్రాక్టీసు జై సటప్పుడు ae ధరించాలనే ధైర్యం 
వహించితే బాగా వుండేదని వారి భావం. వారికి నచ్చ చెప్పాలని ప్రయత్నించాను. 
“దేశాన్ని బట్టి ఆచారాలు” మారాలని వారికి తెలియజేసేందుకు ప్రయత్నించాను. “హిందూ 
దేశంలో తెల్ల అధికారి తలపాగా తీసి వేయమని ఆదేశిస్తే దానికి లోబడటం సిగ్గు చేటు. 
కాని నేటాలు కోర్టులో ఆకోర్టు ఆచారాల్ని నియమాల్ని నిరాకరించ కూడదు” అని 
చెప్పాను. (నేను చెప్పిన కారణాలు వారికి నచ్చలేదు. అయినా కొద్దిగా శాంతించారు. 
ఒక విషయాన్ని వివిధ సందర్భాలను బట్టి వివిధ రకాలుగా చూడవలసి వస్తుందన్న 
సంగతిని వారిచే ఒప్పించ లేకపోయాను. నా జీవితమందంతట సత్యముయెడగల 
పట్టుదలయే రాజీ యొక్క సౌందర్యాన్ని నా చేత ఆస్వాదింప చేయగలిగింది. ఈ పద్దతి 
సత్యాగహాము నందు అనివార్యమని నా తరువాతి జీవితంలో తెలుసుకో గలిగాను. 
ఆపద్ద్ధతి నా ప్రాణాలకు ముప్పుగా కూడా పరిణమించేది. అంతే గాక మిత్రుల 
అసంతోషానికి మూలమలయ్యేది. దాన్ని కూడా సహించ వలసి వచ్చేది. సత్యం వ[జ్రం 
వలె కఠోరం కుసుమం వలె కోమలంగదా! 

నేటాలు నందలి వకీళ్ల సభవారి ప్రతిఘటన వల్ల దక్షిణ ఆఫ్రికాలో మరో 
మారు నా పేరు మారుమోగింది. చాలా పత్రికల వాళ్లు ఆక్షేపణల్ని ఖండించారు. వారి 
వ్యతిరేకతకు కారణం ఈర్షయే అని ప్రకటించారు. ఈ ప్రసిద్ధి వల్ల నా కార్యక్రమాల్లో 
కొన్ని అంశాలు సరళమయ్యాయి. 

19. నేటాల్‌ ఇండియన్‌ కాంగ్రెస్‌ 


న్యాయవాద వృత్తి నిజంగా నాకు అప్రధానం. చివరివరకూ అ(ప్రధానంగానే 
వుండిపోయింది. నేటాలు, రాష్ట్రంలో నా నివాసం సార్థకం కావాలంటే నేను (ప్రజా 
సేవలో లీనం కావాలి. అర్జీలు పంపినంత మాత్రాన (ఫ్రాంచైజు పని పూర్తి కాదు. ఇల్లలుక 
గానే పండగ కాదు గదా! ఎప్పుడూ అలజడి జరుపుతూ వుండాలి. అప్పుడు యీ విషయం 
వలస రాజ్యాల కార్యదర్శికి తెలుస్తుంది. అలా జరగాలంటే అందుకు ఒక శాశ్వతమైన 
సంస్థ అవసరమని అనిపించింది. అబ్బుల్లా సేర్‌ గారితోను, మిగతా మి(త్రులతోను 
సంటప్రతించి ఒక శాశ్వత సంస్థను స్థాపించాలని నిర్ణయించు కున్నాను. 

ఈ సంస్థకు శురుూరిముా పెట్టడం? చాలా ధర్మ సందేహాలు కలిగాయి. అది 
ఏఎషక్షం వైపుకు మొగ్గకూడదు. కాంగ్రెస్‌ అను పేరు ఇంగ్లాండు నందలి కన్సర్వేటివ్‌ 
పార్టీ వారికి రుచించదని నాకు తెలుసు. కాని హిందూ దేశానికి కాంగ్రెస్‌ (ప్రాణం. 
నేటాలులో శక్తిని వృద్ధి చేయాలని భావించాను. ఆ పేరుకు భయపడటం పిరికితనం 
అని తోచింది. యీ కారణాలన్నీ తెలియజేసి యూ సంస్థకు “నేటాల్‌ ఇండియన్‌ కాంగ్రెస్‌” 
అని పేరు సూచించాను. అంతా అంగీకరించారు. 1894వ సంవత్సరం మే 22 వతేదీన 
నేటాలు ఇండియన్‌ కాంగ్రెస్‌ ఆవిర్భవించింది. 

ఆనాడు విశాల మైన అబ్దుల్లా సేర్‌ గారి గది కక్కిరిసి పోయింది. సభ్యులంతా 
కాంగ్రైసుకు స్వాగతం చెప్పారు. కాంగ్రెసు నియమాలు తక్కువే కాని చందా మా(త్రం 
ఎక్కువ. నెలకు అయిదు షిల్లింగులు చెల్లిస్తేనే సభ్యులవుతారు. శక్తి వంచన లేకుండా 
ధనికులు చందాలు యిమ్మని ప్రోత్సహించాము. అబ్బుల్లాగారు మొదటి పద్దుగా రెండు 
పౌండ్ల విరాళం (ప్రకటించారు. తరువాత ఇద్దరు మిత్రులు అంత పద్దు చేశారు. “నేను 
ఏం చేయడమా?” అని ఆలోచించి ఆ తరువాత ఒక ఫౌను విరాళం నేను (వ్రాశాను. 
యిది నా శక్తికి మించిన పని. అయితే సంపాదన ప్రారంభమైతే యీ మాత్రం యివ్వ 
యివ్వగలనని నేను సాహసించాను. ఈశ్వరుడు అందుకు సహకరించాడు. 

ఈ విధంగా నెలకు ఒక్క పౌను చొప్పున యిచ్చే సభ్యులు ఎక్కువగా చేరారు. 
నెలకు పది షిల్లింగుల చొప్పున యిచ్చే వారి సంఖ్య బాగా పెరిగింది. అదిగాక విరాళాలు 
చాలా మంది తమ శక్తిని బట్టి ప్రకటించారు. 

ఈ వ్యవహారం చూచాక అడిగినంత ఎవ్వరూ విరాళం యివ్వరని నాకు 
బోధపడింది. దర్భానుకు ఆవలి ప్రాంతాల్లో వున్న వారిని మాటిమాటికి చందా అడగటం 
కష్టం. ఆరంభశూరత్వం ఎలా వుంటుందో కూడా బోధపడింది. డర్బను వాళ్లు ఎన్ని 
సార్లు తిరిగినా చందాలు యిచ్చేవారు కాదు. 

నేను కార్యదర్శిని. అందువల్ల చందాలు పోగు చేసేపని నాది. వసూళ్లకే నాలుగు 
మాసాలు రోజంతా తిరగవలసి వచ్చేది. ఈ అనుభవం వల్ల నెల చందాలకు బదులు 
వార్షిక చందాలు, ముందుగానే వసూలు చేసేలా ఏర్చ్బాటు చెయడంరా మంలిదని 
భావించాను. అందుకోసం సభ ఏర్పాటు చేశాను. నెలకు బదులు ఏడాదికి ఒక్ళసారి 
చందా వసూలు చేయాలని, మూడు పౌండ్లు కనీసపు పద్దుగా. వుండాలని అంతా 
నిర్ణయించారు. ఈ విధంగా నిర్ణయించినందున చందాల వసూలు పని సులభమైపోయింది. 

అప్పు తెచ్చి ప్రజల కార్యాలు చేయకూడదని మొదటి నుండి నా అభిప్రాయం. 
డబ్బు దప్ప మిగతా ఏవిషయాల్ని గురించిన ఏ వాగ్గానాలనైనా అంగీకరించ వచ్చునని 
అనుభవం మీద తెలిసింది. వాగ్గానం చేసిన వాళ్లు తిరిగి దాన్ని అదే విధంగా బాధ్యతగా 
నేరవేర్చడం తక్కువ. నేటాలు భారతీయులు కూడా అంతే. డబ్బు చూచుకొని గాని 
కార్యక్రమాలకు నేను పూనుకోలేదు. అందువల్ల నేటాల్‌ కాంగ్రెస్‌ అప్పుల పాలు కాలేదు. 

నా సహచరులు క్రొత్త సభ్యుల్ని చేరాలని ఉత్సాహపడ్డాదు. దానితో వారికి 
కూడా చాలా అనుభవాలు కలిగాయి. చాలా మంది సంతోషంతో. ధనం యివ్వడం 
(ప్రారంభించారు. దూర (ప్రదేశాలకు గ్రామాలకు ఉద్యమాన్ని వ్యాప్తం చేయడం కష్టమై 
పోయింది. ప్రజా సేవ అంటే ఏమిటో అక్కడి వాళ్లకు ముందు తెలియదు. చాలా మంది 
ధనికులు మమ్మల్ని పిలిచి విరాళాలు యివ్వడం ప్రారంభించారు. 

ఈ యాత్రలో ఒకసారి పెద్ద కష్టం ముంచుకు వచ్చింది. ఒక దాత ఆరు 
పౌండ్లు యిస్తాడని అనుకున్నాం. కాని అతడు మూడు పౌండ్లు కంటే మించి యివ్వనని 
భీష్మించాడు. మేము ఆ కొద్ది సొమ్ము ఆయన దగ్గర తీసుకుంటే మిగతా వారంతా అంతే 
యిస్తారు. అందువల్ల సొమ్ము ఎక్కువ వసూలు కాదు. ఆరోజు రాత్రి ప్రొద్దు పోయింది. 
మాకందరికీ బాగా ఆకలి వేస్తూ వున్నది. అనుకున్న మొత్తం రానిదే భోజనం ఎలా 
చేయడం? ఎంత (బ్రతిమిలాడినా ప్రయోజనం కలుగలేదు. దాత పట్టిన పట్టు విడవలేదు. 
పట్టణంలో వుండే వర్తకులంతా చెప్పి చూచారు. మేమంతా రాత్రంతా ఆయనతో గడిపాము. 
అయినా ఆయన లొంగలేదు. మేము కూడా మెత్తబడలేదు. నా సహచరులలో చాలా 
మందికి కోపం వచ్చింది. అయినా సౌజన్యాన్ని వదలలేదు. తూర్పున ఉషోదయ కిరణాలు 
తొంగి చూడసాగాయి. అప్పుడు ఆయన ఆరు పౌండ్లు యిచ్చాడు. మా కందరికీ విందు 
కూడా చేశాడు. ఇది టోంగాటా పట్టణంలో జరిగిన ఘట్టం. అయితే యీ వార్త ఉత్తర 
దిక్కున గల స్టేంగల్‌ పట్టణం మొదలు కొని దేశం మధ్యన గల చార్లెస్‌ టాను వరకు 
(ప్రతిధ్వనించింది. దీని వల్ల చందా వసూళ్ల పని మాకు తేలిక అయింది. 

కాని మాపని ధనం వసూలు చేయడమేకాదు. అవసరాన్ని మించి ధనం 
మనదగ్గర వుంచవద్దని నేను నా సహచరులందరకీ ముందే చెప్పి వుంచాను. అవసరాన్ని 
బట్టి వారానికి ఒకసారి, నెలకొకసారి సభలు జరుపుతూ వచ్చాం. ప్రతి సభలోను'వెనుక 

జరిగిన కార్యక్రమ వివరమంతా చెప్పడం జరుగుతూ వుండేది. ఇట్టి చర్చల్లో డొంక 
తిరుగుడు లేకుండా మాట్లాడటం అక్కడి వారికి తెలియదు. సభల్లో (ప్రసంగించడానికి 
అంతా సంకోచించ సాగారు. అయితే మాట్లాడ వలసిన తీరు, చర్చల సరళి గురించి 
వారికి వివరిస్తూ వుండేవాణి. వారు ఆ(ప్రకారం (ప్రసంగించడం (ప్రారంభించారు. వారు 
ఉపన్యసించడం ఒక విద్య అని తెలుసుకున్నారు. ఉపన్యాసం అంటే ఏమిటో తెలియని 
వారు కూడా ఆలోచించి ఉపన్యసించ సాగారు. 

ప్రజల కార్యక్రమాల్లో చిల్లర ఖర్చులు మితిమీరి పోవడం నేనెరుగుదును. మొదట 
రసీదు పుస్తకాలు అచ్చు వేయవద్దనుకున్నాను. నా దగ్గర సైక్షోస్టయిలు మిషను వుంది. 
దానిమీద రశీదుల, రిపోర్టుల ప్రతులు తీయించసాగాను. కాంగ్రెస్‌లో డబ్బు ఎక్కువగా 
వుఠఅడి, సభ్యుల సంఖ్య అధికమైనప్పుడు మా(త్రమే యిట్టి వాటిని అచ్చు వేయించేవాణ్డి. 
పొదుపు చేయాలను తలంపే అందుకు కారణం. అయినా చాలా చోట్ల ఇలా జరగడం 
లేదు. సంస్థ చిన్నదైనా పెద్దదైనా అందరకీ యీ విషయాలు తెలియాలనే తలంపుతో 
వివరంగా యిక్కడ ప్రాశాను. 

జనం డబ్బు యిచ్చి రసీదులడిగే వారు కారు. కాని మేము మాత్రం రసీదు 
లివ్వడం అవసరమని భావించాం. ఆవిధంగా ప్రతి దమ్మిడీకి రసీదులు ఇచ్చాం. పైస 
పైసకు లెక్క వ్రాస్తూ వున్నాం. ఆవిధంగా వ్యవహ రించడం వల్ల ఈనాడు పరీక్షించి 
చూచినా 1894 నాటి నేటాలు ఇండి యన్‌ కాంగ్రెస్‌ లెక్కలు కరెక్టుగా వుంటాయి. 
ఆవిషయం యీ నాటికీ గట్టిగా నొక్కి వక్మాణించగలను. ఏ సంఘానికైనా తప్పులు లేని 
లెక్కలే ప్రాణం. లెక్కలు సరిగాలేకపోతే సంఘానికి పెద్ద అపకీర్తి వస్తుంది. లెక్కల్ని 
సరిగాను శుద్ధ్దంగాను ఉంచకపోతే సత్యాన్నిసరిగాను, శుద్ధంగాను రక్షించలేము. 

ఆదేశంలో పుట్టి పెరిగి విద్యావంతులైన భారతీయులకు సేవ చేయడం ఈ 
కాంగ్రెస్‌ యొక్క రెండవ పని. అందుకోసం “కలోనియల్‌ బారన్‌ ఇండియన్‌ ఎడ్యుకేషనల్‌ 
అసోసియేషన్‌” అను ఒక సంఘాన్ని స్థాపించాము. ఇందలి సభ్యులంతా విద్యాధికులైన 
పిన్నవారే. వారు కొద్దిగా చందాలు యిస్తూ వుండేవారు. వారి కష్టాల్ని (ప్రజలకు చెప్పడం, 
వారి తెలివితేటల్ని పెకి తీయడం వారికి హిందూ దేశపు వర్తకులకు సత్సంబంధం 
కల్పించడం, వారికి సేవచేసే విధానం తెలపడం, ఇవీ యీ సంఘం పని. ఇది ఒక 
విధంగా చర్చలు జరుపు సమితి అన్నమాట. అందలి సభ్యులు అనేక విషయాలపై 
తప్పనిసరిగా చర్చలు చేస్తూ వుండేవారు. ఈ సంఘం: కోసం చిన్న గ్రంధాలయం కూడా 
ఏర్పాటు చేశాం. 

ప్రచారం చేయడం కాంగైస్‌ మూడో పని. దక్షిణ ఆఫ్రికాలోను, ఇంగ్లాండులోను 
ఉన్న ఆంగ్లేయులకు, భారతీయులకు నేటాలులో జరుగుతున్న వాస్తవ పరిస్థితులు తెలుపడం 
అవసరం. ఈ దృష్టితో రెండు కరపత్రాలు తయారు చేశాను. “దక్షిణ ఆఫ్రికాలోని బ్రిటిష్‌ 

వారికి ఒక విన్నపం (AN Appeal to every Briton in South Africa) అను కరపత్రం 
ఒకటి. ఇందు నేటాలు నందలి భారతీయులస్థితిగతుల్ని గురించి సవివరంగా బ్రాశాను. 
“భారతీయుల ఓటు హకును గురించి ఒక విన్నపం” the Indian Franchise - An 
Appeal అనునది రెండో కరపత్రం. ఇందు భారతీయుల ఓటు హకును గురించి 
కూలంకషంగా వివరించి వ్రాశాను. ఈ రెండు కర పత్రాలు తయారు చేయటానికి నేను 
ఎంతో శమించాను. అంత (శ్రమ పడినందుకు ఫలితం ఊహించనంతగా లభించడం 
గొప్ప విశేషం. వాటికి ఎంతో (ప్రచారం లభించింది. 

ఈ అలజడి వల్ల దక్షిణ ఆ(ఫ్రికాలోని భారతీయులు నాకు మంచి మిత్రులైనారు. 
ఇంగ్లాండునందు, హిందూ దేశము నందును గల అన్ని పార్టీల వారి ఆదరము మాకు 
లభించింది. ఇక ముందు చేయాల్సిన సక రాజమార్గం ఏర్చడింది. 


20. బాలసుందరం 


“యాద్భశీ భావనా యత్ర సిద్ధిర్భవతితాద్భృశీ” (ఎవరికి ఎటు వంటి తలంపు 
కలుగునో అతనికి అటువంటి ఫలం కలుగును) అనునది అనేక విషయాలలో నాకు 
అనుభవం అయింది. పేదలకు సాయపడటం నాకు ఎంతో ఇష్టం. ఆ అభిలాష నన్ను 
ఆ పేదలతో కలిపి వాళ్లతో మంచి సంబంధం కలిగించింది. 

నేటాలు కాంగ్రెస్‌లో అక్కడి భారతీయులు, ఉద్యోగులు సభ్యులుగా చేరారు. 
కాని గిరిమిటియాలు మాత్రం అందు చేరలేదు. “కాంగ్రెస్‌ యింకా వారి పరంకాలేదు. 
వాళ్లు చందాలు చెల్లించి మెంబర్లుగా చేరలేదు. మరి కాంగ్రెసు అట్టి వాళ్లకు సాయం 
చేయాలి. అప్పుడు వాళ్లంతా దాంట్లో తప్పక చేరతారు” అని అనుకుంటూ వుండగా 
అనుకోకుండా ఒక ఘట్టం జరిగింది. ఆఘట్టం అప్పుడే జరుగుతుందని నను గాస్‌ 
కాంగ్రెస్‌ వాళ్లు గాని ఎవ్వరం ఊహించలేదు. నేను ప్లీడరు వృత్తి చేపట్టి అప్పటికి 
మూడు నాలుగు నెలల కాలం గడిచింది. అప్పటికి కాంగ్రెసుకు యింకా శ్రైశవం తీరలేదు. 
ఒక నాడు ఒక తమిళుడు తలగుడ్డ తీసి చేతబుచ్చుకొని ఏడుస్తూ వచ్చి నాముందు 
నిలబడ్డాడు. అతడు చినిగి పోయిన బట్టలు ధరించి యున్నాడు. ఆతని శరీరం 
వణుకుతున్చది. ఎదటి రెండు పళ్లు ఊడిపోయాయి. ఆ పళ్ల చిగుళ్ల నుండి రక్తం 
కారుతున్నది. యజమాని అతణ్జీ చావబాదాడన్నమాట. నా గుమాస్తా తమిళుడు. అతని 
ద్వారా ఆవచ్చిన వ్యక్తి కథంతా తెలుసుకున్నాను. అతని పేరు బాలసుందరం. దర్భానులో 
ప్రసిద్దుడైన ఒక తెల్ల యజమాని దగ్గర యితడు ఇండెంచర్లు కూలి అన్నమాట. యజమానికి 
ఏదో మాట మీద కోపం వచ్చింది. ఒళ్లు తెలియకుండా బాలసుందరాన్ని బాదాడు. ఆ 
దెబ్బలకు బాలసుందరం ఎదుటి రెండు పళ్లు ఊడిపోయాయి. 

బాలసుందరాన్ని వెంటనే డాక్టరు దగ్గరకు పంపించాను. అప్పుడక్కడ తెల్ల 
డాక్టర్లు వున్నారు. బాలసుందరానికి తగిలిన దెబ్బల్ని గురించి డాక్టరు సర్టిఫికెట్లు తీసుకొని 
మేజిస్టేటు వద్ద అఫిడవిట్లు దాఖలు చేయించాను. మేజ(స్టేటు అఫిడవిట్టు చదివి కోపంతో 
వెంటనే ఆ యజమానికి సమన్లు పంపించాడు. 

యజమానికి శిక్ష వేయించడం నా లక్ష్యంకాదు. ఎలాగైనా బాలసుందరాన్నీ 
ఆయజమాని బారినుండి తప్పించాలన్నదే నా లక్ష్యం. ఇండించెర్లు కూలీలను గురించిన 
చట్టమంతా క్షుభ్ణ్ఞంగా చదివాను. ఏ కూలివాడైనా చెప్పకుండా లేచి వెళ్లిపోతే యజమాని 
సివిల్‌ కోర్టులో దావా వేయవచ్చు. - ఇండించెర్డు కూలివాడు అలా లేచి వెళ్లి పోతే 
యజమాని పూర్తిగా మరో చర్య గైకొనవచ్చు. వానిమీద క్రిమినల్‌ కేసు పెట్టవచ్చు. 
నేరం రుజువుఅయితే కూలీకి శిక్ష కూడా పడవచ్చు. సర్‌ విలియం హం టరు గారు 
“ఇండించెర్లు కూలిపని, బానిసత్వం ఒక్కటే” అని అన్నారు. యజమానికి బానిస ఏవిధంగా 
ఆస్టిగా పరిగణింపబడతాడో అదే విధంగా ఇండించెర్డు కూలివాడు కూడా యజమాని 
ఆస్తిగా పరిగణింప బడతాడని దాని అర్థం. 

బాలసుందరం విడుదలకు రెండే రెండు మార్గాలు వున్నాయి. ఇండించెర్డు 
కూలివాళ్ళకు ప్రొటెక్టరు అనగా రక్షకుడు ఒకడు వుంటాడు. అతనితో చెప్పి కట్టడినుండి 
తప్పించవచ్చు. లేదా మరొక యజమాని దగ్గరకు బదలీ చేయించవచ్చు. ఒప్పుదల 
మీద బాలసుందరాన్ని యజ మాని చేతనే విడుదల చేయించవచ్చు. ఇదంతా ఆలోచించి 
ఆ యజమాని తో “మీమీద నేరం మోపి మిమ్ము శిక్షింపచేయడం నా ఆఅక$ం కాదు. 
మీరు అతబ్జి క్రూరంగా కొట్టారు. మీరు ఆ విషయం (గహించేయుండ వచ్చు. మీరు 
కరారునామాను మరొకరికి మార్చండి చాలు” అని అన్నాను. 

నా మాటలు విని వెంటనే అతడు అందుకు అంగీకరించాడు. తరువాత నేను 
ప్రొటెక్టరును చూచాను. అతడుకూడా అంగీకరించాడు కాని కొత్త యజమాని కావాలి 
కదా! 

ఒక తెల్ల యజమానికోసం వెతికాము. అప్పుడు భారతీయులు ఇండించెర్డు 
కూలీలను భరించే స్థితిలో లేరు. అప్పటికి నాకు కొద్దిమంది తెల్లవారితో పరిచయం 
ఎర్చడింది. ఒకరికి యీ సంగతి తెలియజేశాను. అతడు దయతో ఒప్పుకున్నాడు. నేనాతనికి 
కృతజ్ఞతలు తెలియజేశాను. మేజగ(స్టేటు బాలసుందరం అను కూలీ తన యజమానిపై 
నేరం మోపి తన కరారునామాను మరొకరికి బదలీ చేయుటకు అంగీకరించాడని రికార్డు 
చేశాడు. 


బాలసుందరం కేసు సంగతి కూలీలందరికీ తెలిసింది. నాకు “గిరిమిటియా 
బంధువు” అని పేరు వచ్చింది. నాకీ సంబంధంవల్ల ఎంతో ఆనందం కలిగింది. ఇక 


rz. 


ప్రతిరోజు మా ఆఫీసుకు గిరిమిటియాలు అపరిమితంగా రాసాగారు. వారి కష్టసుఖాలు 
తెలుసుకునేందుకు నాకు మంచి అవవకాశం అభించింది. 


మా ఈ కనా విషయం దూరాన ఉన్న మద్రాసు రాష్టంలో కూడా 
ప్రతిధ్వనించింది. మద్రాసు నుంచి నేటాలు వచ్చిన గిరిమిటియాలు తమ గిరిమిటి యా 
సోదరుల వల్ల విషయం తెలుసుకున్నారు. 


ఈ కేనం గొవ్పదేమీకాదం. కాని నేటాలులో తమకు న్యాయం 
సాధించగలవాడొకడు బయల్దేరాడను వార్త గిరిమిటియాలకు ఉత్సాహం కలిగించింది. 


బాలసుందరం నాదగ్గరకు వచ్చినప్పడు తలపాగా తీసి చేత పట్టుకొని వున్నాడని 
నేను ముందే తెలియజేశాను అసలు ఈ దృశ్యంలో ఒక విచిత్రమైన కరుణరసం మరియు 
నైచ్యం నిండి వున్నాయి. జడ్జి నా తలపాగాను తీసి వేయమన్నప్పటి ఘట్టాన్ని గురించి 
మొదట ట్రాశాను. తెల్లవాణ్ణి చూడటానికి వెళ్ళినప్పుడు గిరిమిటియాగాని, (క్రొత్త 
భారతీయుడు గాని తన తలపాగా తీసి చేతులతో పట్టుకోవాలి. రెండు చేతులు జోడించి 
నమస్మరించినా అది తక్కువే. బాలసుందరం నా దగ్గరకు వచ్చినప్పడు కూడా అలాగే 
చేయాలని అనుకున్నాడు. ఈ రకమైన చర్యను చూడటం నాకు యిం పధనుం. ఈ 
చర్య నాకు చిన్నతనం అనిపించింది. నేను బాలసుందరాన్ని తలపాగా చుట్టుకోమని 
చెప్పాను. అతడు ఎంతో సంకోచిస్తూ పాగాను తలకు చుట్టుకున్నాడు. అయితే అప్పడు 
అతడి ముఖంమీద సంతోషం తొంగిచూచింది. 


తమ తోటి మానవులను నీచపరచడం వల్ల తమకేదో గౌరవం చేకూరుతుందని 
భావించేవారి ఉద్దేశం ఏివుటి నాకు. బోధపడదు. అట్టి తత్వం సరికాదని నా 
నిశ్చితాభిప్రాయం. 


21. మూడు పొండ్ల పన్ను 


బాలసుందరం కేసుతో గిరిమిటీయాలతో నాకు సంబంధం పెరిగింది. అటు 
ప్రభుత్వం కూడా ఎక్కువ పన్నులువసూలుబేసి వీరిని బాధించడం (ప్రారంభించింది. 
అందువల్ల వారిని గురించి చదువవలసి వచ్చింది. 

1894 సంవత్సరంలో నేటాలు ప్రభుత్వం వారు గిరిమిటి యాలు సాలీనా 
తలకు 25 పౌండ్లచొప్పున అంటే 375 రూపాయలు పన్ను కట్టా లని బిల్లు తయారు 
చేశారు. దీన్ని చూచి నిర్విజ్ణ్లడనయ్యాను. ఈ విషయం కాంగ్రెస్‌ సమావేశంలో చర్చకు 
ప్రవేశ పెట్టాను. అందు బిల్లుకు వ్యతిరేకంగా గట్టి ప్రయత్నం చేయాలని ఏక(గీవంగా 
తీర్మానం ఆమోదించ బడింది. 


ఆత్మకథ = అ ————— —— 127 


ఈ పన్నుకు అసలు కారణం ఏమిటో యిక్కడ కొద్దిగా వివరిస్తాను. 1860లో 
నేటాలునందలి తెల్లవారు అక్కడి భూములు కొన్నారు. అక్నడి భూములు చక్కెర తోటల 
పెంపకానికి అనుకూలంగా వున్నాయని తెలుసుకున్నారు. అయితే కూలీలు దొరకడం 
కష్టమైంది. ఆదేశంలో నివసించే జూలూజాతివారు యీ కూలి పనికి తగనందున ఇతర 
దేశాలనుండి కూలివాళ్లను రప్పించడం అవసరమని భావించారు. అందువల్ల నేటాలు 
ప్రభుత్వం వారు బ్రిటిష్‌ (ప్రభుత్వం వారితో సం(ప్రతిం పులు జరిపి భారత దేశాన్నుండి 
కూలివారిని వలస తీసుకొనిపోయేందుకు అనుమతి సంపాదించారు. ఈ కూలి జనం 
నేటాలులో అయిదేండ్లు పని చేయుటకు అంగీకరిస్తూ గిరిమిటుమీద (కరారునామా) 
సంతకం చేయాలి. గడువు దాటిన తరువాత వారి యిష్టం. అంటే అకృడే నివసించదలిస్తే 
నివసించవచ్చు. శక్తి వుంటే భూమి కొనుక్కోవచ్చు. ఈవిధంగా తెల్లవాళ్లు గిరిమిటి యాలకు 
ఆశ పెట్టారు. అయిదు సంవత్సరాల తరువాతకూడా భారతదేశకూలీలు కాయకష్టంచేసి 
ప్రయోజనం పొందవచ్చును అని తెల్లవాళ్లు ప్రకటించారు. 

అయితే భారతీయులు తెల్లవారనుకున్న దానికంటే ఎక్కువ లాభం పొందారు. 
వారు రకరకాలైన కూరగాయలు విరివిగా పండించసాగారు. ఇండియా నుంచి మంచి 
కూరగాయల విత్తనాలు వెంటతీసుకొని వెళ్లి తద్వారా బాగా కూరగాయలుపండించి 
అకడ చవుకగా జనానికి అందచేశారు. మామిడితోటలు పెంచారు. వర్తకం కూడా 
చేయడం (ప్రారంభించారు. ఇల్లు కట్టుకునేందుకు స్థలాలు కొన్నారు. కొందరు కూలీలు 
భూస్వాములైనారు. భారతదేశపు వర్తకులు కొందరు వీరితో బాటు వెళ్ల్‌ అచ్చట 
పాతుకుపోయారు. ఇట్టి వారిలో కీ.శే. సేర్‌ అబుబకర్‌ అమద్‌ గారు ప్రథములు. వారు 
కొద్ది కాలంలోనే తమ వ్యాపారాన్ని వృద్దికి తెచ్చారు. 

ఇదంతా చూచి తెల్ల వ్యాపారస్తులు కంగారు పడిపోయారు. నల్లవాళ్లను పిలుచుకు 
వెళ్లినప్పుడు తెల్లవాళ్లకు వీళ్ల వ్యాపార రహస్యాలు తెలియవు. భారతీయులు 
వ్యవసాయదారులైతే పరవాలేదుగాని వ్యాపారంలో సైతం పోటీకి దిగేసరికి తెల్లవాళ్లు 
సహించలేక పోయారు. భారతీయుల యెడ అసూయ కలగడానికి యిదే ముఖ్య కారణం. 
దీనికి మరిన్ని యితర కారణాలు కూడా తోడుఅయ్యాయి. నల్లవారి రకరకాల జీవన 
పద్ధతులు, కొంచెం వ్యయమైనా మప్పితంగా గ్భహ నిర్వహణ కావించుకోగల స్థితి, 
అల్ప లాభ సంతోషం, ఆరోగ్య నియమాలను గురించిన ఉదాసీనత, చుట్టు ప్రకృల్ని 
శుచిగా వుంచు కోవడంలో అశ్రద్ద, ఇండ్లను మరమ్మతు చేయించి బాగా వుంచుకోవడంలో 
పిసినారితనం యీ మొదలుగాగల వ్యవహారాలన్నింటి వల్ల వర్ణ ద్వేషమనే చిచ్చు బాగా 
రేగింది. ఈ ద్వేషం తరువాత వోటు హక్కు తొలగించే బిల్లు రూపంలోను, ఆతరువాత 
గిరిమిటియాలు మూడు పౌండ్ల తలసరి పన్ను చెల్లించే బిల్లు రూపంలోను (ప్రత్యక్ష 
మైంది. ఈ శాసనాలే గాక అనేక చిక్కులు అదివరకే ఏర్పడి వున్నాయి. గిరిమిటియాలను, 

గిరిమిటియా కాలం అయిదేండ్లు ముగియకమునుపే, ఆగడువు ముగిసినట్లు భావించి 
బలవంతంగా పంపి వేయడానికి పూనుకున్నారు. కాని అందుకు ఇండియా ప్రభుత్వంవారు 
అంగీకరించలేదు. తరువాత కొన్ని షరతులు ప్రవేశ పెట్టబడ్గాయి. 

(1) గిరిమిటియాలు తమ నియమితకాలం పూర్తి కాగానే ఇండియాకు వెళ్లి 
పోవాలి. అలా వెళ్లని యెడల 

(2) రెండేండ్లకు ఒక్క సారి (క్రొత్త ఒడంబడిక (వ్రాస్తూ వుండాలి. ఒడంబడిక 
వబాయబడినపుడు జీతం కొంచెం కొంచెం పెంచబడుతూ వుంటుంది. 

(3) కొత్త ఒడంబడిక పాయక, ఇండియాకు తిరిగిపోకుండా నేటాలులోనే 
వుంటే సాలుకు 25 పౌండ్లు అనగా 875 రూపాయలు పన్ను రూపంలో చెల్లిస్తూ 
వుండాలి. 

ఈ షరతుల్ని ఇండియా ప్రభుత్వం వారిచే అంగీకరింప చేయుటకు సర్‌ హెస్రీ 
బిన్‌, మిస్టర్‌ మేసను అను వారు ఇండియాకు వచ్చారు. అప్పుడు లార్జ్‌ ఇల్లిన్‌ ఇండియా 
వైస్రాయిగా వున్నారు. అతడు 25 పౌండ్ల పన్ను అంగీకరించాడు. ఇది వైస్రాయి చేసిన 
పెద్ద తప్పిదం. అప్పుడూ ఎప్పుడూ కూడా నా అభిప్రాయం యిదే. యీ విధంగా నిర్ణయించి 
అతడు ఇండియాకు ఈ షణ్మాత్రమైనా మేలు చేయలేదు. నేటాలు తెల్లవాళ్లకు ఆవిధంగా 
లాభం చేకూర్చడం వైీస్రాయికి పాడిగాదు. మూడు నాలుగేండ్లలో ప్రతి గిరిమిటియా 
తనకు, తన భార్యకు, పదహారేండ్ల కొడుక్కు పదమూడేండ్ల కుమార్తెకు మూడు మూడు 
పౌండ్ల చొప్పన పన్ను చెల్లించాలి. నెలకు వారి ఆదాయం 14 షిల్లింగులు మాత్రమే. 
అంతకంటే మించి సంపాదించని భార్యాభర్తలకు, వారిద్దరి పిల్లలకు కలిపి కుటుంబానికి 
సాలుకు 12 పౌండ్లు అంటే 180 రూపాయల పన్ను వేయడం ఏదేశంలోనూ కసీవిసీ 
ఎరుగని అత్యాచారమే. 

ఈ పన్నును ప్రతిఘటిస్తూ మేము ఉద్యమం ప్రారంభించాము. ఈ విషయంలో 
నేటల్‌ ఇండియన్‌ కాంగెస్‌ మౌనం వహించి యుంటే ఇండియా వైస్రాయి 25 పౌండ్లు 
మంజూరు చేసియుండేవాడే. 25 పౌండ్లు కపౌండ్లకు తగ్గడం కూడా నేటల్‌ ఇండియన్‌ 
కాంగగ్రసు వారు జరిపిన ఉద్యమ ప్రభావమే కావచ్చు. లేక నా భావం పొరపాటే కావచ్చు. 
కాంగ్రెసు వారు ఉద్యమం నడిపినా నడపకపోయినా ఇండియా ప్రభుత్వం వారు కిపౌండ్ల 
పన్ను మంజూరు చేసి యుందురని అనవచ్చు. ఎది ఎమైనా యిది భారతీయుల యెడ 
అనుచిత చర్యయే. భారతదేశ యోగక్షేమాలను పరిరక్షించవలసిన వైస్రాయి అమానుషమైన 
యిట్టి పన్నును మంజూరు చేసి యుండకూడడదు. 

ఈ పన్ను 25 పౌండ్ల నుండి అనగా 375 రూపాయలనుండి 3 పౌండ్లకు 
అనగా 45 రూపాయలకు తగ్గింపబడినా అదినేటాల్‌ ఇండియన్‌ కాంగ్రెస్‌ వారికి గౌరవ 
(ప్రదం కాదు! గిరిమిటియాలకు ఏమీ మేలు జరగలేదను విషయం స్పష్టం. అది 

నిర్వివాదాంశం. ఈ పన్నును రద్దు చేయించి ముదరా ఇప్పించాలని కాంగగెసు వారి 
నిర్ణయం. ఆనిర్ణయాన్ని వారు ఎన్నడూ విడిచి పెట్టలేదు. అయితే యీ నిర్ణయం 
నెరవేరడానికి ఇరవై సంవత్సరాల కాలం పట్టింది. ఒక్క నేటాలు నందలి భారతీయులేగాక 
దక్షిణ ఆఫ్రికాలో నివసిస్తున్న భారతీయులంతా కలిసి ఏకోన్ముఖంగా పెద్ద ఉద్యమం 
నడిపితేనే గాని ఆపన్ను రద్దు కాలేదు. గోఖలేగారికి రద్దు చేస్తామని మాట యిచ్చి కూడా 
చివరికి నెరవేర్చక పోయేసరికి తుది సమరం ప్రారంభించవలసి వచ్చింది. ఆసమరంలో 
గిరిమిటియాలంతా పూర్తిగా పాల్గొన్నారు. ప్రభుత్వంవారు తుపాకులు కాల్చినందున 
చాలామంది గిరిమిటియా భారతీయులు ప్రాణాలు అర్చించారు. పదివేల మందికి పైగా 
నిర్భంధింప బడి జైళ్ళకు వెళ్లారు. 

అయితే చివరికి సత్యమే జయించింది. భారతీయుల బాధల రూపంలో సత్యం 
అక్కడ ప్రత్యక్ష మైంది. అచంచలమైన ఓర్పు, నమ్మకం, విసుగు విరామం లేని పట్టుదల, 
పూనికవల్ల ఆ యుద్దంలో జయం లభించింది. లేకపోతే జయం లభించియుండేదికాదు. 
ఆపోరాటం జరుపకుండా మానివేసి వున్నా లేక నేటాల్‌ ఇండియన్‌ కాంగ్రెస్‌ వారు 
ఆవిషయం మరిచిపోయినా తలపన్ను గిరిమిటియాల మీద పడియుండేదే. ఆనాటి నుండి 
యీనాటి వరకు భారతీయ గిరిమిటియాలు చెల్లిస్తూ వుండేవారే. ఆ అపయశస్సు దక్షిణ 
ఆఫ్రికా యందునివసిస్తున్న భారతీయులకే గాక భారతదేశంలో నివస్తున్న సమస్త 
భారతీయులకు కూడా ఆపాదించి యుండేది. 


22. ధర్మనిరీక్షణ 


ఈ విధంగా'నేను పూర్తిగా ప్రజా సేవలో లీనమై పోయాను. అందుకు కారణం 
ఆతృ్మసాక్షాత్మారాభిలాషయే. (ప్రజా సేవ వల్ల ఈశ్వర సాక్షాత్మారం కలుగుతుందనే 
విశ్వాసంతోనే నను ధర్మాన్ని స్వీకరిం చాను. భారత సేవ నాకు సహజంగా 
లభించింది. నాకిది ఎంతో యిష్టం. కోరుకోకుండా యిది నాకు లభ్యమైంది. నను 
పర్యటనా కాంక్షతోను, కథియవాడ్‌లో జరుగుతున్న కుట్రల బారినుండి తప్పించుకోవాలనే 
కోరికతోను జీవిక కోసం దక్షిణ ఆఫ్రికా చేరాను. కాని నేను యికృడి ప్రజా సేవలో 

లీనమై ఈశ్వరాన్వేషణ మరియు ఆత్మదర్శనమునందు నిమగ్నమై పోయాను. 


ఏసు మిత్రులు నాధర్మ జిజ్ఞాసను తీవ్రం చేశారు. అది ఏవిధంగాను శాంతించ 
లదుానను దాన్ని శాంతింపచేయాలని ప్రయత్నిం చాను. కాని ఏసు మిత్రులు 
శాంతపడనీయలేదు. అప్పుడు దర్భనులో దక్షిణ ఆ(ఫికా జనరల్‌ మిషనుకు అధ్యక్షులు 
స్పెన్సరు వాల్‌టన్‌ గారు. వారు నన్ను పసికట్టారు. దాదాపు నేను వారికుటుంబంలో 
ఒకడినై పోయాను. ఈ సంబంధానికి కారణం ప్రిటోరియా పరిచయం. వాల్‌ టన్‌ గారి 
స్వభావం విచిత్రమైంది. ఆయన నన్నెన్నడు ఏసు మతంలో చేరమని చెప్పినట్లు గుర్తు 

లేదు. కాని అతడు తనజీవితం సమస్తం నాముందు ఉంచి తనమంచి చెడ్డల్ని నిరీక్షించు 
అవకాశం నాకు కల్పించాడు. అతని సతీమణి ఎంతో వినయవంతురాలు, వివేకవంతు 
రాలు. 

ఆ దంపతుల ప్రవర్తన నాకు సంతోషం కలిగించింది. మా యిద్దరకీగల 
అభిప్రాయభేదం యిద్దరికీ తెలుసు. ఎటువంటి తీవ్రచర్చ కూడా మాయిద్దరి కక జూల్ని 
ఏకం చేయలేదు. అతు ఎచట ఉదారత, సహిష్టుత, సత్యం ఉంటాయో అచట 
బేధాలుకూడా లాభదాయకాలే అవుతాయి. ఆదంపతుల విన(మైత, ఉద్యమశీలత, 
కార్యపరాయణత నాకు సంతోషం కలిగించాయి. అందువల్ల యిద్దరం తరుచు ఒక 
చోట కలుస్తూ వుండేవాళ్లం. 

ఈ సంబంధం నన్ను మత విషయంలో జా(గత్త పడేలా చేసింది. మతాన్ని 
గురించి చింతన చేసేందుకు పిటోరియాలో నాకు లభించిన అవకాశం యిక్కడ 
లభించలేదు. అయినా లభించిన స్వల్ప సమయాన్ని గ్రంధ వఠనానికి 
వినియోగించసాగాను. ఈ విషయమై మళ్లీ ఉత్తర ప్రత్యుత్తరాలు ప్రారంభమైనాయి. 
రాయచంద్‌ భాయి నాకు యీ విషయంలో (త్రోవ చూపుతూ వున్నారు. నర్మదాశంకరుని 
(గుజరాతుకు చెందిన ఒక ప్రసిద్ధకవి) 'ధర్మ విచారిమను గ్రంధం ఒక మిత్రుడు పంపగా 
దాని పీఠిక నాకు ఎంతో ఉపయోగపడింది. నర్మదాశంకరుని విశ్ళంఖల జీవితాన్ని 
గురించి వినియున్నాను. ఈ పీఠికలో అతడు తన శీలాన్ని ఎలా దిద్దుకోగలిగాడో 
వివరించాడు. అది నాకు ఆశ్చర్యం కలిగించింది. నాకు ఆ(గ్రంధం యెడ ఆదరం పెరిగింది. 
దాన్ని అతిశ్రద్దగా చదివాను. మాక్సు ముల్లర్‌ గారి 'India, what can it teach us" 
అను గ్రంధాన్ని, దివ్యజ్ఞాన సమాజం ప్రకటించిన ఉపనిషత్తుల అనువాదాన్ని శ్రద్ధగా 
చదివాను. వీటన్నింటివల్ల నాకు హిందూమతం పై ఆదరణ పెరిగి, నానాటికి దాని 
గొప్పతనం అమితంగా కనబడసాగింది. అయితే అందువల్ల యితర మతాలయెడ 
వైముఖ్యం కలుగలేదు. వాషింగ్టన్‌ ఇర్వింగ్‌ గారి "Life of Mahamd and His 
Successars" అను (గ్రంధాన్ని కార్లయిలుగారి మహమ్మదుస్తుతిని చదివాను. దీనిచే 
నాకా మత (ప్రవక్త యెడ ఆదరం పెరిగింది. "the sayngs of zarthustra" అను 
గ్రంధం కూడా చదివాను. యీ విధంగా వివిధ మతాల్ని గురించి కొద్దిగానో గొప్పగానో 
తెలుసుకున్నాను. దీనివల్ల ఆత్మ నిరీక్షణ పెరిగింది. చదివిన దానిలో మంచిదని తోచిన 
అనుభవాన్ని ఆచరణలో పెట్టసాగాను. ఇదే విధంగా యోగ సంబంధమైన (గంధాల్ని 
కూడా చదివి సాధన (ప్రారంభించాను. కాని ఎక్కువ కాలం ఆసాధన సాగించలేక 
పోయాను. భారతదేశం వెళ్లిన తరువాత ఒక గురువు దగ్గర అభ్యసించాలని భావించాను. 
కాని ఆ కోరిక యీనాటి వరకు నెరవేరలేదు. 


ఆత్మకథ === 


టాల్‌ స్థాయి పుస్తకాలు అధికంగా చదివాను. వారి "The Gaspels in Brief, 
what to d0? " మొదలగు గ్రంధాలు నా హృదయానికి హత్తుకున్నాయి. విశ్వ (పేమ 
మనిషిని ఎంత పైకి తీసుకొని వెళ్లగలదో తెలుసుకోగలిగాను ఈ సమయంలోనే నాకు 
మరో ఏసు కుటుంబంతో పరిచయం కలిగింది. వారి మాట (ప్రకారం (ప్రతి ఆదివారం 
వెస్లియన్‌ చర్చికి వెళ్లసాగాను. అచ్చటికి వెళ్లినప్పుడల్లా వారింట్లోనే విందు తీసుకోమని 
ఒక్కసారే నాకు వారు చెప్పివేశారు. ఆచర్చిలో ప్రవచనం నిస్సారంగా వుండేది. అచటి 
మండలి భక్త మండలి కాదు. వారంతా ఐహిక చింతకులు. లోకాచారం కోసం, విశ్రాంతి 
కోసం వారు చర్చికి వెళ్లేవారు. నాకు అక్కడ నిద్ర వస్తూ వుండేది. అలా నిద్రపోవడం 
నాకు చిన్నతనంగా వుండేది. కాని నాతోబాటు కునుకు తీసే మిత్రులు కొందరుండటం 
వల్ల నా చిన్నతనం తగ్గిపోయింది. యీ స్థితి నాకు నచ్చలేదు. చివరికి అక్కడికి వెళ్లడం 
మానుకున్నాను. 

నడుస్తు నడుస్తూ వున్న ఆ కుటుంబం పొత్తు అంతటితో ఆగిపోయింది. ఇక 
రావద్దని ఆకుటుంబంవారు చెప్పినట్లు భావించ వచ్చు. ఆ ఇల్లాలు చాలా మంచిది. 
రుజువర్తన కలది. అయితే ఆమెది సంకుచిత స్వభావం. మాపని ఎప్పడూ మత చర్చయే. 
నేనప్పుడు ఆర్నాల్డుగార “LIght of A512” చదువుతూ వున్నాను. అప్పుడు ఒక పర్యాయం 
బుద్దునికి ఎసుకుగల తారతమ్యాన్ని గురించి చర్చ వచ్చింది. నేను యిలా అన్నాను. 

“అమ్మా! చూడు బుద్దునిదయ! అది మనుష్యులతో ఆగక సకల భూతముల 
దాకా వ్యాపించింది. అతని భుజం మీద సంతోషంతో కూర్చున్న మేకపిల్ల చిత్తరువు 
కండ్ల యెదుట కనబడితే హృదయం (పేమతో నిండిపోతుంది. కాని ఏసులో యీ విధమైన 
సర్వభూత వ్యాప్తమగు దయ కనబడదు.” 

ఆమె మనస్సు చివుకుమంది. నేను యిది (గహించాను. ప్రసంగం అంతటితో 
ఆపి వేశాను. భోజనానికి లేచాము. ఆమె కుమారుడు ఐదేండ్లవాడు. నవ్వు ముఖం 
గలవాడు. అట్టి పిల్లవాడు దగ్గరవుంటే నాకు మరొకరితో మాట్లాడనవసరం ఉండదు. 
మేమిద్దరం చిరకాల మిత్రులం. పిల్లవాడి పళ్ళెంలో మాంసం ముక్నవుంది. దాన్ని చూచి 
నను అతి ఎగతాళి పట్టించాను. నా చేతిలోవున్న రేగుపండు అతనికి చూపించి “చూడు 
యిది దానికంటే ఎంత బాగుందో” అని అన్నాను. ఆబాలుడు అమాయకుడు. అతడు 
నాతో కలిసిపోయాడు. నీ పండే బాగుంది అని అంటూ నాతో అనడం, యిద్దరం 
నవ్వుకోవడం (ప్రారంభించాం. 

ఇది చూచి ఆపసివాడి తల్లి నొచ్చుకుంది. నాకు హెచ్చరిక లభించినట్లనిపిం 
చింది. వెంటనే (ప్రసంగం మార్చి వేశాను. మరుసటి ఆదివారం కూడా జంకుతూ 
జంకుతూనే వారింటికి వెళ్లాను. నేను అక్కడికి పోవడం మానుకోదలచలేదు. అది 
మంచిదని నేననుకోలేదు. కాని ఆమె నాపనిని తేలిక చేసింది. ఆమె యిలా అన్నది 

“గాంధీ! నేనాక్క మాట చెబుతాను. వేరే విధంగా భావించవద్దు. ఫ్ర స్నేహం మాపిల్లవాడికి 
కూడదు. ఇప్పుడు వీడు ప్రతిరోజూ మాంసం తిననని మారాం చేస్తున్నాడు. నీ వాదాన్ని 
ప్రతిసారి చెప్పి పండ్లు తెచ్చి పెట్టమని అంటున్నాడు. దీన్ని నేను సహించలేకపోతున్నాను. 
మాంసం తినక పోతే, జబ్బు చేయదు కాని చిక్కి శల్యమైపోతాడు. నేను అట్టి స్థితిని 
భరించగలనా? నీవు యిట్టి చర్చలు పెద్దవాళ్లమైన మాతో చేయడం మంచిది కాని 
పిల్లవాడితో చేయవద్దు. దీని వల్ల పిల్లలు పాడైపోతారు” 

ఆమె మాటలు వినే సరికి నాకు బాధ కలిగింది. ఇలా అన్నాను- 
“అమ్మా! నాకు చాలా విచారంగా వుంది. నాకు పిల్లలున్నారు. తల్లిదండ్రుల భావాలు 
నాకు తెలియవా? యిక మీకు యిట్టి కష్టం కలగనీయను. ఇది చాలా సులభంకూడా. 
నను చెప్పినమాటల కంటే. నేను తినేవస్తువులు తినకుండా వదిలివేసే పదార్థాలు 
చూచినప్పుడు పిల్లవాని మనస్సుకు అవి హత్తుకుంటాయి. అందువల్ల యీ నాటి నుండి 
నేను మీ యింటికి రావడం మానుకుంటాను. అదే యిందుకు తగిన చికిత్స అని అనిపిస్తూ 
వుంది. అయితే దీనివల్ల మన స్నేహానికి భంగం రాదు. రాకూడదు” 

“మీ మాటలు చాలా బాగున్నాయి” అలాగే చేయండి అని ఆ గృహిణి అమిత 
సంతోషంతో అన్నది. 


23. ఇంటి వ్యవస్థ 


ఇంటి వ్యవస్థను చక్కదిద్దిడం ఇంటి భారం వహించడం నాకు కొత్త కాదు. 
అయితే బొంబాయి, లండను యందలి కాపురానికి, నేటాలు యందలి నా కాపురానికి 
వ్యత్యాసంవుంది. నేటాలులో గృహవ్యయం పూర్తిగా ప్రతిష్టకోసం ఇండియన్‌ బారిస్టరు 
ప్రతిష్టకు తగినట్లు, భారతీయుల (ప్రతినిధికి తగినట్లు చేయవలసి వచ్చింది. అందువల్ల 
పట్టణంలో మంచి చోట ఒక అందమైన చిన్న గృహం అద్దెకు తీసుకున్నాను. అవసరమైన 
ఉపకరణలన్నీ అందులో వున్నాయి. భోజన వ్యయం మితం చేయాలని భావించాను. 
కాని అపుడప్పుడు ఆంగ్రమిటత్రుల్చి నాతో బాటు పనిచేసే భారతీయుల్ని విందుకు పిలుస్తూ 
వుండటం వల్ల ఖర్చు అధికంగా జరుగుతూ వుండేది. 

ప్రతి సంసారంలోను ఒక పనివాణ్ణి నియమించుకోక తప్పదు. అయితే ఎవరినైనా 
ఒక వ్యక్తిని సేవకునిలా ఎలా వుంచాలో నాకు యిప్పటికీ తెలిలేదు. నాతో బాటు ఒక 
మిత్రుడు వుండేవాడు. మరో వంటవాడు ఇంటి వానివలె వుండేవాడు. ఆఫీసులో 
గుమాస్తాలు మాగృహంలో భోజనం చేసి నివసిస్తూ వుండేవారు. 

మా సంసారం యీ విధంగా బాగానే సాగిందని చెప్పగలను. అయినా మా 
సంసారంలో కొన్ని కటు అనుభవాలు కూడా కలిగాయి. నా మిత్రుడు మంచి తెలివిగల 
వాడు. నాయెడ విశ్వాసం కలవాడని నేను అతణ్ణి పూర్తిగా నమ్మాను. కాని నేనే 


మోసపోయాను. ఆఫీసు గుమాస్తా ఒకడు నాగృ్భహంలో వుండేవాడు. నామిత్రునికి అతనిపై 
అసూయ పుట్టింది. నాగుమాస్తా మీద నాకు అనుమానం కలిగేలా మిత్రుడు ఒక పన్నాగం 
పన్నాడు. ఆగుమాస్తాది విచిత్రమైన స్వభావం. నేను తనను అనుమానిస్తు న్నానని అతడు 
(గహించి పనిమానటమే గాక నాయింటికి రావడం కూడా మానుకున్నాడు. నాకు అతని 
విషయమై విచారం కలిగింది. అతనికి అన్యాయం చేశానేమోనన్న భావం నాకు కలిగింది. 
ఇంతలో “మా వంటవాడు ఏకారణం చేతనో సెలవు తీసుకున్నాడు. మిత్రుల సేవా 
శుశూషల కోసం నేను మరో వంటవాణ్ణి నియమించాను. అతడు సెలవులో వెళ్లినందున 
మరొకణ్ణి నియమించవలసి వచ్చింది. ఈ (క్రొత్తవాడు అల్లరివాడు అని తరువాత తెలిసింది. 
కాని నాదృష్టిలో అతడు దేవుడు పంపిన దూతయే. 

నా యింట్లో నాకు తెలియకుండా జరుగుతున్న దుష్మార్యాలను వచ్చిన రెండు 
మూడు రోజుల్లోనే (గ్రహించి (క్రొత్తవంటవాడు నన్ను హెచ్చరించడానికి పూనుకున్నాడు. 
మంచివాడనని, ఎవరేం చెబితే అది నమ్ముతానని నాకు పేరు వచ్చింది. అట్టి నా యింట్లోనే 
దుర్గంధం వ్యాప్తి కావడం చూచి మా వంటవాడు ఆశ్చర్య పడిపోయాడు. (ప్రతిరోజూ 
మధ్యాహ్నం ఒంటిగంటకు నాభోజనం. ఆఫీసు నుండి ఆసమయోనికి యింటికి వెళ్లడం 
నాకు అలవాటు. 

ఒకనాడు పన్నెండు గంటల వేళ ఆ వంటవాడు ఆఫీసుకు రొప్పుకుంటూ వచ్చి 
“ఒక తొందర పని వుంది. మీరు వెంటనే యింటికి రావాలి” అని అన్నాడు. “ఇప్పుడెట్లా? 
పనేహోటో చెప్పు. ఆఫీసు వదిలి యింటికి రావలసిన అవసరం ఏం వచ్చిందో చెప్పు”, 
అని అన్నాను. 

“మీరిప్పుడు యింటికి రాకపోతే తరువాత ఎందుకు వెళ్లకపోతినా అని 
విచారపడతారు. ఇంత కంటే ఎక్కువ చెప్పలేను.” 

అతడంత గట్టిగా చెప్పేసరికి యింటికి బయలు దేరాను. వంటవాడు ముందు 
నడిచి నన్ను మేడ మీదకు తీసుకు వెళ్లాడు. నామిత్రుని గదిని చూపించి తలుపులు 
తెరిచి మీరే చూడండి ఏం జరుగుతున్నదో అని అన్నాడు. 

నాకు అంతా బోధపడి పోయింది. తలుపు తట్టాను. సమాధానం ఎలా వస్తుంది? 
గట్టిగా తలుపు మీద బాదాను. గోడలు కూడా కదిలి పోయినంత పని అయింది. తలుపులు 
తెరుచుకున్నాయి. లోపల ఒక వేశ్య. వెళ్లిపో యిక ఎప్పుడూ యీ గుమ్మం తొక్మవద్దు 
అని చెప్పి ఆమెను పంపి వేశాను. 

“ఈ క్షణాన్నుండి నీతో నాకెట్టి సంబంధం లేదు. నేను బుద్ధి మాంద్యంవల్ల 
మోసపోయాను. నా విశ్వాసాన్ని యిలా పటాపంచలు చేశావు.” అని అరిచాను. నా 
మాటలకు పశ్చాత్తాప పడవలసిన మిత్రుడు తద్విరుద్ధ్దంగా వ్యవహరించి చూడు! నీ 


134 


నతతోధన 


రహస్యాలన్నీ బయట పెడతా అని బెదిరించాడు. “నాకు రహస్యమేమీ లేదు. నా సంగతంతా 
చాటి చెప్పు. స్‌ తక్షణం యిల్లు విడిచి వెళ్లిపో” అని గద్దించాను. 

అతడు యింకా కొంచెం విరు సెక్కాడు. అతబ్ధి సంబాళీంచడం కష్టమని 
భావించాను. (క్రింద వున్న గుమాస్తాను విలిచాను. నీవు వెంటనే పోలీను 
సూపరింటెంటుగారి దగ్గరికి వెళ్లి నానమస్మారం తెలియజేయి. నాయింట్లో నివసిస్తున్న 
ఒక వ్యక్తి విశ్వాసఘాతుకం చేశాడు. అతడు నాయింట్లో వుండటం నాకు యిష్టంలేదు 
కాని అతడు యికృడి నుండి కదలడం లేదు. తమ మద్దతు కోరుతున్నాను అని నా 
ప్రార్థనగా చెప్పు అని అన్నాను. 

అంతవరకు లొంగని అపరాధి యిక తనను పోలీసులకు అప్పగిస్తానని 
(గ్రహించాడు. తప్పు అతబ్జి భయ పెట్టింది. అతడు శరణు జొచ్చి పోలీసులకు చెప్పవద్దని 
బ్రతిమాలాడడమే గాక, యిల్లు వదిలి వెళతానని అన్నాడు. తరువాత యిల్లు వదిలి 
వెళ్లిపోయాడు. 

ఈ ఘట్టం సమయానికి నన్ను మేల్మొలిపింది. ఆ దుష్ట మిత్రుని వల్ల 
మోసపోయానను విషయం అప్పటికి గాని నాకు బోధ పడలేదు. మంచికి పోయి చెడ్డను 
కొని తెచ్చుకున్నట్లయింది. తుమ్మ కొమ్మన గులాబి పూలు పూస్తాయని భావించానన్న 
మాట. అతని నడవడి మంచిదికాదని నాకు తెలుసు. అయినా నా దగ్గర తప్పు చేయడని 
భావించాను. అతని నడవడిని బాగుచేద్దామని భావించి నేనే చెడులో పడిపోయాను. ఈ 
విషయమై నా శ్రేయోభిలాషులు చెప్పినా నేను వినలేదు మోహంలో పడి గ్రుడ్డి 
వాడినయ్యాను. 

ఈ దుర్భటున నాకళ్లు తెరిపించింది. లేకపోతే నాకు సత్యం బోధ పడేదికాదు. 
నేనతని వలలో పడిపోయివుంటే నేనిప్పుడు తల పెట్టిన ఏకాంత జీవనం ప్రారంభించి 
యుండేవాణ్ణి కాదు. నాసమయమంతా అతని కోసం ఖర్చు చేసే వాణ్ణి. నన్ను 
అంధకారంలోకి నెట్టి చెడ్డ మార్లం పట్టించగల శక్తి అతనికి వుంది. కాని దేవుడు 
రక్షించిన వాణ్ణి ఎవడేమి చేయగలడు? నామనస్సు పరిశుద్ధం కావున తప్పు చేసినప్పటికీ 
రక్షణ పొందాను. మొట్టమొదటనే కలిగిన ఈ అనుభవం భవిష్యద్విషయాలలో నన్ను 
జాగరూకుణ్జి చేసింది. 

భగవంతుడే యీ వంటవానిని (ప్రరపించి యుండవచ్చు. అతడు నిజానికి 
వంట చేయలేడు. అతడెంతో కాలం నాయింట్లో వుండలేడు. అతడు దప్ప మరొక 
రెవ్వరూ నాకండ్లు తెరవలేరు. ఆ వేశ్య యిక్నడికి రావడం యిది మొదటి సారికాదట. 
అంత ధైర్యం ఆ వంటవానికి తప్ప మరెవ్వరికీ లేదు. ఆ మిత్రుని పై నాకు అపరిమిత 
విశ్వాసమనీ, ఆనావిశ్వాసానికి అవధులు లేవనీ అందరికీ తెలుసు. వంటవాడు యీ 
విషయం తెలుపుటకే కాబోలు నాదగ్గరకు వచ్చి “అయ్యా నేను మీ యింట్లో వుండలేను. 

మీరు సులభంగా మోసపోతారు. ఇదినాకు తగిన చోటుకాదు” అని చెప్పి వెంటనే 
వెళ్లిపోయాడు. 

నేను కూడా అతణ్ణి వుండమని పట్టుపట్టలేదు. వెనక వెళ్ళి పోయిన గుమాస్తా 
మనస్సును విరిచింది యీ మిత్రుడే అని నాకు అప్పుడు తెలిసింది. ఆ గుమాస్తాకు నేను 
చేసిన అన్యాయాన్ని తొలగించుటకు చాలా ప్రయత్నించాను. అతని విషయంలో నేను 
చేసిన దానికి ఎప్పటికీ నాకు విచారమే. నేను ఆగుమాస్తాను సంతృప్తి పరచలేక పోయాను. 
ఎంత సరిచేద్దామన్నా అతుకు అతుకేగదా! 


24. తిరుగు ప్రయాణం 


నేను దక్షిణ ఆఫ్రికాకు వచ్చి మూడేండ్లు గడిచి పోయాయి. నాకు అక్కడి 
(ప్రజల సంగతులు బాగా తెలిశాయి. 1896వ సంవత్సరంలో ఆరు నెలల సెలవు కావాలని 
కోరాను. అక్కడ చాలా కాలం నేను ఉండవలసి యున్నది. నాకు అక్మడ మంచి ప్రాక్టీసు 
కూడా వున్నది. అక్కడి వాళ్లకు నాతో చాలా పని పడింది. అందువల్ల నేను ఒక పర్యాయం 
యింటికి వెళ్లి భార్యాపిల్లల్ని చూడాలి. దక్షిణ - ఆఫ్రికా భారతీయుల స్థితిగతులను 
గురించి బాగా ప్రచారం చెయ్యాలి. అందువల్ల భారతీయుల అభిమానం సంపాదించడానికి 
వీలు చిక్కుతుంది. మూడు పౌన్ల పన్ను వ్యవహారం పెద్ద వ్రణం వంటిది. అది మానేదాకా 
శాంతించుటకు వీలులేదు. అయితే ఇక్కడ నేను లేని సమయంలో కాంగైస్‌ వ్యవహారాలు, 
విద్యాసంఘం పని ఎవరు చూస్తారు? నా దృష్టిలో ఇద్దరు వ్యక్తులు వున్నారు. ఒకరు 
ఆదంజీ మియాఖాన్‌, రెండవ వారు పార్సీ రుస్తుంజీ. అప్పటికి వర్తకుల్లో చాలా మంది 
కార్యకర్తలు బయలుదేరారు. కాని కార్యదర్శి భారం నియమ పూర్వకంగా నిర్వహించువారు, 
దక్షిణ ఆఫ్రికా భారతీయుల అభిమానానికి పాత్రులైన వారు వీరిద్దరే. కార్యదర్శికి ఆంగ్ల 
భాషాజ్ఞానం అవసరం. నేను ఆదంజీ మియాఖాన్‌ గారి పేరు కాంగ్రెస్‌ వారికి సూచించాను. 
వారు అతణ్ణి కార్యదర్శిగా అంగీకరించారు. అతణ్ణి కార్యదర్శిగా ఎన్నుకోవటం అత్యుత్తమ 
మైన విషయమని అనుభవం వల్ల తేలింది. ఆదంజీమియాఖాన్‌ గారి ఉద్యోగదక్షత, 
వారి ఊదార హృదయం, వారి మంచి తనం, వారి వివేకం కార్యదర్శి పదవికి వారిని 
అర్హునిగా చేశాయి. ఆపదవికి ఏ బారిష్టరో లేక ఇంగ్లీషు వచ్చిన ఏ గొప్పవాడో అవసరమన్న 
భావాన్ని కూడా వారి నియామకం తొలగించి వేసింది. 1896వ సంవత్సరంలో నేను 
కలకత్తాకు బయలు దేరిన పోన్‌గోలా స్టీమరెక్కి ఇండియాకు బయలుదేరాను. 

ఆస్టీమరులో ఎక్కువమంది ప్రయాణీకులు లేరు. వారిలో ఇద్దరు ఇంగ్లీషు 
యాత్రికులు వున్నారు. వారితో నాకు మైత్రి ఏర్పడింది. ఒకనితో రోజూ నేను ఒక గంట 
సేపు చదరంగం ఆడుతూ వున్నాను. ఆస్టీమరులోని డాక్టరు తమిళ భాషాశిక్షణ అను 
పుస్తకం యిచ్చాడు. దాన్ని చదవడం (ప్రారంభించాను. 

నేటాలులో వుండగా మహమ్మదీయులతో పరిచయం ఏర్పరుచు కొని ఉరూ 
భాష మదరాసు వారితో పరిచయం చేసుకొని తమిళ భాష నేర్చుకోవాలని భావర 
ఉర్దూ నేర్చుకోవాలని భావించి డెక్కుమీద నున్న యాత్రికుల్లో ఉర్దూ మున్నీ ఎవరైనా 
వున్నారేమోనని విచారించాను. ఒక మున్నీదొరకగా ఆయన వద్ద మా ఉర్లూ చదువు 
బాగానే సాగింది. నాతో బాటు ఒక ఆంగ్ల ఉద్యోగి కూడా ఉరూ ఆ నేర్చుకోవడం ప్రారంభిం 
చాడు. అతడి జ్ఞాపక శక్తి గొప్పది. ఉర్దూ అక్షరాలు క నాకు కష్టమైంది. కాని 
అతడు ఒక్ళసారి అక్షరం చూచాడో యిక దాన్ని మరిచిపోడు. నేను చాలా కష్టపడ్డాను. 
కాని అతణ్ణి మించలేకపోయాను. 

అరవం నాకు బాగానే వచ్చింది. గురువులేడు. అయినను గురువు అవసరం 
లేనంతగా ఆ తమిళ శిక్షణ బ్రాయబడింది. ఇండియాకు వచ్చిన తరువాత తమిళం 
బాగా నేర్చుకోవాలని భావించాను. కాని సాధ్యం కాలేదు. 

1893వ సంవత్సరం దాటిన తరువాత నేను పనులన్నీ జైళ్ళలోనే చేశాను. 
అరవం దక్షిణ ఆఫ్రికా జైల్లో నేర్చుకున్నాను. ఉర్లూ యరవాడ జైల్లో నేర్చుకున్నాను. 
అరవం మాత్రం మాట్లాడే అభ్యాసం నాకు కలుగ లేదు. చదవడం వచ్చినా వాడకం 
లేనందున అది తుప్పు పట్టినట్లు అయింది. ఇందుకు కడువిచారంగా వుంది. దక్షిణ 
ఆ(ఫికాయందలి మద్రాసు సోదరులకు నేనంటే (ప్రాణం. నాకు వారెల్లప్పుడూ గుర్తుకు 
వస్తూ వుంటారు. ఎక్కడైనా తమిళుడుగాని, తెలుగువాడు కాని కనిపించితే వారి(శ్రద్ద, 
వారి స్వార్థ త్యాగం గుర్తుకు రాకుండా వుండవు. వారంతా నిరక్షరులు. వారి స్ర్తీలు 
కూడ అట్టివారే. దక్షిణ-ఆఫ్రికాలో జరిగిన సమ రం నిరక్షరులదే. అక్షరం రానివారే 
అక్కడి పోరాటంలో పాల్గొన్నారు. ఆ పోరాటం వీదలకోసం సాగింది. పోరాటం 
జరిపినవారు పూర్తిగా బీదవారే. 

అమాయకులు, యోగ్యులగు భారతీయుల హృదయాన్ని చూర గొనదడానికి 
నాకు వారి భాష రాకపోవడం అడ్డంకి కాలేదు. వారికి హిందు స్తానీ, ఇంగ్లీషు కొద్దికొద్దిగా 
వచ్చు. అందువల్ల మాపనికి అడ్డంకి కలుగ లేదు. వారి (పేమకు బదులుగా అరవం 
నేర్చుకోవాలని భావించాను. నాకు అరవం కొంత అర్థమవుతుంది. ఇండియాలో తెలుగు 
నేర్భుకుందా మని ప్రయత్నించాను. కాని తెలుగులో అక్షరాలు దాటి చదువు ముందుకు 
సాగలేదు. 

ఈ విధంగా అరవం, ఆం(ధం చక్కగావచ్చే భాగ్యం నాకు కలుగు లేదు. 
బహుశా యిక నేర్చుకోలేనుకూడా. కనుక [ద్రావిడులు హిందుస్తానీ, నేర్భుకోగలరని ఆశ 
పెట్టుకున్నాను. దక్షిణ ఆఫ్రికాలోని మద్రాసు ద్రావిడులు కొద్దిగానో, గొప్పగానో హిందీ 
మాట్లాడతారు. అయితే దేశభాషాపఠనం వల్ల తమ ఆంగ్ల భాషా జ్ఞానానికి ఇబ్బంది 


కలుగు తుందేమోనని ఇంగ్లీషు వచ్చినవాళ్లు మాత్రమే భావిస్తున్నారు. దేశ భాషల్ని వారే 
ఆదరించడం లేదు. 

శాఖాచం[క్రమణం చేశాను. సింహావలోకనం చేసి నాప్రయాణ కధను 
ముగిస్తాను. పొంగోలా స్టీమరు కెప్టెనును గురించి చెప్పడం మిగిలివుంది. మేము మిత్రులం 
అయ్యాము. అతడు ప్లీమత్‌ సోదర సంప్రదాయంవాడు. సముద్రయానాన్ని గురించిన 
(ప్రసంగం కంటే ఆధ్యాత్మిక ప్రసంగమే మామధ్య జరుగుతూ వుండేది. అతడు నీతికి, 
జ్ఞానానికి (ధర్మానికి) బేధంకల్పించేవాడు. అతని దృష్టిలో బైబిలు బోధ శిశుక్రీడ వంటిది. 
భాషా సౌలభ్యాన్ని బట్టి దాని గొప్పతనం అపారం. బాలురుగాని, ప్తీలుగాని, పురుషులు 
గాని జీససునందును, అతని బలిదానము నందును విశ్వాసం వుంచితే వారి పాపాలు 
నశించిపోతాయి. ఇది ఆయన మాటల సారం. అతని పరిచయం (పైటోరియాలోని 
ప్లీమత్‌ సోదరుణ్ణి గుర్తుకుతెచ్చింది. నీతి యెడ విధి నిషేధాలుగల ఏమతమైనా అతని 
దృష్టిలో పనికి మాలినదే. ఇంత చర్చకు కారణం నా శాకాహారమే. మాంసం, ముఖ్యంగా 
గోమాంసం నేనెందుకు తినకూడదు? భగవంతుడు శాకాల వలెనే పశు పక్షుల్ని కూడా 
మనుష్యుని ఆనందం కోసం, ఆహారం కోసం సృజించలేదా? ఇట్టి ప్రశ్నల వల్ల మేము 
ఆధ్యాత్మిక (ప్రసంగంలోకి దిగక తప్పలేదు. 

ఈ విధంగా 24 రోజులు నాఆనందయాత్ర సాగింది. ఈ హుగ్ర్తీనది సౌందర్యం 
చూచుటకు కలకత్తా రేవులో ఓడదిగాను. ఆనాడే రైల్లో బొంబాయికి బయలుదేరాను. 


25. హిందూదేశంలో 


కలకత్తా నుండి బొంబాయికి వెళ్లేదారిలో మధ్య ప్రయాగవుంది. అక్కడ రైలు 
45 నిమిషాలు ఆగుతుంది. ఆసమయంలో పట్నం చూడాలని కోరిక కలిగింది. అదీ 
గాక ఒకమందు కావలసి వచ్చింది. మందులు అమ్మే కెమిస్టు అర్ధ నిద్రావస్థలోవున్నాడు. 
మందివ్వడానికి బాగా ఆలశ్యం చేశాడు. నేను స్టేషను చేరే సరికి రైలు బయలు దేరింది. 
ఆ స్టేషను మాష్టరు మంచివాడు. నాకోసం ఒక్క నిమిషం సేపు రైలును ఆపివుంచాడు. 
అయితే నేను రాకపోవడం చూచి నా సామాను కిందికి దింపించి వేశాడు. 

కెల్‌ నర్‌ హోటల్లో ఒక గది తీసుకొని ఆపట్నంలో వెంటనే నా పని (ప్రారంభిం 
చాను. ప్రయాగయందలి “పయోసీర్‌” అను పత్రిక యొక్క ఖ్యాతిని గురించి వినియున్నాను. 
భారతీయులకోరికలకు వ్యతిరేకంగా ఆప(త్రిక వ్రాస్తూ వుంటుందని విన్నాను. అప్పుడు 
డాక్టరు చేజనీగారు ఆపకత్రికకు ఉపసంపాదకులని గుర్తు. అన్ని పక్షాల వారిసాయం 
నాకు అవసరమని భావించి ఆయనకు ఒక చీటీ పంపించాను. రైలు బండి యివాళ 
తప్పిపోయిందసీ, రేపు వెళ్లడం అవసరమనీ, అందువల్ల యీ రోజు అవకాశం యిస్తే 
తప్పక మీ దర్శనం చేసుకుంటానని ఆచీటిలో వబాశాను. మంచిది రండి అని వెంటనే 

సమాధానం వచ్చింది. నాకు సంతోషం కలిగింది. ఆ ఆంగ్లేయుడు నామాటలన్నీ విన్నాడు. 
“మీరు వ్రాసినదంతా చదివి నేను నా పత్రికలో టిప్పణి ప్రాస్తాను, అయితే మీ 
విధానాన్నంతటనీ నేనంగీకరించలేను. ఎందువల్లననగా నేటాలులోని భారతీయుల 
కోరికలను గురించి, అక్కడి తెల్లవారి అభిప్రాయాలను కూడా నేను పూర్తిగా 
తెలుసుకోవాలిగదా!” అని అన్నాడు. 

“మీరు విషయాలన్నింటిని సంపూర్తిగా చదివి మీపష|త్రికలో చర్చిస్తే చాలు. 
న్యాయం దప్ప నాకు మరొకటి అవసరం లేదు” అని నేను అన్నాను. మిగిలిన సమయం 
త్రివేణీ సంగమ సౌందర్యం గురించి యోచించుటకు గడిచిపోయింది. పయోనీరు 
పత్రికాధిపతితో నాయీ ఆకస్మిక కలయికయే నేటాలు రాష్టంలో నేను పడిన యాతనలకు 
బీజారోపణం చేసిందని తరువాత తెలిసింది. 

అక్కడనుండి బొంబాయిలో దిగకుండా తిన్నగా రాజకోటకు వెళ్లాను. దక్తిణ 
ఆఫ్రికాయందు నివశిస్తున్న భారతీయుల్ని గురించి ఒక చిన్న పుస్తకం వ్రాయాలని 
నిర్ణయించుకున్నాను. ఆపుస్తకం వ్రాయడానికి, ప్రచురించడానికి ఒక మాసం పట్టింది. 
దాని పైన పచ్చ అట్ట వుండటం వల్ల దానికి పచ్చ పుస్తకం అని పేరు వచ్చింది. అందు 
దక్షిణాఫ్రికాలోని భారతీయుల స్థితి గతులన్నీ వర్ణించాను. కావాలని చాలా విషయాలు 
తగ్గించి ప్రాశాను. గతంలో వ్రాసి (ప్రకటించిన రెండు కరపత్రాల కంటే యిందు 
సరళభాషను ఉపయోగించాను. 

పది వేల ప్రతులు (ప్రకటించాను. హిందూదేశంలోని అన్ని పత్రికలకు, అన్నీ 
పక్షాల నాయకులకు పంపించాను. అందరి కంటే ముందు పయోనీరు పత్రికాధిపతి 
తన సంపాదకీయ వ్యాసంలో దీన్ని గురించి చర్చించాడు. ఆ వ్యాస సారాంశం రూటరు 
ద్వారా ఇంగ్లాండు చేరింది. అకృడి నుండి ఆసారాంశానికి సారాంశం నేటాలు కూడా 
చేరింది. అందు మూడు పంక్తుల కంటే ఎక్కువలేదు. నేటాలులోని భారత(ప్రజలు పడుతున్న 
బాధలను గురించి నేను (వ్రాసిన వ్యాసానికి అది కొద్ది సంస్మరణ అన్నమాట. అందలి 
శబ్దాలు నావికావు. ఈ వార్త నేటాల్లో ఎంతపని చేసిందో తరువాత మీకు బోధపడుతుంది. 
పేరున్న ప్రికలన్నింటి లో నావ్యాసాన్ని గురించి టీకలు, టిప్పణీలు (ప్రకటి తమయ్యాయి. 

ఈ పుస్తకాలన్నింటికి కాగితాలు చుట్టి పోస్టులో పంపడం శ్రమతో కూడిన 
పని. ధనవ్యయం కూడా అధికం. అందుకు ఒక ఉపాయం కని పెట్టాను. చుట్టు ప్రకృలగల 
పిల్లల్ని పిలిచాను. బడిలేని ప్రొద్దుటిపూట నాకు సాయం చేయమని వారిని కోరాను. 
వారు అంగీకరించారు. వారి(శ్రమకు బదులుగా ముద్ర కొట్టిన తపాలా బిళ్లలు, ఆశీర్వాదాలు 
అందజేస్తానని చెప్పాను. పిల్లలు ఆడుతూ పాడుతూ ఆపని పూర్తి చేశారు. చిన్న చిన్న 
పిల్లల్ని స్వయం సేవకులుగా తయారుచేయడం నాజీవితంలో యిదే ప్రధమం. ఆనాటి 
బాలమిత్రులలో యిద్దరు నాతోబాటు యిప్పటికీ పనిచేస్తున్నారు. 


Y 


ఆ రోజుల్లో బొంబాయిలో విపరీతంగా ప్లేగు వ్యాధి వ్యాపిం చింది. ఎటు 
చూచినా గగ్గోలే. రాజకోటలోకూడా యిది ప్రవేశించిందని భయం పట్టుకున్నది. 
ఆరోగ్యవిషయంలో మంచి నిపుణుణ్ణి అని నాభావం. నేను స్వచ్చంద సేవ చేస్తానని 
తెలియజేశాను. (ప్రభుత్వం వారు వెంటనే అంగీకరించి నన్ను రోగ పరీక్షా సంఘంలో 
ఒక సభ్యునిగా నియమించారు. పాకీ దొడ్లు పరిశుభ్రంగా ఉంచాలని నేను గట్టిగా 
చెప్పాను. బీదవాళ్లు తమ పాకీ దొడ్లు పరీక్షించుటకు వ్యతిరేకంగా లేరు. మేము సూచించిన 
సంస్మరణలన్నింటి నీ జనం అమలులోకి తెచ్చారు. ఒక ధనవంతుల విషయం. మేము 
వారి దొడ్లు పరీక్షిస్తామంటే వాళ్లు అంగీకరించలేదు. ఇక సంస్మ్యరణలు ఎలా జరుగుతాయి? 
ధనికుల పాకీదొడ్లు పాడుగా వున్నాయని అనుభవంవల్ల తెలిసింది. అంతా చీకటి మయం. 
తేమ ఊరుతూ వుంటుంది. దుర్గంధం విపరీతం. కూర్చునేచోట లుకలుక లాడుతూ 
పురుగులు. జీవితంలో యిదే నరకం అని అనిపించింది. అమిత బాధ కలిగింది. మేము 
చెప్పిన సంస్మరణలు బహు సులభం. మలం నేల మీద పడకుండా బొక్న్కనలు వుంచమని 
చెప్పాం. నేల మీద పడి తేమ పుట్టించకుండా మూత్రం మరో బొక్కెనలో నింపమని 
చెప్పాం. పాకీ దొడ్లకు బయటి గోడలకు మధ్యగల కట్టడాలను కూల్పించివేశాము. గాలి 
వెలుగు పాకీ దొడ్లలోకి బాగా వచ్చేలా చేసి శుభ్రం చేసేందుకు పాకీ వారికి సౌలభ్యం 
కలిగించాం. అయితే చాలా మంది ధనికులు చివరి సలహాను అంగీకరించలేదు. 
కొంతమంది ధనికులు అసలు సంస్మరణలు అమలు చేయుటకు సిద్ద పడలేదు. 

ఈ సంభఘం హరిజనవాడలకు కూడా వెళ్లి వాళ్ల దొడ్లను చూడాలని 
నిర్ణయించింది. ఎవ్వరూ మావెంట రావటానికి సిద్ధం కాలేదు. ఒక్కడు మాత్రం నాతో 
బాటు రావడానికి అంగీకరించాడు. హరిజనవాడ లకు వెళ్లడం, అక్కడి పాకీదొడ్లు చూడటం 
అంటే అందరికీ ఒక విధమైన ఆశ్చర్యం కలిగించింది. ఈ విషయం ఎవ్వరూ కలలోనైనా 
ఊహించియుండరన్నంత పని అయింది. హరిజనవాడకు వెళ్లడం నాకు అదే మొదలు. 
వాళ్ల యిళ్లు చూచి నేనునివ్వెర పోయాను. వాళ్లు కూడా మమ్మల్ని చూచి ఆశ్చర్యంతో 
చకితులైనారు. మీ పాకీదొడ్లు చూచేందుకు వచ్చాం అని నేను అన్నాను. “మా కేమిటి 
పాకీ దొడ్డేమిటి. మేము బయటికి పోతాం. మీ వంటి గొప్పవారికే నండీ పాకీ దొడ్లు” 
అని వాళ్లన్నారు “మేము మీ ఇల్లు చూడవచ్చునా?” “అయ్యా, తప్పక చూడవచ్చు. అడ్డు 
లేదు. మీ కిష్ట మొచ్చిన చోట చూడండి. అయ్యా, మావి ఇళ్లా? యివన్నీ బొరియలండీ 
బొరియలు” అని అన్నారు. 

నేను లోపలికి వెళ్లి వాళ్ల యిళ్లు ముంగిళ్లు చూచాను. ఇళ్లు ఆవు పేడతో అలికి 
వున్నాయి. కుండలు, చట్లు అన్నీ శుభ్రంగావుండి నిగనిగలాడుతూ వున్నాయి. ఈ 
ప్రదేశంలో ప్లేగు భయంలేదు. ఇక గొప్పవారి పాకీ దొడ్లను గురించి వర్ణించడం అవసరం. 
అది ఒక భాగ్యశాలిది. ప్రతి గదికి తూములున్నాయి. నీటి తూములు, మూ(త్రపు తూములు 


1410 = సత్త శోధన 


కూడా అవే. అందువల్ల దుర్గంధం అపరిమితంగా వున్నది. ఇంట్లో మేడ మీద పడక 
గది వుంది. దానికి ఒక తూము వుంది. మల మూత్రాలకు అది ఒకటే మార్గం.. ఆ 
తూము నుండి నేలకు ఒక గొట్టం అమర్చబడింది. అక్కడ నిలబడితే ముక్కు 
పగిలిపోవలసిందే. ఆ యింట్లో వాళ్లు అక్కడ ఎలా వుంటున్నారో, ఎలా నిద్రిస్తున్నారో 
పాఠకులే ఊహించుకొందురుగాక. 

మాబ్బృందంవారు వైష్ణవాలయం కూడా చూచేందుకు వెళ్ళారు. అక్కడి పెద్ద 
పూజారికి, గాంధీకుటుంబానికి చాలా కాలం నుండి స్నేహ సంబంధాలు వున్నాయి. 
దేవాలయమంతా చూపించడానికి, సంస్మరణల్ని అమలు బరచడానికి ఆయన 
అంగీకరించాడు. ఆ దేవళంలో ఆయనకూడా ఎన్నడూ చూడని ఒక చోటు మా కంట 
బడింది. పుల్లాకులు, ఊడిన పెంట అకడ పడవేస్తారు. కాకులకు, (గద్దలకు అది 
నిలయం. పాకీ దొడ్లు పాడుగా వున్నాయని చెప్పనక్కరలేదు. రాజకోటలో ఎంతోకాలం 
నేను వుండలేదు. అందువల్ల ఆయన దాన్ని ఎంత వరకు బాగు చేయించాడో నాకు 
తెలియదు. 

దేవాలయంలో దుర్గంధం చూచి చాలా బాధపడ్డాను. దేవాలయం పవిత్రమైనదని 
మనం భావిస్తాం. అక్మడ ఆరోగ్య విధులు పాటింపబడాలని ఆశిస్తాం. స్మ తి కర్తలు 
బాహ్యాభ్యంతర శుద్ధి అత్యావశ్యకమని ఎంతగానో ఉద్దోషించారు. ఆవిషయం సర్వులకు 
తెలియడం ఎంత అవసరమో అప్పుడు బోధపడింది. 


26. రాజభక్తి 


నాకు రాజభక్తి అధికం. అంతటి రాజభక్తి మరొకరికి వుందని నేను అనుకోను. 
సత్యం మీద నాకుగల స్వాభావికమగు Eee యిట్టి రాజభక్తికి కారణమని 
భావిస్తున్నాను. ఇట్టి రాజభక్తి విషయంలోగాని, మరేవిషయంలో గాని నటన అనునదినాకు 
చేత కాదు. నేటాలులో నేను పాల్గొనే (ప్రతి సభలోను జనం గాడ్‌ సేవ్‌ ది కింగ్‌ అనుపాట 
పాడి వెళ్లి పోతూ వుండేవారు. వారితో కలిసిపాడటం నా విధియని భావించేవాణ్డి. 
(బ్రిటిష్‌ పరిపాలనా దోషాలు నాకు తెలుసు. అయినా యీ పాట పాడటం మంచిదని నా 
అభిప్రాయం. ఆరోజుల్లో బ్రిటిష్‌ రాజ్యం యొక్క, బ్రిటిష్‌ పరిపాలకుల యొక్క నీతి 
మొత్తం మీద మేలైనదని భావించేవాణ్డి. 

దక్షిణ ఆఫ్రికాలోగల వర్ణ ద్వేషం ట్రిటిష్‌ వారి సంప్రదాయం కాదని నా భావం. 
అందువల్ల రాజభక్తిలో తెల్ల వారిని కూడా మించి పోయాను. గాడ్‌ సేవ్‌ ది కింగ్‌ 
అనుపాటకూడా నేర్చుకున్నాను. అందరూ లేచిపాడుతూ వున్నప్పుడు నేను కూడా లేచి 
నిలబడి ఆపాట పాడుతూ వుండేవాణ్డి రాజభక్తి అవసరమని ప్రతి సమయంలోను నేను 
స్పష్టంగా ప్రకటిస్తూ వున్నాను. 


జీవితంలో నేను ఎన్నడూ రాజభక్తిని అమ్ముకోలేదు. దానిద్వారా ఎన్నడూ 
స్వ్నప్రయోజనం సాధించాలని భావించలేదు. రాజభక్తి ఒక విధియని భావించాను. దానివల్ల 
ప్రతిఫలం నేనెన్నడూ ఆశించలేదు. పొందలేదు. నేను ఇండియాకు వచ్చిన రోజుల్లో 
విక్షోరియా రాణి “డైమండ్‌ జూబ్లీ” మహోత్సవం ఆరంభమైంది. రాజకోటలో 
ఏర్పాటుచేయబడ్డ ఒక సంఘంలో చేరమని నాకు పిలుపు వచ్చింది. నేను అంగీకరించాను. 
ఆఉత్సవంకూడా పైన పటారం లోన లొటారమే. అంతా మోసం. చాలా బాధపడ్డాను. 
ఆ సంఘంలో సభ్యునిగా వుండటమా, మానడమా అను ప్రశ్న బయలు దేరింది. చివరికి 
యోచించి యోచించి “పనిలో మాత్రం సత్యంగా వ్యవహరిద్దాం” అను నిర్ణయానికి 
వచ్చాను. 

™ ఉత్సవాలలో చెట్లు నాటడం ఒక కార్యక్రమం, చాలా మంది జాబు కోసం, 
పై అధికారుల మెప్పు కోసం, మొక్కలు నాటుతూ వున్నారని తెలిసింది. చెట్లు నాటడం 
ఒక విధి కాదు. అందువల్ల దీనికి బదులు మరో కార్యక్రమం చేపట్టమని వారికి మరీ 
మరీ చెప్పి చూచాను. కాని వాళ్లు నా మాటను పట్టించుకోలేదు. నాపాల బడిన మొక్కను 
మాత్రం జా(గత్తగా నాటి, నీరు పోసి పెంచినట్లు గుర్తు. 

మా పిల్లలకు కూడా గాడ్‌ సేవ్‌ ది కింగ్‌ అనుపాటను నేర్పాను. రాజకోట 
అందలి ట్రైనింగ్‌ కళాశాల విద్యార్థులకు కూడా యీ పాట నేర్చినట్లు గుర్తు. కాని అది 
జూవిలీలోనో లేక ఎడ్వర్లు పట్టాభిషేక సమయం లోనో సరిగా చెప్పలేను. కాని తరువాత 
ఆపాటను నేను వ్యతిరేకించాను. నా మనస్సునందు అహింసను గురించి చర్చ అధికమైన 
కొద్దీ నేను నా వాజ్మానసాల విషయంలో జాగ్రత్త పడ్డాను. 

“రాజ శతృవులను చంపుము. ఆమోసగాండ్ర మోసాలను ద్రుంపుము” అను 
పాటయందలి వాక్యాలు నాకు గిట్టలేదు. నా మిత్రుడు డాక్టరు బూధ్‌గారికి నాయీ 
సంశయం తెలియ జేశాను. ఆయన కూడా అంగీకరించి అహింసా వాది ఎవ్వరునూ 
యిందుకు అంగీకరించరని, అట్టివారు దీన్ని పాడటం కష్టమని అన్నారు. ఈ పాటలో 
శతృవులని ఊహించబడిన వారు మోసగాండ్రని ఎలా అనగలం? శతృవులైనంత మాత్రాన 
తప్పంతా వారిదేనా? పరమేశ్వరుని వద్ద మనకు న్యాయం లభించును కదా! డాక్టరు 
" బూధ్‌గారు నావాదాన్ని సమర్థించడమేగాక వారి సమాజంలో యీ పాటకు బదులు 
మరో పాటను రచించి గానం చేయసాగారు. 


రాజభక్తితో బాటు రోగులకు ఉపచారం చేయడం నాకు అలవాటు 
అయిపోయింది. మిత్రులైనా, పరులెవరైనాసరే వారికి ఉపయోగపడట మంటే నాకు 
ఎంతో (ప్రీతి. 

రాజకోటలో దక్షిణ ఆఫ్రికాను గురించి కరపత్రం టప్రాస్తు న్నప్పుడు నేను ఒక 
పర్యాయం బొంబాయి వెళ్లవలసి వచ్చింది. పెద్ద పెద్ద పట్టణాల్లో సభలు ఏర్పాటు చేసి 


(&) (స) యా 

యీ విషయమై ప్రజాభిప్రాయం సేకరించాలని నా అభిలాష. అందుకు ముందుగా 
బొంబాయిని ఎన్నుకొన్నాను. జడ్జి రేనడేగారిని కలిసి మాట్లాడాను. నేను చెప్పిందంతా 
విని, చివరికి ఫిరోజ్‌ షా మెహతాగారిని చూడమని చెప్పారు. 

తరువాత జడ్జి బదురుద్దీన్‌ తైయబ్దిగారిని చూచాను.వారు కూడా అదే విధంగా 
చెప్పి “రేనడేగారు, నేనూ ఏమీ చేయలేము, మాస్థితి నీకు తెలుసు. ప్రజా వ్యవహారాల్లో 
మెము కల్పించుకోకూడదు నీ పనికి మేము అనుకూలురం. ఈ విషయంలో నీకు సాయం 
చేయగల వారు ఫిరోజ్‌షా మెహతాగారొక్ళరే” అని చెప్పారు. 

నేను ఫిరోజ్‌ షా మెహతాగారి దర్శనం చేసుకోవాలని మొదటనే భావించాను. 
పెద్దలు వారి సాయం పొందమని చెప్పడం వల్ల ప్రజల్లో వారికి ఎంత పలుకుబడి 
వున్నదో బోధపడింది. 

నేను వారి దగ్గరికి వెళ్లి వారిని కలిశాను. వారిని చూచేసరికి కళ్లు 
మీిరిమిట్లుగొన్నంత పని అయింది. వారి పేరుతో బాటు (ప్రచారంలో వున్న బిరుదులు 
చాలా విన్నాను. బొంబాయి కేసరి అని, మకుటంలేని బొంబాయి పాదుషాలఅని బిరుదులు 
వారికి వున్నాయి. కాని బొంబాయి పాదుషా అనుకున్నంత భయంకరంగా లేడు. 
పితృవాత్సల్య భావంతో ఎదిగిన కుమారుణ్ణి ఆదరించినట్లు ఆయన నన్ను ఆదరించాడు. 
మేమిద్దరం వారి గదిలో కూర్చున్నాం. మిత్రులు, అనుయాయులు ఆయన చుట్టూ వున్నారు. 
వారిలో డి.ఇ. వాచాగారొకరు. కామాగారు మరింకొకరు. ఆయిద్దరికీ నేను పరిచయం 
చేయబడ్డాను. లోగడ వాచాగారిని గూర్చి విని వున్నాను. అతడు మెహతాగారికి కుడిభుజం. 
ఆయన లెక్కల్లో గట్టివాడని వీరచంద్‌ గాంధీ చెప్పారు. మనిద్దరం కలిసి మాట్లాడాలి 
అని వాచాగారన్నారు. 

రెండు నిమిషాల్లో యిదంతా జరిగింది. మెహతాగారు నేను చెప్పిందంతా 
శ్రద్ధగా విన్నారు. నేను. రెనడే. గారిని, తైయబ్దీగారిని చూచానని వారికి చెప్పాను. “గాంధీ! 
ముందుగా ఒకపని జరగాలి. నీపనికి నేను తప్పక సహాయం చేస్తాను.” అని మెహతాగారు 
వెంటనే తన కార్యదర్శి మున్ని గారిని పిలిచి సభాదినం నిర్ణయించమని అన్నారు. సభాదినం 
నిశ్చిత మైంది. “సభ రేపు జరుగుతుందనగా నీవు నాకొక్కసారి కనపడు” అని మెహతా 
గారు నన్ను పంపి వేశారు. వారి సంభాషణ విన్న తరువాత నాకు భయం పోయింది. 
సంతోషంతో యింటికి చేరాను. 

మాబావ బొంబాయిలోనే వున్నాడు. ఆయనను చూచేందుకు వెళ్లాను. ఆయన 
జబ్బుపడి వున్నాడు. బీదవాడు. నాసోదరివల్ల ఆయనకు ఉపచారం జరగడం కష్టంగా 
వుంది. నాతో రాజకోటకు రమ్మని అన్నాను. అతడు అంగీకరించాడు. నా సోదరిని, 
బావను తీసుకొని రాజకోట చేరాను. వ్యాధి ఎక్కువైంది. రాత్రింబవళ్లు ఆయనకు ఉపచారం 
చేశాను. రాక్రిళ్లు మేలుకొనివుండవలసి వచ్చింది. ఆయనకు ఉపచారం చేస్తూనే దక్షిణ 


ఆఫ్రికాను గురించి వ్రాస్తూ వున్నాను. చివరికి ఆయన కన్ను మూశాడు. తుది కాలంలో 
ఆయనకు ఉపచారం చేసే అవకాశం లభించినందున నా మనస్సుకు శాంతి లభించింది. 

ఈ విధంగా రోగులకు ఉపకరించాలనే కోరిక ముందు ముందు బాగా ఎక్కు 
వైంది. రోగులసేవలో వున్నప్పుడు నామిగతా పనుల విషయంలో జాగ్రత్త పడుతూ వుండే 
వాణ్ణి. ఒక్కొక్కప్పుడు నాభార్యనేగాక యింటి వారందరినీ ఆపనులకు వినియోగిస్తూ 
వుండేవాణ్లి. 

ఈ ప్రవృత్తిని నేను కోరిక అని అంటాను. ఏ మంచిపని అయినా సకాలంలో 
ఉపయోగపడితే అది తక్షణం ఆనందం కలిగిస్తుంది అది నా అనుభవం. దంభంతో లేక 
పరభీతితో చేసే సేవ చివరికి అతణ్ణి అణచి వేస్తుంది. అట్టివాళ్లు మాసిపోతారు. ఏ సేవ 
హృదయానికి ఆనందం కలిగించదో అది సేవచేసే వానికీ, సేవ చేయించు కొనే వానికి 
కూడా ఆహ్లాదం కలిగించదు. సేవ ముందు భోగాలు, ధనోపార్దన మొదలుగాగల 
కోరికలన్నీ తుచ్చమైనవిగా తోస్తాయి. 


27. బొంబాయిలో 


మా బావ కన్ను మూసిన మరునాడే నేను బొంబాయి వెళ్లవలసి వచ్చింది. 
ఉపన్యాసం సిద్ధం చేసేందుకు తగినంత వ్యవధి దొరకలేదు. రాత్రింబవళ్లు నిద్ర లేకపోవడం 
వల్ల నాకు ఒంట్లో బాగుండలేదు. గొంతు బొంగురుపోయింది. అయినా దేవుడి మీద 
భారం వేసి బొంబాయికి బయలు దేరాను. ఉపన్యాసం ట్రాసుకు వెళ్ళాలని నేను కలలో 
నైనా ఊహించలేదు. 

సర్‌ ఫిరోజ్‌ షా మెహతాగారి ఆదేశానుసారం సభకు ఒకరోజు ముండు అయిదు 
గంటలకు ఆఫీసులో వారి దర్శనం చేసుకున్నాను. 

“గాంధి! నీ ఉపన్యాసం ప్రాసి సిద్ధం చేశావా?” అని అడిగారు “లేదు ఆశువుగా 
ఉపన్యసిస్తాను” అని బెదురుతూ జవాబిచ్చాను. “బొంబాయిలో యిది చెల్లదు. పత్రికలకు, 
దేశ దేశాంతరాలకు ఉపన్యాస విషయం పంపేవారు వారి ఇష్టానుసారం మార్చి 
పంపుతారు. మనసభవల్ల ప్రయోజనం కలుగాలంటే ఉపన్యాసం ప్రాసి సిద్ధం కుకొపుడర 
అవసరం. ఆ ఉపన్యాసాన్ని తెల్లవారే లోపలము్రించాలి. అయితే యీ రాత్రికి ఉపన్యాసం 
సిద్ధం కాదా?” అనిఅడిగారు. నేను కంగారు పడ్డాను. తరువాత చిత్తం అని అన్నాను. 

“వాత (ప్రతికోసం ముస్న్సీగారిని మీదగ్గరికి ఎన్ని గంటలకు పంపమంటారో 
చెప్పండి”అని బొంబాయి కేసరి అడిగారు “రాత్రి 11 గంటలకు” అని సమాధానం 
యిచ్చాను. మెహతాగారు మున్నీని పిలిచి రాత్రి 11 గంటలకు గాంధీ దగ్గరకు వెళ్లి 
ఉపన్యాస (ప్రతి తీసుకో, (పెస్సులో ముద్రణకు యిచ్చి తెల్లవారేసరికి ముద్రిత ప్రతులు 
మనచేతుల్లో ఉండేలా చూడు అని ఆజ్ఞాపించి నన్ను యింటికి పంపించి వేశారు. 

మర్నాడు సభకు వెళ్లాను. ఫిరోజ్‌ షా మెహతాగారు ఉపన్యాసం ప్రాసి చదువమని 
ఎంత దూరదృష్టితో చెప్పారో నాకు బోధపడింది. (ప్రాంజీకావస్‌జీ ఇన్‌స్టిట్యూట్‌ హాల్లో 
సభ జరిగింది. ఫిరోజ్‌ షా మెహతాగారి సభ జరిగితే నిలబడడానికి కూడా హాలులో 
చోటు దొరకదని విన్నాను. వారి ఉపన్యాసం అంటే విద్యార్దులు చెవికోసుకుంటారు. 

అంత మంది జనంతో కిటకిటలాడిన సభను చూడటం నాకు అదే మొదటిసారి. 
నా కంఠధ్వని ఎవ్వరికీ వినబడలేదు. భయపడుతూ భయపడుతూ కంఠం పెద్దది చేశాను. 
ఫిరోజ్‌ షాగారు వీగ్గరగా, ఇంకా వీగ్గరగా అని అంటూ నన్ను మధ్య మధ్య ప్రోత్సహించారు. 
వారు ప్రోత్సహించిన కొద్ది నా కంఠం కుంచుకు పోసాగింది. 

ఇంతలో నా పాత మి(త్రుడు కేశవరావు దేశపాండే గారు వచ్చి ఆదుకున్నారు. 
నా ఉపన్యాసం వారి చేతుల్లో వుంచాను. అతని కంఠం సభకు సరిపోయే రకంగా లేదు. 
సభ్యులెవరు వింటారు? “వాచా, వాచా” అని కేకలు సభలో వినబడ్డాయి. అప్పుడు 
వాచాగారు లేచి దేశపాండేగారి చేతిలోని కాగితాలు తీసుకొని నాపని పూర్తిచేశారు. సభ 
నిశ్శబ్దం అయింది. (శ్రోతలు చివరివరకు శ్రద్ధగా విన్నారు. విషయాన్నిబట్టి “సిగ్గు, సిగ్గు” 
అని అరిచారు. కరతాళ ధ్వనులు మిన్నుముట్టాయి. నాకు ఎంతో సంతోషం కలిగింది. 

సర్‌ ఫిరోజ్‌ షా మెహతాగారు నా ఉపన్యాసాన్ని ప్రశంసించారు. నాకు 
గంగాస్నానం చేసినట్లనిపించింది. దేశ పాండేగారు, మరో పారసీ గృహస్తుడు నాకు 
పూర్తిగా సాయం చేయటానికి సిద్ధపడ్డారు. ఆపారసీ మిత్రుడు పెద్ద ప్రభుత్వ ఉద్యోగి. 
అందువల్ల ఆయన పేరు (వాయడానికి జంకుతున్నాను. ఈ యిద్దరూ దక్షిణ ఆఫ్రికాకు 
వస్తామని మాటయిచ్చారు. కాని అప్పుడు స్మాల్‌ కాజ్‌ కోర్టు జడ్డియగు సి. ఎత ఖర్‌ సేర్దీ 
వీరి మాటల్ని బూటకం చేశారు. దీనికి కారణం ఒక పారసీ మహిళ. అతడు ఆమెను 
పెండ్లి చేసుకొంటాడా లేక దక్షిణ ఆఫ్రికాకు వస్తాడా? చివరికి పెండ్లి చేసుకోవడమే 
మంచిదని అతడు భావించాడు. ఈ మికత్రుని వాగ్గాన భంగానికి నేటాలులోని పారసీ 
రుస్తుంజీ ప్రాయశ్చిత్తం చేసుకున్నారు. ఇప్పుడు అనేక మంది పారసీ మహిళలు ఖద్దరు 
ప్రచారానికి పూనుకొని ఆ పారసీకుని దోషానికి తాము ప్రాయశ్చిత్తం చేసుకుంటున్నారు. 
నేనా దంపతుల్ని సంతోషంతో అభినందించాను. ఇక దేశపాండే గారికి పెండ్లి ఆశలేదు. 
కాని అతడు కూడా రాలేక పోయాడు. నేడు అతడు కూడా అందుకు ప్రాయశ్చిత్తం 
చేసుకుంటున్నాడు. 

నేను దక్షిణ ఆఫ్రికాకు బయలుదేరినప్పుడు జాంజిబారులో ఒక తైయబ్లీ 
వంశజుడు కనబడ్డాడు. అతడు కూడా నాకు సాయపడతానని అన్నాడు. కాని అలా 
చేయలేదు. అందుకు నేడు అబ్బాస్‌ తైయబ్దీగారు ప్రాయశ్చిత్తం చేసుకుంటున్నారు. ఈ 
విధంగా బారిస్టరు మిత్రులను దక్షిణ ఆఫ్రికాకు తీసుకొని వెళ్లాలని నేను చేసిన మూడు 
ప్రయత్నాలు ఫలించలేదు. 

ఈ సందర్భంలో పేస్తన్‌ జీ పాదుషాగారు నాకు బాగా గుర్తు వస్తున్నారు. నేను 
ఇంగ్లాండులో వున్నప్పటి నుండి మా యిద్దరికీ స్నేహం. మేము మొదట లండనులో ఒక 
శాకాహారశాలలో కలుసుకున్నాము. ఇతని తమ్ముడు బరజో రజీపాదుషాగారిని నేను 
ఎరుగుదును. అతనికి వెర్రివాడని పేరు వచ్చింది. మేమెన్నడూ ఒక చోట ఉండలేదు. 
మిత్రులు అతనికి చక్రం (నిలకడ లేక గిర్రున తిరిగే చక్రం వంటివాడు) అని పేరు 
పెట్టారు. గుర్రాల బగ్గి ఎక్కడం తప్పని భావించి, యితడు ట్రాము బండి ఎక్కడం కూడా 
మానుకున్నరకం. శతావధానికి అవసరమైన ధారణాశక్తి వున్నప్పటికీ ఏడి(గ్రీ అతడు 
పుచ్చుకోలేదు. స్వయంకృషితో స్వాతంత్ర్యం అలవరుచుకున్నాడు. పుట్టింది పారసీకుల్లోనైనా, 
తినేది శాకాహారం. పేస్తవన్టీకి పెద్ద పెద్ద డి(గ్రీలు వున్నాయి గాని యింతటి పేరులేదు. 
ఇతని బుద్ది వైభవం ప్రఖ్యాతం. ఇంగ్లాండులో కూడా యితనికి మంచి ప్రఖ్యాతి ఉండేది. 
మాయిద్దరి మైత్రికి మూలకారణం శాకాహారమే. అతనితో బుద్ధి వైభవంలో పోటీ పడటం 
నాతరం కాదు. 

ఆతని చిరునామా బొంబాయిలో వెతికి సంపాదించాను. పేస్తవన్టీ హైకోర్టులో 
ఉద్యోగంచేస్తూ వున్నాడు. అప్పుడతడు పెద్ద గుజరాతి నిఘంటువు తయారు చేస్తున్నాడు. 
దక్షిణ ఆఫ్రికాలోని ఉద్యమానికి సహాయపడమని ఎంతో మందినికోరాను. పేస్తవన్షీ పాదుషా 
తాను ఎట్టి సాయం చేయనని చెప్పడమేగాక, నీవుకూడా తిరిగి దక్షిణ ఆఫ్రికాకు. వెళ్లవద్దని 
గట్టిగా చెప్పాడు. 

“నేను నీకు సాయం చేయలేను. నీవు తిరిగి దక్షిణ ఆఫ్రికా వెళ్ళడం మంచిది 
కాదని నా అభిప్రాయం. మనదేశంలో చేయవలసిన పని కరువైందా? మనం మాతృభాషకు 
చేయవలసిన పని తక్కువగా వున్నదా? నేనిప్పుడు విజ్ఞాన శాస్త్రానికి పరిభాష 
వెతుకుతున్నాను. మనం చేయవలసింది ఎంతో వుంది. దాని ముందు దక్షిణ ఆఫ్రికా 
వ్యవహారం ఎంత? లొడితెడు. దేశ దారిద్యుంచూడు. దక్షిణ ఆఫ్రికాలో భారతీయులు 
చిక్కుల పాలై వుండటం యదార్థమే, కాని నీ వంటివాడు దానికి బలి కావడం నాకు 
యిష్టంలేదు. మనం స్వరాజ్యం సంపాదిద్దాం. అప్పుడు దక్షిణ ఆఫ్రికాలో వున్న 
భారతీయులకు తేలికగా సహాయ పడవచ్చు. నిన్ను మార్చలేనని నాకు తెలుసు. కాని 
నీతో పాటు మరొకరిని తీసుకొనిపోవడం నాకు సమ్మతం కాదు” అని స్పష్టంగా చెప్పి 
వేశాడు. 

నాకీ ఉపదేశం రుచించలేదు. కాని యూ సంభాషణ వల్ల ఆయన యెడ నాకు 
ఆదరం పెరిగింది. ఆతని దేశ ప్రేమ మరియు భాషా (ప్రేమను చూచి ముగ్గుడనయ్యాను. 
ఈ ప్రసంగం వల్ల మామైత్రి యింకా సుదృ్భఢమైంది. ఆయన ఉద్దేశ్యం నేను గ్రహించాను. 
కాని నేను దక్షిణ ఆఫ్రికా ఉద్యమం మానుకోడానికి బదులు మరికొంచెం ఉధృతం 

చేశాను. ఏదేశ భక్తుడూ దేశ సేవలో ఏదేశాన్ని మరవలేడు. కనుకనే నాకు క్రింది 
గీతాశ్లోకం సదా జ్ఞాపకంవస్తూ వుండేది. 
“శేయాన్‌ స్వధర్మో విగుణః పరధర్మాత్స్వనుష్టితాత్‌ 
స్వధర్మేనిధనం (శేయః పరధర్మో భయావహః” 
(గీత. 3వ అధ్యాయం క5వ శ్లోకం.) 
“పరధర్మాన్ని అనుష్టించడం కంటే గుణములేనిదైనను స్వధర్మాన్నే అను ష్టించడం మంచిది. 
స్వధర్మం నిర్వహిస్తూ చచ్చినా మేలే, పరధర్శ్మం భయా నహ 


28. పూనాలో 


సర్‌ ఫిరోజ్‌ షా మెహతా గారు నాపనిని సులభం చేశారు. బొంబాయి నుండి 
నేను పూనా వెళ్లాను. పూనాలో రెండు పక్షాలున్నాయని నాకు తెలుసు. నాకు అన్ని 
పక్షాలవారి సాయం అవసరం. లోకమాన్యుని దర్శించాను. “అన్ని పక్షాల సాయం కావాలని 
నీవు భావించడం మంచిది. ఈ విషయంలో ఎవ్వరికీ అభిప్రాయ భేధం వుండదు. కాని 
యిందుకు సభాపతిగా తటస్టుడు కావాలి. మీరు (ప్రొఫెసర్‌ భండార్శరుగారిని దర్శించండి. 
వారు యిప్పుడు సభలకు రావడం మానుకున్నారు. ఏ సభలకు రావడం లేదు. కాని 
మీసభకు అంగీకరిస్తారని భావిస్తున్నాను. వారిని కలిశాక పర్యవసానం ఏమైందో నాకు 
తెలుపండి. నేను సంపూర్తిగా మీకు సాయం చేయాలని కోరుతున్నాను. మీరు ప్రొఫెసరు 
గోఖలేగారి దర్శనం చెయండి. నన్ను చూడటం అవసరం అయితే మీకు వీలు 
అయినప్పుడెల్ల తప్పక వచ్చి నన్ను కలవండి” అని లోక మాన్యుడు అన్నారు. లోకమాన్యుని 
చూడటం నాకు అదే ప్రధమం. వారు యింతలోక ప్రియులెట్లా అయినారో అప్పుడు 
నాకు తెలిసింది. 

అక్కడ నుండి నేను గోఖలేగారి దగ్గరకి వెళ్లాను. వారు ఫెర్లుసన్‌ కాలేజీలో 
వున్నారు. నన్ను అమిత ఆప్యాయంగా చూచారు. ఆత్మీయుణ్ణి చేసుకున్నారు. వారితో 
పరిచయంకూడా ప్రధమ పర్యాయమే. నాకు ప్రధమ పర్యాయమే అయినా అది ప్రధమ 
పరిచయం అనిపించలేదు. ఎప్పటినుండో పరిచయం ఉన్నట్లు అనిపించింది. సర్‌ ఫిరోజ్‌షా 
మెహతా గారు హిమాలయం. లోకమాన్యుడు సముద్రం. గోఖలేగంగ. ఇందుస్నానం 
చేయడం సులభం. హిమాలయంపై ఎక్కడం కష్టం. సముద్రంలో దిగాలంటే భయం. 
కాని గంగ ఒడిలో ఆడుకోవచ్చు. దానిలో. నావమీడ పయనించవచ్చు. బడిలో 
నేర్చుకునేప్పుడు పిల్లవాణ్ణి పరీక్షించి నట్లు గోఖలేగారు నన్ను పట్టి పట్టి పరీక్షించారు. 
ఎవరెవరి దర్శనం చేయాలో, ఎట్లా చేయాలో వివరంగా చెప్పారు. నా ఉపన్యాసం 
ఒకసారి చూస్తానని అన్నారు. కాలేజీ అంతా చూపించారు. “మీరు యిష్టం వచ్చినప్పుడు 
వచ్చి నన్ను కలవండి. ప్రొఫెసర్‌ భండార్శరు గారిని కలిసిన తరువాత ఏమైందో నాకు 
చెప్పండి అని సెలవిచ్చారు. గోఖలేగారు జీవించి యున్నంతకాలం రాజనీతి విషయాల్లో 
నా హృదయాన్ని పూర్తిగా ఆక్రమించారు. కన్ను మూసిన తరువాత కూడా వారు ఆవిధంగా 


నా హృదయాన్ని ఆక్రమించే వున్నారు. మరెవ్వరూ అంతగా నా హృదయాన్ని 
ఆక్రమించలేదు. కుమారుణ్ణి తండ్రి ఏవిధంగా ఆదరిస్తాడో ఆవిధంగా ప్రొఫెసర్‌ బండార్మరు 
గారు నన్ను ఆదరించారు. “రెండు జాములప్పుడు నేను వెళ్లి వారిని కలిశాను. శాస్త్రాలలో 
పరిశమ చేసిన ఆపండితునికి నేను ఆసమయంలో కూడా పని చేయడం ఆనందం 
కలిగించింది. తటస్టుడైన సభాధ్యక్షుడు కావలయునను పట్టుదలను విని అది మంచిది 
మంచిది (that I$ ॥t, that is i) అను మాటలు వారినోట సహజంగా వెలువడ్డాయి. 

నా మాటలు పూర్తి అయ్యాక వారు యిట్లా అన్నారు. “నేను రాజకీయాల్లోకి 
అడుగు పెట్టడంలేదని ఎవర్ని అడిగినా చెబుతారు. కాని మిమ్మల్ని విముఖుణ్జి చేయలేను. 
మీ వాదం న్యాయమైనది. మీ ఉద్యమం స్తుత్వం. మీ సభకు నేను రాను అని అనలేను. 
శ్రీయుతులు తిలక్‌ గారిని, గోఖ్లే గారిని దర్శించారు. మంచిపని చేశారు. ఈ యిరుషక్షాల 
వారూ నన్ను ఆహ్వానిస్తే వస్తాను. సమయ నిర్ణయానికి నన్ను అడగవలసిన పని లేదు. 
వారికెప్పుడు అనుకూలమో నాకు అప్పుడే అనుకూలం. మీకు ధన్యవాదాలు ఆశీర్వాదాలు”. 

చడి చప్పుడు గాకుండా ఆడంబరం లేకుండా ఆ విద్వాంసులు, ఆమహాత్యాగులు 
సభ జరిపి నన్ను ప్రోత్సహించి పంపారు. 

నేనకృడినుండి మద్రాసు వెళ్లాను. మద్రాసు ప్రజలు నారాక విషయం తెలిసి 
ఎంతో సంతోషించారు. బాల సుందరం కధ సభను ఆకట్టుకుంది. నా ఉపన్యాసం పెద్ద 
దెంది. అంతా ముద్రిత ఉపన్యాసమే. సభ ఒక్నొక్క శబ్దాన్ని మనస్సుకు పట్టించుకొని 
విన్నది. సభ ముగిసిన తరువాత పచ్చ పుస్తకం కోసం జనం ఎగబడ్డారు. మద్రాసులో 
అవసరం అవుతుందని భావించి కొన్ని మార్పులు చేసి మరో 10 వేల (ప్రతులు ముద్రింప 
చేశాను. అవన్నీ వేడి వేడి రొట్టెల్లా అమ్మకం అయ్యాయి. పది వేల ప్రతులు అవసరం 
లేదనిపించింది. (ప్రజల ఉత్సాహం మీద నేను ఎక్కువగా ఆధారపడ్డాను. నా ఉపన్యాసం 
ఇంగ్లీషు వచ్చిన వారికోసం గదా! వారికిన్ని ప్రతులు అక్కరలేదని అభిప్రాయం. 

మద్రాసులో స్థాండర్గు పత్రికా సంపాదకులు, కీర్తి శేషులునగు పరమేశ్వరన్‌ 
పిళ్ళైగారు నాకు అక్మడ ఎంతగానో సాయం చేశారు. వారు విషయాన్ని చక్కగా చదివారు. 
అనేక సార్లు తమ ఆఫీసుకు నన్ను తీసుకు వెళ్లారు. సలహాలు యిచ్చారు. హిందూ 
పత్రికాధిపతులు జి. సుబ్రహ్మణ్యం గారి దర్శనం చేసుకున్నాను. డాక్టరు సుబ్రహ్మణ్యంగారి 
దర్శనంకూడా చేసుకున్నాను. వారి సానుభూతి లభించింది. పరమేశ్వరన్‌ పిక్లెగారు 
తమ పత్రికలో యీ విషయాన్ని గురించి నా యిష్ట ప్రకారం వ్రాయుటకు అంగీకరించారు. 
నేను కూడా వారొసంగిన సౌకార్యాన్ని బాగానే వినియోగించుకున్నాను. సభ పచ్చయప్ప 
హాల్లో జరిగినట్లు డాక్టర్‌ సుబ్రహ్మణ్యంగారు అధ్యక్షత వహించినట్లు గుర్తు. 

ఉపన్యాసం న ఇంగ్లీషులో జరిగినా, స్వగృహంలో లభించినంత (ప్రేమ, 
ఉత్సాహం మద్రాసులో నాకు లభించాయి. (పేమ ఛేదించలేని బంధం ఏమీఉండదు 
గదా! 

29. వెంటనే బయలుదేరిరమని పిలుపు 


మద్రాసు నుండి కలకత్తా వెళ్లాను. కలకతాలో నా కష్టాలకు అంతులేదంటే 
నమ్మండి. అచట గ్రేట్‌ ఈస్ట్రరన్‌ హోటల్లో దిగాను. నేనక్కడ ఎవర్నీ ఎరగను. హోటల్లో 
డెయిలీ టెలిగ్రాఫ్‌ పత్రికాప్రతినిధి మిస్టర్‌ ఎల్లర్‌ ధార్చుతో పరిచయం కలిగింది. వారి 
బస. బెంగాల్‌ క్లబ్బులో. వారు నన్ను అచ్చటికి రమ్మని చెప్పారు. అచటి (డ్రాయింగ్‌ 
రూములో భారతీయులకు ప్రవేశం లేదనుసంగతి వారికి తెలియదు. అప్పుడే వారికి ఆ 
నిషేధం విషయం తెలిసింది. నన్ను వారు తమగదిలోకి తీసుకు వెళ్లారు. అక్కడ నల్ల 
వారి మీద తెల్లవారు చూపే ఈర్య్యకు వారు విచారం వ్యక్తం చేశారు. నన్నులోపలికి 
తీసుకొని వెళ్లజాలనందుకు క్షమించమని అన్నారు. 

వంగ దైవం సురేంద్ర నాధ బెనర్దీగారిని దర్శించాలి. వారి దర్శనానికి వెళ్లాను. 
అప్పుడు వారి చుట్టూ చాలామంది ఉన్నారు. వారు యిట్లా అన్నారు. “మీ మాట యిక్కడ 
ఎవ్వరూ వినరని నా భయం. మాపాట్లన్నీ మీరు చూస్తున్నారు గదా! అయినా కొద్దో 
గొప్పో ప్రయత్నించి చూడాలి. ఇందుకు మీకు మహారాజుల మద్దుతు అవసరం. బ్రిటిష్‌ 
ఇండియా అసోసియేషన్‌ ప్రతినిధిని చూడండి. రాజాసర్‌ ప్యార మోహన్‌ ముఖర్టీగారిని, 
మహారాజాటాగోరు గారిని కలవండి. వీరిరువురు ఉదారులు. సార్వజనిక కార్యాల్లో 
ఎక్కువగా పాల్గొంటూ వుంటారు.” అని అన్నారు. 

నేను ఆసజ్ఞనుల్ని సందర్శించాను. కాని అక్కడ పప్పులుడకలేదు. ఇద్దరూ 
కలకతాలో సభ చేయడం సులభసాధ్యం కాదనీ, ఏమైనా చేయగలిగితే (శ్రీ సురేంద్ర 
నాథ్‌ బెనర్డి గారే చేయగలరని చెప్పారు. నా పని కష్టతరం సాగింది. అమృత బజార్‌ 
పత్రిక ఆఫీసుకు వెళ్లాను. అక్కడ నన్ను చూచిన సజ్ఞనులంతా నేనొక దేశదిమ్మరినని 
భావించారు. వంగవాసి ప(త్రికాధిపతి ఇంకో మెట్టు పైకెక్కాడు. అక్కడ ఒకగంట సేపు 
వేచి వుండవలసి వచ్చింది. ఆయనతో మాట్లాడటానికి చాలామంది వచ్చారు. వాళ్లనందరినీ 
పంపించిన తరువాత కూడా వారు నన్ను కన్నెత్తి చూడలేదు. ఒక గంటసేపు ఆవిధంగా 
గడిపాను. చివరికి గత్యంతరం కనబడక నా విషయం చెప్పి వేద్దామని ఉద్యుక్తుడనయ్యాను. 
వెంటనే ఆయన అందుకొని “నాకు ఎన్ని పనులున్నాయో మీకు కనిపించడం లేదా? మీ 
వంటి వాళ్లు యిక్కడ వేలకు వేలు. మీరికృడి నుండి వెళ్లి పోవడం చాలా మంచిది. మీ 
మాట నేను వినదలుచుకోలేదు” అని అన్నాడు. నాకు కొంచెం కోపం వచ్చింది. కాని 
ఆ సంపాదకుని అవస్థ అర్ధం చేసుకున్నాను. వంగవాసి పత్రికా ఖ్యాతిని గురించి విన్నాను. 
అక్కడికి వచ్చి పోయేజన ప్రవాహాన్ని కూడా చూచాను. ఆవచ్చిపోయే వారంతా ఆయనకు 
పరిచితులు. వారి పత్రికకు వార్తల లోపం లేదు. ఆ రోజుల్లో దక్షిణ ఆ(ఫ్రికాను గురించి 
చాలామంది వినియుండలేదుకూడా. ప్రతిరోజూ చాలామంది వచ్చి తమతమ కష్టాల్ని 
వారికి వినిపిస్తూ వుండేవారు. ఎవరి కష్టం వారికి ముఖ్యంగదా! వచ్చిన వారంతా 


సంపాదకునికి ఎదురుగా కూర్చుంటారు. వాళ్లందరినీ ఊరడించడం ఎలా? వారు పత్రికా 
సంపాదకుని మాటకు గొప్పశక్తి కలదని భావిస్తారు. కాని గడపదాటితే తనమాట చలామణి 
కాదని ఆ పత్రికా సంపాదకునికి బాగా తెలుసు. 

నేను అధైర్యపడలేదు. ఇతర పత్రికా సంపాదకుల్ని వెళ్లి కలిశాను. నా అలవాటు 
ప్రకారం ఆంగ్లో ఇండియన్‌ పత్రికా సంపాదకుల్ని కూడా కలిశాను. వారితో చాలా సేపు 
మాట్లాడాను. నేను మాట్లాడిందంతా వారు తమ పత్రికలలో ప్రకటించారు. ఇంగ్లీషుమన్‌ 
పత్రికా సంపాదకుడు సాండర్సు గారు నన్ను తనమనిషిగా చూచుకున్నారు. తన ఆఫీసును, 
తన పక్రికను నావశం చేశారు. దక్షిణ ఆఫ్రికాను గూర్చి ప్రధాన వ్యాసాల్లో నాయిష్టం 
వచ్చినట్లు మార్పులు చేయుటకు అంగీకరించారు. వారికి నాకు గొప్ప స్నేహం కుదిరిందని 
చెప్పడం అతిశయోక్తి కానేరదు. వారు తమ శక్తి కొద్దీ నాకు సాయం చేస్తామని మాట 
యిచ్చారు. దక్షిణ ఆఫ్రికాకు వెళ్ళిన తరువాత కూడా తమకు జాబు వబ్రాయమనీ చెప్పారు. 
నాకు చేతనైనంత చేస్తాను, అని వారు మాటయిచ్చారు. తమమాటను తుచ తప్పకుండా 
పాటించారు, ఆరోగ్యం చెడిపోనంతవరకు నాతో ఉత్తర (ప్రత్యుత్తరాలు జరుపుతూనే 
వున్నారు, నా జీవితంలో అనుకోకుండా ఏర్పడిన ఇటువంటి తీయని స్నేహాలు ఎన్నో 
వున్నాయి. నా మాటల్లో అతిశయోక్తులు లేకపోవడం, సత్యపరాయణత్వం నిండివుండటం 
సాండర్చ్సు గారి స్నేహానికి కారణం. వారు నన్ను శల్య పరీక్ష చేశారు. దక్షిణ ఆఫ్రికాలోని 
తెల్లవారి దోషాలు ఖండించడంలోను, సుగుణాలు చెప్పడంలోను కూడా" నెను 
వెనుకాడలేదని వారికి బోధపడింది. 

ప్రతిపక్షికి న్యాయం చేయడంవల్ల మనం త్వరగా న్యాయం పొందగలమని నా 
అనుభవం చెబుతూ వున్నది. ఇట్లా తలవని తలంపుగా సాయం చేకూరడం వల్ల కలకత్తాలో 
కూడా సభ జరుపవచ్చుననే ఆశ కలిగింది. అందుకోసం కృషిచేస్తుండగా దర్శ్భాను నుండి 
ఒక టెలిగ్రాం వచ్చింది. “జనవరిలో పార్లమెంటు సమావేశం జరుగుతున్నది. వెంటనే 
బయలుదేరి రండి”అని ఆ టెలిగాంలో వుంది. ఆకారణం వల్ల వెంటనే దక్షిణ ఆఫ్రికా 
వెళ్లవలసి వున్నదని పత్రికలో ప్రకటించి కలకత్తా విడిచి పెట్టాను. మొదటి స్టీమరులో 
నాకు ప్రయాణ సౌకర్యం కల్పించమని దాదా అబ్బుల్లాగారి ఎజంటుకు బొంబాయికి 
తంతి యిచ్చాను. దాదా అబ్బుల్లాగారు “కుర్‌ లేండ్‌” అను స్టీమరు కొన్నారు. దానిలో 
కిరాయి లేకుండా నన్ను నా కుటుంబసభ్యుల్ని తీసుకుపోతామని పట్టుపట్టారు. నను 
ధన్యవాదాలు చెప్పి అందుకు అంగీకరించాను. కుర్‌ లేండ్‌ లో నా ధర్మపత్నిని, నాయిద్దరు 
పిల్లల్ని కీర్తి శేషుడగు మా బావగారి కుమారుణ్ణి తీసుకొని రెండవ సారి దక్షిణ ఆఫ్రికాకు 
బయలు దేరాను. స్టీమరుతో బాటు “నాదరీ” అను మరో స్టీమరు దక్షిణ ఆఫ్రికాకు 
బయలుదేరింది. దీనికి కూడా ఏజంటు దాదా అబ్బుల్లాయే. ఈ రెండు స్టీమర్లలో మొత్తం 
ఎనిమది వందల మంది యాశత్రికులు వున్నారు. అంతా ట్రాన్సువాలు వెళ్లే వారే. 

నతళోధన 


మూడవ భాగం 


1. తుపాను చిహ్నాలు 


కుటుంబ సభ్యులతో బాటు నేను ఓడమీద ప్రయాణం చేయడం యిదే ప్రథమం. 
మధ్యతరగతి హిందూ కుటుంబాల్లో బాల్యవివాహాలు జరుగుతూ వుంటాయని, భర్త 
చదువుకున్నవాడుగాను- భార్య నిరక్షర కుక్షిగాను వుంటుందని అనేక చోట్ల వ్రాశాను. 
భార్యాభర్తల జీవితంలో సముద్రమంత అంతరం వుంటుంది. భర్త భార్యకు ఉపాధ్యాయుడు 
అవుతాడు. నేను నా భార్యవిడ్డల వేష భాషలమీద, ఆహార విహారాదులమీద దృష్టి 
సారించాను. వాళ్లకు ఎట్లా నడుచుకోవాలో బోధించడం అవసరమని భావించాను. 
అప్పటి సంగతులు జ్ఞాపకం తెచ్చుకుంటే యిప్పుడు నాకు నవ్వు వస్తుంది. హిందూ స్రీ 
పతిభక్తియే తన ధర్మమని భావిస్తుంది. భర్త దేవుడని భావిస్తుంది. ఆకారణం వల్ల భర్త 
ఎలా ఆడిస్తే అలా భార్య ఆడవలసి వస్తుంది. 

మనం నాగరికులం అని అనిపించుకోవాలంటే తెల్ల వారిని అనుకరించాలి, 
అలా అనుకరిస్తేనే మన పలుకుబడి పెరుగుతుంది, అలా చేయకపోతే లాభంలేదని 
ఆరోజుల్లో గట్టిగా నమ్మేవాణ్జి. ఈ. కారణాలవల్ల నాభార్యబవిడ్డలకు నేనే దుస్తుల్ని 
నిర్ణయించాను. నాపిల్లల్ని చూచి లోకులు కథియవాడ్‌ కోమట్లండోయ్‌ అంటే ఓర్వగలనా? 
పార్సీ వాళ్లు అందరి కంటే నాగరికంగా వుంటారని (ప్రతీతి. అదిగమనించి నాభార్యకు, 
పిల్లలకు తెల్లవాళ్ల [డ్రస్సు వేయకుండా పార్సీ (డ్రస్సు వేయాలని నిర్ణయించాను. నాభార్యకు 
పారసీ పద్ధతి చీర, పిల్లలకి పారసీలకోటు, పాంట్లు, అందరికి బూట్లు, మేజోళ్లు కొన్నాను. 
నాభార్యకు, పిల్లలకి కొంతకాలం దాకా యివి నచ్చలేదు. బూట్లు వేసుకుంటే కాళ్లు 
కరిచాయి. మేజోళ్లు వేసుకుంటే చెమట. బొటన ట్రేళ్లు బిగుసుకుపోయాయి. వాళ్ళు వద్దన్నా 
నేను అంగీకరించలేదు. నామాటల్లో అధికార భావం ఎక్కువగా పని చెసింది. అందువల్ల 
పూకుల ఏల చేస్తారు? నాభార్య, పిల్లలు ఆదుస్తులే ధరించారు. అదే విధంగా యిష్టం 
లేకపోయినా భోజనం ఇంగ్లీషువాళ్ల విధానంలో చేయడం (ప్రారంభించారు. నాకు 
వ్యామోహం తొలగినప్పుడు వాళ్లు డ్రస్సు, ఫోర్ములు, ముళ్లగరిటెలు వగైరాలు విడనాడి 
మామూలు పద్ధతికి వచ్చారు. ముందు వాటికి అలవాటు పడడం ఎంత కష్టమైందో, 
అలవాటు అయిన తరువాత వాటిని విడనాడటం కూడా అంత కష్టమైంది. ఈ నాగరికతా 
వ్యామోహమనే కుబుసాన్నుండి బయటపడ్డ తరువాత ఎంతో బరువు తగ్గినట్లు అంతా 
భావించాము. 

ఓడమీద ఎక్కడికైనా ము వెళ్లవచ్చు. అట్టి స్వేచ్చ నాకు లభించింది. ఓడ ఏ 
రేవులోను ఆగకుండా తిన్నగా నేటాలు పోతున్నది. కనుక ప్రయాణం 18 రోజులేనని 


తెలిసింది. మూడు నాలుగు రోజుల్లో మేము ఒడ్డుకు చేరబోతూవుండగా రాబోయే 
తుపానుకు చిహ్నంగా, ముందుగా సముద్రంలో పెద్ద తుపాను ప్రారంభమైంది. ఈ 
(ప్రాంతంలో డిసెంబరు నందు వేసవి కాలం వస్తుంది. వానలు కూడా కురుస్తూ వుంటాయి. 
ఆకారణం వల్ల చిన్న పెద్ద తుపాన్లు, వానలు తప్పవన్నమాట. కాని యీ తుపాను 
ఎక్కువ రోజులు వీచడం వల్ల యాత్రికులకు చాలా ఇబ్బందులు కలిగాయి. 

అదొక విచిత్రమైన దృశ్యం. ఆపద సమయంలో జనం. ఏకమైనారు. బేధబుద్ది 
నశించింది. ఒక్క భగవంతుళ్ల్ణ అంతా స్మరించడం (ప్రారంభించారు. హిందువులు, 
మహమ్మదీయులు అంతా హృదయ పూర్తిగా దేవుణ్ణి స్మరించ సాగారు. కొందరు ముడుపులు 
కట్టారు. కెప్టెను యాత్రికుల మధ్యకు వచ్చి “ఈ తుపాను పెద్దదే అయినా పరవాలేదు 
నేను యింత కంటే పెద్ద తుపాన్లు చూచాను. ఓడ గట్టిదే. మునిగిపోదు. భయపడవద్దు” 
అని చెప్పాడు. కానీ దాని వల్ల ఎవ్వరికీ ధైర్యం కలగలేదు. త్వరలోనే ఓడ ఛిన్నాభిన్నమై 
పోతున్నట్లు పెద్దగా ధ్వనులు వినబడసాగాయి. ఓడ తిరగబడిపోతున్నట్లుగా సముద్రపు 
కెరటాల్లో ఊగసాగింది. డెక్కుమీద ఎంతో భీభత్సంగావున్నది. ఎవరినోట విన్నా 'దైవస్మరణే 

ఈ స్థితి 24 గంటలసేపు వున్నదని గుర్తు. ఆతరువాత కారు మబ్బులు విడిపో 
యాయి. సూర్యదర్శనం అయింది. తుపాను తొలగిపోయిందని కెప్టెను ప్రకటించాడు. 
యాత్రీకుల ముఖాలు సంతోషంతో విప్పారాయి. అపాయం తగ్గిపోయినట్లై భగవన్నామ 
స్మరణ కూడా తగ్గిపోయింది. మృత్యుభయం తొలగిపోయిందికదా! తిరిగి మాయ అందరినీ 
ఆవరించిందన్నమాట. నమాజులు ప్రారంభమైనాయి. భజనలు కూడా జరుగుతూ 
వున్నాయి. కాని వీటిలో తుపాను సమయంలో గల ఏకాగ్రత లేదు. 

ఈ తుపాను కారణంగా యాత్రీకులందరితో నాకు పరిచయ భాగ్యం కలిగింది. 
నాకు తుపానంటే భయం కలగలేదు. భయం కలిగినా అది బహుతక్కువే. అటువంటి 
తుపాన్లు నేను అదివరకు చాలా చూచాను, సముద్ర యానంలో నేను జబ్బుపడను. 
అందువల్ల ధైర్యం వహించి ఓడలో అటుయిటు తిరుగుతూ యాక్రీకులను ఓదారుస్తూ 
వున్నాను. కెప్టెను యిచ్చే సందేశాల్ని వారందరికి అందజేస్తూ వున్నాను. ఈ స్నేహబంధం 
నాకు ఎంతో ఉపయోగ పడిందని చెప్పగలను. 

ఓడ డిసెంబరు పద్దెనిమిదో తేదీనో, లేక పందొమ్మిదవ తేదీనో డర్బను రేవులో 
లంగరు వేసింది. నాదరీ ఓడకూడా ఆరోజే చేరుకున్నది. కాని నిజమైన తుపాను యిక 
ముందు రాబోతున్నదని అప్పటికి నాకు తెలియదు. 

2. తుపాను 


డిసెంబరు పద్దెనిమిదవ తేదీనాడు టోయిటోలో రెండు ఓడలూ లంగరు వేశాయి. 
దక్షిణ ఆఫ్రికా రేవుల్లో డాక్టరు వచ్చి ప్రతి యాత్రికుణ్ణి జాగ్రత్తగా పరీక్ష చేస్తాడు. దారిలో 
ఎవరికైనా అంటురోగం పట్టుకుంటే వాళ్లను ఓడ క్వారంటీనులో ఉంచుతారు. మేము 
బొంబాయి నుండి బయలు దేరినప్పడు అక్కడ ప్లేగు వ్యాధి వున్నది. అందువల్ల మాకు 
క్వారంటీను బాధ తప్పదని కొంచెం భయపడ్డాము. రేవులో లంగరు వేశాక ప్రప్రధమంగా 
ఓడ మీద పచ్చ జెండా ఎగర వేస్తారు. డాక్టరు పరీక్షించి చీటీ యిచ్చేదాకా పచ్చ జెండా 
ఎగురుతూ వుంటుంది. పచ్చ జెండాను దింపి వేసిన తరువాతనే బయటి వాళ్లను ఓడ 
మీదకి రానిస్తారు. ఆ నియమ ప్రకారం మా ఓడమీద కూడా పచ్చ జెండా ఎగర 
వేశారు. డాక్టరు వచ్చి అయిదు రోజులు క్యారంటీను అని ఆదేశించాడు. ప్లేగుక్రిములు 
ఇరవవై మూడు దినాలు జీవించి వుంటాయని వారి ఉద్దేశ్యం. మేము బొంబాయి నుండి 
బయలుదేరి పద్దెనిమిది రోజులు గడిచాయి కనుక యింకా అయిదు రోజులు ఓడ మీద 
వుంటే ఇరవై మూడు రోజులు పూర్తి అవుతాయని వాళ్ల అభిప్రాయం. 

కాని మమ్మల్ని క్వారంటీనులో వుంచటానికి మరో కారణం కూడా వున్నది. 
డర్బనులోని తెల్లవాళ్లు మమ్మల్ని తిరిగి ఇండియాకు పంపి వేసేందుకై పాతాళహోమం 
(ప్రారంభించారు. ఈ ఆదేశానికి అదికూడా ఒకకారణం. 

దాదా అబ్దుల్లా కంపెనీ వారు పట్టణంలో జరుగుతున్న వ్యవహారాలను గురించి 
ఎప్పటికప్పుడు మాకు తెలియజేస్తూ వున్నారు. తెల్లవాళ్లు ఒకనాటి కంటే మరొకనాడు 
పెద్ద పెద్ద సభలు జరుపుతూ జనాన్ని రెచ్చగొడుతూ వున్నారని తెలిసింది. అబ్బుల్లా 
గారిని ఒకవంక భయపెడుతూ, మరోవంక లాలిస్తూ వున్నారట. ఈ రెండు ఓడల్ని 
తిరిగి ఇండియాకు పంపివేస్తే నష్టమంతా చెల్లించి వేస్తామని కూడా చెప్పారట. దాదా 
అబ్బుల్లా యిట్టి బెదిరింపులకు బెదిరే రకంకాదు. అప్పుడు భాగస్వాములైన సేఠ్‌ అబుల్‌ 
కరీం హాజీ ఆదంగారు కంపెనీ తరఫున వ్యవహార్తలు. ఎన్ని కష్టాలు వచ్చినా ఎన్ని 
నష్టాలు కలిగినా, ఓడలను రేవుకు చేర్చి యాత్రికులనందరినీ దింపి తీరతానని ఆయన 
ప్రతిజ్ఞ చేశాడు. ఏనాటికానాడు జరుగుతున్న వ్యవహారాలను ఆయన పూస గుచ్చినట్లు 
నాకు తెలియజేస్తూ వున్నాడు. కీర్తి శేషలు మనసుఖలాల్‌ హీరాలాల్‌ నాజరుగారు నన్ను 
చూచేందుకు అదృష్టవశాత్తు డర్భను విచ్చేశారు. వారు చాలా చతురులు వీరులు కూడా. 
జనం వారి సలహాలను పాటిస్తూ వుంటారు, వారి వకీలు మిస్టర్‌ లాటిన్‌. వారుకూడా 
అంతటి వారే. వారు తెల్లవారి చేష్టల్ని ఖండించారు. కేవలం డబ్బు పుచ్చుకునే వకీలువలే 
గాక నిజమైన మిత్రునివలే వారికి సహాయం చేస్తున్నారు. 

ఈ విధంగా డర్భనులో ద్వంద్వయుద్ధం ప్రారంభమైందన్నమాట. ఒకవంక 
కూటికిలేని నల్లవాళ్లు, మరొకవంక వీరికి మిత్రులైన కొందరు తెల్లవాళ్లు వేరొకవంక 
ధనబలం, కండబలం, అక్షరబలం, సంఖ్యాబలం కలిగిన తెల్లవాళ్లు, అంతటి బలవంతులైన 
తెల్లవారికి ప్రభుత్వబలం కూడా తోడుగా వున్నది. నేటాలు (ప్రభుత్వం వీరికి బహిరంగంగా 
తోడ్చడుతూ వున్నది. స్వయంగా హారి ఎస్మాంబీగారు వారి సభలో పాల్గొని బహిరంగంగా 
వత్తాసు పలకడంతో వాళ్లు హద్దు దాటిపోయారు. 

కావున మాక్వారంటీ ను కేవలం ఆరోగ్యానికి సంబంధించింది కాదని 
తేలిపోయింది. యాత్రీకుల్ని ఏజంటును భయ పెట్టి ఏదో విధంగా ఓడల్ని తిరిగి పంపి 
వేయడమే వాళ్ల ముఖ్యోద్దేశం. “మీరు తిరిగి వెళ్లిపోండి. లేకపోతే సముద్రంలో ముంచి 
వేస్తాం. తిరిగి వెళ్లిపోతే మీకు అయిన ఖర్చులన్నీ యిచ్చి వేస్తాం.” అని మమ్ము 
హెచ్చరించడం ప్రారంభించారు. 

నేను యాత్రికుల మధ్యకు వెళ్లి వారికి ధైర్యం చెప్పసాగాను. నాదరి ఓడయందలి 
యాత్రికులకు కూడా ధైర్యంగా వుండమని, భయపడవద్దని సమాచారం పంపించాను. 

యాత్రికుల వినోదం కోసం ఓడల్లో రకరకాల ఆటలు ఏర్పాటు చేశాం. క్రిస్మస్‌ 
పండుగ కూడా వచ్చింది. కెప్టెను యాత్రికులందరికీ డిన్నరు యిచ్చాడు. అందు మేము, 
మాపిల్లలం ముఖ్యులం. భోజనాల తరువాత ఉపన్యాసాలు సాగాయి. నెను పాశ్చ్సాత్య 
నాగరికతను గురించి ప్రసంగిం చాను. అడి గంభీరోపన్యాసానికి తగిన సమయం కాదని 
నాకు తెలుసు. కానీ మరో విధంగా ప్రసంగించడం నా వల్లకాని పని. నేను వినోదంగాను, 
ప్రమోదంగాను మాట్లాడాను. కాని నా మనస్సంతా డర్భనులో జరుగుతున్న సంగ్రామం 
మీద కేంద్రీకరించి యున్నది. 

అందుకు ముఖ్య కారణం, యీ సంగ్రామానికి కేం[ద్రవిందువును ననే నామీద 
(కింద తెలిపిన రెండు నేరాలు మోపారు. 

1. నేను భారతదేశంలో పర్యటించి నేటాలులోగల తెల్లవారిని అనుచితంగా 
నిందించాను. 

2. నేను నేటాలును భారతీయులతో నింపి వేయాలని చూస్తున్నాను. అందుకోసం 
కుర్‌లేండ్‌, నాదరీ ఓడలనిండ ఎంతోమందిని తీసుకు వస్తున్నాను. 

నాకు విషయం బోధపడింది. నావల్ల దాదా అబ్బుల్లా గారికి పెద్ద అపాయం 
కలుగనున్నదని స్పష్టంగా తేలిపోయింది. నేను ఒంటిరిగా రాక నాభార్యను, పిల్లల్ని 
కూడా వెంట తీసుకొని వచ్చి వాళ్లను ప్రమాదంలో పడ వేశాను. 

నిజానికి నేను నిర్టోషిని. నేను ఎవ్వరినీ నేటాలు రమ్మని ప్రోత్సహించ లేదు, 
నాదరీయందలి యాత్రికుల్ని అప్పటివరకు నేను ఎరుగను. కుర్‌లేండ్‌ యందలి యిద్దరి 

ముగ్గురి పేర్లు దప్ప మిగతావారి పేర్లు కూడా నేను ఎరుగను. నేటాలులో చెప్పిన మాటలే 
భారతదేశంలో కూడా చెప్పాను. అంతకంటే మించి ఒక్నృమాటకూడా నేను అనలేదు. 
నేను చెప్పిన ప్రతి విషయానికి నా దగ్గర సాక్ష్యం వున్నది. 

ఏ సంస్మారానికి నేటాలు యందలి తెల్లవారు ప్రాతినిధ్యం వహిస్తున్నారో, ఏ 
స్థాయిలో వారు వ్యవహరిస్తున్నారో ఆ వివరం తెలుసు కొన్న మీదట విచారం కలిగింది. 
దాన్ని గురించి బాగా యోచించాను. ఆవిషయం నలుగురి ముందు (ప్రసంగించాను. 
మిగతా వారికి నా అభిప్రాయం తెలియకపోయినా, కెస్టెన్‌గారికీ, తదితరులకు నా 
అభిప్రాయం బోధపడింది. అందువల్ల వారి జీవితంలో ఏమైనా మార్పు కలిగిందో లేదో 
తెలియదు. ఆతరువాత తెల్లవారి సంసారాన్ని గురించి కెప్టెను మొదలగు వారితో చాలా 
FE చర్చ జరిగింది. నేను పాశ్చాత్య సంసారం హింసాపూరితం అని చెప్పాను. ప్రాచ్య 
సంసారం అహింసాపూరితం అని చెప్పాను. నామాటలకు తెల్లవారు కొందరు ఆవేశపడ్డారు 
కూడా. 

“తెల్లవారి బెదిరింపులు కార్యరూపం దాలిస్తే మీరు అహింసా సిద్దాంతాన్ని 
ఎలా అనుసరిస్తారు” అని కెప్టెన్‌ ప్రశ్నించాడు. “వీరిని క్షమించుటకు, వీరి పై చర్వగైకొనకుం 
డుటకు అవసరమైన శక్తిని పరమేశ్వరుడు నాకు ప్రసాదించుననే ఆశ నాకున్నది. ఇప్పటికీ 
వీరి మీద నాకు రోషంలేదు. వారి అజ్ఞానం వారి సంకుచిత దృష్టి చూస్తే నాకు జాలి 
కలుగుతున్నది. తాము చేస్తున్నదంతా సముచితమే అని వారు భావిస్తున్నారని నేను 
అనుకుంటున్నాను. అందువల్ల కోపం తెచ్చుకునేందుకు కారణం నాకు కనబడటం లేదు” 
అని జవాబిచ్చాను. అక్కడి వారంతా నవ్వారు. వారికి నా మాటలమీద విశ్వాసం 
కలగలేదన్న మాట. 

ఈ విధంగా రోజులు కష్టంగా గడిచాయి. క్వారంటీను నుండి ఎప్పుడు విడుదల 
చేస్తారో తెలియదు. ఆఫీసరును అడిగితే “ఈ విషయం నా చేతులు దాటింది. ప్రభుత్వం 
ఆదేశించగానే మిమ్ముదింపి వేస్తాం” అని సమాధానం యిచ్చాడు. ఇంతలో కడపటి సారిగా 
“మీరు ప్రాణాలు దక్కించుకోదలిస్తే మాకు లొంగిపోండి” అని తెల్లవారు హెచ్చరిక 
పంపారు. అందుకు సమాధానంగా “నేటాలు రేవులో దిగుటకు మాకు హక్కు వున్నది. 
ఎన్ని అపాయాలు వచ్చినా మాహక్మును కాపాడుకొంటాం” అని నేను, సహయాత్రికులం 
సమాధానం పంపించాం. ఇరవై మూడురోజులు గడిచిపోయాయి. జనవరి 13వతేదీనాడు 
ఓడలు రేవులోకి (ప్రవేశించ వచ్చని ఆదేశం యివ్వబడింది. యాత్రికులు రేవులో దిగవచ్చని 
కూడా ఆ ఆదేశంలో పేర్మొనబడింది. 


3. ఒరిపెడి 


ఓడలు రేవుకి చేరాయి. యాక్రికులంతా దిగిపోయారు. “తెల్లవాళ్లు గాంధీమీద 
మండిపడుతున్నారు. వారి ప్రాణాలకు అపాయం కలుగవచ్చు కనుక గాంధిని, వారి 
కుటుంబ సభ్యుల్ని రాత్రిపూట ఓడనుండి దింపండి. రేవు సూపరింటెండెంట్‌ టేటమ్‌గారు 
రాత్రిపూట వాళ్లను ఇంటికి భద్రంగా తీసుకువెళతారు” అని ఎస్మాంబీగారు ఓడ కెప్టెనుకు 
కబురు పంపారు. 

కెప్టెను నాకీ సందేశం అందజేశారు. నేను అందుకు అంగీకరించాను, యీ 
సందేశం అంది అరగంట గడిచిందో లేదో లాటన్‌ గారు వచ్చి కెప్టెనుతో ఇలా అన్నాడు 
“గాంధీగారు నాతో రాదలచుకుంటే నా జవాబుదారీమీద వారిని తీసుకు వెళతాను. 
గాంధీ గారిని గూర్చి ఎస్మాంబీగారు పంపిన సందేశాన్ని మీరు పాటించనవసరం లేదు. 
ఈ ఓడల యజమాని యొక్క వకీలు హోదాతో నేను చెబుతున్నాను” ఆతరువాత ఆయన 
నాదగ్గరికి వచ్చి “మీకు ప్రాణాలంటే భయం లేక పోతే మీభార్యా పిల్లల్ని బండిమీద 
రుస్తుంగారింటికి పంపించి, మనమిద్దరం కాలినడకన నడిచి వెళదాం. చీకటి పడిన 
తరువాత రహస్యంగా మీరు ఊళ్లోకి వెళ్లడం నాకిష్టంలేదు. మీమీద ఈగ కూడా వాలదని 
నా విశ్వాసం. ఇప్పుడు అంతటా శాంతి నెలకొనివుంది. తెల్లవారంతా వెళ్లి పోయారు. 
మీరు దొంగవాడిలా చాటుగా వెళ్లడం నాకిష్టంలేదు” అని అన్నాడు. 

నేను అందుకు సమ్మతించాను. నాభార్య పిల్లలు ఏ బాధలేకుండా రుస్తుంజీ 
సేర్‌ గారింటికి చేరారు. నేను కెప్టెనుగారి దగ్గర సెలవు తీసుకొని లాటన్‌ గారితోబాటు 
ఓడదిగి రుస్తుంజీ సేఠ్‌ గారి ఇంటికి బయలుదేరాను, వారియిల్లు అక్కడికి రెండు మైళ్ల 
దూరానవున్నది. 

“మేము ఓడనించి దిగేసరికి కొంతమంది తెల్లదొరల పిల్లలు గాందీ గాంధీ 
అంటూ అరుస్తూ చప్పట్లు కొట్టడం ప్రారంభించారు. అయిదారుగురు చుట్టూ మూగి 
గాంధి గాందీ అని పెద్దగా అరవడం ప్రారంభించారు. లాటన్‌ గారు గుంపు 
పెరుగుతుందేమోనని భావించి రిక్షావాణ్ణి పిలిచారు. రిక్షా ఎక్కడం నాకు ఇష్టం లేకపోయినా 
రిక్షా ఎక్కడానికి సిద్ధపడ్డాను. కాని తెల్లవాళ్లు రిక్షావాణ్డి చంపి వేస్తామని బెదిరించేసరికి 
అతడు పారిపోయాడు. మేము ముందుకు సాగుతూ వుంటే గుంపు పెరిగిపోసాగింది. 
నడవడానికి చోటు లేదు. ముందుగా వాళ్లు నన్ను, లాటన్‌గారిని విడగొట్టి వేరు చేశారు. 
తరువాత నామీద రాళ్లు, మురిగిపోయిన (గుడ్లు విసరడం (ప్రారంభించారు. ఎవడో 
నాతలపాగాను ఎగరగొట్టాడు. కొందరు నన్ను కొట్టడం ప్రారంభించారు. నన్ను క్రిందికి 
పడ్రోశారు. నాకు స్పృహ తప్పింది. దగ్గరలోనేగల ఇంటి చువ్వలు పట్టుకొని నిలబడ్డాను. 
అలా నిలవడం కూడా కష్టమై పోయింది. ఇంకా దెబ్బలు తగులుతూనే వున్నాయి. 

ఇంతలో అటు పోలీసు సూపరింటెండెంట్‌ గారి భార్య హఠాత్తుగా వచ్చింది. 
ఆమె నన్ను ఎరుగును. ఆమె థైర్యవంతురాలు. త్వరగా వచ్చి దగ్గర నిలబడింది. అప్పుడు 
ఎండలేదు. అయినా ఆమె గొడుగు తెరిచి నాపై పట్టింది. దానితో గుంపు కొంచెం 
ఆగింది. నన్ను కొట్టాలంటే ముందు ఆమెను కొట్టవలసిన పరిస్థితి ఏర్పడింది. ఆవిధంగా 
ఆమె నన్ను కమ్మి వెసింది: 

ఇంతలో ఒక భారతీయుడు యిదంతా చూచి పరుగెత్తుకొని పోలీసు ఠాణాకు 
వెళ్లి సమాచారం అందజేశాడు. పోలీసు సూపరింటెండెంటు నన్ను రక్షించడంకోసం 
కొంత మంది పోలీసుల్ని పంపించాడు. వారు త్వరగా అక్కడికి చేరుకున్నారు. దారిలోనే 
పోలీసుఠాణా వున్నది. నన్ను ఠాణాలో ఆశ్రయం పొందమని సూపరింటెండెంటు అన్నాడు. 
నేను అందుకు అంగీకరించలేదు. “వారి తప్పు తెలుసుకొని వారే మౌనం వహిస్తారు. 
వారికి న్యాయబుద్ధికలుగ గలదను విశ్వాసం నాకువున్నది.” అని కృతజ్ఞతతో బదులు 
చెప్పాను. 

పోలీసులు నా వెంట వచ్చారు. వారి రక్షణవల్ల మరేమీ హాని కలుగలేదు. 
రుస్తుంజీ గారి ఇంటికి చేరాను. నిజంగానాకు పెద్ద దెబ్బలు తగిలాయి. ఒక చోట పెద్ద 
గాయం అయింది. ఓడ వైద్యులు దాదీ బరజోర్‌ గారు అక్కడే వున్నారు. వారు ఓపికతో 
నాకు సేవచేశారు. 

లోపల శాంతిగానే వున్నది. కాని బయట గొడవ ఎక్కువైంది. తెల్లవాళ్లు ఇంటి 
ముందు ట్రోగై “గాంధీని మాకు అప్పగించండి” అని గొడవ చేయడం ప్రారంభించారు. 
పోలీసు సూపరింటెండెంటు అక్కడికి వచ్చాడు. ఇదంతా చూచి గొడవ చేస్తున్న వాళ్ల 
నెవ్వరినీ ఏమీ అనకుండా వాళ్లందరికీ తలా ఒకమాట చెబుతూ వాళ్లను అక్కడే నిలబెట్టి 
వేశాడు. 

అయినా ఆయన చింతాముక్తుడుకాలేదు. లోపలికి తన మనిషిని పంపి “గాంధీ! 
నీ మిత్రుని ధనం, (ప్రాణం, గృహం, నీభార్య, నీబిడ్డలు మరియు నీప్రాణం దక్కాలంటే 
వెంటనే మారు వేషాలతో ఇల్లు విడిచి వెళ్లిపొండి.”అని వార్త పంపాడు. 

ఒకేరోజున పరస్పర విరుద్దాలైన రెండు పరిస్థితులు నాకు తటస్థపడ్డాయి. 
ప్రాణభయం కేవలం - కల్పితం అని భావించి లాటను గారు నన్ను బహిరంగంగా 
రమ్మన్నారు. అందుకు నేను అంగీకరించాను. కాని యిప్పుడు ప్రాణభయం ఎదురుగా 
కనబడుతున్నది. మరో మిత్రుడు అందుకు విరుద్ధంగా సలహా యిస్తున్నాడు. దీనికీ నేను 
సమ్మతించాను. నాప్రాణాలకు ముప్పు వాటిల్లు నను భయంతో, మిత్రునికి అపాయం 
కలుగునను భయంతో, నాభార్య విడ్డలకు (ప్రమాదం కలుగునను భయంతో నేను 
సమ్మతించానని ఎవరు అనగలరు? మొదట నేను ధైర్యంతో ఓడ దిగి గుంపును - 
ఎదుర్కోవడం, తరువాత మారు వేషంలో తప్పించుకొని వెళ్లిపోవడం రెండూ ఒప్పిదాలే 


అని ఎవరు అనగలరు? అయితే ఆయా విషయాల యోగ్యతలను నిర్ణయించడం 
అనవసరం. ఈ విషయాలను పరిశీలించి, యిందువల్ల నేర్చుకోవలసింది ఏమైనా వుంటే 
నేర్చుకోవడమే మంచిది. ఒకడు ఒక్కొక్క సమయంలో ఎలా ప్రవర్తిస్తాడో చెప్పడం కష్టం 
మానవుని బాహ్యాచరణను మాత్రం గమనించి అతని గుణగణాల్ని నిర్ణయించడం సరికాదని, 
అది అసమ(గమని మనం (గ్రహించాలి. 

ఇక నేను పలాయనానికి పూనుకున్నాను. దెబ్బల బాధ మరిచిపోయాను. 
నల్లపోలీసు వేషం వేశాను. తల పై దెబ్బలు తగులకుండా ఇత్తడి సిబ్బి పెట్టుకొని దాని 
మీద మద్రాసు ఉత్తరీయం తలపాగాగా చుట్టి బయలుదేరాను. నావెంట యిద్దరు పోలీసు 
గూఢచారులు వున్నారు. అందొకడు భారతీయ వర్తకుని వేషం వేశాడు. లేక భారతీయుడుగా 
కనబడేందుకు ముఖాన రంగుపులుముకున్నాడని చెప్పవచ్చు. మరొకడు ఏం వేషం 
వేశాడో నాకు గుర్తులేదు. ప్రక్క సందుగుండా వెళ్లి ఒక దుకాణం చేరుకున్నాం. ఆదుకాణం 
గిడ్డంగిలో గల బస్తాల మధ్యగా దారి చేసుకొని వెళ్లి దుకాణం ద్వారం దాటి గుంపుకు 
దొరక్కుండా బయట పడ్డాం. వీది నివరనాకోసంబండి సిద్ధంగా వున్నది. ఆబండి ఎక్కి 
పోలీసు ఠాణా చేరుకున్నాము. నేను సూపరింటెండెంటుగారికి, పోలీసు గూఢచారులికి 
ధన్యవాదాలు అర్సించాను. 

ఒక వరక నెను గుతపున తప్పించుకు పోతూ వుంటే మరోవంక సూపరింటెం 
డెంట్‌ అలెగ్గాండరుగారు. 

“పదండి ముందుకు పట్టుకవద్దాం చెట్టుకొమ్మకు వేలాడ తీద్దాం” అని పాట 
పాడుతూ జనాన్ని ఆపుతూ వున్నాడు. నేను పోలీసు స్టేషనుకు సురక్షితంగా చేరానను 
వార్త అందగానే అలెగ్గాండరు స్వరం మార్చి “ఏమండోయ్‌! లేడి పారిపోయింది. ఇక 
పదండి మీమీ ఇండ్లకు” అని జనాన్ని నిరుత్సాపరచడం ప్రారంభించాడు. దానితో కొందరికి 
కోపం వచ్చింది. కొందరికి నవ్వు వచ్చింది. చాలామంది ఆయన మాటల్ని నమ్మలేదు. 
అయితే మీలో కొందరు లోపలికి వెళ్లి చూచి రండి. గాంధీ వుంటే మీకు అప్పగిస్తాను. 
లేకపోతే ఎవరి దారిన వాళ్లు వెళ్లి పోవాలి. మీరెవ్వరు రుస్తుంజీ గృహానికి నష్టం 
కలిగించరనీ, గాందీ భార్య బిడ్డల జోలికి పోరని నాకు తెలుసు” అని అన్నాడు. 
జనంలోనుండి యిద్దరు ముగ్గురు లోపలికి వెళ్లి చూచి బయటికి వచ్చి గాంధీ 
లేడని జనానికి చెప్పారు. కొందరు అలెగ్గాండరును భూషించారు కొందరు దూషించారు. 
ఇక చేసేదేమీ లేక అంతా ఎవరి దోవన వాళ్ళు వెళ్లిపోయారు. కీ. శే. చేంబర్లేను గారు 
గాంధీని కొట్టిన వాళ్లను శిక్షించమని “నేటాలు ప్రభుత్వానికి తంతి పంపారు. ఎస్మాంవిగారు 
నన్ను పిలిపించారు. నాకు తగిలిన దెబ్బలకు విచారం ప్రకటించారు. మీ వెం(ట్రుకకు 
హాని కలిగినా నేను సహించను. లాటనుగారు చెప్పిన ప్రకారం నడుచుకోక, నేను 
చెప్పిన ప్రకారం నడుచుకొనియుంటే అసలు యీ దుఃఖకరమైన ఘట్టం జరిగేదే కాదు. 

ఘాతకుల్ని మీరు గుర్తించితే వాళ్లను నిర్బంధించి శిక్షిస్తాం. చేంబర్తేనుగారుకూడా అలాంటి 
తంతి పంపించారు అని అన్నారు. 

“ఎవ్వరిమీద కేసు పెట్టడం నాకు యిష్టంలేదు. ఆజనంలో ఇద్దరు ముగ్గురిని 
గుర్తు పట్టగలను. కాని వారిని శిక్షిస్తే నాకేమి లాభం? వారిని దోషులని నేను అనను. 
హిందూ దేశంలో నేను తెల్లవారిని నోటికి వచ్చినట్లు నిందించానని, లేనిపోని మాటలు 
చెప్పి ఎవరో వారిని రెచ్చకొట్టారు. అట్టి వారి మాటలు నమ్మి వారు రెచ్చి పోయారు. 
ఇందు వారి తప్పేమి లేదని భావిస్తున్నాను. అసలు దీనికంతటికీ కారకులు మీ నాయకులు. 
మన్నించండి. మీరే యిందుకు బాధ్యులు, మీరు ప్రజలను సరియెన మార్గాన నడిపించాలి. 
అట్టి మీరే రూటరు మాట నమ్మి నాకు వ్యతిరేకంగా వ్యవహరించారు. నేనేదో ఇండియాలో 
చేశానని విచారించ కుండా మీరు వ్యవహరించారు. తతృలితమే యీ కాండ. అందువల్ల 
నేనెవ్వరినీ శిక్షించతలచలేదు. నిజం తెలిసినప్పుడు వారు తప్పక పశ్చాత్తాప పడతారనే 
విశ్వాసం నాకు వున్నది.” అని నేను అన్నాను. 

“అయితే యీ మాటలే వ్రాసి యివ్వండి. మీరు ప్రాసి యిచ్చే మూటలు చేంబర్లేను 
గారికి తంతిద్వారా తెలియజేస్తాను. తొందరవడి |వ్రాసిమ్మని నేను కోరను. 
లాటనుగారితోను, తదితర మిత్రులతోను సంప్రతించి ఏదిఉచితమో అదే చేయండి. 
మీరు ఘాతకులపై కేసు పెట్టని యెడల అందరినీ సులువుగా శాంతింప చేయవచ్చు. 
ఆవిధంగా చేస్తే మీ గౌరవ ప్రతిష్టలు తప్పక పెరుగుతాయి” అని ఎస్మాంబీగారు అన్నారు. 

“ఈ విషయంలో నామాటలు ఖాయం. మీదగ్గరకు రాకమురదే: నేను యిట్టి 
నిర్ణయానికి వచ్చాను. నన్ను కొట్టిన వారిమీద కేసు పెట్టడం నాకు యిష్టం లేదు. మీరు 
కోరిన ప్రకారం యిప్పుడే వ్రాసి యిస్తాను” అని చెప్పి అవసరమైన పత్రం ప్రాసి వారికి 
యిచ్చి వేశాను 


4. శాంతి 


ఆ రోజున నామీద దాడి జరిగిన తరువాత నేను పోలీసు స్టేషను చేరాను. 
అక్కడ రెండు రోజులు వున్నాను. నా వెంట యిద్దరు పోలీసులు రక్షణ కోసం వున్నారు. 
తరువాత ఎస్మాంబీగారిని కలుసుకునేందుకు వెళ్లాను, అప్పటికి పోలీసుల కాపలా అవసరం 
లేకుండా పోయింది. 

నినూకఓడ- దిగినా రోజున అనగా పచ్చ జండా దింపిన రోజున నేటాల్‌ 
అడ్వర్‌టెజరు పత్రికా (ప్రతినిధి వడివడిగా వచ్చి నన్ను కలిసి మాట్లాడాడు. అనేక ప్రశ్నలు 
వేశాడు. అడిగిన ప్రతి ప్రశ్నకు సమాధానం ఇచ్చాను. సర్‌ ఫిరోజ్‌ షా మెహతాగారి 
సలహా ప్రకారం హిందూ దేశంలో నేను యిచ్చిన ఉపన్యాసాలన్నీ ముద్రించబడి వున్నాయి. 
వాటన్నింటిని నేను అతనికి యిచ్చాను. దక్షిణ - ఆఫ్రికాలో నేను అదివరకు చెప్పిన 
మాటల్నే హిందూదేశంలో కూడా చెప్పాను. అంతకు మించి ఒక్కమాట అయినా అదనంగా 

చెప్పలేదని రుజూ చేశాను. కుర్‌లేండ్‌, నాదరీ ఓడల్లో వచ్చిన వారితో నాకు ఏ విధమైన 
సంబంధం లేదని స్పష్టం చేశాను. వారిలో చాలా మంది నేటాలులో నివసిస్తున్నవారే. 
మిగిలిన వారు నేటాల్లో ఆగరు. వారు ట్రాన్సువాలు వెళతారు, ఆసమయంలో నేటాల్లో 
పనులు తక్కువ. ట్రాన్సువాల్లో పనులు ఎక్కువ అక్కడ ఆదాయం అధికంగా లభిస్తున్నది. 
అందువల్ల ఎక్కువ మంది భారతీయులు అక్కడికి వెళ్లుతూ వున్నారు. 

పత్రికా ప్రతినిధితో జరిగిన నాసంభాషణంతా పత్రికల్లో ప్రకటింపబడింది. 
నన్ను కొట్టినవారిమీద కేసు పెట్టనని సవివరంగా నేను చెప్పిన మాటలు కూడా పత్రికల్లో 
ప్రచురితం అయ్యాయి. దానితో తెల్లవారు తలలు వంచుకున్నారు. పత్రికలు నన్ను 
నిర్లోషి అని ప్రకటించాయి. దుండగుల దుందుడుకుతనాన్ని ఖండించాయి. చివరికి 
యీవిధంగా ఆఘట్టం వల్ల నాకు లాభం కలిగిందన్నమాట. దీనివల్ల భారతీయుల గౌరవ 
ప్రతిష్టలు పెరిగాయి. నా మార్గం సుగమం అయింది. మూడు నాలుగు రోజులకు 
ఇంటికి చేరాను. నా కార్యక్రమాలు ప్రారంభించాను. ఈ ఘట్టం వల్ల నా వకాలతు 
కూడా పెరిగింది. 

ఒక వైపున భారతీయుల ప్రతిష్ట పెరిగిందే కాని మరో వైపున వారి యెడ 
తెల్లవారిలో ద్వేషం కూడా పెరిగింది. భారతీయుడు పౌరుషవంతుడని తెల్లవారికి తెలిసింది. 
దానితో భారతీయులంటే తెల్లవారికి భయం ప్రారంభమైంది. నేటాలు లెజిస్లేటివ్‌ కౌన్సిల్లో 
రెండు చట్టాలు వ్యాసయ్యాయి. భారతీయులకు కష్టాలు కలిగించేవిగా అవి వున్నాయి. 
ఒక చట్టం భారతీయుల వ్యాపారానికి హాని కలిగిస్తుంది. రెండోది వలస వచ్చే వారికి 
హాని కలిగిస్తుంది. వోటు హక్కు కోసం మేము చేసిన కృషి దేవుని దయవల్ల కొంత 
ఫలిచింది. “భారతీయులకు వ్యతిరేకంగా, అనగా భారతీయుడైనంత మాత్రాన వానికి 
వ చట్టమూ వర్తించబడకూడదు” అంటే “చట్టానికి జాతి బేధం వర్ణబేధం ఉండరాదు” 
అని నిర్ణయం చేశారు. ఈ నిర్ణయం భారతీయులకు కొంత ఊరట కలిగించిందని 
చెప్పవచ్చు. అయితే పై రెండు “చట్టాల్లోను ఉపయోగించ బడిన భాష పైకి మెత్తగా 
వున్నా లోపల మా(త్రం హారర్‌ హక్కుల్ని కుంచింపజేసే విధంగా కరుకుగా వున్నది. 

ఈ రెండు చట్టాలు నాపనిని పెంచి వేశాయి. భారతీయుల్లో జాగృతి 
కలిగించాయి. భారతీతపలకంకి యీ చట్టాల ఉద్దేశ్యం స్పష్టంగా అర్ధం కావాలనే 
ఉద్దేశ్యంతో వాటిని అన్ని భాషల్లోకి అరమ. ఇంగ్లాండుకు అర్జీలు పరపీరహామ 
కాని చట్టాలు మాత్రం మంజూరయ్యాయి. 

నా సమయమంతా సార్వజనిక కార్యక్రమాలకే సరిపోతున్నది. మన్‌సుఖలాల్‌ 
నాజర్‌ గారు నేటాల్లో వున్నారని గతంలో తెలియజేశాను. వారు మాఇంట్లో ఉండేందుకై 
వచ్చి ఆపనుల్ని చూడటం ప్రారంభించారు. అందువల్ల నా పని భారం కొద్దిగా తగ్గింది. 

నేను దక్షిణ ఆఫ్రికాలో లేనప్పుడు ఆదంజీ మియాఖాన్‌ గారు త నిది 

సక్రమంగా నిర్వహించారు. వారి సమయంలో కాంగ్రెస్‌ సభ్యుల సంఖ్య బాగా పెరిగింది. 
కాంగ్రెసు మూలధనం సుమారు వెయ్యి పౌన్లు దాకా పెరిగింది. యాత్రికుల్ని రానీయకుండా 
చేసే యత్నాన్ని, భారతీయుల వ్యతిరేక చట్టాల్ని ఎదుర్మునేందుకు ఎక్కువ ధనం 
సమకూర్చాలని నిర్ణయించాం. తత్ఫలితంగా 5000 పౌండ్ల ధనం వసూలైంది. కాంగ్రెసు 
కోశానికి స్థిరత్వం చేకూరితే ఆసామ్ముతో కొంత ఆస్టికొని, దాని వల్ల వచ్చే ఆదాయంతో 
కాంగ్రెసును ఆర్థికంగా తీర్చి దిద్దాలని నాకు లోభం కలిగింది. సార్వజనిక సంస్థల్ని 
నడిపే వ్యవహారంలో నాకు కలిగిన మొదటి అనుభవం యిది. నా అభిప్రాయం 
తోటిమెంబర్హకు చెప్పాను. వారంతా అందుకు అంగీకరించారు. కొంత ఆస్థి కొన్నాం. 
అద్దెకిచ్చాం. దానితో కాంగ్రెస్‌ వ్యయం సరిపోసాగింది. అందు నిమిత్తం ధర్మకర్తల్ని 
ఏర్పాటు చేశాం. ఆ ఆస్థి యిప్పటికీ వున్నది. కానీ తరువాత అది అంతఃకలహాలకు 
దారితీసింది. అద్దె సొమ్ము కోర్టులో జమ చేయబడుతూ వున్నది. నేను దక్షిణ ఆఫ్రికాలో 
వున్నంత వరకు అలా జరగలేదు. నేను దక్షిణ ఆఫ్రికా వదలి వచ్చి వేసిన తరువాత 
అలా జరిగింది. 

అసలు సార్వజనిక సంస్థలకు మూలధనం ఏర్పాటు చేయడం విషయంలో నా 
అభిప్రాయంలో చాలా మార్చు వచ్చింది. నెను అక్కడ వున్నప్పుడు చాలా సార్వజనిక 
సంస్థల్ని స్థాపించాను. వాటిని నడిపించాను. వాటికి అండగా వున్నాను. వాటివల్ల కలిగిన 
అనుభవాన్ని పురస్కరించుకొని ఏ సార్వజనికి సంస్థకు మూల ధనం సమకూర్చి పెట్ట 
ప్రయత్నం చేయకూడదనే ద్భఢ నిర్ణయానికి వచ్చాను. మూల ధనం సమకూర్చి పెట్టగానే 
దానికి నైతికంగా అధోగతి ప్రారంభం అవుతుంది. అందుకు అవసరమైన బీజాలు 
మూలధనం లోనే వున్నాయి. 

సార్వజనిక సంస్థ అంటే ఏమిటి? సర్వజనుల అనుమతితో, సర్వజనుల ధనంతో, 
నడుపబడు సంస్థ అని అర్థం. ప్రజల సహకారం అట్టి సంస్థకు లేకుండా పోయినప్పుడు 
యిక ఆసంస్థ అనవసరం. మూలధనంతో నడపబడే సంస్థలు ప్రజల అభిప్రాయాలకంటే 
స్వతం(త్రంగాను, అనేక సార్లు ప్రజాభిప్రాయానికి వ్యతిరేకంగాను కూడా నడుస్తూ 
వుంటాయి. మన దేశంలో యిట్టి సంస్థల్ని (ప్రతిచోట చూస్తున్నాం. ధార్మిక సంస్థలుగా 
చలామణి అవుతున్న అనేక సంస్థలకు లెక్నాడొక్కా ఏమీ ఆండదుూః ధర్మకర్తలే వాటికి 
అధికారులుగా తయారవుతున్నారు. వారు ఎవ్వరికీ జవాబు దారీ వహించక అధికారం 
చలాయిస్తున్నారు. ఇది సరికాదని నా అభిప్రాయం. ప్రకృతివలె యిట్టి సంస్థలు వాటంతట 
అవే పెరగాలని నా అభిప్రాయం. అది నామతం. ఏసంస్థకు ప్రజలు సాయం చేసేందుకు 
సిద్ధంకారో ఆసంస్థ సార్వజనిక సంస్థయను శిరట నడవడానికి వీలు వుండకూడదు. ఏ 
సార్వజనిక సంస్థకైనా ప్రజల సహకారం లభిస్తున్నదని ఎవరైనా చెబితే దానికి ప్రజల 
వల్ల లభించే చందాల పట్టికను చూడాలి. అదే ఆసంస్థ యొక్క ధర్మకర్తల యోగ్యతకు, 


ఆత్మకథ = 161 


ఆసంస్థయొక్క ప్రజాపరపతికి ఒరిపిడిరాయి అన్నమాట. (ప్రతి సంస్థ యీ ఒరిపిడి రాయి 
మీద తనరాతను గీచి చూచుకోవాలని నామతం. దీనికి ఎవ్వరూ దురర్భం 
చెప్పకుందురుగాక. శాశ్వత భవనాలు లేక పోతే కొన్ని సంస్థలు నడవవు. అట్టి సంస్థల్ని 
గురించి నేను యిక్కడ పేర్కొనడం లేదు. నేను చెప్పదలుచుకున్నది ఆ విషయమే. ప్రతి 
సంవత్సరం తమ యిష్ట ప్రకారం జనం యిచ్చే చందాలతో సంస్థ వార్షిక వ్యయం 
చేయబడాలి. అలా జరిగితే ఆసంస్థకు నైతిక స్ఫూర్తి చేకూరుతుంది. 

దక్షిణ ఆఫ్రికాలో సత్యాగ్రహ సమరం ముమ్మరంగా సాగినప్పుడు నాయీ 
ఉద్దేశ్యాలు దృఢపడ్డాయి. లక్షలాదిరూపాయలు వ్యయం చేయాల్సి వచ్చింది. అయినా 
మూలధనం లేకుండా ఆరు సంవత్సరాలపాటు ఆ మహా సంగ్రామం జరిపాము. చందాలు 
రాకపోతే రేపు యీ సంగ్రామం గతి ఏమవుతుందోనని మేము భయపడ్డ రోజులు 
కూడా వున్నాయి. అయితే భవిష్యత్తులో ఏం జరుగుతుందో చెప్పలేముకదా! నాకు కలిగిన 
నిశ్చితాభిప్రాయాల్ని గురించి సందర్భాన్ని బట్టి ముందు వివరిస్తాను. 


5. ఏల్లల చదువు 


1897 వసంవత్సరం జనవరి నెల్లో డర్బనులో దిగాను. అప్పుడు నాతో మా 
ముగ్గురు పిల్లలు కూడా వున్నారు. ఒకడు నా మేనల్లుడు. వాడికి పదేండ్ల వయస్సు. 
మిగిలిన యిద్దరూ నాకుమారులు. పెద్దవాడికి తొమ్మిదేండ్లు, చిన్నవాడికి అయిదేండ్లు. 
వీళ్లకు చదువెట్లా అన్న సమస్య బయలుదేరింది. 

నా పిల్లల్ని తెల్లవారి బడికి పంపగలను. అందుకుబాగా (శ్రమ పడాలి. నా 
పిల్లలకు మా(త్రమే అట్టి వీలు కలుగుతుంది. కాని యితర భారతీయల పిల్లలకు అట్టి 
వీలు దొరకదు. భారతీయ బాలురకోసం మిషన్‌ వాళ్లు పెట్టిన బడులు వున్నాయి. కాని 
అందలి శిక్షా దీక్షలు బాగుండనందున నా పిల్లల్ని అక్నడికి పంపదలుచుకోలేదు. గుజరాతీ 
భాషలో బోధన కావాలంటే ఎలా సాధ్యం? ఇంగ్లీషు భాషలో అయితే వీలు వున్నది. 
ఎంతో కష్టంమీద వచ్చి రాని అరవంలోగాని లేక హిందీలోగాని పిల్లల చదువుకు వీలున్న్చది. 
కాని యీ విషయంలో ఎదురైన అభ్యంతరాల్ని తొలగించలేక పోయాను. పిల్లలకు నేను 
చదువు చెబుదా మని ప్రయత్నించాను. కాని అది నియమంగా సాగలేదు. అనుకూలమైన 
గుజరాతీ ఉపాధ్యాయుడెవ్వడూ దొరకలేదు... 

నాకేమీతోచలేదు. “నా ఉద్దేశ్యాల ప్రకారం పిల్లలకు విద్యగరిపే ఆంగ్ల భాషా 
బోధకుడు ఒకరు కావాలి” అని పత్రికల్లో ప్రకటన చేశాను. ఆ ఉపాధ్యాయుడు 
నియమబద్ధంగా పిల్లలకు పాఠం చెబుతాడనీ, తీరిక దొరికినప్పుడు నేను కొంత 
చెప్పవచ్చుననీ భావించాను. నెలకు ఏడు పౌండ్ల జీతంమీద ఒక ఆంగ్ల వనిత పాఠం 
చెప్పుడానికి అంగీకరించింది. ఈ విధంగా పిల్లల చదువు ప్రారంభమైంది. 

ను పిల్లలతో గుజరాతిలోనే మాట్లాడుతూ వుండేవాణ్డి, దానితో వాళ్లకు కొద్దిగా 
గుజరాతీ భాషతో పరిచయం ఏర్పడింది. వాళ్లను వెంటనే ఇండియాకు పంపాలనే 
ఉద్దేశ్యం నాకు లేదు. చిన్న పిల్లల్ని తల్లి దం[డ్రులకు దూరంగా వుంచకూడదను విషయం 
అప్పటికే నాకు బోధపడింది. మంచి ఏర్పాట్లుగల గృహాల్లో పిల్లలకు విద్య అప్రయత్నంగా 
అవబ్బినట్లు, హాస్టళ్లలో ఉంచి చదివిస్తే అబ్బదు. ఆకారణం వల్ల వాళ్లు చాలాకాలం నాదగ్గరే 
వున్నారు. నా మేనల్లుణ్ణి, పెద్ద కుమారుణ్ణి కొన్ని నెలల పాటు ఇండియాలో వసతి 
గృహాలుకల స్మూళ్లకు పంపించాను. కాని వాళ్లను వెంటనే అక్కడ నుండి తిరిగి 
తీసుకువచ్చాను. ఈడు వచ్చాక మా పెద్ద కుమారుడు తనంతటతాను అహమ్మదాబాదు 
హైసూల్లో చదవ తలచి దక్షిణ ఆఫ్రికా వదిలి వెళ్ళిపోయాడు. నామేనల్లుడు నేను చెప్పే 
చదువుకు తృప్తి పడి నాదగ్గరే వున్నట్లు గుర్తు. దురదృష్టవశాత్తు అతడు కొన్నాళ్లు జబ్బుపడి 
నడియౌవనంలోనే యీ లోకాన్ని వీడి వెళ్లిపోయాడు. మిగిలిన నాముగ్గురు పిల్లలు బడికి 
వెళ్లలేదు. సత్యాగ్రహ సమయంలో నేను స్థాపించిన పాఠశాలలో మాత్రమే వాళ్లు నియమ 
బద్ధంగా కొంచెం చదువు కున్నారు. 

నాయీ ప్రయోగాలన్నీ అపూర్ణాలే. వారికి విద్య బోధించుటకు కావలసినంత 
సమయం నాకు దొరకలేదు. ఇంకా అనేక ఆటంకాల వల్ల వాళ్లకు అవసరమైనంత 
శిక్షణ నేను గరపలేకపోయాను. యీ విషయంలో వారి అసంతృప్తికి నేను కొద్దో గొప్పో 
గురికాక తప్పలేదు. ఎప్పుడైనా వారి ఎదుట ఎవరైనా మేము బి. ఏ. మేము ఎం.ఏ అని 
చెబుతూ వుంటే మేము కనీసం మెట్రిక్యులేషన్‌ అయినా. ప్యాసుకాలేక పోతిమే అనుభావం 
నాపిల్లల ముఖాన కనబడుతూవుంటుంది. 

వాళ్లు ఏమనుకున్నా తల్లి దండ్రుల సహవాసబలం వల్ల కలిగే అనుభవజ్ఞానం 
వారికి కలిగిందని చెప్పగలను. స్వాతంత్య సముపార్టనా పాఠం వాళ్లు బాగా నేర్చుకున్నారని 
నాయభిప్రాయం. వాళ్ల అభిరుచి ప్రకారం వాళ్లను స్కూలుకు పంపించి యుంటే యిట్టి 
జ్ఞానంవారికి కలిగి యుండేదికాదు. వీళ్లను ఇంగ్లాండుకు పంపించో, లేక దక్షిణ ఆఫ్రికాలో 
ఉంచో చదివించి కృత్రిమ శిక్షణ గరిపించియుంటే వీరి విషయమై నేను యీనాడు 
వున్నంత నిశ్చింతగా వుండలేకపోయేవాణి. వాళ్లు రుజుజీవితం అంటే ఏమిటో, త్వాగం 
అంటే ఏమిటో (గ్రహించ లేక పోయేవాళ్లు. వారి కృ(్రిమ చదువులు నేను చేస్తున్న 
దేశారాధనా కార్యక్రమానికి అడ్డంకులుగా పరిణమించి యుందేవి. 

మొత్తంమీద నేననుకున్నంతగాను, వాళ్లు అనుకున్నంతగాను భాషాజ్ఞానం వాళ్లకు 
లభించక పోయినా, బాగా యోచిస్తే వారి విషయంలో నా ధర్మాన్ని శక్తివంచన లేకుండా 
నిర్వర్తించాననే భావిస్తున్నాను. ఆవిషయమై నేను పశ్చాత్తాపపడటం లేదు. ఈనాడు నా 
పెద్ద కుమారుని యందు చింతించవలసిన ఏదోషాలు నేను చూస్తున్నానో, అవి అశిక్షతాలు, 
అమూరాాలునగు నా ప్రథమ జీవితాంశాల ప్రతిధ్వనులని మాటిమాటికి నాకు అనిపిస్తూ 

వున్నది. నా ఆ ప్రధమ జీవితాంశం ఒక మాదిరి మూర్భాకాలం లేక వైభవకాలం. 
అప్పటి వయస్సుననుసరించి అది అటువంటిది కాదని మా పెద్దపిల్లవాడి ఊహ. 
నాజీవితంలో అదే రాజమార్గమని, తరువాత నాలో వచ్చిన మార్పులన్నీ వివేకమను 
పెరట మోహరాహిత్యం వల్ల నాలో కలిగాయని అతడి విశ్వాసం. ఆవిధంగా నా ప్రథమ 
జీవితమే రాజమార్గమనీ, తరువాత కలిగిన మార్పులు సూక్ష్మాభిమానకృతాలనీ, 
అజ్ఞానజనితాలనీ అతడు ఎందుకు భావించ కూడదు? కొందరు మిత్రులు నాతో యీ 
విషయమై వాదించారు కూడా. నీ కుమారులు బారిస్టరులైతే వచ్చిన నష్టం ఏమిటి? 
వారి రెక్కలు విరగ గొట్టే అధికారం మీకెవరిచ్చారు? వాళ్లను వాళ్ల యిష్ట ప్రకారం 
పోనీయకుండా యిలా అడ్దు పడటం ఏమిటి? యిది మి(త్రుల తర్శం. 

అయితే యీ ప్రశ్చల్లో నాకు విశేషం కనబడలేదు. అనేక మంది విద్యార్థుల్ని 
గురించి నాకు తెలుసు. ఇతర బాలుర విషయమై కూడా యిట్టి ప్రయోగం చేసి చూచాను. 
లేక అందుకు సహకరించాను. ఫలితాన్ని కూడా చూచాను. ఆపిల్లలు, మాపిల్లలు యిప్పుడు 
ఒకే ఈడులో వున్నారు. వారు మానవత్వం విషయంలో నా పిల్లలకంటే మించలేదని 
చెప్పగలను. వారి దగ్గర నాపిల్లలు నేర్చుకోవలసింది ఏమీలేదని అభిప్రాయం. 

నాయీ (ప్రయోగాల ప్రయోజనాన్ని గురించి నిర్ణయించ వలసింది భవిష్యత్తే. 
మనుష్యజాతి అభివృద్ధిని పరిశీలించే శోధకుడు గృహ శిక్షణకు, స్మూలు శిక్షణకు గల 
బేధాన్ని, తెలుసుకోవాలని, తల్లిదం[డ్రుల జీవితంలో కలిగే పరివర్తనల ప్రభావం పిల్లలపై 
ఏ విధంగా పడుతుందో గమనించాలని భావించి ఈ వివరం యిక్కడ తెలియచేశాను. 

ఈ నా (ప్రకరణానికి మరో ఉద్దేశ్యం కూడా వున్నది, సత్యారాధకుడు ఎంతవరకు 
సత్యారాధన చేయగలడో తెలుసుకోవాలనేది కూడా ఒక ఉద్దేశ్యం. స్వతం[త్రతా దేవిని 
ఉపాసించే వాడిని ఆదేవి ఎంత బలిదానం కోరుతుందో తెలియజేయడం మరో ఉద్దేశ్యం. 
ఆత్మ గౌరవాన్ని త్వజించి వేసి:యితర పిల్లలకు అలభ్యమైన విద్యను నా పిల్లలకు గరపి, 
నేను తృప్తి పడియుంటే వారికి వాజ్మ్యయజ్ఞానం బాగా కలిగించి యుండేవాణ్లి. కాని 
స్వాతంత్రాన్ని గురించి, ఆత్మాభిమానాన్ని గురించి యీనాడు వారికి కలిగిన జ్ఞానం 
అప్పుడు కలిగియుండేదికాదు. స్వాతంత్ర్యం గొప్పదా లేక పాండిత్యం గొప్పదా అని 
ఎవరైనా (ప్రశ్నిస్తే పాండిత్యం కన్న స్వాతంత్ర్యమే వెయ్యిరెట్లు మిన్నయని అనకుండా 
ఎవరైనా ఉండగలరా? 

1920వ సంవత్సరంలో ఇప్పటి స్ఫూళ్లు, కాలేజీలు స్వాతంటత్రా నికి ఘాతకాలు 
గనుక వాటిని విడిచి పెట్టమని బాలురకు ఉద్బొధించాను. అక్షరజ్ఞానం కోసం బంధితులై 
గులాములై పడియుండేకంటే, స్వాతంత్ర్యం కోసం నిరక్షరులై యుండి రాళ్లను పగుల 
గొట్టి బ్రతకడం మేలని ఉద్దోషించాను. దీనివల్ల నాజఉద్దేశ్యం ఏమిటో అందరికీ బోధపడి 
యుంటుందని భావిస్తున్నాను. 

6. గవాప్రవృత్తి 
నా వృత్తి బాగా సాగుతున్నది. కాని దానివల్ల నాకు సంతోషం కలగలేదు. 
జీవితాన్ని యింకా రుజు మార్గాన నడిపించాలనే మధన నాలో ఎక్కువగా సాగింది. 


ఆసమయంలో మాయింటికి ఒక కుష్టురోగి వచ్చాడు. అన్నం పెట్టి పంపి 
వేయడానికి మనస్సు అంగీకరించలేదు. అతణ్ణి ఒక గదిలో వుంచి పుండ్లు కడిగి శుభ్రం 
చేసి కట్లు కట్టాను. సేవ చేశాను. 


అయితే ఆ విధంగా ఎక్కువ రోజులు చేయలేక పోయాను. ఎల్లప్పుడు అతణ్ణి 
యింట్లో వుంచుకోవడానికి శక్తి చాల లేదు. ఇచ్చా బలం చాల లేదు. అందువల్ల 
గిరిమిటియాల కోసం ప్రభుత్వం వారు పెట్టిన ఆసుపత్రికి అతణ్బ్జ్‌ పంపించి వేశాను. 
నాకు తృప్తి కలుగలేదు. ఎల్లప్పుడూ చేయతగిన శుశ్రూషా కార్యం ఏదైనా దొరికితే 
బాగుండునని ఆశ పడ్డాను. డా. బూత్‌ గారు సెయింట్‌ ఏయిడాన్స్‌ మిషన్‌కు అధికారులు 
ఎవరు వచ్చినా వారు ఉచితంగా మందులిస్తూ వుంటారు. ఆయన ఎంతో మంచివాడు. 
వారి హృదయం స్నేహమయం. డా. బూత్‌ గారి ఆధిపత్యాన పారసీ రుస్తుంజీ ధర్మంతో 
ఒక ఆసుపత్రి పెట్టబడింది. అందునర్సుపని చేద్దామని నాకు ప్రబలంగా కోరిక కలిగింది. 
అక్కడ రెండు గంటల సేపు మందులిచ్చే పని ఒకటి వున్నది. డబ్బు తీసుకోకుండా ఆ 
వని చేయగల స్వచ్చంద 'బవకుడు కావల వచ్చింది. ఆ పని నేను చేయాలని, ఇతర 
రనుల నులడ ఏదో ఏవిధంగా రెండు గరటిల సమయం మిగిల్చి యీ పనికి 
వినియోగించాలని నిర్ణయించుకున్నాను. ఆఫీసులో కూర్చొని సలహాలివ్వడం, దస్తావేజులకు 
ముసాయిదా తయారుచేయడం తగాదాలు పరిష్మరించడం, నాపనులు. నాకు మేజిస్టేటు 
కోర్టులో కూడా పనులు వుండేవి. కాని అవి అంత వివాదాస్పదాలు కావు, యీ కేసుల్లో 
నాకు ఖానుగారు సాయం చేస్తున్నారు. వీరు నాతో బాటు దక్షిణ ఆఫ్రికాకు వచ్చారు. 
మా యింట్లోనే వుండేవారు. వారి సాయం వల్ల ఆ చిన్ని ఆసుపత్రిలో పనిచేసేందుకు 
నాకు అవకాశం లభించింది. అకృడ (ప్రతిరోజూ ఉదయం పూట పని. రాకపోకలకు, 
అక్కడ పని చేయడానికి రోజూ రెండు గంటలు పట్టెది. ఈ పని వల్ల నా మనస్సుకు 
కొంచెం శాంతి లభించింది. రోగుల రోగాల్ని, బాధల్ని అడిగి తెలుసుకొని డాక్టరుకు 
చెప్పడం, డాక్టరు చెప్పిన మందు తయారుచేసి రోగులకు యివ్వడం యది" నాముః 
దీనివల్ల రోగపీడితులైన హిందూదేశవాసులతో నాకు మంచి పరిచయం ఏర్పడింది. 
వారిలో చాలా మంది అరవవారు, తెలుగువారు, ఉత్తరాదివారు. అంతా గిరిమిటియాలు. 

ఆచికిత్సాజ్ఞానం తరువాత నాకు ఎంతో ఉపయోగపడింది. బోయరు యుద్ద 
సమయంలో దెబ్బలు తిన్నవారికీ, రోగులకు సేవ చేయడానికి ఆ అనుభవం బాగా 
ఉపయోగపడింది. 

పిల్లల పోషణను గురించిన సమస్య ఎప్పుడూ నన్ను వేధిస్తూ వుండేది. దక్షిణ 
ఆఫ్రికాలో నాకు యిద్దరు కుమారులు కలిగారు. వారి పోషణకు కూడా ఆసుపత్రిలో 
కలిగిన అనుభవం బాగా ఉపయోగపడింది. నా స్వతంటత్ర ప్రవృత్తి నాకు ఎప్పుడూ కష్టం 
కలిగిస్తూ వుండేది. ఇప్పటికీ కలిగిస్తున్నది. ప్రసవం శాగ్తీయంగా జరపాలని దంపతులం 
అనుకున్నాం. అయితే డాక్టరుగాని, మంత్రసానిగాని సమయానికి రాకపోతే ఏం చేయాలి? 
చదువుకున్న మండ్రసాని హిందూ దేశంలోనే దొరకనప్పుడు దక్షిణ ఆఫ్రికాలో దొరకడం 
సాధ్యమా? అందుకని నెను సుఖ ప్రసవాన్ని గురించి పుస్తకం కొని చదివాను. డా॥॥ 
తిభువనదాసుగారు రచించిన మానేశిఖావణ తల్లులకు ఉపదేశము అను పుస్తకం అది. 
ఆ పుస్తకం ప్రకారం మరియు యితరత్ర నాకు లభించిన అనుభవం ప్రకారం యిద్దరు 
పిల్లలకు లాలన పాలన నేనే చేశాను. రెండు సార్లు మంత్రసానుల సాయం పొందాను. 
కాని రెండు రెండు మాసాల కంటే మించి వారి సాయం లభించలేదు. వారి సహాయం 
నా భార్య వరకే పరిమితమైంది. పిల్లలకు తలంటువంటి సమస్త పనులు నేనే చేశాను. 
మా చివరివాడి పుట్టుక నన్ను కరిన పరీక్షకు లోను చేసింది. (పసవరన హఠాత్తుగా 
ప్రారంభమై ఎక్కువైంది. డాక్టరు సమయానికి దొరకలేదు. మంట్రసానిని పిలవాలి. 
మం|(త్రసాని దగ్గరలో వుంటే ఆసమయంలో పిలవవచ్చు. కాని అందుకు అవకాశం 
లేదు. నొప్పులు ఎక్కువైనాయి. దానితో నేనే పురుడు పోయాల్సి వచ్చింది. అదృష్టవశాత్తు 
త్రభువనదాసు పుస్తకం చదివాను గనుక నాకు భయం కలుగలేదు. ఆ(గంథ పఠనం 
నాకు అమితంగా సహాయపడింది. ఆ పిల్లల పోషణను గురించి జ్ఞానం సంపాదించి 
సనుమా పిల్లల్ని పెంచి యుండక పోతే వాళ్లు ఆరోగ్యం విషయంలో వెనుకబడి యుండే 
వారే. సామాన్యంగా మొదటి అయిదేండ్ల వరకు పిల్లలు నేర్చుకునేది ఏమీ వుండదని 
జనం అనుకుంటూ వుంటారు. కాని అది సరికాదు. అసలు మొదటి అయిదేండ్ల 
సమయంలో పిల్లలు (గహించినంతగా ఆ తరువాత (గహించరు. శిశువుకు విద్యారంభం 
తల్లి గర్భంలోనే ఆరంభం అవుతుంది. గర్భధారణ సమయంలో తల్లి దం(డ్రుల శారీరక, 
మానసిక (ప్రవృత్తుల ప్రభావం శిశువునందు ప్రసరిస్తుంది. తల్లి గర్భం మోస్తున్నప్పుడు 
ఆమే ప్రకృతిని, ఆహార విహారాల్చి గుణ దోషాల్ని స్వీకరించి శిశువు జన్మిస్తుంది. జన్మించిన 
తరువాత తల్లిదండ్రుల్ని అనుకరిస్తుంది. తరువాత కొన్ని సంవత్సరాల దాకా తన వికాసానికి 
పూర్తిగా తల్లి దండ్రులమీద ఆధారపడుతుంది. 

ఈ సంగతులు తెలిసిన దంపతులు కేవలం కామ తృప్తి కోసం తంటాలు 
పడరు. సంతానం కోసం వాళ్లు కాపురం చేస్తారు. నిద్రవలె, ఆహారంవలె, సంయోగం 
అవసరం అని అనుకోవడం పూర్తిగా అజ్ఞానమని నా అభిప్రాయం. అసలు యీ జగత్తు 
యొక్క అస్తిత్వం జనన కియపై ఆధారపడి వున్నది. ఈలోకం భగవంతుని లీలాభూమి. 

అతని మహిమకు ప్రతిబింబం. స్రీ పురుష సంయోగం సంతానంయొక్క సక్రమాభివృద్ధికి 
నిర్షితమని తెలుసుకుంటే భగీరధ ప్రయత్నం చేసి అయినా మనిషి తనలాలసత్వాన్ని 
పోగొట్టుకొనగలడు. ఆవిధంగా జరగాలని నా అభిలాష, సంయోగం వల్ల తాము పొందే 
సంతతి యొక్క శారీరక, మానసిక, ఆధ్యాత్మిక రక్షణకు పూనుకొవడం తవసరమను 
జ్ఞానం తల్లిదండ్రులు పొందుదురుగాక. ఆవిధంగా తన సంతతికి లాభం చేకూర్చెదరుగాక. 


7. బ్రహ్మచర్యం -1 


ఇది నా బ్రహ్మచర్య వ్రతాన్ని గురించి వ్రాయతగిన సమయం. పెండ్లి రోజునే 
నా మనస్సు నందు ఏకపత్నీవ్రతమను భావం నాటుకుంది. అది నా సత్యవ్రతంలో ఒక 
భాగం కూడా అయింది. గార్డస్థ జీవితం గడుపుతున్నప్పటికీ బ్రహ్మచర్యం యొక్క ఆవశ్యకత 
దక్షిణ ఆఫ్రికాలో నాకు బోధపడింది. ఏ సందర్భంలో ఏ పుస్తక (ప్రభావం చేత యిట్టి 
ఆవశ్యకత బోధపడిందో నాకు గుర్తులేదు. రాయచంద్‌ భాయి యిందుకు (ప్రధాన కారణం 
అయివుండవచ్చని మాత్రం గుర్తు. 

మా యిద్దరి మధ్య జరిగిన సంభాషణ ఒకటి యిప్పటికీ గుర్తు వున్నది. ఒకసారి 
నేను గ్లాడ్‌స్టన్‌ గారియెడ వారిభార్యకు గల ప్రేమను గురించి ప్రస్తావించాను. హౌస్‌ 
ఆఫ్‌ కామన్సులో వున్నప్పుడు కూడా ఆమె తన భర్తకు తేనీరు కాచి యిస్తూ వుండేదని 
ఎక్కడో చదివాను. నియమనిష్టలతో జీవితంగడిపే ఆ దంపతుల జీవితంలో యిది గొప్ప 
విశేషం. ఈ విషయం ఆకవికి చెప్పి దాంపత్య (ప్రేమను స్తుతించాను. రాయచంద్‌ 
భాయి నామాటలు విని “గ్లాడ్‌స్టన్‌ గారి భార్య గ్లాడ్‌ స్టన్‌ గారికి పరిచర్య చేసిందనీ, అది 
గొప్ప విషయమనీ మీరు అంటున్నారు. సరే. ఆమె గ్లాడ్‌ స్టన్‌ గారి సోదరిగాని, పనిమనిషి 
గాని అని అనుకోండి. అట్టి ప్రేమతో తేనీరు కాచి యిచ్చారనుకోండి. అట్టి స్థితిలో భార్య 
పరిచర్య గొప్పదా? సోదరి పరిచర్య గొప్పదా? పనిమనిషి పరిచర్య గొప్పదా? యిట్టి 
సోదరియొక్క, పనిమనిషి యొక్క ఉదాహరణలు మనకు లేవా? యీ ప్రేమ ప్రీ జాతిలోగాక 
పురుష జాతిలో కనబడితే మీకు ఆనందాశ్ళ్చర్యాలు కలుగవా? యీ విషయాన్ని గురించి 
కొంచెం ఆలోచించి చూడండి” అని అన్నాడు. 

రాయచంద్‌ భాయి వివాహితుడే. ఆసమయాన వారి మాటలు నాకు కరోరంగా 
తోచాయి. కాని వారి మాటలు సూదంటురాయిలా నన్ను ఆకర్షించాయి. భార్యకుగల 
స్వామిభక్తి యొక్క విలువకంటే పరిచారకుని స్వామి భక్తి యొక్క విలువ ఎక్కువకాదా? 
భార్యాభర్తల మధ్య (ప్రమ వుండటంలో ఆశ్చర్యం ఏముంది? స్వామి సేవకుల మధ్య 
యిట్టి ప్రేమ అభిలషణీయం. రాయచంద్‌ భాయి మాటల సారం యిదే కదా? వారి 
మాటలు నన్ను బాగా వశపరుచుకున్నాయి. 


“నేను నా భార్యతో ఎట్టి సంబంధం ఏర్పరుచుకోవాలి?” అను ఆలోచన నాలో 
ప్రారంభమైంది. భార్యను భోగ సాధనంగా భావించడం సబబా? అదీ ఏకపత్నీ (వతానికి 
చెల్లుతుందా? నేను కామానికి లోబడివున్నంత వరకు నా ఏకపత్నీ ప్రతానికి విలువ 
లేదు. ఇది గమనించ తగిన విషయం. నాభార్య నన్ను ఎన్నడైనా మోహవశుణ్ణి చేసిందా? 
లేదే! యీ దృష్టితో నేను యిప్పుడు (బ్రహ్మచర్య ప్రతాన్ని తేలికగా పాలించగలనని 
నిర్ణయించుకున్నాను. అయితే అందుకు అడ్డంకి కామాసక్తియే. కామం విషయంలో 
జాగ్రత్తగా వుందామని ప్రయత్నించాను. అయినా రెండు పర్యాయాలు పొరపాటు చేశాను. 
ప్రయత్నం చేస్తున్నానే గానీ ఓడిపోతు న్నాను. ఈ ప్రయత్తానికి ముఖ్యమైన హేతువు 
అంత గొప్పదికాదు. సంతానం కలుగకుండుటకు, సంతానం కలుగకుండ చేసుకునేందుకు 
బాహ్యోపకరణాలు వున్నాయని ఇంగ్లాండులో వున్నప్పుడు చదివాను. డాక్టరు ఆలిన్సనుగారి 
అభిప్రాయాల్ని గురించి, వారు తెలిపిన ఉపాయాల్ని గురించి గతంలో కొద్దిగా వ్రాశాను. 
కొంతకాలం అదిమంచిదేనని అనుకున్నాను. కాని డాక్టర్‌ హిల్స్‌ గారు దాన్ని ఖండించి 
సంయమనమే మంచిదని చెప్పారు. ఆ విషయం నామనస్సులో అప్పుడే నాటుకున్నది. 
కాని అప్పుడు ఆవిషయాన్ని గురించి ఎక్కువగా యోచించలేదు. ఇప్పుడు యిక సంతానం 
వద్దనే నిర్ణయానికి వచ్చాను. దానితో ఇంద్రియ నిగ్రహాన్ని గురించి ఆలోచించసాగాను. 


తందుకురనేనుణపడిన పాట్లు చాలా వున్నాయి. మా మంచాలు దూరం 
అయ్యాయి. పని చేసి బాగా అలసి పోయిన తరువాత నిద్రించడం (ప్రారంభించాను. 
ఎంతగా ప్రయత్నించినా విశేష ఫలితం ఏమీ అప్పుడు కనబడలేదు. కానీ భూతకాలపు 
ఘట్టాల్ని పరిశీలించి చూచుకుంటే చేసిన ప్రయత్నాలు ప్రారంభంలో సఫలం కాక పోయినా 
చివరికి బలం పుంజుకొని సఫలం కావడం గుర్తుకొచ్చింది. 

గట్టి నిర్ణయం 1906వ సంవత్సరంలో చేసుకున్నాను. అప్పటికి సత్యాగ్రహ 
సమరానికి విఘ్నేశ్వర పూజ కాలేదు. బోయరు యుద్దం ముగిసిన తరువాత నేటాలులో 
జూలూ తిరుగుబాటు జరిగింది. అప్పుడు నేను జోహన్సుబర్లులో వకీలుగావున్నాను. ఆ 
తిరుగుబాటు సమయంలో నేటాలు ప్రభుత్వానికి సహకరించాలని భావించాను. నేనీ 
విషయం విన్నవించుకోగా (ప్రభుత్వం వారు అందుకు అంగీకరించారు. ఆవిషయం 
ముందు ట్రాస్తాను. అయితే యీ సేవకు ఫలితం ఏమిటా అని తీవ్రంగా ఆలోచించాను. 
నా స్వభావాన్ని బట్టి మిత్రులతో యీ విషయం చర్చించాను. బిడ్డల్ని కనడరాబారిని 
పోషించుకోవడం యీ రెండు పనులకి మరి ప్రజా సేవకు సంబంధం లేదని 
అభిప్రాయపడ్ల్డాను. ఈ తిరుగుబాటు సమయంలో జోహన్సుబర్లు నుండి మకాం 
ఎత్తివేయాల్సి వచ్చింది. అలంకరించుకున్న ఇంటిని, అమర్చుకున్న గృహోపకరణాల్ని 
ఒకనెల అయినా పూర్తి కాక ముందే వదలివేయవలసి వచ్చింది. భార్యా బిడ్డల్ని ఫినిక్సులో 

ఉంచాను. తరువాత నేను గాయపడ్డవారికి శుశ్రూష ప్రారంభించాను. సైన్యంలో చేరి 
యిట్టి దళాన్ని నడిపించాను. ఆయుద్ధంలో అసిధారా వ్రతానికి పూనుకోవలసి వచ్చింది. 


అప్పడు లోక సేవా పరాయణుడనైతే ఒక పుత్రేషణ, ధనేషణ విరమించుకొని 
వానప్రస్థాశ్రమం స్వీకరిద్దామన్న సంకల్పం కూడా నాకు కలిగింది. 


తిరుగుబాటు సమయంలో మాసంన్నర రోజుల కంటే ఎక్కువ కాలం పట్టలేదు. 
ఆ ఆరు వారాల కాలం నాజీవితంలో ఎంతో అమూల్యమైనది. అదివరకటి కంటే 
శపధానికిగల విలువ ఏమిటో నాకు బాగా బోధపడింది. శపథం చేసినంత మా(త్రాన 
ప్రయోజనం ఏమిటి అని ఆలోచన బయలు దేరింది. ఇంత వరకు చేసిన ప్రయత్నాలకు 
కలిగిన ఫలితం ఏమిటా అని ఆలోచించాను. ఏమీ కనబడలేదు. అసలు నాకు నిశ్చలత 
కుదరలేదని తేల్బుకున్నాను. ఒక నిర్ణయం మీద నిలబడతాననే విశ్వాసం కలుగలేదు. 
అందువల్లనే నా మనస్సు అనేక వికారాలకు, అనేక యోచనా తరంగాలకు లోనవుతూ 
ఉన్నదని తేల్బుకున్నాను. ఈశ్వరుడు కరుణిస్తాడనే నమ్మకం కూడా లేదు. శపధం 
చేయకుండా వుండేవాడు మోహంలో పడిపోతాడని తెలుసుకున్నాను. శపథంచే తనను 
తాను బంధించుకుంటే అది వ్యభిచారంలో పడకుండా మనిషిస్‌ ఏకపత్న్నీవ్రతంలో నిలిపి 
వుంచుతుందని అనుభవంవల్ల తెలుసుకున్నాను. ప్రయత్నం మంచిదే, కాని శపధ బంధనం 
మంచిది కాదనుకోవడం దౌర్భల్య సూచకమని తేల్చుకున్నాను. అందు కొద్దిగా భోగేచ్చ 
వుంటుంది. చేయరాని పనిని విడనాడితే కలిగే నష్టం ఏమిటి? పాము కాటు 
వేయబోతున్నదని తెలిస్తే తప్పక పరుగెత్తుతాము. పరుగెత్తేందుకు ప్రయత్నం మా(త్రమే 
చేస్తూ కూర్చుంటే చావు తధ్యం. అయితే ఆ నిజం తెలుసుకోనప్పుడు ప్రయత్నం చేస్తూ 
వుంటాం. అందువల్ల ఫలానా అలవాటు మానుకోవాలని నిర్ణయించుకొని అందు నిమిత్తం 
(ప్రయత్నం మాడత్రమే చేస్తూ వుంటే, దాన్ని మానుకోవలసిన ఆవశ్యకతను మనం 
గుర్తించనట్లే. అసలు మన ఊహలు మారిపోతాయేమో అని శంకించి అనేక సార్లు 
శపధం చేయడానికి మనం వెనకాడుతూ వుంటాం. ఇదంతా స్పష్టమైన దృక్సధం లేక 
పోవడం వల్ల జరుగుతూ వుంటుంది. నిష్మలానందుడు దీన్ని గురించి ఇలా అన్నాడు. 
“త్యాగనటకేరేవైరాగవినా” “ఎన్ని ఉపాయాలు చేసినా విషయవాసనలను విడనాడనిదే 
నీకు త్యాగం అలవడదు సుమా”. అందువల్ల ఎప్పడు ఏ విషయం యెడ పూర్ణ వైరాగ్యం 
కలుగుతుందో అప్పుడు శపధం పూనడం మంచిదని, అది దానంతటదే అనివార్యం 
అవుతుందని ఒక నిర్ణయానికి వచ్చాను. 

ఎంతో చర్చించి, ఎంతో ఆలోచించి 1909వ సంవత్సరంలో నేను (బ్రహ్మ 
చర్య వ్రతం చేపట్టాను. (వతం ప్రారంభించేవరకు నా భార్యకు యీ విషయం చెప్పలేదు. 
(వత సమయంలో చెప్పి ఆమె అనుమతి తీసుకున్నాను. ఇందుకు ఆమె అభ్యంతరం 
తెలుపలేదు. 

ఈ వ్రతానికి పూనుకోవడం చాలా కష్టం అయింది. వికారాల్ని అణుచుకోవడం 
తేలిక విషయం కాదు కదా! భార్య విషయంలో వికారం కలుగకుండ వుండటం సామాన్య 
విషయమా? అయినా తక్షణ కర్తవ్యంగా భావించి నాలక్ష్యం శుద్దమైనది గనుక 
పరమాత్ముడు కరుణించి నాకు శక్తి సామర్థ్యాలు (ప్రసాదించవలెనని ప్రార్థించి యిందుకు 
పూనుకున్నాను. నేటికి 20 ఏళ్లు గడిచాయి. ఇపుడు యీ వ్రతాన్ని గురించి యోచిస్తే 
నాకు ఆనందమేగాక ఆశ్చర్యం కూడా కలుగుతున్నది. నిగ్రహం అవసరమను భావం, 
తత్సరిపాలనమును గురించిన పట్టుదల 1901వ సంవత్సరంలో (ప్రబలంగా వుండేది. 
ఇప్పుడు నాకు గల స్వాతంత్ర్యం, ఆనందం 1909వ సంవత్సరానికి పూర్వం వున్నట్లు 
గుర్తులేదు. ఆసమయంలో నాకింకా వాంఛ తొలగలేదు. ఏ సమయంలోనైనా చ్యుతికలుగ 
వచ్చునని భయంగా వుండేది. ఇప్పుడు అట్టి స్థితి లేదు. వాంఛను అణుచుకోగలిగానను 
విశ్వాసం నాకు కలిగింది. (బ్రహ్మచర్యం మహిమ రోజు రోజుకు పెరిగిపోవడమేగాక, 
దానీ అనుభవం నాకు కలుగసాగింది. ఫినిక్సు నందు (బ్రహ్మచర్య వ్రతం ప్రారంభించాను. 
సైన్యాన్నుండి సెలవు పుచ్చుకొని ఫినిక్సు వెళ్లాను. అకృడి నుండి వెంటనే జోహాన్సుబర్లు 
వెళ్ల వలసి వచ్చింది. అక్కడే ఒక నెల లోపున సత్యాగ్రహ సమరానికి అంకురార్పణ 
జరిగింది. బ్రహ్మచర్య (వ్రతమే నన్ను సత్యాగ్రహ సంగ్రామ ప్రారంభానికి పూనుకునేలా 
చేసిందని భావిస్తున్నాను. ముందు ఆలోచించుకొని నేను సత్యాగ్రహ సంగ్రామం 
ప్రారంభించలేదు. అనుకోకుండా అతి సహజంగా ప్రారంభమైంది. కాని దీనికి పూర్వం 
నేను చేసిన పనులు అనగా ఫినిక్సు వెళ్లడం, జోహన్సుబర్గులో ఇంటి ఖర్చులు తగ్గించడం, 
(బ్రహ్మచర్య వ్రతానికి వూనుకోవడం వెుదలుగునవి, సత్యాగవానం(గామం 
(ప్రారంభించేందుకు దోహదం చేశాయని భావిస్తున్నాను. 

(బ్రహ్మచర్యాన్ని సరిగా పాటించడం అంటే (బ్రహ్మదర్శనం చేసుకోవడమే 
నన్నమాట. ఈ జ్ఞానం నాకు శాస్త్రాలు చదవడం వల్ల కలుగలేదు. నాకీ విషయం మెల్ల 
మెల్లగా అర్ధం కాసాగింది. తరువాత శాస్త్రాలు చదివాను. బ్రహ్మ చర్య వ్రతధారణం వల్ల 
శరీర రక్షణ, బుద్ధి రక్షణ, ఆత్మరక్షణ కలుగునను సంగతి (బ్రహ్మచర్యవ్రతం ప్రారంభించిన 
తరువాత రోజురోజుకు అధికంగా అనుభవంలోకి రాసాగింది. (పారంభంలో 
(బ్రహ్మచర్యవ్రతమంటే ఘోర తపశ్చర్యయని భావించేవాణ్లి,. కాని ప్రారంభించిన తరువాత 

యిప్పుడు ఎంతో రసమయంగాను, ఆనందమయంగాను వున్నది. ఇప్పుడు దీని బలం 
వల్లనే పనులు జరుగుతూ వున్నాయి. oe సౌందర్యం రోజురోజుకు అధికంగా పెరుగుతూ 
వున్నది. 

ఈ ప్రతానికి పూనుకున్న తరువాత ఆనందం పొందుతున్న ప్పటికీ దీని వేడి 
నాకు తగలలేదని భావించ వద్దు. నేటితో నాకు యాభై ఆరేండ్లు నిండాయి. అయినా 
ద్‌ని కారిన్యం నాకు గోచరమవుతూనే వుంది. ఇది నిజంగా అసిధారా(వ్రతమే. ఎల్లప్పుడు 
యీ విషయమై కడు జాగ్రత్తగా వుండటం అవసరం అని (గహించాను. 

(బ్రహ్మచర్య వ్రతం సాఫీగా సాగాలంటే ముందు జిహ్వను వశంలో పెట్టకోవాలి. 
నాలుకను జయించితే (బ్రహ్మచర్య వ్రతానుష్టానం తేలిక అని అనుభవం వల్ల గ్రహించాను. 
అందుకుగాను భోజనంలో మార్పులు చేశాను. శాకాహార దృష్టితోగాక, (బ్రహ్మచర్య దృష్టితో 
భోజనంలో మార్చు చేశాను. మితంగా తినడం, వీలైనంత వరకు వండని పదార్థం 
తినడం, అనగా స్వాభావికమైన భోజనం అవసరమని అనుభవం వల్ల తెలుసుకున్నాను. 
(బ్రహ్మచారికి అడవిలో పండిన పండ్లు సరియైన ఆహారమని ఆరేళ్లు కృషి చేసి 
తెలుసుకున్నాను. పండ్లు తినే సమయంలో నాకు కలిగిన నిర్వికారభావం, సుఖం, పండ్లు 
తొనడరొమానినేసి- మరో పదార్థం తిన్నప్పుడు కలుగలేదు. పండ్లు తింటూ వున్నపుడు 
(బ్రహ్మచర్యం సులభమైంది. పాలు పుచ్చుకుంటూ వున్నప్పుడు ఆపవ్రతాన్ని సాధించడం 
కష్టమనిపించింది. పండ్లు తినడం మాని పాలు ఎందుకు త్రాగవలసి వచ్చిందో తరువాత 
తెలియజేస్తాను. బ్రహ్మచారికి పాలు పనికిరావని, అవి బ్రహ్మచర్యానికి విఘ్నకారకమని 
చెప్పక తప్పదు. అయితే బ్రహ్మచారికి పాలు నిషిద్దమని భావించవద్దు. (బ్రహ్మచర్యానికి 
ఆహార ప్రాముఖ్యం ఏపాటిది? ఎంత? ఈ విషయంలో, యింకా ప్రయోగాలు చేసి 
చూడటం అవసరం. పాలు ఎంతో జీర్ణకరం, స్నాయువర్ధకం. అలాంటి ఆహారం మరొకటి 
ఇంతవరకు లభించలేదు. అట్టిది మరొక్కటి వున్నదని ఏ వైద్యుడు ఏ హకీము, ఏ 
డాక్టరు కూడ చెప్పలేదు. పాలు కామవికారం కలిగిస్తాయి. అయినా పైన తెలిపిన 
కారణంవల్ల పాలు త్యాజ్యమని కూడా అనలేను. 

ఆహార విధానం, ఆహార నియమంవలె ఉపవాసంకూడా ఒక బాహ్యోపచారమే. 
ఇం(ద్రియ సముదాయానికి రాక్షసబలం ఎక్కువ. నలు ప్రక్నల, పది దిక్కుల (క్రింద పైన 
కాపలా పెడితేగాని అది లొంగదు. కడుపు మాడిస్తే ఇం(ద్రియాలు దుర్భలం అవుతాయి. 
అయితే ఇచ్చా పూర్వకంగా చేసే ఉపవాసాలు ఇంద్రియ దమనానికి తోడ్చడతాయి. 
కావున ఉపవాసాలు చేసేవారిలో చాలామంది సఫలురు కావడం లేదు. ఉపవాసం చేస్తే 
సమస్తం లభ్యమవుతుందని వారు భావిస్తూ వుంటారు. బాహ్యోపవాసం చేస్తూ వుంటారే 
కాని మనస్సులో మా(త్రం భోగాలన్నింటిని భోగిసూనే వుంటారు. ఉపవాసం పూర్తయిన 
తరువాత ఏమి తినాలో యోచించుకొని ఆపదార్థాల రుచుల్ని గురించి ఉపవాస 


ఆత్మకథ = 171 


సమయంలో యోచిస్తూ వాటి రుచుల్ని ఆస్వాదిస్తూ వుంటారు. అయ్యో, నాలుక మీద 
సంయమం ఉండటంలేదు, జననేం[ద్రియం మీద సంయమం ఉండటం లేదు అని 
అంటూ వుంటారు. మనస్సుకూడా ఇంద్రియసంయమనానికి తోడ్చడినప్పుడే ఉపవాసంవల్ల 
ప్రయోజనం కలుగుతుంది. అంటే అసలు మనస్సులో విషయ భోగాల యెడ వైరాగ్యం 
జనించడం అవసరం. విషయవాసనలకు మూలం మనస్సు, మనస్సు వశంలో వుంటే 
ఉపవాసాది సాధనాలు ఎక్కువగా ఉపకరిస్తాయి. కాని యెడల ఉపకరించవు. ఉపవాసాలు 
చేయకుండా విషయాసక్తి సమూలం నశించదనీ చెప్పవచ్చు. ఉపవాసాలు చేసినా మనిషి 
విషయాసక్తుడుగా ఉండవచ్చు. కనుక మనస్సును అదుపులో పెట్టుకొని ఉపవాసం 
చేయాలి. అప్పుడది బ్రహ్మ చర్యానికి అమితంగా తోడ్చడుతుంది. 

(బ్రహ్మచర్యం విషయంలో చాలా మంది విఫలత్వం పొందుతూ వున్నారు. ఆహార 
విహారాదుల విషయంలో వాళ్లు అ(బ్రహ్మచారులుగా వ్యవహరిస్తూ (బ్రహ్మచర్యాన్ని 
రక్షించుకోవాలని భావిస్తూ వుంటారు. ఇది గ్రీష్మకాలంలో హేమంతాన్ని కోరడం వంటిది. 
స్వచ్చంద వర్తనుడి జీవితంలోను, సంయమనంకలవాడి జీవింతంలోను వ్యత్యాసం 
వుండాలి. భోగి జీవితానికి, త్యాగి జీవితానికి తేడా వుండాలి. ఇరువురికీ పై పైని సామ్యమే 
కాని లోలోన భేదం వుంటుంది. ఇద్దరూ చూస్తూనే వుంటారు. కాని (బ్రహ్మచారి 
పరమేశ్వరుణ్ణి చూస్తూ వుంటే, భోగి నాటకాలు, సినిమాలు చూస్తూ వుంటాడు. ఇద్దరూ 
ఏంటూ వుంటారు. కాని (బ్రహ్మచారి భజన గీతాల్ని, భక్తి గీతాల్ని వింటూ వుంటే, భోగి 
విలాసగీతాల్ని వింటూ వుంటాడు. ఇద్దరూ జాగరణ చేస్తూ వుంటారు. కాని (బ్రహ్మచారి 
హృదయ మందిరంలో రాముడు ఆరాధింపబడితే, భోగి హృదయం నాట్యరంగంలో 
తేలి ఆడుతూ వుంటుంది. ఇద్దరూ భుజిస్తారు. కాని (బ్రహ్మచారి శరీర రూపంలో నున్న 
తీర్ధక్షేత్ర రక్షణ కోసం మా(త్రమే భుజిస్తాడు. భోగి రుచులకోసం రకరకాల పదార్థాలు 
సువించి ఉదరాన్ని దుర్గంధమయం చేస్తాడు. ఈ విధంగా యిద్దరి ఆచార విచారాలలో 
భేదం వుంటుంది. రోజు రోజుకు యిది పెరుగుతూ వుంటుంది కానీ తరగదు. 

(బ్రహ్మచర్యం అంటే ఏమిటి? మనోవాక్కాయాలతో సర్వేం[ద్రియా లను 
నిగ్రహించడమన్నమాట. ఇందుకోసం పూర్వపు విషయవాసన లన్నీంటిని త్యజించడం 
అవసరమని భావిస్తున్నాను. త్యాగ క్షేత్రానికి ఎల్లలులేనట్లే బ్రహ్మ చర్య మహిమకు కూడా 
ఎల్లలులేవు. ఇట్టి (బ్రహ్మ చర్యం సులభంగా లభ్యమవుతుందని భావించకూడదు. 
చాలామందికి యిది ఆదర్శం మాత్రమే. కాని ప్రయత్నశీలుడగు (బ్రహ్మచారికి తనలోట్లు 
తెలుస్తూ వుంటాయి. తద్వారా తన హృదయకుహరంలో దాగి యున్న వికారాన్ని 
తొలగించుకుంటూ వుంటాడు. (ప్రవృత్తుల్ని జయించనంత వరకు బ్రహ్మ చర్య వ్రతం 
సఫలం కాదు. (ప్రవృత్తులు, వృత్తులు ఎన్ని రకాలుగా వున్నా అవి వికారాలతో నిండి 
వుంటాయి. వాటిని వశపరుచుకోవడమంటే మనస్సును వశపరుచుకోవడమే. వాస్తవానికి 


112 mm నత్త శ్రోదన 


మనస్సును నిగ్రహించడం, వాయువును నిగ్రహించడం కంటే కష్టం. అయితే మనస్సులో 
పరమేశ్వరుడు తిష్ట వేస్తే మా(త్రం అంతా సులభమే అవుతుంది. కానీ ఆమార్గాన చిక్కులు 
అధికంగా వుంటాయి. అయినా అది అసాధ్యమని అనుకోనక్కరలేదని నా అభిప్రాయం. 
అది పరమార్థం. అట్టి పరమార్గానికి గట్టి ప్రయత్నం అవసరం. అందుకు బాగా 
కృషిచేయాలి. 

ఇట్టి (బ్రహ్మ చర్యం సులభంకాదని హిందూ దేశానికి తిరిగి వచ్చిన తరువాత 
తెలుసుకున్నాను. అంతవరకు ఫలాహారాల వల్ల వికారాలు సమూలం నశించిపోతాయని, 
అందుకు యింత ప్రయత్నం చేయనవసరం లేదని భావించేవాణ్ణి. అది కేవలం 
మోహంలోపడి యుండుటయేయని తరువాత తెలుసుకోగలిగాను. అయితే అందుకు 
నెను చేసిన ప్రయత్నాలను గురించి తెలియజేయాలికదా! అందుకు కొంత సమయం 
కావాలి. ఈ సందర్భంలో మరో విషయం చెప్పడం అవసరం. ఈశ్వర సాక్షాత్మారంకోసం 
నిను చెప్పిన (బ్రహ్మచర్య వ్రతాన్ని అనుష్టించాలని భావించేవారు, తమ ప్రయత్నంతోబాటు 
పరమేశ్వరునిపై శ్రద్ధ వహించగలిగితే, నిరాశపడవలసిన అవసరం వుండడని గట్టిగా 
చెప్పవచ్చు. 

విషయావినివర్తంతే నిరాహారస్యదేహినః 

రసవర్ణం రసోప్యస్య పరం దృష్ట్వా నివర్తతే. 

(గీత. 2వ అధ్యాయం. 59వ శోకం) 

ఆహారం మానివేసిన వాడికి విషయములు శాంతించును. కాని అందుండు 
అభిరుచి శాంతించదు. ఈశ్వర దర్శనం వల్లనే అట్టి అభిరుచి శమించును. కావున 
ఆత్మదర్శనం కావలసినవారికి రామనామం, రామకృప సాధనాలు. నేను భారత దేశానికి 
వచ్చిన తరువాతనే యీ విషయం తెలుసుకున్నాను. అది నాకు కలిగిన అనుభవం. 


9. మితవ్యయం 


నేను సుఖాలు అనుభవించసాగాను. కాని ఎంతోకాలం సాగలేదు. గృహాలంకరణ 
కు అవసరమనుకున్న సామగ్రిని సమకూర్చాను. కాని ఆవ్యామోహం కూడా నిలవలేదు. 
దానితో వ్యయం తగ్గించాలన్న నిర్ణయానికి వచ్చాను. చాకలి ఖర్చు ఎక్కువగా వుందని 
అనిపించింది. అంతేగాక అతడు బట్టలు త్వరగా తీసుకురాడు. అందువల్ల రెండుమూడు 
డజన్ల కమీజులు, అన్ని కాలర్లువున్నా చాలేవి కావు, ఒక్కొక్క రోజుకు ఒక్కొక్క కాలరు. 
రోజూకాక పోయినా మూడురోజులకో కమీజు చొప్పున మారుస్తూ వుండేవాణ్డి. ఇందుకు 
వ్యయం పెరిగింది. ఈ వ్యయం అనవసరమని అనిపించింది. నేను యింట్లో బట్టలుతకడం 
ఎలా అను పుస్తకాలు తెప్పించి చదివాను. నా భార్యకు కూడా నేర్చ్సాను. పని ురిగింది. 

కాని యిది (క్రొత్తపనికావడంవల్ల మనోవినోదం కూడా కలిగింది. 


ఆత్మకథ ————————— EE 


మొట్టమొదటిసారి నేను ఉతికి ఇస్త్రీ చేసిన కాలరు మరిచి పోవడానికి వీలు 
లేనంతగా పనిచేసింది. పిండి ఎక్కువైంది. ఇస్త్రీ పెట్టె వేడెక్క లేదు. కాలరు 
కాలిపోతుందేమోనన్న భయంతో ఇగస్రీ పెట్టెను గట్టిగా అణిచి రుద్దలేదు. అందువల్ల 
కాలరు గట్టిపడింది. “పిండి రాలుతూ వుంది. ఆకాలరుతో కోర్టుకు వెళ్లి తోడి బారిస్టర్ల 
హాస్యానికి గురి అయ్యాను. అయితే యిట్టి హాస్యాన్ని సహించగలశక్తి నాకుచేకూరేవుంది. 
కాలరు ఇస్త్రీ చేసుకోవడం యిదే ప్రధమం. కనుక కాలరు నుండి పిండి రాలుతున్నది. 
రాలితే ఏం? మీకందరికి వినోదం కల్పించింది. ఇది గొప్ప విశేషం కదా! అంటూ 
స్పష్టంగా చెప్పాను. “ఇక్కడ చాకళ్ళకు కరువు లేదు కదా?” అని ఒక మిత్రుడు అన్నాడు. 

“చాకలి ఖర్చు అత్యధికంగా పెరిగిపోయింది. కాలరు ధర ఎంతో దానిని 
ఉతికించడానికి అంత ఖర్చు అవుతున్నది. అంతేకాక చాకలివాని కోసం పడిగాపులు 
కాయవలసి వస్తున్నది. ఈ కష్టాలు పడేకంటే నా బట్టలు నేనే ఉతుక్కోవటం మంచిదని 
భావించాను.” 

అయితే ఎవరిపని వారు చేసుకోవటం మంచిదని వాళ్ళకు చెప్పలేక పోయాను. 
నాపని మాత్రం నేను చేసుకోసాగాను క్రమంగా ఈ విద్యలో పాండిత్యం సంపాదించాను. 
నా ఇస్త్రీ. చాకలి ఇస్త్రీ కంటే ఏ మాత్రమూ తీసిపోలేదు. చాకలి ఇస్త్రీ చేసిన కాలరు 
కంటే నేను ఇస్త్రీ చేసిన కాలరు నిగనిగలాడుతూ శుభ్రంగా ఉంది. కీ.శే. మహాదేవ 
గోవిందరానడేగారు గోఖలేగారికి ఒక శాలువ (ప్రసాదించారు. గోఖలేగారు దాన్ని 
ప్రాణప్రదంగా చూసుకుంటూ ప్రత్యేక సమయాల్లో దాన్ని వాడుతూ ఉండేవారు. 
జోహాన్సుబర్గులో గోఖలేగారికి ఘనంగా మేము విందు చేసాము. అది గొప్పసభ. అప్పుడు 
వారిచ్చిన ఉపన్యాసం దక్షిణ ఆఫ్రికాలో ఇచ్చిన ఉపన్యసాలన్నిటికంటే గొప్పగా ఉంది. 
అప్పుడువారు ఆ శాలువా వేసుకోవాలని అనుకున్నారు. ఆ శాలువా మడత పడి ఉన్నది. 
దాన్ని ఇస్త్రీ చేయించాలి. సమయం తక్కువ. చాకలి చేత ఇస్త్రీ చేయించి తేవడం కష్టం. 
“నా విద్యను విధిగా పరీక్షించండి” అని వారిని కోరాను. 

“నీ లాయరు విద్యను విశ్వసించవచ్చుగాని చాకలి విద్యను ఎలా విశ్వసించడం? 
నీవు దీని మీద మరకలు వేస్తే ఎలా? దీని వెల ఎంతో తెలుసా” అని అంటూ ఆ 
శాలువా కథ చెప్పారు. 

మరకలు పడకుండా శాలువా సరిచేస్తానని వారికి విన్నవించాను తత్ఫలితంగా 
ఈ శాలువా ఇస్త్రీ చేసే గౌరవం నాకు దక్కింది. వారు నాకు “మంచి రజకుడు” అని 
బీరుదు ఇచ్చారు. ఇక చాలు లోకమంతా ఇవ్వకపోయినా పర్వాలేదని అనిపించి 
సంబరపడ్డాను. రజకుడు దాస్యం నుండి బయటపడినట్లుగానే క్షురకుని దాస్యం నుండి 
బయటపడవలసిన అవసరం ఏర్పడింది. ఇంగ్లాండు వెళ్ళినవారంతా కనీసం తన గడ్డమైనా 
చేసుకోవటం నేర్చుకుంటారు. కాని తల వెంట్రుకలు కత్తిరించుకోవటం నేర్చుకోరు. 


1/4 సత్యశోధన 


ప్రిటోరియాలో ఒకసారి నేను మంగలి దుకాణానికి వెళ్ళాను. అక్నడ మంగలి “నీకు 
క్షవరం చేయను, పో” అని అన్నాడు. చేయనంటే పరవాలేదు కాని ఆ తిరస్మారం 
భరించలేకపోయాను. బజారుకు వెళ్ళి కత్తెర ఒకటి కొన్నాను. అద్దం ఎదుట నిలబడి 
దనే జుట్టు కత్తిరించు కున్నాను. ముందరి వెం(ట్రుకలు ఏరో కూ కత్తెరపడాయి. 
కాని వెనుక వెంట్రుకలు కత్తిరించుకోవడం కష్టమైంది. నేను కోరుకున్నట్లు కత్తెర పడలేదు. 
ఆ విధంగా జుట్టు కత్తెర వేసుకుని కోర్టుకు హాజరయ్యాను. కొరులొ కలవరం 
బయలుదేరింది. 

“నీమీద ఎలుకలు తిరుగుతున్నాయా ఏమి?” అని ఒకడు ప్రశ్నించాడు. “లేదు 
నా నల్లవాడి తలను తెల్లమంగలి అంటడుకదా! అందుకని నేను వెంట్రుకల్ని ఏదో 
విధంగా కత్తిరించుకున్నాను. ఇది నాకు ఎంతో హాయినిచ్చింది.” అని చెప్పాను. 

నాసమాధానం విని వాళ్లు ఆశ్చర్య పడలేదు. నిజానికి యిందు క్షురకుడు 
అపరాధం ఏమీ లేదు. నల్లవాడికి క్షవరం చేస్తే అతడి కూట్లో రాయిపడుతుంది. మనం 
మాత్రం మన క్షురకులను మాదిగలకు క్షవరం చేయనిస్తామా? దక్షిణ ఆఫ్రికాలో యిట్టి 
అనుభవం ఒక్ళసారి కాదు, అనేకసార్లు నాకు కలిగింది. ఇది మన పాపఫలమే అని 
నిర్ణయానికి వచ్చాను. అందువల్ల నాకు యీ విషయమై ఎప్పుడూ రోషం కలుగలేదు. 
నాపనులన్నీ నన-చేసుకోవామాః వ్యయం తగ్గించుకోవాలి, అని కోరికలు బయలుదేరి 
తీవ్రరూపం ధరించాయి. ఆ వివరం తరువాత పలుచోట్ల తెలియజేస్తాను. కాని దీనికి 
మూలం చాలా పురాతనమైనది. పూచేందుకు, కాచేందుకు, మూలానికి నీరు పోయవలసిన 
అగత్యం ఏర్పడింది. అందుకు దక్షిణ ఆఫ్రికా పరిస్థితులు బాగా తోడ్పడ్డాయి. 


10. బోయరు యుద్దం 


1897 నుండి 1899 వరకు నాజీవితంలో కలిగిన యితర అనుభవాల్ని 
వదిలి బోయరుయుద్దాన్ని గురించి తెలియజేస్తాను. యుద్దం ప్రారంభమైనప్పుడు నేను 
పూర్తిగా బోయర్లకు అనుకూలంగా వున్నాను. ఇటువంటి విషయాల్లో వ్యక్తిగతమైన 
అభిప్రాయాల (ప్రకారం పనిచేసే అధికారం నాకు లేదని అనుకున్నాను. ఈ విషయమై 
నాహృదయంలో అపరిమితంగా మధనం సాగింది. ఆ వివరం దక్షిణ ఆఫ్రికా సత్వా(గహ 
చరిత్రలో వివరించాను. అందువల్ల దాన్ని యిక్కడ (బ్రాయను. తెలుసుకో దలిచిన వారు 
ఆచరి(త్ర చదివి తెలుసుకోవచ్చు. తెల్ల ప్రభుత్వం వారి యెడ గల విశ్వాసం యీ యుద్దంలో 
వారికి సాయపడమని నన్ను ముందుకు తోసింది. తెల్ల ప్రభుత్వం వారి ప్రజలం కనుక 
ఆయోగ్యత (ప్రకారం మనకు వుండవలసిన హకుల్ని మనం పుచ్చుకోవలసి యున్నట్లి, 
తెల్ల ప్రభుత్వం వారి ప్రజలం కనుక ఆయోగ్యత ననుసరించి (బ్రిటిష్‌ రాజ్య రక్షణకు 
సాయపడటం మన ధర్మం అని భావించాను. భారతీయుల వికాసానికి బ్రిటిష్‌ సామ్రాజ్యమే 
శరణ్యమని ఆరోజుల్లోనాకు అభిప్రాయం ఏర్పడింది. 

ఆకారణం వల్ల దొరికినంత మంది మిత్రుల్ని చేరదీసి, యుద్ధంలో గాయపడిన 
వారికి సేవ చేసేందుకై ఎంతో కష్టపడి ఒకదళాన్ని ప్రోగు చేశాను. నల్లవారంతా పిరికి 
శారనీ, అపాయాల్ని ఎదుర్మోలేరనీ, తమ పనుల్ని దప్ప మిగతా పనుల్ని పట్టించుకోరనీ, 
స్వార్థపరులనీ అప్పుడు ఇంగ్లీషువాళ్లు భావిస్తూ వుండేవారు. అందువల్ల నా ఆంగ్ల మిత్రులు 
నాయీ ప్రయత్నాన్ని చూచి చప్పరించారు. డాక్టర్‌ బూత్‌ గారొక్కరు మాత్రం నన్ను 
ప్రోత్సహించారు. యుద్ధంలో గాయపడ్డవారికి ఏఏ చికిత్స ఏ ఏ విధంగా చేయాలో 
నేర్చారు. మేము యీ పనికి తగినవారమని డాక్టరు సర్టిఫికెట్లు సంపాదించాము. 
లాటనుగారు, ఎస్మాంబీగారు మా ఉద్దేశ్యాన్ని మెచ్చుకున్నారు. యుద్దంలో మా సేవల్ని 
అంగీకరించమని ప్రభుత్వానికి దరఖాస్తు పంపాము. ప్రభుత్వం వారు మమ్ము 
అభినందించారు. అయితే యిప్పుడు అవసరం లేదని మాకు తెలియజేశారు. 

నేను “అవసరంలేదు” అని వచ్చిన సమాధానంతో వూరు కోలేదు. డాక్టర్‌ 
బూత్‌గారి సహాయంతో నేటాలు బిషప్పుగారిని దర్శించాను. బిషప్పుగారికి మా ఉద్యమం 
ఆనందం కలిగించింది. ఆయన తప్పక సాయం చేస్తానని మాట యిచ్చాడు. 


ఇంతలో ఘటనా చక్రంలో కొంత మార్పు వచ్చింది. తెల్లవాళ్ళు బోయర్త 
సన్నాహాన్ని దార్ద్వతను, పరాక్రమాన్ని గుర్తించసాగారు. దానితో తెల్ల ప్రభుత్వం కదిలింది. 
కొత్త వారిని ప్రోగు చేసుకోవలసిన అవసరం కలిగింది. చివరికి మా ప్రార్థన 
అంగీకరించబడింది. 


మాదళంలో సుమారు 1100 మందిమి వున్నాం. ఇందు నాయకులు నాలుగు 
వందల మంది. సుమారు మూడు వందల మంది స్వతంత్రులగు భారతీయులు, మిగిలిన 
వారంతా గిరిమిటియాలు. డాక్టర్‌ బూత్‌ గారు కూడా మాతో వున్నారు. దళం చక్కగా 
పని చేసింది. మాదళం పని సైన్యానికి బయటనే. దీనికి రెడ్‌క్రాస్‌ అనగా లోహిత 
స్వస్తికం యిచ్చారు. అది యుద్ధంలో పడిపోయిన వారికి ఉపచారం చేసేవారు ఎడమ 
చేతి మీద పెట్టకునే ఎర్రగుర్తు. ఈ గుర్తు కలవారిని శతృవులు కాల్చరు. ఇంకా ఎక్కువ 
వివరం తెలుసుకోదలిచిన వారు ద. ఆ. సత్యాగ్రహ చరిత్ర చదువవచ్చును. ఆ గుర్తు 
మా రక్షణ కోసం మంజూరు చేశారు. 

ఒకానొక సమయంలో మాదళం యుద్ధరంగంలోకి కూడా పోవలసి వచ్చింది. 
లోగడ ప్రభుత్వం వారు వారి యిష్ట ప్రకారమే అపాయ స్థలంలోకి వెళ్ళుటకు మాకు 
అనుమతి యివ్వ లేదు. కాని స్పియాంకోపు చెయ్యి జారి పోయేసరికి పరిస్థితులు 
మారిపోయాయి. అప్పుడు జనరల్‌ బులర్‌ గారు యుద్ద రంగంలో పనిచేయాలనే నిర్భంధం 
మీకు లేదు, అయినా అపాయానికి సిద్ధపడి పడిపోయిన సైనికుల్ని ఆఫీసర్లను యుద్ధ 
రంగంలోకి వెళ్లి ఎత్తుకొని డోలీలలో తీసుకొని వచ్చేందుకు ఇష్టడపడితే ప్రభుత్వం 

వారు మీ ఉపకారాన్ని మరిచిపోరని వార్త పంపాడు. మేమందుకు సంసిద్ధంగా వున్నామని 
సమాధానం పంపాము. తత్ఫలితంగా స్పియాంకోప్‌ యుద్దం అయిపోయిన తరువాత 
మేము ఫిరంగి గుండ్లు, తుపాకి గుండ్లు పడే చోట పనిచేయుటకు పూనుకున్నాము. 
అప్పుడు రోజుకు 20 లేక 25 మైళ్ల వరకు డోలీల్లో తిరిగి పనిచేయాల్సి వచ్చింది. 
ఒక్కొక్కసారి దెబ్బలు తిని గాయపడిన వారిని డోలీల్లో మోసుకొని అంతదూరం నడిచి 
రావలసి వస్తూ వుండేది. ఆవిధంగా గాయపడిన వారిలో జనరల్‌ వుడ్‌ గేట్‌ 
వంటివారున్నారు. అట్టి యోధుల్ని చేరవసే అదృష్టం మాకు కలిగింది. 

ఆరువారాలు వి(శాంతి లేకుండా పని చేసిన పిమ్మట మాదళాన్ని విడుదల 
చేశారు. స్పియాంకోపును, వాల్‌ క్రాంజును చేజార్చుకున్న పిమ్మట లేడీస్మిత్‌ మొదలగు 
స్థావరాలను బోయర్లు ముట్టడించేసరికి, వారి పట్టు నుండి వాటిని విడిపించడం కోసం 
పూనుకోకుండా ఇంగ్లాండు నుండి, ఇండియా నుండి సైన్యాన్ని రప్పించాలని 
నిర్ణయించుకొని, అంత వరకు మెల్లమెల్లగా పనిచేయాలని బ్రిటిష్‌ సేనాపతి నిశ్చయించు 
కున్నాడు. 

మము చెసిన ఆస్వల్ప కార్యానికి ఆసమయంలో మమ్మల్ని అంతా ఘనంగా 
మెచ్చుకున్నారు. దీనివల్ల భారతీయుల ప్రతిష్ట పెరిగింది. “అహో! భారతీయులననెవరోకాదు 
ఈ రాజ్యపు వారసులే,” అను మకుటంతో పద్యాలు పత్రికల్లో వెలువడ్డాయి. జనరల్‌ 
బులర్‌ మా సేవల్ని (ప్రశంసించాడు. మాదళపు నాయకులకు మెడల్సుకూడా లభించాయి. 

ఇందువల్ల భారతీయుల్లో ఐక్యత పెరిగింది. నాకు గిరిమిటియా లతో సంబంధం 
పెరిగింది. వారిలో కూడా వివేకం పెరిగింది. హిందు వులు, ముస్లిములు, క్రైస్తవులు, 
మధ్రాసీ, గుజరాతీ, సింధీ, అంతా హిందు దేశస్తులేనను భావం (ప్రబలింది. ఇక 
భారతీయుల కష్టాలు తొలగిపోతా యని అంతా భావించారు. అప్పటి నుండి తెల్లవారి 
నడతలో మార్పు వచ్చింది. 

యుద్ధ సమయంలో తెల్లవారికి మాకు మధురమైన సంబంధం ఏర్పడింది. 
వేలాదిమంది తెల్లసోల్జర్లతో మాకు సంబంధం ఏర్పడింది. వారు మాతో ఎంతో స్నేహంగా 
వ్యవహరించారు. మేము తమకు చేసిన సేవా శుశ్రూషలకు వారు ఎంతో కృతజ్ఞత 
తెలియజేశారు. 

దుఃఖ సమయంలో మనిషి హృదయం ఎంత (ద్రవిస్తుందో ఒక్క ఉదాహరణ 
పేర్చొంటాను. మేము చీవలీ శిబిర ప్రాంతంలో సంచరిస్తు న్నాము. రాబర్జు ప్రభువు 
పుత్రుడు లెఫ్టినెంట్‌ రాబర్ట్స్‌ గారికి (ప్రాణాంతకమగు గుండు దెబ్బ తగిలింది. ఆయన 
ప్రాణాలు విడిచాడు. వారిని మోసుకొని వెళ్లే అదృష్టం మాదళానికి కలిగింది. వచ్చేటప్పుడు 
ఎండ మాడిపోతున్నది. అందరి నాలుకలు దాహంతో పిడచకట్టుకు పోయాయి. దారిలో 

ఒక చిన్న సెలయేరు కనబడింది. ముందెవరు మంచి నీరు త్రాగాలన్న ప్రశ్న 
బయలుదేరింది. ముందు తెల్ల సోల్డర్లు త్రాగాలి ఆతరువాత మేము త్రాగుతాము అని 
చెప్పాము. వెంటనే ముందు మీరు త్రాగండి అని తెల్ల సోల్డర్లు అన్నారు. ముందు మీరు 
త్రాగండని మేము వారిని కోరాం. ఈ విధంగా చాలా సేపటివరకు మీరు త్రాగండంటే 
మీరు త్రాగండని ప్రేమతో పోటీ పడ్డాం. 


11. నగర పారిశుధ్యం - క్షామనిధి 


సంఘమను శరీరంలో ఏ అవయవం చెడినా ప్రమాదమే. అది నాకు యిష్టం 
వుండదు. లోకుల దోషాల్ని కప్పి పుచ్చడం, వాటిని చూచీ చూడనట్లు ఊరకుండి 
మాహకు్కుల్ని మాకిమ్మని (ప్రభుత్వాన్ని కోరడం నాకు యిష్టం వుండదు. దక్షిణ 
ఆ(ఫికాయందలి భారతీయులమీద ఒక ఆక్షేపణ వుండేది. “భారతీయులు మడ్డి రకం. 
వారి యిండ్లు చెత్త చెదారంతో నిండి మైలగా వుంటాయి” అని మాటిమాటికీ తెల్లవార్లు 
ఆక్షేపిస్తూ వుండేవారు. అందులో కొంత సత్యం వున్నది. 

అక్కడికి వెళ్లినప్పటి నుండి యీ ఆక్షేపణను ఎలా తొలగిం చడమా అని యోచిస్తూ 
వున్నాను. కొంచెం ప్రయత్నించగా పేరు పడియున్న పెద్ద ఇండ్లస్నీ శుభ్రమైనాయి. కాని 
డర్బనులో ప్లేగు ప్రవేశించి ప్రకోపిస్తుందనే వార్త పుట్టింది. ప్రతి ఇల్లు తిరిగి ప్రచారం 
చేయడం పడలేదు. అందుకు మునిసిపాలిటీ సమ్మతికావాలి, అది మాకు లభించింది. 
మేము పని చేయడానికి పూనుకున్నాం. అందువల్ల మునిసిపాలిటీ వారి పని తేలిక 
అయింది. భారతీయుల కష్టాలు కూడా తగ్గాయి. ప్లేగు మొదలుగాగల జబ్బులు వ్వాప్తి 
చెందినప్పుడు అధికారులు జనం మీద విరుచుకు పడేవారు. ఇష్టులు కాని వారి మీద 
వత్తిడి ఎక్కువయ్యేది. భారతీయులు శుచిగా వుండటం (ప్రారంభించిన తరువాత ఆట్టి 
కష్టాలు బాధలు తగ్గిపోయాయి. 

ఈ విషయంలో నేను కూడా చాలా కష్టాలు చవి చూచాను. హక్కుల కోసం 
నేటాలు ప్రభుత్వంతో పోరాటం సలుపుటకు వారి వల్ల ఎంత సాయం పొందగలిగానో, 
అంత సాయం వారి చేత వారి విధుల్ని అమలుచేయించుటకు కృషి చేసి వారి సాయం 
పొందలేక పోయాను. కొందరు నన్ను అవమానించారు. కొందరు వినయపూర్వకంగా 
ఫరవాలేదు ఫరవాలేదు అంటూ కాలం గడిపారు. చాలామంది తమ మురికిని తాము 
తొలగించి వేసుకొనేందుకు సిద్ధంకాలేదు. అలా చేసుకోవడం పెద్ద తప్పని భావించారు. 
అందుకోసం డబ్బు ఖర్చు పెట్టమంటే యింకా కష్టం. “ఈ రంగంలో జనంచే ఏమైనా 
పని చేయించాలి అంటే ముందు మనకు ఎంతో ఓర్పు సహనం వుండాలి” అను పాఠం 
నను నేర్చుకున్నాను. సంస్నర్తకు కావలసింది కేవలం సంస్మరణం. ఏసంఘంలో సంసారం 

చేయాలని కోరతామో ఆసంఘంలో వ్యతిరేకత, తిరస్నారం, చివరకు (ప్రాణాపాయం 
సైతం కలుగ వచ్చునని భావించి అందుకు సిద్ధపడాలి. సంస్కర్తదేన్ని సంస్కారం అని 
భావిస్తాడో ప్రజలు దాన్ని వికారం అని భావించవచ్చు. వికారం అనుకున్నా సరేకాని, 
వారు నిర్లక్ష్యం వహిస్తే మాత్రం సంస్మరణం జరగదు. 

ఇక మాపారిశుధ్యానికి సంబంధించిన ఉద్యమం వల్ల భారతీయులకు యిళ్లు 
శుభ్రంగా వుంచుకోవాలి అన్న విషయం కొద్దిగానో గొప్పగానో బోధపడింది. తెల్ల 
అధికారుల్లో మాయెడ కొంచెం గౌరవం పెరిగింది. భారతీయుల హక్కుల కోర 
అధికారాల కోసం ఎంత గట్టిగా ఉద్యమిస్తానో వారిని సంస్మరించడానికి అంతగా కృషిచేస్తూ 
వుంటానని వారికి బోధపడింది. 

సంఘమనోవికాసానికి మరొక పని చేయవలసి వచ్చింది. భారత దేశం ఏడ 
తమ కర్తవ్య నిర్వహణకు దక్షిణ ఆఫ్రికాయందలి భారతీయుల్ని తయారు చేయవలసిన 
అవసరం వున్నదని (గహించాను. భారతదేశం పేద దేశం. అచటివారు డబ్బు సంపాదన 
కోసం విదేశాలకు తరలి వెళ్లారు. భారత దేశానికి ఆపత్సమయంలో తాముసంపాదించిన 
డబ్బులో కొద్దిగా యివ్వడం ధర్మం కదా! 1897వ సంవత్సరంలో ఇండియాలో క్షామం 
వచ్చింది. 1899వ సంవత్సరంలో దానికంటే పెద్ద క్షామం వచ్చింది. ఈ రెండు 
సమయాల్లోను దక్షిణ ఆఫ్రికా నుండి పెద్ద సహాయం ఇండియాకు పంపించాము. మొదటి 
సారి చాలా సొమ్ము పంపాము, రెండవసారి మరింత సొమ్ము పంపాము మఘయు తెల్లవారిని 
కూడా సాయం అడిగాము. వారు కూడా చాలా సహాయం చేశారు. గిరిమిటియాలు 
కూడా చాలా సొమ్ము విరాళంగా యిచ్చారు. 

ఈ విధంగా రెండు క్షామాలు భారత దేశంలో సంభవించి నప్పుడు సాయం 
చేసినట్లే ఆతరువాత కూడా అనేక పర్యాయాలు సాయం చేశారు. అది వారికి అలవాటు 
అయిపోయిందన్నమాట. 

ఈ విధంగా దక్షిణ ఆఫ్రికాలో భారతీయులకు సేవచేస్తూ ఒకటి తరువాత 
మరొకటిగా అనేక విషయాలు నేర్చుకున్నాను. సత్యం అనేది మహా వృక్షం. మనం 
దాన్ని ఎంత అధికంగా పోషిస్తే అది అంతగా ఫలాలు అందిస్తుంది. దానికి అంతం 
ఉండదు. దాన్ని తెలుసు కొని లోతుకు దిగిన కొద్దీ సేవారూపంలో రత్నాలు చేతికి 
దొరుకుతూ వుంటాయి. 

యుద్ధం ముగిసిన తరువాత దక్షిణ ఆఫ్రికాలో యికనాపని పూర్తి అయిందని 
స్వదేశంలో చేయవలసిన పని చాలా వున్నదని (గ్రహిం చాను. దక్షిణ ఆఫ్రికాలోనే వుంటే 
విదో*కొంత సేవాకార్యం దొరకకపోదు. కాని అక్కడ వుండిపోతే డబ్బు సంపాదనే 
ప్రధాన లక్ష్యంగా మారుతుందనే సందేహం నాకు కలిగింది. దేశమునందలి మిత్రులు 
దేశం రమ్మని వత్తిడి చేయసాగారు. దేశం వెళితే ఎకువ ఉపయోగం వుంటుందని 
అనుకు న్నాను. నేటాలులో ఖాన్‌ గారు, మన్‌సుఖలాలుగారు వుండనే వున్నారు. 

నాకు యిక సెలవు యిమ్మని మిత్రుల్ని కోరాను. అతి కష్టం మీద ఒక షరతు 
పెట్టి సెలవు మంజూరు చేశారు.. “ఒక్క సంవత్సరంలో తిరిగి పని బడితే మీరు యిక్కడికి 
రావాలి” అనేది వారి షరతు.నాకది విషమ షరతు అని అనిపించింది. కాని (పేమపాశంచే 
బద్దుడనైనాను. 

“కాచేరే తాంతణే మన్‌ హరబజీఏ బాందీ, 

జేమ తాణీ తేమ తేమనీరీ, 

మనేలాగీ కటారీ (పేమనీ” 

(ఆనారాయణుడు నామెడకు (పేమ బంధం వేశాడు దాన్ని పుచ్చుకొని అతడు 
లాగినకొద్ది ఆహాహా, నేను ఆతని దానినయి పోతున్నాను). 

మీరాబాయి గానం చేసిన యీ గీతం నాకు బాగా వర్తించింది. జనతా 
జనార్దనుని మాట కాదనలేక పోయాను. వారికి మాటయిచ్చి సెలవు తీసుకున్నాను. ఈ 
పర్యాయం నేటాలుతో నాకు సంబంధం అధికం గా ఏర్పడింది. నేటాలు నందలి 
భారతీయులు, నామీద డ్రైమామృతం అపరిమితంగా కురిపించారు. ఊరూర అభినందన 
పత్రాలు, ఊరూర కానుకలు అందజేశారు. 1899వ సంవత్సరంలో దేశానికి వస్తున్నప్పుడు 
కూడా కానుకలు లభించాయి. ఈ సారి ఆ కానుకల్సి ఆ సభల్ని చూచి బెదిరిపోయాను. 
బంగారు, వెండియేగాక వ(జాలు కూడ లభించాయి. 

నేను యీ కానుకల్ని స్వీకరించవచ్చునా? నేను యీ కానుకల్ని తీసుకుంటే 
డబ్బు తీసుకోకుండా ప్రజల సేవ చేసినట్లవుతుందా? నాక్లయింట్లు యిచ్చినవి కొన్ని 
మాత్రం కాక మిగతావన్నీ ప్రజా సేవకుగాను యివ్వబడినవే గదా! అయితే యీ రెండిటికీ 
నా దృష్టిలో తేడా లేదు. పెద్ద పెద్ద క్ల్షయింట్లందరు ప్రజా కార్యక్రమాలకు సాయపడ్డవారే. 

ఒకరోజున రెండు గొప్ప కానుకలు వచ్చాయి. ఆరాత్రి నాకు నిద్ర పట్టలేదు. 
పెచ్చివానివలె అటుయిటు తిరుగుతూ జాగారం చేశాను. ఏమిచేయాలో పాలుబోలేదు. 
వేల కొద్ది రూపాయలు తీసుకోకుండా వుందా మంటే కష్టంగానే వుంది. తీసుకుందామంటే 
అంతకంటే కష్టంగా వుంది. 

ఈ కానుకలు నేను జీర్ణం చేసుకోవచ్చు. కాని నా భార్య బిడ్డల పరిస్థితి ఏమిటి? 
వాళ్లు కూడా (ప్రజా సేవకు అలవాటు పడుతున్నారు. సేవకు విలువ కట్టకూడదని 
రోజూ వారికి నూరి పోస్తున్నాను. ఇంట్లో ఖరీదైన నగలు వుంచడం డనువన్నాక 
ఇంటిలో మితంగా ఖర్చు పెట్టడం అలవాటు అవుతున్నది. అట్టి స్థితిలో బంగారు 
గడియారాలు, బంగారు గొలుసులు యింట్లో ఎలా ఉంచడం? కకం కు ఎలా 
పెట్టుకోవడం? అప్పటికే నగల వ్యామోహం కూడదని అందరికీ చెబుతూ వున్నాను. 
అందువల్ల యీ నగలు, ఉంగరాలు తీసుకొని ఏం చేయను? చివరికి వీటిని ఇంట్లో 
వుంచకూడదనే నిర్ణయానికి వచ్చాను. పారసీరుస్తుంజీ మొదలగు వారిని ధర్మకర్తలుగా 
ఏర్పాటు చేసి పత్రం ట్రాసి పెట్టుకొని ప్రొద్దున్నే భార్యబిడ్డలతో సం(ప్రతించి బరువు 
దించుకుందామని నిర్ణయించుకున్నాను. 

నా భార్యను ఒప్పించడం తేలికపని కాదని తోచింది. అందుకని నా పక్షాన 
వాదించుటకు నా పిల్లల్ని వకీళ్లుగా నియమించాను. పిల్లలతో మాట్లాడాను. 

వాళ్ళు వెంటనే ఒప్పుకున్నారు. “మాకీ నగలతో పనిలేదు. వాటి ఉపయోగం 
లేదు. ఎవరివి వారికిచ్చి వేయడం మంచిదని మా ఉద్దేశ్యం. మనకు కావలసివస్తే మనం 
చేయించుకోలేమా?” అని వాళ్లు అన్నారు. 
నాకు సంతోషం కలిగింది. “అయితే మీఅమ్మను ఒప్పించగలరని అనుకుంటున్నాను.” 
అని వాళ్లతో అన్నాను. 

“తప్పక, అది మాపని. యీనగలు మా అమ్మకెందుకు? ఆమె కావాలనేది 
ఎవరికోసం? మాకోసమే కదా? మేము వద్దంటే ఆమె యిక పట్టు పట్టదు” అని అన్నారు. 
అయితే అది అనుకున్నంత తేలిక కాదని నాకు తెలుసు. 

“ఇవి మీకు అక్కరలేక పోవచ్చు. మీ పిల్లలకు అక్కరలేక పోవచ్చు. పిల్లల 
దేముంది? మనం ఎలా ఆడిస్తే అలా ఆడతారు. నాకు పెట్టుకోవాలని వున్న దనుకోవద్దు. 
రేపు కోడళ్లు రారూ! వాళ్లకు అకృరలేదా? రేపు ఏం జరుగుతుందో ఎవరికి తెలుసు? 
జనం ఎంతో (ప్రేమతో యీ ఆభరణాలు యిచ్చారు. వాటిని తిరిగి వారికివ్వడం సరికాదు” 
అని అంటూ కస్తూరిబాయి వాగ్గార జోరుగా ప్రారంభించింది. దానితో అ[శ్రుధార కూడా 
కలిసింది. అయితే పిల్లలు చలించలేదు. నేనూ చలించలేదు. 
మెల్లమెల్లగా ప్రారంభించాను. “మన పిల్లలకి అప్పుడే పెళ్లా! చిన్నతనంలో వాళ్లకు పెళ్లి 
చేయముకదా! పెద్దవాళ్లు అయిన తరువాత వాళ్ల పెళ్లిళ్లు వాళ్లే చేసుకుంటారు. నగలు 
కావాలనే కోడళ్లు మనకెందుకు? అయినా నగలు అవసరమైతే నేను లేనా? నేను ఎక్కడికి 
పోతాను?” అని అన్నాను. 

“ఆ, మీసంగతి నాకు తెలియదా? నా ఒంటిమీద వున్న నగలన్నీ ఒలిచి 
తీసుకొన్నవారు కదూ మీరు నన్నే పెట్టుకోనీయని వారు రేపు నా కోడళ్లనీ పెట్టుకోనిస్తారా? 

నా పిల్లల్ని యిప్పటి నుండే బైరాగుల్ని చేసి పెడుతున్నారు, యీనగలు నేనెవ్వరికీ యివ్వను. 
పైగా అవి నావి. నాకు యిచ్చారు. వాటిమీద మీకు హక్కు ఎక్కడిది?” “ఆ బంగారు 
హారం నీవు. నసిన నావను. చూసి యిచ్చారా చెప్పు! నీనుూపిన.సేవకే.గదా యిచ్చారు?” 
“పోనియ్యండి మీరు చేస్తే నేను చేసినట్లు కాదా! మీకు రాత్రింబవళ్లు నేను సేవచేయడం 
లేదా? అది సేవ కాదా? ఇంటికి తీసికొని వచ్చిన అడ్డమైన వాళ్లందరకీ ఎముకలు 
విరిగేలా సేవ చేయడంలేదా? దీన్ని ఏమంటారు? యిది సేవ కాదా?” ఆమె వదిలిన 
బాణాలన్నీ వాడిగలవే. ఎన్నో నాకు (గుచ్చుకున్నాయి. కాని నేను నగలు తిరిగి యిచ్చి 
వేయాలని నిర్ణయించుకున్నాను. తరువాత చివరికి ఏదో విధంగా కానుకలు తిరిగి యిచ్చి 
వెసెందుకు అనాను ఒప్పించాను. 1896, 1901 వ సంవత్సరాలలో వచ్చిన 
కానుకలనన్నిటిని తిరిగి యిచ్చి వేశాను. దానపత్రం వ్రాశాను. నా అనుమతితో కానీ, 
ధర్మకర్తల అనుమతితో కాని ప్రజా సేవకు ఇవి ఉపయోగించబడాలనే షరతుతో సొమ్మంతా 
బాంకులో జమ చేశాను. 

పజా నావకు సంబంధించిన కార్యాలకు యీ సొమ్ము ఉపయోగించాలనే 
భావించాను. కాని అందుకు అవసరమైన సొమ్ము ఎప్పటికప్పుడు వస్తూ వుండటంవల్ల 
ఆ సొమ్మును ముట్టుకోలేదు. ఆసొమ్ము సురక్షితంగా వుండిపోయింది. పైగా అది పెరుగుతూ 
వున్నది. 

ఇలా చేసినందుకు నాకు ఎన్నడూ పశ్చాత్తాపం కలుగలేదు. కాలం గడిచిన 
కొద్ది కస్తూరిబాయి కూడా నేను చేసిన పని యొక్క బెచిత్యాన్ని అర్ధం చేసుకోసాగింది. 
ఈ విధంగా నేను (ప్రలోభాల నుండి తప్పించుకోగలిగాను. ప్రజల సేవ చేసేవారికి 
ఎన్నో కానుకలు వస్తాయి. కాని అవి వారి సొంతం కాజాలవని నా నిశ్చితాభిప్రాయం. 


13. భారతదేశానికి ప్రయాణం 


ఈ విధంగా నేను ఏర్పాట్లు పూర్తి చేసుకొని భారత దేశానికి ప్రయాణమయ్యాను. 
దారిలో మారిషస్‌ రేవు తగిలింది. అకృడ ఓడ కొద్ది రోజులు ఆగుతుంది. నేనక్కడ దిగి 
అక్నడి వారి స్థితిగతుల్ని తెలుసు కున్నాను. అక్కడ గవర్నరుగా వున్న చార్లెస్‌బూన్‌ 
గారికి అతిధిగా ఒక రా(త్రివున్నాను. 

దేశానికి వచ్చిన తరువాత కొంతకాలం అటుయిటు తిరుగుతూ పర్యటి స్తూ 
వున్నాను. 1901 నాటి విషయం. కలకతాలో ఆ ఏడు కాంగ్రెస్‌ జరుగుతున్నది. అధ్యక్షులు 
దిన్నా ఎడల్టి వాచాగారు. నేను ఆ కాంగ్రెస్‌ కు వెళ్లాలని నిర్ణయించుకున్నాను. కాంగ్రెసును 
చూడటం నాకు అదే మొదటిసారి. 

బొంబాయి నుండి సర్‌ ఫిరోజ్‌ షాగారు కలకత్తా వెళుతున్న రైల్లోనే నేను 
కూడా ఎక్కాను. దక్షిణ ఆఫ్రికా విషయాలు వారితో మాట్లాడవలసి వున్నది. వారి పెట్టెలో 
కూర్చొని ఒక స్టేషనుదాకా ప్రయాణించవచ్చని నాకు అనుమతి లభించింది. వారు ఒక 

పెట్టెను పూర్తిగా తీసుకున్నారు. వారి రాజవైభవం, రీవి, అందుకుగాను అయ్యే ఖర్చుల 
వ్యవహారమంతా నాకు కొంత తెలుసు. నిర్ణయించబడిన స్టేషన్లో వారి పెట్టె ఎక్కాను. 
అప్పుడా పెట్టెలో దిన్నా వాచాగారు, చిమన్‌ లాల్‌ సెతల్వాడు గారు వున్నారు. వారంతా 
రాజకీయాల్ని గురించి మాట్లాడుతూ వున్నారు. నన్ను చూచి ఫిరోజ్‌ షా మెహతా గారు 
“గాంధీ! నీ పని అనుకూలంగా లేదు. నీ తీర్మానం కాంగ్రెస్‌లో ఆమోదించినా ప్రయోజనం 
ఏముంటుంది? అసలు మనకు మనదేశంలో వున్న హక్కు లేమిటి? మనదేశంలో మనకు 
సత్తా లేనంత కాలం పరాయి దేశాల్లో మన స్థితి ఎలా బాగు పడుతుంది?” అని అన్నారు. 

నేను నివ్వెరబోయాను. చిమన్‌లాల్‌గారు కూడా వారితో ఏకీభ వించారు. 
కాని దిన్నాగారు మాత్రం దయా దృష్టితో నావంక చూచారు. 

ఫిరోజ్‌షాగారిని ఒప్పించాలని ప్రయత్నించాను. వారు బొంబాయికి మకుటంలేని 
మహీపతి. అట్టివారిని నాబోటివాడు ఒప్పించడం సాధ్యమా? అయితే కాంగ్రెస్‌లో దక్షిణ 
ఆఫ్రికాకు సంబంధించిన తీర్మానం ఆమోదం పొందుతుందని సంతోషించాను. 

వారికి ధన్యవాదాలు తెలిపి రైలు ఆగగానే పెట్టె దిగి నా పెట్టె ఎక్కినా స్థానంలో 
కూర్చున్నాను. షాగారి దగ్గర నుండి వచ్చివేసేందుకు లేవగానే నాకు ఉత్సాహం 
కలిగించేందుకు వాచాగారు. “తీర్మానం తయారు చేసి నాకు చూపించండి” అని చెప్పారు. 

రైలు కలకత్తా చేరింది. నగరవాసులు అధ్యక్షుల వారిని మహా వైభవంగా 
తీసుకు వెళ్లారు. అకృడ అనేక మంది ప్రతినిధులు వున్నారు. అదృష్టవశాత్తు నేనున్న 
విభాగానికి లోకమాన్యులు విచ్చేశారు. వారు ఒక రోజు ఆలశ్యంగా వచ్చినట్లు గుర్తు. 
లోకమాన్యులు ఎక్కడ వుంటే అక్కడ ఒక చిన్న దర్శ్భారు జరుగుతూ వుంటుంది. 
లోకమాన్యులు శయ్యపై కూర్చుంటారు. చిత్రకారుణ్ఞి అయితే శయ్యపై కూర్చున్నవారి 
చిత్రం గీసేవాణ్డి. ఆదృశ్యం అంత స్పష్టంగా నాకు గుర్తువుంది. వారి దర్శనం కోసం 
వచ్చేవారి సంఖ్య అపరిమితంగా వుంటుంది. పెద్ద సంఖ్యలో వుంటుందంటే 
అతిశయోక్తికానేరదు. వారిలో అమృత బజారు పత్రికాధిపతి మోతీబాబుగారు నాకు 
బాగా గుర్తు. వారిద్దరి నవ్వు, పరిపాలకుల అన్యాయాల్ని గురించి వారనుకున్న మాటలు 
యిప్పటికీ నాకు గుర్తు. ఇక అచటి కాంగ్రెసు వారి నివాసాలను ఒక్కసారి పరిశీలిద్దాం. 

వాలంటీర్లలో ఒకరికొకరికి పడదు. ఎవనికైనా ఒకపని అప్పగించితే అతడు 
ఆపని చేయడు. అతడు వెంటనే మరొకడికి చెబుతాడు. అతడు యింకొకడికి 
పురమాయిస్తాడు. ఇక పాపం ప్రతినిధులపని హుళక్కే 

కొంతమంది స్వచ్చంద సేవకులతో నేను మాట్లాడాను. దక్షిణ ఆఫ్రికాలో జరిగే 
పద్ధతి కొద్దిగా చెప్పాను. వాళ్లు కొంచెం సిగ్గు పడ్డారు. వారికి సేవాధర్మం అంటే ఏమిటో 
చెబుదామని (ప్రయత్నించాను. వారికి కొంచెం కొంచెం బోధపడింది. కాని సేవాభావం, 
(ప్రేమభావం ఎప్పటికప్పుడు ఎక్కడ బడితే అక్కడ పుట్టుకురావడానికి అవి పుట్టకుక్కులు 
కావుగదా! అవి లోపలి నుండి పుట్టుకురావాలి. దానికి అభ్యాసం కూడా అవసరం. 

అమాయకులు, సరళస్వభావులు అయిన యీవాలంటిీర్లకు సేవ చేద్దామని వుంది, కాని 
చేసి ఎరగరు. అలవాటులేదు. ఇప్పుడు రమ్మంటే ఎలా వస్తుందీ? అందుకు ఒక కారణం 
కూడా వున్నది. కాంగ్రెస్‌ జరిగేది సంవత్సరానికి ఒక్కసారి. అదికూడా మూన్నాళ్ల ముచ్చట. 
తరువాత కధకంచికి అది ఇంటికి. అట్టి స్థితిలో ఏడాదికి మూడు రోజులు మాత్రం 
జరిగే తతంగంలో వాలంటీర్లు సవ్యంగా పనిచేయాలంటే సాధ్యమా? 

ప్రతినిధులు కూడా స్వచ్చంద సేవకుల వంటి వారే. వారికి కూడా అది మూన్నాళ్ల 
ముచ్చటే. ఈ (ప్రతినిధులు తమ పని తాము చేసుకోరు. హుకుములిచ్చి పనులు 
చేయించుకొంటూ వుంటారు. “ఏయ్‌! వాలంటీరూ! అదితే, ఇదితే” యిదీ వాళ్ల వరస. 
ఇక్కడ అంటరానితనం జాస్తి. అరవవారి కోసం వంట యిల్లు స్పెషల్‌ గా 
ఏర్పాటుచేయబడింది. వాళ్లు భోజనం చేస్తుంటే ఎవ్వరూ చూడకూడదు. అందువల్ల 
వారికోసం కాలేజీ ఆవరణలో వేరే ఏర్పాట్లు చేశారు. దిష్టి తగులకుండా చుట్టూ దడికట్టారు. 
లోపల ఊపిరిసలుపనంత పొగ. అది వంట గదిలా లేదు. సందూకు పెట్టెలా వుంది. 
అన్ని వైపుల దాన్ని మూసివేశారు. 

ఇది వర్ణాశ్రమ ధర్మానికి విరుద్ధం. కాంగ్రాసు ప్రతినిధుల్లోనే అంటరానితనం 
యింత అధికంగా వుంటే వాళ్లను ఎన్నుకునే జనంలో ఎంత అంటరాని తనం వుంటుందో 
ఊహించుకోవచ్చు. ఈ వ్యవహారమంతా చూచేసరికి నాకు అమితంగా నిరాశకలిగింది. 

ఇక అకడ దుర్గంధం విపరీతం. ఎక్కడ చూచినా నీళ్లు, నీళ్లు, నీళ్లు. మరుగు 
దొడ్లు తక్కువగా వున్నాయి. ఒకటే కంపు. తలుచుకుంటేనే డోకు వస్తుంది. ఒక 
వాలంటీరుని పిలిచి యీ విషయం చెప్పాను. అది పాకీ వాళ్లు చేయాల్సిన పని అని 
అతడు ఠపీమని సమాధానం యిచ్చాడు. “నాకు ఒక చీపురు కట్ట తెచ్చి పెట్టగలరా” 
అని అడిగాను. అతడు తెల్లబోయాడు. నా ముఖం ఎగాదిగా చూడసాగాడు. చివరికి 
నేనే వెతికి తెచ్చుకున్నాను. మరుగు దొడ్డి బాగు చేశాను. కాని అది నాకు ఉపయోగపడే 
మరుగు దొడ్డి. ఇదెక్కడి లోకం? ఇదెక్కిడి లోకం? ఇవెక్కడి మరుగుదొడ్లు? ఎన్ని సార్లు 
బాగుచేసినా (ప్రయోజనం శూన్యం. వాటిని బాగుచేయాలంటే నా శక్తికి మించినపని. 
అందువల్ల నా పనిమా(త్రం చేసుకొని సంతోషపడ్డాను. మిగతావాళ్లకు కంపు కొట్టినట్టులేదు. 
యీ వ్యవహారం యింతటితో ఆగలేదు. కొందరు రాత్రిపూట తాము వుంటున్న గది 
వరండాలోనే మలవిసర్ణనం, మూత్ర విసర్జనం చేశారు. వాలంటీర్లకు ప్రొద్దున్నే ఆదృశ్యం 
చూపించాను. కాని బాగుచేసే నాధుడెవరు? చివరికి నాకే ఆగౌరవం దక్కింది. 

తరువాత మొదటి కంటే కొద్దిగా మార్చు వచ్చింది. కాని పరిశుభ్రతను గురించి 
పట్టించుకునేవారు తక్కువ. ప్రతినిధులు తమ చెడ్డ అలవాటును మార్చుకోరు. వాలంటీర్లు 
అసలు పట్టించుకోరు. 

కాంగగ్రసు మరికొన్ని రోజులు యిలాగే జరిగితే అంటురోగాలు తప్పవు అని 
ఆనిపించింది. 

14. క్లర్కు- బేరా 


బేరర్‌ ఆను ఇంగ్లీషు శబ్దానికి బేరా అపభ్రంశం. కలకత్తాలో ఇంట్లో పనిచేసే 
వాణ్ణి బేరా అని అనడం అలవాటు. కాంగ్రెసు ప్రారంభం కావడానికి యింకా రెండు 
రోజుల వ్యవధి వుంది. కాంగ్రెసు ఆఫీసులో నాకేమైనా పని దొరికితే కొంత అనుభవం 
గడించవచ్చని అనిపించింది. 

కలకతాలో దిగిన రోజే కాలకృత్యాలు ముగించుకొని కాంగ్రెస్‌ ఆఫీసుకు వెళ్లాను. 
(శీ భూపేంద్రనాధ బోసుగారు, ్రీ ఘోషాలుగారు కార్యదర్శులు, భూపేంద్ర బాబుగారి 
దగ్గరికి వెళ్లి ఏమైనా పనివుంటే యిమ్మని అడిగాను. వారు నన్ను పరిశీలించి చూచి 
“నాదగ్గర పనేమీ లేదు. బహుశ ఘోషాలుగారి దగ్గర పనివుంటే చెబుతారు. వారిని 
చూడు” అని అన్నారు. 

ఘోషాలు బాబు గారిదగ్గరికి వెళ్లాను. వారునన్ను క్రిందినుండి పైదాకా ఎగాదిగా 
చూచి కొంచెం చిరునవ్వునవ్వి “నాదగ్గర క్లర్కు పని వుంది చేస్తావా?” అని అడిగారు. 

“తప్పక చేస్తా, చేతనైన పని చేయడానికే మీదగ్గరకు వచ్చా” 

“అబ్బాయో! నిజమైన సేవాభావమంటే యిదే” 

వారిదగ్గరే కొందరు వాలంటీర్లు వున్నారు. వారికేసి చూచి “చూచారా! యీ 
అబ్బాయి ఏమన్నాడో!” అని అన్నారు. మళ్లీనాకేసి తిరిగి “అదిగో ఉత్తరాలగుట్ట, దాన్ని 
తీసుకో. ఇదుగో కుర్చీ దీనిమీద కూర్చొని పని మొదలుబెట్టు, నాకోసం వందలాది 
ఉత్తరాలు వస్తుంటాయి. చాలామంది జనం వస్తుంటారు, వీళ్లతోనే మాట్లాడనా లెక 
యీజఉత్తరాలు చూస్తూ కూర్చోనా? పనిచూడడానికి క్లర్ములేడు. వీటిలో చాలావరకు 
పనికిమాలినవి. అయితే అన్నింటి సీ చదువు. అవసరమైన ఉత్తరాలకు సమాధానం (పాయి. 
అవసరమనుకుంటే నన్ను సంప్రతించు” అని అన్నారు. నన్నువారు నమ్మినందుకు 
సంతోషించాను. 

ఘోషాలుగారు నన్నెరుగరు. తరువాత నీ పేరేమిటి అని అడిగి తెలుసు” కున్నారు. 
నాకు వారు అప్పగించినది తేలికపని. ఆపనిని త్వరగా ముగించాను, ఘోషాలు బాబుగారు 
సంతోషించారు. ఆయనకు మాట్లాడుతూ వుండటం అలవాటు. మాటలతో కాలం గడిపే 
మనిషి. తరువాత నీ అంతవాడికి యీ చిన్న పని అప్పగించానే అని నొచ్చు కున్నారు. 
“అయ్యా!నేనెక్కడ! మీరెక్కడ! కాంగ్రెసు సవల ము జుట్టు పండిపోయింది. నాకంటే 
మీరు పెద్దలు. వృద్దులు. నేను అనుభవంలేని 
కుర్రవాణ్ణ్డి. మీరీపని యిచ్చినందుకు కృతజ్ఞుద్ణి. ఇకముందు ముందు కాంగ్రెసులో నేను 
పనిచేయాల్సి వుంది. పని తెలుసుకునేందుకు దుర్హభమైన అవకాశం మీరు నాకు యిచ్చారు” 
అని ఆయనను సముదాయించాను. 

“నిజంగా నువ్వు భలేవాడివి. ఈకాలపు కుర్రవాళ్లు నీలా వుండరు. కాం(గెసు 
పుట్టినప్పటినుండి నాకంతా తెలుసు. కాం(గైసు స్థాపనలో హ్యూమ్‌గారితో బాటు నాకు 
కూడా పాలువుంది” అని ఘోషాలుగారు అన్నారు. 

మాకీ విధంగా బాగా పరిచయం అయింది. మధ్యాహ్న భోజనం మేమిద్దరం 
కలిసి చేశాం. ఘోషాలు బాబుగారి చొక్మాకు గుండీ “బేరా” వచ్చి తగిలించేవాడు. అది 
చూచి ఆపనీ నేనే చేస్తానని చెప్పాను అలా చేయడం నాకు యిష్టం. “పెద్దలంటే నాకు 
గౌరవం. వారికి నామనస్సు బాగా తెలిసిపోయింది. అప్పటి నుండి వారు తన పనులన్నీ 
నాచేత చేయించుకోసాగారు. గుండీలు పెడుతూ వుంటే మూతి బిగించి “చూచావా? 
కాంగ్రెసు సెక్రటరీకి బొత్తాములు పెట్టుకునేందుకు కూడా 
తీరిక వుండదు. అప్పుడు కూడా అతనికి అనేక పనులు వుంటాయి” అని అన్నారు. 

ఆయన అమాయకత్వానికి నాలో నేను నవ్వుకున్నాను. అయితే ఆయనకు 
శుశూషచేయడమంటే నాకు అయిష్టత ఏర్పడలేదు. అందువల్ల నాకు ఎంతో లాభం 
కలిగింది. 

కొద్ది కాలానికే కాంగ్రెసు వ్యవహారం అంతా తెలుసుకున్నాను. పెద్దలతో 
పరిచయం అయింది. గోళ్ల, సురేం[ద్రనాధ బెనర్డి మొదలగు యోధులు వస్తూ పోతూ 
వుండేవారు. వారి వెఖరి తెలుసుకునేందుకు అవకాశం లభించింది. కాంగ(గైసులో కాలం 
ఎంతగా వృధా అవుతున్నదో బోధ పడింది. ఇంగ్లీషు భాషకు అక్కడగల ఆధిపత్యం 
గమనించాను. అది చూచి నాకు దుఃఖం కలిగింది. ఒక్కడు చేసే పనికి పదిమంది 
పరుగెత్తడం, అవసరమైన పనికి ఒకడు కూడా రాకపోవడం గమనించాను. 

ఈ విషయాలన్నింటిని గురించి నా మనస్సు పని చేయసాగింది. అయితే 
అంత కంటే ఎక్కువ సంస్మరణ సాధ్యం కాదేమో అని మనస్సు సమాధానం చెప్పింది. 
అందువల్ల మనస్సులో దుర్భావన కలుగలేదు. 


15. కాంగ్రెసులో 


మహాసభ ప్రారంభమైంది. ఆ మంటపం యొక్క భవ్యత, ఆ వాలంటీర్ల విధానం, 
వేదిక మీద ఆసీనులైన ఆ పెద్దల సముదాయం చూచి నివ్వెర పోయాను. ఈ సభలో 
నాకు చోటు ఎక్కడ అని తికమక పడ్డాను. అధ్యక్షుని ఉపన్యాసం ఒక బృహత్‌ (గ్రంథం. 
దాని నంతటిని చదవడం అసంభవం. అందువల్ల కొన్ని కొన్ని అంశాలే చదువబడ్ల్డాయి. 

తరువాత విషయనిర్ణయ సభకు ఎన్నీకలు జరిగాయి. గోళ్లేగారు నన్ను ఆక్షడికి 
తీసుకు వెళ్లారు. 

సర్‌ ఫిరోజ్‌షా గారు నా తీర్మానాన్ని అంగీకరిస్తామని యిదివరకే చెప్పారు. 
కాని వారు ఎప్పుడు దీన్ని ప్రతిపాదిసారో అని ఎదురు చూస్తూ కూర్చున్నాను. ప్రతి 

తీర్మానం మీద సుదీర్భ ఉపన్యాసాలు సాగుతూ వున్నాయి. అవన్నీ ఇంగ్లీషులోనే. తీర్మానాల్ని 
సమర్థించే వారంతా ఉద్దండులే. ఈ నగారాఖానాలో నాతూతూ వినేవారెవ్వరు? రాత్రి 
ప్రొద్దు పోతున్పది. నా గుండె దడ దడలాడసాగింది. చివరికి మిగిలిన తీర్మానాలన్నీ 
వాయువేగంతో పరుగెత్తసాగాయి. అందరూ యింటికి పోవాలని తొందరపడుతున్నారు. 

రా(తి పడుకొండుదాటింది. నాకు మాట్లాడదామంటే సాహసం చాలడం లేదు. 
గోజ్లేగారికి గతంలోనే తీర్మానం చూపించాను. వారి కుర్చీ దగ్గరికి వెళ్లి మెల్లిగా “నా 
మాట మరిచి పోవద్దు” అని అన్నాను. “నాకు గుర్తున్నది. వాళ్ల వేగం చూస్తున్నారు 
కదా! ఏది ఏమైనా సరే తప్పి పోనీయను” అని వారు సమాధానం యిచ్చారు. 

“ఏం, అంతా ముగిసింది కదూ!” అని ఫిరోజ్‌ షాగారి ప్రశ్న. 

“ఇంకా దక్తిణఆ(ఫ్రికాను గురించిన తీర్మానం మిగిలివుంది. గాంధీగారు చాలా సేపటి 
నుండి ఎదురు చూస్తున్నారు.” అని గోళ్లేగారు బిగ్గరగా చెప్పారు. “మీరు ఆ తీర్మానం 
చూచారా?” అని ఫిరోజ్‌షాగారు అడిగారు. 

“చూచాను” 

“మీకు బాగుందా?” 

“ఆ, బాగుంది” 

“అయితే గాంధీ! చదువు” 

నేను వణుకుతూ తీర్మానం చదివి వినిపించాను గోళఖ్లేగారు నా తీర్మానాన్ని 
సమర్థించారు. 

“ఏకగ్రీవంగా అంగీకరిస్తున్నాం” అని అంతా అరిచారు. గాందీ! నీవు అయిదు 
నిమిషాలు మాట్లాడు అని వాచా గారు ఆదేశించారు. నాకు అక్కడ జరుగుతున్న పద్దతి 
ఏమీ నచ్చలేదు. తీర్మానాన్ని అర్థం చేసుకునేందుకు ఎవ్వరూ ప్రయత్నించడం లేదు. 
ఎప్పుడు వెళ్లిపోదామా అని అంతా తొందర పడుతున్నారు. గోఖ్లేగారు ముందే తీర్మానం 
చూచారు గనుక యింకెవ్వరూ చూడదలుచుకోలేదు. 

తెల్లవారింది. ఉపన్యాసం ఎలా యివ్వడమా అని యోచించ సాగాను. అయిదు 
నిమిషాల్లో ఏం చెప్పగలను? నేను విషయం మీద మాట్లాడేందుకు సిద్దపడే వచ్చాను. 
కాని సమయం బహుకొద్ది. శబ్దాలు తోచడం లేదు. ఏది ఏమైనా ఏదో మాట్లాడాలి. 
ఇంటి దగ్గర తయారు చేసుకు వచ్చిన ఉపన్యాసం చదవకూడదని నిర్ణయించుకున్నాను. 
దక్షిణ ఆఫ్రికాలో ఉపన్యాసాలు బాగానే యిచ్చాను. కాని యిప్పుడు ఎందుకో గానీ మళ్లీ 
గొంతు పట్టుకుంది. 

నా తీర్మానం రాగానే ఫిరోజ్‌ షాగారు నా పేరు పెద్దగా పిలిచారు. నేను 
నిలబడ్డాను. తల తిరగసాగింది. తీర్మానం ఏదోవిధంగా చదివాను. ఇంతలో ఎవరో ఒక 
కవి తమ కవిత్వం ముద్రించి (ప్రతినిధులకు పంచుతూ వున్నాడు. అందు విదేశ యాడత్రను 

గురించి, సముద్రయాత్రను గురించి (ప్రశంసించాడు. నేను దాన్ని వినిపించి దక్షిణ 
ఆఫ్రికాలో భారతీయులు పడుతున్న కష్టాలు కొద్దిగా పేర్కొన్నాను. ఇంతలో దిన్నా వాచాగారు 
గంట బజాయించారు. అప్పటికి ఇంకా అయిదు నిమిషాలు పూర్తి కాలేదని నాకు తెలుసు. 
అయితే రెండు నిమిషాలు వుందనగా ఆవిధంగా గంట కొడతారట. ఆవిషయం నాకు 
తెలియదు. కొందరు అరగంట కంటే మించి మాట్లాడారు. అప్పుడు యీ విధంగా 
గంట కొట్టలేదు. అందువల్ల నాకు కష్టమని పించింది. గంట (మోగగానే ప్రసంగం ఆపి 
కూర్చున్నాను. అయితే నేను చదివిన కవిత్వాలు ఫిరోజ్‌ షాగారికి సమాధానం అని 
బాల్య చాపల్యం వల్ల అనుకున్నాను. 

తీర్మానం ఆమోదించబడిందా లేదా అని అడగనవసరం లేదు. ఆరోజుల్లో 
ప్రజలకు ప్రతినిధులకు బేధం లేదు. ఏ తీర్మానానికీ వ్యతిరేకత లేదు. అందరు చేతులెత్తడమే. 
ప్రతి తీర్మానం ఏకగ్రీవంగా ఆమోదించ బడటమే. నా తీర్మానం స్థితి అంతే. అందువల్ల 
నా తీర్మానం వల్ల ప్రయోజనం కలుగుతుందని నాకు అనిపించలేదు. కాని కాంగగాసులో 
తీర్మానం జరిగింది. అదే ఆనందం. నా తీర్మానానికి కాంగ్రెసు ముద్ర పడింది. ఇది 
సమస్త భారత దేశం చేసిన ముద్ర అన్నమాట. ఈ జ్ఞానం, యీ సంతోషం ఎవరికైనా 
తృప్తి కలిగిస్తుంది కదా! 


16. లార్జు కర్టన్‌ దర్గారు 


కాంగ్రెసు ముగిసింది. కాని దక్షిణ ఆఫ్రికాకు సంబంధించిన పని చేంబర్‌ ఆఫ్‌ 
కామర్సు మొదలగు వానితో వుండటం వల్ల నను కలకత్తాలోనే వున్నాను. ఇందుకు 
ఒకనెల పట్టింది. ఈసారి హోటల్లో వుండకుండా ఇండియన్‌ క్లబ్బులో వుండుటకు 
ఏర్పాటుచేసుకున్నాను. అందుకు అవసరమైన పరిచయం సంపాదించాను. అక్కడ గొప్ప 
గొప్ప వారు వుంటూ వుంటారు. వారందరితో పరిచయం కలుగుతుందనీ, దక్షిణ ఆ(ఫ్రికా 
వ్యవహారాలు చెప్పి వారికి అభిరుచి కలిగించవచ్చునని నా ఆశ. గోఖ్లేగారు ఎల్లప్పుడూ 
కాకపోయినా అప్పుడప్పుడు బిలియర్గ్టు ఆడటానికి వచ్చేవారు. నేను కలకత్తాలో వున్నానని 
వారికి తెలిసి తనతో వుండమని అన్నారు. నేను సగౌరవంగా అంగీకరించాను. రెండు 
మూడు రోజులు గడిచాయి. తరువాత గోళ్లేగారు వచ్చి నన్ను స్వయంగా తీసుకు వెళ్లారు. 
నా ముభావం చూచి వారు “గాంధీ! నీవు యీ దేశంతో వుండాలి అంటే విడియం 
పెట్టుకుంటే పని జరగదు. ఎంత మందితో పరిచయం పెంచుకుంటే అంత మంచిది. 
నీచేత కాంగ్రెసు పనులు చేయించాలి” అని అన్నారు. గోఖ్లేగారి దగ్గరికి వెళ్లక ముందు 
ఇండియన్‌ క్లబ్బులోనే వున్నప్పుడు జరిగిన కొన్ని విషయాలు తెలుపుతాను. ఆరోజుల్లో 
లార్జుకర్ణన్‌ ఒక దర్భారు తీర్సారు. అచటికి ఆహూతులైన రాజులు, మహారాజులు కొందరు 
అకృడే బస చేశారు. వారిక్కడ బెంగాలీ ధోవతులుకట్టి కుర్తా తొడిగి ఉత్తరీయాలు 


188. mR నతశోధన 


వేసుకుంటూ వుండేవారు. కానీ ఒకనాడు వారు తమ దగ్గర వుండే కాసాల (వడ్డన 
చేసేవాళ్ల) ఫాంటు తొడిగి గౌన్లు ధరించారు. తళతళలాడే బూట్లు తొడిగారు. నాకు వారి 
యీ చర్య విచారం కలిగించింది. ఈ క్రొత్త వేషానికి కారణం ఏమిటని (ప్రశ్నించాను. 


“మా బాధలు మాకే తెలుసు. మా ధనసంపదలు, మా బిరుదులు ఖాయంగా 
వుంచుకునేందుకు మేము భరించే అవమానాలు మీకు ఎలా తెలుస్తాయి?” అని జవాబు 
యిచ్చారు. 


“పోనీండి, యీకాసా తలపాగాలేమిటి? యీ కాసా బూట్లేమిటి?” “మాకూ 
వడ్డన చేసే కాసాలకు అసలు తేడా ఏముందో చెప్పండి!. వాళ్లు మాకు కాసాలు. మేము 
లార్గుకర్ణనుకు కాసాలం. అంతే తేడా. మేమీ దర్భారుకు హాజరుకాకపోతే అది మా 
అపరాధంగా పరిగణింప బడుతుంది. మా సహజ వేషాలతో దర్భారుకు పోతే అదికూడా 
పెద్ద అపరాధమే. సరే, కర్ణను దర్బారుకు వెళ్లామనుకోండి. కర్ణనుతో మాట్లాడటం 
మాతరమా? రామరామ, ఒక్క మాటైనా మాట్లాడటానికి వీలు పడదు.” ఆమాటలు 
పలికిన ఆ నిర్మల హృదయుని మీద నాకు జాలి కలిగింది. 


ఇటువంటి దర్భారు మరొకటి నాకు బాగా గుర్తు వుంది. లార్జ్‌ హార్టింజ్‌ బెనారస్‌ 
హిందూ విశ్వ విద్యాలయానికి శంకు స్థాపనకావించిన చోట ఒక దర్భారు ఏర్పాటు 
చేశారు. అందు రాజులు, మహారాజులు పాల్గొన్నారు. భారత భూషణ మాలవ్యాగారు 
నన్ను అక్కడికి రమ్మని పట్టుబట్టారు. నేను అక్కడికి వెళ్లాను. కేవలం స్ర్తీలకు శోభ 
చేకూర్చే వారి వస్ర్తాలు, ఆభరణాలు చూచి నాకు ఎంతో విచారం కలిగింది. పట్టు 
పాజామాలు, పట్టు అంగరఖాలు, మెడలో ముత్యాల, వజ్రాల హారాలు, బాహువులకు 
బాజూ బందులు, తలపాగాకు వజ్రాలు, ముత్యాలు పొదిగిన తురాయిలు, వీటన్నిటితో 
బాటు నడుముకు బంగారు పిడిగల కరవాలాలు. ఇవన్నీ ఏమిటి? రాజ చిహ్నాలా? లేక 
దాస్య చిహ్నాలా? ఇట్టి నామర్థాకల గించే నగలు వారే తమ యిష్ట ప్రకారం వేసుకున్నారని 
అనుకున్నాను. కాని యిట్టి దర్భారులకు యిట్టి వేష భూషాదులు వేసుకురావడం వారి 
విధి అని తెలిసింది. కొందరు రాజులకైతే యిట్టి వ(స్రాలు, నగలు అంటే అసహ్యమనీ, 
ఇట్టి దర్భారుల్లో తప్ప వారెప్పుడూ వాటిని తాకరని కూడా తెలిసింది. ఈ మాట ఎంతవరకు 
నిజమో నాకు తెలియదు. ఇతర సమయాల్లో వారు వాటిని ధరిస్తారో లేదో తెలియదు. 
ఏది ఏమైనా వైస్రాయి దర్భారైతేనేమి మరే దర్భారైతేనేమి ఆడవాళ్లలా వీళ్లు నగలు 
ధరిస్తారని తెలిసి విచారం కలిగింది. ధనం, బలం, మానం, యివి మనుష్యులచేత ఎట్టి 
పాపాలనైనా ఎట్టి అనర్గాలనైనా చేయిస్తాయి కదా! 


ఆత్మకథ ———————— 


17. గోఖ్లేగారితో ఒక మాసం-1 


మొదటి రోజునే గోఖ్లేగారు నాకుగల మొహమాటాన్ని పోగొట్టారు. నన్ను 
తమ్మునిలా చూచారు. నా అవసరాలేమిటో తెలుసు కొని వాటిని పూర్తి చేశారు. 
అదృష్టవశాత్తు నాకు కావలసినవి కడు స్వల్పం. నాపనులస్నీ స్వయంగా చేసుకోవడం 
నాకు అలవాటు. కనుక నాకోసం చేయవలసిందేమీ లేదు. నా పనులు నేను చేసుకోవడం, 
నియమబద్ధమైన నడవడి, నాదుస్తులతీరు యివన్నీ చూచి ఆయన విస్తుపోయారు. నన్ను 
అమితంగా స్తుతించడం ప్రారంభించారు. 


వారు నా దగ్గర ఏమీ దాచేవారు కారు. తమను చూడవచ్చిన వారందరినీ 
నాకు పరిచయం చేసేవారు. అట్టి పరిచితుల్లో డాక్టరు ప్రఫుల్ల చంద్రరాయ్‌గారు ముఖ్యులు. 
వారు పొరుగునే వుండేవారు. తరుచు వస్తూ వుండేవారు. 

“ఈ ప్రొఫెసరు రాయ్‌గారికి నెలకు 800 రూపాయలు జీతం. అందు 40 
రూపాయలు మాత్రం ఖర్చులకు వుంచుకొని మిగతాదంతా (ప్రజా సేవకు యిచ్చివేస్తారు. 
వీరింతవరకు పెండ్లి చేసుకోలేదు. ఇక ముందు పెండ్లి చేసుకునే తలంపు కూడా వీరికి 
లేదు.” అని చెప్పి గోజ్లేగారు రాయ్‌గారిని పరిచయం చేశారు. ఆనాటిరాయ్‌గారికి, యీ 
నాటి రాయ్‌గారికి నాకు ఆట్టే తేడా కనబడలేదు. ఇప్పుడెట్టి వస్ర్తాలు ధరిస్తున్నారో 
అప్పుడూ అట్టి వస్రాలే ధరించేవారు. ఇప్పుడు ఖాదీ వచ్చిపడింది. అప్పటికింకా అది 
రాలేదు. స్వదేశపు మిల్లు బట్టలు సండ్‌. వారిద్దరి సంభాషణ వింటున్నప్పుడు నాకు 
విసుగు పుట్టేదికాదు. వారి సంభాషణంతా దేశహితానికి సంబంధించిందే. లేక 
జ్ఞానచర్చయే. వారి మాటలు కొన్ని విన్నప్పుడు కష్టం కూడా కలుగుతూ వుండేది. వారు 
కొందరు నాయకుల్ని తీవ్రంగా విమర్శిస్తూ వుండేవారు. వారి మాటలవల్ల నేను పర్వతాలని 
అనుకున్న వారంతా పరమాణువులేనని తేలింది. 

గోజ్లేగారు పనిచేసే తీరు ఆనందదాయకమేగాక జ్ఞానవర్థకం కూడా. వారు 
ఒక్క నిమిషం కూడా వృధాగా పోనిచ్చేవారు కాదు. వారు చేసే ప్రతిపని దేశం కోసమే. 
మాట్లాడటం దేశం కోసమే. వారి మాటల్లో మాలిన్యంగాని, దంభంకాని, అసత్యంకాని 
లేదు. భారతదేశ దారిద్ర్యం, పారతంత్యం యీ రెండూ ఎప్పుడూ వారి మనస్సును 
వేధిస్తూ వుండేవి. చాలామంది వారిని రకరకాలుగా ఆకర్షించేందుకు వస్తూ వుండేవారు. 
అందరికీ జవాబు చెబుతూ “మీరు మీ'పని చేయండి. నన్ను నా పనిచేసుకోనీయండి. 
నాకు కావలసింది దేశ స్వాతంత్రం. అది లభించిన తరువాతే మరొకటి. ఇప్పటికి యీ 
పనితో నాకు ఒక్కక్షణం, తీరికలేదు.” అని అనేవారు. గోజ్లేగారి ప్రతిమాటలోను రానడేగారి 
యెడ గౌరవం నిండి యుండేది. రానడేగారు యిలా చెప్పేవారు అని అనడం వారికి 


నతళోధన 


ఊత పదం. నేనక్కడ వుండగా రానడేగారి జయంత్యుత్సవమో, వార్షికోత్సవమో (సరిగా 
గుర్తు లేదు) జరిగింది. గోఖ్లేగారు దాన్ని ప్రతి ఏటా జరుపుతూ వుంటారట. అప్పుడు 
నేను గాక వారి మిత్రులు ప్రొఫెసర్‌ కాధవేట్‌ గారు మరియెక సబ్‌ జడ్డి వున్నారు. 
రానడే గారిని గురించి కొన్ని వివరాలు గోళ్లీగారు తెలియజేశారు. రానడేగారికి, మరియు 
తైలంగీ భాషాపండితులు మాండలికుగారికీగల వ్యత్యాసం చెప్పారు. మాండలికు గారికి 
క్లయింట్ల పని అంటే కడు (శ్రద్ధట, ఒకనాడు వారికి రైలు అందలేదు. స్పెషల్‌ రైలు 
తెప్పించుకొని మరీ కోర్టుకు వెళ్లారట. ఇక ఆనాటి గొప్పవారందరిలో రానడే గొప్పవారు, 
ఆయన కేవలం న్యాయమూర్తేగాక చరిత్రకారుడు కూడా. ఆర్థిక శాస్త్రవేత్త. గొప్ప సంస్కర్త. 
ప్రభుత్వ జడ్జి అయి యుండి కూడా నిర్భయంగా కాంగ్రెసులో (ప్రేక్షకునిగా పాల్గొనేవారు. 
జనానికి వారి నిర్ణయం (ప్రమాణంగా వుండేది. ఈ విధంగా రానడేగారి గుణగణాలను 
వర్ణిస్తున్నప్పుడు గోజ్లగారు పరవశత్వం చెందేవారు. 

గోఖ్లేగారి దగ్గర ఒక గుర్రపు బండి వుండేది. నేను దాన్ని గురించి ప్రశ్నించాను. 
దాని అవసరం ఏమిటో నాకు బోధపడనందున “మీరు ట్రాముబండి మీద పోతే సరిపోదా? 
అది నాయకుల (ప్రతిష్టకు భంగమా?” అని అడిగాను. 

ఈ మాటలు విని కొంచెం బాధపడి యిలా అన్నారు. “నీవు కూడా నా సంగతి 
తెలుసుకోలేకపోయావు. నాకు కౌన్సిలువల్ల వచ్చే సొమ్మును నా సొంతానికి 
ఉపయోగించను. మీరంతా ట్రాముబంగడ్లలో వెళుతూ వుంటే నాకు అసూయ కలుగుతుంది. 
నేనలా చేయలేను. ఎంతమందితో నాకు పరిచయం వున్నదో అంతమందితో నీకు కూడా 
పరిచయం వుంటే ట్రాములలో వెళ్లడం అసంభవం కాకపోయినా దుషృరమని తెలిసేది. 
నాయకులు చేసేదంతా సౌఖ్యంకోసమేనని అనుకోవడం సరికాదు. నీ మితవ్యయవిధానం 
నాకు సంతోషదాయకం. వీలైనంత వరకు నేనూ అట్టి వాడినే. కాని నావంటి వానికి 
కొంత ఎక్కువ వ్యయం కావడం తప్పనిసరి. దానితో నా ఆక్షేపణ ఒకటి పూర్తిగా రద్దు 
అయిపోయింది. కాని మరొకటి వుంది. దానికి వారు తృప్తి కరమైన సమాధానం యివ్వలేక 
పోయారు. 

“అయితే మీరు షికారు కైనా పోరుకదా! యిక ఎప్పుడూ అస్వస్టులై వుండటం 
సరియేనా? దేశ కార్యాల్లో వ్యాయామానికి అవకాశం దొరకదా?” అని అడిగాను. 
“కికారుకు పోవుటకు ఎప్పుడైనా నాకు అవకాశం కలదని కనుగొన్నావా?” అని నన్ను 
అడిగారు. 

వారి యెడగల ఆదరం వల్ల వారి యీ మాటకు నేను సమాధానం చెప్పలేదు. 
వారి యమాటవల్ల నాకు తృప్తి కలుగలేదు. కాని నేను మారుమాటాడలేదు. భోజనానికి 
మనకు సమయం దొరకడం లేదా? అదేవిధంగా వ్యాయామానికి సమయం దొరుకుతుం 
దని నాటికీ, నేటికి కూడా నా విశ్వాసం. దీని వల్ల దేశ సేవ తగ్గిపోదని, ఎక్కువవు 
తుందని నా అభిప్రాయం. 


Y 

18. గోజ్లేగారితో ఒక మాసం-2 


గోబ్లేగారి గొడుగు నీడలో వున్న నను కాలవ్యవధిని గమనించ లేదు. హిందూ 
దేశమందలి క్రైస్తవుల స్థితిగతులను గురించి సవివరంగా తెలుసుకొని మీకు తెలియజేస్తానని 
దక్షిణ ఆఫ్రికా యందలి కైస్తవ మిత్రులకు చెప్పి వచ్చాను, కాళీచరణ బెనర్దీగారి పేరు 
విన్నాను. వారు కాంగ్రెసులో ఎక్కువగా పని చేస్తున్నారు. ఆందువల్ల వారంటే నాకు 
ఆదరం పెరిగింది. సామాన్యంగా భారతదేశ ॥కైస్తవులు కాంగ్రెసు సభల్లో, పాల్గొనరు. 
హిందువులతో, ముసల్మానులతో కలవరు. అందువల్ల క్రైస్తవుల యెడ కలిగిన అవిశ్వాసం 
కాళీచరణ బెనర్జీ గారి యెడ నాకు కలగలేదు. నేను వారిని దర్శిస్తానని గోళ్లేగారితో 
అన్నాను. “వారిని చూచి ఏం చేస్తావు? వారు చాలా యోగ్యులే. కాని వారిని దర్శించినం 
దున నీకు సంతృప్తి కలుగదని భావిస్తున్నాను. నేను వారిని బాగా ఎరుగుదును. నీవు 
చూడదలుచుకుంటే తప్పక చూడు అని గోజ్లే అన్నారు. నేను కాళీ బాబు దర్శనం కోసం 
జాబు పంపాను. వారు వెంటనే అనుమతి యిచ్చారు. వెళ్లి వారి దర్శనం చేసుకున్నాను. 
ఇంట్లో వారి ధర్మపత్ని మృత్యుశయ్యమీద పడివున్చది. ఇల్లంతా నిరాండంబరంగావుంది. 
కాంగ్రెసులో వారు కోటు, ఫాంటు ధరించి పాల్గొనేవారు. కాని యింట్లో బెంగాలీ ధోవతి 
కట్టుకొని కుర్తాతొడుక్కొని వున్నారు. నేనప్పుడు పారసీ కోటు, ఫాంటు తొడుక్కొని వున్నాను. 
వారి నిరాడంబరత్వం చూచి ముగ్గుడనయ్యాను. వారి సమయం వ్యర్థం చేయకుండా 
నా గొడవ చెప్పుకున్నాను. “పాపాలతోబాటు మనకు పునర్ణన్మ కలదను సిద్దాంతం మీరు 
నమ్ముతారా?” అని వారు ప్రశ్నించారు. 

“తప్పక నమ్ముతాను” 

“అయితే యీ పాప నివారణోపాయం హిందూ ధర్మంలో ఎక్కడా లేదు, కాని 
క్రైస్తవ ధర్మంలో వుంది” అని చెప్పి “పాపాలకు ఫలం మృత్యువు. యీ మృత్యువును 
తప్పించుకొనుటకు ఏసుక్రీస్తే శరణ్యం” అని అన్నారు. 
నేను వారికి గీతలో చెప్పబడిన భక్తి యోగాన్ని గురించి చెప్పడానికి ప్రయత్నించాను. 
కాని నా ప్రయత్నం వృధా అయింది. నేను వారి సౌజన్యానికి ధన్యవాదాలు సమర్పించాను. 
మా సంభాషణ వల్ల నాకు తృప్తి కలుగలేదు. కాని లాభం చేకూరింది. నేను కలకతాలో 
గల వీధివీధిన బాగా తిరిగాను. చాలా దూరం నడిచాను. అప్పుడే న్యాయమూర్తి 
మీత్రగారిని, సర్‌ గురుదాసబెనర్దీ గారిని దర్శించాను. దక్షిణ ఆఫ్రికా పనులకు వారి 
సాయం అవసరం. రాజాసర్‌ ప్యారీ మోహన్‌ ముఖర్జీగారి దర్శన భాగ్యం కూడా కలిగింది. 

కాళీ చరణ బెనర్జీగారు కాళ్లికాలయాన్ని గురించి నాకు చెప్పారు. ఒక పుస్తకంలో 
దాని వర్ణన చదివాను. న్యాయమూర్తి మిత్రగారి గృహం ఆప్రాంతంలోనే వున్నది. వారి 
దర్శనం చేసుకొని ఆదారినే వస్తూ కాళికాలయందగ్గరకి వెళ్లాను కాళీకాదేవికి బలిగాబోతున్న 

గొర్రెల మందను త్రోవలో చూచాను. ఆలయం సందుల్లో బిచ్చగాళ్లు గుంపులు గుంపులుగా 
వున్నారు. బైరాగి బాబులు సరేసరి, సంతలు, బజార్లు, మొదలుగాగల చోట్ల బిచ్చగాళ్లకు 
కాణజీకూడా యివ్వకూడదని అప్పటికే నేను నిర్ణయించుకున్నాను. చాలామంది బిచ్చగాళ్లు 
నా వేంటబడ్డారు. ఒక బాబాజీ ఎత్తగు నలుచదరపు రాతికట్టడం మీద కూర్చొని వున్నాడు. 
ఆయన నన్ను దగ్గరికి రమ్మని పిలిచాడు. నేను, ఒక మిత్రుడు ఆయన దగ్గరకు వెళ్లాము. 
“నాయినా ఎక్కడికి పోతున్నావు.” అని ఆయన నన్ను అడుగగా, తగిన సమాధానం 
చెప్పాను. ఆయన నన్ను నా మిత్రుణ్ఞి కూర్చోమని చెప్పగా మేము కూర్చున్నాము. 
“అయ్యా! ఇన్ని గొర్రెల్ని బలియివ్వడం ధర్మమని మీరు భావిస్తున్నారా?” అని అడిగాను. 
“జీవహత్య ధర్మమని ఎవరంటారు?” అని ఆయన అన్నాడు. 
“మీరిక్కడ కూర్చున్నారు గదా? జనానికి బోధించకూడదా?” 

“అది నా పనికాదు. భగవత్సేవయే నాపని” 

“అందుకు మీకు యీ చోటే దొరికిందా? వేరే చోటు దొరకలేదా?” 

“ఎక్కడ బడితే అకృడ కూర్చుంటాను. నాకన్ని చోట్లు ఒక్కటే, లోకులగోల 
నాకెందుకు? వాళ్లొక గొర్రెల మంద. ఎక్కడికి పిలిస్తే అక్కడికి పోతారు. వారితో 
మాకేమిపని?” 

నేనిక సంభాషణను పెరగనీయలేదు. తరువాత నేను దేవాలయంలోకి వెళ్లాను. 
ఎదురుగా రక్తపుమడి చూచి బిత్తరపోయాను. నిలబడ లేకపోయాను. పెద్ద క్షోభ కలిగింది. 
తలక్రిందులయ్యాను. ఆద్భశ్యం యీనాటికి మరువలేను. ఆ సమయాన ఒక బెంగాలీ 
సంఘం వారు నన్ను విందుకు పిలిచారు. అకృ్కడ ఒక సజ్ఞనునితో ఘాతుకమగు జంతుబలిని 
గూర్చి ముచ్చటించాను. “అచ్చట బలియిచ్చే సమయంలో చెవులు రింగుమంటూ నౌబత్‌ 
ఖానాలు మోగుతూ వుంటాయి. ఈ గందరగోళంలో గొర్రెలకు మృత్యుబాధ తెలియదు.” 
అని ఆ సజ్జనుడు అన్నాడు. వారి మాటలు నాకు రుచించలేదు. “ఆ గొర్రెలకి నోరుంటే 
ఊరుకోవు. ఘోరమైన ఈ ఆచారాన్ని ఆపివేయాలి” అని అన్నాను. నాకు బుద్దుని కధ 
జ్ఞాపకం వచ్చింది. కాని దాన్ని ఆపడం మాత్రం నా శక్తికి మించినపనియని అనిపించింది. 

ఈ విషయంలో అప్పుడు ఏవిధంగా భావించానో యిప్పుడు కూడా ఆవిధంగానే 
భావిస్తున్నాను. గొర్రె ప్రాణం విలువ మనుష్యుని ప్రాణం కంటే తక్కువకాదు. మనిషి 
శరీరాన్ని పోషించేందుకు గొర్రెను చంపడం ఎన్నటికీ అంగీకరించలేను. జంతువు 
కడునిస్సహాయమగు ప్రాణి. మనుష్యునిసాయం పొందుటకు అది అధికారి. అయితే దానికి 
సాయం చేయాలంటే మనిషికి ఎంతో యోగ్యత, అధికార విచక్షణ వుండటం అవసరం. 
అప్పుడే (ప్రాణదానం చేయగల శక్తి మనిషికి చేకూరుతుంది. 
గొర్రెలను యింతటి క్రూరమైన హోమాన్నుండి రక్షించాలంటే నాకు యింకా ఆత్మశుద్ధి, 
త్యాగం అవసరం. ఇట్టి శుద్ధిని, త్యాగాన్ని గురించి ఘోషిసూ 


ఘోషిస్తూ నే యీదేహాన్ని విడవవలసి వస్తుందేమోనని తోస్తున్నది. మనిషిని ఈ 
మహాపాతకాన్నుండి రక్షించుటకు, నిర్షోషులగు జీవులను కాపాడుటకు, యీ ఆలయాన్ని 
పవిత్రం చేయుటకు ఆపరమేశ్వరుడు ఏ మహాపురుషుణ్జి లేక మహాశక్తిని సృష్టిస్తాడో 
తెలియదు. కాని నేను అలాసృష్టించమని సదాదేవుని ప్రార్థిస్తున్నాను. జ్ఞానవంతులు, 
బుద్ధిమంతులు, త్యాగధనులు, భావుకులునగు బెంగాల్‌ (ప్రజలు యిట్టి వధను ఎట్టు 
సహించి వూరుకుంటున్నారో తెలియదు. 

కాళీ మాత నుద్దేశించి చేయబడుతున్న భయంకరమగు యజ్ఞాన్ని చూచిన 
తరువాత బెంగాలీ ప్రజల జీవిత విధానాన్ని గురించి తెలుసు కోవాలనే కోరిక కలిగింది. 
(బ్రహ్మ సమాజ మత(గ్రంథాలు బాగా చదివాను. ప్రతాపచండ్ర మజుందార్‌ గారి జీవితం 
కొద్దోగొప్పో చదివాను. వారి ఉపన్యాసాలు విన్నాను. వారు ట్రాసిన కేశవ చంద్రసేన్‌ 
గారి జీవిత చరిత్రను ఆసక్తితో చదివాను. సాధారణ (బ్రహ్మ సమాజానికి, అసలు బ్రహ్మ 
సమాజానికి గల భేదం తెలుసుకున్నాను. పండిత శివనాథశాసస్తి గారిని దర్శించాను. 
ప్రొఫెసర్‌ కాధవటేగారితో కలిసి మహర్షి దేవేంద్రనాధ టాగూరుగారిని దర్శించుటకు 
వెళ్లాను. కాని ఆసమయంలో వారు ఎవ్వరికీ దర్శనం యివ్వడంలేదని తెలిసింది. అందువల్ల 
వారి దర్శనం కాలేదు. కాని వారి యింట్లో జరిగే (బ్రహ్మ సమాజోత్సవానికి ఆహ్వానింపబడి 
వెళ్లి ఆ ఉత్సవాల్లో పాల్గొన్నాను. అక్కడ శ్రేష్టమైన బెంగాలీ సంగీతం విన్నాను. అప్పటినుండి 
బెంగాలీ సంగీతం అంటే నాకు ఆసక్తి బాగా పెరిగింది. 
(బ్రహ్మ సమాజాన్ని గురించి తెలుసుకున్న తరువాత శ్రీ వివేకానంద స్వామి వారి దర్శనం 
చేసుకోకుండా ఎలా ఉండగలను? అత్యుత్సాహంతో బేలూరు మఠం నడిచివెళ్లాను. 
ఎంతదూరం నడిచానో నాకు యిప్పుడు గుర్తు లేదు. ఏకాంత స్థలంలో వున్న ఆమఠం 
చూచి నేను చాలా ఆనందపడ్డాను. అక్కడికి వెళ్లిన తరువాత స్వాముల వారు జబ్బుపడి 
కలకత్తాలో వున్నారని తెలిసింది. ఈ సమాచారం విని నిరాశపడ్డాను. తరువాత సోదరి 
నివేదితగారి యింటిజాడ తెలుసుకొని వెళ్లి ఆమెను దర్శించాను. ఆమె వైభవం చూచి 
నిలువునా నీరైపోయాను. మాటలోను, పలుకులోను కూడా మా యిద్దరికి పొంతన 
కుదరలేదు. నేను యివిషయం గోఖ్లేగారికి చెప్పాను. “ఆమె” తేజస్సుగల వనిత. మీ 
యిద్దరికి కుదరదు అని గోళఖ్లేగారు అన్నారు. 

మరోసారి పేస్తన్‌జీ గారి యింట్లో మేమిద్దరం సమావేశమ య్యాము. ఆమె 
అక్కడ వుండగా నేను వెళ్లాను. ఆమె పేస్తన్‌జీగారి వృద్దమాతకు ఉపదేశం యిస్తున్న 
సమయం అది. అనుకోకుండా నేను యిద్దరికి మధ్య దుబాసి అయినాను, సోదరి నివేదితకు 
నాకు భావైక్యత లేక పోయినా, ఆమెకు హిందూమతం యెడ గల అగాధ ప్రేమను 

గమనించాను. ఆమె రచించిన (గంథాలు ఆ తరువాత చదివాను. కలకత్తాలో నా 
సమయాన్ని రెండు భాగాలుగా విభజించాను. అర్థ దినం దక్షిణ ఆఫ్రికా కార్యాలకోసం, 
కలకత్తాలోని నాయకుల్ని దర్శించడానికి, మిగతా అర్థదినం ధార్మిక సంస్థల్నీ యితర 
సార్వజనిక సంస్థల్ని దర్శించేందుకు వెచ్చించాలని నిర్జారించుకున్నాను. 

ననొకురోజున డాక్టరు మల్లిక్‌ గారి అధ్యక్షతన జరిగిన సభలో బోయర్‌ యుద్ధంలో 
భారతీయుల సేవాబ్బృందం చేసిన పనిని గురించి ఉపన్యసించాను. “ఇంగ్లీష్‌మన్‌” 
ప(త్రికాధిపతి పరిచయం యిప్పుడుకూడా నాకు ఉపయోగపడింది. సాండర్పుగారికి 
యిప్పటికీ సుస్తీగానే వుంది. అయితే 1896లో నాకు ఎవిధంగా సాయం చేశారో యిప్పుడు 
కూడా అదేవిధంగా సాయం చేశారు. నా యీ ఉపన్యాసానికి గోజ్లేగారు సంతోషించారు. 
డాక్టరు రాయ్‌గారు నా ఉపన్యాసాన్ని ప్రశంసించే సరికి యింకా సంబరపడ్డాను. నేసి 
విధంగా గోఖ్లేగారి గొడుగు నీడన వుండటం వల్ల బెంగాల్‌ ప్రాంతంలో నా పని తేలిక 
అయింది. బెంగాలు నందు గొప్పగొప్పకుటుంబాల వారితో నాకు సన్నిహిత సంబంధం 
ఎర్చడింది. చిరస్మరణీయాలైన సంగతులు యీకాలానికి సంబంధించినవి చాలా వున్నాయి. 
కాని వాటిని యిక్ళ్కడ వివరించడం లేదు. ఈ సమయంలోనే (బ్రహ్మదేశం (బర్మా) వెళ్లి 
వచ్చాను. అక్కడి పూంగీలను (సన్వాసుల్ని) కలిశాను. వాళ్ల సోమరితనం చూచి నాకు 
నవ్వు వచ్చింది. బంగారు పెగోడాలు (గోపురాలు) చూచాను. దేవళంలో లెక్కలేనన్ని 
కొవ్వు వత్తులు వెలుగుతూ వున్నాయి. అవి నాకు నచ్చలేదు. గర్భాలయంలో పరుగెత్తుతున్న 
ఎలుకల్ని చూచేసరికి మోర్సిలో దయానందస్వామి వారి అనుభవం గుర్తుకు వచ్చింది. 
(బ్రహ్మ దేశంలోని (స్త్రీల స్వాతంత్రాన్నీ ఉత్సాహాన్నీ చూచి సంతోషించాను. కానీ పురుషుల 
మాంద్యం చూచి విచారించాను. బొంబాయి ఎట్లా హిందూ దేశం కాదో, అట్లే రంగూను 
(బ్రహ్మ దేశం కాదని చూచి తెలుసుకున్నాను. హిందూ దేశంలో మనం ఇంగ్లీషు వర్తకులకు 
కమీషన్‌ ఏజంట్లుగా భావించి వ్యవహరిస్తున్నట్లే, ఇంగ్లీషు వాళ్లు అక్కడి వర్తకులతో 
కలిసి (బ్రహ్మదేశం వాళ్లను కమ్‌షన్‌ ఏజంట్లుగా చేసుకొన్నారని నాకు -బొరపడింది, 

(బ్రహ్మ దేశాన్నుండి తిరిగి వచ్చిన తరువాత గోళ్లేగారి దగ్గర సెలవు తీసుకున్నాను. 
వారిని విడిచి పెట్టడం ఎంతో కష్టమనిపించింది. అయితే నాకు బెంగాలుతో లేక కలకత్తాతో 
పని అయిపోయింది. అన్ని పనుల కంటే ముందు హిందూ దేశంలో మూడో తరగతి 
రైలుబండ్లలో ప్రయాణం చేసి ఆ తరగతిలో ప్రయాణించేవారి కష్టాలు తెలుసుకోవాలని 
నిశ్చయించుకున్నాను. ఈ విషయం గోఖ్లగారికి విన్నవించాను. వారు వెంటనే నవ్వారు. 
కాని నా అభిప్రాయాలు తెలుసుకొని సంతోషించారు. ముందు కాశీకి వెళ్లి అనిబిసెంట్‌గారి 
దర్శనం చేసుకొందామని నిర్ణయించుకున్నాను. అప్పుడు ఆమె జబ్బుపడి మంచం పట్టి 
వున్సది. 


మూడో తరగతి రైలు బండి ప్రయాణానికి తగిన సరంజామా సిద్దం చేసుకోవరిసి 
వచ్చింది. లడ్లు, పూరీలు నింపిన టిఫిన్‌ బాక్సు ఒకటి గోఖ్లేగారు బహూకరించారు. 
పన్నెండు అణాలు పెట్టి ఒక సంచీ కొన్నాను. ఒక రకమైన చాయగల ఉన్ని కోటు 
(పోరుబందరు ప్రాంతం వారు ధరిస్తారు), ఒక తువాలు, ఒకధోవతి ఒక చొక్కా దాన్లో 
వుంచాను. కప్పుకునేందుకు ఒక కంబళీ తీసుకున్నాను. ఒకలోటా కూడా తీసుకొని 
ప్రయాణమైనాను. 

గోజ్లేగారు, రాయ్‌గారు నన్ను సాగనంపడానికి రైలు స్టేషనుకు వచ్చారు. రావద్దని 
(బతిమిలాడాను. కాని వారు నా మాట వినలేదు. నీవు ఒకటో తరగతిలో ప్రయాణిస్తూ 
వుంటే నేను రాను. కాని యిప్పుడు రాక తప్పదు” అని గోళఖ్లేగారు అన్నారు. 

ప్లాటుఫారం మీదకు వస్తూ వున్నప్పుడు గోళ్లగారిని ఎవ్వరూ ఆపలేదు. వారు 
పట్టుపాగా చుట్టుకున్నారు. ధోవతి కట్టుకున్నారు. కోటు తొడుక్కున్నారు. డాక్టరు రాయ్‌గారు 
బెంగాలీ దుస్తుల్లో వున్నారు. ఆకారణం వల్ల టిక్కెట్టు కలెక్టరు వారిని మొదట ఆపివేశాడు. 
కాని గోఖ్లేగారు “నామిత్రులు” అని చెప్పిన మీదట రానిచ్చారు. ఈ విధంగా వారిద్దరు 
వచ్చి నన్ను సాగనంపారు. 


20. కాశీలో 


కలకత్తా నుండి రాజకోట వెళ్లేదోవలోగల కాశీ, ఆగ్రా జయ పూరు, పాలన్ఫూరు 
చూచుకొంటూ రాజకోట చేరుకోవాలని నిర్ణయించు కున్నాను. (ప్రతి చోట ఒక్నొక్క రోజు 
వున్నాను. పాలన్‌పూరులో తప్ప మిగతా అన్ని చోట్ల సత్రాల్లోను, పండాల యిళ్లల్లోను 
వున్నాను. ఈ ప్రయాణానికంతకు రైలు చార్జీతో సహా మొత్తం ముప్పది ఒక్క రూపాయలు 
మాడత్రం ఖర్చు అయిందని గుర్తు. మూడవ తరగతిలో ప్రయాణం చేస్తున్నప్పటికీ మెయిలు 
బండ్లు ఎక్కలేదు. వాటిలో జనం కిక్కిరిసి వుండటం గమనించాను. మిగతా రైళ్ల కంటే 
మెయిలుబండ్లలో మూడవ తరగతి చార్జీకూడా ఎక్కువే. నాకది కష్టమనిపించింది. 

మూడో తరగతి పెట్టెల్లో చెత్త చెదారం, మరుగు దొడ్ల కంపు యిప్పుడెల్లా 
వున్నాయో అప్పుడు కూడా అట్లాగే వుండేవి. కొద్దిగా మార్పులు జరిగితే జరిగి 
యుండవచ్చు. మూడో తరగతికి, మొదటి తరగతికి “చార్జీల్లో లేడా వుండటమే గాక 
సౌకర్యాల్లో కూడా తేడా వుంది. మూడో తరగతి ప్రయాణీకులకీ, గొర్రైలకి తేడా ఏమీ 
లేదు. ఇక్కడి బండ్లు కూడా గొర్రెలకు అనుకూలమైనవని చెప్పవచ్చు. 

యూరపులో మూడో తరగతిలో ప్రయాణం చేయటమే నాకు అలవాటు. ఎట్లా 
వుంటాయో చూద్దామని ఒకసారి మొదటితరగతి పెటై టై ఎక్కాను. మూడో తరగతికి మొదటి 
తరగతికి పెద్ద తేజును కనబడలేదు. దక్షిణ ఆఫ్రికాలో మూడో తరగతి పప్రయాణీకులంటే 
సీగ్రోలన్న మాట. కొన్ని పెట్టెల్లో మూడో తరగతి ప్రయాణీకులకు సౌకర్యాలు వుంటాయి. 


కొన్ని బండ్లలో మూడో తరగతి ప్రయాణీకులకు పడుకొనేం దుకు ఏర్పాట్లు వుంటాయి. 
కూర్చునే చోట దిండ్లు వుంటాయి. పెట్టెల్లో సీట్లను మించి జనం ఎక్కరు. మనదేశంలో 
అసలే రైల్వేవారి లోట్లు ఎక్కువ. వాటితో బాటు యిటు ప్రయాణీకులు కూడా చాలా 
అపరిశుభ్రంగా వుంటారు. వాళ్ల ప్రక్కన కూర్చొని ప్రయాణించడం శుచిగా వుండేవారికి 
చాలా కష్టం. అట్టి ప్రయాణం వాళ్లకు శిక్షయే. చాలామంది పెట్టెలోనే ఉమ్మి వేస్తూ 
వుంటారు. మురికి చేస్తూ వుంటారు. బీడీల పొగ సరేసరి. తమలపాకులు, పొగాకు 
నమిలి పిచికారీ చేస్తూ వుంటారు. బిగ్గరగా మాట్లాడుతూ వుంటారు. (ప్రక్క వారి ఇబ్బందిని 
లెక్క చేయకుండా దుర్భాషలాడుతూ వుంటారు. ఈ విధమైన మూడో తరగతి పెట్టెల్లో 
ప్రయాణం చేసి చాలాసార్లు పైన తెలిపిన యాతనలన్నింటినీ అనుభవిం చాను. 

నేను 1902లో మూడో తరగతి పెట్టెల్లో ప్రయాణించాను. 1915 నుండి 
సంవత్సరం పాటు విడవకుండా మూడో తరగతిలో ప్రయాణం చేశాను. అప్పటికి 
యిప్పటికి పెద్ద భేదం నాకు కనబడలేదు. ఈ మహావ్యాధికి ఒకటే మందు. చదువుకున్న 
వాళ్లంతా మూడో తరగతిలో ప్రయాణం చేసి (ప్రయాణీకుల దురభ్యాసాలను తొలగింప 
చేసేందుకు కృషి చేయాలి. అవసరమైన మార్పుల్ని గురించి అర్జీలు పంపించి రైలు 
అధికారుల్ని నిద్రపోనీయకూడదు. తమతమ సౌఖ్యాలకోసం లంచాలు యివ్వకూడదు. 
ఇతర అన్యాయమార్లాలను తొక్ళకూడదు. రైలు నియమాలను అతిక్రమించకూడదు. ఈ 
విధంగా చేస్తే జనానికి కొద్దో గొప్పో సంస్కారం కలుగుతుందని అనుభవం వల్ల 
చెబుతున్నాను. నేను జబ్బు పడినందువల్ల 1920 నుండి మూడోతరగతి (ప్రయాణం 
మానుకున్నాను. ఇందుకు నాకు సిగ్గు వేసింది. విచారం కలిగింది. మూడో తరగతి 
ప్రయాణీకుల ఇక్కట్లు కొద్ది కొద్దిగా తగ్గి దారికి వస్తున్న తరుణంలో నాకు జబ్బు చేసి 
అట్టి అదృష్టం తప్పిపోయింది. రైళ్లలోను, ఓడల్లోను ప్రయాణం చేసే బీదవాళ్లకు కలిగే 
చిక్కుల్సి, అసౌకర్యాల్సీ, దురభ్యాసాల్ని తొలగించేందుకు విదేశీ వర్తకులకు (ప్రభుత్వం 
వారు కల్పించే అనుచిత సౌకర్యాలను తొలగించేందుకు అంతా కృషి చేయాలి. ఇది 
అందరికీ సంబంధించిన ఒక స్వతంత్ర విషయం. అందుకు ఒకరిద్దరు సమర్ధులు 
పూనుకుంటే మేలు జరుగుతుంది. 

ఇక యీ విషయం మాని కాళీ కథ చెబుతాను. (ప్రాతః కాలసమయంలో 
కాశీలో కాలు పెట్టాను. పండాయింట దిగుదామని అనుకున్నాను. చాలామంది 
బ్రాహ్మణులు నా చుట్టూ మూగారు. వీరందరిలో శుచిగా యున్న పండా యింటికి 
వెళదామని అనుకున్నాను. ఆట్టి పండాను చూచి వారి యింటికి వెళ్లాను. 'ఆ పండా 
యిల్లు శుచిగా వుంది. ముంగిట్లో గోవు కట్టివేయబడివుంది. ఇల్లు పరిశుభ్రంగా వుంది. 
మేడ మీద నా బస. యధావిధిగా గంగా స్నానం చేయాలని భావించాను. అంతవరకు 
అన్నం తినకుండా వుండాలని అనుకున్నాను. అవసరమైన ప్రయత్నమంతా పండా చేశాడు. 

ఒక రూపాయి పావలా కంటే ఎక్కువ దక్షిణ యివ్వలేనని మొదటనే పండాకు చెప్పాను. 
దానికి తగినట్లే చేయమని చెప్పాను. అతడు ఏమాత్రం జగడం పెట్టుకోలేదు “ఫకీర్లకైనా 
పాదుషాల కైనా పూజ ఒకే రీతిగా చేయిస్తాను. యాత్రికులు వారివారి శక్యానుసారం 
యిస్తారు. దానికేమిటి? అని పండా అన్నాడు. పూజా సమయంలో అతడు మంత్రాలు 
మింగినట్లు అనిపించలేదు. పన్నెండు గంటలకు పూజా స్నానాదులు ముగించుకొని 
కాశీ విశ్వనాధుని దర్శనం కోసం వెళ్లాను. అక్కడ చూచిన విషయాలు నాకు ఎంతో దుః 
ఖం కలిగించాయి.” 

1891వ ఏట నేను బొంబాయిలో బారిస్టరీ చేస్తున్నప్పుడు ప్రార్థనా సమాజ 
మందిరంలో కాశీ యాత్రను గురించి ఒక ఉపన్యాసం విన్నాను. ఆ ప్రసంగం విని 
నిరాశ పడ్డాను. కాశీ వెళ్లాను. కాని ప్రత్యక్ష దర్శనం చేసుకొని అనుకున్నదాని కంటే 
అధికంగా నిరాశ పడ్డాను. 

జారుడుగా వున్న ఒక ఇరుకు సందులో నుండి ఆలయం లోపలికి వెళ్లాలి. 
అక్కడ శాంతి అనే మాటకు తావులేదు. ఏక్కడ చూచినా ఈగలు గుయ్‌ అంటున్నాయి. 
యాత్రికుల రొదకు, దుకాణాల వాళ్ల రగడకు అంతేలేదు. 

ధ్యానానికి, భగవచ్చింతనకు అది నిలయం. అలాంటి చోట వాటికే తావు 
లేదు. అయితే తమ చుట్టుప్రకృల ఏమి జరుగుతున్నా పట్టించుకోకుండా ధ్యానంలో 
లీనమైయున్న కొంతమంది స్రీలను నేను చూచాను. అందుకు ఆలయ అధికారుల్ని 
(ప్రశంసించవలసిన అవసరం లేదు. ఆలయ ప్రాంతం శాంతంగా, నిర్మలంగా, 
సుగంధితంగా ఉంచడం ఆలయ అధికారుల విధి. నేనక్కడ మోసపు వర్తకులు రెండోరకం 
మిఠాయి అమ్ముతూ వుండటం చూచాను. 

ఆ ఆలయంలో అడుగు పెట్టేసరికి గుమ్మంలో కుళ్లిన పూలు కనబడ్డాయి. 
వాటినుండి దుర్గంధం వస్తూ వుంది. లోపల నేలమీద చలువ రాళ్లు పరచబడి వున్నాయి. 
ఆచలవరాళ్ల మీద అంధభక్తుడొకడు రూపాయలు తాపింపచేశాడు. దానిలోకి మురికి 
దూరి స్థావరం ఏర్పరుచుకుంది. 

'జ్ఞానవాపి” దగ్గరకు వెళ్లాను. అక్కడ ఈశ్వరుడి కోసం వెతికాను. కాని వృధా. 
అక్కడ నామనస్సు బాగుండలేదు. జ్ఞానవాపి దగ్గరకూడా అంతా చెడుగే. దక్షిణ 
యిచ్చేందుకు బుద్ధి పుట్టలేదు. అందువల్ల ఒక్క దమ్మిడీ మాత్రం అకడ వేశాను. ఒకపండా 
తిట్లుతిట్టి “నీవ యీ విధంగా అవమానం చేస్తే నరకంలో పడతావు” అని శపించాడు. 
అరా ల కర్ళ' అలా కానున్నదో కానీయండి. మీరు యిట్టి దుర్భాష నోటితో 
పలుకకూడదు. ఈ దమ్మిడీ తీసుకుంటే తీసుకోండి.. లేకపోతే యిది కూడా మీకుదక్కదు.” 
అని నేనన్నాను. “పో, నీ దమ్మిడి నాకు కావాలను కున్నావా? పో, పో” అని పండా 
యింకో నాలుగు తిట్లు వడ్డించాడు. ఆదమ్మిడీని తీసుకొని బయటపడ్డాను. “పండా 

— సత్యశోధన 


మహాశయుడికి దమ్మిడీ నష్టం, నాకు దమ్మిడి లాభం..” అని నేను అనుకున్నాను. కాని 
ఆయన దమ్మిడి కూడా పోనిచ్చేరకం కాదు. అతడు నన్ను వెనక్కి పిలిచి “మంచిది, 
అక్కడ వుంచు, నేను నీ మాదిరిగా చేయకూడదు. నేను తీసుకోక పోతే నీకు అమంగళం 
కలుగుతుంది.” అని అన్నాడు. 

నేను మాట్లాడకుండా దమ్మిడీ అక్కడ బెట్టి తిరుగుముఖం పట్టాను. 

తరువాత ఒకటి రెండుసార్లు కాశీ విశ్వనాధుని దగ్గరకు వెళ్లాను. కాని అప్పటికి 
నాకు మహాత్త బీరుదు లభించింది. కావున 1902వ ఏట కలిగిన అనుభవం యిప్పుడు 
ఎలా కలుగుతుంది? ఇప్పడు తన దర్శన పాత్రుణ్ణి అయిపోయాను. ఇక నాకు అప్పటి లాంటి 
దృశ్య దర్శన భాగ్యం ఎలా కలుగుతుంది? మహాత్ముల కష్టాలు మహాత్ములకే ఎరుక. ఇక 
ఆలయం విషయం అక్కడ ఒకటే కమురుకంపు. గతంలో ఆలయంలోపల ఎలా వున్నదో 
యిప్పుడూ అలాగే వుంది. 

ఎవరికైనా దేవుని దయ మీద సందేహం వుంటే వాళ్లీటువంటి తీర్థ క్షేత్రాల్ని 
చూతురుగాక. ఆమహాయోగి పరమేశ్వరుడు తన పేరిట జరుగుతున్న మోసం అధర్మం 
దుర్మార్గం అలా ఎందుకు సహిస్తున్నాడో తెలియదు. 

యే యధా మాం ప్రపద్యంతే తాంస్తథైవభజామ్యహమ్‌” ఎవరు ఎట్లా నన్ను 
కొలుస్తారో వారికి అట్టి ఫలం యిస్తాను అని భగవానుడు చెప్పాడు. కర్మను ఎవడు 
మార్చగలడు? మధ్యన భగవానుడు తానెందుకు కల్పించుకోవాలి? ధర్మాన్ని యిలా 
నిర్జారించి ఆయన అంటే భగవంతుడు అంతర్షితుడైనాడు. 

నేనీ అనుభవాలు వెంట బెట్టుకొని మిసెస్‌ బిసెంటు దర్శనానికి వెళ్లాను. ఆమె 
అప్పుడే జబ్బు పడి లేచింది. నేను వచ్చానని తెలియగానే ఆమె లోపలినుండి నన్ను 
చూచేందుకు బయటికి వచ్చింది. నేను కేవలం దర్శనం కోసం వచ్చాను oe ఒంట్లో 
బాగాలేదని విన్నాను. అందువల్ల మిమ్మల్ని చూచి వెళదామని వచ్చాను. మీకు జబ్బుగా 
వున్నా దర్శనం యిచ్చారు. చాలు. సంతృప్తి కలిగింది. అంత కంటే ఎక్కువ కష్టం మీకు 
కలిగించను.” అని చెప్పి అమె దగ్గర సెలవు తీసుకున్నాను. 


21. బొంబాయిలో నివాసం 


నేను బొంబాయిలో వుండి బారిస్టరీ చేస్తూ దానితో బాటు ప్రజా సేవ చేస్తూ 
వుండాలని గోళ్లగారి కోరిక. ఆరోజుల్లో లోక సేవ అంటే కాంగ్రెసు సేవ అన్నమాట. 
అప్పుడు గోళ్లేగారు ఒక సంస్థను స్థాపించారు. దాని పని కేవలం కాంగైెస్‌ పనులు 
చేయడమే. 

నా కోరిక కూడా అదే. కాని బారిస్టరీలో ఆత్మ విశ్వాసం తక్కువ. పూర్వానుభవాల్ని 
నేను మరిచిపోలేదు. కేసుల కోసం వాళ్లను వీళ్లను ప్రాధేయపడటం నాకు నచ్చదు. 

అందువల్ల మొదట నేను రాజకోటలోనే మకాం పెట్టాను. అక్కడ నా హితైషులు, 
నన్ను ఇంగ్లాండుకు పంపిన వారు నగు కేవల్‌ రాం మావజీదవేగారు మూడు కేసులు 
తెచ్చి యిచ్చారు. అందు రెండు అప్పీళ్లు, కథియవాడ్‌ జూడిషియల్‌ అసిస్టెంటు దగ్గర 
వాటి విచారణ జరుగు తున్నది. మిగిలినది అసలు దావా, అది జామ్‌నగర్‌లో 
జరుగుతున్నది. అది పెద్ద దావా. ఈ దావాలో గెలిపిస్తానని పూచీ పడలేనని చెప్పాను. 
“ఓడిపోయేది మేము కదా! నీవు శక్తి కొద్దీ పనిచేయి. నేను నీతో వుంటాను!” అని 
కేవలరాం గారు అన్నారు. ప్రతిపక్షాల వకీలు కీ. శే. సమర్థ. నేను కేసు క్షుజ్ఞంగా చదివాను. 
నాకు ఇండియన్‌ లా బాగారాదు. కేవలరాంగారు నాకు నూరి పోశారు. “ఎవిడెన్సు 
ఆక్టు విధానమంతా ఫిరోజ్‌షాగారికి కరతలామలకం. ఆయన గొప్పవాడు కావడానికి 
అదే కారణమని నామిత్రులు, దక్షిణ ఆఫ్రికాకు వెళ్లక పూర్వం నాకు చెబుతూ వుండేవారు. 
ఈ సంగతి నేను గుర్తుంచుకొని దక్షిణ ఆఫ్రికాకు వెళ్లేటప్పుడు టీకలతో సహా దాన్ని 
బాగా పఠించాను. ఇంతేగాక నాకు దక్తిణ ఆఫ్రికాలో మంచి అనుభవం కలిగింది. 

నేను దావా గెలిచాను. అందువల్ల నా విశ్వాసం దృఢపడింది. అప్పీళ్ల విషయంలో 
నాకు భయం లేదు. వాటిలో కూడా గెలిచాను. ఇక బొంబాయి వెళ్లినా భయం లేదని 
ధైర్యం కలిగింది. 

ఈ విషయం ఎక్కువగా చెప్పేముందు తెల్ల అధికారుల అత్యా చారం, అజ్ఞానం 
గురించి కలిగిన అనుభవం చెబుతాను. జుడీషియల్‌ అసి స్టెంటుగావున్న ఒకదొర ఎప్పుడూ 
ఒక చోట వుండడు. ఈయన త్రిపాదిలా ఎక్కడెక్కడికి తిరుగుతూ వుంటాడో వకీలు, 
క్షయింట్లు కూడా అక్కడక్కడికి తిరుగుతూ వుండాలి. తమ చోటు విడిచి వచ్చే వకీళ్లకు 
ఫీజెకువ యివ్వవలసి వున్నందున క్షయింట్లకు ఖర్చు అధికమైపోతున్నది. ఇదంతా 
విచారించవలసిన అవసరం జడ్జికి లేదుకదా! 

వేరావల్‌ అను గ్రామంలో అప్పీలు విచారణ జరుగనున్నది. అక్కడ ప్లేగు 
ముమ్మరంగా వుంది. రోజుకు 50 మందికి ప్లేగు తాకుతూ వున్నదని గుర్తు. జనాభా 
దరిదాపు 5,500. దాదాపు గ్రామమంతా శూన్యం. నేను ఒక శూన్యంగా వున్న సత్రంలో 
విడిది చేశాను. అది (గ్రామానికి కొంచెం సమీపాన వుంది. కాని పాపం పార్టీలు ఎక్కడ 
వుంటాయి? బీదవారైతే యిక వాళ్ల రక్షకుడు ఆభగవంతుడే. 

“అక్కడ ప్లేగు వుండటం వలన విచారణను మరోచోటుకి మార్చమని దొరగారిని 
కోరవచ్చు.” అని ఒక వకీలు మిత్రుడు నాకు తంతి పంపాడు. నేనా విధంగా కోరగా 
ప్లేగుకు భయపడుతున్నారా అని దొర అడిగాడు. 

“ఈ విషయంతో కహీకు మాభయాన్ని గురించి యోచించవద్దు. మా 
సంరక్షణోపాయం మాకు తెలుసు. కాని క్లయింట్ల గతి ఏమిటి?” అని అన్నాను. 

“హిందూ దేశంలో ప్లేగు స్గిరనివాసం ఏర్పాటు చేసుకుంది. దీనికి 
భయమెందుకు? వేరావల్‌ ఎంతో మంచిది (దొర గ్రామానికి దూరంగా రాజభవనం 
లాంటి డేరాలో వున్నాడు) యీ విధంగా బయట వుండటం అందరికీ నేర్పాలని యిలా 
చేస్తున్నాను.” 

ఇదీ ఆయన వేదాంతం. దీని ముందుయిక నా మాట చలామణీ ఎలా 
అవుతుంది. “గాంధీగారు చెప్పింది గుర్తు పెట్టుకొని వకీళ్లకు, పార్టీలకు నిజంగా కష్టం 
కలుగుతూ వుంటే నాకు చెప్పండి” అని దొర శిరస్తాదారుకు చెప్పాడు. 

దొర తాను చేస్తున్నది ఒప్పే అనుకొని అలా చేస్తున్నాడను విష యం నిజం. 
కాని నల్లవాళ్లు పడుతున్న ఇబ్బందుల ముందు అది ఏపాటిది? ఆయనకు బీదవారగు 
నల్లవారి అవసరాలు, అలవాట్లు, స్వభావాలు, ఆచారాలు ఎట్లా తెలుస్తాయి? రూపాయల 
మీద నడిచే వాడికి పైసల సంగతి ఎలా తెలుస్తుంది? ఎంత (ప్రయత్నించినా ఏనుగు 
చీమను గురించి తెలుసుకోలేదు. అదే విధంగా ఏనుగులవంటి తెల్లవాళ్లు చీమలవంటి 
నల్లవాళ్లను తెలుసుకోవాలన్నా వాళ్లను తీర్చిదిద్దాలన్నా సాధ్యం కాదు. 

ఇక స్వవిషయం. పైన తెలిపిన విధంగా నామీద నాకు విశ్వాసం కలిగింది. 
కొంతకాలం రాజకోటలోనే వుందామని భావించాను. ఇంతలో కేవలరాంగారు నాదగ్గరకు 
వచ్చి “నిన్నిక్కడ వుండనీయను. నీవు యిక బొంబాయిలో వుండవలసి వస్తుంది” అని 
అన్నాడు. 

“అయితే అక్కడ కేసులేవీ? నాఖర్చు మీరు భరిస్తారా!” 

“ఆహా, నీ ఖర్చులు నేను భరిస్తాను. అవసరమైనప్పుడు పెద్ద పెద్ద బారిస్టర్లను 
యిక్కడికి తీసుకు వచ్చినట్లు నిన్ను తీసుకు వస్తాను. వాతకోతల పనులస్నీ అక్కడికి 
పంపిస్తాను. బారిస్టర్లను పెద్దవాళ్లను చేయడం, చిన్న వాళ్లను చేయడం ప్లీడర్ల చేతిలో 
పనికదా! జాంనగర్‌ లోను, వేరావలులోను నీ పనిని సరిగ్గా నిర్వహించావు. ఇక మాకు 
చింత లేదు. నీవు లోకారాధన చేయవలసిన వాడవు. ఇక నిన్ను కథియవాడ్‌లో 
వుండనీయం. (ప్రయాణం ఎప్పుడో చెప్పు!” 

“నేటాలునుండి నాకు కొంత పైకం రావాలి. అది రాగానే నేను బొంబాయి 
వెళతాను.” 

పైకం రెండు వారాల్లో వచ్చింది. నేను బొంబాయి వెళ్లాను. “పేయిన్‌ గిల్‌బర్జు 
అండ్‌ సయానీస్‌” అను ఆఫీసులో చేంబరు అద్దెకు తీసుకొని అక్కడే బసచేశాను. 


22. ధర్మసంకటం 

నేను ఆఫీసుతో పాటు గిరిగాములో ఇల్లు అద్దెకు తీసుకున్నాను. కాని ఈశ్వరుడు 
నన్ను స్థి సిరంగా వుండనీయలేదు. ఇల్లు తీసుకున్న కొద్ది రోజులకే మారెండో పిల్ల వాడికి 
బాగా జబ్బు చేసింది. టైఫాయిడ్‌ జ్వరం. ఎంతకీ" తగ్గలేదు. మాటలు తడబడటం 
ప్రారంభమైంది. రా(త్రి సన్నిపాత లక్షణాలు. ఈ వ్యాధికి ముందు అతనికి మశూచి 
ముమ్మరంగా పోసింది. 

డాక్టరును పిలిపించాను. “ఇందుకు మందుపని చేయదు. కోడిగుడ్లరసం, 
కోళ్లరసం యివ్వాలి” అని డాక్టరు చెప్పాడు. 

మణిలాలు వయస్సు పదిఏళ్లు. పిల్లవాణ్ణి ఏమని అడగను? సంరక్షకుణ్ణి నేను. 
నేనే ఏదో ఒక నిర్ణయం చేయాలి. డాక్టరు సజ్జనుడు. పారసీకుడు “అయ్యా, మేము 
మాంసాహారులం కాము. మీరు చెప్పిన యీ రెండు వస్తువుల్లో దేన్నీ ముట్టము. ఇందుకు 
బదులు మరొకటి చెప్పండి” అని అన్నాను. 

“మీ పిల్లవాడి జీవితాశలేదు. పాలలో నీళ్లు కలిపి యివ్వవచ్చు. కాని ఆ ఆహారం 
చాలదు. నేను చాలామంది హిందువుల యిళ్లల్లో వైద్యం చేస్తున్నాను. మీకు తెలుసు. 
వాళ్లంతా నేచెప్పినట్లు చేస్తారు. నేను చెప్పిన వస్తువులు వాళ్లు తీసుకుంటున్నారు. నేను 
చెప్పినట్లు మీరు కూడా విని యీ పిల్లవాడి విషయంలో కారిన్యం వహించకుండా వుంటే 
మేలు జరుగుతుంది.” 

మీరన్నది నిజమే. కాని ఒక్క విషయం చెప్పక తప్పదు. ఈ విషయంలో నా 
బాధ్యత చాలా ఎక్కువ. అతడు పెద్ద వాడైయుంటే అతడి యిష్టానుసారం వ్యవహరించి 
వుండేవాణి. కాని ఆ భారం నామీద పడింది. మనిషికి ధర్మ సంకటం ఏర్పడేది యిలాంటి 
సమయాల్లోనేనని భావిస్తున్నాను. తప్పో ఒప్పో మనష్యుడు మాంసం తినకూడదని నా 
నిర్ణయం. జీవన సాధనానికి ఒక హద్దు అనేది వుంటుంది. (ప్రాణం నిలుపుకోడం కోసమైనా 
యీ వస్తువుల్ని తినరాదని నా అభిప్రాయం. అందువల్ల నాకు గాని, నావారికి గాని 
యిట్టి సమయంలో కూడా మాంసం మొదలగు వాటిని తినిపించకూడదని నాధర్మ 
మర్యాద బోధిస్తున్నది. మీరు యీ పిల్లవాడి జీవితానికి ప్రమాదం అని చెప్పినా లేక 
నిజంగా ప్రమాదం సంభవించినా నేను వాటిని ముట్టను. కాని ఒక్నటి మాత్రం 
యాచిస్తున్నాను. మీ మందులు నేను వాడను. నాకు నాడి, హృదయ పరీక్ష తెలియదు. 
నాకు కొంచెం కొంచెం జల చికిత్స తెలుసు. నేనా చికిత్స చేస్తాను. మీరు నియమ(ప్రకారం 
మణిలాలును చూచి శరీరంలో కలిగే మార్పుల్ని నాకు తెలిపితే మీ మేలు మరవలేను 
అని అన్నాను. సజ్ఞనుడగు అతనికి నా యిబ్బంది తెలిసింది. నేను కోరిన ప్రకారం వచ్చి 
మణిలాలును చూచి వెళతానని అన్నాడు. 

మణిలాలు తన ఉద్దేశ్యం నిర్జారించి చెప్పగలవాడు కాకపోయినా, నాకు డాక్టరుకు 
జరిగిన సంభాషణంతా చెప్పి న ఉద్దేశ్యం ఎమిటి అని అడిగాను. 

“నీవు మామూలుగా జలవైద్యం చేయి. నాకు కోల్లూ వద్దు, కోడిగ్రుడ్రరసమూ 
వద్దు” అని మణిలాలు అన్నాడు. 

బాబూ, వాటిని తిను అని నేను చెబితే పిల్లవాడు తింటాడని నాకు తెలుసు. 
ఆయినా ఆతని మాటలవల్ల నాకు సంతోషం కలిగింది. నాకు కూడా వైద్యం కొద్దిగా 
తెలుసు. లోగడ నుండి యీ వైద్యం నేను చేస్తున్నాను. రోగానికి లంకణం పరమౌషధం 
అని నాభావం. కూనే వైద్యం ప్రకారం మణిలాలుకు కటిస్నానం మూడు నిమిషాలు 
మాత్రం చేయించాను. మూడు రోజుల వరకు నీరు కలిపిన నారింజ పండ్ల రసం 
యిచ్చాను. కాని ఉష్ణం తగ్గలేదు. రాత్రిళ్లు కొంచెం కొంచెం పెరుగుతూ వుంది. 104 
డిగ్రీల దాకా జ్వరం వుంటున్న్చది. నాకు కంగారు పుట్టింది, పిల్లవాడికి ఏమన్నా అయితే 
లోకులేమంటారు? మా అన్నగా రేమంటారు? మరో డాక్టరును పిలిపించకూడదా? 
ఆయుర్వేద వైద్యుణ్ణి పిలిపించ కూడదా? అపక్వమైన తమ బుద్ధిని పిల్లల పై ప్రయోగించే 
హక్కు తల్లిదం (డ్రుల కెక్ళడిది? యీరకమైన ఊహలతో మనస్సు బరువెక్కింది. “జీవుడా! 
నీవు నీకోసం ఏం చేస్తున్నావో నీ పిల్లవాడి కోసం కూడా అదే చేయి. పరమేశ్వరుడు 
సంతోషిస్తాడు. నీకు జలచికిత్స అంటే గురి. మందు మీద అట్టి గురి లేదు. డాక్టరు 
ప్రాణం పోయలేడు అతడిచ్చేది మందు. ప్రాణతంతువు దేవుడి చేతుల్లో వుంది. అందువల్ల 
దైవనామం స్మరించు. దానిని నమ్ము. నీమార్గం విడవకు” అను ఊహ మనస్సులో 
జనించింది. 

మనస్సులో ఎంతో మధనపడుతూ వున్నాను. చీకటి పడింది. రాత్రి మణిలాలును 
దగ్గరకు తీసుకొని పడుకున్నాను. తడిగుడ్డ కప్పవచ్చు నని అనుకున్నాను. లేచి బట్ట 
తెచ్చి చన్నీటిలో తడిపి పిడిచి తలవరకు కప్పాను. పైన రెండు కంబళ్లు కప్పాను. తలకు 
తడితువాలు చుట్టాను. ఒళ్లు పెనంలా కాలుతున్నది. వంటి మీద చెమట బొట్టు లేదు. 

నాకు దడ పుట్టింది. మణిలాలును తల్లికి అప్పగించాను. ఒక్క అరగంట పేల 
తెరపగాలిలో తిరిగి శ్రమ తీర్చుకొని శాంతి పొందుదామని తలచి చౌపాటివైపుకు వెళ్లాను. 
పదోగంట కొట్టారు. మనుష్యులరాక పోకలు తగ్గాయి. కాని నాకు అదేమీ తెలియదు. 
నేను దుఃఖ సాగరంలో మునిగి వున్నాను. “ఓ ఈశ్వరా! యీ ధర్మ సంకటంలో నా 
ప్రార్థన అంగీకరించు” అని అంటూ నిలబడ్డాను. నా నాలుక మీద రామనామం ఆడుతూ 
వుంది. కొంత సేపటికి యింటికి బయలుదేరాను. నాగుండెలు దడదడలాడుతూ వున్నాయి. 
ఇంట్లో ప్రవేశించాను. “నాన్నా! వచ్చావా?” అని మణిలాలు అన్నాడు. 

“ఆ నాయనా!” 

“నన్ను బయటికి తీయండి. చచ్చిపోతున్నాను” 


“చెమట పోస్తున్నదా!” 

“చెమటతో స్నానం చేశాను వెంటనే తీసివేయినాన్నా!” 

నేను మణిలాలు తల తాకి చూచాను! చెమట చేతికి తగిలింది. జ్వరం 
దిగజారింది. ఈశ్వరునికి చేతులెత్తి నమస్మ్యరించాను. 

“నాయనా! మణిలాలూ! భయంలేదు. ఇక జ్వరం పోతుంది. ఇంకొంచెం చెమట 
పోయనీయి” 

“ఇక ఆగలేను. యిప్పుడే నన్ను బయటికి తీయండి అవసరమైతే యింకోసారి 
కప్పవచ్చు.” 

నాకు ధైర్యం వచ్చింది. మాటల్లో కొద్ది నిమిషాలు గడిచాయి. చెమట ధారగా 
కారసాగింది. కప్పిన బట్టలన్నీ తొలగించాను. ఒళ్లంతా తుడిచి ఆరనిచ్చాను. తరువాత 
తండ్రి బిడ్డలం ఆమంచం మీదనే నిద్రించాము. మా యిద్దరికీ గాఢంగా నిద్రపట్టింది. 
తెల్లవారింది. లేచి చూచాను. మణిలాలుకు వేడి చాలా వరకు తగ్గి పోయింది. నలభైరోజులు 
పాలు, నీళ్లు, పండ్లు వీటితో నడిపాను. నాకు భయం పోయింది. జ్వరం మొండిదే కాని 
చివరకు లొంగిపోయింది. నేడు నా పిల్లలందరిలో మణిలాలు ఆరోగ్యవంతుడు. బలిష్టుడు 
కూడా, 

దీనికి కారణం? రాముడి కృపయా? జలచికిత్సయా? ఆల్పాహారమా? లేక 
ఏదేని ఉపాయమా? నిర్ణయం ఎవరు చేయగలరు? ఎవరి విశ్వాసం ప్రకారం వాళ్లు 
భావించవచ్చు. కాని ఆసమయంలో ఈశ్వరుడే నా ప్రార్థనను ఆలకించాడని నా నమ్మకం. 
ఆనాటికీ, యీనాటికీ అదే నా నమ్మకం. 

23. మళ్లీ దక్షిణ - ఆఫ్రికా 

మణిలాలుకు పూర్తిగా నిమ్మలించింది. గిరిగాము నందలి గృహం వాసయోగ్యంగా 
లేదని అనుకున్నాను. ఇల్లంతా తేమ. తగిన వెలుగులేదు. అందువల్ల నేను 
రేవాశంకరుగారితో మాట్లాడి మంచి చోట గాలివచ్చే యిల్లు తీసుకోవాలని 
నిశ్చయించుకున్నాను. బాంద్రా, శాంతాక్ళజ్‌ వగైరాలన్నీ తిరిగాము. బాంద్రాలో కసాయి 
దుకాణం వుండటం వల్ల అకడ నివసించటానికి నాకు బుద్ది పుట్టలేదు. ఘాట్‌ కోపర్‌ 
వగైరాలు సముద్రానికి దూరమని అనిపించింది. శాంతాకృజ్‌ లో ఒక అందమైన బంగళా 
దాొరఠికిఅదిః అకడ కాపురం పెట్టాను. ఆరోగ్యద్భష్ట్యా సురక్షితం అని భావించాను. చర్చి 

గేటువరకు వెళ్లడానికి ఒక మొదటి తరగతి రైలు పాసు తెప్పించుకున్నాను. మొదటి 

తరగతి బండిలో అనేక పర్యాయాలు నేనొక్కడినే ప్రయాణించినట్లు గుర్తు. అందువల్ల 
నాకు కొంచెం గర్వం కూడా కలిగింది. చాలాసార్లు బాంద్రానుండి చర్చిగేటుకు సరాసరి 
వెళ్లే బండిని అందుకోవడం కోసం శాంతాక్ళజ్‌ నుండి బాంద్రాకు నడిచి పోతూ వుండేవాణి. 

నాకు రాబడి బాగానే వుంది. దక్షిణ ఆఫ్రికా క్లయింట్లు కూడా కొంచెం పని యిస్తూ 
వున్నారు. అందువల్ల నా ఖర్చులకు సొమ్ము సరిపోతున్నది. 

ఇంతవరకు నాకు హైకోర్టుతో పనిపడలేదు. కాని ఆరోజుల్లో అక్కడ “మాట్‌ 
(చర్చ) జరుగుతూ వుండేది. దానికి వెళుతూ వుండేవాణి,. అందులో పాల్గొందామంటే 
ధైర్యం చాలదు. అందు జమీయత్‌ రామ్‌ నానా భాయిగారు (ప్రధాన స్థానం ఆ(క్రమించుతూ 
వుండేవారని గుర్తు. క్రొత్త బారిస్టర్లందరివలె నేను కూడా హైకోర్టుకు కేసులు వినడానికి 
వెళుతూ వుండేవాణ్డి. అచ్చట ఏదో ఒకటి వినడానికి బదులు సముద్రం మీదనుండి 
మెల్లమెల్లగా వచ్చే చల్లగాలికి కునికి పాట్లు పడి ఆనందం అనుభవిస్తూ వుండేవాణ్డి. 
నావలెనే కునికిపాట్లు పడే యితరుల్ని కూడా అక్కడ చూచి సిగ్గు పోగొట్టుకున్నాను. 
అక్కడ అలా నిద్రించడం కూడా ఒక ఫాషనేనని తలపోశాను. హైకోర్టులో గల 
(గంథాలయాన్ని ఉపయోగించడం (ప్రారంభించాను. అకడ కొందరితో పరిచయం 
చేసుకోసాగాను. యిక కొద్ది కాలంలోనే హైకోర్టులో పని ప్రారంభించగలనని భావించాను. 

ఈ మధ్య వృత్తి నిర్వహణను గురించిన చింత కొంచెం కొంచెం తగ్గసాగింది. 
మరోవైపున గోళ్లేగారి కండ్లు నా మీద వున్నాయి. వారానికి రెండు మూడుసార్లు నా 
ఛేంబరులోకి వచ్చి నా యోగక్షేమం తెలుసుకొని వెళ్లసాగారు. అప్పుడప్పుడు తన మిత్రుల్ని 
కూడా తీసుకొని వస్తూ వుండేవారు. పనిచేసే విధానం నాకు తెలుపుతూ వుండేవారు. 

అయితే నా భవిష్యద్విషయాన్ని గురించి ఒక్క సంగతి చెప్పడం మంచిదని 
భావిస్తున్నాను. నేను మొదట ఏమి చేయదలచుకొనేవాడినో ఈశ్వరుడు దాన్ని 
సాగనిచ్చేవాడు కాదు. తానొకటి తలిస్తే దైవమింకొకటి తలచినట్లు నా విషయంలో 
జరుగుతూ వుంది. నేను స్థిరపడాలని నిశ్చయించుకున్నాను. కొంచెం స్వస్టుణ్ధి కూడా 
అయ్యాను. ఇంతలో హఠాత్తుగా దక్షిణ ఆ(ఫ్రికా నుండి తంతి వచ్చింది. “చేంబర్తేనుగారు 
యిచటికి రానున్నారు. నీవు వెంటనే రావాలి” యిది ఆ తంతి సారం. నేను వారికి 
చెప్పిన మాటలు గుర్తున్నాయి. నేను మళ్లీ తంతి పంపాను. “నా ఖర్చులు సిద్ధం చేయండి 
బయలు దేరి వస్తాను” అని. వెంటనే డబ్బు వచ్చింది. అకృడ ఒక ఏడాది పడుతుందని 
అనుకున్నాను. బంగళా నా క్రిందనే వుంచుకొని భార్యాబిడ్డల్ని అందు వుంచి వెళదామని 
నిర్ణయించుకున్నాను, ఈ దేశంలో పని దొరకని చిన్నవాళ్లు విదేశాలకు వెళ్లేందుకు 
సాహసించడం మంచిదని అప్పుడు నాకు తోస్తూ వుండేది. అందువల్ల నా వెంట 
నలుగురైదుగురిని తీసుకు వెళ్లాను. వారిలో మగన్‌ లాల్‌ గాందీకూడా ఒకరు. 

గాంధీ కుటుంబం పెద్దది. ఇంకను వృద్ధి అవుతూ వుంది. వీరిలో స్వాతంత్రం 
కోరేవారిని స్వతంత్రుల్ని చేయాలని నా భావన. మా తండ్రిగారు వారినందరినీ జమీందారీ 
నౌకరీలో బెట్టి ఏదో వీధంగా పోషిస్తూ వుండేవారు. వాళ్లు తమంతట తాము 
సంపాదించుకోగల స్వతంత్రులు కావాలని నా కోరిక. మగన్‌ లాల్‌ గాంధీని సిద్దం 


ఆతృకథ —— 


చేయగలిగాను. ఈ విషయం ముందు వివరిస్తాను. 

భార్యావిడ్డల వియోగం, స్థిరపడిన వకీలుపనిని తెంచి వేయడం, నిశ్చత వస్తువు 
నుండి అనిశ్చిత వస్తువునందు (ప్రవేశించడం, యిదంతా ఒక నిమిషం పాటు బాధాకరం 
అనిపించింది. కాని నాకు అనిశ్చిత జీవనం అలవాటు అయిపోయింది. ఈ (ప్రపంచంలో 
భగవంతుడొక్కడే సత్యం. మిగిలినదంతా అనిశ్చితం, మన చుట్టుప్రక్కల కనిపించేదీ, 
జరిగేదీ అంతా అనిశ్చితం. క్షణికం. దీని యందు నిశ్చిత రూపమైన ఏపరమతత్వం 
విలీనమై వున్నదో దాని ప్రదర్శనం ఎప్పుడూ జరుగుతూనే వుంటుంది. ఈ విషయం 
మద నమ్మకం వుంచితే మన జీవనం సార్ధకం కాగలదు. ఈ అన్వేషణ పరమ పురుషార్థం 
అని అంటారు. 

కనను డర్భనుకు ఒక రోజు ముందుగా వెళ్లలేక పోయాను. నేను చేయవలసిన 
పని అంతా తయారు చేసి వుంచారు. చేంబర్లేనుగారిని చూచుటకు తేదీ నిర్ణయించబడింది. 
వారికి అందజేయవలసిన అర్జీ వ్రాసి నేను డెప్యుటేషనుతో వెళ్లాలి. 

నాలుగవ భాగం 
1. చేసిన కృషి వ్యర్థం 


మి. చేంబర్లేన్‌ మూడున్నర కోట్ల పౌండ్లు దక్షిణ ఆఫ్రికా దగ్గర తీసుకుందామని 
వచ్చాడు. ఇంగ్లీషువాళ్ల, సాధ్యమైతే బోయర్ల మనస్సును కూడా జయించాలని 
ఆయనభావం. అందువల్ల భారతీయ (ప్రతినిధులకు వ్యతిరేక సమాధానం వచ్చింది. 

“స్వరాజ్యం అనుభవిస్తున్న ఆధినివేశరాజ్యల మీద ఆంగ్ల సామ్రాజ్య (ప్రభుత్వానికి 
గల అధికారం బహుస్వల్పమను విషయం మీరు ఎరుగుదురు. మీ ఆరోపణలు 
యదార్థమైనవనే తోస్తున్నది. నాచేత నైనంతవరకు మీకు సాయం చేస్తాను. మీరు మాత్రం 
అక్కడి తెల్ల వారికి తృప్తి కలిగించాలి. వాళ్ళను సంతోషపరచాలి.” ఇదీ వారి సమాధానం. 


ఈ సమాధానం వల్ల భారత (ప్రతినిధి వర్ణం మీద పిడుగు పడినంతపనితయింది. 
నాకుగల ఆశ పూర్తిగా తగ్గిపోయింది. ఇక యిప్పుడే తెల్లవారిందని భావించి “ఏమండీ! 
ఆశీర్వదించండి” అంటూ పని ప్రారంభించాలన్న మాట. అనుచరులందరికీ యూ విషయం 
నచ్చ చెప్పాను. 

అయితే చేంబర్లేన్‌ సమాధానం అనుచితమైనదా? తారుమారు చేని 
మాట్లాడకుండా ఆయన సూటిగా స్పష్టంగా చెప్పాడు. నోరు ఉన్న వాడిదే రాజ్యమని 
ఆయన తీయని మాటల్లో చెప్పాడన్నమాట. అసలు మా దగ్గర నోరనేది వుంటేగదా! 
నోటి తూటాల తాకిడికి తట్టుకోగల శరీరాలు కూడా మాకు లేవు. మి. చేంబర్తేన్‌ కొద్ది 
వారాలు మాత్రమే ఉంటారని తెలిసింది. దక్షిణాఫ్రికా చిన్న ప్రాంతం కాదు. ఇదొక 
దేశం. ఇదొక ఖండం. ఆ(ఫ్రికాలో అనేక ఉపఖండాలు వున్నాయి. కన్యాకుమారి నుండి 
శ్రీనగర్‌ వరకు 1800 మైళ్లు వుంటే, డర్బన్‌ నుండి కేప్టాన్‌ వరకు 1100 మైళ్లకు 
తక్కువ లేదు. ఈ ఖండంలో మి. చేంబర్లేన్‌ తుపాను పర్యటన జరపాలి. ఆయన 
ట్రాన్సువాలుకు బయలుదేరాడు. హిందూ దేశస్తుల కేసును తయారు చేసి నేను వారికి 
అందజేయాలి. (ప్రిటోరియా ఎలా చేరడం? నేను సమయానికి చేరాలి, అనుమతి 
తీసుకోవాలి అంటే మనవాళ్ల వల్ల అయ్యేపనికాదు. 

యుద్ధం ముగిశాక ట్రాన్సువాలు శిధిలమై పోయింది. అక్కడ తినడానికి 
తిండిగాని, కట్టడానికి బట్టగాని లేదు. ఖాళీగా మూసిపడివున్న దుకాణాలను తెరిపించాలి. 
నింపాలి. ఇది నెమ్మదిగా జరుగవలసిన కార్యక్రమం. సామాను లభించేదాన్ని బట్టి ఇళ్లు 
వదిలి పారిపోయిన వాళ్లనందరినీ తిరిగి వచ్చేలా చూడాలి. అందు నిమిత్తం (ప్రతి 
ట్రాన్సువాలు నివాసి, అనుమతి పత్రం తీసుకోవాలి. తెల్లవాళ్లకు అడగంగానే అనుమతి 

పత్రం లభిస్తుంది. కాని హిందూ దేశస్తులకు లభించదు. యుద్ద సమయం లో హిందూ 
దేశాన్నుండి, లంకనుండి చాలామంది ఆఫీసర్లు , సైనికులు దక్షిణాఫ్రికా వచ్చారు. వారిలో 
అక్కడ ఉండదలచిన వారికి సౌకర్యాలు కల్పించవలసిన బాధ్యత బ్రిటిష్‌ ప్రభుత్వ 
అధికారులది. అది వారి కర్తవ్యంగా భావించబడింది. కొత్త అధికారుల కమిటీలు ఏర్పాటు 
చేయాలి. అందు అనుభవం కలిగిన అధికారులకు తేలికగా స్థానం లభించింది. ఈ 
అధికారుల తీవ్ర బుద్ది మరో కొత్త విభాగాన్ని నెలకొల్పింది. దానివల్ల వారికే ఎక్కువ 
స్తోమతు లభించడం సహజం. హల్బీలకోసం వేరే విభాగం ఏర్పాటు చేశారు. ఇక ఆసియా 
వాసుల కోసం ఏర్పాటు చేయరా? తర్శం సరిగా వున్నందున అంగీకారం లభించింది. 
అయితే నేను అక్కడకు చేరేసరికి యీ ఏర్పాటు జరిగిపోయింది. మెల్లమెల్లగా వల 
పన్నారు. పారిపోయిన వాళ్లకు అనుమతి పత్రం యిస్తున్న అధికారి యిష్టపడితే అందరకీ 
యివ్వవచ్చు. కాని ఫలానా వాడు ఆసియా వాసి అని అతడికి తెలియడం ఎలా? యీ 
క్రొత్త విభాగం సిఫారసు చేస్తే ఆసియా వారికి అనుమతి పత్రం లభించితే ఆ అధికారి 
బాధ్యత తగ్గుతుంది. అతడి మీద పని బరువు కూడా తగ్గుతుంది. ఈ తర్మం క్రొత్త 
విభాగం తెరిచే ముందు అందరి ఎదుట ప్రవేశ పెట్టబడింది. కాని (క్రొత్త విభాగం వారికి 
పనితో బాటు సొమ్ము కూడ కావలసి వచ్చింది. పనిలేక పోతే యీ విభాగం అవసరం 
లేదని చెప్పి దాన్ని మూసివేస్తారు. అందువల్ల ఆ విభాగానికి పని అప్పజెప్పబడింది. 

ఆ విభాగానికి వెళ్లి హిందూ దేశస్థులు దరఖాస్తు పెట్టుకోవాలి. చాలారోజుల 
తరువాత జవాబు వస్తుంది. (ట్రాన్ఫ్సువాలు వెళ్లగోరే వారి సంఖ్య ఎక్కువగా వుంది. 
అందువల్ల దళారులు బయలుదేరారు. ఆ దళారు లకు అధికారులకు మధ్య బీద హిందూ 
దేశస్తుల వేలాది రూపాయలు స్వాహా అవుతున్నాయి. సొమ్ము యిచ్చి గట్టి ప్రయత్నం 
చేయకపోతే అనుమతి పత్రం లభించడం లేదని చాలా మంది నాకు చెప్పారు. అవకాశం 
వున్నప్పటికీ ఒక్కొక్క మనిషి అనుమతి పత్రం కోసం వంద పౌండ్లు కూడా చెల్లించవలసిన 
స్థితి ఎర్చడింది. ఈ వ్యవహారంలో నా కర్తవ్యం ఏమిటి? 

నా చిరకాల మిత్రుడగు డర్బన్‌ పోలీసు సూపరింటెండెంటు దగ్గరకు వెళ్లాను. 
“మీరు అధికార పత్రం యిచ్చే అధికారికి నన్ను పరిచయం చేయండి. నాకు అనుమతి 
పత్రం యిప్పించండి. నేను ట్రాన్సువాలులో వున్నానని మీరు ఎరుగుదురు.” అని చెప్పాను. 
ఆయన వెంటనే నెత్తిన హాట్‌ పెట్టుకొని నావెంట బయలుదేరాడు. నాకు అనుమతి 
పత్రం యిప్పించాడు. నా రైలు బయలుదేరడానికి ఒక గంట టైము మాత్రమే వున్నది. 
నేను మొదటనే సామాను సిద్ధం చేసి పెట్టుకున్నాను. సూపరిం టెండెంట్‌ అలెగ్గాండరుకు 
ధన్యవాదాలు చెప్పి ప్రిటోరియాకు బయలు దేరాను. పడవలసిన కష్టాలు నాకు 
బోధపడ్డాయి. నేను ప్రిటోరియా చేరాను. దరఖాస్తు సిద్ధం చేశాను. డర్భనులో ప్రతినిధుల 

పేర్లు ఎవరినైనా అడిగారేమో నాకు గుర్తు లేదు. ఇక్కడ క్రొత్త విభాగం పనిచేస్తున్నది. 
వాళ్లు భారతీయ (ప్రతినిధుల పేర్లు ముందుగానే అడిగి తెలుసుకున్నారట. అంటే నన్ను 
ప్రతినిధి వర్గానికి దూరంగా వుంచడమే దాని అర్థమన్న మాట. ఈ వార్త (ప్రిటోరియాలో 
గల హిందూ దేశస్థులకు తెలిసింది. 


ఇది దుఃఖ కరమైన కథ. మనోవినోదం కల్పించే కథ కూడా. వివరాలు తరువాత 
ప్రాస్తాను. 


2. ఆసియా నవాబ్‌ గిరి 


అసలు నేను ట్రాన్సువాలులో అడుగు ఎలా పెట్టగలిగానో క్రొత్త విభాగం 
అధికారులు తెలుసుకోలేకపోయారు. తమదగ్గరకు వచ్చిన హిందూ దేశస్ట్థుల్ని యీ విషయం 
అడిగారు. కాని పాపం వాళ్లకు ఏం తెలుసు? నాకు గతంలోగల పరిచయాల వల్ల 
అధికార పత్రం లేకుండా ట్రాన్సువాలులో (ప్రవేశించి వుంటానని భావించారు. అప్పుడు 
నన్ను అరెస్టు చేయవచ్చునని అనుకున్నారు. 

యుద్దం ముగిసిన తరువాత పెద్ద పెద్ద అధికారులకు ప్రత్యేక అధికారాలు 
అన్ని చోట్ల యివ్వబడతాయి. దక్షిణాఫ్రికాలో కూడా అలాగే జరిగింది. అకృడ శాంతి 
పరిరక్షణ పేరిట ఒక ప్రత్వేక చట్టం చేయబడింది. ఆ చట్టమందలి ఒక నిబంధన 
(ప్రకారం అనుమతి పత్రం లేకుండా ట్రాన్సువాలులో ప్రవేశించే వారిని అరెస్టు చేయవచ్చు. 
జైల్లో పెట్టవచ్చు. ఈ నిబంధన (ప్రకారం నన్ను అరెస్టు చేయాలని అధికారులు చెవులు 
కొరుక్కోవడం ప్రారంభించారు. అయితే నన్ను అనుమతి పత్రం చూపించ మని 
అడిగేందుకు ఎవ్వరికీ ధైర్యం చాలలేదు. అధికారులు డర్భనుకు తంతి పంపారు. అనుమతి 
పత్రం తీసుకొనే వచ్చానని అక్కడి వాళ్లు చెప్పేసరికి వాళ్ల కాళ్లు చేతులు చల్లబడ్గాయి. 
అయితే ఆవిభాగం అధికారులు అంతటితో ఊరుకోలేదు. నేను (టాన్సువాలు 
చేరుకోగలిగాను కాని చేంబర్లేనును కలువకుండా చేయగల సత్తా వాళ్లకు ఉంది. 

అందుకే ముందుగానే పేర్లు అడిగారన్నమాట. దక్షిణాఫ్రికాలో వర్ణ ద్వేషం 
వల్ల కలిగే కటు అనుభవాలు ఆధికం. దానితోబాటు హిందూ దేశంలో వలె తారుమారు 
చేయడం, టక్కరితనం చేయడం వంటి దుర్వాసన యిక్కడ కూడా మొదలైంది. 
దక్షిణాఫ్రికాలో ప్రభుత్వ శాఖలు ప్రజల హితం కోసం పనిచేస్తూ ఉంటాయి. అందువల్ల 
అధికారులు విన(మైంగాను, సరళంగాను వ్యవహరించే వారు. దాని (ప్రయోజనం 
ఆప్పుడప్పుడు నల్ల తెల్ల పచ్చ చర్మాల వాళ్లుకూడా సహజంగా పొందుతూ వుండేవారు. 
ఆసియా దేశపు వాతావరణం ఏర్పడేసరికి ఆక్కడి - మాదిరి గానే కాళ్లకు మొక్కుతా 
వంటి (ప్రవృత్తి, అంతా తారుమారు చేసే పద్దతి, తదితర చెడ్డ మురికి అలవాట్లు 
చోటుచేసుకున్నాయి. దక్షిణాఫ్రికాలో ఒకరకమైన ప్రజాస్వామ్యం నడుస్తున్నది. కాని 


ఆసియానుండి మాత్రం నవాబ్‌ గిరీ వచ్చిపడింది. అక్ష్నడ ప్రజాప్రభుత్వం లేకపోవడం, 
కేవలం (ప్రజల మీద అధికారం చలాయించే ప్రభుత్వం మాత్రమే వుండటం అందుకు 
కారణం, దక్షిణాఫ్రికాలో తెల్లవాళ్లు గృహాలు నిర్మించుకొని స్థిర నివాసం ఏర్పాటు 
చేసుకున్నారు. అంటే వాళ్లే అక్షడి ప్రజలన్నమాట. అందువల్ల అక్షడి అధికార్ల మీద 
వాళ్ల అంకుశం పని చేస్తున్నదన్నమాట. ఆసియానుండి వచ్చిన నిరంకుశ అధికారులు 
కూడా వాళ్లతో చేతులు కలిపి హిందూ దేశస్థుల్ని అడకత్తెర మధ్య ఇరుక్కున్న పోక 
చెక్నలా చేసి వేశారు, 
నాకు కూడా యిట్టి నవాబ్‌ గిరీ ఎలా వుంటుందో బోధపడింది. నన్ను మొదట 
యీ విభాగం (ప్రధాన అధికారి దగ్గరకు పిలిపించారు. ఈ ఆఫీసరు లంక నుండి 
వచ్చాడు. పిలిపించారనీ, పిలిపించబడ్గ్డాననీ అనడం సబబు కాదు. కొంచెం వివరం 
తెలియజేస్తాను. నాదగ్గరికి లిఖితంగా ఏవిధమైన ఆర్షరు రాలేదు. కాని ముఖ్యులగు 
హిం దేశస్తులు అక్కడికి తప్పని సరిగా వెళ్లవలసి వస్తుంది. అటువంటి ముఖ్యుల్లో 
శ్రే సేర్‌ తయ్యబ్‌ హాజీ ఖాన్‌ మహమ్మద్‌ కూడా ఒకరు. ఆయన్ని అధికారి “గాంధీ 
క... అతడు ఎందుకోసం వచ్చాడు?” అని ప్రశ్నించాడు. 
తయ్యబ్‌ సేర్‌ “ఆయన మాకు సలహాదారు. వారిని మేము పిలిపించాము” 
అని చెప్పాడు.“అయితే మేమంతా యిక్కడ ఎందుకున్నాం? మీ రక్షణ కోసం మేము 
యిక్నడ నియమించబడలేదా? గాంధీకి యిక్నడి విషయం ఏం తెలుసు?” అని గద్దించాడు. 
తయ్యబ్‌ సేఠ్‌ తన తెలివి తేటల్ని ఉపయోగించి “మీరు వున్నారు. కాని 
గారు మా మనిషిగదా! ఆయనకు మా భాష వచ్చు. ఆయన మమ్మల్ని ఎరుగును పైగా 
మీరు అధికారులు” అని అన్నాడు. 
“గాంధీని నాదగ్గరకు తీనుకురండి"అని ఆదేశించాడు ఆ అధికారి. 
తయ్యబ్‌ సేర్‌ 'మొదలగువారితో బాటు నేను అక్కడికి వెళ్లాను. కూర్చోవడానికి 
కుర్చీ అఖించలేదు. మేమంతా నిలబడే వున్నాము. దొర నావంక చూచాడు చెప్పండి! 
మీరు యిక్కడికి ఎందుకు వచ్చారు.? అని ప్రశ్నించాడు. 
“నా సోదరులు పిలిచి నందున వారికి సలహా యిచేందుకు వచాను” అని 
జవావీచ్చాను. ( వ 
“ఇక్మడకు రావడానికి మీకు అధికారంలేదని మీకు తెలియదా? పొరషాటున 
'మీకు అనుమతి పత్రం లభించింది. మీరు యిక్నడి నివాసస్తులుగా పరిగణించబడరు. 
మీరు తిరిగి వెళ్లిపోవలసి వుంటుంది. మీరు మి. చేంబరేన్‌ దగ్గరకు వెళ్లడానికి వీలులేదు. 
ఇక్నడి హిందూ దేశస్తుల రక్షాకోసం మావిభాగం ప్రత్యేకించి ఏర్పాటు చేయబడింది. 
మంచిది ఇక వెళ్లండి” అని దొర నన్ను పంపించి వేశాడు. సమాధానం చ ప్పడానికి 
నాకు అవకాశం ఇవ్వలేదు. 

ఇతర అనుచరులను ఆపి వుంచాడు. వారిని జెడిరించాడు. నన్ను తక్షణం 
ట్రాన్సువాలు నుండి పంపివేయమని వాళ్లకు సలహా యిచ్చాడు. 

అనుచరులు ముఖం వేలాడేసుకొని వచ్చారు. ఊహించని ఒక క్రొత్త సమస్యను 
ఎదుర్మొని దాన్ని పరిషృరించవలసిన అవసరం ఏర డింది. 


3౩. చేదుగుటకలు 


ఈ అవమానం వల్ల నాకు దుఃఖం కలిగింది. అయితే యింతకు పూర్వం 
యిటువంటి అనేక అవమానాలు భరించివున్నాను. అందువల్ల నాకు అవి 
అలవాటయ్యాయి. కనుక అవమానాన్ని లక్ష్యం చేయకుండా తటస్థభావంతో వుండి 
కర్తవ్యాన్ని నిర్వహించాలని నిర్ణయించుకున్నాను. 

ఆ అధికారి సంతకంతో ఒక పత్రం వచ్చింది. మి. చేంబర్లేన్‌ డర్భనులో మి. గాందీని 
కలుసుకున్నారు. అందువల్ల ఆయన పేరు (ప్రతినిధుల పట్టకనుంచి తొలగించవలసి 
వచ్చిండి అని ఆ పత్రంలో ట్రాసివున్చది. 

అనుచరులకు యీ పత్రం వల్ల భరించలేనంత బాధకలిగింది. “అయితే అసలు 
మేము డెప్యుటేషనే తీసుకువెళ్లం” అని అన్నారు. నేను వారికి నచ్చచెప్పాను. మనవాళ్ళ 
సతి దుర్భరంగా వుంది. మీరు మి. చేంబర్లేను దగ్గరికి వెళ్లకపోతే యిక్కడ మనవాళ్లకేమీ 
కష్టం లేదని (ప్రకటిస్తారు. అందువల్ల ఏదిఏమైనా చెప్పదలచుకొన్నదడి లిఖితంగా 
చెప్పవలసిందే. అది ప్రాసి సిద్ధంగా వున్నది. నేను చదివినా, మరెవరు చదివినా ఒకటే. 
మి.చేంబర్లేన్‌ దీన్ని గురించి చర్చించడు. నాకు జరిగిన అవమానాన్ని మనం 
సహించవలసిందే అని నేను చెబుతూ వుండగా తయ్యబ్‌ సేర్‌ అందుకొని “మీ అవమానం 
జాతికే అవమానం. మీరు మా (ప్రతినిధులు. దీన్ని ఎలా మరచిపోవడం? ” అని అన్నాడు. 

“నిజమే. కాని జాతికూడా యిటువంటి అవమానాల్ని సహించవలసిందే. మరో 
ఉపాయం ఏమీ లేదు” అని నేను అన్నాను. తయ్యబ్‌ పడ్‌ “అయిందేదో అయింది 
కావలసింది అయితీరుతుంది. మేము చేతులారా వురో అవమానానికి గురి కాము. 
మన పనులు ఎలాగూ చెడు తున్నాయి. మన కేమైనా హక్కులు లభించనున్నాయా? 
లేదే!” అని అన్నాడు. 

ఈ ఆవేశం నా దృష్టిలో సరియెనదే. కాని దానివల్ల లాభం లేదని నాకు 
తెలుసు. జాతికి అవమానం జరుగుతున్నదని నాకు తెలియదా? అందువల్ల వారందరిని 
శాంత పరిచాను. నాపక్షాన హిందూ దేశపు బారిష్టర్‌ కీ. శే. జార్టిగాడ్‌ డ్రేను వెళ్లమని 
చెప్పాను. అంతా అంగీకరించారు. ఈ విధంగా మి. గాడ్‌(్రు డెప్యుటేషన్‌కు నాయకత్వం 
వహించారు. మాటల సందర్భంలో చేంబర్లేన్‌ నావిషయం కొద్దిగా పేర్మొన్నాడట. “ఒకే 

మనిషిని మాటిమాటికి వినేకంటే క్రొత్త వారిని వినడం ఎక్కవ మంచిది” మొదలుగాగల 
మాటలు పలికి తగిలిన గాయాన్ని కొద్దిగా మాన్చడానికి ప్రయత్నించాడట. 

దీనివల్ల జాతిపని, నాపనికూడా బాగా పెరిగిపోయింది. మళ్లీ మొదటినుండి 
ప్రారంభించవలసి వచ్చింది. “మీరు చెప్పినందు వల్ల జాతి అంతా యుద్ధంలో పాల్గొన్నది. 
కాని ఫలితం ఇదేగదా?” అని ఎత్తి పొడిచే వాళ్లు కూడా బయలుదేరారు. అయితే 
యిలాంటి ఎత్తి పొడుపు మాటలు నామీద పనిచేయలేదు. “నేను అట్టి సలహా 
యిచ్చినందుకు పశ్చాత్తాప పడటం లేదు. యుద్ధంలో పాల్గొని మనం మంచి పనే చేశాము. 
ఇవాళ కూడా నా అభిప్రాయం అదే. ఆవిధంగా చేసి మనం మన కర్తవ్యాన్ని నిర్వర్తించాం. 
దాని సత్సలితం మనం చూడలేక పోతే పోవచ్చు. కాని మంచి పనికి ఎప్పుడూ మంచి 
ఫలితమే కలుగుతుంది. ఇది నా దృఢ విశ్వాసం. గతంలో ఏం జరిగింది అని 
ఆలోచించకుండా యిక భవిష్యత్తులో ఏం చేయాలి అని మనం యోచించాలి. ఇది మన 
కర్తవ్యం” అని చెప్పాను. నా మాటలు విని అందరూ నన్ను సమర్థించారు. 

తరువాత యిలా అన్నాను. “నిజానికి నన్ను మీరు ఏ పనికోసం పిలిపించారో, 
ఆపని అయిపోయిందని భావించవచ్చు. కాని మీరు వెళ్ల మన్నా వెళ్లకూడదని, 
సాధ్యమైనంతకాలం (ట్రాన్సువాలులో వుండాలని భావిస్తున్నాను. నా పని నేటాలులో 
కాక, యికృడ జరగాలని భావిస్తున్నాను. ఒక్క సంవత్సరంలో తిరిగి వెళ్లి పోదామనే 
అభిప్రాయం నేను విరమించు కోవాల్సిన పరిస్థితి ఏర్పడింది. ఇక్కడ వకీలు వృత్తి 
ప్రారంభిస్తాను. అనుమతి తీసుకుంటాను. ఈ క్రొత్త విభాగాన్ని నడిపించగల శక్తి నాకు 
వున్నది. ఈ దుర్మార్గాన్ని ఎదుర్మోకపోతే జాతి దెబ్బ తింటుంది. ఇక్కడి నుండి అంతా 
మూట ముల్లె కట్టుకొని పారిపోవలసిన స్థితి దాపురిస్తుంది. మి. చేంబర్లేను నన్ను 
కలవలేదు. ఆ అధికారి నా విషయంలో తుచ్చంగా వ్యవహరించాడు. అయితే జాతి 
మొత్తానికి జరుగుతున్న అవమానం ముందు యిది అంత పెద్దది కాదు. కుక్నలవలె 
మనం యికృడ వుండటం సహించరాని విషయం” అంటూ యదార్ధ విషయాన్ని వాళ్లందరి 
ముందు వుంచాను. (ప్రిటోరియా మరియు జోహన్సుబర్లులో నివసిస్తున్న హిందూ 
దేశనాయకులతో చర్చించాను. చివరికి జోహన్సుబర్లులో ఆఫీసు నెల కొల్పాలని 
నిర్ణయించాము. 

ట్రాన్సువాలులో నాకు వకీలు వృత్తికి అనుమతి పత్రం లభించే విషయం 
సందేహాస్పదమే. అయితే వకీళ్ల సముదాయం మాత్రం నన్ను వ్యతిరేకించలేదు. పెద్ద 
కోర్టు వారు వకీలు వృత్తి కోసం నేను పెట్టుకున్న దరఖాస్తును అంగీకరించారు. 

హిందూ దేశవాసులకు తగిన చోట ఆఫీసు నెలకొల్పడం కోసం యిల్లు దొరకడం 
కూడా అక్కడ కష్టమే. మి. రీచ్‌ గారితో నాకు బాగా పరిచయం వుంది. అప్పుడు వారు 
వ్యాపారవర్గంలో వున్నారు. వారికి పరిచితుడైన హౌస్‌ ఏజంటుద్వారా ఆఫీసు కోసం 
నాకు మంచి చోట ఇల్లు దొరికింది. నేను వకీలు వృత్తి ప్రారంభించాను. 

4. నాలో పెరిగిన త్యాగ ప్రవృత్తి 

టాన్సువాలులో హిందూ దేశవాసుల హక్కులకోసం ఏ విధంగా పోరు 
సలపవలసివచ్చిందో, ఆసియావిభాగానికి చెందిన అధికారులతో ఏ విధంగా తలపడవలసి 
వచ్చిందో వివరించే ముందు నా జీవితంలో జరుగుతున్న మరో ముఖ్యమైన మార్చును 
గురించి తెలియజేయడం అవసరమని భావిస్తున్నాను. 

ఇప్పటివరకు కొంత డబ్బు ప్రోగుచేయాలనే కోరిక నాకు వున్నది. పారమార్థికం 
తోబాటు స్వార్థం కూడా అందుచోటు చేసుకున్నది. బొంబాయిలో నా ఆవీసు 
ప్రారంభించినప్పుడు ఒక అమెరికాకు చెందిన భీమా ఏజంటు నన్ను కలుసుకునేందుకు 
వచ్చాడు. అతని ముఖం ఆకర్షశీయంగా వుంది. మాటలు మధురంగా వున్నాయి. మేము 
పాత మిత్రులమా అనే భావంకలిగేలా అతడు నా భావి జీవిత హితానికి సంబంధించి 
మాట్లాడాడు. “అమెరికాలో మీస్థాయిలో వుండే వ్యక్తులంతా తమ జీవితాన్ని భీమా చేస్తారు. 
మీరు కూడా భీమా చేయించుకొని మీ భవిష్యత్తుని గురించి నిశ్చింత పడండి. అది 
ఎంతో అవసరం. జీవితంలో స్థిరత్వంకోసం. అమెరికాలో భీమా చేయించుకోవడం 
కర్తవ్యమని భావిస్తాం. ఒక చిన్న పాలసీ తీసుకునేందుకు నేను మిమ్ము ఒప్పించలేనా?” 
అని అన్నాడు. 

దక్షిణ ఆఫ్రికాలోను, హిందూదేశంలోను, చాలామంది భీమా ఏజంట్లను త్రిప్పి 
పంపించి వేశాను. భీమా చేయించడంలో కొంచెం పిరికితనం, ఈశ్వరుని పై అపనమ్మకం 
పనిచేస్తుందని నాఅభిప్రాయం. కాని యీ పర్యాయం నేను కొంచెం ఆకర్షితుడనయ్యాను. 
అతడి మాటలు వింటున్న కొర నా భార్యావిడ్డల భవిష్యత్తును గురించిన చిత్తరువు కండ్ల 
ఎదుట - కనబడసాగింది. “ఓ పెద్ద మనిషి! నీవు దరిదాపుగా నీ భార్య ఆభరణాలన్నీ 
అమ్మి వేశావు. రేపు నీకేమైనా అయితే, భార్యాబిడ్డల భారం పాపం బీదవాడైన నీ అన్నగారి 
మీద పడుతుంది. ఆ సోదరుడే తండ్రిగా నీ బాధ్యత వహించాడు. ఆయన మీదే మొత్తం 
భారం పడదా? యిది ఏమంత మంచిపనికాదు!” యీ రకమైన తర్శం నా మనస్సులో 
ప్రారంభ మైంది. అప్పుడు 10వేల రూపాయలకు భీమా చేయించాను. కాని దక్షిణ 
ఆ(ఫ్రికాలో నాస్థితి మారింది. నా భావాలను కూడా అది మార్చి వేసింది. దక్షిణ ఆఫ్రికాలో 
తల ఎత్తిన క్రొత్త ఆపదను పురస్మరించుకొని నేను చేసిన పనులన్నీ భగవంతుణ్ణి సాక్షిగా 
పెట్టుకొని చేసినవే. దక్షిణ ఆఫ్రికాలో ఎంతకాలం పడుతుందో నాకు తెలియదు. ఇక 
హిందూ దేశానికి తిరిగి వెళ్లలేను, అందువల్ల నా భార్యావిడ్డల్ని నాదగ్గరే వందుకోనాలి. 
వాళ్లను యిక వదలకూడదు. వాళ్లపోషణ దక్షిణ ఆఫ్రికాలోనే జరగాలి అని అనుకున్నాను. 
దానితో ఆపాలసీ దుఃఖానికి హేతువు అయింది. భీమా ఏజంటువలలో చిక్కుకున్నందుకు 
సిగ్గు పడ్డాను. మా అన్న తండ్రి బాధ్యత వహించినప్పుడు, తమ్ముని భార్య వితంతువైతే 


ఆమె బాధ్యత వహించడని నీవు ఎట్లా అనుకున్నావు? నీవే ముందు చనిపోతావని ఎందుకు 
భావించావు? పాలకుడు ఆ ఈశ్వరుడే. నీవూకాదు, నీ అన్నా కాదు. భీమా చేయించి 
భార్యాబిడ్డల్ని కూడా పరాధీనుల్ని చేశావు. వాళ్లు స్వయం పోషకులు కాలేరా? ఎంతోమంది 
బీదల బిడ్డలులేరా? వారి సంగతేమిటి? వీ వాళ్లుకూడా అట్టివారేనని ఎందుకు భావించవు? 

ఈ విధమైన భావనాగప్రవంతి ప్రారంభమైంది. వెంటనే ఆచరణ లో పెట్టలేక 
పోయాను. భీమాకు చెల్లించవలసిన సొమ్ము ఒక్క పర్యాయం దక్షిణ ఆఫ్రికా నుండి 
పంపించినట్లు గుర్తు. ఈవిధమైన భావానికి బయటి నుండి కూడా ఉత్తేజం లభించింది. 
మొదటిసారి దక్షిణ ఆఫ్రికాకు వచ్చినప్పుడు క్రైస్తవ వాతావరణ (ప్రభావంవల్ల మత 
విషయంలో జాగరూకుడనయ్యాను. యీసారి “దివ్య జ్ఞాన సమాజ ప్రభావంలో పడ్డాను. 
మి.రీచ్‌ థియాసోఫిస్టు. జోహాన్సుబర్లునందున్న ఆయన సొసైటీతో నాకు సంబంధం 
కల్పించాడు. అయితే నేను అందు మెంబరుగా చేరలేదు. దివ్యజ్ఞాన సమాజ సిద్ధాంతాల 
విషయంలో నాకు అభిప్రాయ భేదం వుంది. అయినా సదరు సొసైటీ సభ్యులందరితో 
నాకు గాఢంగా పరిచయం ఏర్పడింది. వారితో నిత్యము మత పరంగా చర్చ జరుగుతూ 
వుండేది. వారి పుస్తకాలు చదివేవాణి. వారి సభల్లో మాట్లాడే అవకాశం కూడా లభిస్తూ 
వుండేది. దివ్యజ్ఞాన సమాజంలో (భ్రాతృభావానికి, దాని పెంపుదలకు అధిక ప్రాధాన్యం 
యిస్తారు. ఈ విషయమై మేము బాగా చర్చ చేస్తూ వుండేవాళ్లం. వారి సిద్ధాంతానికి, 
సొసైటీ సభ్యుల ఆచరణకీ పొంతన కనబడక పోతే తీవ్రంగా విమర్శించేవాణ్డి. ఈ 
విమర్శ యొక్క ప్రభావం నా మీద కూడా బాగా పడింది. నేను ఆత్మ విమర్శ చేసుకోవడం 
నేర్చుకున్నాను. 


5. నిరీక్షణకు ఫలితం 


క్రీస్తుశకం 1898లో క్రైస్తవ మిత్రులతో పరిచయం పెరిగిన సమయంలో 
నను జిజ్ఞాసువు స్థాయిలో వున్నాను. క్రైస్తవ మిత్రులు బైబిలు సందేశం నాకు వినిపించి 
వివరించి చెప్పి నాచేత అంగీకరింపచేయాలని ప్రయత్నిస్తూ వుండేవారు. నేను వినమ్రతతో 
తటస్థభావం వహించి వారి ఉపదేశాలను వింటూ వుండేవాణ్డి. ™ సందర్భంలో నను 
హిందూ మతాన్ని గురించి శక్యానుసారం అధ్యయనం చేశాను. ఇతర మతాల్ని గురించి 
తెలుసుకునేందుకు ప్రయత్నించాను. ఇప్పుడు అనగా 1908లో పరిస్థితి మారింది. 
దివ్యజ్ఞాన సమాజం మి(త్రులు నన్ను తమ సమాజంలో చేర్చుకుం దామని 
ఉవ్విక్లూరుతున్నారు. హిందువుగా నాద్వారా ఏదో కొంత చేయించాలని వాళ్ల అభిలాష, 
దివ్య జ్ఞాన పుస్తకాల్లో హిందూ మత ఛాయలే ఎక్కువ. అందువల్ల నేను ఎక్కువగా 
సహకరిస్తానని అనుకున్నారు. సంస్కృత అధ్యయనం నేను చేయలేదు. ప్రాచీన హిందూ 
మత (గంథాలు సంస్కృతంలో నేను చదవలేదు. అనువాదాలు కూడా చదివింది తక్కువే 

అని చెప్పాను. అయినా వాళ్లు సంస్మానాల్చి, పునర్ణన్మను అంగీకరిస్తారు. అందువల్ల 
నావల్ల కొద్ది సాయం పొందాలని వారి అభిలాష, “నిరస్తపాదపే దేశే ఎరండోపి 
దుమాయతే” చెట్టులేని చోట ఆముదం మొక్కే మహా వృక్షం అను సామెత వలె నాపరిస్థితి 
వున్నది. ఒక మిత్రునితో కలిసి వివేకానందుని గ్రంథాలు, మరొకరితో కలిసి మణిలాల్‌ 
భాయి రచించిన రాజయోగం చదవడం (ప్రారంభించాను. జిజ్ఞాస మండలి అను పేరట 
ఒక సమితిని స్థాపించి నియమబద్ధంగా అధ్యయన కార్యక్రమం పారం భగవద్దీత 
అంటే మొదటినుండి నాకు ఎంతో leis, శ్రద్ధ, లోతుకుపోయి, గీతాధ్యయనం చేయాలనే 
కోరిక కలిగింది. నా దగ్గర గీతానువాదాలు రెండు మూడు వున్నాయి. వాటి ద్వారా 
సంస్కృత గీతను అర్థం “చేసుకునేందుకు ప్రయత్నం మొదలు పెట్టి ప్రతిరోజు ఒకటి 
రెండు శోకాలు కంఠస్థం చేయాలని నిశ్చయించు కున్నాను. 

ఉదయం ముర కడుక్కునేటప్పుడు స్నానం చేసేటప్పుడు గీతాశ్లోకాలు కంఠస్థం 
చేయసాగాను. దంతధావనకు 15 నిమిషాలు, స్నానానికి 20 నిమిషాలు పట్టేది. దంత 
ధావనం ఆంగ్లేయుల పద్ధతిలో నిలబడి చేసే సెవాణ్ణి. ఎదురుగా వున్న గోడమీద = ea 
(బాసి అంటించి సమయం దొరికినప్పుడల్లా వాటిని బట్టీ వేయసాగాను. బట్టీ వేసిన 
సంస్కృత శోకాలు స్నానం చేసేసరికి నోటికి వచ్చివేసేవి. ఈ సమయంలోనే మొదటి 
నుండి బట్టీ పెట్టిన శ్లోకాల్ని తిరిగి పఠించి నెమరువేసుకునేవాణ్ణి. ఈ విధంగా 13 
అధ్యాయాలు కంఠస్థం చేసిన సంగతి నాకు గుర్తు వుంది. తరువాత నాకు యితర పని 
పెరిగింది. సత్యా(గ్రహా కార్యక్రమం ప్రారంభించిన తరువాత ఆబిడ్డ పెంపకం, పోషణలో 
పడిపోయి ఆలోచించడానికి కూడా సమయం చిక్కడం దుర్హభం అయింది. 

ఇప్పటికీ అదే స్థితి అని చెప్పవచ్చు. గీతాధ్యయనం వల్ల నాతో కలిసి 
చదువుతున్నవారి మీద ఏం ప్రభావం పడిందో తెలియదుకాని, నాకు మాత్రం ఆ పుస్తకం 
ఆచారానికి సంబంధించిన (ప్రౌఢ మార్గ్లసూచిక అయిందని చెప్పగలను. అది నాకు 
ధార్మిక నిఘంటువు అయింది. (కొత్త కరకపు శబ్బాల స్పెల్లింగు లేక వాటి అర్థం 
తెలుసుకునేందుకు ఇంగ్లీషు నిఘంటువును చూచినట్లే, కరర సంబంధించిన కష్టాలు, 
కొరుకుడు పడని సమస్యలు వచ్చినప్పుడు గీతద్వారా వాటి పరిష్యారం చేసుకునేవాణ్డి. 
అపరిగ్రహం, సమభావం మొదలైన అందలి శబ్దాలు నన్ను ఆకట్టు కున్నాయి. సమభావాన్ని 
ఎలా సాధించాలి? దాన్ని ఎలా సంరక్షించాలి? అవమానించే అధికారులు, 
లంచాలుపుచ్చుకునే అధికారులు, అనవసరం గా వ్యతిరేకించేవారు, భూత కాలపు 
అనుచరులు మొదలగువారు, ఎక్కువ ఉపకారాలు చేసిన సజ్జనులు వీరి మధ్య బేధం 
చూపవద్దు అని అంటే ఏమిటి? అది ఎలా సాధ్యం? అపరిగ్రహాన్ని పాలించడం ఎలా? 
దేహం వున్పదిగదా! యిది తక్కువ పరిగ్రహమా? భార్యాబిడ్డలు పరిగ్రహాలు కాదా? 
గ్రంథాలతో నిండియున్న అల్మారాలను తగుల బెట్టనా? ఇల్లు తగులబెట్టి తీరాలకు 

వెళ్లనా? ఇల్లు తగులబెట్టందే తీర్జాలు సాధ్యంకావు అని వెంటనే సమాధానం వచ్చింది. 
ఇక్కడ ఇంగ్లీషు చట్టం సహాయం చేసింది. (సైల్‌ యొక్క చట్టపరమైన సిద్ధాంతాల వివరం 
జ్ఞాపకం వచ్చింది. ట్రస్టీ అను శబ్దానికి అర్థం ఏమిటో గీత చదివిన తరువాత బాగా 
బోధ పడింది. లా శాగసప్తం ఎడ ఆదరణ పెరిగింది. దానిలో కూడా నాకు ధర్మ దర్శనం 
లభించింది. ట్రస్టీ దగ్గర కోట్లాది రూపాయలు వున్నా వాటిలో ఒక్క దమ్మిడీ కూడా 
అతనిది కాదు. ముముక్షువు యొక్క స్థితి కూడా యింతేనని గీతాధ్యయనం వల్ల నాకు 
బోధపడింది. అపరి(గ్రహికావడానికి, సమభావికావడానికి హేతువుయొక్క మార్చు, 
హృదయము యొక్క మార్పు అవసరమను విషయం గీతాధ్యయనం వల్ల దీపపు కాంతిలా 
నాకు స్పష్టంగా కనబడింది, భీమా పాలసీ ఆపివేయమనీ, ఏమైనా తిరిగి వచ్చేది వుంటే 
తీసుకోమనీ, తిరిగి వచ్చేది ఏమీ లేకపోతే ఆసొమ్ము పోయినట్లుగా భావించమవనీ, 
భార్యాబిడ్డల సంరక్షణ వాళ్లను, నన్ను పుట్టించినవాడే చేస్తాడనీ, దేవాశంకరభాయికి 
జాబు వ్రాశాను. ఈ నాటి వరకు నా దగ్గర మిగిలిన సొమ్మంతా మీకు అర్చించాను. ఇక 
నా ఆశమానుకోండి. ఇకనుండి నాదగ్గర మిగిలేదంతా జాతికి ఉపయోగపడుతుంది” 
అని పితృతుల్యుడగు నా అన్నగారికి వ్రాశాను. 

అయితే యీ విషయం అన్నగారికి వెంటనే వివరించలేక పోయాను. మొదట 
వారు కఠినమైన భాషలో తన విషయమై నాకర్తవ్యం ఏమిటో వివరించి నీవు మన 
తం(డ్రిగారిని మించి తెలివి తేటలు ప్రదర్శించ వద్దు. మన తండ్రి ఎలా కుటుంబ పోషణ 
చేశారో నీవుకూడా అదే విధంగా కుటుంబపోషణ చేయాలి అంటూ ఏమేమో వ్రాశారు. 
వినమ్రంగా సమాధానం పాస్తూ “తండ్రిగారు చేసిన పనే నేను చేస్తున్నాను. కుటుంబం 
యొక్క అర్థాన్ని విస్తృతంచేసి చూచుకుంటే నానిర్భ్ణయమందలి జెచిత్యం మీకు 
బోధపడుతుంది” అని తెలియజేశాను. 

అన్నగారు యిక నా ఆశవదులుకున్నారు. మాట్లాడటం కూడా 
విరమించుకున్నారు. నాకు దుఃఖం కలిగింది. కాని ధర్మమని భావించిన విషయాన్ని 
వదలమంటే మరీ దుఃఖం కలుగసాగింది. నేను పెద్ద దుఃఖాన్ని సహించాలని 
నిర్ణయించుకున్నాను. అయినా నా అన్నగారి యెడ నాకుగల భక్తి నిర్మలం. అన్నగారి 
దుఃఖానికి కారణం నాయెడవారికి గల ప్రేమయే. నా సొమ్ముకంటే నాసదాచరణ వారికి 
ముఖ్యం. చివరి రోజుల్లో అన్న గారు కరిగిపోయి తాను మృత్యుశయ్యమీద వున్నప్పుడు 
“సీ ఆచరణయే సరియెనది. ధర్మబద్ధమైనది అని నాకు తెలియజేశారు. కరుణరసంతో 
నిండిన వారి జాబు నాకు అందింది. తండ్రి కుమారుని క్షమాపణ కోరగలిగితే వారు 
నన్ను క్షమాభిక్ష కోరినట్లే. నా బిడ్డలను నీ విధానంలోనే పెంచి పోషించమని (వ్రాశారు. 
నన్ను కలుసుకోవాలని ఆతురతను వ్యక్తం చేశారు. నాకు తంతి పంపారు. వెంటనే 

తంతి ద్వారా నాదగ్గరకు రమ్మని వారికి తెలియజేశాను. కాని మా యిరువురి కలయిక 
సాధ్యపడలేదు. వారి బిడ్డలకు సంబంధించిన వారి కోరిక కూడా నెరవేరలేదు. అన్నగారు 
భారతదేశంలోనే శరీరం త్యజించారు. వారి పిల్లలపై తండ్రి యొక్క పాత జీవన ప్రభావం 
బాగా పడింది. వాళ్లు మారలేకపోయారు. నేను వారిని నాదగ్గరకు తెచ్చుకోలేకపోయాను. 
ఇందు వారిదోషం ఏమీ లేదు. స్వభావాన్ని ఎవరు మార్చగలరు? బలమైన సంన్నానాల్ని 
ఎవరు పోగొట్టగలరు? మనలో మార్చు వచ్చిన విధంగా మన ఆశ్రితుల్లో బంధువుల్లో 
కుటుంబీకుల్లో మార్చురావాలని భావించడం వ్యర్థమే” 


ఈ దృష్ణాంతం వల్ల తల్లిదండ్రుల బాధ్యత ఎంత భయంకర మైనదో అంచనా 
వేయవచ్చు. 


6. మాంసరహిత ఆహారం కోసం బలిదానం 


జీవితంలో త్యాగనిరతి, నిరాడంబరత, ధర్మ జాగ్భతితో బాటు మాంసరహిత 
ఆహారాన్ని గురించి, అట్టి ఆహార (ప్రచారాన్ని గురించి శడ్థ పెరగసాగింది. 
ఆచరణద్వారాను, జిజ్ఞాసువులతో చర్చల ద్వారాను ప్రచారం చేయడం ప్రారంభించాను. 

జోహన్సుబర్లులో ఒక మాంసరహిత భోజనశాల వున్నది. కూనేగారి జల చికిత్స 
తెలిసిన ఒక జర్మనీ వాడు దాన్ని నడుపుతూ వున్నాడు. నను అక్కడికి వెళ్లడం 
ప్రారంభించాను. వెంట తీసుకొని వెళ్లగలిగినంత మంది ఇంగ్లీషు వాళ్లను అక్కడికి 
తీసుకు వెళ్లసాగాను.ఈ భోజనశాల ఎక్కువ రోజులు నడవదని గ్రహించాను. ఎప్పుడూ 
డబ్బుకు యిబ్బందే. అవసరమని భావించి చేతనైనంత ఆర్థిక సాయం చేశాను. కొంత 
డబ్బు పోగొట్టుకున్నాను కూడా. చివరికి ఆ భోజనశాల మూత బడింది. ధియాసాఫిస్టుల్లో 
ఎక్కువ మంది శాకాహారులు, కొందగు పూర్తిగా, కొందరు సగం శాకాహారులు, ఆ 
మండలిలో సాహసోపేతురాలైన ఒక మహిళ వుంది. ఆమెది పెద్ద స్థాయి. ఒక శాకాహార 
భోజనశాల ప్రారంభించింది. ఆమె కళాభిమాని. రసికురాలు. ఖర్చు బాగా పెడుతుంది. 
లెకాడొక్కా ఎక్కువగా ఆమెకు తెలియదు. ఆమెకు మిత్రమండలి అధికం. ప్రారంభంలో 
తక్కువ స్థాయిలో (ప్రారంభించింది. కాని త్వరలోనే పెంచి, పెద్ద స్థాయిలో నడవాలని 
నిర్ణయానికి వచ్చింది. అందుకు నా సాయం కోరింది. అప్పుడు నాకు ఆమె లెక్కల 
వ్యవహారం తెలియదు. ఆమె లెక్ళలు సరిగావున్నాయని అనుకున్నాను. నాదగ్గర డబ్బుకు 
కొదువలేదు. చాలామంది కక్షిదారుల సొమ్ము దగ్గర వున్నది. వారిలో ఒకనితో మాటాడి 
ఆతని సొమ్ము 100 పౌండ్లు ఆమెకు యిచ్చాను. ఆవ్యక్తి విశాల హృద యుడు. నామీద 
అతనికి అపరిమితమైన విశ్వాసం. అతడు మొదటి కూలీల జట్టులో దక్షిణ ఆఫ్రికా 
వచ్చినవాడు. “అన్నా! మీ మనస్సు సరేనంటే యివ్వండి. నాకేమీ తెలియదు. నాకు 

తెలిసిన వారు మీరే” అని అన్నాడు. అతని పేరు బద్రీ. సత్యాగ్రహంలో పాల్గొన్నాడు. 
జైలుశిక్ష కూడా అనుభవించాడు. అతడి మాట తీసుకొని, సొమ్ము ఆమెకు అప్పుగా 
యిచ్చాను. రెండు మూడు మాసాలు గడిచాయి. ఇక డబ్బు తిరిగిరాదని నాకు బోధపడింది. 
ఇంత సొమ్ము మునిగితే తట్టుకోగలశక్తి నాకు లేదు. ఆ సొమ్ముతో చేయాలంటే చాలా 
పనులు వున్నాయి. ఇక ఆసొమ్ము వాపసు రాలేదు. నా మీద అంత నమ్మకంతో వున్న 
బద్రీనీ నేను ముంచగలనా? అతనికి తెలిసినవాజ్ణి నేనేగదా! అందువల్ల ఆసొమ్ము నేనే 
చెల్లించివేశాను. 

ఒక కక్షిదారునికి యీ విషయం చెప్పాను. అతడు తియ్యగా మందలించి 
నన్ను జాగ్రత్త పడమని హెచ్చరించాడు. “అన్నా! (దక్షిణ ఆఫ్రికాలో నేను అప్పటికి 
మహాత్ముణ్ణి కాలేదు. “బాపూ” కూడా కాలేదు. కక్షిదారులంతా నన్ను అన్నా అని పిలుస్తూ 
వుండేవారు) యిది మీపనికాదు. మీమీద గల నమ్మకంతో మేము నడుచుకుంటాం. ఆ 
సొమ్ము యిక మీకు రాదు. మీరు బధ్రీని నష్టపరచరు. సరే. మీరు మునిగినట్లేగదా! యీ 
విధంగా పరులమేలు కోసం కక్షిదారుల సొమ్ము యివ్వడం ప్రారంభిస్తే కక్షిదార్లు 
చచ్చిపోతారు. విచ్చగాళ్లు అయి యింట్లో కూర్చుంటారు. మీరు చేస్తున్న ప్రజా సేవా 
కార్యక్రమాలు దెబ్బతింటాయి” అని అన్నాడు. 

అదృష్టవశాత్తు ఆమిత్రుడు ఇంకా జీవించే వున్నాడు. దక్షిణ ఆ(ఫ్రికాలోను, 
ఇతరత్రాను అతడి కంటే మించిన స్పష్టవాది మరొకడు నాకు తగలలేదు. ఎవరిని 
గురించి అయినా అనుమానం కలిగితే, వెంటనే ముఖం మీద అడిగి తేల్చుకోవడం, అది 
అబద్ధమని తేలితే వెంటనే వారిని క్షమాపణ కోరి మనస్సును తేలిక పరుచుకోవడం 
అతనికి అలవాటు. అతని మాటలు సబబుగా వున్నాయి. బద్రీసొమ్ము తీర్చి వేశాను. 
కాని మరో వంద పౌండ్లు నేను మునిగి వుంటే తట్టుకోగల శక్తి నాకు లేదు. అప్పు 
చేయవలసి వచ్చేది. జీవితంలో యిట్టి పని యిక ఎన్నడూ నేను చేయలేదు. ఇటువంటి 
పని నాకు అసలు గిట్టదు. సంస్మరణకు సంబంధించిన పనుల్లో కూడా శక్తికి మించి 
పాల్గొనడం మంచిదికాదు. అప్పులు యివ్వడం, తీసుకోవడం గీత బోధించిన తటస్ట 
నిష్మామకర్మ విధానానికి విరుద్ధమని, ఆవిధంగా గీతను తృణీకరించినట్లయిందని 
తెలుసుకున్నాను. మాంసరహిత ఆహార (ప్రచారం కోసం యీ విధమైన బలిదానం 
అవసరమవుతుందని కలలోనైనా ఊహించలేదు. ఇది బలవంతంగా లభించిన పుణ్యమని 
భావించవచ్చు. 


7. మట్టితో, నీటితో ప్రయోగాలు 


నా జీవితంలో నిరాడంబరత పెరిగిన కొద్దీ, రోగాలకు మందు పుచ్చుకోవడమంటే 
అయిష్టత కూడా పెరిగింది. డర్బనులో వకీలుగా పనిచేస్తున్నప్పుడు డాక్టర్‌ ప్రాణజీవనదాసు 
మెహతా నన్ను చూచేందుకు వచ్చేవారు. అప్పుడు నాకు నీరసంగా వుండేది. అప్పుడప్పుడు 
వాపు కూడా వస్తూ వుండేది. ఆయన చికిత్స చేయగా ఆ నలత తగ్గిపోయింది. ఆతరువాత 
భారత దేశానికి తిరిగి వచ్చేవరకు చెప్పుకోతగ్గ జబ్బు చేసినట్లు నాకు గుర్తు లేదు. 

జోహన్సుబర్లులో నన్ను విరోచనాలు పట్టుకున్నాయి. తలనొప్పి కూడా వుండేది. 
విరోచనాలకు మందు పుచ్చుకుంటూ వుండేవాణ్డి. పత్యంగా వుండేవాణ్డి. అయినా పూర్తిగా 
వ్యాధి తగ్గలేదు. విరోచనాలు కట్టుకుంటే బాగుంటుందని మనస్సు సదా కోరుకుంటూ 
వుండేది. 

ఇదే సమయాన నేను మాంబెస్టరు పత్రికలో “నో ట్రేక్‌ ఫాస్టు అసోసియేషన్‌” 
(టిఫెన్ల త్యాగ సంఘం) స్థాపనకు సంబంధించిన వార్త చదివాను. ఆ వార్తా రచయిత 
ఇంగ్లీషు వాళ్లు చాలాసార్లు చాలా ఆహారం భుజిస్తారనీ, రాత్రి పన్నెండు గంటలదాకా 
తింటూనే వుంటారనీ, తత్ఫలితంగా డాక్టర్ల చుట్టూ తిరుగుతూ వుంటారనీ, యీ 
బాధతొలగాలంటే ఉదయం తీసుకునే టిఫెను (బ్రేక్‌ ఫాస్టు) మాని వేయాలని ప్రాశాడు. 
ఈ ఆరోపణ పూర్తిగా కాక పోయినా కొంత వరకు నాకూ వర్తిస్తుందని భావించాను. 
నేను మూడు పర్యాయాలు కడుపు నిండా తినేవాణ్ణ్డి. మధ్యాహ్నం పూట టీ కూడా 
త్రాగేవాణ్డి. శాకాహారం, మసాలాలు లేని ఆహార పదార్థాలు భుజించేవాణ్డి. ఆరు లేక 
ఏడు గంటలకు ముందు లేచేవాణ్డి కాదు. నేను కూడా ఉదయం టిఫెను మానేస్తే 
మంచిదనీ, తలనొప్పి తగ్గవచ్చుననీ నిర్ణయానికి వచ్చాను. ఉదయం టి ఫెను మానివేశాను. 
కొద్దిరోజులు బాధకలిగింది. కాని తత్ఫలితంగా తలనొప్పి తగ్గి పోయింది. దానితో నేను 
అవసరమైన దానికంటే ఎక్కువగా తింటున్నా నని తేలిపోయింది. 

విరోచనాలు తగ్గలేదు. కూనే తెలిపిన ప్రకారం కటిస్నానం మొదలు పెట్టాను. 
బాధకొద్దిగా తగ్గింది. కాని పూర్తిగా తగ్గలేదు. ఈ లోపున ఆ జర్మనీ హోటలువాడో మరో 
మిత్రుడో, జుస్ట్‌ రచించిన “రిటర్న్‌ టు నేచర్‌” (ప్రకృతి వైపు మరలుము) అను పుస్తకం 
నాచేతికి యిచ్చారు. అందు మట్టి చికిత్సను గురించిన వివరం చదివాను. ఎండుద్రాక్ష 
వగైరా పండ్లు ఆకు పచ్చని పండ్లు మనిషికి ప్రాకృతిక ఆహారమని కూడా ట్రాసి వున్నది. 
పండ్లను గురించిన ప్రయోగం అప్పుడు నేను చేయలేదు. కాని మట్టి చికిత్స వెంటనే 
(ప్రారంభించాను. ప్రయోజనం కలిగింది. పరిశుభ్రమైన, పొలంలో దొరికే ఎర్రని లేక 
నల్లని మట్టి తెచ్చి అందు సరిపోయేలా నీళ్లు పోసి కలిపి, పల్చటి తడి బట్ట మీద దాన్ని 
వేసి చుట్టి పొట్టమీద ఉంచాను. దాని మీద పట్టీ కట్టాను. ఆవిధంగా మట్టిపట్టి రాత్రి 
నిద్రపోయే ముందు కట్టి, ప్రొద్దునగాని లేక రాత్రి మెలుకువ వచ్చినప్పుడుగాని 

విప్పదీ సేవాణ్ణి. దాని వల్ల విరోచనాలు కట్టుకున్నాయి. ఈ విధమైన మట్టి చికిత్స నా 
అనుచరులకు కూడ చాలాసార్లు చేశాను. అది ఎంతో ప్రయోజనం చేకూర్చిందని నాకు 
యిప్పటికీ జ్ఞాపకం, 

భారత దేశం వచ్చాక యిలాంటి చికిత్సలను గురించిన ఆత్మ విశ్వాసం 
తగ్గిపోయింది. ప్రయోగాలు చేసేందుకు, ఒకచోట కూర్చునేం దుకు సమయమే దొరకలేదు. 
అయితే యిట్టి చికిత్స యెడ నాకుగల శ్రద్ధాసక్తులు ఇప్పటికీ నిలిచే వున్నాయి. సమయాన్ని 
బట్టి అప్పుడప్పుడు మట్టి చికిత్స నేను చేసుకోవడమేగాక నా అనుచరులకు కూడా 
చేస్తూ వున్నాను. రెండు పర్యాయాలు నేను బాగా జబ్బు పడ్గ్డాను. అయినా మందులు 
పుచ్చుకోవలసిన అవసరం లేదనే భావించాను. పత్యం, నీరు, మట్టి మొదలుగాగల 
చికిత్సతో వెయ్యికి తొమ్మిది వందల తొంభై తొమ్మిది జబ్బులు నయం చేయవచ్చునని నా 
విశ్వాసం. 

క్షణక్షణం డాక్టర్ల దగ్గరికీ, వైద్యుల దగ్గరికీ, హకీములదగ్గరికి పరుగెత్తుతూ, 
ఉదరంలో రకరకాల బెరళ్లు, ఆకులు మొదలగువాటి రసాయనం పోసి పోసి మనిషి 
తన జీవితాన్ని తానే కుంచించుకుంటూ వున్నాడు. అంతేగాక మనస్సు మీద అతనికిగల 
పట్టు తప్పుతున్నది. దానితో అతడు మానవత్వం పోగొట్టుకుంటున్నాడు. శరీరానికి బానిస 
అయిపోతున్నాడు. 

రోగ శయ్యమీద పడుకొని నేను వ్రాస్తున్నాను. అందువలన నాభావాల్ని తేలికగా 
తీసుకొని (త్రోసి వేయవద్దు. నా జబ్బుకు కారణం ఏమిటో నాకు తెలుసు. నా దోషాల 
వల్లనే నేను జబ్బుపడ్డాను. కనుకనే నేను అధైర్యపడలేదు. ఈ జబ్బు భగవంతుని 
అనుగ్రహంవల్ల వచ్చిందని భావిస్తున్నాను. మందులు వాడాలనే కోరికకు దూరంగా 
వున్నాను. పట్టుదలతో డాక్టర్లను యిబ్బంది పెడుతూ వున్నాను. అయినా వాళ్లు ఉదార 
స్వభావంతో నామొండి పట్టును చూచి నన్ను వదిలివేయరు. నా యీ నాటి స్థితిని 
గురించి యిక వాయను. మనం 1904 పూర్వం నుండి 056కి వద్దాం. 

ముందుకు సాగే పాఠకుల్ని ఒక్క విషయమై హెచ్చరించడం అవసరమని 
భావిస్తున్నాను. నా వర్ణన చదివి జుస్టుపుస్తకం తెప్పించి ఆయన |వాసినదంతా వేద 
వాక్యమని భావించకుందురుగాక. (ప్రతి రచనయందు సామాన్యంగా రచయిత భావం 
ఒక్కటే చోటుచేసుకుంటూ వుంటుంది. కాని ప్రతి విషయాన్ని ఏడు రకాలుగా 
పరిశీలించవచ్చు. ఆయా దృక్పథాల ప్రకారం అది సరిగానే వుంటుంది. అయితే అన్ని 
దృక్పథాలు, అన్ని విషయాలు ఒకే సమయాన సత్యాలు కానేరవు. ఇంతేగాక చాలా 
పుస్తకాలు అమ్మకం కావాలనే భావంతోను, పేరు రావాలనే తాప(త్రయంతోను 
బాయబడుతూ వుంటాయి. అందువల్ల ఆ పుస్తకం చదువదలచిన సోదరులు జా(గత్తగా 
చదవమనీ, ప్రయోగాలు చేయతలుచుకుంటే అనుభజ్ఞుల సలహా సహకారాలు పొందమనీ 
ఎంతో ఓర్పుతో, ధైర్యంతో యిట్టి ప్రయోగాలకు పూనుకోమనీ మనవి చేస్తున్నాను. 

8. ఒక జాగరూకత 


నావివిధ (ప్రయోగాలగాధను గురించి చెప్పడం తరువాతి (ప్రకరణం వరకు 
ఆపుతాను. గత ప్రకరణంలో మట్టి చికిత్సను గురించి వ్రాసిన విధంగానే,ఆహారం 
విషయంలో కూడా పలుప్రయోగాలు చేశాను. అందువల్ల అందుకు సంబంధించిన 
వివరాలు యిక్కడ చెప్పివేయడం అవసరమని భావిస్తున్నాను. ఆహారం విషయంలో 
నేనువేసిన ప్రయోగా లను గురించి, అందుకు సంబంధించిన యోచనలను గురించి 
పూర్తిగా యీ ప్రకరణంలో వివరించడం సాధ్యంకాదు. ఆవిషయాలు “దక్షిణాఫ్రికా లో 
ఇండియన్‌ ఒపీనియన్‌ పత్రిక కోసం నేను వ్రాసిన వ్యాసాలు తరువాత పుస్తక రూపంలో 
ప్రచురించబడ్డ “ఆరోగ్యానికి సంబంధించిన సామాన్య జ్ఞానం” అను పుస్తకంలో 
ప్రకటించబడ్డాయి. ననూదాసిన చిన్న చిన్న పుస్తకాలలో యీ పుస్తకం పాశ్చాత్య దేశాల్లోను, 
మనదేశంలోను బాగా ప్రసిద్ధికెక్కింది. అందుకు కారణం ఏమిటో నాటివరకు నేను 
తెలుసుకోలేక పోయాను. ఆపుస్తకం ఇండియన్‌ ఒపీనియన్‌ పత్రిక కోసం వాయబడింది. 
అయితే దాన్ని ఆధారంగా తీసుకుని చాలామంది సోదర సోదరీమణులు తమ జీవనంలో 
ఎన్నో మార్పులు చేసుకున్నారు. నాతో ఉత్తర ప్రత్యుత్తరాలు కూడా జరిపారు. 

అందువల్ల ఆవిషయాన్ని గురించి యిక్కడ కొద్దిగా బ్రాయవలసిన అవసరం 
ఏర్పడింది. ఇ పుస్తకంలో (వాసిన నా భావాలలో మార్చు చేయవలసిన అవసరం ఏమీ 
కలుగక పోయినా, నేను జీవితంలోచేసిన అత్యవసరమైన కొన్ని మార్పుల్ని గురించి 
ఆపుస్తకం చదివిన పాఠకులకు తెలియదు. వారు ఆ వివరం తెలుసుకోవడం చాలా 
అవసరం. 

మిగతా పుస్తకాలవలెనే నేను యూ పుస్తకం కూడా కేవలం ధార్మిక భావనతో 
వ్రాశాను. ఇప్పటికీ నేను చేసే ప్రతి పనిలో ఆభావమే నిండి వుంటుంది. అందువల్ల 
అందలి అనేక విషయాల్ని నేను అమలు చేయలేకపోయాను. ఇది నాకు విచారం, సిగ్గు 
కలిగించే విషయం. 

బాల్యంలో బిడ్డ తల్లి పాలు త్రాగుతాడు. ఆ తరువాత మరో పాలు త్రాగవలసిన 
అవసరం లేదని నాఅభిప్రాయం. పండిన వన్య ఫలాలతో బాటు ఆకుపచ్చని పండ్లు, 
ఎండు ఫలాలు మనిషికి మంచి ఆహారం. వాటికి మించినది మరొకటి లేదు. బాదం 
పప్పు (ద్రాక్ష మొదలుగాగల పండ్లవల్ల మనిషి శరీరానికి, మెదడుకు అవసరమైన పోషణ 
లభిస్తుంది. ఇట్టి ఆహారం మీద ఆధారపడి వుండగల వారు (బ్రహ్మ చర్యం మొదలగు 
ఆత్మ సంయమగుణాల్ని అలవరచుకోవచ్చు. తిండిని బట్టి (తేపులు వుంటాయి. తినే 
తిండిని బట్టి మనిషి తయారవుతాడు అను సామెత యందు సత్యం యిమిడి వుంది. 
నేను, నా అనుచరులు అట్టి అనుభవం పొందాం. 


ఈ భావాలను సమర్థిస్తూ విస్తారంగా నా ఆ పుస్తకంలో వాయడం జరిగింది. 
కాని హిందూదేశంలో నా ప్రయోగాలు పూర్తి సాఫల్యం పొందే ఆదృష్టం నాకు కలగలేదు. 
ఖేడా జిల్లాలో సైనికుల్ని భర్తీ చేసుకుంటూ నా పొరపాటు వల్ల మృత్యశయ్య మీదకు 
చేరాను. పాలు లేకుండా జీవించాలని ఎంతో ప్రయాసపడ్డాను. తెలిసిన వైద్యుల, డాక్టర్ల, 
రసాయన శాస్త్రజ్ఞుల సహాయం కోరాను. పెసరనీళ్లు తీసుకోమని ఒకరు, విప్పనూనేె 
తీసుకోమని ఒకరు, బాదంపాలు తీసుకోమని ఒకరు సలహా యిచ్చారు. వాటినన్నింటి 
ప్రయోగాలు చేసి చేసి నా శరీరాన్ని పిండివేశాను. తత్ఫలితంగా పక్క మీద'-నుండి 
లేవలేని స్థితికి చేరుకున్నాను. చరకుని శ్లోకాలు వగైరావినిపించి వైద్యులు కొందరు 
రోగం నయం కావడానికి ఖాద్యాఖాద్యములను గురించి బాధ పడవద్దని మాంసాదులు 
కూడా తినవచ్చునని చెప్పారు. ఈ వైద్యులు పాలు త్రాగకుండా గట్టిగా వుండమని 
చెప్పలేదని తేలిపోయింది. బీఫ్‌టీ (గోమాంసపు టీ), బ్రాంది పుచ్చుకోవచ్చునని చెప్పేవారున్న 
చోట పాలుత్రాగడం మానమని చెప్పే వారు ఎలా దొరుకుతారు? ఆవుపాలు, గేదెపాలు 
నేను త్రాగను. అది నా వ్రతం. నా|వ్రత ఉద్దేశ్యం పాలు మానడమే. అయితే అట్టి వ్రతం 
గైకొన్నపుడు నా దృష్టిలో వున్నది గోమాత, గేదేమాత మాత్రమే. నేను వ్రతం అనే 
పదాన్నిపాటించాను. మేకపాలుతీసుకొనేందుకు అంగీకరిం చాను. మేకమాత పాలు 
త్రాగుతున్నప్పుడు ప్రతాత్మకు విఘాతం కలిగిందని నాకు అని పించింది. 

అయితే నేను రౌలట్‌ ఆక్టును ఎదుర్చోవాలి! ఆమోహం నన్ను వదల లేదు 
అందువల్ల జీవించి వుండాలనే కాంక్ష కలిగింది. జీవితంలో మహత్తర (ప్రయోగమని 
దేన్ని భావిస్తూ వున్నానో ఆది ఆగిపోయింది. 

ఆహారంతో జలంతో ఆత్మకు సంబంధం లేదు. ఆత్మ తినదు, తాగదు. 
ఉదరంలోకి పోయే పదార్థాలతో దానికి సంబంధం లేదు. లోనుండి వెలువడే మాటలే 
లాభనష్టాలు కలిగిస్తాయని నాకు తెలుసు. అందు నిజం కూడా కొంత వున్నది. తర్శం 
జోలికి పోకుండా యిక్కడ నా దృఢ నిశ్చయం ప్రకటిస్తున్నాను. భగవంతునికి వెరచి 
నడుచుకోవాలని, భగవంతుబణి ప్రత్యక్షం చేసుకోవాలని భావించే సాధకునకు మరియు 
ముముక్షువునకు ఆహారపదార్థాల ఎన్నికను గురించి, వాటిని త్యజించడాన్ని గురించి 
శ్రద్ధ చాలా అవసరం. భావాన్ని వాక్కును ఎన్నుకోవడం ఎంత అవసరమో నిర్ణయం 
యెడ శ్రద్ద వహించడం అంత అవసరం అన్నమాట. 


అయితే స్వయంగా నేను చేయని దాన్ని ఆచరించమని ఎవ్వరికి సలహా యివ్వను. అలా 
ఎవరైనా చేయదలుచుకుంటే వారిని వారిస్తాను. అందువల్ల ఆరోగ్యవిషయమై నేను వ్రాసిన 
పుస్తకం సాయంతో (ప్రయోగాలు చేయదలచిన చాలామందిని హెచ్చరిస్తున్నాను. పాలు 
మానడం పూర్తిగా లాభకారి అయితే, అనుభవజ్ఞులగు వైద్యులు డాక్టర్లు పాలుమానమని 
సలహాయిస్తేనే పాలుమానడం మంచిది. నా పుస్తకాన్ని ఆధారం చేసుకొని మాత్రం 

పాలు మానవద్దు. నాకు యిప్పటివరకు కలిగిన అనుభవం వల్ల నేను ఒక నిర్ణయానికి 
వచ్చాను. జీర్ణశక్తి మందగించిన వారికి, జబ్బుతో పక్కమీద నుండి లేవలేనివారికీ, 
పాలకంటే మించిన తేలిక అయిన పోషక పదార్థం మరొకటి లేదు. అందువల్ల పుస్తకంలో 
పాలను గురించి నేను వ్రాసిన మార్గాన నడుసామని పట్టు పట్టవద్దని పాఠకులకు మనవి 
చేస్తున్నాను. 

ఈ ప్రకరణం చదివిన వైద్యులు, డాక్టర్లు, హకీములు, అనుభవజ్ఞలు 
తదితరులెవరైనా సరే పాలకు బదులుగా పోషక పదార్ధం మరియు తేలికగా జీర్ణం 
కాగలిగిన వనస్పతి ఎదైనా వుంటే చదివిన పుస్తకాల ఆధోరరతాగాక ఆచరించి నడ 
అనుభవంతో ఆవివరం తెలిపి నన్ను ధన్యుణ్ణి చేయమని ప్రార్థిస్తున్నాను. 


9. బలవంతులతో పోరు 


ఇక ఆసియా విభాగపు అధికారుల వైపు మళ్లుదాం. ఆ ఆసియా విభాగపు 
బహుదొడ్డ కార్యాలయం జోహన్సుబర్గులో వుంది. అక్కడ హిందూ దేశస్థులతో బాటు, 
రనీయులు మొదలుగాగల వారి రక్షణకు బదులు భక్షణ జరుగుతున్నది. నాదగ్గరికి 
రోజూ అందుకు సంబంధించి పితూరీలు వస్తూ వుండేవి. అధికారుల దయవల్ల నిజమైన 
హక్కుదారులు దక్షిణ ఆఫ్రికా రాలేక పోతున్నారు. కాని హక్కు లేని వాళ్లు వంద వంద 
పౌండ్లు లంచం యిచ్చి వస్తున్నారనీ, యిందుకు తగిన చికిత్స మీరు చేయకపోతే యిక 
చేసేదెవరు? అని నాదగ్గర ఒకటే గొడవ. అది నిజమని నాకు అనిపించింది. ఈదుర్గంధాన్ని 
పూర్తిగా తొలగించి వేయక పోతే ట్రాన్సువాలులో నా నివాసం వ్యర్థం అన్నమాట. 

(ప్రమాణాలు సేకరించడం (ప్రారంభించాను. నాదగ్గర చాలా గట్టి ప్రమాణాలు 
చేసిన తరువాత నేను తిన్నగా పోలీసు కమీషనరు దగ్గరికి వెళ్లాను. అతడు దయాగుణం, 
న్యాయ(ప్రవృత్తి కలవాడని నాకు అనిపించింది. నా మాటలు అసలు విననని 
భీష్మించకుండా, ఓపికతో నామాటలు ఆయన విన్నాడు. ప్రమాణాలు చూపించమని 
అన్నాడు. సాక్షుల సాక్ష్యాలు ఆయన స్వయంగా సేకరించాడు. అతనికి నమ్మకం కలిగింది. 
అయితే నాకు తెలిసినట్లుగానే దక్షిణ ఆఫ్రికాలో తెల్ల న్యాయ నిర్లేతల ఎదుట తెల్ల 
దోషులకు శిక్ష పడేలా చూడటం కష్టమని ఆయనకూ తెలుసు. “అయినా ప్రయత్సిద్లాం. 
అసలు న్యాయనిర్ణేతలు యిట్టి దోషుల్ని వదిలి వేస్తారని భావించి ఆ భయంతో వాళ్లను 
పట్టించుకోక పోవడం కూడా సరికాదు. అందువల్ల నేను వాళ్లను పట్టిస్తాను. అందుకు 
అవసరమైన [శ్రమ పడతానని మీరు నమ్మవచ్చు” అని ఆయన అన్నాడు. 

నాకు వారి మాట మీద విశ్వాసం కలిగింది. అనేకమంది అధికారుల మీద 
కూడా ఆరోపణలు వున్నాయి. కాని వాటికి గట్టి ప్రమాణాలు లేవు. ఇద్దరు అధికారులు 
గట్టి ప్రమాణాలతో దొరికారు. వాళ్ల పేరట వారంట్లు వెళ్లాయి. 

నా రాకపోకలు గోప్యంగా వుంచడం సాధ్యం కాని పని. నేను ప్రతిరోజూ 
పోలీసు కమీషనరు దగ్గరకు వచ్చి వెళ్లడం చాలామంది చూస్తూనే వున్నారు. ఆ యిద్దరు 
ఆఫీసర్లకు గూఢచారులు వున్నారు. వాళ్లు నామీద కన్ను వేసి వుంచారు. నారాకపోకలను 
గురించిన వివరాలు కొందరు ఆ ఆఫీసర్హ దగ్గరికి చేరవేయడం (ప్రారంభించారు. అయితే 
ఆ ఆఫీసర్లిద్దరూ కడు క్రూరులు. అందువల్ల వాళ్లకు గూఢచారులు ఎక్కువ మంది 
లభించలేదు. హిందూ దేశస్తులు, చైనా వాళ్లు నాకు సహకరించి యుండక పోతే వాళ్లు 
దొరికియుండేవాళ్లు కాదు. 

వారిద్దరిలో ఒకడు పారిపోయాడు. పోలీసు కమీషనరు బైటి నుండి వారంటు 
జారీచేసి అతణ్ణి నిర్బంధించి తిరిగి రప్పించాడు. కేసు నడిచింది. ప్రమాణాలు బలవత్తరంగా 
వున్నాయి. అధికారి పారిపోయిన విషయం కూడా జ్యూరీకి తెలిసింది. అయినా యిద్దరూ 
విడుదల అయ్యారు. 

నేను బాగా నిరాశ పడ్డాను. పోలీసు కమీషనరుకు కూడా దుఃఖం కలిగింది. 
వకీలు వృత్తి యెడ నాకు ఏవగింపు కలిగింది. దోషాల్ని కప్పి పుచ్చడానికి బుద్ధి 
ఉపయోగపడుతుండటం చూచి అట్టి బుద్ది మీదనే నాకు విరక్తి కలుగసాగింది. 

శిక్ష పడలేదు గాని ఆయిద్దరు అధికారులకు చాలా చెడ్డ పేరు వచ్చింది. వాళ్లను 
(ప్రభుత్వం భరించలేకపోయింది. ఇద్దరూ డిస్మిస్‌ అయ్యారు. ఆశియా విభాగం కొంచెం 
శుభ్రపడింది. హిందూ దేశస్థులకు ధైర్యం చేకూరింది. 

నా ప్రతిష్ట కూడా పెరిగింది. నావృత్తి కూడా వృద్ధికి వచ్చింది. ప్రతినెల లంచాల 
క్రింద పోతున్న హిందూ దేశస్తుల వందలాది పౌండ్ల సొమ్ము మిగిలింది. అయితే సొమ్మంతా 
మిగిలిందని చెప్పలేను. కొంత మంది లంచగొండులు లంచాలు తింటూనే వున్నారు. 
అయితే నిజాయితీ పరులు మాత్రం తమ నిజాయతీని నిలబెట్టుకోగల పరిస్థితులు 
ఏర్పడ్డాయి. ఆ అధికారులు అధములు. అయినప్పటికీ వారియెడ నా మనస్సులో ద్వేషం 
అనేది లేదు. ఈ విషయం వాళ్లకు కూడా తెలుసు. తరువాత వాళ్లు దయనీయ స్థితిలో 
పడిపోగా నేను వాళ్లకు ఎంతగానో సహాయం చేశాను. నేను అడ్దు చెప్పియుంటే 
జోహన్సుబర్డు మునిసిపాలిటీ లో వాళ్లకు ఉద్యోగం లభించి యుందడేదేకాదు. వాళ్ల 
మిత్రుడొకడు నాదగ్గరకు వచ్చి మాట్లాడగా వారికి ఉద్యోగం ఇప్పించేందుకు సహాయం 
చేస్తానని మాట యిచ్చాను. వాళ్లకు ఉద్యోగం దొరికింది కూడా. అప్పటి నుండి ఇంగ్లీషు 
వాళ్లకు కూడా నా మీద విశ్వాసం ఏర్పడి నేనంటే భయపడటం మానివేశారు. ఆంగ్లేయులకు 
వ్యతిరేకంగా తీవ్రమైన పదజాలం వాడవలసి వచ్చేది. అయినా వాళ్లంతా నాతో మధుర 
సంబంధం కలిగి వుండేవారు. అట్టి స్వభావం అట్టి ఆచరణ నాకు బాగా అలవాటు 
అయ్యాయి. అయితే అప్పటికి యీ విషయం నేను (గ్రహించలేదు. తరువాత అర్థం చేసు 
కున్నాను. తరువాత తెలుసుకున్నాను. 


22h సత్యశోధన 


మనిషి అతడు చేసే పనులు రెండూ వేరువేరు వస్తువులు. మంచి పనుల 
యడ ఆదరణ, చెడ్డ పనుల యెడ నిరాదరణ అవసరం. మంచి పనులు చెడు పనులు 
చేసే వారిద్దరి యెడ ఆదరణ, దయకలిగి యుండాలి. దీన్ని తెలుసుకోవడం తేలికే కాని 
ఆచరణలో పెట్టడం అంత తేలిక కాదు. అందువల్లనే ప్రపంచంలో విషవాతావరణం 
వ్యాప్తం అవుతూ వుంటుంది. 

సత్యశోధనకు మూలంలో వున్నది యిట్టి అహింసయే. ఈ అహింస 
కరతలామలకం కానంతవరకు సత్యం లభించదను విషయం ప్రతిక్షణం (గ్రహిసూ వున్నాను. 
వ్యవస్థకు, పద్దతికి వ్యతిరేకంగా పోరాటం సలపడం మంచిదే. కాని వ్యవస్థాపకుడికి 
వ్యతిరేకంగా పోట్లాడటం తనతో తాను పోట్లాడుకోవడం వంటిదే. అందరూ ఒకే కుంచెతో 
చిత్రింపబడ్డ వారేకదా! ఒకే విధాతయొక్క సంతానమే కదా! వ్యవస్థాపకునిలో ఎన్నో 
శక్తులు వుంటాయి. వ్యవస్థాపకుని తిరస్కరిస్తే ఆశక్తుల్ని తిరస్మరించినట్లే అవుతుంది. 
అలా జరిగితే వ్యవస్థాపకునికి, (ప్రపంచానికి హాని కలుగుతుంది. 


10. ఒక పావన స్మృతి - ప్రాయశ్లిత్తం 


నా జీవితంలో ఎన్నో ఘట్టాలు జరిగాయి. వాటివల్ల అనేక మతాల వారి 
తోను, జాతుల వారితోను నాకు గాఢ పరిచయం ఎర్పడింది. వీటన్నిటి వల్ల కలిగిన 
అనుభవాలవల్ల స్వ-పరభేదాలు, దేశీయులు, విదేశీయులు, తెల్లవారు-నల్లవారు, 
హిందువులు-ముస్లిములు, [కైస్తవులు- పారశీకులు,యూదులు మొదలుగాగల వారి మధ్య 
వుండే బేధాలను అధిగమించగలిగాను. నా హృదయం అట్టి బేధాలను గుర్తించ లేదని 
చెప్పగలను. నా విషయంలో యిది గొప్ప సుగుణమేమీకాదని నేను భావిస్తున్నాను. 
అహింస, (బ్రహ్మ చర్యం, అపరి(గ్రహం, మొదలుగాగల గుణాలను అలవరచుకొని, వాటి 
ఆధారంతో యిప్పటి వరకు నడుస్తున్నట్లే మతాల, జాతుల, రంగుల బేధాన్ని 
అలవరచుకోవడం కూడా సహజంగానే జరిగిందని నాభావన. డర్బనులో వకీలుగా పని 
చేస్తున్నప్పుడు నాదగ్గర పనిచేసే గుమాస్తాలు నాతోబాటే వుండేవారు. వారిలో హిందువులు, 
క్రైస్తవులు వున్నారు. (ప్రాంతాలవారీగా గుజరాతీలు, మద్రాసీలు వున్నారు. వారి విషయంలో 
నా మనస్సులో ఎన్నడూ వేరు- భావం కలిగినట్లు గుర్తు లేదు. వాళ్లందరినీ నా 
కుటుందీకులుగానే భావించేవాణ్ణి, నాభార్య ఎప్పుడైనా యీ విషయం ఎత్తితే ఆమెతో 
తగాదాకు దిగేవాణ్డి. ఒక గుమాస్తా క్రైస్తవుడు. అతని తల్లిదం[(డ్రులు పంచమకులంవారు. 
నా గృహవ్యవస్థ పాశ్సాత్యవిధానంతో కూడినది. అతని గదిలో పాయిఖానా లేదు. నా 
అభిప్రాయ (ప్రకారం వుండకూడదు. అందువల్ల పాయిఖానాకు బదులు (ప్రతిగదిలోను 
మూక్రం పోసుకునేందుకు ప్రత్యేక పాత్రలు వుంచాము. ఆపాత్రలను తీసి బాగుచేసే 
కార్యక్రమం నౌకర్లదికాదు. ఇంటి యజమానిది. యజమానురాలిది. తాను కూడా మా 


కుటుంబంలో ఒకడినని భావించుకున్నవాడు తనపాత్రలు తానే కడిగి బాగుచేసుకొనే 
వాడు. పంచమకులానికి చెందిన యీ గుమాస్తా క్రొత్తవాడు. అతనిపాత్ర మేమే తీసి 
బాగు చేయాలి. పాత్రలు కస్తూరిబాయి తీస్తూ వుండేది. కాని అతని విషయం ఆమెకు 
మిక్కుటమైపోయింది. మా యిద్దరికి జగడం జరిగింది. తాను ఎత్తదు. నేను ఎత్తుదామంటే 
అందుకు ఆమె యిష్టపడదు. ఆమె కండ్ల నుండి కన్నీటి బిందువులు ముత్యాల్లా 
కారసాగాయి. చేతుల్లో పాత్ర పట్టుకొని నావంక చుర చుర చూస్తూ తిరస్మార భావం 
వ్యక్తం చేస్తూ మెట్లమీద నుండి గబగబ క్రిందకు దిగుతున్న కస్తూరిబాయి బొమ్మను 
చిత్రకారుడనైతే యీనాడు కూడా చిత్రించియుండేవాణి. 

కాని నేను ఎంతగా ప్రేమించేవాడినో అంతగా ప్రాణాలు తీసే భర్తను కూడా. 
ఆమెకు నేను శిక్షకుబ్బని భావించేవాణ్డి. అందువల్ల అంధ (ప్రేమకులోనై ఆమెను బాగా 
సతాయిస్తూ వుండేవాణి. 

ఈ విధంగా ఆమె కోపంతో పాత్ర తీసుకొని వెళ్లడానికి నేను యిష్టపడలేదు. 
ఆమె పకపక నవ్వుతూ మూక్రపు పాత్ర తీసుకు వెళ్లాలి. అప్పుడే మనకు తృప్తి అన్నమాట. 
కంఠం పెద్దది చేసి “ఈ కలహం నా యింట్లో నడవదు” అని అరిచాను. 

నామాటలు కస్తూరిబాయి గుండెల్లో గునపాల్లా గుచ్చుకున్నాయి. ఆమె రెచ్చిపోయి 
“అయితే నీయిల్లు నీదగ్గరే వుంచుకో నేను వెళ్లిపోతున్నా” అని అన్నది. అప్పుడు దేవుణ్ణి 
మరిచిపోయాను. దయ అనేది నా హృదయంలో కొంచెం కూడా మిగలలేదు. నేను 
ఆమె చెయ్యి పట్టు కున్నాను. మెట్ల ఎదురుగా బయటికి వెళ్లడానికి ద్వారం వున్నది. 
నేను ఆ నిస్సహాయురాలగు అబలను పట్టుకొని ద్వారం దాకా లాక్కెళ్లాను. ద్వారం సగం 
తెరిచాను. కస్తూరిబాయి కండ్లనుండి గంగా యమునలు (ప్రవహిస్తున్నాయి. ఆమె యిలా 
అన్నది “నీకు సిగ్గులేదు కాని..! నాకున్నది. కొంచెమైనా సిగ్గుపడు. నేను బయటికి 
ఎక్కడికి వెళ్లను? యిక్మడ అమ్మ నాన్నలు లేరు. వుంటేవాళ్ల దగ్గరికి వెళ్లేదాన్ని. ఆడదాన్ని. 
అందువల్ల నీ దౌర్జన్యం సహించక తప్పదు. ఇకనైనా సిగ్గుతెచ్చుకో. ద్వారం మూసివేయి. 
ఎవరైనా చూస్తే యిద్దరి ముఖాలకు మచ్చ అంటుకుంటుంది.” ఆమె మాటలు విని పైకి 
ధుమ ధుమలాడుతూ వున్నాను. కాని లోలోన సిగ్గుపడిపోయాను తలుపులు మూసివేశాను. 
భార్య నన్ను వదలలేనపుడు నేను మాత్రం ఆమెను వదిలి ఎక్కడికి వెళ్లగలను? మా 
యిద్దరికి చాలాసార్లు తగాదా జరిగింది. కాని ఫలితం చివరికి మంచిగానే వుండేది. 
భార్య తన అత్యద్భుత సహన శక్తితో విజయం సాధించిందన్నమాట. 

ఈ విషయం ఈనాడు తటస్థ భావంతో వర్ణించగలను. కారణం యిది 
మాగడిచిన యుగపు జీవితానికి సంబంధించిన గాధ. ఇప్పుడు నేను మోహాంధుడనగు 
భర్తను కాను. శిక్షకుణ్ణికాను. ఇప్పుడు కస్తూరిబాయి తలుచుకుంటే నన్ను బెదిరించగలదు. 
ఇప్పుడు మేము అనుభవం గడించిన మి(త్రులం. నిర్వికార భావంతో కలిసి వుంటున్నాం. 


2216 mm సత్య శ్రోదన 


ఈనాడు ఆమె నేను జబ్బు పడితే ప్రయోజనం పొందాలనే కోరిక లేకుండ చాకిరీ చేసే 
సేవిక అన్నమాట. 

పైన తెలిపిన ఘట్టం 1898 నాటిది. అప్పుడు బ్రహ్మచర్యాన్ని గురించి నాకేమీ 
తెలియదు. ఆరోజులెలాంటివో తెలుసా? భార్య అంటే కేవలం సహధర్మిణి, సహచారిణి, 
సుఖదుఃఖాలలో సహభాగిని అను విషయం నాకు తెలియని రోజులవి. విషయవాంఛల 
తృప్తికి భార్య సాధనమని, భర్త ఆజ్ఞను నోరు మెదపకుండ శిరసావహించునట్టి స్రీయే 
భార్య అని నేను భర్తగా భావించిన రోజులవి. 

1900 నుండి నా యోచనా సరళిలో అపరిమితమైన మార్పు వచ్చింది. 
1906లో ఫలితం కనబడింది. ఈ వివరం మరో సందర్భంలో మనవిచేస్తాను. ఇకృడ 
ఒక్క విషయం మా(త్రం పేర్మొంటున్నాను. నేను నిర్వికారుణ్ణి అయిన కొద్దీ నాగార్హస్థ్వ 
జీవితంలో సుఖ శాంతులు నిర్మలత్వం నెలకొన్నాయి. 

ఈ పావన స్మృతిని గురించి చదువుతూ వున్నప్పుడు శమము ఆదర్శ 
దంపతులమని, నాధర్మపత్ని యందు దోషాలేమీ లేవని లేక మా ఆదర్శాలు సమానంగా 
వున్నాయని భావించకుందురుగాక. కస్తూరిబాయికి ఆదర్శమంటూ ఒకటుందని పాపం 
ఆమెకే తెలిసి యుండదు. నా ఆచరణలన్నీ యీనాడు కూడా ఆమెకు రుచిస్తాయని 
అనుకోను. ఈ విషయమై మేము ఎన్నడూ చర్చించలేదు. చర్చించినా ప్రయోజనం 
వుండదు. ఆమెకు తల్లిదండ్రులు చదువు చెప్పించలేదు, నాదగ్గరకు వచ్చిన తరువాత 
సరియెన సమయంలో నేను చదువు నేర్చలేదు. ఇతర హిందూ గస్రీలవలెనే ఆమెలో 
కూడా ఒక ప్రత్యేక గుణం వుంది. ఇష్టం వున్నా లేకపోయినా, జ్ఞానంవల్లగానీ, 
అజ్ఞానంవల్లగానీ నావెంట నడచి నన్ను అనుసరించడమే తన జీవితానికి సార్దకత అని 
విశ్వసించింది. స్వచ్చ జీవితం గడపవలెనని భావించి నా మార్గానికి ఎన్నడూ అడ్డు 
తగలలేదు. మాయిద్దరి బౌద్ధిక శక్తులు వేరు వేరుగా వున్నా మాజీవితం సంతోషంగా 
సుఖంగా ఊర్థ్వపధాన ముందుకు సాగిందని చెప్పగలను. 

ఈ ప్రకరణం ప్రాస్తున్నప్పుడు “సత్యశోధన” అను నా యీగంథ రచనకు గల 
కారణాలను, సందర్భాలను పాఠకులకు తెలియజేయడం అవసరమని భావిస్తున్నాను. 
ఈకధ (వాసే సమయంలో నాదగ్గర ప్లాను అంటూ ఏమీలేదు. ఎదురుగా పుస్తకాలుగాని, 
డైరీలుగాని, యితర పట్రాలుగాని పెట్టుకొని నేను యీ ప్రకరణాలు వ్రాయలేదు. 
అంతరంగం చూపిన మార్గంలో ్రాస్తున్నానని చెప్పగలను. నాలో సాగుతున్న క్రియను, 
అంతర్యామి యొక్క (క్రియ అని అనవచ్చునో లేదో నిశ్చయంగా చెప్పలేను. కాని ఒక 
విషయం మాత్రం నిజం. ఎన్నో సంవత్సారాలనుండి నేను చేస్తున్న అతి పెద్దపనిని అతి 


చిన్నపనిని పరిగణింప తగిన కార్యాల నన్నింటిని జాగ్రత్తగా పరిశీలించిన పిమ్మట అవన్నీ 
అంతర్యామి పేరణవల్లనే జరిగాయని చెప్పగలను. | 
అంతర్యామిని నేను చూడలేదు. తెలుసుకోలేదు. ప్రపంచ మంతటికీ భగవంతుని 
యెడగల శ్రద్ధనే నేను కూడా (శ్రద్ధగా మలుచు కున్నాను. ఆ శ్రద్ధ తొలగించుటకు 
వీలులేనిది. అందువల్ల శ్రద్ధగా దాన్ని గుర్తించడం మానుకొని దానిని అనుభవరూపంలో 
గుర్తిస్తున్నాను. అయినా యీవిధంగా అనుభవరూపంలో దాన్ని పరిచయం చేయడం 
కూడా సత్యం మీద పడుతున్న దెబ్బ అనే (గహించాలి. అసలు శుద్ద రూపంలో దాన్ని 
పరిచయం చేయగల శబ్దాలు నా దగ్గర లేవని చెప్పడమే మంచిదని భావిస్తున్నాను. 


కంటికి కనబడని అంతర్యామికి వశవర్తినై నేను యీ కధ ట్రాస్తున్నానని నా 
విశ్వాసం. వెనుకటి ప్రకరణం ప్రారంభించినప్పుడు “ఇంగ్లీషు వారితో పరిచయం” అని 
శీర్షిక పెట్టాను. కాని ప్రకరణం ప్రాస్తున్నప్పుడు యీ పరిచయాల్ని వివరించే ముందు 
“పావనస్మృతి” ని గురించి వ్రాయాలని అనుకొని ఆ ప్రకరణం వ్రాశాను. దాన్ని వ్రాసి 
తరువాత మొదటి శీర్షికను మార్చవలసి వచ్చింది. 

ఇప్పుడు యీ ప్రకరణం ట్రాస్తున్నప్పుడు మరో ధర్మసంకటం వచ్చి పడింది. 
ఇంగ్లీషు వారిని పరిచయం చేస్తున్నప్పుడు ఏమి చెప్పాలి, ఏమి చెప్పకూడదు అను 
మహత్తరమైన (ప్రశ్న ఉదయించింది. విషయం చెప్పక పోయినా నత్యానికి 
దెబ్బతగులుతుంది. అసలు యీ కధ (వాయవలసిన అవసరమే లేదేమో. ఇట్టి స్థితిలో 
అటప్రస్తుతమైన వివాదాన్ని పరిష్కరించేందుకు పూనుకోవడం కష్టంగదా! 

చరిత్ర రూపంలో ఆత్మకథ అపూర్ణం. అందుకు సంబంధించిన యిబ్బందుల్ని 
యిప్పుడు నేను బాగా అర్థం చేసుకోగలుగుతున్నాను. 'సత్యశోధన' యను యీ ఆత్మకథలో 
నాకు జ్ఞాపకం వున్న విషయాలన్నిం టిని వ్రాయడం లేదని నాకుతెలుసు. సత్యాన్ని 
దర్శింప చేయుటకు నేను ఎంత ప్రాయాలో ఎవరికి తెలుసు? ఒకే మార్గాన నడిచే 
అసంపూర్ణ ఆధారాలకు న్యాయ మందిరంలో ఎంత విలువ కట్టబడుతుందో మరి? 
బ్రాసిన ప్రకరణాలను గురించి తీరికగా వున్న వ్యక్తి ఎవరైనా నాతోతర్నానికి దిగితే నా 
యీ ప్రకరణాల పై ఎంత వెలుగు ప్రసరింప చేస్తాడోగదా! అతడు విమర్శకుని దృష్టితో 
దీన్ని అన్వేషించి ఎటువంటి డొల్లు విషయాలు బయటబెట్టి ప్రపంచాన్ని నవ్విస్తాడో 
కదా? తాను కూడా ఉబ్బి తబ్బిబ్బు అవుతాడో కదా! 

ఈ విధంగా ఆలోచించడం ప్రారంభించినప్పుడు యీ ప్రకరణాలు వాయడం 
ఆపివేయడమే మంచిదని అనిపిస్తూ వుంటుంది. కాని (ప్రారంభించిన కార్యం 
అనీతిమయమని స్పష్టంగా గోచరించనంత వరకు దాన్ని ఆపివేయకూడదు కదా! అందువల్ల 
అంతర్యామి నన్ను ఆపివేయమని ఆదేశించనంతవరకు ప్రకరణాలు వ్రాస్తూ వుండాలనే 
నిర్ణయానికి వచ్చాను. 

ఈ కధ టీకాకారుల్చి తృప్తి పరచడం కోసం బ్రాయడం లేదు. ఇది సత్యశోధనకు 
సంబంధించిన ఒక (ప్రయోగం. డీనివల్ల అనుచరులకు కొంత ఊరట కలుగుతుందను 
భావం కూడా రచన మూలంలో పనిచేస్తున్ఫది. డీని ఆరంభం కూడా వారి తృప్తి కోసమే 
జరిగింది. స్వామీ ఆనంద్‌, జయరామదాసులు నా వెంటపడి యుండక పోతే బహుశ 
కథ ఆరంభమై యుండేడి కాదు, అందువల్ల యీ కధా రచనలో ఏమైనా దోషాలు 
దొర్లితే అందుకు వారు కూడా భాగస్వాములే. 


ఇక నేను శీర్షికకు వస్తాను. నేను హిందూ దేశస్టుల్ని గుమాస్తాలుగా యింట్లో 
పెట్టుకున్నట్లుగానే, ఇంగ్లీషు వాళ్లను కూడా పెట్టుకోసాగాను. నాయీ చర్య నా వెంట 
వుండే వారందరికీ పొసగేడి కాదు. అయినా పట్టుబట్టి వారిని నాయింట్లో వుంచాను. 
అందరినీ వుంచి నేను తెలివిగలపని చేశానని గట్టిగా చెప్పలేను. కొందరి విషయంలో 
చేదు అనుభవాలు కూడా కలిగాయి. అయితే యిట్టి అనుభవాలు దేశవాసులవల్ల మరియు 
విదేశీయులవల్ల కలిగాయి. చేదు అనుభవాలు కలిగినందుకు నాకు పశ్చాత్తాపం 
కలుగలేదు. చేదు అనుభవాలు కలుగుతూ వున్నా మిత్రులకు అసౌకర్యం కలుగుతుందని 
తెలిసి కూడా కష్టాలు పడవలసి వస్తుందని భావించే నా అలవాటును మార్చుకోలేదు. 
ఉదారస్వభావంతో మిత్రులు సహించారు కూడా. కొత్త (కొత్త మనుష్యుల వెంట వుండటం 
వల్ల, అట్ట సంబింధాలవల్ల అనుచరులకు విచారం కలిగింది. అప్పుడు వారి వారి దోషాలు 
వివరించి చెప్పడానికి నేను సంకోచించలేదు. ఆస్తికులగు మనుష్యులు తమలో గల 
భగవంతుడ్డ్జ సర్వులలో చూడగలిగి అందరితోను నిర్లిప్తంగా వుండగల శక్తిని అలవర్చు 
కొని వుండాలని నా అభిప్రాయం. ఎక్కడ వెతక కుండా అవకాశాలు లభిస్తాయో, అక్కడ 
వాటికి దూరంగా పారిపోకుండా క్రొత్త (క్రొత్త సంబంధాలు ఏర్పరుచుకున్నప్పుడు, అలా 
చేస్తూ రాగద్వేషాలకు దూరంగా వుండగలిగినప్పుడు శక్తిని వికసింపచేసుకోగలుగుతాము. 

బోయర్హ్లుకు బ్రిటిష్‌ వారికి యుద్దం (ప్రారంభమైనప్పుడు, నాయిల్లు పూర్తిగా 
నిండిపోయి వున్నప్పటికీ జోహాన్సుబర్లు నుండి వచ్చిన యిద్దరు ఇంగ్లీషు వారికి నా 
యింట్లో బస ఏర్పాటు చేశాను. ఇద్దరూ థియోసాఫిస్టులు. ఒకని పేరు కిచన్‌. ఆయనను 
గురించి ముందు కూడా పేర్చొనడం జరుగుతుంది. ఈ మిత్రుల సహవాసం కూడా 
నాధర్మపత్శిని బాగా ఏడిపించింది. నా మూలాన ఆమె ఏడ్వవలసిన సందర్భాలు అనేక 
సార్లు ఏర్పడ్డాయి. ఏవిధమైన పర్గాగాని, అరమరికలుగాని లేకుండా ఇంగ్లీషువారికి బస 
ఏర్పాటు చేసి వుండడం యిదే మొదటిసారి. ఇది (కొత్త అనుభవం. ఇంగ్లాండులో నేను 
వాళ్ల యిళ్లలో వున్న మాట నిజం. అయితే వారి విధానానికి, (ప్రవర్తనకు లోబడి నేను 
వున్నాను. ఆ నా నివాసం హోటలు నివాసం వంటిది. కాని యీ వ్యవహారం అలాంటిడి 


కాదు. పూర్తిగా అందుకు విరుద్దం. ఈ మిత్రులు నాకుటుంబ సభ్యులుగా వున్నారు. 
” 

వాళ్లు భారతీయ అలవాట్లను, నడవడిని అనుసరించారు. ఇంట్లోను, బయటకూడా 
వ్యవహారమంతా ఆంగ్లేయుల పద్ధతిలోనే వున్నా మాయింట్లో మాత్రం నడవడి, ఆహార 
విధానాలు భారతీయ పద్ధతిలోనే వున్నాయి. ఈ మిత్రుల్ని మాతోబాటు మా యింట్లో 
వుంచినప్పుడు ఎన్నో యిబ్బందులు కలిగిన విషయం నాకు జ్ఞాపకం వున్నది. కాని 
వారిద్దరు మాకుటుంబ సభ్యులందరితో పూర్తిగా కలిసి పోయారని చెప్పగలను. 
జోహన్సుబర్గులో యీ సంబంధాలు డర్భనును మించి పోయాయి. 


12. ఇంగీషువారితో పరిచయం 


ఒక పర్యాయం జోహన్సుబర్గులో నాదగ్గర నలుగురు హిందూ దేశపు గుమాస్తాలు 
వుండేవారు. వారిని గుమాస్తాలు అనాలో లేక బిడ్డలు అని అనాలో చెప్పలేను. వారితో 
నా పనిసాగలేదు. టైపు లేనిదే నాపని సాగదు. టైపింగు జ్ఞానం కొద్దో గొప్పో నా 
ఒక్కడికే వుంది. ఈ నలుగురు యువకుల్లో యిద్దరికి టైపింగు చేయడం నేర్పాను. కాని 
వాళ్లకు ఇంగ్లీషు బాగా రాక పోవడం వల్ల వారి టైపు బాగుండలేదు. వారిలో లెక్కలు 
బ్రాయగలవారిని కూడా తయారు చేసుకోవాలి. నేటాలు నుండి నా యిష్టమైన వాళ్లను 
పిలిపించుకునేందుకు వీలులేదు. పర్మిట్‌ లేకుండా ఏ హిందూ దేశస్తుడు ప్రవేశించడానికి 
వీలులేదు. నా సౌకర్యం కోసం అధికారుల మెహర్చానీ కోసం బిచ్చం అడిగేందుకు నేను 
సిద్ధపడలేదు. నేను యిబ్బందుల్లో పడ్డాను. పని విపరీతంగా పెరిగింది. ఎంత శ్రమపడ్తా, 
వకీలువృత్తి, సార్వజనిక సేవాకార్యం రెండూ సాగించడం కష్టమైపోయింది. 

గుమాస్తా పనికి ఇంగ్లీషు వాళ్లు దొరికితే వారిని నియమించ కుండా ఎలా 
వుండగలను? నల్లవారి దగ్గర తెల్లవాళ్లు ఉద్యోగం చేస్తారా అని నాకు అనుమానంగా 
వుండేది. ప్రయత్నంచేసి చూద్దామని నిర్ణయించు కున్నాను. టైపు రైటింగు ఏజంట్లతో 
నాకు పరిచయం వుంది. ఒక ఏజెంటు దగ్గరకు వెళ్లాను. టైపు చేయగల తెల్లవారు స్రీ 
అయినా పురుషుడైనా నల్లవారి దగ్గర నౌకరీ చేయడానికి అంగీకరిస్తే పంపండి అని 
ఆయనకు చెప్పాను. దక్షిణ ఆఫ్రికాలో షార్టుహాండు, టైపురైటింగు పని సామాన్యంగా 
స్త్రీలే చేస్తూ వుంటారు. అటువంటి వ్యక్తిని వెతికి పంపిస్తానని ఆయన మాట యిచ్చాడు. 
ఆయనకు మిస్‌డిక్‌ అను పేరుగల ఒక స్మాచ్‌ కుమారి తటస్థ పడింది. ఆ మహిళ యీ 
మధ్యనే స్మాట్లాండు నుండి వచ్చింది. ప్రామాణికమైన నౌకరీ ఎవరి దగ్గరనైనా సరే 
చేయడానికి ఆమెకు అభ్యంతరం లేదు. ఆమె వెంటనే పనిలో చేరాలని అనుకున్నది. ఆ 
ఏఎజంటు ఆమెను నాదగ్గరకు పంపించాడు. చూడగానే ఆమె మీద నా దృష్టి నిలబడి 
పోయింది. 

“హిందూ దేశవాసి దగ్గర పని చేయడానికి మీకు అభ్యంతరం ఏమీ లేదు 
కదా!” అని అడిగాను.“ఏ ఏ మాత్రం లేదు” దృఢమైన స్వరంతో ఆమె అన్నది. 


జీతం ఎంత కావాలి?” 

పది హేడున్నర పౌండ్లు. మీరు ఎక్కువ అనుకుంటున్నారా?” అని ఆమె 
అడిగింది. 

“నేను ఆశించినంత పని మీరు చేసిన యెడల ఆసొమ్ము నాకు అధికం కాదు. 
మీరు ఎప్పటి నుండి పనిలో చేరతారు?” 

“మీరు సరేనంటే యీ క్షణం నుంచే పని ప్రారంభిస్తాను.” 

నేను ఏంతో సంతోషించాను. ఆ సోదరిని వెంటనే ఎదుట కూర్చో బెట్టుకుని 
జాబులు వాయించడం (ప్రారంభించాను. 

ఆమె ఒక గుమాస్తాగాగాక, ఒక బిడ్డగా; ఒక సోదరిగా బాధ్యత వహించి 
పనిచేయడం ప్రారంభించింది. ఆమెకు ఎన్నడూ బిగ్గరగా చెప్పవలసిన అవసరం 
కలుగలేదు. ఆమె చేసిన పనిలో తప్పు లెన్నవలసిన అవసరం ఎన్నడూ కలుగలేదు. 
వేలాది పౌండ్ల సొమ్ము ఆమె చేతిలో వున్న రోజులు కూడా వున్నాయి. ఆమె డబ్బులెక్క 
కూడా సంబాళించ సాగింది. సంపూర్తిగా ఆమె నా విశ్వాసాన్ని చూరగొన్నది. ఆమె 
వ్యక్తిగత రహస్యాలు కూడా నాకు చెప్పే స్థితికి రావడం ఎంతో గౌరవంగా భావించాను. 
తనకు తోడుగా వుండే వ్యక్తిని గురించిన సలహా అడగడమే గాక నా సాయం కూడా 
కోరింది. కన్యాదానం చేసే గౌరవం కూడా నాకే లభించింది. మిస్‌డిక్‌ మిస్‌ మెకడనల్డ్‌ 
అయింది. అప్పుడు ఆమెకు మేము దూరంకావలసి వచ్చింది. వివాహం అయిన తరువాత 
కూడా పని ఎక్కువైనప్పుడు కబురు చేస్తే ఆమె వచ్చి సహకరిస్తూ వుండేది. 

ఆఫీసులో షార్టుహాండు తెలిసినవారు కావలసి వచ్చింది. ఒక మహిళ దొరికింది. 
ఆమె పేరు శ్లేషన్‌. ఆమెను నాదగ్గరకు మి. కేలన్‌ బక్‌ తీసుకు వచ్చారు. ్రీ కేలన్‌ బక్‌ 
గారిని గురించి పాఠకులు యిక ముందు తెలుసుకుంటారు. ఆమహిళ ఒక హైస్ఫూల్లో 
ఉపాధ్యాయురాలుగా పనిచేస్తున్నది. నా దగ్గరకు వచ్చినప్పుడు ఆమెకు 17 సంవత్సరాల 
వయస్సు. ఆమె ప్రత్యేకతలు కొన్ని చూచి నేను, మి. కేలన్‌ బక్‌ ఆశ్చర్యపడే వారం. ఆమె 
నౌకరీ చేయాలనే ఉద్దేశ్యంతో మా దగ్గరకు రాలేదు. ఆమె అనుభవం కోసం వచ్చిందన్న 
మాట. ఆమెకు వర్ణద్వేషం లేదు. ఆమె ఎవ్వరినీ లక్ష్య పెట్టేది కాదు. ఎవరినైనా సరే 
అవమానించడానికి సంకోచించేదికాదు. ఒకరిని గురించి ఆమెకు కలిగిన భావాన్ని 
స్పష్టంగా ప్రకటించేది. తన భావాన్ని వెల్లడించడానికి వెనుకాడేదికాదు. ఇట్టి స్వభావంవల్ల 
ఆమె అప్పుడప్పుడు నాకు ఇబ్బంది కలిగిస్తూ వుండేది. కాని ఆమెది సరళ స్వభావం. 
అందువల్ల అందరికీ బరువు దిగినట్లుండేది. ఆమెకు ఇంగ్లీషు భాషమీదగల అధికారం 
నాకంటే అధికం. ఈ కారణాలన్నిటి వల్ల ఆమె తయారు చేసిన జాబులను తిరిగి 
చదవకుండా సంతకం పెడుతూ వుండేవాణి. 


ఆమెకు గల త్యాగ ప్రవృత్తి ఎంతో గొప్పది. ఆమె చాలా కాలం వరకు నాదగ్గర 
కేవలం ఆరు పౌండ్లు మాత్రమే తీసుకుంటూ వుండేది. అంతకంటే జీతం తీసుకునేందుకు 
చివరి వరకు ఆమె అంగీకరించలేదు. జీతం ఎక్కువ తీసుకోమని నేను అంటే ఆమె 
నన్ను బెదిరిస్తూ ఈజీతం తీసుకునేందుకు నేను యిక్కడ వుండటంలేదు. మీ దగ్గర పని 
చేయడం నాకు యిష్టం. మీ ఆదర్భాలంటే నాకు యిష్టం. అందుకే మీ దగ్గర పని 
చేస్తున్నాను” అని స్పష్టంగా అంటూ వుండేది. 

ఒకసారి అవసరంపడి నాదగ్గర ఆమె 40 పౌండ్లు తీసుకున్నది. అది కూడా 
అప్పుగానే. గత సంవత్సరం ఆమె ఆడబ్బంతా తిరిగి యిచ్చి వేసింది. ఆమె త్యాగభావం 
ఎంత తీవ్రంగా వుండేదో ధైర్యం కూడా అంత ఎక్కువగా వుండేది. స్ఫటికమణి వంటి 
పవిత్రత, క్షత్రియుల్ని కూడా నివ్వెర పడేలా చేయగల ప్రతాపం కలిగిన కొందరు మహిళా 
మణులు నాకు తెలుసు. అట్టి వారిలో యీమె ఒకరని నా అభిప్రాయం. ఆమె 
వయస్సులోనున్న ప్రౌఢ. అవివాహిత. ఇప్పుడు ఆమె మానసికస్థితి ఎలా వున్నదో నాకు 
తెలియదు. అయినా నాకు కలిగిన అనుభవంవల్ల ఆమెను యీనాటికి పవిత్రంగా 
స్మరిస్తాను. తెలిసిన సత్యాన్ని (వాయకపోతే 
సత్యానికి [ద్రోహం చేసిన వాణ్ణి అవుతానుకదా! 

పనివున్నప్పుడు రాత్రనక పగలనక అమితంగా (శ్రమపడేది. అర్థరాత్రి 
సమయంలో కూడా పనిబడితే ఒంటరిగా వెళ్లుతూ వుండేది. ఎవరినైనా వెంట పంపాలని 
ప్రయత్నిస్తే నన్ను కోపంగా చూచేది. వేలాది మంది హిందూదేశస్తులు ఆమెను 
గౌరవభావంతో చూచేవారు. అంతా ఆమె మాట వినేవారు. మేమంతా జైల్లో వున్నప్పుడు, 
బాధ్యత గలవారెవ్వరూ బయటలేనప్పుడు ఆమె ఒక్కతే సత్యాగ్రహ సంగ్రామం నడిపించింది. 
లక్షలాది రూపాయల లెక్కలు ఆమె ట్రాసింది. ఉత్తర ప్రత్యుత్తరాలన్నీ ఆమే జరిపింది. 
ఇండియన్‌ ఒపీనియన్‌ పత్రికను కూడా ఆమే నడిపింది. అలసట అంటే ఏమిటో ఆమె 
ఎరుగదు. 

మిస్‌ శ్లేషన్‌ గురించి ఎంత ట్రాసినా తనివి తీరదు. గోజ్లేగారి సర్టిఫికెట్టు గురించి 
చెప్పి యూ ప్రకరణం ముగిస్తాను. గోజ్లేగారు నా అనుచరులందరినీ పరిచయం 
చేసుకున్నారు. పరిచయం అయిన తరువాత చాలా మంది విషయంలో వారు 
సంతోషించారు. (ప్రతి ఒక్కరి చరిత్రను వారి విలువలను అంచనా వేశారు. హిందూ 
దేశానికి చెందిన నా అనుచరులు, యూరోపుకు చెందిన నాఅనుచరులు అందరిలో 
వారు మిస్‌ శ్లేషన్‌కు ఎక్కువ ప్రాధాన్యం యిచ్చారు. “ఇంతటి త్యాగం, ఇంతటి పవిత్రత, 
ఇంతటి నిర్భీకత ఇంతటి కార్యకుశలత బహు కొద్ది మందిలోనే నేను చూచాను. మిస్‌ 
శ్రేషన్‌ మీ అనుచరులందరిలోను (ప్రధమ స్థానం పొందుటకు అర్హురాలు” అని వారు 
(ప్రకటించారు. 


232 = == సత్యళోధన 


13. ఇండియన్‌ ఒపీనియన్‌ 


ఇంకా కొంతమంది యూరోపియన్లను గురించి వాయవలసిన అవసరం వున్నది. 
అంతకు ముందు మరో రెండు మూడు మహత్తరమైన విషయాలను గురించి వాయడం 
అవసరం. ఇప్పుడే ఒకరిని గురించి (వబానాను. మిస్‌ డిక్‌ను నియమించి నా పనిపూర్తి 
చేయగలిగానని అనుకోవడం సరికాదు. మి. రీచ్‌ని గురించి నేను మొదటనే (వాశాను. 
ఆయనతో నాకు బాగా పరిచయం వున్నది. ఆయన ఒక వ్యాపార స సంస్థ సంచాలకులు. 
అక్కడ నుండి తప్పుకొని నాదగ్గర ఆర్టికల్‌ క్ల్షర్ముగా పని చేయమని వారిని కోరాను. 
నాసలపహో వారికి నచ్చింది. వారు నా wi చేరారు. నా పనిభారం కొంత తగ్గించారు. 

ఇదే సమయంలో (్రీ మదనజీత్‌ “ఇండియన్‌ ఒపీనియన్‌” అను పత్రికను 
వెలువరించాలని నిర్ణయించుకున్నాడు. నన్ను సలహా సహకారాలు యిమ్మని కోరాడు. 
డ్రస్సు ఆయన నడుపుతూ వున్నాడు. పత్రిక వెలువరించాలనే కోరికను సమర్థించాను. 
1904లో యీ పత్రిక ప్రారంభించబడింది. మనసుఖలాల్‌ నాజరు ఆష(తికకు se 
వున్నారు. కాని సంపాదకత్వపు నిజమైన భారమంతా నామీదే పడింది. మొదటనుండి 
నాకు దూరానవుండి ష(త్రికలు నడిపించే యోగం కలుగుతూ వచ్చింది. 

మనసుఖలాల్‌ నాజరు సంపాదకులుగా లేరనికాదు. వారు దేశ మందలి చాలా 
పత్రికలకు- వ్యాసాలు టప్రాస్తూ వుండేవారు. దక్షిణ ఆఫ్రికాలోగల చిక్కులతోకూడిన పలు 
సమస్యలను గురించి నేనుండగా స్వతంత్రంగా వ్యాసాలు వ్రాయడానికి ఆయన 
సాహసించలేదు. నా యోచనా శక్తిమీద ఆయనకు అమిత విశ్వాసం. అందువల్ల ఏమైనా 
ప్రధాన విషయాల పై వ్రాయవలసి వస్తే ఆభారం నామీద మోపుతూ వుండేవాడు. 

an ఒపీనియన్‌ వారపత్రిక ప్రారంభంలో గుజరాతీ, హిందీ, తమిళం, 
ఇంగ్లీషుల్లో వెలువడుతూ వుండేది. తమిళం హిందీ శాఖలు పేరుకు మాత్రమే వుండటం 
చూచాను. వాటివల్ల సమాజానికి సేవజరిగే స్థితి కలుగక పోవడం వల్ల అందు నాకు 
అసత్యం గోచరించింది. వెంటనే వాటిని మూసివేయించాను ఆ తరువాతనే నాకు శాంతి 
లభించింది. 

ఈ పత్రిక కోసం డబ్బు నేను ఖర్చు పెట్టవలసి వస్తుందని ఊహించలేదు. 
కొద్దిరోజులకే డబ్బు ఖర్చు పెట్టకపోతే పత్రిక నడవదని తెలిసిపోయింది. నేను పత్రికకు 
సంపాదకుణ్ణి కాదు. అయినా వ్యాసాల విషయమై బాధ్యత వహించాను. ఈ విషయం 
హిందూ దేశస్తులు, యూరోపియన్లు కూడా (గ్రహించారు. అసలు పత్రిక ప్రకటించబడిన 
తరువాత మూత బడితే నా దృష్టిలో జాతికే అవమానం, నష్టం కూడా. 


నేను పత్రిక కోసం డబ్బు ఖర్చు పెట్టడం (ప్రారంభించాను. నాదగ్గర 
మిగిలిందంతా దానికి ఖర్చు పెడుతూనే వున్నాను. ప్రతి మాసం 75 పౌండ్లు యివ్వవలసి 
వస్తూ వుండేది. 

ఇన్ని సంవత్సరాల తరువాత పరిశీలించి చూస్తే యీ పత్రిక జాతికి చాలా 
బన లసందని చెప్పగలను. ఆపటత్రిక ద్వారా ధనం గడిం చాలని ఎవ్వరం అసలు 
అనుకోలేదు. 

పత్రిక నాచేతిలో వున్నంత కాలం దానిలో జరిగిన మార్పులు నా జీవితంలో 
కలిగిన మార్పులకు ప్రతీకలే. నేడు యంగ్‌ ఇండియా, నవజీవన్‌ నాజీవితమందలి 
కొంతభాగానికి ప్రతీకలు అయినట్లే ఇండియన్‌ ఒపీనియన్‌ కూడా అయింది. దాని 
యందు నేను (ప్రతివారం నా ఆత్మను క్రుమ్మరించేవాణ్డి. దను దేన్ని సత్యాగ్రహం అని 
అనుకునే వాడినో దాన్ని గురించి తెలియ జెప్పడానికి ప్రయత్నించేవాణ్ణి. నేను జైల్లో 
వున్నప్పుడు దప్ప మిగతా కాలం 10 సంవత్సరాల పాటు అనగా 1914 వరకు నడిచిన 
ఇండియన్‌ ఒపీనియన్‌ పత్రిక యొక్క ప్రతి సంచికలోను నా వ్యాసాలు ప్రచురితం 
అవుతూనే వున్నాయి. ఆలోచించకుండా, తూకం వేసుకోకుండా (బాసిన ఒక్క శబ్దం 
కూడా ఆపత్రికలో వెలువడలేదని చెప్పగలను. ఒకరిని సంతోష పెట్టడానికో లేక తెలిసి 
వుండి అతి శయోక్తులో (వ్రాసినట్లు నాకు గుర్తు లేదు. ఆ పత్రిక నా సంయమనానికి ఒక 
దృష్టాంతంగా రూపొందింది. నా భావాలకు వాహకం అయింది. నా వ్యాసాల్లో విమర్శకు 
ఏమీ లభించేదికాదు. ఇందు (ప్రకటించబడిన వ్యాసాలు విమర్శకుల చేతుల్లోగల కలాలను 
చాలా వరకు అదుపులో వుంచేవి. ఈ పత్రిక లేనిదే సత్యాగ్రహ సమరం సాగని స్థితి 
ఏర్పడింది. పాఠకులు ఈ పత్రికను తమదిగా భావించేవారు. సత్యాగ్రహ సంగ్రామా 
నికి దక్షిణ ఆ(ఫ్రికాలోగల హిందూ దేశస్థుల పరిస్థితులకు నిజమైన చిత్తరువుగా దాన్ని 
భావించేవారు. 

ఈ పట్రికవల్ల రంగురంగుల మానవ స్వభావాన్ని గుర్తించేందుకు నాకు మంచి 
అవకాశం లభించింది. సంపాదకుడు చందాదారులు వీరిద్దరి మధ్య స్వచ్చమైన సంబంధం 
ఏర్పరచడమే మా ఉద్దేశ్యం గనుక నా దగ్గరకు హృదయం విప్పి చెప్పే పాఠకుల జాబులు 
కుప్పలు కుప్పలుగా వచ్చి పడెవి..అకిక చేదువి, కారంగా వుండేవి, కటువుగా వుండేవి 
రకరకాల జాబులు వాటిలో వుండేవి. వాటినన్నింటినీ చదివి, వాటిలోగల భావాలను 
తెలుసుకొని వాటికి సమాధానాలు రాస్తూ వుండేవాణి. అది నాకు గొప్ప పాఠం అయింది. 
వాటి ద్వారా జాతియొక్క భావాల్ని వింటున్నానా అని అనిపించేది. సంపాదకుని బాధ్యత 
ఏమిటో నేను బాగా తెలుసుకోసాగాను. (ప్రజలమీద నాకు మంచి పట్టు లభించింది. 
దానివల్ల భవిష్యత్తులో ప్రారంభం కాబోతున్న పోరాటానికి శోభ చేకూరింది. శక్తి 
అభించింది. 

ఇండియన్‌ ఒపీనియన్‌ పత్రిక వెలువడసాగిన మొదటి మాసం లోనే సమాచార 
పత్రిక సేవాభావంతోనే నడపబడాలని బోధపడింది. సమాచార పత్రికకు గొప్పశక్తి కలదని, 
స్వేచ్చగా, నిరంకుశంగా ప్రవహించే నీటి ప్రవాహం పొలాల్ని ముంచివేసినట్లు, పంటల్ని 
నాశనం చేసినట్లు కలాన్నుండి బయల్వైడలే నిరంకుశ (ప్రవాహం నాశనానికి హేతువవు 
తుందని గ్రహించాను. ఆ అంకుశం బయటినుండి వస్తే నిరంకుశత్వం కంటే ఎక్కువ 
విషాక్తం అవుతుందని, లోపలి అంకుశమే లాభదాయకం అవుతుందని (గ్రహించాను. 

నాయీ యోచనా సరళి సరియిెనదైతే ప్రపంచంలో నడుస్తున్న యీనాటి 
పత్రికల్లో ఎన్ని నిలుస్తాయి? అయితే పనికిమాలిన వాటిని ఆపగలవారెవ్వరు? ఏవి 
పనికిమాలినవో ఎలా తేల్చడం? పనికివచ్చేవీ, పనికి రానివీ. రెండూ ప్రక్నప్రకృన నడస్తూనే 
వుంటాయి. అయితే మనిషి వాటిలో తనకు ఏది గ్రాహ్యమో ఏది అగ్రాహ్యమో 
నిర్ణయించుకోవాలి. 


14. కూలీ లొకేషనా లేక పాకీవాళ్ల పల్లెయా? 


హిందూ దేశంలో మనకి అపరిమితంగా సేవ చేసే పాకి మొదలుగాగల వారిని 
అసభ్యులుగా భావించి వాళ్లను ఊరిబయట విడిగా వుంచుతాము. గుజరాతీ భాషలో 
వారి పల్లెను ఢీడివాడ అని అంటారు. ఆ పేరును ఉచ్చరించడానికి కూడా జనం 
అసహ్యించుకుంటారు. ఇదే విధంగా యూరపులో [కైస్తవ సమాజంలో ఒకానొక కాలంలో 
యూదులు అస్ప ప్రక్యులుగా భావించబడేవారు. వాళ్ల కోసం ఎర్పాటు చేయబడిన ఢేడ్‌ 
వాడాను ఘేటో అని అనేవారు. దుర్గుణాలకు చిహ్నంగా.. దాన్ని పరిగణించేవారు. 
దక్షిణ ఆఫ్రికాలో అదే విధంగా హిందూ దేశస్థులమంతా పాకీవారుగా పరిగణింపబడేవారం. 
ఎండ్రూస్‌ చేసిన ఆత్మ త్యాగం వల్ల, శాగస్తిగారి మంత్రదండంవల్ల మాకు శుద్ధి జరుగుతుందో 
లేదో, మేము పాకీవారుగా పరిగణించబడక సభ్యులుగా పరిగణింపబడతామో లేదో 
ముందు ముందు చూడాలి. 

హిందువుల మాదిరిగా యూదులు కూడా తాము దేవునికి పీతిపాత్రులమని, 
యితరులంతా ప్రీతిపాత్రులు కారని భావించి ఎన్నో అపరాధాలు చేశారు. అందుకు 
విచిత్రమైన పద్ధతిలో క్రూరంగా వారికి శిక్ష పడింది. దరిదాపు అదే విధంగా హిందువులు 
కూడా తాము సభ్యులమని, సుసంస్కృతులమని లేక ఆర్యులమని భావించి తమకు 
సంబంధించిన అవయవాల వంటివారిని ఆసభ్యులని, అనార్యులని పాకీవాళ్లని 
భావించారు. తాము చేసిన ఆ అపరాధానికి తగిన శిక్ష విచిత్రమైన పద్ధతిన క్రూరంగా 
దక్షిణ ఆ(ఫికా వంటి అధినివేశ దేశాలలో అనుభవిస్తున్నారు. ఈ శిక్షను హిందువుల 
యిరుగు పొరుగున వుండే మహమ్మదీయులు, పారశీకులు కూడా అనుభవిస్తున్నారని 
నా అభిప్రాయం. 


ఆత్మకథ == 


జోహన్సుబర్లులోగల కూలీలొకేషనుకు యీ (ప్రకరణంలో (ప్రాధా న్యం 
ఎందుకిస్తున్నానో పాఠకులకు బోధపడి వుంటుంది. దక్షిణ ఆఫ్రికాలో మా అందరికీ 
“కూలీ” అని పేరు. కూలీ అనే పదం మన దేశంలో కూలీ నాలీ చేసుకునేవారికే వర్తిస్తుంది. 
కాని దక్షిణ ఆఫ్రికాలో యీ పదం పాకీలు మాదిగలు మొదలుగాగల వారి అందరికీ 
తిరస్మార సూచకంగా వాడతారు. దక్షిణ ఆఫ్రికాలో యిట్టి కూలీలందరి కోసం కేటాయించ 
బడ్డ చోటును కూలీ లొకేషన్‌ అని అంటారు. అలాంటి లొకేషన్‌ ఒకటి జోహాన్సుబర్గులో 
వున్నది. ఆ లొకేషన్‌ లోగాని, యితర చోట్ల అదే విధంగా వున్న కూలీ లొకేషన్లలోగాని 
నివశిస్తున్న హిందూ దేశస్థులకు అక్మడ యాజమాన్యం హక్కు లేదు. జోహన్సుబర్గులోగల 
యీ లొకేషన్‌లో మాత్రం 99 సంవత్సరాల పట్టా యివ్వబడింది. ఇందు హిందూ దేశస్థులు 
కిటకిట లాడుతూ వుండేవారు. జనసంఖ్య పెరిగిపోసాగిందే కాని లొకేషన్‌ విస్తీర్ణం 
మాత్రం పెరగలేదు. పాయిఖానా దొడ్లు శుభ్రం చేయించడందప్ప అంతకు మించి 
మునిసిపాలిటీ వాళ్లు లొకేషనును గురించి పట్టించుకోలేదు. అక్కడ రోడ్లమీద దీపాలు 
ఎందుకు వుంటాయి? అసలు పాయిఖానా పరిశుభ్రతను గురించి కూడా ఏ మా(తక్రం 
పట్టించుకోని ఆలొకేషనులో యితర పారిశుధ్యా ల్ని గురించి అడిగేనాధుడెవరు? అక్కడ 
నివశిస్తున్న హిందూ దేశస్థులు పట్టణ పారిశుద్ధ్యం ఆరోగ్యం మొదలుగాగల వాటిని 
గురించి వాటి నియమాలను గురించి తెలిసిన ఆదర్శ భారతీయులు కారు. మునిసిపాలిటీ 
వారికి సాయం చేయాలనిగాని, తమనడవడిక, ప్రవర్తనను గురించి పట్టించుకోవడం 
అవసరం అని గాని భావించే వారు కాదు. 

సూక్మంలో మోక్షం చూపించగల, మట్టి నుంచి తిండిగింజల్ని పండించగల 
హిందూదేశస్థులు అక్కడికి వెళ్లి స్థిరపడివుంటే అకృడి చరిత్ర మరో విధంగా మారి 
వుండేది. అసలు (ప్రపంచంలో ఎక్కడా యీ విధంగా వేలాది లక్షలాదిమంది జనం 
యితర దేశాలకు వెళ్లి స్థిరపడలేదు. సామాన్యంగా జనం డబ్బు కోసం, వృత్తి కోసం 
విదేశాలలో కష్టాలుపడుతూ వుంటారు. హిందూదేశంలో అధిక శాతం మంది నిరక్షర 
కుక్టులు, దీనులు, దుఃఖితులు, (శామికులు. వాళ్లే ఆవిధంగా వెళ్లడం జరిగింది. 
అడుగడుగునా వారికి రక్షణ అవసరం. వారి తరువాత అక్కడకు వెళ్లీన వ్యాపారస్తులు, 
తదితర స్వతంత్ర భారతీయులు సంఖ్యలో బహుకొద్దిమందే వున్నారు. 

ఈ విధంగా పారిశుద్ధ్య కార్యక్రమాల్ని నిర్వహించవలసిన శాఖ వారి క్షమించరాని 
నిర్హక్ష్యంవల్ల ప్రవాస భారతీయుల అజ్ఞానం వల్ల ఆరోగ్యద్భష్ట్యా లొకేషన్‌ స్థితి నాసి 
అయిపోయింది. దాన్ని బాగు చేయడానికి మునిసిపాలిటీవాళ్లు కృషి చేయలేదు సరికదా 
పైపెచ్చు యీ వంకమీద ఆ లొకేషనునంతా దగ్గం చేసివేయాలని నిర్ణయించారు. అక్కడి 
భూమిని ఆధీనం చేసుకునే హక్కును కౌన్సిలు నుండి సంపాదించుకున్నారు. ఇదీ నేను 
జోహాన్సుబర్లు చేరుకునప్పటి పరిస్థితి. 

అకృడ నివాసం వున్నవారు భూమిమీద హక్కు కలిగి వున్నారు. అందువల్ల 

వాళ్లకు నష్టపరిహారంగా ఏదో కొంత లభించాలి. పరిహారంగా ఎంతసొమ్ము చెల్లించాలో 
నిర్ణయించేందుకు కోర్టు ఏర్పాటు అయింది. మునిసిపాలిటీ వాళ్లు యిస్తానన్న సొమ్ము 
తీసుకోక పోతే కేసు కోర్టు ముందుకు వెళుతుంది. ఆకోర్టు వారు ఎంత నిర్ధారిస్తే అంత 
కూలీలు తీసుకోవాలి. ఇదీ విధానం. మునిసిపాలిటీ వారిచ్చేదాని కంటే ఎక్కువ 
నష్టపరిహారం కోర్టు నిర్ణయిస్తే వకీలుకు ఆయిన ఖర్చు మునిసిపాలిటీ వారే భరిస్తారు. 

ఈ వ్యవహారంలో ఎక్కువ మంది కూలీలు తమ తరఫున నన్ను వకీలుగా 
నియమించారు. డబ్బు చేసుకుందామనే కోరిక నాకు లేదు. “మీరు గెలిస్తే మునిసిపాలిటీ 
వాళ్లు యిచ్చే సొమ్ముతో తృప్తిపడతా. మీరు గెలిచినా, ఓడినా పట్టాకు 10 పౌండ్లు 
చొప్పున యివ్వండి చాలు.” అని వారికి చెప్పాను. ఆంతేగాక ఆవిధంగా వచ్చిన సొమ్ములో 
సగభాగం బీదవారి కోసం ఆసుపత్రి నిర్మాణానికో లేక అలాంటిదే మరో (ప్రజా సేవా 
కార్యానికో వినియోగిస్తానని కూడా వారికి చెప్పాను. నామాటలు విని వాళ్లు 
సంతోషించారు. సుమారు 70 దావాలు జరిగాయి. వాటిలో ఒక్క దానిలో మాత్రం 
పరాజయం కలిగింది. అందువల్ల పెద్ద మొత్తం నాకు లభించింది. ఇండియన్‌ ఒపీనియన్‌ 
పత్రికా ఖర్చు భారం నా మీద బాగా పడటం వల్ల ఆమొత్తంలో 1600 పౌండ్ల సొమ్ము 
ఆఖాతాకు వెల్లీ పోయిందని గుర్తు. 

ఈదావాలకై నేను చాలా కృషి చేశాను. కక్షిదారులు గుంపులు గుంపులుగా 
నాదగ్గర వుండేవారు. వారిలో చాలామంది ఉత్తర బీహారుకు, దక్షిణాదికి చెందిన తమిళ, 
తెలుగు ప్రాంతాల నుండి గిరిమిట్లుగా వచ్చిన భారతీయులు. ఆతరువాత వారంతా 
గిరిమిట్‌ ప్రధనుండి విముక్తి పొంది స్వతంత్రంగా వృత్తి చేసుకోసాగారు. 

వీళ్లంతా కలిసి తమ కష్టాలు తొలగించుకునేందుకు భారతీయ వ్యాపారస్తులకు 
సంబంధించిన మండలి నుండి విడివడి మరో మండలిని సొంతంగా స్థాపించుకున్నారు. 
నిర్మలహృదయులు, నిజాయతీ పరులు, శీలవంతులు ఆయిన ఆ మండలి అధ్యక్షుని 
పేరు శీజయరాం సింహ్‌. ఆధ్యక్షుడు కాకపోయినా అధ్యక్షుని వంటి మరొకరి పేరు (శీ 
బట్రీ. ఇద్దరూ యిప్పుడు కీర్తి శేషులే. వారిద్దరివల్ల నాకు ఎంతో సహకారం లభించింది. 
(శీ బద్రీతో చాలా పని నాకు పడింది. ఆయన సత్యాగ్రహంలో ప్రముఖంగా పాల్గొన్నాడు. 
వీరివంటి వారివల్ల దక్షిణ భారతావనికి, ఉత్తర భారతావనికి చెందిన పలువురితో నాకు 
దగ్గర సంబంధం ఏర్పడింది. నేను వారి వకీలునేగాక ఒక సోదరునిగా వున్నాను. వారి 
దుఃఖాల్లో భాగస్వామిగా వున్నాను. సర్‌ అబ్దుల్లా నన్ను గాంధీ అని పిలవడానికి 
అంగీకరించలేదు. నన్ను దొర అని అక్కడ ఎవరు అంటారు? అన్నా అని అంగీకరించేది 
ఎవరు? అందువల్ల ఆయన ఎంతో ప్రీతికరమైన పదం ఒకటి వెతికి బయటికి తీశారు. 
భాయి అంటే సోదరా అనేదే ఆపదం. ఆపదం దక్షిణ ఆఫ్రికాలో చివరిదాకా నాకు 
స్థిరపడిపోయింది. గిరిమిట్‌ (ప్రధనుండి విముక్తులైన హిందూ దేశస్తులు నన్ను “భాయీ” 
అని పిలుస్తున్నప్పుడు వారి పిలుపులో నాకు తీయదనం గోచరిస్తూ వుండేది. 


ఆత్మకథ 


15. మహమ్మారి - 1 


మునిసిపాలిటీ వారు యీలొకేషను యాజమాన్యం పట్టా పుచ్చు కొని అక్కడ 
వుండే హిందూదేశస్తుల్ని వెంటనే తొలగించలేదు. వారికి అనుకూలమైన మరో చోటు 
చూపించాలి. వారు స్థలం నిర్ణయించనందున వెళ్లమని చెప్పలేదు. తత్సలితంగా హిందూ 
దేశస్తులు ఆ మురికి” లొకేషన్‌-త౫ వున్నారు. కాని రెండు మార్పులు జరిగాయి. 
హిందూ దేశస్థులు గృహయజమానులుగా వుండక, మ్సునిసిపాలిటీ వారికి బాడుగ చెల్లించే 
వారుగా మారారు. దానితో లొకేషనులో మురికి బాగా పెరిగి పోయింది. మొదట హిందూ 
దేశస్తులకు యాజమాన్యం హక్కు లభించియున్నప్పుడు, ఇష్టంవున్నా లేకపోయినా భయం 
వల్ల పరిసరాలను కొద్దిగా శుభ్రంగా వుంచుకునేవారు. ఇప్పుడు మునిసిపాలిటీ వ్యవహారం 
కదా! ఎవరికి ఎవరన్నా ఏమీ భయం లేదు. ఇండ్లలో కిరాయిదారులు పెరిగిపోయారు. 
వారితో బాటు మురికి, అవ్యవస్థ పెరిగిపోయింది. 


ఇలా వ్యహారం నడువసాగింది' ఇది. చూచి “హిందూ దేశస్టుల్కి భయం 
పట్టుకుంది. ఇంతలో భయంకరంగా ప్లేగు అంటుకుంది. అది ప్రాణాంతకమైన 
మహమ్మారి. ఊపిరితిత్తులకు సంబంధించిన ప్లేగు. నల్ల స్లేగుకంటే యిది 
ప్రమాదకరమైనది. అదృష్టవశాత్తు మహామ్మారికి కారణం లొకేషను కాదని అందుకు 
కారణం జోహన్సుబర్లు సమీపంలో నున్న బంగారుగనుల్లో గల ఒకగని అని తేలింది. 
అక్కడ హబ్నీ శ్రామికులు వున్నారు. అక్కడి పారిశుధ్య బాధ్యత తెల్ల యజమానులది. ఈ 
గనిలో కొందరు హిందూ దేశస్థులు కూడా పని చేస్తున్నారు. వారిలో 23 మందికి 
అంటురోగం సోకింది. ఒకనాటి సాయంత్రం భయంకరమైన ప్లేగురోగంతో వారంతా 
లొకేషనులోగల తమ చోటుకు చేరుకున్నారు. 


అప్పుడే భాయిమదనజీత్‌ ఇండియన్‌ పత్రికకు చందాదారుల్ని చేర్చడానికి 
చందాలు వసూలు చేయడానికి అక్కడ తిరుగుతూ వున్నాడు. ఆయన భయపడలేదు. ఆ 
రోగుల్ని చూచాడు. ఆయన 'గురడె దడదడ లాడింది. పెన్సిలుతో ప్రాసి ఒక చీటి 
నాదగ్గరికి పంపించాడు. అందులో యిలా |వాశాడు. “ఇక్కడ హఠాత్తుగా నల్ల ప్లేగు 
అంటుకుంది. మీరు వెంటనే వచ్చి ఏమైనా చేయాలి. లేకపోతే భయంకరమైన పరిణామం 
ఏర్పడుతుంది. త్వరగా రండి” మదనజీత్‌ ఒక ఖాలీగావున్న ఇంటిని నిర్భయంగా ఆక్రమించి 
ఆరోగుల్ని అందులో చేర్చాడు. సైకిలుమీద నేను వెంటనే లొకేషను చేరాను. అకృడినుండి 
టౌన్‌ క్లర్నుకు జాబు పంపి ఏపరిస్థితుల్లో ఆగ్భృహాన్ని ఉపయోగించ వలసి వచ్చిందో 
(బాశామ. 

డాక్టర్‌ విలియం గాడ్‌ (ఫే జోహన్సుబర్గులో డాక్టరుగా వున్నారు. సమాచారం 
అందగానే పరుగెత్తుకుంటూ వచ్చాడు. రోగులకుతానే డాక్టరు, నర్సు అయిపోయాడు. 
కాని 23 మంది రోగులకు మేము ముగ్గురం ఏం సరిపోతాం? ఇలాంటి సమయంలో 
మన విధానం సరిగా వుంటే కష్టాల్ని ఎర్మొనేందుకు సేవకులు తప్పక లభించి తీరతారని 
అనుభవం మీద తెలుసుకున్నాను. నా ఆఫీసులో కల్యాణదాసు, మాణికలాల్‌, మరియు 
మరో యిద్దరు హిందూదేశస్థులు వున్నారు. చివరి యిద్దరి పేర్లు యిప్పుడు నాకు జ్ఞాపకం 
లేవు. కల్యాణదాసును అతని తండ్రి నాకు అప్పగించాడు. అతని వంటి పరోపకారి 
కేవలం ఆజ్ఞను పాలించునట్టి వారు బహుకొద్ది మందే వుంటారు. అదృష్టవశాత్తు 
కల్యాణదాసు (బ్రహ్మచారి. ఎంతటి ప్రమాదకరరమైన పని అయినా అతనికి అప్పగించే 
స్థితిలో నేను వున్నాను. రెండో సజ్జనుడు మాణికలాల్‌. అతడు నాకు జోహన్సుబర్లులో 
లభించాడు. అతడికి కూడా పెండ్లి కాలేదనే అనుకుంటాను. నాకు గుమాస్తాలనుండి, 
అనుచరుల నుండి, బిడ్డల నుండి అన్నీవారే. ఆ నలుగురినీ హోమం చేసేందుకు 
సిద్ధపడ్దాను. కల్యాణదాసును అడగనక్కరలేదు. మిగతావారు అడగగానే సిద్ధపడ్డారు. 
“ఎక్నడ మీరు వుంటే అకడ మేము వుంటాం” యిదీ వారు క్షుప్తంగా యిచ్చిన సమాధానం. 


మి. రీచ్‌ కుటుంబం పెద్దది. ఆయన స్వయంగా రావడానికి సిద్ధపడ్డాడు. కాని 
నేనే వారిని ఆపాను. వారిని యీ (ప్రమాదంలోకి నెట్టడానికి నేను సిద్ధం కాలేదు. నాకు 
ధైర్యం చాలలేదు. అయితే ఆయన బైటికార్యమంతా చేసేందుకు నడుం బిగించాడు. 
ఆరాత్రి సేవా శుశ్రూషల్లో గడిచింది. అది నిజంగా కాళరాత్రే. నేను చాలా మంది 
రోగులకు శుశ్రూష చేశాను. కాని ప్లేగు వాత పడిన రోగులకు శుశూష నేనెన్నడూ చేసి 
యుండలేదు. డాక్టర్‌ గాడ్‌(్రే ప్రదర్శించిన ధైర్యం ముమ్మల్ని నిర్భయుల్ని చేసింది. రోగులకు 
సవ ఎక్కువ చేయనక్కరలేదు. వాళ్లకు మందుయివ్వాలి. ధైర్యం చెప్పాలి. పత్యపానాలు 
చూడాలి. వారు దొడ్డికి వెళితే ఆమలం ఎత్తి వేయాలి. ఇంత కంటే మించి పనిలేదు. 
నలుగురు యువకులు నడుం వంచి చేసిన (శమ, వారి నిర్భీకత చూచి నా ఆనందానికి 
అవధులు లేకుండా పోయాయి. 


డాక్టరు గాడ్‌గ్రు, మదన్‌ జీత్‌ల ధైర్యం మాటసరే, యీ నలుగురు యువకుల 
ధైర్యం అద్భుతం. ఏదో విధంగా ఆరా(కతి గడిచింది. నాకు జ్ఞాపకం వున్నంతవరకు 
ఆరాత్రి మేము ఒక్క రోగిని కూడా పోగొట్టుకోలేదు. కాని యీ ఘట్టం ఎంత 
కరుణరసా(ర్టమైనదో, అంత మనోరంజకమైనది. నాదృష్టిలో యిది ధార్శ్మికమైనదికూడా. 

16. మహమ్హారి - 2 
ముందుగా అనుమతి తీసుకోకుండా ఇంటి తాళం బద్దలు కొట్టి అందు రోగులను 
చేర్చి వారికి సేవా శుశ్రూష చేసినందుకు టౌన్‌ క్లర్కు మమ్మల్ని అభినందించాడు. 
“ఇటువంటి సమయంలో ధైర్యం చేసి మీరు చేసినవిధంగా ఏర్పాట్లు చేసే చొరవ మాకు 
లేదు. మీకు ఏవిధమైన సాయం కావలసి వచ్చినా చెప్పండి. టౌన్‌ కౌన్సిలు చేతనైన 
సాయంచేస్తుంది” అని మనస్ఫూర్తిగా చెప్పాడు. మునిసిపాలిటీ వారు అవసరమైన 
సదుపాయాలు కల్పించేందుకు ముందుకు వచ్చారు. రోగుల సేవ విషయంలో వాళ్లు 
ఆలశ్యం చేయలేదు. 
రెండో రోజున ఖాళీగా వున్న పెద్దగొడౌను మాకు అప్పగించారు. అందు 
రోగులనందరినీ చేర్చమని చెప్పారు. దాన్ని శుభ్రం చేసే బాధ్యత మునిసిపాలిటీ 
వహించలేదు. ఆ గోడౌను మురికిగాను, ఆపరిశుభ్రంగాను వుంది. మేమంతా కలిసి 
దాన్ని శుభ్రం చేశాము. ఉదార హృదయులగు భారతీయులు మంచాలు వగైరా యిచ్చారు. 
అక్కడ ఒక ఆసుపత్రి వాతావరణం ఏర్పడింది. మునిసిపాలిటీ వారు ఒక నర్చును, 
పరిచారికను పంపించారు. బ్రాందీ సీసాలు, మందులు వగైరా వారికిచ్చి పంపారు. 
డాక్టర్‌ గాడ్‌ థై మొదటివలెనే మాతో బాటు వుండి చికిత్స చేస్తూ వున్నారు. నర్ఫ్సును 
మేము రోగుల దగ్గరికి పోనీయలేదు. ఆమెకు ఏమీ యిబ్బంది కలుగలేదు. ఆమె స్వభావం 
మంచిది. అయితే ఎవ్వరికీ ప్రమాదం కలుగ కూడదని మా అభిప్రాయం. రోగులకు 
బ్రాందీ పట్టమని సలహా యిచ్చింది. వ్యాధి సోకకుండా మీరు కూడా కొద్ది కొద్దిగా 
(బ్రాందీ తాగమని నర్సు మాకు సలహా యిచ్చింది. ఆమె (బ్రాందీ త్రాగుతూనే వున్నది. 
రోగులకు (బ్రాందీ పట్టడానికి నా మనస్సు అంగీకరించలేదు. ముగ్గురు రోగులు (బ్రాందీ 
తాగకుండా వుండటానికి అంగీకరించారు. డా. గాడ్‌ఫే గారి అనుమతితో వారికి 
మట్టిపట్టిల చికిత్స చేశాను. గుండెలో నొప్పిగా వున్న చోట మట్టి బట్టలు వేశాను. 
వారిలో ఇద్దరు మాత్రం (బ్రతికారు. మిగతావారంతా చనిపోయారు. ఇరవై మంది రోగులు 
ఆ గొడౌనులోనే చనిపోయారు. 
మునిసిపాలిటీ వారు మరో ఏర్పాటు చేశారు. జోహాన్సుబర్గుకు ఏడు మైళ్ల 
దూరాన అంటురోగాలు తగిలిన వారికోసం ప్రత్వేక ఆసుపత్రి వున్నది. అక్కడ mee 
ముగ్గురు రోగుల్ని తీసుకు వెళ్లారు. ప్లేగు తగిలిన మిగతా రోగుల్ని కూడా అక్కడకు 
తీసుకొని వెళ్లేందుకు ఏర్పాట్లు చేశారు. దానితో మాకు ముక్తి లభించింది. పాపం ఆ 
నర్సు కూడా ప్లేగు వ్యాధి సోకి చనిపోయిందని కొద్ది రోజుల తరువాత మాకు తెలిసింది. 
కొద్దిమంది రోగులు (బతకడం, మేము మాత్రం ప్లేగువాత బడకుండా మిగలడం విచిత్రమే. 
ఇలా ఎందుకు జరిగిందో చెప్పలేము. అయితే మట్టి చికిత్స మీద నాకు శ్రద్ద జెషధ 

రూపంలో (బ్రాందీ మొదలగువాటి ఎడ అశ్రద్ధ పెరిగింది. ఈ [శ్రద్ధకు, అగ్రద్ధకు ఆధారం 
ఏమీ లేదని అనవచ్చు. నాకు ఆ విషయం తెలుసు. కాని ఆనాడు నామనస్సు పై పడిన 
ముద్రను తొలగించలేను. ఈనాటికీ ఆముద్ర అలాగే వున్నది. అందువల్లనే యిక్కడ 
ఆవిషయాన్ని వాయడం అవసరమని భావించాను. 

ఈ నల్ల ప్లేగు వంటి భయంకర వ్యాధి ప్రబలగానే నేను పత్రికల్లో మునిసిపాలిటీ 
వారు లొకేషను తమ అధీనంలోకి తీసుకున్న తరువాత చూపిన అ్రద్ధను గురించి 
వివరంగా వాసి యిట్టి వ్యాధి రావడానికి వారి బాధ్యతను నొక్కివక్నాణిస్తూ జాబు 
ప్రకటించాను. నా ఆ జాబు మి. హెనరీ పోలక్‌ను నాకు పరిచయం చేసింది. కీ.శే. 
జోసఫ్‌డోక్‌తో పరిచయం కావడానికి సాధనంగా ఉపయోగపడింది. 

గత (ప్రకరణంలో నేను భోజనం నిమిత్తం ఒక మాంసాహార రహిత భోజనశాలకు 
వెళుతూ వుండేవాడినని (వ్రాశాను. అకడ మి. అల్ఫ్బర్టువెస్ట్‌తో పరిచయం కలిగింది. 
మేము సాయంత్రం పూట ఆ భోజనశాలలో కలుస్తూ వుండేవారం. అక్కడ ఆహారం 
తీసుకొని షికారుకు వెళ్లేవారం. ఆయన ఒక చిన్న ప్రైస్సులో భాగస్వామిగా వుండేవాడు. 
పత్రికల్లో మహమ్యారిని గురించిన జాబు చదివి, భోజనశాలలో నేను కనబడకపోయేసరికి 
కంగారు పడిపోయాడు. నేనూ, నాతోటి అనుచరులు రోగులకు సేవచేస్తున్నప్పుడు భోజనం 
పూర్తిగా తగ్గించి వేశాం. ప్లేగు వంటి వ్యాధులు (ప్రబలినప్పుడు పొట్ట ఎంత తేలికగా 
వుంటే అంత మంచిదను అనుభవంవల్ల తెలుసుకున్నాను. అందువల్ల సాయంకాల భోజనం 
మానివేశాను. మధ్యాహ్నం పూట భోజనం చేసి వచ్చేవాణ్లి. భోజనశాలలో భోజనం 
చేసేవాళ్లకు నావల్ల ఇబ్బంది కలుగకుండా చూసేవాణ్డి. భోజనశాల యజమాని నన్ను 
బాగా ఎరుగును. ఆయనకు ముందుగానే నేను ప్లేగు సోకిన రోగుల సేవ చేస్తున్నాను. 
నావల్ల ఎవ్వరికీ ఏ విధమైన యిబ్బంది కలుగకూడదు అని చెప్పాను. అందువల్ల నేను 
భోజనశాలలో వెస్ట్‌ గారికి కనబడలేదు. రెండోరోజునో లేక మూడో రోజునో ఉదయం 
పూట నేను బయటకు వెళ్లబోతున్నప్పుడు నేనుండే గది దగ్గరికి వచ్చి తలుపు కొట్టగా 
నేను తలుపు తెరిచాను. నన్ను చూచీ చూడగానే “మీరు భోజనశాలలో కనబడనందున 
మీకేమైనా అయిందేమోనని గాబరాపడ్గాను. ఈ సమయంలో తప్పక దొరుకుతారనే 
భావంతో వచ్చాను. అవసరమైతే చెప్పండి. రోగులకు సేవ శుశ్రూషలు చేసేందుకు 
సిద్ధంగా వున్నాను. నా పొట్ట నింపుకోవడం మినహా నాకు మరో బాధ్యత అంటూ ఏమీ 
లేదని మీకు తెలుసుగదా!” అని అన్నాడు. 

నేను వెస్ట్‌గారికి ధన్యవాదాలు సమర్పించాను, నేను ఆలోచించేం దుకు ఒక్క 
నిమిషం సేపు కూడా వృథా చేయలేదు. “మిమ్మల్ని నర్సుగా తీసుకోను. మేము జబ్బు 
పడకపోతే రెండుమూడు రోజుల్లో మాపని పూర్తి అవుతుంది. ఒక్క పని మాత్రం వున్నది” 
అని అన్నాను. “ఏమిటది” “డర్బను వెళ్లి ఇండియన్‌ ఒపీనియన్‌ (పెస్సుపని మీచేతుల్లోకి 

తీసుకో గలరా? మదనజీత్‌ ప్రస్తుతం యిక్కడ పనిలో మునిగి వున్నాడు. అక్కడికి ఎవరైనా 
వెళ్లడం అవసరం. మీరు వెళితే ఆ చింత నాకు తొలుగుతుంది” “నా దగ్గర పెస్సువున్నదని 
మీకు తెలుసు. ఏ సంగతీ సాయంకాలం చెబుతా. సరేనా! సాయంత్రం వాహ్యోళికి 
వెళదాం మాట్లాడుకోవచ్చు” నాకు ఆనందం కలిగింది. ఆరోజు సాయంత్రం మాట్లాడాం. 
ప్రతిమాసం వెస్ట్‌కు పదిపౌండ్ల జీతం మరియు ప్రెస్సులో డబ్బు మిగిలితే దానిలో భాగం 
యివ్వడానికి అంగీకరించాను. నిజానికి వెస్ట్‌దొర జీతానికి ఒప్పుకునే వ్యక్తికాదు. అందువల్ల 
జీతాన్ని గురించి ఆయన పట్టించుకోలేదు. రెండోరోజు రాక్రి మెయిలుకి వెస్ట్‌ బయలుదేరి 
వెళ్లాడు. 

అప్పటి నుండిజనేను దక్షిణ ఆ(ఫికా వదిలి వచ్చేవరకు కష్టసుఖాల్లో నాతో 
బాటు వుండి ఆయన పనిచేశాడు. వెస్ట్‌దొర ఇంగ్లాండులో లౌథ్‌ అను గ్రామంలో, ఒక 
రైతు కుటుంబంలో జన్మించిన వ్యక్తి. స్కూల్లో సామాన్య శిక్షణ పొంది, కష్టపడి పైకి వచ్చి 
అనుభవం అనే పాఠశాలలో శిక్షణ పొందినవాడు. పొందికగల సంయమశీలి, 
భగవంతునికి భయపడే మనిషి ధైర్యశాలి, పరోపకారి. ఆయనను గురించి, ఆయన 
కుటుంబాన్ని గురించి రాబోయే ప్రకరణాల్లో వ్రాస్తాను. 


17. లొకేషను దగ్ధం 


పుగుకు సంబంధించిన పనుల నుండి ముక్తి పొందామేకాని అందుకు 
సంబంధించిన మిగతా వ్యవహారాలు యింకా మమ్మల్ని వదల లేదు. లోకేషను పరిస్థితిని 
గురించి మునిసిపాలిటీ పట్టించుకోలేదు. నిర్యక్ష్యంగా వ్యవహరించింది. కాని తెల్లవారి 
ఆరోగ్యం విషయంలో మాత్రం పూర్తిగా పట్టించుకొని ఇరవైనాలుగు గంటలు జాగ్రత్త 
వహించింది. తెల్లవారి ప్రాంతాలకు వ్యాధి ప్రాకకుండా వుండేందుకు డబ్బు నీళ్లలా 
ఖర్చు పెట్టింది. హిందూ దేశస్తులను గురించిగాని, వాళ్ల ఆరోగ్యాన్ని గురించిగాని 
పట్టించుకోని దోషాలు మునిసిపాలిటీ వారిలో చూచాను. అయితే తెల్లవారి ఆరోగ్యం 
విషయమై వారు చూపిన (శ్రద్దను అభినందించకుండా వుండలేకపోయాను. ఈ విషయమై 
చేయగలిగినంత సాయం నేను చేశాను. నేను ఆ సాయం చేసియుండకపోతే మునిసిపాలిటీ 
వారు ఎంతో యిబ్బంది పడేవాళ్లే. గుండ్లవర్షం కురిపించో, తుపాకుల సాయంపొందో 
తమ నిర్ణయాలను అమలుచేసి యుండేవారు. 


అయితే అలా జరగలేదు. హిందూదేశస్థులు వ్యవహరించిన తీరుకు వాళ్లు 
ఎంతో సంతోషించారు. తత్ఫలితంగా se పనులు సవ్యంగా జరిగాయి. 
మునిసిపాలిటీ వారి పనులు హిందూదే శస్థుల ద్వారా చేయించడానికి నా పలుకుబడి 
ఉపయోగపడింది. నా వత్తిడి లేకపోతే హల దేశస్థులు ఆపనులు చేసేవారుకాదు. 


24) mm సత్త్వ శ్రోదన 


లొకేషనుకు నలువైపుల కాపలా పెట్టారు. అనుమతి లేకుండా లోపలికి ఎవ్వరూ 
పోగూడదు. బయటికి రాకూడదు. నాకు, నా అనుచరు లకు లోపలికి వెళ్లడానికి, 
బయటకు రావడానికి పర్మిట్‌ యిచ్చారు. లోకేషనులో నివశిస్తున్న హిందూ 
దేశస్థులనందరినీ జోహన్సుబర్గుకు13 మైళ్ల దూరాన మైదానంలో డేరాలు వేసి వాటిలో 
వుంచాలని, ఆతరువాత లొకేషనును దగ్ధం చేయాలని మునిసిపాలిటీవారు నిర్ణయించారు. 
అకృడకు వెళ్లిడేరాల్లో కుదుటపడటానికి కొంత సమయం పట్టింది. అందాకా కాపలా 
ఏర్పాటు అలాగే వుంచారు. 


జనం భయపడ్డారు. అయితే నేను వాళ్లవెంట వున్నాననే ధైర్యం వాళ్లకు వున్నది. 
చాలా మంది తమ డబ్బు భూమిలో గుంట తవ్వి దాచుకున్నారు. అప్పుడు ఆడబ్బు 
బయటికి తీయవలసి వచ్చింది. వాళ్లకు బ్యాంకుల విషయం తెలియదు. నేను వారికి 
బ్యాంకు అయ్యాను. నాదగ్గర వాళ్లందరి సొమ్ము కుప్పలుగా చేరింది. ఆసొమ్ములో నేను 
కమీషను తీసుకునే సమసేే లేదు. వాళ్ల డబ్బు సమస్యను పరిష్మరించాను. బ్యాంకు 
మేనేజరుతో నాకు పరిచయం వున్నది. మీ దగ్గర డబ్బు నిల్వ చేస్తానని ఆయనకు 
చెప్పాను. బ్యాంకు వెండి, రాగి వస్తువుల్ని తమవద్ద వుంచేందుకు అంగీకరించలేదు. 
ప్లేగు సోకిన (ప్రదేశానికి సంబంధించిన వస్తువులని తెలిస్తే బ్యాంకులో పని చేస్తున్న 
వారు వాటిని తాకేందుకుకూడా సిద్ధపడేవారుకారు. అయితే బ్యాంకు మేనేజరు 
తెలిసినవాడు కావడంవల్ల ఆన్ని సౌకర్యాలు కల్పించాడు. డబ్బును క్రిమినాశక మందులబచే 
కడిగి బ్యాంకులో వుంచడానికి నిర్ణయించాము. ఈ విధంగా 60వేల పౌండ్లు బ్యాంకులో 
జమచేసినట్లు గుర్తు. 


కొంతకాలం పాటు ఫిక్సెడు డిపాజిటులో డబ్బు జమచేసుకోమని బాగా డబ్బు 
గల కక్తిదారులకు చెప్పాను. ఆవిధంగా వారి డబ్బు బ్యాంకులో అమితంగా జమపడింది. 
దానితో బ్యాంకులో సొమ్ము జమ చేయడం, ఆవసరమైనప్పుడు తీసుకోవడం వాళ్లకు 
తెలిసింది. లొకేషను వాసులందరినీ క్లిపస్ప ట్‌ అను ఫారానికి ప్రత్యేక రైల్లో తీసుకు 
వెళ్లారు. వాళ్లకు నీరు మునిసిపాలిటీవారు తమ ఖర్చుతో అందజేశారు. ఆ పేటను 
చూస్తే సైనికుల బస్తీగా కనబడుతూ వున్నది. జనానికి అలా వుండటం అలవాటులేదు. 
వారికి మానసిక (శ్రమ కలిగింది. అంతా క్రొత్తగా వున్నది. అయితే వాళ్లకు యిబ్బందులేమీ 
కలుగలేదు. నేను రోజూ సైకిలు మీద ఒకసారి వెళ్లి అంతా తిరిగి చూచివస్తూ వుండేవాణ్డి. 
మూడు వారాలపాటు యీ విధంగా తెరపగాలిలో వుండటం వల్ల వాళ్ల ఆరోగ్యం బాగు 
పడింది. మానసిక కష్టం మొదటి 24గంటలు మాత్రమే వున్నది. తరువాత అంతా 
సంతోషంగా వుండసాగారు. నేను వెళ్లినప్పుడు అంతా భజనలు చేస్తూ, కీర్తనలు పాడుతూ, 
ఆటలు ఆడుతూ వుండేవారు. 

ఆ లొకేషను ఖాళీ చేసిన తరువాత రెండవ రోజున లొకేషనును తగుల బెట్టారు. 
అక్కడి వస్తువుల్లో ఒక్క దానిని కూడా మిగిల్చి వుంచాలనే కోరిక మునిసిపాలిటీ వారికి 
కలుగలేదు. ఈ నెపంతో తమ మార్మెట్టులో గల కలపనంతటి నీకూడా తగులబెట్టారు. 
అంతా కలిసి పది వేల పౌండ్ల సొమ్ము నష్టమైంది. మార్కెట్టులో చచ్చిన ఎలుకలు 
పడివున్నాయి. అందువల్లనే అంత భయంకరంగా లొకేషనును తగులబెట్టారు. ఖర్చు 
బాగా అయింది కాని వ్యాధి మాత్రం అంతటితో ఆగిపోయింది. నగర ప్రజల భయం 
తొలగిపోయింది. 


18. ఒక పుస్తకపు అద్దుత ప్రభావం 


ఈ ప్లేగు వ్యాధి బీదవారైన హిందూదేశస్థుల్ని గురితబి నాపనిని,-నా వృత్తిని, 
నాబాధ్యతను బాగా పెంచివేసింది. యూరోపియన్లతో నాకు పరిచయం బాగా 
పెరగడమేగాక వారియెడ నానైతిక బాధ్యత కూడా బాగా పెరిగింది. మాంసరహిత 
భోజనశాలలో వెస్ట్‌ దొరతో నాకు పరిచయం అయినట్లే పోలక్‌తో కూడాపరిచయం 
అయింది. ఒకరోజు నేను బల్ల దగ్గర కూర్చొని భోజనం చేస్తున్నాను. దూరంగా వున్న 
ఒక బల్ల దగ్గర కూర్చొని ఒక యువకుడు భోజనం చేస్తున్నాడు. “మిమ్ము కలుసుకోవాలని 
అనుకుంటున్నాను, అనుమతి ఇస్తారా” అని చీటీ (వ్రాసి పంపించాడు. ఆయనను 
నాబల్లదగ్గరకు రమ్మన్నాను. ఆయన వచ్చాడు. 

“నేను క్రిటిక్‌ అను పత్రికకు ఉపసంపాదకుణ్ణి. ప్లేగును గురించి మీరు 
ప్రకటించిన జాబు చదివాను. అప్పటి నుండి మిమ్ము కలుసుకోవాలని అనుకుంటున్నాను. 
నా ఆ కోరిక యీ నాడు నెరవేరింది.” అని అన్నాడు. 

మి. పోలక్‌ యొక్క నిషృపట భావాలవల్ల నేను ఆయన యెడ ఆకర్షితుడ 
నయ్యాను. ఆరాకత్రి మేమిద్దరం ఒకరికొకరం బాగా పరిచితులమయ్యాం. మా జీవిత 
విధానాల్లో సామ్యం కనబడింది. సాదా జీవనం వారికి యిష్టం. బుద్ధి అంగీకరించిన 
విషయాల్ని వెంటనే అమలు పరచాలన్న తపన ఆయనలో అధికంగా కనబడింది. తన 
జీవనంలో చాలా మార్పులు వెంటనే చేసిన వ్యక్తి మి. పోలక్‌. 

“ఇండియన్‌ ఒపీనియన్‌” ఖర్చు పెరిగిపోతున్నది. వెస్ట్‌ పంపిన మొదటి రిపోర్టు 
చదివి నివ్వెరబోయాను. రు చెప్పినంత లాభం యిక్కడ కనబడలేదు. నష్టం 
కనబడుతున్నది. లెక్కలు కూడా అస్తవ్యస్తంగా వున్నాయి. పని అయితే బాగానే వున్నది. 
కాని దానికి తలా తోకా కనబడటం లేదు. మార్పు చేయవలసిన అవసరం ఎంతైనా 
వున్నది. ఈ రిపోర్టు చూచి గాబరా పడకండి. నాకు చేతనైనంత వరకు వ్యవస్థను 
సరిచేస్తాను. లాభం లేదని నేను పనిమానను” అని జాబు (వ్రాశాడు. 

లాభం లేనందున వెస్ట్‌ తలుచుకుంటే వనిమాని వేసేవాడే. ఆయనను 
తప్పుపట్టడానికి కూడా వీలులేదు. సరియెన వివరాలు తెలుసు కోకుండా లాభం వస్తున్నదని 
చెప్పినందుకు నన్ను తప్పు పట్టవచ్చు కూడా. అయినా ఆయన నన్ను ఎన్నడూ ఒక 
కటువైన మాటకూడా అనలేదు. చెప్పుడు మాటలు నమ్మేవాడినని నన్ను గురించి వెస్ట్‌ 
భావించివుంటాడని అనుకున్నాను. మదనజీత్‌ మాట ప్రకారం నేను లాభం వస్తున్నదని 
వెస్ట్‌ కు చెప్పాను. సార్వజనికపనులు చేసేవారు స్వయంగా పరిశీలించి చూడనిదే ఒకరిని 
నమ్మి వెంటనే నిర్ణయానికి రాకూడదని పాఠం నేర్చుకున్నాను. సత్వపూజారి యింకా 
జాగ్రత్తగా వుండాలి. పూర్తిగా నిర్ణయానికి రానిదే ఏదో మాట చెప్పి ఒకరి మనస్సును 
నమ్మేలా చేయడం సత్యాన్ని మరుగుపరచడమే. ఈ విషయం తెలిసియుండికూడా త్వరగా 
నమ్మి పనిచేసే నాస్వభావాన్ని పూర్తిగా మార్చుకోజాలనందుకు విచార పడ్డాను. ఇందుకు 
కారణం శక్తి సామర్థ్యంకంటే మంచి పని చేద్దామనే లోభమే. “ఈ లోభంవల్ల నేను 
కష్టపడవలసి వచ్చింది. అంతేగాక నా సహచరులు ఎన్నో యిబ్బందులకు లోనుకావలసి 
వచ్చింది. 2 

వెస్ట్‌ వ్రాసిన జాబు చూచి నేను నేటాలుకు బయలుదేరాను. పోలక్‌ నా 
విషయాలన్నీ (గ్రహించాడు. నన్ను సాగనంపుటకు స్టేషనుకు వచ్చాడు. ఒక పుస్తకం 
నాకిచ్చి “ఈ పుస్తకం చదువ తగింది “ చదవండి. మీకు నచ్చుతుంది” అని అన్నాడు. 
పుస్తకం పేరు “అంటు దిస్‌ లాస్ట్‌” రస్మిన్‌ రాసిన పుస్తకం. ఆపుస్తకం చదవడం 
(ప్రారంభించాను. చివరివరకు దాన్ని వదలలేక పోయాను. నన్ను ఆపుస్తకం ఆకట్టివేసింది. 
జోహన్సుబర్డు నుండి నేటాలుకు 24గంటల (ప్రయాణం. సాయంత్రం రైలు డర్భ్బను 
చేరుకుంది. స్థావరం చేరిన తరువాత ఆరాత్రంతా నిద్ర పట్టలేదు. పుస్తకంలో చదివిన 
విషయాల్ని ఆచరణలో పెట్టాలనే నిర్ణయానికి వచ్చాను. 
ఇంతకు ముందు రస్మిన్‌ పుస్తకాలు ఏవీ నేను చదవలేదు. స్మూల్లో చదువుకునే రోజుల్లో 
పాఠ్య పుస్తకాలు తప్ప యితర పుస్తకాలు నేను అసలు చదవలేదనే చెప్పవచ్చు. కర్మభూమి 
మీద అడుగు పెట్టిన తరువాత సమయం చిక్కలేదు. అందువల్ల యీనాటి వరకు నాకుగల 
పుస్తక జ్ఞానం తక్కువేనని చెప్పక తప్పదు. ఆయాచితంగా తప్పనిసరి అయి ఎర్పడిన 
యీ సంయమం వల్ల నష్టం కలగలేదని చెప్పలేను. కాని చదివిన కొద్ది పుస్తకాలను 
ఒంట పట్టంచుకున్నానని మాత్రం చెప్పగలను. నా జీవితంలో చదివిన తక్షణం 
మహత్తరమైన నిర్మాణాత్మకమైన మార్చు తెచ్చిన పుస్తకం యిదేననిమాత్రం చెప్పగలను. 
తరువాత దాన్ని నేను అనువదించాను. సర్వోదయం అను పేరట ఆపుస్తకం అచ్చుఅయింది. 

నాలో లోతుగా పాతుకు పోయిన విషయాల (ప్రతిబింబం స్పష్టం గా రస్మిన్‌ 
రచించిన యీ (గంధరత్నంలో నాకు కనబడింది. అందువల్ల యీ పుస్తక ప్రభావం నా 
హృదయంమీద అపరిమితంగా పడింది. ఆపుస్తకమందలి విషయాల్ని ఆచరణలో పెట్టాలని 

(పేరణ కలిగింది. మనలో నిద్రావస్థలో వున్న మంచి భావాలను, గుణాలను మేల్మొలపగల 
శక్తి కలవాడే కవి. కవుల (ప్రభావం సర్వుల మీదూపడదు! సర్వులలో మంచి భావాలు 
సమాన పరిమాణంలో వుండక పోవడమే అందుకు కారణం. నేను తెలుసుకున్న సర్వోదయ 
సిద్దాంతాలు యివి. 
1 సర్వుల మంచి యందే తన మంచి యిమిడి యున్నది. 
2 వకీలు, క్షురకుడు యిద్దరి వృత్తికి విలువ ఒకటిగానే వుండాలి. జీవనోపాధి 
హక్కు అందరికీ సమానమే. 
3 నిరాండబరంగా వుంటూ కష్టపడి పనిచేసే రైతు జీవనమే నిజమైన జీవనం. 
మొదటి విషయం నాకు తెలుసు. రెండో విషయం కొంచెం తెలుసుకుంటున్నాను. 
మూడో విషయాన్ని నేను ఎన్నడూ ఊహించలేదు. మొదటి దానిలో మిగతా రెండూ 
యిమిడి వున్నాయి. విషయం దీవంవలె వెలుగు ప్రసారం చేసి సర్వోదయాన్ని నాకు 
బోధచేసింది. తెల్లవారింది. ఇక ఆచరణకు పూనుకున్నాను. 
19. ఫినిక్సు స్తాపన 
మరునాడు ఉదయం నేను వెస్ట్‌తో మాట్లాడాను. “సర్వోదయ వివరమంతా 
ఆయనకు తెలియజేశాను. ఇండియన్‌ ఒపీనియన్‌ పత్రికను ఏదైనా పొలానికి 
తీసుకుపోదామని చెప్పాను. అక్కడ అంతా కలిసి వుందాం. భోజనానికి, అయ్యే ఖర్చు 
మాత్రం అంతా తీసుకుందాం. సంపాదన కోసం వ్యవసాయం చేద్దాం. మిగతా సమయంలో 
ఇండియన్‌ ఒపీనియన్‌ పనిచేద్దాం” అని చెప్పాను. అంగీకరించాడు. ఒక్కొక్కరికి భోజనం 
ఖర్చు కనీసం మూడు పౌండ్లు అవుతుందని అంచనా వేశాం. తెల్లవారు నల్లవారు అని 
భేదం చూపలేదు. 
అయితే (్రైస్సులో యిప్పుడు పదిమందిదాకా కార్యకర్తలు పని చేస్తున్నారు. 
అడివిలో వుండటానికి అంతా అంగీకరిస్తారా? అంతా సమానంగా భోజనానికి బట్టలకు 
అయ్యేఖర్చు మా(త్రమే తీసుకోవడానికి సిద్దపడతారా? రెండు ప్రశ్నలు ey 
ఈ విధంగా పని చేయడానికి అంగీకరించని వారు జీతం తీసుకోవచ్చు. కాని త్వరలోనే 
వారు కూడా సంస్థలో చేరిపోవాలి. ఈ ఆదర్శంతో అంతా పనిచేయాలి అని మేమిద్దరం 
నిర్ణయానికి వచ్చాం. ఈ దృష్టితో కార్యకర్తలను పిలిచి మాట్లాడాను. మదనజీత్‌కు మా 
నిర్ణయం మింగుడు పడలేదు. ఎంతో కాలం కష్టపడి తాను నెలకొల్పిన వ్యవస్థ నా 
మూర్ధత్వంవల్ల మట్టిలో కలిసిపోతుందని, ఇండియన్‌ ఒపీనియన్‌ ఆగిపోతుందని 
(పైస్సునడవదని, పనిచేశే సవాళ్లంతా పారిపోతారని అభిప్రాయపడ్డాడు. 
నా అన్నగారి కుమారుడు ఛగన్‌లాలు పైస్సులో పని వస అతనితో 
కూడా నేను వెస్ట్‌ను వెంటబెట్టుకొనే మాట్లాడాను. అతనికి కుటుంబ భారంజాస్తి, అయితే 

బాల్యం నుండి అతడు నేను చెప్పిన ప్రకారం శిక్షణ పొందడానికి నేను చెప్పినప్రకారం 
నడుచుకోవడానికి యిష్టపడ్డాడు. నా మీద అతడికి అపరిమితమైన విశ్వాసం. మారు 
మాటాడకుండా మేము చెప్పిన ప్రకారం చేయడానికి అంగీకరించాడు. ఇప్పటి వరకూ 
నాదగ్గరే వున్నాడు. 

గోవిందసామి అని మెషిన్‌మెన్‌ వున్నాడు. అతడు కూడా సంస్థలో చేరిపోయాడు. 
మిగతావాళ్లు సంస్థలో చేరేందుకు అంగీకరించలేదు. కాని టైస్సును ఎక్కడికితీసుకు 
వెళ్లితే అక్కడకు రావడానికి సిద్ధపడ్డారు. 

ఈ విధంగా కార్యకర్తలతో మాట్లాడేందుకు రెండు రోజుల కంటే ఎక్కువ కాలం 
పట్టలేదని గుర్తు. వెంటనే నేను డర్భ్బనుకు సమీపంలో స్టేషను దగ్గరగా భూమి కావాలని, 
పత్రికల్లో (ప్రకటన చేశాను. ఫినిక్స్‌ యందలి చోటు వున్నది యిస్తామని సమాధానం 
వచ్చింది. నేను, వెస్ట్‌ యిద్దరం అచోటు చూచేందుకు వెళ్లాం. ఏడు రోజుల్లోపల 20 
ఎకరాల భూమి కొన్నాం. అందు ఒక చిన్ని నీటి కాలువ వున్నది. నారింజ చెట్లు, 
మామిడిచెట్లు కూడా వున్నాయి. దాని ప్రకృన మరో 80 ఎకరాల భూమికూడా వున్నది. 
అందు పండ్లబెట్లు ఎక్కువగా వున్నాయి. ఒక కుటీరం కూడా వున్నది. దాన్ని కూడా 
కొద్దిరోజుల తరువాత కొనివేశాం. రెండింటికీ కలిపి 10 వేల పౌండ్లు యిచ్చాం. 


సేర్‌ పారసీరుస్తుంగారు నేను పూనుకునే సాహసోపేతమైన కార్యక్రమాలన్నింటికీ 
అండగా వుండేవారు. నా (ప్రణాళిక వారికి నచ్చింది. ఒక పెద్ద గొడానుకు ఇరద 
టిన్ను రేకులు మొదలుగాగలవి వారి దగ్గరపడి వున్నాయి. వాటినన్నింటినీ ఉచితంగా 
మాకు యిచ్చి వేశారు. వాటితో గృహ నిర్మాణం ప్రారంభించాం. కొంత మంది హిందూ 
దేశానికి సంబంధించిన వ[(డ్రంగులు తాపీవాళ్లు దొరికారు. వారిలో చాలా మంది 
యుద్ధరంగంలో నాతో బాటు పనిచేసినవారే. వారి సాయంతో కార్టానా నిర్మాణం 
(ప్రారంభమైంది. ఒక మాసం రోజుల్లో 75 అడుగుల పొడవు, 50 అడుగుల వెడల్పుగల 
ఇంటి నిర్మాణం పూర్తి అయింది. వెస్ట్‌ మొదలగు వారు ప్రాణాలకు తెగించి వడ్రంగులు 
తాపీవాళ్లతో బాటు పనిచేశారు. ఫినిక్సులో గడ్డి ఎక్కువగా వుంది. అక్కడ జన సంఖ్య 
బహు తక్కువ. పాములుమాత్రం ఎక్కువ. ఇదే అక్కడ ప్రమాదం. ప్రారంభంలో అంతా 
డేరాలువేసుకొని వున్నారు. ఇంటి యందలి ముఖ్యభాగం తయారవగానే ఎద్దుల బండ్లలో 
సామాను అక్కడికి చేరాం. డర్బనుకు, ఫినిక్సు పదమూడు మైళ్ల దూరాన వున్నది. 
స్టేషనుకు మా భూమి రెండున్నర మైళ్ల దూరాన వున్నది. ఒక్క వారం మాత్రమే ఇండియన్‌ 
ఒపీనియన్‌ పత్రికను మర్శ్యురీ (పెస్సులో ముద్రించవలసి వచ్చింది. 

నా వెంట మా బంధువులు చాలా మంది దక్షిణ ఆ(ఫ్రికా వచ్చారు. వాళ్లంతా 
వ్యాపారం చేసుకుంటున్నారు. వారిని అంగీకరింపచేసి ఫినుక్సులో చేరుద్దామని ప్రయత్నం 
చేశాను. డబ్బు సంపాదించుకోవాలనే తాపత్రయం తో వాళ్లు దక్షిణ ఆఫ్రికా వచ్చారు. 

వారికి నచ్చచెప్పడం కష్టం. కొద్ది మందిమాత్రమే నా మాటల్ని అర్థం చేసుకున్నారు. 
అట్టివారిలో మగన్‌ లాల్‌ గాంధీ పేరు ఎన్నిక చేసి మరీ పేర్మొంటున్నాను. నామాటలు 
అర్థం చేసుకున్న వారిలో కొంతమంది కొద్ది రోజులు ఫినిక్సులో వుండి తరువాత డబ్బు 
సంపాదనలోపడిపోయారు. కాని మగన్‌ లాల్‌ గాంధీ మాత్రం అలా చేయలేదు. తమ 
వ్యాపారం మానుకొని నా వెంట రావడమేగాక చివరివరకూ నాతోబాటు వుండిపోయాడు. 
తన బుద్దిబలం, త్యాగనిరతి, అపరిమితమైన భక్తి భావంతో నేను (ప్రారంభించిన శోధనా 
కార్యక్రమా లన్నింటిలో అండగా నిలబడి పనిచేశాడు. నా అనుచరుల్లో యిప్పుడు మొదటి 
స్థానంలో మగన్‌లాల్‌ వున్నాడు. సుశిక్షుతుడైన పనివాడుగా సాటిలేని మేటిగా నా దృష్టిలో 
ఆదరం పొందాడు. 

ఈ విధంగా 1904లో ఫినిక్సు స్థాపన జరిగింది. ఎన్నో కష్టనష్టాల్ని ఎదుర్కో 
వలసివచ్చినా తట్టుకొని ఫినిక్సు సంస్థ, ఇండియన్‌ ఒపీనియన్‌ పత్రిక రెండూ యిప్పటికీ 
జీవించి వున్నాయి. అయితే యీ సంస్థను ప్రారంభించినప్పుడు మేము పొందిన సాఫల్యాలు, 
వైఫల్యాలు తెలుసుకోతగినవి. వాటిని గురించి మరో ప్రకరణంలో ప్రాస్తాను. 


20. మొదటిరాత్రి 


ఫినిక్సులో ఇండియన్‌ ఒపీనియన్‌ పత్రిక ప్రధమ ప్రతిని వెలువరించడం 
కష్టమైంది. రెండు జాగ్రత్తలు పడియుండకపోతే ఒకవారం సంచిక వెలువడియుండేదికాదు. 
లేక ఆలశ్యంగా వెలువడియుండేది. ఈ సంస్థలో ఇంజను సాయంతో నడిచే మిషన్లు 
ఏర్పాటు చేయడం నాకు ఇష్టంలేదు. వ్యవసాయం చేతులతో చేస్తున్నప్పుడు ముద్రణా 
కార్యక్రమం కూడా చేతులతో నడిచే మిషన్లతో సాగించడం మంచిదని భావించాను. 
అయితే ఆది కష్టమని ఆతరువాత తెలిసింది. దానితో అక్కడికి ఆయిలు ఇంజను తీసుకు 
వెళ్లాం. ఈ ఆయిలు ఇంజను దగా చేస్తే ముద్రణ సాగించేందుకు మరో పరికరం సిద్ధం 
చేసి వుంచుకోవడం "అవసరమని వెస్ట్‌కు చెప్పాను. అతడు చేతితో త్రిప్పితే తిరిగే చక్రం 
ఒకటి సిద్ధం చేశాడు. దానితో oe యంక(్రం నడిచే ఏర్పాటు చేశాడు. మా పత్రిక 
దినపత్రిక ఆకారంలో వున్నది. పెద్ద మిషను పాడైతే వెంటనే దాన్ని బాగు చేసే ఏర్పాటు 
మా దగ్గర లేదు. అందువల్ల పత్రిక ఆగిపోయే పరిస్థితి ఏర్పడింది. ఈ యిబ్బంది నుండి 
తప్పించుకునేండుకై పట్రిక ఆకారాన్ని వారపత్రిక రూపంలోకి మార్చాం. కాలితో ట్రెడిల్‌ 
నడిపి కొన్ని పేజీలైనా ము(ద్రించవచ్చునని భావించాం. ఆరంభపు రోజుల్లో ఇండియన్‌ 
ఒపీనియన్‌ పత్రిక వెలువడే రోజు రాత్రి అంతా జాగరణ చేయాల్సి వచ్చింది. కాగితం 
సరిచేయడం, దాన్ని అమర్బడం మొదలగు పనులు అంతా కలిసి చేసేవాళ్లం. రా(తి 12 
గంటలకు పనిపూర్తి అయ్యేది. ఆయితే ఫినిక్సులో ఆమొదటి రా(త్రి మరిచి పోవడానికి 
వీలులేనిది. ఫారం మిషను మీద ఎక్క్మించాం. అప్పుడు ఇంజన్‌ ససేమిరా -నడవనని 

భీష్మించింది. ఇంజనీరును పిలిపించాం. ఆయన వెస్ట్‌ ఎంతో (శమ పడ్డారు. కాని ఇంజను 
మాత్రం నడవలేదు. అందరూ చింతా క్రాంతులైనారు. చివరికి వెస్ట్‌ నిరాశపడిపోయాడు. 
కన్నీరు కారుస్తూ నాదగ్గరకు వచ్చాడు. “ఇక మిషను యివాళ నడవదు. ఈ వారం 
సమయానికి మనం పత్రికను (ప్రచురించలేము” అని అన్నాడు. 

“అయితే ఏం చేస్తాం? కన్నీరు కార్చవలసిన అవసరం ఏముంది? యింకా 
ఏమైనా ప్రయత్నం చేయవలసి వుంటే చేద్దాం. సరే కాని మీరు సిద్ధం చేసిన చక్రం 
సంగతి ఏమిటి?” అని అడిగాను. “ఆచక్రం నడపడానికి జనం కావాలి అంత మంది 
మన దగ్గరలేరు. మావల్ల ఆచక్రం నడవదు. వంతుల వారీగా నలుగురు నలుగురు 
చొప్పున జనం కావాలి. మేమంతా బాగా అలిసి పోయాం “ ఆని అన్నాడు. 

అప్పటికి వం[డ్రంగుల పని యింకా పూర్తి కాలేదు. అందువల్ల వాళ్లు వెళ్లీపోలేదు. 
ముద్రణాలయంలోనే వారంతా నిద్రపోతున్నారు. వారిని చూపించి “ఈ మేసస్తీలంతా 
వున్నారుగదా! వీరి సాయం పొందవచ్చుకదా! యీ రా(కి మనమంతా అఖండ జాగరణం 
చేద్దాం. అదే మంచిదని నా అభిప్రాయం అని అన్నాను. “మేస్రీలను మేల్ళొలపాలన్నా, 
వారిచేత పని చేయించాలన్నా నాకు ధైర్యం చాలడంలేదు. అలసి పోయిన వాళ్లకు 
కూడా పని చేయమని ఎలా చెప్పడం?” “ఆపని నేను చేస్తాను” అని అన్నాను “అయితే 
పని పూర్తి కావచ్చు” నేను మేస్రీలను మేల్ళొలిపాను. సాయం చేయమని కోరాను. 
వారిని బ్రతిమలాడవలసిన అవసరం కలుగలేదు. “ఇలాంటి కష్టసమయంలో ఆదుకోకపోతే 
మేము మనుష్యులం ఎలా అవుతాం? మీరు వి(శ్రాంతి తీసుకోండి. మేము చక్రం (తీప్పుతాం 
మాకు అది పెద్ద - పనికాదు.” అని వాళ్లు అన్నారు. 

ముద్రణ చేసే కార్యకర్తలు సిద్దంగా వున్నారు. అంతా పనిచేస్తూ కీర్తనలు పాడటం 
ప్రారంభించారు. చక్రం తిప్పడానికి మేస్తీలకు సాయ పడ్డాం. వంతులవారీగా వాళ్లు 
చక్రం ్రిప్పసాగారు. “పని అయిపోతూ వున్చది. తెల్లవారింది. వడగరిట కొట్టారు. 
యింకా పని మిగిలి వుండటం గమనించాను. వెస్ట్‌ వైపు చూచి ఏమండీ! ఇంజనీరును 
మేల్మొలపకూడదా? పగటిపూట బాగు చేస్తే ఇంజనునడుస్తుందేమో, పని సమయానికి 
పూర్తి అవుతుందికదా! అని అన్నాను. 

వెస్ట్‌ వెంటనే వెళ్లి ఇంజనీరును మేల్మొలిపాడు. అతడు ఇంజను వున్న చోటకు 
వెళ్లాడు. మీట నొక్కేసరికి ఇంజను పనిచేయడం ప్రారంభిం చింది. ప్రెస్సు అంతా 
సంతోషపు నినాదాలతో మారోగింది. “ఏమిటిది? ఇంజను రాత్రి నడవనందికదా! మరి 
యిప్పుడు మీటనొక్కగానే ఏమీ తెలియనట్లు ఠపీమని ఎలా నడిచింది?” ఈ ప్రశ్నలకు 
వెస్ట్‌, ఇంజనీరు సమాధానం యిచ్చేందుకు (ప్రయత్నించారు. “ఈ (ప్రశ్నలకు సమాధానం 
చెప్పడం కష్టం. మిషన్లకు కూడా మన మాదిరిగా వ్రాంతి అవసరం అయివుండవచ్చు. 
అప్పుడప్పుడు అవి యిలా వ్యవహరిస్తూ వుండటం కద్దు” అని అన్నారు. 

“ఇంజను మనందరికీ మంచి పరీక్ష పెట్టింది. మనమంతా కష్టపడ్డాం 
సమయానికి అది నడవడం మన నిజమైన (శ్రమకు శుభప్రదమైన ఫలితం అయి 
వుండవచ్చు” అని అన్నాను. సమయానికి పత్రిక స్టేషను చేరుకుంది. అంతా నిశ్చింతగా 
శ్వాస పీల్పారు. పత్రిక సమయానికి వెలువడుతుందనే భావం జనానికి కలిగింది. ఫినిక్సులో 
కాయకష్టం చేయాలనే వాతావరణం నెలకొన్నది. ఒక పర్యాయం. ఇంజను నడపడం 
మాని, చక్రం త్రిప్పి ముద్రణాకార్యక్రమం సాగించిన రోజులు కూడా వున్నాయి. అవి 
నైతికంగా ఫినిక్సు చరిత్రలో ఉన్నతమైన రోజులని నా అభిప్రాయం . 


21. పోలక్‌ 


ఫినిక్సు వంటి సంస్థ స్థాపించబడిన తరువాత నేను అక్కడ కొద్ది రోజులు 
మాత్రమే వుండగలిగాను. అందుకు ఎంతో విచారపడ్డాను. దాన్ని స్థాపించినప్పుడు నేను 
కూడా అక్కడే వుండాలని అక్కడే జీవితం గడపాలని నెమ్మదిగా వకీలు వృత్తి మాని 
వేయాలని, ఫినిక్సు విజయాన్ని నిజమైన సేవగా భావించాలని అనుకున్నాను. కొన్ని 
అనుకున్నట్లుగా పనులు జరగలేదు. మనం అనుకునేది ఒకటి, జరిగేది మరొకటి అను 
విషయాన్ని జీవితంలో అనుభవంవల్ల తెలుసుకున్నాను. దానితో బాటు సత్యశోధన ఉపాసన 
సాగినప్పుడు, మనం కోరుకున్న ఫలితం కలుగక, ఊహించని ఫలితం కలిగితే దానివల్ల 
నష్టం కలుగదని, ఒక్కొక్కప్పుడు మనం ఊహించిన దానికంటే మించిన సత్ఫలితం 
కలుగుతుందనే అనుభూతి నాకు కలిగింది. ఫినిక్సులో కలిగిన ఊహించని ఫలితాలు, 
అక్కడ రూపొందిన ఊహించని కార్యక్రమాలు నష్టదాయకమైనవి కావని నా 
నిశ్చితాభిప్రాయం. ఊహించిన ఫలితాలకంటే మించినవి అవునో కాదో నిశితంగా 
చెప్పలేను. 

అంతా కాయకష్టం చేసి (బతకాలనే ఉద్దేశ్యంతో ముద్రణాలయ సమీపంలో 
సంస్థ యందలి (ప్రతివ్యక్తికి మూడుమూడు ఎకరాల చొప్పున భూమి కేటాయించాం. 
వాటిలో ఒక ముక్క నాకోసం వుంచారు. ఆయా చోట్ల అందరికోసం, వారు కోరకపోయినా 
రేకులతో ఇల్లు నిర్మించాం రైతుకు నప్పేవిధంగా గడ్డి, మట్టి, పచ్చి ఇటుకలతో గోడలు 
కట్టి చొప్పతో పైకప్పు నిర్మించి కుటీరాలు ఏర్పాటుచేయాలని అనుకున్నాం. కాని 
సాధ్యపడలేదు అందుకు ధనం, సమయం అధికంగా కావలసి వచ్చింది. అందరూ 
ఇంటి వాళ్లే, కనుక వెంటనే కాయ కష్టం చేయాలని తహతహలాడారు. 

“ఇండియన్‌ ఒపీనియన్‌” పత్రికకు సంపాదకుడు మన్‌ సుఖలాల్‌. ఆయన 
యీ వ్యవస్థలో చేరలేదు. డర్బనులోనే ఆయన బస. డర్బనులో ఇండియన్‌ ఒపీనియన్‌కు 
చిన్న శాఖ కూడా వున్నది. 

కంపోజు పని చేసేందుకు మనుషులు అదనంగా వున్నారు. నిజానికి ముద్రణా 
కార్యక్రమంలో ఎక్కువ సమయం కంపోజు చేయడానికి పడుతుంది. అయితే అది తేలిక 
జన సంస్థలో వుండే వారంతా కంపోజు పని నేర్చుకోవాలని నిర్ణయించారు. దానితో 
ఆపని తెలియని వారంతా నేర్చుకోవడానికి సిద్ధపడ్డారు. నేను మాత్రం యీ వ్యవహారంలో 
వెనకబడ్డాను. మగన్‌ లాల్‌ గాంధీ మొదటి స్థానం సంపాదించాడు. 

అసలు మగన్‌ లాల్‌కు అతని శక్తి ఏమిటో తెలియదని అనుకునే వాణ్ణి. అతడు 
ఎన్నడూ (ప్రెస్సుపని చేయలేదు. అయినా నేర్చరియగు కంపోజిటరు అయ్యాడు. వేగంలో 
కూడా బాగా పుంజుకున్నాడు. కొద్ది రోజుల్లోనే (పైస్సు పనంతా క్షుబ్ణంగా తెలుసుకొని 
ఆతడు విజయవంతంగా (ప్రెస్సు పని నిర్వహించడం చూచి నేను నివ్వెరబోయాను. 
ఇంకా ఫినిక్సు వ్యవహారం ఒక ఒడ్డుకు చేరలేదు. ఇంతలో యీ కొత్త కుటుంబాన్ని 
వదిలినేను జోహాన్సుబర్లు పరుగెత్తవలసి వచ్చింది. అక్కడి పనిని ఎక్కువ కాలం వదిలి 
వుండగల స్థితిలో నేనులేను. 

జోహన్సుబర్లు చేరి పోలక్‌తో యీ పెద్దమార్చును గురించిన వ్యవహారమంతా 
చెప్పాను. తానిచ్చిన పుస్తకం యింతటి మార్పుకు కారణం అయిందని తెలిసి పోలక్‌ 
పొంగిపోయాడు. అతని హృదయం ఆనందంతో నిండిపోయింది. “నేను కూడా యీ 
వ్యవవస్థలో పాలుపంచుకోవచ్చా?” అని గద్దద కంఠంతో అడిగాడు. “తప్పక పాలు 
పంచుకోవచ్చు. అంతేకాదు మీరు అందులో చేరాలి” అని అన్నాను. “చేర్చుకుంటానంటే 
సిద్దంగా వున్నాను” అని అన్నాడు. ఆయన నిర్ణయానికి సంతోషించాను. “క్రిటిక్‌ పత్రిక 
నుండి తప్పుకుంటున్నానని ఒక నెల రోజుల ముందే నోటీసు పత్రికాధిపతికి పంపి, 
నెలరోజుల వ్యవధి గడచిపోగానే ఫినిక్సు చేరుకున్నాడు. తన సహృదయతతో అందరినీ 
ఆకట్టుకున్నాడు. వారందరికీ తల్లో నాలుక అయిపోయాడు. నిరాడంబరతకు ఆయన 
ప్రతిమూర్తి. అందువల్ల ఫినిక్సు జీవనం ఆయనకు ఎబ్బెట్టు అనిపించ లేదు. ఆయన 
స్వభావానికి అది సరిపోయింది. 

కానీ నేను ఆయనను అక్కడ ఎక్కువ రోజులు వుండనీయ లేక పోయాను. 
మీ.రీచ్‌ లా చదు ఇంగ్లాండులో పూర్తి చేయాలని నిర్ణయించు కున్నందున, ఆఫీసు 
పస్నను ఒకణ్ణి సంబాలళించలేక పోయాను. అందువల్ల పోలక్‌ను ఆఫీసులో చేరమని, 
వకీలు వృత్తి చేపట్టమని ప్రోత్సహించాను. ఆయన వకీలు అయితే చివరకు అంతా 
వదిలివేసి యిద్దరం ఫినిక్సు వెళ్లవచ్చునని భావించాను. 

ఆ తరువాత నాకలలన్నీ కలలేనని తేలిపోయింది. పోలక్‌లో ఒక గొప్ప సుగుణం 
వున్నది. ఎవరిమీదనైనా నమ్మకం కుదిరితే మారు మాట్లాడకుండా చెప్పినట్లు చేయడం 
తన కర్తవ్యంగా భావించేవ్యక్తి. నా జాబుకు సమాధానం ట్రాస్తూ “నాకు యిక్కడి జీవనం 
హాయిగా వున్చది. యిక్కడ సుఖంగా వున్నాను. ఈ సంస్థను యింకా అభివృద్ధికి తీసుకు 

రావచ్చు. అయినా నేను అక్మడకు రావడం అవసరమని మన ఆదర్శాలు త్వరగా 
నెరవేరతాయని మీరు భావిస్తే నేను వస్తాను” అని వ్రాశాడు. నేను ఆ జాబుకు స్వాగతం 
పలికాను. పోలక్‌ ఫినిక్సు వదిలి జోహాన్సుబర్గు వచ్చి వేశాడు. నా ఆఫీసులో సహాయకుడిగా 
చేరి వకీలు వృత్తి ప్రారంభిం చాడు. 

ఇంతలో ఒక స్మాచ్‌ థియోసాఫిస్టు వచ్చాడు. పోలక్‌ను అనుసరించమని 
ఆయనను ప్రోత్సహించాను. ఇంతకు పూర్వం ఆయనకు లా చదువు విషయంలో సాయం 
చేస్తూ వుండేవాణ్జి. ఆయన పేరు మేకిన్‌ టయర్‌. 

ఈ విధంగా ఫినిక్సు ఆదర్శాలను వెంటనే ఆచరణలో పెట్టాలనే భావంతో, 
వాటికి విరుద్దమైన జీవితపు లోతుల్లోకి ప్రవేశిస్తున్నట్లు నాకు అనిపించింది. భగవదేచ్చ 
మరోరకంగా వుండి యుండకపోతే నిరాడంబర జీవనం అనే నెపంతో పరుచుకున్న 
మోహజాలంలో స్వయంగా చిక్కుకు పోయేవాణ్లి. ఎవ్వరు ఊహించని రీతిలో నేను, నా 
ఆదర్శాలు ఎలా రక్షింపబడ్డాయో రాబోయే ప్రకరణాల్లో వ్రాస్తాను. 


22. ఎవరిని దేవుడు రక్ష్తిస్తాడో 


త్వరగా హిందూ దేశం వెళ్లి స్థిరపడాలనే కాంక్ష వదులు కున్నాను. ఒక్క 
సంవత్సరంలో తిరిగి వస్తానని భార్యకు నచ్చ చెప్పి దక్షిణ ఆఫ్రికా వచ్చాను. సంవత్సరం 
గడిచిపోయింది. తిరిగి దేశం వెళ్లడం పడలేదు. అందువల్ల భార్యాబిడ్డల్ని పిలిపించాలని 
నిర్ణయించుకున్నాను. 

పిల్లలు పచ్చారు. మామూడో పిల్లవాడు రామదాసు. (త్రోవలో మావాడు కెప్టెనుతో 
స్నేహం పట్టాడు. ఆయనతో ఆడుతూ వుండగా మావాడి చేయి విరిగింది. కెప్టెను పిల్లవాణ్లి 
జాగ్రత్తగా చూచాడు. డాక్టరు ఎముకను సరిచేశాడు. జోహన్సుబర్హ్దు చేరినప్పుడు కర్రచెక్ళల 
మధ్య మెడలో వేసినపట్టిలో చెయ్యి కట్టి వేసివున్నది. చేతికి తగిలిన గాయాన్ని డాక్టరుకు 
చూపించి నయం చేయించడం అవసరమని ఓడ డాక్టరు సలహా యిచ్చాడు. కాని ఆ 
రోజుల్లో నా మట్టి పట్టీల చికిత్స జోరుగా సాగుతున్నది. నా దేశవాళీ చికిత్స మీద 
విశ్వాసంగల కక్షిదారులకు నేను మట్టితోను, నీటితోను చికిత్స చేస్తున్నాను. రామదాసును 
మరో వైద్యుని దగ్గరికి ఎలా పంపుతాను? వాడి వయస్సు ఎనిమిది సంవత్సరాలు. 
“నీగాయానికి పట్టీలు వగైరా కట్టి చికిత్స చేస్తే భయపడతావా” అని మావాణ్ణి అడిగాను. 
రామదాసు నవ్వుతూ నాకు అనుమతి యిచ్చి వేశాడు. ఈ వయస్సులో మంచి చెడ్డల 
పరిజ్ఞానం వాడికి లేక పోయినా డాక్టరీకి, దేశవాళీ వైద్యానికి గల తేడా వాడికి తెలుసు. 
నా ప్రయోగాలను గురించి వాడికి తెలుసు. నా మీద గల విశ్వాసంతో నాడు నాచేత 
చికిత్స చేయించుకునేందుకు భయపడలేదు. 

వణుకుతున్న చేతులతో వాడి పట్టీ ఊడతీశాను. గాయం కడిగి శుభ్రం చేశాను. 
మట్టి పట్టీ గాయం మీద వేసి మొదటిలాగానే తిరిగి మెడకు పట్టి కట్టి వేశాను. డాక్టరు 
కట్టే పట్టీలకు కూడా యింత సమయం పడుతుందని ఓడ డాక్టరు చెప్పడం జరిగింది. 
మట్టి చికిత్స పై నాకు విశ్వాసం ఏర్పడింది. ఆ తరువాత (ప్రయోగాలు చేయసాగాను. 
గాయాలు, జ్వరం, అజీర్ణం, పాండురోగం మొదలుగాగల వ్యాధులకు మట్టితోను, నీటితోను 
మరియు ఉపవాసాలు చేయించి చాలా మందికి చికిత్స చేశాను. రోగుల్లో చిన్న పెద్ద 
అంతా వుండేవారు. చాలా మందికి నా చికిత్స వల్ల రోగాలు నయమయ్యాయి. ఈ 
చికిత్సపై దక్షిణాఫ్రికాలో నాకు గట్టి విశ్వాసం వుండేది. అంత విశ్వాసం ఇక్కడకు వచ్చాక 
తగ్గిపోయింది. ఈ (ప్రయోగాలలో (ప్రమాదం అధికమని అందువల్ల జాగరూకత 
అవసరమని అనుభవం వల్ల తేల్బుకున్నాను. 

ఇన్ని వివరాలు వ్రాస్తున్న కారణం నా ప్రయోగాలు సఫలమయ్యా యని 
చెప్పడానికి కాదు. ఏ ప్రయోగం కూడా పూర్తిగా సఫలం అని చెప్పడానికి వీలులేదు. 
డాక్టర్లు కూడా అలా చెప్పలేరు. అయితే కొత్త ప్రయోగాలు చేయదలిచిన వారు మొదట 
తమతోనే (ప్రారంభించాలని నా అభిప్రాయం. ఆవిధంగా చేస్తే నిజం త్వరగా 
బయటపడుతుంది. ఇట్టి ప్రయోగాలు చేసేవారిని భగవంతుడు రక్షిసాడుకూడా. 

మట్టి (ప్రయోగాలు ఎంత (ప్రమాదకరమైనవో, యూరోపియన్లతో సంబంధం 
పెట్టుకోవడం కూడా అంత (ప్రమాదకరమైన వ్యవహారమే. రంగులో తేడాయేగాని అందరి 
వ్యవహారం ఒకటే. ఈ విషయం ముందు గా నేను (గహించలేదు. మిస్టర్‌ పోలక్‌ను 
నాతో బాటు వుండమని ఆహ్వానించాను. మేమిద్దరం సొంత సోదరుల్లా వుండేవారం. 
పోలక్‌ ఒక అమ్మాయిని వివాహం చేసుకోవాలని అనుకున్నాడు. ఆ అమ్మాయితో 
చాలాకాలం నుండి అతనికి స్నేహం వున్నది. అయితే కొంత డబ్బు సమకూర్చుకున్న 
తరువాత వివాహం చేసుకుందామని ఎదురు చూడ సాగాడు. రస్కిన్‌ రచనలు నాకంటే 
ఎక్కువగా అధ్యయనం చేశాడు కాని పాశ్చాత్య దేశాలలో రస్మిన్‌' భావాలను పూర్తిగా 
అమలు చేయడాన్ని గురించి ఆయనకు ఆశలేదు. 

“మనస్సులు కలిసిన తరువాత డబ్బు కోసం ఎదురు చూస్తూ కూర్చోవడం 
సరికాదు. ఈ ప్రకారంగా అయితే బీదవాడెవడూ పెండ్లి చేసుకోడానికి వీలు వుండదు. 
ఇప్పుడు మీరు నాతో బాటు వున్నారు. అందువల్ల ఇంటి ఖర్చును గురించిన సమస్య 
వురడదు."మురు త్వరగా పెండ్లి చేసుకోండి” అని నేను చెప్పాను. 

నేనెప్పుడూ పోలక్‌తో రెండు సార్లు ఏ విషయమూ చర్చించలేదు. నాసలహాను 
వెంటనే అంగీకరించాడు. మిసెస్‌ పోలక్‌ ఇంగ్లాండులో వున్నది. ఆమెతో ఉత్తరాలు 
నడిచాయి. ఆమె అంగీకరించింది. కొద్ది మాసాలలోనే ఆమె పెండ్లి కోసం జోహన్సుబర్లు 
వచ్చింది. మేము పెండ్లికి ఖర్చు ఏమీ చేయలేదు. బట్టలు కూడా కొనలేదు. మత 

విధానాలతో కూడా వారికి పనిలేదు. మిసెస్‌ పోలక్‌ది క్రైస్తవ మతం. మిష్టర్‌ పోలక్‌ 
యూదుడు వారిద్దరి మధ్య వున్నది కేవలం నీతికి సంబంధించిన ధర్మం మాత్రమే. 

ఈ వివాహానికి సంబంధించిన విచిత్ర విషయం ట్రాస్తాను. ట్రాన్సువాలులో 
తెల్లవారి పెళ్లిళ్లను రిజిష్టరు చేసే అధికారి నల్లవాళ్ల పెళ్లిళ్లను రిజిష్టరు చేయడు. ఈ 
వివాహంలో నేను సాక్షిని. వెతికితే మాకు ఒక తెల్లవాడు దొరికేవాడే. కాని పోలక్‌ 
అందుకు అంగీకరించలేదు. మేము ముగ్గురం అధికారి దగ్గరికి వెళ్లాం. నేను సాక్షిగా 
వున్నాను గనుక వరుడు వధువు యిద్దరూ తెల్లవారేనని ఎలా నమ్ముతాడు? వివరాలు 
తెలుసుకోవ డానికి వాయిదా వేద్దామని చూచాడు. మరునాడు నేటాలులో పండుగ 
దినం. పెండ్లికి అన్ని ఏర్పాట్లు చేసుకున్న మీదట ఈ విధమైన కారణలతో ముహూర్తాన్ని 
వాయిదా వేయడం ఎవ్వరూ సహించలేకపోయారు. పెద్ద మేజి(స్టేటును నేను ఎరుగుదును. 
ఆయన యీ శాఖకు పెద్ద అధికారి. దంపతులిద్దరనీ వెంట బెట్టుకొని వెళ్లి ఆయనను 
కలిశాను. ఆయన నవ్వుతూ, నాకు జాబు ప్రాసి యిచ్చాడు. ఈ విధంగా పెండ్లి రిజిష్టరు 
అయిపోయింది. 


ఇప్పటివరకు కొంత మంది తెల్లవాళ్లు మాతో బాటు వున్నారు. వారితో పరిచయం 
ఏర్పడింది. ఇప్పుడు ఒక అపరిచితురాలు మా యింట్లో ప్రవేశించిందన్న మాట. ఎన్నడూ 
ఎ విధమైన తంటా ఆమె వల్ల వచ్చినట్లు నాకు గుర్తు లేదు: కాని అనేక జాతుల వాళ్లు, 
అనేక స్వభావాల వాళ్లు హిందూ దేశస్థులు వచ్చి వెళ్లేచోట, అనుభవం లేని నా భార్యవంటి 
వారు వున్న చోట, వారిద్దరికీ (శ్రీ శ్రీమతి పోలక్‌) ఏమైనా యిబ్బంది కలిగితే కలిగి 
యుండవచ్చు. ఒకే జాతివాళ్లు వుండే కుటుంబాలలో కూడా వివాదాలు బయలు దేరుతూ 
వుంటాయి. ఆదృష్టితో చూస్తే విజాతీయులు వున్న మా గృహంలో వివాదాలు బాగా 
తక్కువేనని చెప్పవచ్చు. అసలు అట్టివి లేవనే చెప్పవచ్చు. నిజానికి సజాతీయులు, 
విజాతీయులు అను భావం మనస్సులో బయలుదేరే నీటితరంగం వంటిది. మేమంతా 
ఒకే కుటుంబీకులంగా వున్నాం . 


వెస్ట్‌ వివాహం కూడా యిక్కడే చేయాలని భావించాను. ఆసమయంలో (బ్రహ్మ 
చర్యాన్ని గురించిన భావాలు యింకా నాకు కలుగలేదు. అందువల్ల పెండ్లి కాని 
“స్నేహితులకు పెండ్లి చేయడం నాపని అయింది. వెస్ట్‌ తన తల్లి తం[డ్రుల్ని చూచేందుకు 
ఇంగ్లాండు బయలుదేరినప్పుడు పెండ్లి చేసుకురమ్మని అతనికి సలహా ఇచ్చాను. ఫినిక్సు 
యిప్పుడు వారందరికి స్థావరం అయింది. అంతా రైతులుగా మారిపోయారు. అందువల్ల 
వివాహానికి వంశవృద్ధికి భయపడనవసరం లేకుండా పోయింది. 


లెస్టర్‌కు చెందిన ఒక అందమైన అమ్మాయిని పెండ్లి చేసుకొని వెస్ట్‌ వెంట 
తీసుకువచ్చాడు. ఆ సోదరి కుటుంబం వారు లెస్టర్‌లో చెప్పుల పరిశ్రమ యందు పని 

ఎక మిసెస్‌ వెస్ట్‌ కూడా కొంత కాలం చెప్పుల కార్టానాలో పనిచేసింది. ఆమెను 
సుందరి” అని పిలిచాను. ఆమె గుణాలు బహు సుందరమైనవి కావడమే అందుకు 
కారణం. వెస్ట్‌ తన అత్తగారిని కూడా వెంట తీసుకువచ్చాడు. ఆమె సుగుణాలు గల 
వృద్ధ వనిత. ఆమె యింకా జీవించే యున్నది. (శ్రమ చేసే స్వభావంతో, నవ్వుముఖంతో 
మమ్మల్నందరినీ సిగ్గుపడేలా చేస్తూ వున్నది. 
నెను తెల్లవాళ్ల పెళ్లిళ్లు చేయించినట్లే హిందూ దేశపు పురుషుల్ని కూడా 
పెళ్లాంబిడ్డల్ని పిలిపించమని పోత్సహించాను. దానితో ఫినిక్సు చిన్న ఊరుగా మారింది. 
అక్నృడ అయిదారు హిందీ కుటుంబాలవారు కూడా స్థిరపడి అభివృద్ధికి రాసాగారు. 


23. ఇంట్లో పెద్దమార్పులు - పిల్లలకు శిక్షణ 


డర్భనులో వుంటున్నప్పుడు ఇంట్లో మార్పులు చేశాను. ఖర్చు విపరీతం అయినా 
నిరాడంబరంగా వుండాలని ప్రయత్నం చేశాను. జోహన్సుబర్గులో సద్య భావాలు 
నాచేత ఎక్కువ మార్పులు చేయించాయి. 

బారిష్టరు ఇల్లు సాధ్యమైనంత నిరాడంబరంగా వుండాలని కృషి (ప్రారంభించాను. 
కాని కొంత గృహాలంకరణ అవసరమనిపించింది. మనస్సులో మాఢత్రం నిరాడంబరత్వం 
మొదలైంది. ప్రతిపని స్వయంగా చేసుకోవాలని నిర్ణయించుకున్నాను. ఇందు పిల్లలను 
కూడా చేర్చుకున్నాను. 

బజారు నుండి రొట్టె కొని తేవడం మాని వేశాము. ఇంట్లో కూనే సూచించిన 
ప్రకారం రొట్టె స్వయంగా తయారు చేసుకోవడం ప్రారంభించాము. మిల్లులో తయారైన 
పిండి వాడకం తగ్గిపోయింది. మిల్లులో పట్టిన పిండి కంటే చేతితో విసరిన పిండిని 
ఉపయోగిస్తే ఆరోగ్యరీత్యాను, నిరాండబరత్వరీత్యాను మంచిదని, డబ్బు కూడా 
మిగులుతుందని తేలింది. అందుకోసం ఆరు పౌండ్లు పెట్టి తిరగలి కొన్నాం. తిరగలి 
కాళ్లు పెద్దవిగా వున్నాయి. ఇద్దరు మనుష్యులు ఆ తిరగలితో తేలికగా పిండి విసరవచ్చు. 
ఒక మనిషి తిరగలి విసరడం కష్టం. ఈ తిరగలితో నేను, పోలక్‌ మరియు మా అబ్బాయిలు 
పిండి విసిరే వాళ్లం. అప్పుడప్పుడు కస్తూరిబాయికూడా విసిరేది. అయితే ఆమెకు భోజనం 
తయారు చేసేపని అప్పగించాం. పోలక్‌ భార్య వచ్చిన తరువాత ఆమె కూడా 
సహకరించింది. ఆకసరత్తు పిల్లలకు ఎంతో ప్రయోజనకారి అయింది. నేను బలవంతంగా 
వాళ్ల చేత ఆపని చేయించలేదు. వాళ్లే ఆటగా భావించి తిరగలితో పిండి విసరడం 
ప్రారంభించారు. అలసిపోతే మానవచ్చునని వారికి అనుమతి యిచ్చాం. కాని మా 
పిల్లలు యింకా చాలా మంది యిట్టి పనులు బాగా ఉత్సాహంతో చేశారు. వాళ్లను 
గురించిన వివరం ముందు ముందు బప్రాస్తాను. కొంత మంది ఇతర పిల్లలు కూడా పని 
చేయసాగారు. అయితే వాళ్లంతా కూడా ఉత్సాహంగా పని చేస్తుండేవారు. అలిసి పోయాం 

అని చెప్పిన పిల్లలు బహు తక్కువగా వుండేవారు. ఇంటిని పరిశు(భంగా వుంచేందుకు 
ఒక నౌకరు వుండేవాడు. అతడు కూడా ఒక కుటుంబ సభ్యుడుగా వుండేవాడు. అతడు 
చేసే పనికి పిల్లలు బాగా సహకరించేవారు. పాయిఖానా ఎత్తుకు ' పోయేందుకు 
మునిసిపాలిటీ వాళ్లు వస్తూ వుండేవారు. కానీ పాయిఖానా గది శుభ్రం చేయడం, 
కూర్చునే స్థానాలు కడగడం మొదలుగాగల పనులు నౌకరు చేత చేయించేవారం కాదు. 
నౌకరు ఆపని చేయాలని ఆశించడం కూడా సరికాదని మా అభిప్రాయం. ఆపని మేము 
స్వయంగా చేస్తూ వుండేవారం. మా పిల్లలకు కూడా అట్టి శిక్షణ లభిస్తూ వుండేది. 
అందువల్ల మా పుత్రులందరు మొదటి నుండీ పాయిఖానా ఎత్తి వేయాలన్నా పాయిఖానా 
దొడ్డి బాగు చేయాలన్నా అసహించుకోలేదు. సాధారణమైన ఆరోగ్య నియమాలు వాళ్లు 
తేలికగా తెలుసుకున్నారు. జోహన్సుబర్లులో మా అబ్బాయిలెవ్వరూ జబ్బు పడలేదు. 
సేవా కార్యక్రమాల్లో సంతోషంతో పాల్గొంటూ వుండేవారు. 

వారి అక్షరజ్ఞానం విషయమై నేను నిర్లక్ష వంగా వ్యవహరించానని అనను, 
కాని దాన్ని హోమం చేయడానికి నేను వెనుకాడలేదు. నా యీ పొరపాటును గురించి 
నన్ను మాట అనడానికి మా అబ్బాయిలకు అవకాశం వున్నదని చెప్పగలను. వాళ్లు 
అనేక పర్యాయాలు తమ అసంతృప్తిని వెల్లడించారు కూడా. ఈ వ్యవహారంలో కొంత 
దోషరనాదేనోా ఒప్పుకోక తప్పదు. వాళ్లకు అక్షర జ్ఞానం కలిగించాలనే కోరిక మిక్కుటంగా 
నాకు వుండేది. అందుకు కృషి కూడా చేశాను. కాని ఆ పనికి ఎప్పుడూ ఆటంకాలు 
కలుగుతూ వుండేవి. ఇంటి దగ్గర విద్యాభ్యాసానికి మరో ఏర్పాటు చేయలేదు. అందువల్ల 
వాళ్లను నా వెంట ఆఫీసుకు తీసుకుపోతూ వుండేవాణ్ణి. ఆఫీసు రెండున్నర మైళ్ల దూరాన 
వుండేది. ప్రతిరోజూ రానుపోను ఉదయం సాయంక్రం కలిపి వాళ్లకు నాకు అయిదు 
మైళ్ల నడక కసరత్తుగా సాగుతూ వుండేది. నడుస్తున్నప్పుడు త్రోవలో పాఠం చెబుదామని 
ప్రయత్నం చేసేవాణ్ణి. నా వెంట మరొకరెవ్వరూ లేనప్పుడు అది సాగేది. ఆఫీసులో 
కక్షిదారులతోను, గుమాస్తాలతోను నాకు సరిపోయేది. ఆసమయంలో ఏదో ఒకటి 
బ్రాయమనో, చదవమనో వాళ్లకు పని అప్పగిస్తూ వుండేవాణ్డి. ఆ కాసెపు. చదివి 
తిరుగుతూ, ఇంటికి సామాన్లు తెచ్చి యిస్తూ వుండేవాళ్లు. పెద్దవాడు హరిలాలు మినహా 
మిగతా పిల్లల చదువు యిలాగే సాగేది. హరిలాలు దేశంలో వుండిపోయాడు. మా 
పిల్లల చదువుకై ప్రతిరోజూ ఒక గంట సేపైనా నేను సమయం కేటాయించి యుంటే 
వాళ్లకు ఆదర్శవిద్య గరిపి యుండేవాడినే. ఆపట్టుదల నేను చూపలేదు. అందుకు నాకు, 
వాళ్లకు, విచారం కలిగింది. మా పెద్దకుమారుడు నాకు వ్యతిరేకంగా మారాడు. అందువల్ల 
తన అభిప్రాయం వెల్లడించాడు. జనం మధ్యన కూడా (ప్రకటించాడు. ఇతరులు 
ఉదారహృదయంతో యీ దోషాన్ని అనివార్యమని భావించి ఊరుకున్నారు. దోషానికి 

నేను పశ్చాత్తాపపడలేదు అయినా ఆదర్శ తండ్రికాజాలక పోవడం వరకే అది పరిమితం. 
అజ్ఞానం వల్ల జరిగినా వాళ్ల చదువును హోమం చేసిన మాట నిజమే. సద్భావంతో 
పొరను సేవారంగంలో (ప్రవేశ పెడదామనే ఉద్దేశ్యంతోనే అలాచేశాను. అయితే వాళ్ల 
శీలనిర్మాణం కోసం చేయవలసిందంతా చేశాను. లోటు ఏమీ చేయలేదు. ఇలా చేయడం 
ప్రతి తల్లి తండ్రి కర్తవ్యమని భావిస్తున్నాను. 

అయినా నా పిల్లల శీలంలో ఎక్కడైనా దోషం వుంటే అది మా దంపతుల 
దీషమని భావిస్తున్నాను. వీడ్డలకు తల్లి తం(డ్రుల రూపురేఖలు వారసత్వంగా లభించినట్లే 
వారి గుణదోషాలు కూడా తప్పక లభిస్తాయి. పరిసరాల ప్రభావం వల్ల వారిలో రకరకాల 
గుణదోషాలు చోటు చేసుకుంటాయి. అయితే అసలు ఆస్థి మాత్రం తండ్రి తాతల ద్వారానే 
వాళ్లకు లభిస్తుంది గదా! అట్టి దోషాలనుండి కొంతమంది పిల్లలు తమను తాము రక్షించు 
కుంటూ వుంటారు. అది ఆత్మ స్వభావం. అట్టి వారికి అభినందనలు. 

నా పిల్లలకు జరిపిన ఇంగ్లీషు శిక్షణను గురించి పోలక్‌కు నాకు అప్పుడప్పుడు 
ఇది వడిగా చర్చలు జరిగాయి. బాల్యంనుండే తమ పిల్లల చేత ఇంగ్లీషు మాట్లాడించేందుకు 
తంటాలు పడే తల్లి తండ్రులు తమకు, తమ దేశానికి [ద్రోహం చేస్తున్నారని నా 
నిశ్చితాభిప్రాయం. ఇందువల్ల పిల్లలు తమదేశ ధార్మిక సాంఘిక వారసత్వం నుండి 
వంచితులవుతారని నా అభిప్రాయం. వాళ్లు దేశానికి, (ప్రజలకు సేవ చేసేందుకు యోగ్యత 
తక్కువగా పొందుతారని నా భావన. ఈ కారణాల వల్లనే నేను నా పిల్లలతో కావాలనే 
గుజరాతీ భాషలో మాట్లాడుతూ వుండేవాడిని. పోలక్‌కు నా యీ పద్ధతి నచ్చలేదు. 
నేను పిల్లల భవిష్యత్తును పాడుచేస్తున్నానని పోలక్‌ భావించాడు. ఇంగ్లీషు వంటి వ్యాప్తి 
చెందిన భాషను పిల్లలు చిన్నప్పటి నుండే నేర్చుకుంటే ప్రపంచంలో సాగే పరుగు పందెంలో 
పెద్ద అడుగు సహజంగా వేయగలుగుతారని (పేమతోను, పట్టుదలతోను నాకు నచ్చ 
చెబుతూ వుండేవాడు. ఆయన సలహా నాకు నచ్చలేదు. నాభావం నచ్చక చివరకు 
మౌనం వహించాడో లేదో నాకు యిప్పుడు గుర్తు లేదు. ఆ చర్చలు జరిగి సుమారు 20 
సంవత్సరాలు గడిచిపోయాయి. ఆనాడు నాకు కలిగిన భావాలు కాలం గడిచినకొద్దీ 
గట్టి పడ్గాయి. నా బిడ్డలు అక్షరజ్ఞానంలో వెనుకబడ్డారేమోకాని మాతృభాషా జ్ఞానం 
సులభంగా పొందగలిగారని చెప్పగలను. దాని వల్ల వాళ్లకు, దేశానికి మేలు జరిగిందని 
చెప్పగలను. ఇవాళ వాళ్లు విదేశస్థుల వలె లేరు. రెండు భాషలు వారికి సుపరిచితాలు. 
గొప్ప గొప్ప ఆంగ్లేయుల మధ్య వుండటం వల్ల, ఇంగ్లీషు ఎక్కువగా మాట్లాడబడే దేశంలో 
నివసిం చడం వల్ల వాళ్లు ఇంగ్లీషులో మాట్లాడటం, వాయడం బాగా నేర్చుకున్నారు. 


ఆత్మకథ —————— ZI 


24. జూలూల తిరుగుబాటు 

దక్షణ ఆఫ్రికాలో కాపురం పెట్టిన తరువాత స్థిరంగా కూర్చునే అదృష్టం నా 
నొసట రాసి లేదు. జోహన్సుబర్గులో కొంచెం స్థిరపడుతూ వుండగా ఒక ఉహించని 
ఘట్టం జరిగింది. నేటాలులో జూలూలు తిరుగుబాటు చేశారని వార్త చదివాను. నాకు 
జూలూలతో శతృత్వం లేదు. వాళ్లు ఒక్క హిందూ దేశస్టుడి జోలికి కూడా పోలేదు. 
తిరుగుబాటని, విద్రోహమని అనడం విషయంలో నాకు సందేహం వున్నది. అయితే 
ఆరోజుల్లో ఆంగ్ల సామ్రాజ్యం జగద్రక్షణకు అవసరమని నా అభిప్రాయం. హృదయపూర్తిగా 
ఆంగ్ల ప్రభుత్వం యెడ నాకు విశ్వాసం వున్నది. సామ్రాజ్యం నష్ట ష్టపడటం నాకు యిష్టంలేదు. 
అందువల్ల బలప్రయోగాన్ని గురించి గాని నీతి అనీతి అను విషయమై గాని నాకు 
పట్టింపు లేదు. నేను చేయబోయే చర్యను అది ఆపలేదు. నేటాలుకు కష్టం కలిగి నప్పుడు 
రక్షణకోసం వాలంటీర్ల సైన్యం వున్నది. పని పడ్డప్పుడు ™ సైన్యంలో కొత్తవాళ్లను కొద్దిగా 
చేర్చుకునేవారు. వాలంటీర్ల సైన్యం యీ తిరుగు బాటును శాంతింపబచేే పందుల 
బయలుదేరిందని చదివాను. 

నేను నేటాలు వాసినని భావించాను. నేటాలుతోనాకు దగ్గర సంబంధం కూడా 
వుంది. అందువల్ల నేను అకృడి గవర్నరుకు జాబు వ్రాశాను. అవసరమైతే హిందూదేశస్థుల 
దళాన్ని వెంటబెట్టుకొని యుద్ధరంగంలోకి వెళతానని, క్షతగాత్రులకు సేవచేస్తానని 
ఆజాబులో ఆక్‌ గవర్నరు వెంటనే సరే నంటూ సమాధానం పంపాడు. ఇంత 
త్వరగా అనుకూలంగా సమాధానం వస్తుందని ఊహించలేదు. అయితే జాబు (వాసేముందు 
ఏర్పాట్లు అన్నీ చేసుకున్నాను. గవర్నరు నుండి అనుకూలంగా సమాధానం వసే స్తె యిప్పటి 
ఇల్లు వదిలివేయాలని, మి. పోలక్‌ చిన్న యిల్లు తీసుకొని అందు వుండాలని 
నిర్ణయంగైకొన్నాము. అందుకు కసూరిబాయి అంగీకరించింది. ఇలాంటి నా నిర్ణయాలను 
ఆమె ఎప్పుడూ ఎదిరించలేదని నాకు బాగా గుర్తు. గవర్నరు నుండి షం రాగానే 
ఇంటి యజమానికి ఒకమాసం ముందుగా నోటీసు పంపి యిల్లు ఖాలీ చేస్తామని 
తెలియజేశాము. కొంత సామాను ఫినిక్సుకు పంపాము. కొద్ది సామాను పోలక్‌ దగ్గర 
_ వుంచాము. 

డర్భను చేరగానే మనుష్యులు కావాలని ప్రకటించారు. పెద్ద దళం అవసరంలేదని 
తెలిసి 24 మందిమి కలిసి దళంగా ఎర్పడ్డాం. వారిలో నేనుగాక కు గుజరాతీలు 
వున్నారు. మిగతావారు మద్రాసుకు చెందిన గిర్‌మిటియా (ప్రధనుండి విముక్తి పొందిన 
వారు. ఒకరు పఠాను. చీఫ్‌ మెడికల్‌ ఆఫీసరు నాకు “సార్టంట్‌ మేజర్‌” అను హోదా 
తాత్మాలికంగా యిచ్చాడు. అది మా ఆత్మ సన్మానికి గుర్తుగా, పని సౌలభ్యం కొన అట్టి 
రివాజు వుండటం వల్ల ఆ ఆఫీసరు ఆ హోదా యిచ్చాడు: నేను చెప్పిన ముగ్గురికి 

సార్టంటు హోదా మరియు కార్పోరల్‌ హోదా యిచ్చాడు. డ్రస్సు కూడా ప్రభుత్వమే 
మాకు యిచ్చింది. మాదళ సభ్యులు ఆరువారాల పాటు సేవ చేశారు. 

తిరుగుబాటు స్థావరం చేరి అక్కడ తిరుగుబాటు అనేదే లేదని తెలుసుకున్నాము. 
తిరుగుబాటు చేస్తూ ఎవ్వరూ కనబడలేదు. ఒక జూలూ సర్గారు (క్రొత్తగా జూలూలపై 
విధించబడ్డ పన్ను చెల్లించవద్దని సలహా యిచ్చాడట. పన్ను వసూ చేసేందుకు వెళ్లిన 
ఒక సార్జెంటును నాళ్లు చంపివేశారట. అందువల్ల దీన్ని తిరుగుబాటు అని అన్నారు. 
ఏది ఏమైనా నా హృదయం మాత్రం జూలూలకు అనుకూలంగా వున్నది. ముఖ్య స్థావరం 
చేరిన తరువాత సంగ్రామంలో గాయపడిన జూలూలకు మేము సేవ శుశూష చేయవలసి 
వచ్చింది. అందుకు నేను ఎంతో సంతో షించాను. 

మెడికల్‌ ఆఫీసరు మాకు స్వాగతం పలికాడు. “తెల్లవాళ్ళెవళ్లూ గాయపడ్డ 
జూలూలకు సేవ చేసేందుకు సిద్ధపడటం తరు ానా ఒకృణ్ణ్థ ఎంత మందికి సేవ 
చేయగలను? వాళ్ల గాయాలు మురుగుతున్నాయి. సమయానికి మీరు రావడం వాళ్ల 
యెడ దేవుడు చూపిన కృపయేయని నేను భావిస్తున్నాను” అని అన్నాడు. వెంటనే అతడు 
మాకు పట్టీలు, క్రిమినాశక మందులు, లోషన్లు వగైరాలు యిచ్చి క్షతగాత్రులైన జూలూల 
దగ్గరికి తీసుకు వెళ్లాడు. మమ్మల్ని చూచి జూలూలు ఎంతో సంతోషిం చారు. తెల్ల 
CT తెరల వెనుకనుండి తొంగి చూస్తూ గాయాలకు మందులు రాయవద్దని, 
పట్టీలు కట్టవద్దని మాకు సైగ చేయసాగారు. మేము వాళ్ల మాట పట్టించుకోనందున 
కోప్పడసాగారు. చెవులకు పట్టిన తుప్పు వదిలి పోయేలా గాయపడిన లు జడ 
బూతులు తిట్టడం (ప్రారంభించారు. 

తరువాత ఆ సిపాయిలతో కూడా నాకు పరిచయం ఏర్పడింది. వాళ్లు నన్ను 
ఆదరించారు. 1896లో నన్ను తీవ్రంగా వ్యతిరేకించిన కర్నల్‌ పార్కు, కర్నల్‌ వాయిలీలు 
అక్కడే వున్నారు. వాళ్లు నేను చేస్తున్నపని చూచి నివ్వెరబోయారు. నన్ను ప్రత్యేకించి 
పిలిచి కృతజ్ఞతలు తెలిపారు. నన్ను జనరల్‌ మెకంజీ దగ్గరికి కూడా తీసుకు వెళ్లారు. 
వారికి నన్ను పరిచయం చేశారు. వీరంతా వృత్తిరీత్యా సిపాయిలని పాఠకులు అనుకో 
వద్దు.” కర్నల్‌ వాయిలీ పెద్ద వకీలు. కర్నల్‌ స్పార్మ్రు ఒక కసాయివాడకు యజమాని. 
కర్నల్‌ మెకంజీ నేటాలుకు చెందిన (ప్రసిద్ద రైతు. వారంతా వాలంటీర్లు. వాలంటీర్ల 
రూపంలో సైనిక శిక్షణ పొంది అనుభవం సంపాదించారు. మేము సేవ చేస్తున్న జూలూ 
క్షతగాత్రులంతా యుద్దంలో గాయపడ్డ వారని పాఠకులు భావించవద్దు. వారిలో 
చాలామంది సందేహించి నిర్భంధించబడ్డ ఖైదీలు. వారిని కొరడాతో కొట్టమని జనరల్‌ 
ఆదేశించాడు. కొరడా దెబ్బలు తగిలిన చోట బాగా కమిలిపోయింది. మరి కొంతమంది 
మిత్రులుగా భావించబడ్డ జూలూ జాతివాళ్లు. ఈ మిత్రులు స్నేహాన్ని సూచించే గుర్తులు 
ధరించి వున్నారు. అయినా సైనికులు పొరపాటున వాళ్లను కూడా గాయ పరిచారు. 


తెల్ల సిపాయిలకు కూడా మందులిచ్చే పని నాకు అప్పగించారు. డాక్టర్‌ బూధథ్‌ 
గారి చిన్న ఆసుపత్రిలో నేను ఒక సంవత్సరంపాటు యీపని నేర్చుకున్నాను. ఇది నాకు 
బహు తేలిక పని. ఈపనివల్ల నాకు చాలా మంది ఆంగ్ల సైనికులతో మంచి పరిచయం 
ఏర్పడింది. యుద్ధంలో పాల్గొంటున్న సైన్యం ఒకే చోట వుండదు. సంకటం ఏర్పడిందన్న 
చోటుకు పరుగెత్తాలి. వారిలో చాలామంది గుర్రపు రౌతులు. మాదళం (ప్రధాన 
స్థావరాలనుండి తప్పుకొని వాళ్ల వెంట వెళ్ల వలసి వచ్చింది. సరంజామా మేమే 
మోసుకెళ్లాలి. ఒక్కొక్కసారి పగటిపూట 40 మైళ్ల దూరం కాలి నడకన పయనం 
సాగించవలసి వచ్చేది. ఇక్కడ కూడా మాకు భగవంతుని కార్యమే లభించింది. 
పొరపాటువల్ల గాయపడ్డ జూలూలను కూడా డోలీలలో ఎత్తుకొని ఆసుపత్రికి చేర్చి 


అక్కడ వారికి సేవ శుశ్రూష చేయాలి. ఇదీ మా కార్యక్రమం. 


25. హృదయ మధనం 


జూలూ తిరుగుబాటు సమయంలో నాకు అనేక అనుభవాలు కలిగాయి. 
ఆలోచించడానికి చాలా సామగగి లభించింది. బోయరు యుద్ధంలో కనబడిన భయంకర 
రూపం యిక్కడ కనబడలేదు. ఇక్కడ జరుగుతున్నది యుద్దం కాదు. మనుష్యుల వేట 
జరుగుతున్నదన్నమాట. నాతో మాట్లాడిన చాలామంది ఆంగ్లేయుల అభిప్రాయం కూడా 
యిదే. ప్రొద్దున్నే సైనికులు లేవడం, వెంటనే (గ్రామాలకు వెళ్లడం, టపాకాయలు పేల్చినట్లు 
తుపాకులు పేల్చడం, ఆధ్వనులు దూరాన వున్న మాకు వినబడటం యపహావరసూనేను 
యీ వ్యవహారం సహించలేకపోయాను. అయినా చేదు గుటకలు (మింగవలనసి వచ్చింది. 
నాకు లభించిన పని క్షతగాత్రులైన జూలూలకు సేవ చేయడం మాక్రమే. మేము ఆపనికి 
పూనుకొని వుండకపోతే మరొక రెవ్వరూ ఆపని చేసి వుండేవారు కారు. ఈ విధంగా 
చెప్పుకొని నాఅంతరాత్మను శాంత పరచుకున్నాను. 

ఇక్కడ జనసంఖ్య చాలా తకువ. పర్వతాలమీద, కొండ చరియల్లోను, 
అమాయకులు, మంచివాళ్లు, అడివి మనుష్యులుగా భావించ బడే జూలూల గుం[(డ్రంగా 
గోపురాల రూపంలోవుండే కొద్ది గుడిసెలు తప్ప మరేహీ'లేవు: అక్కడి దృశ్యాలు భవ్యంగా 
' వున్నవి. ఇలాంటి జనసంచారం లేని చోట క్షతగాత్రుల్ని మోసుకొని తీసుకు వెళ్లవలసి 
వచ్చినప్పుడు నేను విచార సాగరంలో మునిగిపోతూ వుండేవాణ్డి. 

ఇక్కడే (బ్రహ్మచర్యాన్ని గురించిన భావాలు నాలో పరిపక్వమ య్యాయి. నా 
అనుచరులతో కూడా కొద్దిగా యీ విషయం చర్చించాను. ఈశ్వరసాక్షాత్మారానికి 
(బ్రహ్మచర్యం అవసరమని నాకు అనుభూతి కలగలేదు. కాని సేవ చేయటానికి అవసరమని 
నాకు స్పష్టంగా బోధపడింది. ఈ విధమైన సేవ చెయవేలసిన సందర్భాలు విస్తారంగా 
వస్తాయని, నేను భోగవిలాసాల్లో పడి, పిల్లల్ని కంటూ వాళ్ల పోషణలో లీనమై యుంటే 

సేవా కార్యం సరిగా చేయలేనని గ్రహించాను. బ్రహ్మచర్య ప్రతానుష్టానం కావించకుండా 
జనాన్ని పెంచుకు పోతే సాంఘిక ప్రగతి కోసం చేసే మానవ కృషి క్రుంగి పోతుందని 
తెలుసుకున్నాను. వివాహం చేసుకొని కూడా బ్రహ్మచర్య వ్రతం సాగించితే కుటుంబ 
సేవ, సమాజ సేవ కుంటుబడదని భావించాను. ఈ రకమైన భావతరంగాల్లో 
తేలియాడుతూ ఎప్పుడెప్పుడు (బ్రహ్మ చర్య ప్రతానికి పూనుకుందామా అని తపన 
పడిపోయాను. ఈరకంగా ఆలోచించడం వల్ల నాకు ఆనందం కలిగింది. ఉత్సాహం 
పెరిగింది. ఈ కల్పన నా సేవా రంగాన్ని విశాలం చేసింది. 

ఈ భావాలకు మనస్సులో రూప కల్పన చేస్తూ వుండగా, యింతలో ఒకరు 
తిరుగుబాటు శాంతించిందని, యిక మనం వెళ్లవచ్చునని వార్త అందజేశారు. మర్నాడు 
మీరు యిళ్లకు వెళ్లిపోవచ్చునని మాకు ఆదేశం అందింది. కొద్ది రోజులకు ఎవరి యిండ్లకు 
వారు చేరుకున్నారు. మా సేవాకార్యాన్ని అభినందిస్తూ గవర్నరు నాకు కృతజ్ఞతా ష(త్రం 
పంపించాడు. 

ఫినిక్సు చేరుకొని (బ్రహ్మచర్యాన్ని గురించి మగన్‌ లాలుకు, ఛగన్‌ లాలుకు, 
వెస్ట్‌ మొదలుగాగల వారికి ఉత్సాహంతో వివరించి చెప్పాను. అందరికీ నా అభిప్రాయం 
నచ్చింది. అంతా అందుకు అంగీకరిం చారు. అయితే ఆచరణకు సంబంధించిన యిబ్బంది 
అందరి దృష్టికి వచ్చింది. అందరూ యీ విషయమై కృషి ప్రారంభించారు. చాలావరకు 
విజయం సాధించారు. ఇప్పటి నుండి జీవించి వున్నంత వరకు (బ్రహ్మ చర్యవ్రతాన్ని 
పాలిస్తానని నిర్ణయించుకున్నాను. అయితే యీ వ్రత శక్తి, ఆచరణలో కలిగే కష్టాలు 
పూర్తిగా నా దృష్టికి రాలేదు. అందలి యిబ్బందులను యిప్పటికీ ఎదుర్చ్మొంటున్నాను. 
(బ్రహ్మచర్యవ్రతం యొక్క గొప్పతనం తరువాత బోధపడసాగింది. బ్రహ్మ చర్య వ్రత 
రహిత జీవనం శుషృమైనదిగాను, పశుజీవనంవలె నాకు కనబడసాగింది. సహజంగా 
పశువు నిరంకుశమైనది. మనిషి యందలి మానవత్వం అంకుశానికి లోబడి వుండటం 
చూస్తున్నాం. థార్మిక (గంధాల్లో (బ్రహ్మ చర్యాన్ని గురించి వాయబడిన రాతలు 
అతిశయోక్తులు అని అనిపించేవి. కాని ఆ (వ్రతాన్ని ఆచరణలో పెట్టిన తరువాత 
(బ్రహ్మచర్యం శక్తి ఎంత మహత్తరమైనదో, బోధపడింది. ఆ రాతలు అతిశయోక్తులు 
కావని అనుభవం పొంది రాసినవని (గహించాను. 

జీవనంలో ఎంతో మార్చు తేగల (బహ్మ చర్య(వ్రతానుష్టానం అంత 
సులభమైదికాదు. ఇది కేవలం శరీరానికి సంబంధించినదికాదు. శరీరాన్ని అంకుశంలో 
వుంచడంతో (బ్రహ్మచర్యం ప్రారంభం అవుతుంది. శుద్ధ బ్రహ్మచర్యపాలన యందు యోచనా 
సరళి నిర్మలంగా వుండాలి. పూర్ణ (బ్రహ్మచారి మనస్సునందు కలలో సైతం వికారాలు 
కలుగకూడదు. కలల్లో వికారాలకు సంబంధించిన యోచనలు వస్తూ వుంటే (బ్రహ్మచర్యం 
అపూర్ణమని భావించాలి. 


నాకు (బహ్మచర్య(పవప్రతం అవలంబించినప్పుడు శారీరక సంబంధ మైన 
యిబ్బందులు బాగా కలిగాయి. ఇప్పుడు ఆమహాకష్టాలు పూర్తిగా తొలగిపోయాయని 
గట్టిగా చెప్పగలను. కాని యోచనలమీద అవసరమై నంత విజయం లభించలేదు. 
ప్రయత్నంలో లోటు చేయలేదు. కాని ఎక్కడి నుండి వస్తాయో, ఎలా వస్తాయో తెలియదు, 
యోచనలు వచ్చి బుర్రలో జొరబడతాయి. వాటి రాకను గురించి ఈనాటి వరకు 
తెలుసుకోలేకపోయాను. యోచనల్ని ఆపివేయగల తాళంచెవి మనిషి దగ్గర వుంటుంది. 
యీ విషయమై నాకు సందేహం లేదు. అయితే ప్రతి వ్యక్తి యీ తాళం చెవి తనదగ్గరే 
వెతుక్కోవలసి వుంటుందని యీనాడు చెప్పగలను. మహా పురుషులు తెలిపిన అనుభవాలు 
మనకు మార్గం చూపుతాయి. అవి సంపూర్ణం కావు. సంపూర్ణత్వం కేవలం (ప్రభువు 
(ప్రసాదంవల్లై లభిస్తుంది. అందువల్లే భక్తులు తమ తపశ్చర్యలద్వారా పునీతము, 
పావనకరము అయిన రామనామాది మం(టత్రాలు మనకు అందించి వెళ్లారు. పూర్తిగా 
ఈశ్వరార్పణ కానిదే ఆలోచనలమీద విజయం లభించదు. ధర్మ (గంథాలన్నింటి యందు 
యిట్టి వచనాలు నేను చదివాను. వాటి యందలి సత్యం యీ (బ్రహ్మ చర్యానుష్టాన 
మందలి సూక్ష్మ పాలనా ప్రయత్నాల యందు నాకు గోచరిస్తుంది. నా మహాప్రయత్తానికి 
సంబంధించిన కొద్ది చరిత్ర వచ్చే ప్రకరణంలో వివరిస్తాను. ప్రస్తుత ప్రకరణం 
ముగింపునందు ప్రతపాలన తేలికేనని అనిపించింది. వ్రతం (ప్రారంభించగానే కొన్ని 
మార్పులు చెశాను: భార్యతో బాటు ఒకే పక్కమీద శయనించడం, ఆమెను ఒంటరిగా 
కలుసుకోవడం. 'మానివేశానుః? ఈ వికఠంగా' ఏ బ్రహ్మ చర్య వ్రతాన్ని యిష్టంగానో, 
అయిష్టంగానో 1900 నుండి (ప్రారంభించానో ఆవ్రతారంభం నిజానికి 1906 మధ్య 
కాలంలో జరిగిందని చెప్పవచ్చు. 


26. సత్యాగ్రహం పుట్టుక 

జోహాన్సుబర్గులో ఏదొ జక ఘట్టం నాకోసం జరుగుతూ వుంటున్నదని 
అనిపించసాగింది. ఆత్మ శుద్ధి కోసం నేను చేసిందంతా సత్యాగ్రహానికి ముందు జరిగిన 
ఎర్పాటు అనిపించింది. (బ్రహ్మ చర్య వ్రతానికి పూనుకొనేవరకు నా జీవనంలో జరిగిన 
ముఖ్య ఘట్టాలన్నీ అ(ప్రత్యక్షరూపంలో నన్ను సత్యాగ్రహానికి సిద్దం చేశాయని యిప్పుడు 
నాకు తోస్తున్నది. 'సత్యాగ్రహంి అను శబ్ద ఆవిర్భావానికి ఆవస్తువు పుట్టుక 
జరిగిందన్నమాట. ఆ సమయంలో అది ఏమిటో నాకు తెలియదు. కాని పాసివ్‌ రెసిస్టెన్స్‌ 
అను ఆంగ్ర్లశబ్దం ద్వారా దాన్ని తెలుసుకోసాగాను. ఇంగ్లీషువాళ్ల ఒక సభలో యీ శబ్దానికి 
వాళ్లు తీసుకుంటున్న సంకుచిత అర్థం ఏమిటో గ్రహించాను. అది బలహీనుల ఆయుధం 
అని వారు భావించారు. అందు 'డ్వేషానికి అవకాశం వున్నది. దాని చివరి అంశం 
హింసారూపంలో బహిర్గతం కావచ్చు. ఈ విధమైన వారి భావాన్ని నేను ఖండించ 


P60) — 


సనతళోధన 


వలసి వచ్చింది. హిందూ దేశస్థుల సం(గామం యొక్క యదార్ధ స్వరూపాన్ని వారికి 
తెలియజేయవలసివచ్చింది. హిందూ దేశస్థులకి యీ సంగ్రామ స్వరూపం బోధపరిచేం 
దుకు క్రొత్త శబ్దాన్ని సృష్టించవలసి వచ్చింది. 

అందుకు తగిన మంచి శబ్దం స్ఫురణకు రాలేదు. తగిన శబ్దం కోసం బహుమతి 
నిర్ణయించి ఇండియన్‌ ఒపీనియన్‌ పత్రికలో ప్రకటించి పాఠకులకు పోటీ పెట్టాము. 
ఈ పోటీ ఫలితంగా మగన్‌ లాల్‌ గాంధీ సత్‌-ఆ(గ్రహం రెండింటికీ సంధికలిపి “సదా(గహం” 
అను శబ్దంప్రాసి పంపాడు. బహుమతి అతనికి లభించింది. కాని సదాగ్రహం అను 
శబ్దం యింకా స్పష్టంగా లేదని భావించి నేను సత్యాగ్రహం అని మార్ఫాను. గుజరాతీలో 
యిది పోరు అను అర్థంలో (ప్రచలితం అయింది. 

ఈ సంగ్రామ చరిత్రయే దక్షిణ ఆఫ్రికాలో సాగిన నా జీవనంలో నేను కావించిన 
సత్యశోధన లేక సత్య ప్రయోగాల చరిత్ర అని చెప్పవచ్చు. ఈ చరిత్ర (ఎక్కువ భాగం) 
నేను యరవాడ జైల్లో వున్నప్పుడు బ్రాశాను. అదంతా నవజీవన్‌ పత్రికలో (ప్రకటించబడింది. 
తరువాత అది దక్షిణ ఆ(ఫ్రికా సత్యాగ్రహ చరిత్ర అను పేరట విడిగా పుస్తక రూపంలో 
ప్రచురించబడింది. దాని ఆంగ్లానువాదం శ్రీ బాల్‌ జీ గోవింద్‌జీ దేశాయి “కరెంట్‌ 
థాట్‌”లో ప్రచురించడం కోసం చేస్తున్నారు. దాన్ని త్వరగా ఇంగ్లీషులో పుస్తక రూపంలో 
(ప్రకటించాలని నేను సూచించాను. దక్షిణ ఆఫ్రికాలో నేను చేసిన పెద్ద ప్రయోగాలను 
గురించి తెలుసుకోదలచిన వారికి అది అందాలని నా ఉద్దేశ్యం. 

గుజరాతీ పాఠకులు ఆపుస్తకం చదివి యుండక పోతే తప్పక చదవమని సిఫారసు 
చేస్తున్నాను. ఆచరిత్రలో పేర్క్మొనబడ్డ ప్రధాన కధా భాగాన్ని వదిలి దక్షిణ ఆఫ్రికాలో నేను 
చేసిన మిగతా చిన్న పెద్ద నా వ్యక్తిగత ప్రయోగాలను గురించి వచ్చే ప్రకరణాల్లో వ్రాస్తాను. 
అవి పూర్తి కాగానే హిందూ దేశంలో చేసిన (ప్రయోగాలను తెలియ జేయాలని 
భావిస్తున్నాను. అందువల్ల ప్రయోగాల సందర్భ[క్రమాన్ని సరిగా వుంచుకోవాలని 
భావించేవారు దక్షిణ ఆ(ఫికా చరిత్రకు సంబంధించిన (ప్రకరణాలను ఎదురుగా 
వుంచుకోవడం అవసరం. 


27. ఆహారంలో వివిధ ప్రయోగాలు 


మనోవాక్మాయాల ద్వారా బ్రహ్మచర్యవ్రతం ఎలా సాగించాలి అనేది ఒక యోచన 
అయితే సత్యాగ్రహ సమరానికి ఎక్కువ సమయం ఎలా మిగలాలి, హృదయ శుద్ధి 
అధికంగా ఎలా జరగాలి అనునది మరో యోచన. ఈ రెండు చింతలు లేక యోచనలు 
నన్ను ఆహారంలో ఎక్కువ మార్పులు చేయమని, సంయమానికి అవి అవసరమని 
ప్రోత్సహించాయి. మొదట నేను ఆరోగ్యదృ్భష్ట్యా ఆహారంలో మార్పులు చేసే వాణ్ణి. ఇప్పుడు 
ధార్శిక దృష్టితో చేయడం (ప్రారంభించాను. 


ఈసారి మార్పుల్లో ఉపవాసాలు, అల్పాహారాలు ఎక్కువగా చోటు చేసుకున్నాయి. 
రుచులు మరిగిన జిహ్వ వాంఛల్ని రెచ్చగొడుతుంది. నా స్థితి కూడా అంతే. జననేంద్రియం 
మరియు స్వాదేంద్రియం మీద అధికారం సంపాదించుటకు నేను నానా అవస్థ పడవలసి 
వచ్చింది. ఈ నాటికీ ఆరెండిటిని పూర్తిగా జయించానని చెప్పలేను. నేను మొదటి 
నుండి అధికాహారిని. మిత్రులు నీవు సంయమంగా వున్నావని అనేవారు. దాన్ని నేను 
సంయమమని భావించలేదు. నామీద విధించుకున్న కొద్దిపాటి అంకుశాన్ని సడల 
నిచ్చియుంటే పశువుకంటే హీనంగా మారిపోయి వుండేవాణ్ణి. నష్టపడి పోయేవాణ్డ్జి. నా 
బలహీనతలు బాగా తెలుసుకున్నందు వల్ల వాటి విషయమై చాలజాగ్రత్త పడ్డాను. 
అందువల్లనే యీ శరీరాన్ని యిన్ని సంవత్సరాలనుండి నిలబెట్టి వుంచగలిగాను. దాని 
చేత పని చేయించగలిగాను. 

ఈ విధమైన జ్ఞానం సంపాదించి అట్టి వారి సాంగత్యం కూడా పొంది ఏకాదశి 
నాడు పండ్లు తిని వుండటం, ఉపవాసం చేయడం ప్రారంభించాను. కృష్ణ జన్మాష్టమి 
మొదలుగాగల వ్రతాలు ప్రారంభించాను. అయితే పండ్లు తినడం, భోజనం చేయడం 
రెండింటిలో ఎక్కువ తేడా నాకు కనబడలేదు. పండ్లు తిండి గింజలు రెండిటి ద్వారా 
మనం పొందే ఆనందం ఒకే రకంగా వుంటుంది. పండ్లు తినడం అలవాటు అయితే 
ఆనందం అధికంగా లభిస్తుంది. అందువల్ల రోజంతా ఉపవాసం చేయడమో లేక ఒకపూట 
భోజనరి చేయడమో చేసి చూచాను: ప్రాయశ్చిత్తం నెపంతో కొన్ని పూటలు భోజనం 
మానికూడా చూచాను. 
దీనితో కొన్ని అనుభవాలు కలిగాయి. శరీరం ఎంత శుభ్రంగా వుంటుందో అంతగా 
రుచియందు కోరిక, ఆకలి పెరుగుతాయి. ఉపవాసాలు సంయమనానికేగాక, భోగాధిక్యతకు 
కూడా ఉపయోగపడతాయని తెలుసుకున్నాను. నాకేగాక నాతో బాటు ప్రయోగాలు 
చేసిన వారికి కూడా యిదే విధమైన అనుభవం కలిగింది. శరీరాన్ని పుష్టిగా, తుష్టిగా 
వుంచుకోవడం సంయమం అలవరుచుకోవడం, రుచుల వాంఛను జయించడం యివే 
నా లక్ష్యాలు. అందుకోసం తినే పదార్థాల్లో చాలా మార్పులు చేశాను. అసలు రసాస్వాదనం 
నితతా మనిషిని" నదా వెంబడిస్తూ వుంటుంది. ఒక పదార్థం తినడం మానుకొని 
మరోపదార్థం పుచ్చుకోవడం ప్రారంభిస్తే అది ఎక్కువగా అలవాటవుతూ వుంటుంది. 

నా ప్రయోగాలలో కొంత మంది మిత్రులు కూడా పాల్గొంటూ వుండేవారు. 
అట్టి వారిలో హర్మన్‌ కేలన్‌ బెక్‌ ముఖ్యుడు. దక్షిణ ఆఫ్రికా సత్యాగ్రహ చరిత్రలో ఆయనను 
పాఠకులకు పరిచయం చేశాను. అందువల్ల యీ ప్రకరణంలో ఆ విషయం మళ్లీ వ్రాయను. 
ఆయన కూడా నాతో బాటు అన్ని ప్రయోగాలు చేశాడు. ఏకాదశి ఉపవాసం, రోజంతా 
ఉపవాసం, ఒకపూట ఉపవాసం మొదలుగాగలవన్నీ చేశాడు. యుద్దం తీవ్రంగా సాగుతూ 
వున్నప్పుడు నేను వారి ఇంట్లో వుండేవాణ్ణి. మేము చేసిన ప్రయోగాలను గురించి 

చర్చించుకొనేవారం. మార్చు చేసినప్పుడు ఆయన అధికంగా సంతోషం పొందేవాడు. 
అప్పుడు మాసంభాషణ తీయగా సాగుతూ వుండేది. తప్పు అని అనిపించేదికాదు. కాని 
తరువాత అనుభవం గడించిన కొద్దీ ఆవిధమైన రసవత్తర సంభాషణ కూడా తగదని 
తెలుసుకున్నాను. మనిషి రసానందం కోసం ఏమీ తినకూడదనీ కేవలం శరీర పోషణ 
కోసమే తినాలనీ తేల్బుకున్నాను. ప్రతి ఇంద్రియం కేవలం శరీరం కోసం, శరీరం 
ద్వారా ఆత్మ సాక్షాత్మారం కోసం పనిచేస్తుంది. అప్పుడు అందలి రసానుభూతి తగ్గి 
పోతుంది. అప్పుడే ఇంద్రియాలు సహజంగా పనిచేస్తున్నాయని (గ్రహించాలి. ఇట్టి 
సహజత్వం కం ఎన్ని ప్రయోగాలు చేసినా తక్కువేనని మనం తెలుసుకోవాలి. ఆకృషిలో 
శరీరాల్ని ఆహుతి చేయవలసి వచ్చినా వెనుకాడకూడదని గ్రహించాలి. ఇప్పుడు అంతా 
ఉల్లా వ్యవహారమే నడుస్తున్నది. నాశనమై పోయే శరీరంయొక్క శోభను పెంచడానికి, 
దాని వయస్సును పెంచడానికి యితర ప్రాణుల్ని బలిచేస్తున్నాం. అందువల్ల శరీరం, 
ఆత్మ రెండూ హూనమైపోతాయి. ఒక వ్యాధి వస్తే దాన్ని నయం చేసుకునేందుకు 
ప్రయత్నించి రుచులు మరిగి, క్రొత్త రోగాల్ని కొని తెచ్చుకుంటూ వుంటాం. భోగశక్తిని 
కూడా పోగొట్టుకుంటాం. ఇదంతా మన కండ్ల ఎదుట జరుగుతూ వున్నది. మనం 
చూచి కూడా చూడనట్లు వ్యవహరిస్తున్నాం. కండ్లు మూసుకుంటున్నామన్నమాట. 

ఆహార పదార్ధాల మార్చును గురించి వివరించాను. అందలి అర్థాన్ని పాఠకులు 
గమనించాలి. ఆదృష్టితో వాటి ఉద్దేశ్యం, వాటి వెనుక గల యోచనా సరళిని వివరించడం 
అవసరంకదా! అందుకేయింత వివరం (వ్రాశాను. 


28. నాభార్యయొక్క దృఢచిత్తత 


కస్తూరిబాయి మీద జబ్బులు మూడుసార్లు దాడి చేశాయి. ఆ మూడింటి బారి 
నుండి ఆమె గృహ చికిత్సల ద్వారా తప్పించుకున్నది. మొదటి దాడి సత్యాగ్రహ సమరం 
సాగుతున్నప్పుడు జరిగింది. ఆమెకు మాటిమాటికి రక్తస్రావం జరుగుతూ వుండేది. 
మిత్రుడగు ఒక డాక్టరు ఆపరేషన్‌ చేయడం అవసరమని చెప్పాడు. ఎంతో చెప్పిన 
మీదట ఆమె అందుకు అంగీకరించింది. శరీరం బాగా క్షీణించింది. మత్తు మందు 
యివ్వకుండానే డాక్టరు ఆపరేషన్‌ చేశాడు. కత్తులు పని చేస్తున్నప్పుడు అపరిమితంగా 
బాధ కలిగింది. కాని ఎంతో సహనం, ధైర్యంతో ఆమె ఆ బాధను సహించింది. అది 
చూదినేసు నివ్వెరబోయాను. ఆపరేషన్‌ విజయవంతంగా జరిగింది. డాక్టరు, ఆయన 
భార్య ఇద్దరూ కస్తూరిబాయికి మంచిగా సేవ చేశారు. 

ఇదంతా డర్భనులో జరిగింది. రెండు మూడు రోజుల తరువాత, నిశ్చింతగా 
జోహన్సుబర్లు వెళ్లమని డాక్టరు నాకు సలహా యిచ్చాడు. నేను వెళ్లి పోయాను. కొద్ది 
రోజులు గడిచాయి. కస్తూరిబాయి శరీరం పూర్తిగా బలహీనమై పోయిందనీ లేవలేని 

స్థితిలో వున్నదనీ ఒక పర్యాయం మూర్భపోయిందని వార్త అందింది. నా అనుమతి 
లేకుండా కసూరిబాయికి మందుల్లో కలిపి మద్యంకాని, మాంసంకాని ఇవ్వవద్దని డాక్టరుకు 
తెలిపాను. డాక్టరు జోహన్సుబర్లు ఫోను చేశాడు. ఫోనుఅందుకున్నాను. “మీ భార్యకు 
మాంసం కలిపిన చారుగాని లేక బీఫ్‌ గాని ఇవ్వడం అవసరమని భావిస్తున్నాను. 
దయయుంచి అనుమతించండి” అని డాక్టరు అన్నాడు. 

“నేను అందుకు అనుమతి యివ్వలేను. అయితే కస్తూరిబాయి స్వతంత్రురాలు. 
అపస్మారక స్థితిలో లేకపోతే ఆమెను అడగండి. ఆమె అంగీకరిస్తే తప్పక ఇవ్వండి” అని 
సమాధానం యిచ్చాను. “ఇలాంటి సమయాల్లో నేను రోగిని అడగను. మీరు యిక్కడికి 
రావడం అవసరం. నాకు యిష్టమైన పదార్దం రోగికి ఇచ్చే స్వాతంత్ర్యం మీరు నాకు 
యివ్వకపోతే ననుమీ భార్య(ప్రాణాలకు బాధ్యత వహించను” అని డాక్టరు అన్నాడు. నేను 
ఆ రోజునే రైలు ఎక్కాను. డర్భను చేరాను. “మాంసం కలిపినచారు పట్టిన తరువాతనే 
మీకు ఫోను చేశాను” అని డాక్టరు చెప్పాడు. “డాక్టరుగారూ! యిది పూర్తిగా దగా” అని 
భావిస్తున్నాను అని అన్నాను. డాక్టరు దృఢమైన స్వరంతో యిలా సమాధానం యిచ్చాడు 
మందులు యిచ్చే సమయంలో నేను దగా దిగాల్ని పట్టించుకోను. మేము డాక్టర్లం. 
మందులు యిచ్చేటప్పుడు రోగుల్ని, వారి సంబంధీకుల్ని మోసం-.చేయడం పుణ్యమని 
భావిస్తాం అని ఆయన అన్నాడు. ఆమాటలు విని నాకు విచారం కలిగింది. అయినా 
శాంతించాను. డాక్టరు నాకు మంచి మిత్రుడు, సజ్జనుడు కూడా. ఆయన, ఆయన 
భార్య నాకు ఎంతో ఉపకారం చేశారు. కాని యూ వ్యవహారం నేను సహించలేక పోయాను. 

“డాక్టర్‌ గారూ! ఇక ఏం చేయదలుచుకున్నారో స్పష్టంగా చెప్పండి. ఇష్టం 
లేకుండా ఆమెకు మాంసం పెట్టడానికి నేను సుతరాము అంగీకరించను. మాంసం 
తినకపోతే ఆమె చనిపోతే అందుకు నేను సిద్ధంగా వున్నాను.” “మీ వేదాంతం నా 
యింట్లో నడవదు మీరు మీ భార్యను నా యింట్లో వుంచదలుచుకుంటే నా యిష్టం 
వచ్చిన ఆహారం పెడతాను. అవసరమైతే మాంసం పెడతాను. మీరు యిందుకు 
ఇష్టపడకపోతే ఆమె నాయింట్లో మరణించడానికి నేను అంగీకరించను” అని డాక్టరు 
స్పష్టంగా చెప్పివేశాడు. 
అయితే ఆమెను తక్షణం తీసుకు వెళ్లమంటారా? అని అడిగాను. తక్షణం 

తీసుకు వెళ్లమని నేను అనలేదు. బంధనాలతో నన్ను బంధించ వద్దని అంటున్నాను. 
అలా అయితే మేమిద్దరం రోగికి చేతనైనంతగా సేవ చేయగలం. మీరు నిశ్చింతగా 
వెళ్లవచ్చు. ఇంత స్పష్టంగా చెబుతున్నా మీరు అర్థం చేసుకోక పోతే యిక చెబుతున్నా 
వినండి మురు=మీ భార్యను తీసుకు వెళ్లండి” అని డాక్టరుగారు చెప్పి వేశాడు. 

అప్పుడు నా వెంట మా ఒక పిల్లవాడు కూడా వున్నాడు. వాణ్ణి అడిగాను “మీ 
మాటే నా దృష్టిలో సరైనది. అమ్మను అడిగితే ఆమె మాంసం తినడానికి ఒప్పుకోదు” 

అని మా అబ్బాయి అన్నాడు. నేను కస్తూరిబాయి దగ్గరికి వెళ్లాను. ఆమె చాలా బలహీనంగా 
వున్నది. ఆమెను మాట్లాడించడానికి మనస్సు యిష్టపడలేదు. అయినా ధర్మమని భావించి 
ఆమెకు విషయమంతా క్లుప్తంగా చెప్పాను. ఆమె ధృఢచిత్తంతో యిలా అన్నది “నేను 
ఏదిఏమైనా సరే మాంసం కలిపిన చారు పుచ్చుకోను. మానవజన్మ దుర్లభం. అది మాటి 
మాటికి లభించదు. అయినా మీ ఒళ్లో చనిపోవడానికి యిష్టపడతాను. కాని యీ దేహాన్ని 
భ్రష్టం కానీయను” అని అన్నది. ఎన్నో విధాల ఆమెకు నచ్చచెప్పి చూచాను. “నా యిష్ట 
ప్రకారం నడుచుకోవాలని నీకు నిర్భంధంలేదు. మనకు తెలిసిన ఫలానా హిందువులు 
మాంసం, మద్యం పుచ్చుకున్నారు అని కూడా చెప్పాను. కాని ఆమె మాత్రం సరే అని 
అనలేదు. నన్ను యిక్కడి నుండి తీసుకు వెళ్లండి” అని అన్నది. 

ఆమె మాటలు నాకు సంతోషం కలిగించాయి. ఆమెను తీసుకు వెళ్లడానికి 
భయం వేసింది. కాని గట్టి నిర్ణయానికి వచ్చి కస్తూరిబా అభిప్రాయం డాక్టరుకు చెప్పి 
వేశాను ఆయన మండి పడ్డాడు. “మీరు కసాయి భర్తగా కనబడుతున్నారు. ఇంత 
జబ్బులో వున్న ఆమెకు విషయం చెప్పుడానికి మనస్సు ఎలా ఒప్పింది? మీరు చేసింది 
సిగ్గు చేటుకాదా? ఇక చెబుతున్నా వినండి యికృడి నుండి తీసుకు వెళ్లడానికి ఆమె 
అనుకూల స్థితిలో లేదు. ఆమె శరీరం ఏమాత్రం వత్తిడితగిలినా తట్టుకోదు. త్రోవలోనే 
ఆమె ప్రాణం పోవచ్చు. అయినా మీ మొండిపట్టు వదలకుండా ఆమెను తీసుకు వెళతాను 
అని అంటే మీరు సర్వతంత్ర స్వతంత్రులు. నేను ఆమెకు మాంసం కలిపిన చారు 
పట్టకుండా ఒక్క రాత్రి అయినా నా యింట్లో వుండనీయను. మీ యిష్టం” అని అన్నాడు. 

అప్పుడు చిటపట చిటపట చినుకులు పడుతున్నాయి. స్టేషను దూరాన వున్నది. 
డర్భ్బను నుండి ఫినిక్సుకు రైల్లో వెళ్లాలి. స్టేషను నుండి ఆశ్రమానికి సుమారు రెండున్నరమైళ్లు 
నడిచి వెళ్లాలి. ప్రమాదం పొంచివున్నది. దెవుడి మీద భారం వేశాను. జక మనిషిని 
ఫినిక్సుకు ముందుగా పంపించాను. ఫినిక్సులో మా దగ్గర “హమక్‌’ వున్నది. హమక్‌ 
అంటే చిన్న రంగధ్రాలుగల బట్టతో తయారు చేయబడ్డ ఉయ్యాల లేక డోలీ అన్నమాట. 
హమ్‌ చివరికొసలు వెదురు బద్ధలతో కట్టి వేస్తే రోగి హాయిగా అందు ఊగుతూ 
పడుకోవచ్చు. ఆ హమ్‌, ఒక సీసా వేడి పాలు, ఒక సీసా వేడినీళ్లు ఆరుగురు మనుష్యులను 
స్టేషనుకు పంపమని వెస్ట్‌కు కబురు పంపాను. 

రైలు కదిలే సమయం సమీపిస్తున్నందున రిక్షా తెమ్మని మనిషిని పంపాను. 
భయంకరమైన స్థితిలో వున్న కస్తూరిబాయిని ఆ రిక్షాలో ఎక్కించుకొని బయలుదేరాను. 
భార్యకు ధైర్యం చెప్పవలసిన అవసరం నాకు కలగలేదు. నాకు ఆమె ధైర్యం చెప్పడమేగాక 
“ఏం ఫరవాలేదు. మీరు భయపడకండి” అని ప్రోత్సహించింది. ఆమె అస్థిపంజరం 
అసలు బరువేలేదు. ఆమె ఏమీ తినలేదు. గుటక దిగడం లేదు. రైలు పెట్టెదాకా వెళ్లాలంటే 
పాటుఫారం మీద చాలా దూరం నడిచి వెళ్లాలి. లోపలికి రిక్షా పోనీయడు. నేను ఆమెను 


ఎత్తుకొని పెట్టి దాకా తీసుకువెళ్లాను. ఫినిక్సుకు ఉయ్యాల తీసుకువచ్చారు. దానిలో 
రోగిని పడుకోబెట్టాము. వత్తిడి తగలకుండా ఆమెను ఫినిక్సు చేరాం. జలచికిత్స 
ప్రారంభించాను. నెమ్మదిగా ఆమె శరీరం పుంజుకోసాగింది. 

ఫినిక్సు చేరుకున్న రెండు మూడు రోజులకు ఒక స్వామీజీ వచ్చాడు. నా 
పట్టుదలను గురించి ఆయన విన్నాడు. మా యిద్దరికీ నచ్చచెప్పడం ప్రారంభించాడు. 
మణిలాలు, రామదాసులు యిద్దరూ స్వామీజీ వచ్చినప్పుడు అక్కడే వున్నారని నాకు 
గుర్తు. మాంసాహారం తప్పుకాదని స్వామీజీ లెక్చరు ప్రారంభించాడు. మనస్మృతి యందలి 
కొన్ని శ్లోకాలు వినిపించాడు. జబ్బులో వున్న భార్య ముందు యీ రకమైన మాటలు 
మాట్లాడటం నాకు నచ్చలేదు. అయినా సభ్యతను దృష్టిలో పెట్టుకుని వూరుకున్నాను. 
మాంసాహారం సరియెనదేనని చెప్పడానికి మనుస్మృతి యందలి శ్లోకాలు వల్లించవలసిన 
అవసరంలేదు. ఆళ్లోకాలు నాకు తెలుసు. అవి ప్రక్షిపాలు అనేవాదనను గురించి కూడా 
నాకు తెలుసు. అవి ప్రక్షిప్హాలు అయినా కాకపోయినా మాంసరహిత ఆహారం విషయమై 
నేను దృఢమైన నిర్ణయానికి వచ్చివేశాను. దానికి తిరుగులేదు. పైగా కస్తూరిబాయి 
దృఢచిత్తత నాకు స్ఫూర్తినిచ్చింది. పాపం ఆమెకు శా(స్తాల గొడవ ఏం తెలుసు? ఆమె 
దృష్టిలో తం[(డ్రి తాతల (ప్రవర్తనే ధర్మం. అదే ఆమెకు (ప్రమాణం. మా పిల్లలకు తన 
తండ్రీ అభిప్రాయాలు బాగా తెలుసు. అందువల్ల వాళ్లు స్వామీజీని ఆటలు పట్టించసాగారు. 
చివరికి కస్తూరిబాయి అందుకొని “స్వామీజీ! మీరు ఏం చెప్పినా సరే, నేను మాత్రం 
మాంసం ముట్టను. మాంసం తిని జబ్బు నయం చేసుకోవడానికి యిష్టపడను. ఇక నా 
మెదడు కొరక్కండి. దయయుంచి నన్ను వదలండి. మిగతా విషయం నా బిడ్డల తండ్రితో 
తరువాత మాట్లాడండి” అని ఖరాఖండిగా చెప్పివేసింది. 


29. ఇంట్లో సత్యాగ్రహం 


మొదటిసారి 1908లో నాకు జైలుప్రాప్తికలిగింది. జైల్లో ఖైదీల చేత అనేక 
నియమాల్ని పాటింపచేసేవారు. ఆ నియమాల్ని సంయమం కలిగిన వ్యక్తి లేక (బ్రహ్మచారి 
స్వేచ్చగా పాటించాలని భావించేవాణి. ఉదాహరణకు సాయం(త్రం సూర్యాస్తమయానికి 
ముందు అనగా అయిదు గంటలకు భోజనం చేయడం, హిందూ దేశస్థులకు హలీ 
ఖైదీలకు టీ యివ్వక పోవడం, మొదలుగాగలవి. అక్కడి నియమాల ప్రకారం రుచికోసం 
తినవలసిన పరిస్థితిలేనేలేదు. జైలు డాక్టరుకు హిందూ దేశస్థులకోసం నూరిన మసాలాలు 
వాడమని, ఉడుకుతూ వున్నప్పుడే ఆహారపదార్థంలో ఉప్పు కలపమని చెప్పాను. “ఇక్కడికి 
మీరు జిహ్వ చాపల్యం తీర్చుకునేందుకు రాలేదు. ఆరోగ్యద్భష్ట్యా కావాలంటే ఉప్పు విడిగా 
తీసుకున్నా లేక ఉడుకుతూ వున్నప్పుడు పదార్గాల్లో వేసినా రెండూ ఒకటే” అని ఆయన 
సమాధానం యిచ్చాడు. ఎంతో (ప్రయత్నించిన తరువాత అక్కడకొద్ది మార్పులు 

చేయగలిగాము. కాని సంయమం దృష్ట్యా రెండు నిబంధనలు సరిఅయినవే. ఇలాంటి 
నిబంధనలు బలవంతంగా విధించకపోతే అమలుకావు. స్వేచ్చగా పాటిస్తే మాత్రం అవి 
ఎంతో ప్రయోజనకరమైనవి. జైలునుండి విడుదల అయిన తరువాత ఆ మార్పులు 
వెంటనే చేశాను. టీతీసుకోవడం మాని వేశాను. సాయంత్రం త్వరగా భోజనం చేయడం 
అలవాటు చేసుకున్నాను. ఈ నాటివరకు ఆ అలవాటు 
అలాగే వుండిపోయింది. 

ఒకసారి ఉప్పును కూడా మానవలసిన పరిస్థితి ఎర్పడింది. ఈ నియమం పది 
సంవత్సరాలవరకు నిరాటంకంగా సాగింది. ఆహారానికి సంబంధించిన అనేక పుస్తకాల్లో 
ఆరోగ్యద్భష్ట్యా ఉప్పు తినవలసిన అవసరం లేదనీ, ఉప్పు వాడకపోతే ఆరోగ్యం ఎంతో 
బాగా వుంటుందనీ చదివాను. (బ్రహ్మచారులకు యిందువల్ల లాభం కలుగు తుందని 
నేను అనుకుంటూ వున్నాను. శరీరం దుర్భలంగా వుంటే పప్పు తినడం మానాలని 
కూడా చదివాను. అనుభవంమీద యీ విషయం తెలుసుకున్నాను. కాని నేను వాటిని 
అప్పుడు మానలేక పోయాను. ఆపరేషను అయిన తరువాత కస్తూరి బాయికి రక్తస్రావం 
తగ్గిపోయింది. తరువాత అది మళ్లీ ప్రారంభమైంది. తగ్గలేదు. జలచికిత్స వల్ల ప్రయోజనం 
చేకూరలేదు. నాచికిత్సల మీద ఆమెకు విశ్వాసం తక్కువే కాని ఆమెకు అవిశ్వాసం 
కూడా లేదు. ఇతర చికిత్సలు చేయించుకోవాలనే కోరిక కూడా ఆమెకు లేదు. చివరికి 
పప్పు ఉప్పు రెండూ వదలివేయమని సలహా యిచ్చాను. ఎన్నో విధాల నచ్చ చెప్పాను. 
అనేక (గంథాల నుండి ప్రమాణాలు కూడా చదివి వినిపించాను. అయినా ఆమె 
ఆంగీకరించలేదు. పప్పు ఉప్పు మానమని ఎవరైనా మీకు చెబితే మీరు మానతారా అని 
గట్టిగా అన్నది. 

నాకు విచారం కలిగింది. సంతోషం కూడా కలిగింది. నా (పేమ ఎలాంటిదో 
పరిచయం చేసేందుకు అవకాశం దొరికింది. నీవు తప్పుగా యోచిస్తున్నావు. నాకు 
జబ్బు చేసి వైద్యుడు ఏ వస్తువైనా తినవద్దని చెబితే తప్పక వదిలివేస్తాను. అయినా, 
యిదిగో, యిప్పటి నుండి ఒక్క సంవత్సరం కాలం పప్పు ఉప్పు వదిలి వేస్తున్నాను. నీవు 
మానినా సరే మానకపోయినా సరే నీ యిష్టం. నేను మాత్రం వదలివేస్తున్నాను అని 
అన్నాను. కస్తూరి బాయి గిలగిల లాడి పోయింది. “నన్ను క్షమించండి. మీ స్వభావం 
తెలిసి కూడా మామూలుగా అనేశాను. మీ మాట 
ప్రకారం నేను పప్పు ఉప్పు మాని వేస్తాను. మీరు మాత్రం మానకండి నాకు పెద్ద శిక్ష 
పడుతుంది” అని అంటూ [బ్రతిమలాడింది. “సీవు పప్పు ఉప్పు మానితే మంచిదే. దానివల్ల 
నీకు లాభం కలుగుతుందనే నమ్మకం నాకున్నది. కోనివేసిన ప్రతిజ్ఞను విరమించుకోవడం 
నావల్ల కానిపని. ఆవిధంగా వాటిని మానడం వల్ల నాకు లాభం కలుగుతుంది. అందువల్ల 
వత్తిడి చేయవద్దు. నాకు కూడా పరీక్ష జరగాలి కదా! నేను మానడం వల్ల నీపవ్రతానికి 


బలం చేకూరుతుంది.” అని ఆమెకు చెప్పాను. ఇక ఏం చేస్తుంది? “మీరు జగమొండి. 
ఎవ్వరి మాటా వినరు?” అంటూ కాసేపు కన్నీరు కార్చి తరువాత శాంతించింది. 

దీన్ని నేను సత్యాగ్రహం అని అంటాను. నాజీవనపు కొన్ని మధురక్షణాల్లో 
యిది కూడా ఒకటి అని భావిస్తున్నాను. 

తరువాత కస్తూరిబాయి ఆరోగ్యం త్వరత్వరగా కుదుటపడ సాగింది. పప్పు 
ఉప్పు రెండూ మానడం ఆమె జబ్బు నయం కావడానికి ప్రధాన కారణం అయి వుండవచ్చు 
లేక ఆ రెండు మానడం వల్ల ఆహారంలో జరిగిన తదితర మార్పులు కారణం 
అయివుండవచ్చు లేక యిటువంటి మార్పు చేయించటానికి నేను చూపిన జాగరూకత, 
తత్సలితంగా మానసికంగా వచ్చిన మార్చు కూడా కారణం అయి వుండవచ్చు. ఏదిఏమైనా 
చిక్నిపోయిన కస్తూరిబాయి శరీరం తిరిగి పుంజుకో సాగింది. దానితో వైద్యరాజ్‌గా నా 
పరపతి కూడా బాగా పెరిగిపోయింది. ఉప్పు పప్పు రెండిటినీ త్యజించడం వల్ల నామీద 
మంచి ప్రభావం పడింది. వదలివేసిన తరువాత పప్పు ఉప్పు తినాలనే కోరిక కూడా 
ఎన్నడూ కలగలేదు చూస్తుండగానే ఏడాది గడిచిపోయింది. ఇంద్రియాలు శాంతించినట్లు 
నాకు అనుభూతి కలిగింది. సంయమం వైపుకు మనసు పరుగెత్తసాగింది. ఏడాది గడిచిన 
తరువాత కూడా నేను వాటిని పుచ్చుకోలేదు. తిరిగి హిందూ దేశం వచ్చిన తరువాత 
కూడా*నేనూ వాటిని పుచ్చుకోలేడు. హిందూ దేశం వచ్చిన కొంతకాలం తరువాతనే 
వాటిని పుచ్చుకున్నాను. ఒక్క పర్యాయం ఇంగ్లాండులో 1914లో ఉప్పు పప్పు తిన్నాను. 
దేశం వచ్చాక ఎందుకు తినవలసి వచ్చిందో ఆకథ మరో (ప్రకరణంలో చెబుతాను. 

ఇతరుల మీద కూడా ఉప్పు పప్పును గురించిన ప్రయోగం చేశాను. దక్షిణ 
ఆఫ్రికాలో మంచి ఫలితం చేకూరింది. ఆయుర్వేద వైద్యం దృష్ట్యా వాటిని వదలడం వల్ల 
లాభం చేకూరుతుందని చెప్పగలను. ఈ విషయంలో నాకు ఎట్టి సందేహమూ లేదు. 
భోగికిి సంయమం కలిగిన వ్యక్తికి మధ్య ఆహారం విషయంలోను, అలవాట్ల విషయంలోను 
వ్యత్యాసం వుండవలసిందే. బ్రహ్మ చర్య వ్రత పాలనను గురించి కోరిక గల వ్యక్తి 
భోగిగా జీవనం గడిపి తిరిగి (బ్రహ్మ చర్యం, గడపాలంటే చాలా కష్టం. అది అసంభవం 
కూడా. 

30. సంయమం 

కస్తూరి బాయి జబ్బు పడినప్పుడు ఆకారణంగా నా ఆహారంలో ఎన్నో మార్పులు 
జరిగాయని గత ప్రకరణంలో (వ్రాశాను. ఇక యిప్పుడు బ్రహ్మ చర్యం దృష్ట్వా నా ఆహారంలో 
మార్పులు (ప్రారంభమైనాయి. 

పాలు విరమించడం మొదటి మార్పు. పాలు ఇంద్రియ వికారం కలిగించే 
పదార్థం. ఈ విషయం మొదట నేను (్రీరామచంద్‌ భాయివల్ల తెలుసుకున్నాను. 
అన్నాహారాన్ని గురించి ఇంగ్లీషు పుస్తకాలు చదువ నప్పుడు యీభావం బాగా బలపడింది 

కాని బ్రహ్మచర్య వ్రతం పట్టిన తరువాతనే పాలు తాగడం విరమించగలిగాను. శరీర 
పోషణకు పాలు అనవసరమని చాలాకాలం క్రితమే (గహించాను. అయితే వెంటనే 
పోయే అలవాటుకాదు గదా! ఇంద్రియ దమనం కోసం పాలు తాగడం మానాలి అను 
విషయం తెలుసుకోగలిగాను. ఇంతలో గోవుల్ని, గేదెల్ని కసాయివాళ్లు ఎంతగా 
హింసిస్తున్నారో తెలిపే కరపత్రాలు, వివరాలు కలకత్తా నుండి నాకు చేరాయి. ఆసాహిత్య 
ప్రభావం నామీద అపరిమితంగా పడింది. ఈ విషయమై నేను కేలన్‌ బెక్‌తో చర్చించాను. 
కేలన్‌ బెక్‌ను గురించి దక్షిణాఫ్రికా సత్యాగ్రహ చరిత్రలో (వ్రాశాను. గత 
ప్రకరణంలో కూడా కొద్దిగా వ్రాశాను. ఇక్నడరెండు మాటలు వాయడం అవసరమని 
భావిస్తున్నాను. ఆయన మి. ఖాన్‌ స్నేహితుడు. తనలో వైరాగ్య ప్రవృత్తి నిండివున్నదని 
ఆయన (గ్రహించాడు. అందువల్లనే ఖాను ఆయనను నాకు పరిచయం చేశాడని నా 
అభిప్రాయం. పరిచయం అయినప్పుడు ఆయన పెట్టే ఖర్చుల్ని చూచి, ఆయన హంగులు, 
దర్పం చూచి నేను బెదిరిపోయాను. అయితే మొదటి కలయికలోనే ఆయన ధర్మాన్ని 
గురించి ప్రశ్నలు వేశాడు. మాటల్లో బుద్ధ భగవానుని త్యాగాన్ని గురించి చర్చ జరిగింది. 
తరువాత మా పరిచయం ఎక్కువైంది. దానితో మా సంబంధం గాఢమైపోయింది. నేను 
చేసే ప్రతి ప్రయోగం తానుకూడా చేయాలనే స్థితికి ఆయన వచ్చాడు. ఆయన 
ఒంటరివాడు. తన ఒక్కడికోసం ఇంటి అద్దెవగైరాలు గాక నెలకు 1200రూపాయలు 
దాకా ఖర్చు పెడుతూవుండేవాడు. తరువాత నిరాండబరత్వం వైపుకు మొగ్గి చివరికి 
నెలకు 10 రూపాయల ఖర్చుకు చేరుకున్నాడు. నా కాపురం ఎత్తి వేశాక, మొదటిసారి 
జైలుకువెళ్లీ వచ్చిన తరువాత నుండి యిద్దరం కలిసి వుండసాగాం. అప్పుడు మా యిద్దరి 
జీవనం మొదటి కంటే కరోరంగా వుండేది. మేము కలిసి వుంటున్నప్పుడే పాలు మానాలని 
చర్చ జరిగింది. మి. కేలన్‌ బెక్‌ యీ విషయాన్ని గురించి మాట్లాడుతూ “పాలదోషాలను 
గురించి మనం తరుచు చర్చిస్తున్నాం. పాలు తాగడం విరమించి వేయకూడదా? పాల 
అవసరం లేదు కదా!” అని అన్నాడు. ఆయన మాటలు విని నాకు ఆనందంతో బాటు 
ఆశ్చర్యంకూడా కలిగింది. ఆయన సలహాను సమర్థించాను. మేమిద్దరం ఆక్షణాన టాల్‌ 
స్థాయిఫారంలో పాలు తాగడం మానివేశాం. 1912లో యీ ఘట్టం జరిగింది. 
అంతటితో శాంతి లభించలేదు. పాలు విరమించిన తరువాత కొద్ది రోజులకు 
కేవలం పండ్లు మాత్రమే భుజించి వుందామని నిర్ణయానికి వచ్చాం. కారు చవుకగా 
దొరికే పండ్లు మాత్రమే తీసుకోవాలని నిర్ణయించాం. కడు నిరు పేద జీవించే పద్ధతిన 
జీవించాలని మాయిద్దరి ఆకాంక్ష ఫలాహారంలో వుండే సౌకర్యాలను ప్రత్యక్షంగా 
పొందాము. పొయ్యి వెలిగించవలసిన అవసరం లేకుండా పోయింది. పచ్చి వేరు 
సెనగపప్పు, అరటి పండ్లు, ఖర్జూరం పండ్లు, నిమ్మపంద్లు, పప్పునూనేె, యివే మా ఆహారం. 
(బ్రహ్మచర్య వ్రతం అవలంబించాలని భావించే వారికి ఒక హెచ్చరిక చేయడం అవసరం. 


(బ్రహ్మ చర్యానికి, ఆహార పదార్ధాలకు దగ్గర సంబంధం వున్నదని చెప్పానేగాని అసలు 
రహస్యం మనస్సుకు సంబంధించిందే. మైలపడ్డ మనస్సు ఉపవాసాలు చేసినా శుభ్రపడదు. 
ఆహారం దానిమీద ఏమీ పనిచేయదు. ఆలోచనలవల్ల, భగవన్నామ స్మరణంవల్ల, 
భగవంతుని దయవల్ల, మనోమాలిన్యం తొలుగుతుంది. అయితే మనస్సుకు, శరీరానికి 
దగ్గర సంబంధం వుంటుంది. వికారంతో నిండిన మనస్సు వికారం కలిగించే ఆహారాన్ని 
వెతుకుతుంది. వికారంతో నిండిన మనస్సు రకరకాల రుచుల్ని, భోగాల్ని వెతుకుతుంది. 
ఆరుచుల ఆభాగాల (ప్రభావం మనస్సు మీద పడుతుంది. అందువల్ల ఆపరిస్థితుల్లో 
ఆహార పదార్థాల మీద అంకుశం తప్పదు. 

వికారంతో నిండిన మనస్సు శరీరం మీద, ఇం(ద్రియాలమీద విజయం సాధించక 
పోవడమేగాక, వాటికి లోబడి పని చేస్తుంది. అందువల్ల శరీరానికి విశుద్ధమైన ఆహారం, 
తక్కువగా వికారం కలిగించే పదార్ధాలు, అప్పుడప్పుడు ఉపవాసాలు, నిరాహారాలు 
అవసరం. కొందరు సంయమం గలవారు ఆహారాన్ని గురించి ఉపవాసాలను గురించి 
పట్టించుకోనవసరం లేదని భావిస్తారు. మరికొందరు ఆహారం, నిరాహారం యివే 
సంయమానికి మూల ఆధారాలని భావిస్తారు. ఇద్దరూ (భ్రమలో పడివున్నారని నా 
అభిప్రాయం. నాకు కలిగిన అనుభవంతో చెబుతున్నాను. సంయమం వైపుకు మరలుతున్న 
మనస్సుకు ఆహారం విషయమై వహించే జాగరూకతతో బాటు, నిరాహారం మొదలగునవి 
ఎంతో ఉపయోగపడ తాయి. వీటి సహాయం లేనిదే మనస్సు నిర్వికారస్థితిని పొందలేదు. 


31. ఉపవాసాలు 


పాలు, భోజనం మాని పండ్లు తినడం ప్రారంభించాను. సంయ మం కోసం 
ఉపవాసాలు కూడా ప్రారంభించాను. మి. కేలన్‌ బెక్‌ తాను కూడా నాతో బాటు వీటిని 
ప్రారంభించాడు.ఇంతకు పూర్వం నేను ఆరోగ్య దృష్ట్యా ఉపవాసాలు చేసేవాణ్ణి. 
ఇంద్రియదమనానికి ఉపవాసాలు బాగా పని చేస్తాయని ఒక మిత్రుడు సలహా యిచ్చాడు. 
వైష్ణవ కుటుంబంలో జన్మించాను. మా అమ్మ కరోరపవ్రతాల్ని అనుష్టించేది. ఆ ప్రభావం 
వల్ల నేను మన దేశంలో వున్నప్పుడు ఏకాదశి వ్రతాన్ని అనుష్టించాను. అయితే అప్పుడు 
మా తల్లితం[డ్రుల్ని సంతోషపరిచేందుకు చేస్తూ వుండేవాణ్డి. ఇట్టి ప్రతాలవల్ల ప్రయోజనం 
వుంటుందో వుండదో ఆరోజుల్లో నాకు తెలియదు. తరువాత ఒక మి(త్రుణ్ఞి చూచి, 
ఆ(ప్రకారం (బ్రహ్మచర్య(వత పాలన కోసం నేను కూడా ఏకాదశి ఉపవాసాలు 
ప్రారంభించాను. సామాన్యంగా జనం ఏకాదశినాడు పండ్లు పాలు తీసుకొని వ్రతపాలన 
చేశామని అనుకుంటూ వుంటారు. కాని పండ్లమీద ఆధారపడి నేను ఉపవాసాలు యిప్పుడు 
(ప్రతిరోజూ చేయసాగాను. మంచినీళ్లు (త్రాగుతూ వుండేవాణి. అది (శ్రావణమాసం. 
రంజాను, (శ్రావణమాసం రెండూ ఒకేసారి వచ్చాయి. వైష్ణవ కుటుంబాల్లో వైష్ణవ వ్రతాలతో 

బాటు శైవప్రతాల్ని కూడా పాటిస్తూ వుండేవారు. మా యింట్లో వాళ్లు వైష్టవ దేవాలయాలకు 
వెళ్లినట్లే శెవ దేవాలయాలకు కూడా వెళుతూ వుండేవారు. (శావణమాసంలో (ప్రతివారూ 
ఏదో ప్రతానుష్టానం చేస్తూ వుండేవారు. అది చూచి నేను కూడా శ్రావణమాసాన్ని 
ఎంచుకున్నాను. 

ఈ ప్రయోగం టాల్‌ స్థాయి ఆశ్రమంలో (ప్రారంభించాను. సత్యాగహాల 
కుటుంబాల వారిని పిలిపించి వారిని అక్కడ వుంచి నేను, కేలన్‌ బెక్‌ వారితో బాటు 
వున్నాం. వారిలో పిల్లలు, నవయువకులు కూడా వున్నారు. వాళ్ల కోసం పాఠశాల 
స్థాపించాం. నవయువకుల్లో అయిదారుగురు మహమ్మదీయులు వున్నారు. ఇస్లాం మత 
విధుల్ని నిర్వ హించుటకు నేను వారికి సహాయం చేశాను. నమాజు చేసుకునేందుకు 
వాళ్లకు సౌకర్యం కల్పించాను. ఆశ్రమంలో పారశీకులు, [క్రైస్తవులు కూడా వున్నారు. 
వారందరినీ మీమీ మత విధుల్ని పాటించమని ప్రోత్సహించాను. ముస్లిం యువకుల్ని 
ఉపవాసాలు చేయమని ప్రోత్సహించాను. నేను ఉపవాసాలు చేస్తూ వున్నాను. హిందువులు, 
క్రైస్తవులు, పారశీకులను కూడా మహమ్మదీయ యువకులతో బాటు ఉపవాసాలు చేయమని 
ప్రోత్సహించాను. సంయమంతో అందరికి తోడ్చడవలెనని నచ్చ చెప్పాను. చాలామంది 
ఆ(శమ వాసులు నా సలహాను పాటించారు. అయితే హిందువులు, పారశీకులు మాత్రం 
పూర్తిగా మహమ్మదీయులకు సహకరించలేదు. వాస్తవానికి అట్టి అవసరం కూడా లేదు. 
మహమ్మదీయులు సూర్యాస్తమయం కోసం ఎదురు చూస్తూ వుండేవారు. కాని మిగతావారు 
ముందే భోజనం చేసి మహమ్మదీయులకు వడ్డన చేసేవారునవిలికొసలే ప్రత్యేకించి 
పదార్థాలు తయారు చేసేవారు. మహమ్మదీయులు సహరీ అంటే ఒకపూట భోజనం 
చేస్తూ వుండేవారు. ఆవిధంగా యితరులు చేయవలసిన అవసరం లేదు. మహమ్మదీయులు 
పగలు మంచినీళ్లు త్రాగేవారుకాదు. ఇతరులు మంచి నీళ్లు త్రాగవచ్చు. 

ఈ (ప్రయోగం వల్ల ఉపవాసాల, ఒకపూట నిరాహారదీక్ష యొక్క మహత్తు 
అందరికీ బోధపడింది. (పేమ, ఆదరాభిమానాలు ఒకరికొకరికి కలిగాయి. ఆశ్రమంలో 
ఆహారం విషయమై నియమాలు ఏర్పాటుచేశాం. ఈ విషయంలో నా మాటను అంతా 
అంగీకరించారు. అందుకు నేను కృతజ్ఞత తెలుపవలసిన అవసరం వున్నది. ఉపవాసం 
నాడు మాంసాహార నిషేధం మహమ్మదీయులకు యిబ్బంది కలిగించి యుండవచ్చు. 
కాని నాకు ఎవ్వరూ యీ విషయం తెలియనీయలేదు. అంతా కలిసి మెలిసి ఆనందంగా 
వున్నారు. హిందూ యువకులు ఆశ్రమ నియమాలకు అనుకూ లంగా కొన్ని రుచికరమైన 
వంటకాలు చేసి అందరికీ తినిపిస్తూ వుండేవారు. 

నా ఉపవాసాలను గురించి వ్రాస్తూ యితర విషయాలు కావాలనే యిక్కడ 
పేర్కొన్నాను. ఇంతటి తీయనివిషయాలు తెలిపేందుకు మరోచోట అవకాశం 
లభించకపోవడమే అందుకు కారణం. నాకు యిది సబబు అనితోబిన. విషయాల" పె 

అనుచరుల సమ్మతి కూడా పొందుతూ వుండేవాణ్ణి. ఇది నా ప్రవృత్తిగా మారింది. 
ఉపవాసాలు, ఒకపూట భోజనాలు అందరికీ కొత్త. అయినా నేను ఆవిధుల్ని అమలు 
పరచగలగడం విశేషం. 

ఈవిధంగా ఆశ్రమంలో సంయమవాతావరణం సహజంగా ఏర్పడింది. 
ఉపవాసాలవల్ల, ఒకపూట భోజనాలవల్ల సత్ఫలితాలు కలిగాయి. ఆ(శమవాసులందరిమీద 
వీటి ప్రభావం ఏ పరిమాణంలో పడింది అని అడిగితే స్పష్టంగా చెప్పడం కష్టం అయితే 
ఆరోగ్య రీత్యానేగాక, విషయ వాంఛలరీత్యా కూడా నాలో పెద్ద మార్చు వచ్చిందని 
చెప్పగలను. ఇట్టి ప్రభావం అందరి మీద పడిందా అని అడిగితే చెప్పడం కష్టం. విషయ 
వాంఛలు అణగి ఇంద్రియ నిగహం కలగాలంటే అందుకు ప్రత్యేకించిన ఉపవాసాలు 
అవసరం. అయితే యిలాంటి ప్రయోగం చేస్తున్నప్పుడు కోరికలు తీవ్రం అవుతాయని 
కొందరికి కలిగిన అనుభవం. అసలు అన్నిటికీ మూలం మనస్సు, ఆమనస్సును 
కం(ట్రోలులో పెట్టుకోకుండా శారీరకంగా ఎన్ని ఉపవాసాలు చేసినా, (వ్రతాలు ఆచరిం 
చనా ఫలితం ఉండదు. గీతయందలి ద్వితీయ అధ్యాయమందు గల క్రింది శోకం 
పరిశీలించతగినది . 

“విషయావినివర్తన్రే నిరాహారస్య దేహినః 

రసవర్ణ రస్యోష్యస్యపరం దృష్ట్వా నివర్తతే.” 

అనగా నిరాహారి యైనవానికి శబ్దాది విషయముల వత్తిడి తగ్గును. కానీ 
విషయవాసన మిగిలియే ఉండును. ఆది పరమాత్మ దర్శనమువల్ల తొలగును. 

సారాంశ మేమనగా ఉపవాసాదులు సంయమానికి సాధనాల రూపంలో 
అవసరం. కాని అదే సర్వస్వం మాత్రం కాదు. శరీర రీత్యా ఉపవాసాలతోబాటు మనస్సు 
రీత్యా ఉపవాసాలు చేయకపోతే అది దంభానికి కారణభూతం అవుతుంది. అది హాని 
కూడా కలిగించవచ్చు. 


32. గురువుగా 


దక్షిణ ఆ(ఫ్రికా సత్యాగహ చరిత్రలో విసారంగా (వాయకుండా కొద్దిగావ్రాసిన 
విషయం యిక్కడ పేర్మొంటున్నందున రెండిటి సంబంధం పాఠకులు (గహింతురుగాక. 

టాల్‌ స్థాయి ఆశ్రమంలో బాలురకు బాలికలకు శిక్షణ యిచ్చేం దుకై ఎర్పాటు 
చేయవలసి వచ్చింది. హిందూ ముస్లిం కైస్తవ యువకులతో బాటు కొంత మంది 
బాలికలుకూడా మాతో వున్నారు. వారిశిక్షణ కోస ఉపాధ్యాయుణి నియమించడం 
కష్టమని తేలింది. దక్షిణాఫ్రికాలో భారతీయ ఉపాధ్యాయులు బహుతక్కువ. ఉన్నా పెద్ద 
జీతం యివ్వందే డర్భనుకు 21 మైళ్ల దూరాన వున్న ఆశ్రమానికి ఎవరు వస్తారు? అంత 
డబ్బు నాదగ్గర లేదు. పైగా యిప్పటి విద్యావిధానం నాకుయిష్టం లేదు. సరియెన పద్దతిని 


2/4 ————— a సత్యతోధన 


నేను ప్రయోగించి చూడలేదు. తల్లిదండ్రుల దగ్గర గరపబడే విద్య సరియెనదని నా 
భావం. అందువల్ల బయటి వారి సాయం తక్కువగా వుండాలని భావించాను. టాల్‌ 
స్థాయి ఆశ్రమం ఒక కుటుంబం వంటిదని, దానికి నేను తండ్రి వంటివాడనని అందువల్ల 
నేనే పిల్లల శిక్షణకు బాధ్యత వహించాలని నిర్ణయించాను. అయితే అందు పలు దోషాలు 
వున్నాయి. ఈ యువకులు జన్మించినప్పటి నుండి నాదగ్గరలేరు. వేరు వేరు వాతావరణాల్లో 
పెరిగినవారు. ఏడువేరు మతాలకు చెందిన వారు. యిట్టి స్థితిలో తండ్రిగా బాధ్యతను 
ఎలా నిర్వహించగలనా అని అనుమానం కలిగింది. అయితే నేను హృదయ శిక్షణ 
అనగా మంచి నడతకు సంబంధించిన శిక్షణకు ప్రాముఖ్యం యిచ్చాను. ఏ వాతావరణం 
లో పెరిగినా, ఏ వయస్సువారికైనా, ఏ మతాలవారికైనా అట్టి శిక్షణ ఇవ్వవచ్చునని నా 
భావం. ఆభావంతో రా(త్రింబవళ్లు ఆ పిల్లలతో బాటు తండ్రిగా వుండసాగాను. మంచి 
నడత అనగా శీలం ప్రధానమైనదని భావించాను. పునాది గట్టిగావుంటే తరువాత 
విషయాలు పిల్లలు యితరుల ద్వారానో లేక తమంత తాముగానో నేర్చుకోగలరని నా 
అభిప్రాయం. అయినా అక్షర జ్ఞానం కొద్దోగొప్పో వారికి కల్పించాలని భావించి క్లాసులు 
(ప్రారంభించాను. మి. కేలన్‌ బెక్‌ ప్రాగ్టీ దేసాయిగారల సాయం పొందాను. శారీరిక 
శిక్షణను గురించి నాకు తెలుసు. అది ఆ(శమంలో వారికి సహజంగానే లభిసూవుంది. 

ఆ(శ్రమంలో నౌకర్లు లేరు. పాయిఖానా దొడ్లు బాగు చేసుకోవడం నుండి 
వంటపని వరకు ఆ(శ్రమవాసులే చేసుకోవాలి. పండ్ల చెట్లు చాలా వున్నాయి. క్రొత్తగా 
నాట్లు వేయాలి. మి. కేలన్‌ బెకుకు వ్యవసాయమంటే యిష్టం. ప్రభుత్వ ఆదర్శతోటలకు 
వెళ్లి అభ్యసించి వచ్చారు. వంటపని చేస్తున్న వారిని మినహాయించి, మిగతా పిన్నలు, 
పెద్దలు మొదలుగాగల ఆశ్రమవాసులందరూ ఏదో ఒక సమయంలో తోటలో కాయకష్టం 
చేసి తీరాలి. పిల్లలు యీ కార్యక్రమంలో ఎక్కువగా పాల్గొనేవారు. పెద్ద పెద్ద గుంటలు 
తవ్వడం, చెట్ట్లునరకడం, బరువు మోయడం మొదలుగాగల పనులు చేయడం వల్ల 
వాళ్ల శరీరాలు గట్టి పడ్డాయి. ఈ పనులు అంతా సంతోషంతో చెస్తూ వుండేవారు. 
అందువల్ల వేరే వ్యాయామం అనవసరమని తేలింది. ఈ పనులు చేయమంటే అప్పుడప్పుడు 
కొందరు పిల్లలు నఖరాలు చేస్తూ భీషిస్తూవుండేవారు. వారిని గురించి పెద్దగా 
పట్టించుకునేవాణ్ణికాదు. కఠినంగా వ్యవహరించి వాళ్ల చేత పనిచేయిస్తూ వుండేవాణ్ణి. 
అప్పుడు సరేనని వెంటనే మరిచిపోతూ వుండేవారు. ఈ విధంగా మా బండి సాగుతూ 
వున్నది. అయితే వాళ్ల శరీరాలకు పుష్టి చేకూరింది. 

ఆ(శమంలో ఎవ్వరూ జబ్బు పడలేదు. గాలి, నీరు పుష్టికరమైన ఆహారం 
యిందుకు కారణమని చెప్పవచ్చు. శారీరక శిక్షణతో బాటు వృత్తి విద్య కూడా గరపడం 
అవసరమని భావించాను. మి. కేలన్‌ బెక్‌ టైపిస్ట్‌ మఠం వెళ్ళి అక్కడ చెప్పులు కుట్టడం 
నేర్చుకు వచ్చారు. వారి దగ్గర చెప్పులు కుట్టడం నేర్చుకొని యిష్టపడిన పిల్లలకు నేర్సాను. 


ఆత్మకథ = 


వడ్రంగం పని మి. కేలన్‌ బెక్కుకు కొంతవచ్చు. అది వచ్చిన మరో వ్యక్తి కూడా ఆశ్రమంలో 
వున్నాడు. అందువల్ల ఆపనికూడా కొందరికి నేర్చుతూ వున్నాం. వంట చేయడం, పిల్లలంతా 
నేర్చుకున్నారు. ఈ పనులన్నీ పిల్లలకు కొత్తే. కలలోనైనా యిట్టి పనులు నేర్చుకోవాలని 
వారు భావించ లేదు. దక్షిణ ఆఫ్రికాలో భారతదేశ పిల్లలు కేవలం ప్రారంభవిద్య మాత్రమే 
పొందేవారు. ఉపాధ్యాయులు తాము చేసిన పనులే పిల్లలకు నేర్పాలని, తాముచేయని 
పనులు పిల్లలచేత చేయించకూడదని టాల్‌ స్థాయి ఆశ్రమం లో నియమం అమలు 
చేశాం. పిల్లల చేత పని చేయిస్తూ వున్నప్పుడు ఉపాధ్యాయుడు కూడా వారి వెంట వుండి 
పనిచేస్తూ చేయిస్తూ వుండేవాడు. అందువల్ల పిల్లలు సంతోషంగా పనులు చేస్తూ 
వుండేవారు. శీలం గురించి, అక్షర జ్ఞానాన్ని గురించి తరువాత (వ్రాసాను. 


33. అక్షరజ్ఞానం 


శారీరక శిక్షణతో బాటు కొన్ని చేతి పనులు పిల్లలకు నేర్చుటకు టాల్‌స్థాయి 
ఆ(శ్రమంలో చేసిన ఏర్పాట్లను గురించి గత (ప్రకరణంలో వివరించాను. పూర్తిగా నాకు 
తృప్తి కలగనప్పటికీ అందుకొంత సాఫల్యం లభించిందని చెప్పగలను. అక్షరజ్ఞానం 
కల్పించడం కష్టమని అనిపించింది. అందుకు అవసరమైన సామగగి నాదగ్గరలేదు. 
అవసరమని నేను భావించినంత సమయం కూడా యివ్వలేకపోయాను. అంతజ్ఞానం 
కూడా నాకులేదు. రోజంతా కాయకష్టం చేశాక అలసిపోయేవాణ్డి, విశ్రాంతి తీసుకోవాలని 
భావించినప్పుడు క్లాసులో పాఠంచెప్పలేక బలవంతాన పాఠం చెప్పవలసి వస్తూ వుండేది. 
ఉదయం పూట వ్యవసాయం, గృహకృత్యాలు, మధ్యాహ్నం భోజనం కాగానే కాసులు 
యింతకంటే అనుకూలమైన సమయం లభించలేదు. 

అక్షరజ్ఞానం కల్పించేందుకు మూడుగంటల సమయం నిర్ణయిం చాం. క్లాసులో 
హింది, తమిళం, గుజరాతీ, ఉర్దూ నేర్చవలసి వచ్చింది. పిల్లలకు వాళ్లమాతృభాషలో 
చదువు నేర్పాలని మా నిర్ణయం. ఇంగ్రీషుకూడా అందరికీ నేర్పుతూ వున్నాం. గుజరాతీ 
తెలిసిన హిందూ పిల్లలకు కొద్దిగా సంస్కృతం నేర్చేవాళ్లం. ఈ పిల్లలందరికీ హిందీ 
నేర్చేవాళ్లం. చరిత్ర, భూగోళం, గణితం అందరికీ నేర్పేవాళ్లం. తమిళం, ఉర్దూ నేను 
నేర్చేవాణ్డి. 

స్టీమరుమీద, జైల్లో నేర్చుకున్న నా తమిళజ్ఞానం అంతటితో ఆగింది. ముందుకు 
సాగలేదు. పోప్‌ రచించిన “తమిళ్ల స్వయంశిక్షక్‌” ద్వారా నేర్చుకున్న దానితోసరి. ఫారసీ 
అరబ్బీ శబ్దావళి సంగతి కూడా అంతే. ముస్లింసోదరుల సహవాసం వల్ల నేర్చుకున్న 
ఉర్దూ, అరబ్బీ, ఫారసీ ఓడమీద నేర్చుకున్న దానితో సరి. హైస్మూల్లో నేర్చుకున్న సంస్కృతం, 
గుజరాతీ యీ మాత్రం పెట్టుబడితో పని నడపవలసి వచ్చింది. అందుకు సహకరించదలచి 
వచ్చిన వారికి నాకు వచ్చినంత కూడా రాదు. అయితే దేశభాషల యెడ నాకు గల 

(ప్రేమ, శిక్షణా శక్తి మీద నాకు గల గ్రద్ద, విద్యార్థుల అజ్ఞానం, వారి ఉదార హృదయం 
నాపనికి అమితంగా తోడ్చడ్డాయి. 

తమిళ విద్యార్థులు దక్షిణ ఆఫ్రికాలో జన్మించినట్టివారే. అందు వల్ల వాళ్లకు 
తమిళం చాలా తక్కువగా వచ్చు. వాళ్లకు లిపి అసలురాదు. అందువల్ల తమిళ లిపి 
నేర్చవలసి వచ్చింది. పని తేలికగానేసాగింది. తమిళం మాట్లాడవలసివస్తే తాము నన్ను 
ఓడించగలమని విద్యార్టులకు తెలుసు. కేవలం తమిళం మాగత్రమే తెలిసిన వాళ్లు నా 
దగ్గరకు వస్తే ఆ తమిళ పిల్లలు దుబాసీలుగా ఉపయోపడుతూ వుండేవారు. ఈ విధంగా 
బండి నడిచింది. అయితే విద్యార్థుల ఎదుట నా అజ్ఞానాన్ని దాచడానికి నేనుఎన్నడూ 
ప్రయత్నించలేదు. మిగతా విషయాలవలెనే యీ విషయంలో కూడా వాళ్లు నన్ను బాగా 
అర్థం చేసుకున్నారు. అక్షర జ్ఞానంలో వెనుకబడినప్పటికీ వారి (ప్రేమ, ఆదరణ బాగా 
పొందగలిగాను. ముస్లిం పిల్లలకు ఉర్లూ నేర్చడం తేలిక. వాళ్లకు లిపివచ్చు. వాళ్లను 
చదువులో ప్రోత్సహించడం, అక్నడక్నడ వారికి సహకరిరనగలా నాప్‌! 


దరిదాపు పిల్లలంతా చదువురానివాళ్లే. స్ఫూళ్లలో చదువుకోని వారే. నేను నేర్పేది 
తక్కువ. వాళ్ల సోమరితనం పోగొట్టి, చదవడానికి వాళ్లను ప్రోత్సహించడం, వాళ్ల చదువును 
గురించి (శ్రద్ద వహించడం నాపని. దానితో నేను తృప్తిపడేవాణ్ణి. అందువల్లనే వేరువేరు 
వయస్సుల్లోగల పిల్లల్ని సైతం ఓకే గదిలో కూర్చోబెట్టి పనిచేయిస్తూ వుండేవాణ్డీ. 

పాఠ్యపుస్తకాలను గురించి ప్రతిచోట గొడవ చేస్తూ వుంటారు. కాని పాఠ్యపుస్తకాల 
అవసరం నాకు కలుగలేదు. (ప్రతి పిల్లవాడికి ఎక్కువ పుస్తకాలు యివ్వడం అవసరమని 
అనిపించలేదు. వాస్తవానికి పిల్లవాడికి నిజమైన పాఠ్యపుస్తకం ఉపాధ్యాయుడే. 
పాఠ్యపుస్తకాల ద్వారా నను నేర్పిన పాఠ్యాంశాలు జ్ఞాపకం వున్నవి బహు తకుువే. కంఠస్తం 
చేయించిన పాఠాలు మాత్రం నాకు యిప్పటికీ జ్ఞాపకం వున్నాయి. కంటితో (గ్రహించిన 
దానికంటే పిల్లవాడు చెవితో విని తక్కువ శ్రమతో ఎక్కువ గ్రహిస్తాడు. పిల్లలచేత ఒక్క 
పుస్తకం కూడా పూర్తిగా చదివించినట్లు నాకు గుర్తు లేదు. 

నేను చాలా పుస్తకాలు చదివాను. నేను జీర్ణం చేసుకున్న విషయాన్నంతా పిల్లలకు 
బోధించాను. అదివాళ్లకు యిప్పటి కీ జ్ఞాపకం వుండి వుంటుందని నా విశ్వాసం. 
చదివించింది జ్ఞాపకం పెట్టుకోవడం వారికి కష్టంగా వుండేది. నేను వినిపించిన పాఠం 
వాళ్లు వెంటనే నాకు తిరిగి వినిపించేవారు. చదవమంటే కష్టపడేవారు. వినిపిస్తూ, నేను 
అలసిపోయినప్పుడు లేక నేను నీరసపడినప్పుడు వాళ్లు రసవత్తరంగా నాకు వినిపిస్తూ 
వుండేవారు. వాళ్లకు కలిగే సందేహాలు వాటి నివృత్తి కై వాళ్లు చేసే కృషి వాళ్ల గ్రహణ 
శక్తి అద్భుతం. 

34. ఆత్మ శిక్షణ 


విద్యార్థులకు శారీరిక, మానసిక శిక్షణ గరపడం కంటే వారికి ఆత్మ శిక్షణ 
గరపడం కష్టమని పించింది. ఆత్మ శిక్షణకు మత (గంథాల సాయం నేను పొందలేదు. 
పిల్లలు తమతమ మతాల మూల తత్వం తెలుసుకోవడం, తమ మత (గంధాలను గురించి 
కొద్దిగా నైనా వాళ్లు తెలుసుకోవడం అవసరమని భావించాను, అందుకోసం నేను 
చేతనైనంత వరకు సౌకర్యం కలిగించాను. బుద్ధి వికాసానికి అది అవసరమని నాభావం. 
ఆత్మ శిక్షణ విద్యాభ్యాసంలో ఒక భాగమని టాల్‌స్థాయి ఆశ్రమంలో పిల్లలకు శిక్షణ 
గరిపే సమయంలో నేను తెలుసు కున్నాను. ఆత్మ వికాసం అంటే శీలనిర్మాణం, 
ఈశ్వరసాక్షాత్మారం పొందడం అన్నమాట. ఆత్మజ్ఞానం పొందునప్పుడు పిల్లలకు సరియెన 
బోధ అవసరం. మరో రకమైన జ్ఞానం వ్యర్ధం, హానికరం కూడా కావచ్చునని తెలుసు 
కున్నాను. 

ఆత్మజ్ఞానం నాల్హవ ఆశ్రమంలో అవసరమను దుర్భమ చాలామందికి 
వుంటుంది. కాని నాకు కలిగిన అనుభవం ప్రకారం ఆత్మజ్ఞానాన్ని వాయిదా వేసే వ్యక్తులు 
ఆత్మజ్ఞానం పొందలేరని, వృద్దాప్యం వచ్చినప్పుడు దయకు పాక్రులై, దీనావస్తను పొంది 
భువికి భారంగా జీవిస్తూ వుంటారని నేను గ్రహించిన సత్వం. నాయీ భావాలను 1911- 
12 మధ్య ప్రకటించియుండలేదు. అప్పుడు యీ విషయమై నాకు గల అభిప్రాయాలు 
లు జ్ఞాపకం. 

ఆత్మ శిక్షణ ఎలా గరపాలి? అందుకోసం పిల్లల చేత భజనలు చేయించేవాణి. 
నీతి పుస్తకాలు చదివి వినిపించేవాణ్ణి. అయినా తృప్తి కలిగేది కాదు. వాళ్లతో సంబంధం 
పెరిగిన కొద్దీ (గంధాల ద్వారా వాళ్లకు ఆత్మజ్ఞానం కలిగించడం కష్టమని (గ్రహించాను. 
శరీర సంబంధమైన శిక్షణ యివ్వాలంటే వ్యాయామం ద్వారా యివ్వాలి. బుద్ధికి పదును 
పట్టాలంటే బుద్ది చేత వ్యాయామం చేయించాలి. అలాగే ఆత్మ జ్ఞానం కలగాలంటే ఆత్మ 
వ్యాయామం అవసరం. ఆత్మశిక్షణ ఉపాధ్యాయుని నడత, శీలం వల్లనే విద్యార్థులకు 
అలవడుతుంది. అందువల్ల ఉపాధ్యా యులు కడు జాగరూకులై వ్యవహరించడం అవసరం. 
ఉపాధ్వాయుడు తన ఆచరణ ద్వారా విద్యార్థుల హృదయాలను కదిలించగలడు. తాను 
అబద్దాలాడుతూ తన విద్యార్థుల్ని మా(త్రం సత్య్వసంధులుగా తీర్చిదిద్దాలను కోవడం 
సరికాదు. పిరికి పందయగు ఉపాధ్యాయుడు తన శిష్యుల్ని నిర్భీకుల్ని చేయలేడు. 
వ్యభిచారియగు ఉపాధ్యాయుడు తన శిష్యులకు సంయమం నేర్చలేడు. నా ఎదుట వున్న 
బాలబాలికలకు నేను ఆదర్భ పాఠ్యవస్తువుగా వుండాలి. అందువల్ల నా విద్యార్థులు నాకు 
గురువులు అవుతారు. నాకోసం కాకపోయినా వారికోసమైనా నేను మంచిగా వుండితీరాలి. 


2/8 re నతళోధన 


ఈ విషయంనేను బాగా తెలుసుకున్నాను. టాల్‌ స్థాయి ఆశ్రమంలో నేను అలవరచుకున్న 
సంయమనానికి కారకులు యీ బాలబాలికలేనని నా అభిప్రాయం. వారికి కృతజ్ఞతలు 
చెప్పాలి. ఆశ్రమంలో ఒక యువకుడు ఎప్పుడూ గొడవ చేస్తూ వుండేవాడు. 
అబద్దాలాడేవాడు. ఇతరులతో తగాదా పెట్టుకునేవాడు. ఒక రోజున పెద్ద తుఫాను 
సృష్టించాడు. నేను గాబరా పడ్డాను. విద్యార్థుల్ని ఎప్పుడూ నేను దండించలేదు. ఆరోజున 
నాకు చాలా కోపం వచ్చింది. నేను అతని దగ్గరకు వెళ్ళాను. ఎంత చెప్పినా అతడు 
వినిపించుకోలేదు. నన్ను మోసగించాలని కూడా ప్రయత్నించాడు. దగ్గరే పడియున్న 
రూళ్ల కర్ర ఎత్తి అతడి భుజం మీద గట్టిగా వడ్డించాను. కొట్టే సమయంలో నన్ను 
వణుకు పట్టుకుంది. అతడు దాన్ని గ్రహించి యుండవచ్చు. అంతవరకు ఆవిధంగా ఎ 
విద్యార్ధి విషయరతలోను నను వ్యవహరించి యుండలేదు. అతడు భోరున ఏడ్చాడు. 
క్షమించమని వేడుకున్నాడు. రూళ్ల కర్ర తగిలి బాధ కలిగినందున అతడు ఏడ్వలేదు. 
ఎదిరించ తలుచుకుంటే నన్ను ఎదుర్మోగల శక్తి అతడికి వుంది. అతడి వయస్సు 17 
సంవత్సరాలు వుండి వుంటుంది. శరీరం బలంగా కుదిమట్టంగా వుంటుంది. రూళ్ల 
కర్రతో కొట్టినప్పుడు చను పడ్డ బాధను అతడు గ్రహించి యుంటాడు. తరువాత అతడు 
ఎవ్వరినీ వ్యతిరేకించలేదు. కాని రూళ్ల కర్రతో కొట్టినందుకు కలిగిన పశ్చాత్తాపాన్ని 
ఈనాటి వరకు నేను మరచిపోలేదు. నేను అతడిని కొట్టి నా ఆత్మను గాక నా పశుత్వాన్ని 
ప్రదర్శించానను భయం నాకు కలిగింది. 

పిల్లలను కొట్టి వారికి పాఠాలు చెప్పడానికి నస వ్యతిరేకిని. నా విద్యార్థుల్లో 
ఒకృణ్ణిమా(త్రమే ఒక్ళసారి మాత్రమే కొట్టినట్లు నాకు బాగా గుర్తు. రూళ్ల కర్రతో కొట్టి 
నేను మంచిపని చేశానో లేక చెడుపనిచేశానో ఈనాటి వరకు నేను తేల్చ్బుకోలేదు. 
అయితే ఆ దండన యందుగల జెచిత్యం విషయమై నాకు సందేహం వున్నది. ఆనాటి 
దండనకు మూలం కోపం. మరియు దండించాలనే కాంక్ష నాకు కలిగిన దుఃఖం 
ఆదండనలో వ్యక్తం అయితే సంతోషించి వుండేవాణి. ఈఘట్టం జరిగాక విద్యార్థులను 
దండించే కొత్త విధానం నేర్చుకున్నాను. అప్పుడు ఈ కొత్త విధానాన్ని అనుసరించి 
యుంటే ఏమై యుండేదో చెప్పలేను. ఆవిషయం ఆయువకుడు అప్పుడే మరచిపోయాడు. 
అతనిలో పెద్ద మార్పు వచ్చిందని కూడా నేను చెప్పలేను. అయితే ఈ ఘట్టం విద్యార్థుల 
విషయంలో ఎలా వ్యవహరించాలో నాకు బోధపరిచింది. జాగ్రత్తపడేలా చేసింది. తరువాత 
కూడా కొందరు యువకులు తప్పులు చేశారు. అయితే వారిని దండనా విధానంతో 
దండించలేదు. ఈవిధంగా యితరులకు ఆత్మశిక్షణ గరపాలనే ఉద్దేశ్యంతో కృషి చెసిన 
నేను ఆత్మ సుగుణాన్ని గురించి తెలుసుకోసాగాను. 

35. మంచి చెడుల మిశ్రమం 


టాల్‌ స్థాయి ఆశ్రమంలో మి. కేలన్‌ బెక్‌ మరో సమస్యను నా దృష్టికి తెచ్చారు. 
వారు చెప్పనంతవరకు ఆ విషయాన్ని గురించి నేను యోచించలేదు. ఆ(శమంలోగల 
కొందరు పిల్లలు ఉపద్రవాలు చేసే రకం. చెడ్డవాళ్లు, రౌడీలు కూడా. వాళ్లతో బాటు నా 
ముగ్గురు పిల్లలు ఇంకా కొంత మంది పిల్లలు వుండేవారు. అట్టి చెడ్డ పిల్లలతో బాటు 
మీ పిల్లలు వుండటం సబబా అని ప్రశ్న మి.కేలన్‌ బెక్‌ వేశారు. ఒకనాడు ఆయన 
స్పష్టంగా మాట్లాడుతూ “మీ ఈవిధానం నాకు నచ్చలేదు, ఆరౌడీ పిల్లల సాంగత్యం వల్ల 
మీ పిల్లలు చెడిపోకుండా ఎలా వుండగలరు” అని అన్నారు. 

కొంచెం సేపు ఆలోచనలో పడ్డానో లేదో నాకు గుర్తు లేదు. కాని నేను ఇచ్చిన 
సమాధానం ఇప్పటికీ నాకు గుర్తు వున్నది. “నా పిల్లలకు ఆ రౌడీ పిల్లలకు మధ్య 
వ్యత్యాసం ఎలా చూపగలను? ఇపుడు వారందరికీ నేనే సంరక్షకుణ్ణికదా? 

ఆ యువకులు నా పిలుపు మేరకే వచ్చారు. ఖర్చులు యిస్తే ఇవాళే వాళ్లు 
జోహాన్సుబర్లు వెళ్లీ ఎప్పటిలా వుండిపోతారు. ఇక్కడికి రావడమంటే నామీద దయ 
చూపించినట్లేనని, వాళ్లు వాళ్ల తల్లిదం[డ్రులు భావిస్తే ఆశ్చర్యపడనవసరం లేదు. ఇక్కడికి 
వచ్చి వాళ్లు యిబ్బందులు పడుతున్నారు. మీకు నాకు యీ విషయం తెలుసు. నాకు 
ఇది ధర్మ సంకటం. వాళ్లను ఇక్కడే నను పురితాలి! అందువల్ల నా పిల్లలు కూడా 
వాళ్లతో బాటు వుండాలి. ఇతరుల కంటే తాము గొప్పవారమనే భావం నా పిల్లలకు 
ఇప్పటి నుండే నేర్చటం తగునా? యిట్టి భావం వారి బుర్రలో కలిగించడమంటే వాళ్లను 
చెడ్డమార్గంలో (ప్రవేశ పెట్టడమేకదా! వాళ్లు యిప్పుడు వున్న పరిస్థితిలో వుంటేనే మంచిది. 
మంచి చెడుల వ్యత్యాసం (గ్రహించగలుతారు. వీరి గుణగణాల ప్రభావం తోటి వారి 
మీద పడదని మా(త్రం ఎలా అనగలం? ఏదిఏమైనా వారిని యిక్కడ వుంచక తప్పదు. 
అందువల్ల ఏదైనా (ప్రమాదం కలిగితే అనుభవించక తప్పదు” అని వారికి సమాధానం 
యిచ్చాను. మి. కేలన్‌ బెక్‌ తలవూపి మౌనం వహించారు. ఈ ప్రయోగం వల్ల చెడు 
కలిగిందనిగాని, వారి సహవాసం వల్ల నా పిల్లలకు కీడు వాటిల్లిందని గాని చెప్పలేను. 
లాభం కలిగిందని మా(త్రం స్వయంగా (గహించాను. నా పిల్లలలో గొప్పవాళ్లమను 
భావం:-ఎఏ కొంచెం వున్నా అది తగ్గిపోయిందని చెప్పవచ్చు. అందరితో బాటు వుండటం 
నేర్చుకున్నారు. 

తల్లిదండ్రులు జాగ్రత్త పడితే పిల్లలు చెడ్డ వారి సహవాసం చేసి కూడా చెడిపోరని, 
మంచివారిమీద చెడుయొక్క ప్రభావం పడదని నా అభిప్రాయం. మన పిల్లల్ని పెట్టెలో 
మూసి పెడితే శుద్ధంగా వుంటారని, బయటికి త్రీస్తే అపవిత్రులై పోతారని అనుకోవడం 

సరికాదు. అట్టి నియమమేమీ లేదు. అయితే బాలురు, బాలికలు అధిక సంఖ్యలో 
కలిసిమెలిసి వున్నప్పుడు, చదువుకుంటున్నప్పుడు తల్లిదం[డ్రుల మద ఉపాధ్యాయులమీద 
బరువు పడటం ఖాయం. అప్పుడే ఉపాధ్యాయులకు కఠినపరీక్ష జరుగుతుంది. వాళ్లు 
జాగ్రత్తగా వుండక తప్పదు. 


36. ఉపవాసం 


బాలురు, బాలికలు యిద్దరిసీ నిజాయతీగా పోషించడం, వారికి విద్య గరపడం 
ఎంత కష్టమైన పననాకూ రోజురోజుకూ “బోధపడనాగిందిః ఉపాధ్యాయుడుగా, 
సంరక్షకుడుగా వారి హృదయాలల్లోకి ప్రవేశించాలి. వారి కష్టసుఖాల్లో పాలుపంచుకోవాలి. 
వారి జీవిత సమస్యల్ని పరిష్కరించాలి. వారి యవ్వనవికాస తరంగాల్ని సరియిన మార్గానికి 
తరలించాలి. జైళ్ళలో ఉన్న ఖైదీలు కొందరు విడుదలైనందున ఆశ్రమంలో కొద్దిమంది 
మాత్రమే మిగిలారు. వారంతా ఫినిక్స్‌ వాసులు. అందువల్ల ఆశ్రమాన్ని ఫినిక్సుకు తీసుకుని 
వెళ్ళాను. ఫినిక్సులో నాకు కఠిన పరీక్ష జరిగింది. టాల్‌ స్థాయి ఆశ్రమంలో మిగిలినవారిని 
ఫినిక్సుకు జేర్చి నన జోహన్సుబర్డు వెళ్ళాను. జోహన్సుబర్గులో కొద్దిరోజులు ఉన్నానోలేదో 
ఇంతలో ఇద్దరు వ్యక్తులు భయంకరంగా పతనం చెందారను వార్త నాకు చేరింది. సత్యాగ్రహ 
సం(గామంలో ఎక్కడైనా వైఫల్యం కలిగితే నాకు అంత బాధకలగదు కాని యీవార్త 
వినగానే నామీద పిడుగు పడినట్లని పించింది. నామనస్సుకు గట్టి దెబ్బతగిలింది. ఫినిక్సుకు 
బయలుదేరాను. మి.కెలెన్‌ బెక్‌ వెంటవస్తానని పట్టుబట్టారు. వారు నా దయనీయస్థితిని 
గ్రహించారు. వంటరిగా వెళ్ళనీయనని పట్టుబట్టారు. పతనవార్త వారి ద్వారానే నాకు 
అందింది. 


త్రోవలో నాకర్తవ్యం ఏమిటా అని యోచించాను. ఎవరి సంరక్షణలో వుంటూ 
వ్యక్తులు చెడిపోతారో ఆ సంరక్షకులు కూడా కొంతవరకు అందుకు బాధ్యులే అని 
భావించాను. నా బాధ్యత కూడా నాకు బోధపడింది. గతంలో నా భార్య నన్ను హెచ్చరిం 
చింది కూడా. కాని సహజంగా అందరినీ నమ్మే మనిషిని గనుక ఆమె మాటల్ని నెను 
పట్టించుకోలేదు. అందుకు గాను నేను ప్రాయశ్చిత్తం చేసుకోవాలి అని నిర్ణయానికి 
వచ్చాను. నా నిర్ణయాన్ని అమలుపరిస్తే తప్పుచేసినవారు తమ తప్పేమిటో తెలుసుకుం 
టారని భావించాను. ఆ (ప్రకారం నేను ఏడురోజులు ఉపవవాసం చేయాలని నాలుగున్నర 
మాసాలు ఒకపూట భోజనం చేయాలని నిర్ణయించుకున్నాను. మీ. కేలన్‌ బెక్‌ నన్ను 
ఆపాలని ప్రయత్నించారు. కాని నేను ఒప్పుకోలేదు. చివరికి ఆయన నానిర్ణయాన్ని 
ఒప్పుకుని తానుకూడా అలాగే చేస్తానని అన్నారు. నిర్మలమైన వారి (టమను. నెను 
కాదనలేక పోయాను. ఈ విధంగా నిర్ణయానికి వచ్చిన తరువాత నాకు బరువు 

తగ్గినట్లనిపించింది. మనసు కుదుటపడింది. దోషుల మీద కోపం తగ్గిపోయింది: వారిమీద 
కేవలం దయ మాత్రమే మిగిలింది. 

ఈ విధంగా రైల్లో మనస్సును శాంతపరుచుకుని నేను ఫినిక్సు చేరాను. 
వివరాలన్నీ తెలుసుకున్నాను. నా ఉపవాసంవల్ల అందరికీ కష్టం కలిగినా వాతావరణం 
మాత్రం శుద్ధి పడిందని చెప్పగలను. పాపపు భయంకర స్వరూపం ఏమిటో అందరికీ 
బోధపడింది. విద్యార్థులకు, విద్యార్థినులకు, నాకు మధ్యగల సంబంధం గట్టిపడింది. 
కొంతకాలం తరువాత మరోసారి నేను 14రోజులు ఉపవాసం చేయవలసి వచ్చింది. 
అందుకు ఊహించిన దానికంటే ఎక్కువ సత్ఫలితం చేకూరింది. 


ఈ వ్యవహార దృష్ట్యా ప్రతి ఉపాధ్యాయుడు, ప్రతి సంరక్షకుడు యిలాగే చేయాలని 
మాత్రం నేను అనను. కాని కొన్ని సందర్భాలలో యిట్టి ఉపవాసాదులకు అవకాశం 
కలదని చెప్పగలను. అయితే అందుకు వివెకలో అర్హత అవసరం. ఉపాధ్యాయునికి 
విద్యార్థికీ మధ్య శుద్ధమైన ప్రైమలేనప్పుడు, విద్యార్ధి చర్యలవల్ల ఉపాధ్యాయుని హృదయానికి 
నిజమైన దెబ్బతగలనప్పుడు, విద్యార్థికి ఉపాధ్యాయుని యెడ గౌరవభావం లేనప్పుడు 
ఇట్టి ఉపవాసాదులు వ్యర్థం. నష్టం కూడా కలిగించవచ్చు. ఏది ఏమైనా ఉపవాసాదులు 
వహించినా వహించకపోయినా ఇట్టి విషయాలలో ఉపాధ్యాయునికి బాధ్యత ఉండి 
తీరుతుందని నా నిశ్చితాభిప్రాయం. ఏడురోజుల ఉపవాసం; నాలుగున్నరమాసాల 
ఒంటిపూట భోజనవ్రతం వల్ల మాకెవ్వరికీ యిబ్బంది కలుగలేదు. ఆసమయంలో నా 
పనియేదీ ఆగలేదు. మందగించలేదు. అప్పుడు నేను పండ్లు మా(త్రమే ఆహారంగా 
తీసుకున్నాను. 

అయితే ఆతరువాత చేసిన 14 రోజుల ఉపవాస సమయంలో చివరిరోజుల్లో 
మాత్రం కష్టం కలిగింది. అప్పటికి రామనామస్మరణ యందలి మహిమను పూర్తిగా 
నేను గ్రహించలేదు కాబోలు, సహనశక్తి తగ్గింది. ఉపవాస సమయంలో నీరు బాగాత్రాగాలి 
అను విషయం నాకు తెలియదు. అందువల్లకూడా ఉపవాస సమయంలో బాధ కలిగింది. 
అంతకుపూర్వం చేసిన ఉపవాసాలు (ప్రశాంతంగా సాగటంవల్ల 14 రోజుల ఉపవాసం 
గురించి తేలికగా వ్యవహరించాను. మొదటి ఉపవాససమయంలో కూనేగారి కటిస్నానం 
చేస్తూ వున్నాను. 14రోజులు ఉపవాసం చేసినప్పుడు రెండుమూడు రోజుల తరువాత 
దాన్ని ఆపివేశాను. నీరు రుచించేదికాదు. నీళ్ళు త్రాగితే డోకు వచ్చినట్లుండేది. అందువల్ల 
నీళ్ళు త్రాగటం తగ్గించాను. దానితో గొంతు ఎండిపోయింది. బలహీనమైపోయాను. 
చివరిరోజుల్లో మాటకూడా మెల్లగా మాట్లాడవలసి వచ్చింది. కాని రాతపని మా(త్రం 
చివరిరోజువరకు చేస్తూ వున్నాను. రామాయణాదులు చివరివరకూ వింటూవున్నాను. 
అన్ని విషయాల్లోను సలహాలు యిస్తూ వున్నాను. 

37. గోఖలేగారిని కలుసుకునేందుకై ప్రయాణం 


దక్షిణ ఆఫ్రికాకు సంబంధించిన అనేక స్మృతుల్ని వదిలివేయక తప్పడంలేదు. 
1914లో సత్యాగ్రహ సమరం ఆగిన తరువాత గోఖలేగారి కోరిక ప్రకారం నేను ఇంగ్లాండు 
వెళ్లి అక్కడినుండి హిందూదేశం చేరవలసి వుంది. అందువల్ల జూలై మాసంలో కస్తూరి 
బాయి కేలన్‌ బెక్‌ నేను ముగ్గురం ఇంగ్లాండుకు బయలుదేరాం. సత్వాగ్రహ సమరం 
జరిగిన తరువాత నేను రైళ్లలో మూడో తరగతిలో ప్రయాణం చేయడం ప్రారంభించాను. 
అందువల్ల ఓడలో కూడా మూడో తరగతి టిక్కెట్లే కొన్నాను. అయితే, ఇక్కడి మూడో 
తరగతికి మన దేశంలో మూడో తరగతికి తేడా వున్నది. మనదేశంలో కూర్చునేందుకు, 
పడుకునేందుకు, అతి కష్టంమీద చోటు దొరుకుతుంది. పారిశుధ్యం అను విషయాన్ని 
గురించి యోచించడం అనవసరం. కాని యిక్నడ మూడో తరగతి యందు చోటు 
బాగానే దొరుకుతుంది. పారిశుధ్యం కూడా ఎక్కువగా జరుగుతుంది. మరొకరు మమ్మల్ని 
యిబ్బంది పెట్టకుండా వుండేందుకై ఒక పాయిఖానా దొడ్డికి తాళంబట్టి తాళం చెవి 
మాకు యిచ్చారు. మేము ముగ్గురం ఫలాలు భుజించేవారం కావడం వల్ల మాకు 
ఎండుద్రాక్ష కిస్‌ మిస్‌, తాజా పండ్లు యిమ్మని స్టీమరు కేషియరుకు ఆర్డరు అందింది, 
సామాన్యంగా మూడో తరగతి ప్రయాణీకులకు పండ్లు కొద్దిగా లభిస్తాయేగాని ఎండు 
ద్రాక్ష వగైరాలు లభించవు. ఇట్టి సౌకర్యం లభించడం వల్ల మెము ముగ్గురం ఓడమీద 
18 రోజులు ఎంతో (ప్రశాంతంగా ప్రయాణం చేశాం. 

ఈయాకత్రకు సంబంధించిన కొన్ని విషయాలు తెలుసుకోవలసిన అవసరం 
వున్నది. మి. కేలన్‌ బెక్‌కు దుర్భిణీ యంటత్రం అంటే సరదా, ఆయన దగ్గర ఒకటి రెండు 
ఖరీదైన దుర్భిణీ యంక(త్రాలున్నాయి. వాటిని గురించి రోజూ చర్చిస్తూ వుండే వారం. 
ఆదర్శంగా వుండాలని, సాదా జీవితం గడపాలని, భావించే మనబోటివారికి అంత 
ఖరీదైన వస్తువులు తగవని నచ్చచెబుతూ వుండేవాణ్డి. ఒకరోజున ఈ విషయంమీద మా 
ఇద్దరి మధ్య తీవ్రమైన వాదోపవాదాలు జరిగాయి. మేమిద్దరం మా కేబిన్‌ కిటికీలదగ్గర 
నిలబడివున్నాం. “మన యిద్దరిమధ్య తకరారు ఎందుకు? యీ దుర్చిణీ యం(త్రం సముద్రం 
లో పారేస్తే ఆ ఊసే ఎత్తంకదా!” అని అన్నాను. మీ. కేలన్‌ బెక్‌ వెంటనే “మనయిద్దరి 
మధ్య పొరపొచ్చాలు కలిగిస్తున్న యీవస్తువును పారేయండి”అని అన్నాడు. “నేను 
పారేయనా?”అని అడిగాను “పారేయండి” అని అన్నాడు. నేను దుర్భిణీ యంత్రాన్ని 
సముడ్రంలో విసిరి వేశానని, దాని ఖరీదు సుమారు ఏడు పౌండ్లు. అయితే దాని విలువ 
దాని ఖరీదులో లేదు. దానియెడ కేలన్‌ బెక్‌కుగల వ్యామోహంలో వుంది. అయినా 
కేలన్‌ బెక్‌కు ఎన్నడూ దుఃఖం కలగలేదు. ఆయనకు నాకు మధ్య యిలాంటి వ్యవహారాలు 

చాలా జరుగుతూ వుండేవి. వాటిలో యిది ఒకటి. నమూనాగా పాఠకులకు యీ విషయం 
తెలియజేశాను. 

పరస్పర సంబంధం వల్ల (ప్రతిరోజు ఏదో కొత్త విషయం నేర్చుకునేవారం, 
యిద్దరం సత్యాన్వేషణకు కృషి చేస్తున్నాం. సత్యాన్ని పాటించడం వల్ల (క్రోధం, స్వార్ధం, 
ద్వేషం మొదలుగాగలవి సహజంగా తగ్గిపోతాయి. అవి తగ్గకపోతే సత్యం గోచరించదు. 
రాగద్వేషాలతో నిండియున్న మనిషి సరళ హృదయుడు. అయినప్పటికీ, సత్యవాక్కులే 
పలుకుతూ వున్నప్పటికీ శుద్ద సత్యాన్ని దర్శించలేడు. శుద్ధమైన సత్యశోధన జరపడమంటే 
రాగద్వేషాదుల నుండి విముక్తి పొందడమే. యాత్రకు బయలుదేరినప్పుడు నేను చేసిన 
అదవాసత ముగిసి ఎన్నో రోజులు దాట లేదు, అందువల్ల నాకు పూర్తి శక్తి చేకూరలేదు. 
రోజు డెక్‌ మీద పచార్లు చేసి ఆ ఆకలి పెంచుకోవడానికి, ఎక్కువ ఆహారం తీసుకోవడానికి, 
తిన్న ఆహారం జీర్ణం చేసుకోవడానికి ప్రయత్నం చేయసాగాను. ఇంతలో నా పిక్కల్లో 
నొప్పి ప్రారంభమైంది. ఇంగ్లాండు చేరిన తరువాతకూడా నొప్పి తగ్గలేదు. ఇంకా పెరిగింది. 
ఇంగ్లాండులో డాక్టర్‌ జీవరాజ్‌ మెహతాతో పరిచయం కలిగింది. ఉపవాసాన్ని, 
పిక్కలనొప్పిని గురించి వివరించి చెప్పాను. అంతా విని “మీరు కొద్ది రోజులు పూర్తిగా 
విశ్రాంతి తీసుకొనక పోతే కాళ్లు పనిచేయలేని స్థితి ఎర్చడవచ్చు.” అని ఆయన చెప్పాడు. 
ఉపవాసాలు చేసిన వ్యక్తి పోయిన శక్తిని త్వరగా పొందాలనే కోరికతో ఎక్కువ ఆహారం 
భంజించకరాడదను ఏపషణుం అవ్బ్పుడు నాకు బోధవడింది. ఉవవానం 
ప్రారంభించినప్పటి కంటే, ఉపవాసం విరమించినప్పుడు ఎంతో జా(గ్రత్తగా వుండి, 
సంయమనం అలవర్చుకోవలసి వుంటుంది. మదిరా స్థావరం చేరినప్పుడు మహాయుద్ధం 
కొద్ది గంటల్లో ప్రారంభం కాబోతున్నదని మాకు సమాచారం అందింది. (బ్రిటన్‌ సాగరంలో 
ప్రవేశించినప్పుడు యుద్ధం ప్రారంభమైందని వార్త అందింది. మమ్మల్ని అక్కడ ఆపి 
వేశారు. పలుచోట్ల సముద్రంలో మందు పాతరలు పాతి పెట్టారని తెలిసింది. వాటిని 
తప్పించుకొని సౌదెంష్టన్‌ చేరడానికి రెండు రోజులు పట్లింది, ఆగష్టు నాల్గవ తేదీన 


ల 


యుద్ధ ప్రకటన వెలువడింది. ఆరవ తేదీన మేము ఇంగ్లాండు చేరాము. 

38. యుద్దరంగంలో 


ఇంగ్లాండు చేరిన తరువాత గోఖలేగారు పారిస్‌లో చిక్కుకు పోయారని తెలిసింది, 
పారిసుతో రాకపోకలు ఆగిపోయాయి. ఆయన ఎప్పుడు వస్తారో తెలియదు. ఆరోగ్యం 
కోసం గోఖలేగారు (ఫ్రాన్సు వెళ్లారు. యుద్ధం కారణంగా వారు అక్కడ చిక్కుబడి పోయారు. 
వారిని కలవకుండా దేశం వెళ్లడం సాధ్యం కాని పని. అయితే ఆయన ఎప్పుడు రాగలిగేది 
చెప్పగల వారెవ్వరూ లేరు. 

ఈలోపున నేను ఏం చేయాలి? యుద్దంలో నా పాత్ర ఏమిటి? దక్షిణ ఆఫ్రికా 
జైల్లో నా అనుచరుడు, సత్యాగ్రహి అయిన సోరాబ్‌ జీ అడాజనియా ఇంగ్లాండులో 
బారిస్టరీ చదువుతూ వున్నాడు. ఉత్తమోత్తమ సత్యా(గ్రహిగా ఆయనను బారెట్లా చదవమని 
అకృడి వాళ్లు పంపించారు. ఆయన నా స్థానాన్ని భర్తీ చేస్తారన్నమాట. ఆయన ఖర్చు 
డాక్టర్‌ ప్రాణ జీవరాజ్‌ మెహతాగారు భరిస్తున్నారు. నేను వారిని సంప్రతించాను. 
ఇంగ్లాండులో నివశిస్తున్న హిందూ దేశస్థుల సమావేశం ఏర్పాటు చేయించి వారికి నా 
అభిప్రాయాలు తెలియజేశాను. ఇంగ్లాండులో నివశిస్తున్న హిందూ దేశస్థులంతా యుద్దంలో 
(బ్రిటిష్‌ వారికి సహకరించాలని నాకు తోచింది. ఆంగ్ల విద్యార్థులు యుద్దంలో పాల్గొని 
సేవ చేస్తామని (ప్రకటించారు. హిందూ దేశస్థులు ఎందుకు వెనక బడాలి? యీ 
అభిప్రాయానికి వ్యతిరేకంగా చాలా కారణాలు పేర్కొనబడ్డాయి. మనకు ఆంగ్లేయులకు 
మధ్య ఎంతోతేడా వున్నదని, ఒకరు బానిసలైతేమరొకరు ప్రభువులని, అట్టి స్థితిలో 
బానిసలు ప్రభువుకు ఆపదసమయంలో స్వేచ్చగా ఎలా సాయం చేయగలరని కొందరు 
ప్రశ్నించారు. బానిసత్వంనుండి విముక్తి పొందాలని భావిస్తున్న బానిస, యజమాని ఆపదల్లో 
చిక్కుకున్న ప్పుడు ఆ అవకాశాన్ని సద్వినియోగం చేసుకుంటే తప్పేమిటి అని కూడా 
అన్నారు. ఈ తర్శం అప్పుడు నాకు మింగుడు పడలేదు. మనఃపూర్తిగా బానిసత్వంలో 
లేమనే అభిప్రాయంతో అప్పుడు నను వున్నాను. అసలు ఆంగ్ల ప్రభుత్వ విధానంలో 
దోషం లేదని, దాన్ని అమలుపరుస్తున్న ఆంగ్ల ఆధికారుల్లో దోషం అధికంగా వున్నదని 
ప్రేమద్వారా ఆదోషాన్ని తొలగించవచ్చని భావించాను. ఆంగ్లేయుల సాయంతో మనస్థితిని 
చక్కదిద్దుకోవాలని మనం భావిస్తూ వుంటే ఆపద సమయంలో వారికి సాయం చేసి 
తద్వారా పరిస్థితిని చక్కదిద్దుకోవాలని అభిప్రాయపడ్డాను. రాజ్యవిధానం దోషమయంగా 
వున్నప్పటికీ ఆరోజుల్లో అది యిప్పటివలెనే నాకు పెద్దదిగా కనబడలేదు. అయితే యిప్పుడు 
ఆంగ్ల రాజ్య విధానంమీద విశ్వాసం నాకు పూర్తిగా సడలిపోయింది. అందువల్ల యిప్పుడు 
నన్ను సాయం చేయమంటే చేయలేను. అదేవిధంగా ఆంగ్ల రాజ్య విధానం మీద, ఆంగ 
అధికారులుమీద పూర్తిగా విశ్వాసం సన్నగిల్లిపోయినవారిని సాయం చేయమంటే 
చేస్తారా? సాధ్యమా? 

ఆంగ్ల రాజ్య విధానంలో మార్పు కోరడానికి యిది మంచి తరుణమని వారు 
భావించారు. కాని నేను అందుకు అంగీకరించలేదు. యుద్ధ సమయంలో హక్కులు 
కోరకూడదని, ఆ విషయమై సంయమనం పాటించడం మంచిదని, అది దూరదృష్టితో 
కూడిన పని అని భావించాను. నా అభిప్రాయం మీద గట్టిగా నిలబడి అంగీకరించిన 
వారు తమ పేర్లను బ్రాయించమని కోరాను. పెద్ద సంఖ్యలో పేర్లు నమోదు అయ్యాయి. 
అన్ని మతాల అన్ని ప్రాంతాల వారి పేర్లు ఆ పట్టికలో వున్నాయి. 

లార్డ్‌క్రూ పేరిట జాబు వ్రాశాను. హిందూ దేశస్థుల పేర్లు మీరు మంజూరు 
చేస్తే యుద్ధరంగంలో గాయపడ్డ వారికి సేవ చేసేందుకు, అందుకు అవసరమైన శిక్షణ 
పొందేందుకు సిద్ధంగా వున్నామని ఆజాబులో తెలియజేశాను. కొద్దిగా చర్చలు జరిగిన 
తదుపరి లార్జ్‌ క్రూ అందుకు అంగీకరించాడు. కష్టసమయంలో ఆంగ్ల ప్రభుత్వానికి 
సాయం చేస్తున్నం దుకు కృతజ్ఞతలు తెలియజేశాడు. పేర్లు యిచ్చిన వారంతా ప్రసిద్ద 
డాక్టరు కేంటలీ గారి అజమాయిషిలో గాయపడ్డవారికి సేవ చేసే ప్రాధమిక శిక్షణ 
పొందసాగాను. మా దళానికి ఆరువారాలపాటు చిన్న శిక్షణా కార్యక్రమంలో గాయపడ్డ 
వారికి సేవాశుశ్రూషలు చేసే ప్రాధమిక విధానం పూర్తిగానేర్సారు. సుమారు 80 మందిమి 
ఆక్యాంపులో చేరాము. ఆరువారాల తరువాత పరీక్ష పెట్టారు. ఒక్కడు మాత్రమే 
ఫేలయ్యాడు. ప్యాసైన వారందరికీ ప్రభుత్వం పక్షాన కవాతు గరిపేందుకు ఏర్పాటు 
చేశారు. కర్నల్‌ బెకర్‌ కు యీ కవాతు కార్యక్రమం అప్పగించారు. ఆయనను మా 
(గూపుకు నాయకునిగా నియమించారు. అప్పటి ఇంగ్లాండు పరిస్థితులు తెలుసుకోతగినవి. 
ప్రజలు భయపడలేదు. అంతా యుద్దానికి ఏదో విధంగా సాయం చేసేందుకు 
పూనుకున్నారు. శరీరదార్ద్యత గలిగిన యువకులు సైన్యంలో చేరారు. అశక్తులు, వృద్దులు, 
స్రీలు ఏం చేయాలి? వారికి కూడా పనులు అప్పగించవచ్చు. యుద్ధంలో గాయపడ్డ 
వారికోసం చాలామంది దుస్తులు కుట్టడం ప్రారంభించారు. అకృడ లైసియమ్‌ అను 
గ్రీల క్లబ్బు ఒకటి వున్నది. ఆ క్షబ్బుకు చెందిన స్రీలు యుద్ధశాఖకు అవసరమైన బట్టలు 
అందజేసేందుకు పూనుకున్నారు. సరోజనీదేవి కూడా ఆ క్షబ్బుసభ్యురాలు. ఆమె యీ 
పనికి గట్టిగా పూనుకున్నారు. నాకు అక్కడే ఆమెతో మొదటి పర్యాయం పరిచయం 
ఏర్పడింది. ఆమె బోలెడన్ని బట్టలు నా ఎదుట కుప్పలుగా పడవేసి, వాటిలో సాధ్యమైనన్ని 
బట్టలు కుట్టించి తనకు అప్పగించమని చెప్పింది. నేను ఆమె కోరికను పాటించి 
సాధ్యమైనన్ని గుడ్డలు కుట్టించి ఆమెకు అప్పగించాను. 


286 నత్తళోధన 


39. కర్తవ్యం ఏమిటి 

యుద్ధంలో పని చేస్తామని మేము కొంతమందిమి కలిసి ప్రభుత్వానికి పేర్లు 
పంపించాము. యీ వార్త అందగానే దక్షిణ ఆఫ్రికా నుండి నాకు రెండు టెలిగ్రాములు 
అందాయి. అందు ఒకటి పోలక్‌ ది. “మీరు చేస్తున్న యీ పని మీ అహింసా సిద్దాంతానికి 
విరుద్ధంగా లేదా?” అని ఆయన ప్రశ్నించాడు. ఇలాంటి తంతి వస్తుందని నేను మొదటే 
వూహించాను. అందుకు కారణం వున్నది. ఈ విషయాన్ని గురించి ననుూటారడ స్వరాజ్య” 
లో చర్చించాను. దక్షిణ ఆఫ్రికాలోగల మిత్రులతో యీ విషయమై తరుచు చర్చ జరుగుతూ 
వుండేది. యుద్ధంలో జరిగే అవినీతి మనందరికీ తెలుసు. నా మీద దౌర్దన్యం చేసిన 
బారిమీదనే కేసు పెట్టడానికి అంగీకరించని నేను రెండు రాజ్యాల మధ్య యుద్దం జరుగుతూ 
వుంటే, అందలి గుణదోషాల్ని గురించి తెలియనప్పుడు అందు పాల్గొనడం సబబా? 
యుద్దంలో నేను పాల్గొన్న విషయం మిత్రులందరికీ తెలిసినప్పటికీ, ఆ తరువాత నా 
భావాల్లో చాలా మార్పు వచ్చి వుంటుందని వారు అనుకున్నారు. నిజానికి ఏ యోచనా 
సరళితో నేను బోయర్‌ యుద్దంలో పాల్గొన్నానో సరీగా అదే యోచనా సరళితో యీ 
యుద్ధంలో కూడా పాల్గొనాలని భావించాను. యుద్దంలో పాల్గొనడానికి, అహింసకు 
వ కుదరదని తలస కాని కర్తవ్యబోధ 59 ఐల ష్టంగా వుండదు 

సత్య పూజారి అనేక సార్లు మునిగి తేలవలసి వస్తుంది. 

అహింస వ్యాపకమైన వస్తువు. హింసావలయంలో చిక్కుకు పోయిన పామర 
ప్రాణులం మనం. తోటిజీవులపై ఆధారపడి జీవించాలన్న సూక్తి సరియైనదే. మనిషి 
బాహ్య హింస చేయకుండా ఒక్క క్షణమైనా జీవించలేడు. లేస్తూ కూర్చుంటూ తింటూ 
తిరుగుతూ తెలిసో తెలియకో హింస చేస్తూనే వుంటాడు. అట్టి హింస నుండి 
బయటపడేందుకు కృషి చేయడం, మనస్సు పూర్తిగా కరుణతో నిండి వుండటం, బహుచిన్న 
ప్రాణికి సైతం హాని కలిగించకుండా వుండటం, అహింసా వూజారి లక్షణం. అట్టి వారి 
ప్రవృత్తి సంయమనంవైపు పయనిస్తుంది. అతనిలో సదా కరుణ నిండివుంటుంది. అయినా 
దేహధారి ఎవ్వడూ కూడా బాహ్యా హింస నుండి పూర్తిగా విముక్తి పొందజాలడు. 

అహింసలో అదై ఏత భావం నిండి వుంటుంది. ప్రాణులన్నింటి లో భేదంలేనప్పుడు 
ఒకదాని ప్రభావం మరొకదానిమీద తప్పక పడుతుంది. అందువల్ల మనిషి హింసనుండి 
తప్పించుకోలేడు. సమాజంలో నివసించే వ్యక్తి సమాజంలో సాగే హింసలో యిష్టం 
లేకపోయినా భాగస్వామి కాక తప్పదు. రెండు దేశాల మధ్య యుద్దం ప్రారంభమైనప్పుడు, 
ఆయుద్దాన్ని ఆపడం అహింసా వాదుల కర్తవ్యం. ఆ కర్తవ్యాన్ని, ధర్మాన్ని నిర్వర్తించలేక 
పోయినప్పుడు, యుద్దాన్ని వ్యతిరేకించగలశక్తి లేనప్పుడు, అట్ల హక్కు కూడా 
కలిగివుండనప్పుడు ఆ వ్యక్తి యుద్ధకార్యాల్లో చేరిపోవాలి. చేరినప్పటికీ తనను, తన 
దేశాన్ని జగత్తును రక్షించేందుకు హృదయపూర్తిగా కృషి చేయాలి. 

నను ఆంగ్ల రాజ్యం ద్వారా నా దేశ (పజల స్థితిని సరిదిద్దవలెనని భావించాను. 
నేను ఇంగ్లాండులో కూర్చొని (బ్రిటిష్‌ యుద్ద ఓడల ద్వారా రక్షణ పొందివున్నాను, అంటే 
ఆ బలాన్ని యీ విధంగా ఉపయోగించుకొని, అందువిహితమైయున్న హింసలో తిన్నగా 
నను పాల్గొంటూవున్నానన్న మాట. ఈ ప్రభుత్వంతో సంబంధం పెట్టుకొని వ్యవహారాలు 
జరపాలన్నా ప్రభుత్వ పతాక (క్రింద వుండాలన్నా, నేను రెండు మార్గాల్లో lay ఒకదాన్ని 
అనుసరించాలి. యుద్దాన్ని బాహాటంగా వ్యతిరేకించాలి. ఆ ప్రభుత్వ విధానం యుద్దానికి 
వ్యతిరేకంగా మారనంతవరకు సత్యాగ్రహ శాస్త ప్రకారం దాన్ని బహిష్మరించాలి. లేక 
జ్జ (ప్రభుత్వ చట్టాలను ధిక్ళరించి జైలుకు వెళ్లాలి. అలా చేయలేనప్పుడు యుద్దకార్యాలలో 
పాల్గొని ఆ ప్రభుత్యానికి సహకరించి, అవసరమైనప్పుడు దాన్ని ధిక్కరించగల శక్తిని 
హక్కును సమకూర్చుకోవాలి. అట్టి శక్తి యిప్పుడు నాకు లేదు. అందువల్ల యుద్ధంలో 
చేరి సహకరించాలనే నిర్ణయానికి వచ్చాను. 

అయితే తుపాకి పట్టుకొన్న వాడికి, వాడికి సహకరించేవారికి మధ్య హింస 
దృష్ట్యా తేడా లేదని నాకు తెలుసు. దోపిడీదొంగలకు అవసరమైన సేవ చేయటానికి, 
అతడి మూటలు మోయడానికి, గాయపడినప్పుడు అతడికి సేవా శుశూషలు చేయడానికి 
సిద్ధపడిన స్రనిషికూడా. దోపిడి వ్యవహారంలో దొంగతో సమానంగా బాధ్యత 
వహించవలసిందే. ఈ దృష్టితో పరిశీలించిచూస్తే సైన్యంలో చేరి గాయపడ్డ సైనికులకు 
సేవా శుశూషలు చేసేవాడుకూడా యుద్దానికి సంబంధించిన దోషాన్నుండి 
తప్పించుకోలేడు. 

ఈ విషయాన్ని పోలక్‌ తంతి చేరకపూర్వమే నేను యోచించాను. ఆయన 
తంతి అందిన తరువాత ఆ విషయమై కొంతమంది మిత్రులను సంప్రతించాను. యుద్ధంలో 
చేరడం ధర్మమని నేను భావించాను. ఈ నాడు కూడా ఆభావానికి కట్టుబడి వున్నాను. 
అందునాకు దోషం కనబడలేదు. బ్రిటిష్‌ సామ్రాజ్యాన్ని గురించి ఆనాడు నాకు గల 
భావాలననుసరించి, వాటిని పాటిస్తూ నేను యుద్ధకార్యాలకు సహకరించాను. అలా 
చేసినందుకు నేను పశ్చాత్తాపపడలేడు. 

అయితే నా అభిప్రాయాల జొచిత్యాన్ని ఆనాడు కూడా నా మిత్రుల ఎదుట 
వుంచి సమర్థించుకోలేక పోయినమాట నిజం. ఇది కడు సున్నితమైన విషయం. అభిప్రాయ 
భేదానికి అందు తావువున్నది. అందువల్ల అహింసా ధర్మాన్ని అంగీకరించి దానిని 
పాలించేవారి కోసం శక్యానుసారం నా అభిప్రాయాన్ని యిక్కడ వ్యక్తం చేశాను. సత్యనిష్ట్థ 
గలవారు, నియమాలమీదనే ఆధారపడి పనిచేయకూడదు, తన భావాల్ని మాత్రమే అంటి 
పెట్టుకొని వుండకూడదు. అందు దోషం వుండవచ్చని అంగీకరించాలి. ఆ దోషాన్ని 
గురించి పరిజ్ఞానం కలిగినవాడు ఎంత పెద్ద ప్రమాదం సంభవించినా ఎదుర్యొనాలి. 
దాని ఫలితం అనుభవించాలి. ప్రాయశ్చిత్తం కూడా చేసుకునేందుకు సిద్ధపడాలి. 

40. చిన్న సత్యాగ్రహం 


ధర్మమని భావించి నేను యుద్ధంలో చేరాను. కాని అందుతిన్నగా పాల్గొనే 
అదృష్టం కలుగలేదు. అలాంటి సున్నితమైన సమయంలో సత్యాగ్రహం వేయవలసి 
వచ్చింది. మా పేర్లు మంజూరై నమోదు అయిన తరువాత మాకు కవాతు గరపడానికి 
ఒక అధికారి నియమింపబడిన విషయం పేర్కొన్నాను. ఈ ఆఫీసరు యుద్ధ శిక్షణ 
యివ్వడం వరకే పరిమితమై వుంటాడని మిగతా అన్ని విషయాలు ననునూ ne 
నాయకుజ్జ్బని అంతా అనుకున్నాం. నా అనుచరుల విషయమై బాధ్యతనాదని, నావిషయమై 
బాధ్యత మావాళ్లదని భావించాను. కాని ఆదిలోనే హంసపాదన్నట్లు ఆ ఆఫీసరుగారి 
మొదటి చూపులోనే అనుమానం కలిగింది. సాహరాబ్‌ చాలా తెలివిగలవాడు. నన్ను 
వెంటనే “అన్నా! జాగ్రత్త. ఈ మనిషి మనమీద నవాబ్‌ గిరీ చలాయించాలని 
చూస్తున్నట్లుంది. వాడి ఆజ్ఞ మాకు అనవసరం. వాడు కవాతు నేర్పే శిక్షకుడు. అంతే. 
అరుగో ఆవచ్చిన యువకులు కూడా మనమీద అధికారం చలాయించాలని 
భావిస్తున్నట్లుంది.” అని నన్ను హెచ్చరించాడు. ఆ యువకులు ఆక్స్‌ఫర్డు విద్యార్థులు. 
శిక్షణకోసం వచ్చారు. పెద్ద ఆఫీసరు వాళ్లను మామీద డిప్యూటీ అధికార్లుగా నియమించాడు. 
సాహరాబ్‌ చెప్పిన బిడియం నేను గమనించాను. సాహరాబుకు శాంతంగా వుండమని 
చెప్పేందుకు ప్రయత్నించాను. కాని సాహరాబ్‌ అంత తేలికగా అంగీకరించే మనిషికాడు. 

మీరు సాధుపుంగవులు. తియ్యగా మాట్లాడి వీళ్లు మిమ్ము మోసం చేస్తారు, 
మీరు తరువాత తేరుకొని “పదండి, సత్యాగ్రహం చేద్దాం అని మమ్మల్ని హైరానా పెడతారు” 
అని నవ్వుతూ అన్నాడు సాహరాబ్‌. “నా వెంట "వుండి హైరానా తప్ప మరింకొకటి 
ఎప్పుడైనా మీరు పొందారా మిత్రమా? సత్యాగ్రహి మోసగించ బడటానికేగదా పుట్టింది? 
వాళ్లు నన్ను మోసం చేస్తే చేయనీయండి చూద్దాం. ఒకరిని మోసం చేయాలనుకునేవాడే 
చివరికి మోసంలో పడిపోతాడని ఎన్నో సార్లు మీకు చెప్పానుగదా” అని అన్నాను. 

సాహరాబ్‌ పకపక నవ్వుతూ “మంచిది. అలాగే మోసంలో పడండి. ఏదో 
ఒకరోజున సత్యా(గహంలో మీరు చచ్చిపోతే మా బోంట్లను కూడా వెంట తీసుకెళ్లండి” 
అని అన్నాడు. కీర్తి శేషరాలు మిస్‌. హోబోహొస్‌ నిరాకరణోద్యమాన్ని గురించి ప్రాసిన 
క్రింది మాటలు నాకు జ్ఞాపకం రాసాగాయి. “సత్యం కోసం-.మీరు: ఒకానొక రోజానీ 
ఉరికంబం ఎక్కవలసివస్తుందనడంలో నాకు సందేహం లేదు. భగవంతుడు మిమ్ము 
సరియెన మార్గాన తీసుకువెళ్లు గాక. మిమ్ము రక్షించుగాక”, సాహరాబ్‌ తో నా యీ 
మాటలు ఆఫీసరు గద్దెనెక్కిన ఆరంభపు రోజుల్లో జరిగాయి, ఆరంభం, అంతం రెండింటి 
మధ్య ఎంతో కాలం పట్టలేదు. ఇంతలో నరం వాచి నాకు బాధకలిగింది. 14రోజుల 


ఉపవాసానంతరం నా శరీరం పూర్తిగా కోలుకోలేదు. కాని కవాతులో తప్పనిసరిగా 
పాల్గొన సాగాను. ఇంటి నుండి కవాతు చేసే చోటుకు కాలినడకన రెండుమైళ్ల దూరం 
వెళుతూ వున్నాను. తత్ఫలితంగా మంచం ఎక్నవలసి వచ్చింది. 
ఇట్టి స్థితిలో సైతం నేను ఇతరులతో బాటు క్యాంపుకు వెళ్లవలసి వచ్చింది. మిగతా 
వారంతా అకడ వుండేవారు. నేను సాయంకాలం ఇంటికి తిరిగి వచ్చేవాణ్డి. ఇక్కడే 
సత్యాగ్రహానికి బీజారోపణం జరిగిందన్నమాట. ఆఫీసరు తన దర్జా చూపించసాగాడు. 
తను అన్ని విషయాల్లోను మాకు ఆఫీసరు అన్నట్లు వ్యవహరించసాగాడు. ఆఫీసరు అట్టి 
పాఠాలు రెండు మూడు మాకు నేర్పాడు కూడా. సాహరాబ్‌ నా దగ్గరకు వచ్చాడు. 
నవాబ్‌ గిరీ సహించేస్థితిలో లేడు. “ఏ ఆజ్ఞ అయినా మీద్వారానే రావాలి. ఇప్పుడు 
ఇంకా మనం శిక్షణా శిబిరంలోనే వున్నాం. ప్రతి విషయంలోను అర్థంలేని హుకుములు 
జారీ అవుతున్నాయి. ఆయువకులకు మనకు చాలా వ్యత్యాసం చూపబడుతున్నది. దీన్ని 
సహించడం కష్టం. ఈ వ్యవహారం త్వరగా తేల్చుకోవడం మంచిది. లేకపోతే మనం 
యిబ్బందుల్లో పడతాం. మనవాళ్లెవ్వరు కూడా అర్థం పర్థం లేని హుకుములను పాటించే 
స్థితిలో లేరు. ఆత్మాభిమాన రక్షణకోసం ప్రారంభించిన పనిలో అవమానాలపాలు కావడం 
సరికాదు” అని అన్నాడు. 

నేను ఆఫీసరు దగ్గరకు వెళ్లాను. విషయాలన్నీ ఆయనకు చెప్పి వేశాను. ఒక 
షత్రంలో వాటన్నింటిని వ్రాసి యిమ్మని అంటూ తన అధికారాన్ని గురించి కూడా చెపుతూ. 
“మీ ద్వారా యిట్టి ఆరోపణలు రాకూడదు. డిప్యూటీ ఆఫీసరుద్వారా తిన్నగా నా దగ్గరకు 
రావాలి” అని అన్నాడు “నాకు అధికారాలేమీ అక్కరలేదు. సైనికరీత్యా నేను సామాన్య 
సిపాయిని మాత్రమే. కానీ మా ట్రూపునాయకుని హోదాలో మీరు నన్ను వారి ప్రతినిధిగా 
అంగీకరించక తప్పదు. నాకు అందిన ఆరోపణలు చెప్పాను. అదికాక ఉపనాయకుల 
నియామకం మమ్మల్ని అడిగి చేయలేదు. వాళ్ల విషయమై అంతా అసంతృప్తిగా వున్నారు. 
అందువల్ల వాళ్లను వెంటనే తొలగించివేయండి. ట్రూపు మెంబర్హకు తమ నాయకుణ్ణి 
ఎన్నుకొనే అధికారం ఇవ్వండి” అని స్పష్టంగా చెప్పి వేశాను. నామాటలు అతనికి 
_ మింగుడు పడలేదు. అసలు ఉపనాయకుణ్ణి ఎన్నుకొనే ప్రశ్నే లేదు. ఇప్పుడు వాళ్లను 
తొలగించితే ఆజ్ఞాపాలనకు సైనిక నియమాలకు తావే వుండదు అని అన్నాడు. మేము 
సభ జరిపాం. చిన్న సత్వాగహం చేస్తే సంభవించే గంభీరమైన పరిణామాల్ని గురించి 
చర్చించాం. దరిదాపు అంతా సత్యాగ్రహానికి పూనుకోవాలి అని ప్రతిజ్ఞచేశారు. ఇప్పుటి 
నాయకుల్ని తొలగించక పోతే, (క్రొత్త నాయకుణ్ణి ఎన్నుకొనే అధికారం ట్రూపు మెంబర్హ్లకు 
యివ్వకపోతే మా ట్రూపు కవాతులో పాల్గొనదు, క్యాంపుకు వెళ్లడం మానిచేస్తుంది అంటూ 
తీర్మానం చేశాం. 

నేను ఆఫీసరుకు మా అసంతృప్తిని వెల్లడిస్తూ జాబు వ్రాశాను. నాకు అధికారం 
ఏమీ వద్దు. సేవ చేయడానికి వచ్చాం. ఆపని పూర్తి చేయాలి. బోయర్ల సంగ్రామంలో 
నేను ఎట్టిఅధికారం పొందలేదు. అయినా కర్నల్‌ గేలబ్‌కు మా ట్రూపుకు మధ్య ఎన్నడూ 
ఐఏ విధమైన పొరపొచ్చము ఏర్పడలేదు. నా ద్వారా మా ట్రూపు అభిప్రాయాలు తెలుసుకొని 
ఆయన వ్యవహరించేవాడు అని పత్రంలో వ్రాసి తీర్మానం ప్రతి కూడా దానితోపాటు 
పంపించాను. అయితే ఆఫీసరు నా పత్రాన్ని ఖాతరు చేయలేదు. మేము మీటింగు 
జరిపి తీర్మానం ప్యాసు చేయడం కూడా మిలటరీ నియమాలకు వ్యతిరేకమనే నిర్జారణకు 
వచ్చాడు. తరువాత నేను భారతమంక్రికి ఈ వ్యవహారమంతా తెలియజేస్తూ జాబు 
వరిపానూ తీర్మానం (ప్రతి కూడా దానితో జత చేశాను. భారత మం|తి వెంటనే 
సమాధానంటప్రాస్తూ ట్రూూపు నాయకునికి ఉపనాయకుని ఎన్నుకునే అధికారం వున్నది. 
భవిష్యత్తులో ఆ నాయకుడు మీ సిఫారసులను పాటిస్తాడు అని జాబు పంపాడు. ఆ 
తరువాత మా మధ్య ఉత్తర(ప్రత్యుత్తరాలు బాగా జరిగాయి. ఆచేదు అనుభవాలన్నింటి నీ 
పేర్ళొని ఈ |(ప్రకరణాన్ని పెంచదలుచుకోలేదు. అయితే హిందూ దేశంలో (ప్రతిరోజు 
మనకు కలుగుతూ వుండే కటు అనుభవాలవంటివే అవి అని చెప్పక తప్పదు. 


ఆఫీసరు బెదిరించి మాలో మాకు వైరుధ్యం వచ్చేలా చేశాడు. ప్రతిజ్ఞ కం 
మాలో కొందరు సామదండభేదాలకు లోబడి పోయారు. ఇంతలో నేటాల్‌ ఆసుపత్రికి 
అసంఖ్యాకంగా గాయపడ్డ సైనికులు వచ్చారు. వారికి సేవ చేసేందుకు మా (టూపు 
మెంబర్లంతా అవసరమైనారు. మా వాళ్లు కొంతమంది నేటాలు వెళ్లారు. కాని మిగతా 
వాళ్లు వెళ్లలేదు ఇండియా ఆఫీసువారికి ఇలా వెళ్లకపోవడం నచ్చలేదు. నేను మంచం 
పట్టినప్పటికీ మెంబర్లను కలుసుకుంటూనే వున్నాను, మి. రాబర్గుతో బాగా పరిచయం 
ఎర్చడింది. ఆయన నన్ను కలుసుకునేందుకు వచ్చి మిగతా వారిని కూడా పంపమని 
పట్టుబట్టాడు. వాళ్లంతా వేరే ట్రూపుగా వెళ్లవచ్చని, అయితే నేటాల్‌ ఆసుపత్రిలో అక్కడి 
నాయకుని ఆధీనంలో వుండి ఈ ట్రూపు సభ్యులు పనిచేయాలని, అందువల్ల పరువు 
నష్టం జరగదని ప్రభుత్వం ఎంతో సంతోషిస్తుందని, గాయపడ్డ సైనికులకు సేవా శుశూషలు 
లభిస్తాయని మరీ మరీ చెప్పాడు. 

నాకు, నా అనుచరులకు వారి సలహా నచ్చింది. దానితో మిగతా వారు కూడా 
నేటాల్‌ వెళ్లారు. నేను ఒకణ్ణి మాత్రం చేతులు నలుపుకుంటూ పక్కమీదపడి ఆగిపోయాను. 


41. గోఖలేగారి జౌదార్యం 


ఇంగ్లాండులో నరం వాపును గురించి ప్రాశాను. నన్ను యీ జబ్బు 
పట్టుకున్నప్పుడు గోఖలేగారు ఇంగ్లాండు వచ్చారు. వారి దగ్గరికి నేను, కేలన్‌ బెక్‌ తరుచు 
వెళుతూ వున్నాం. ఎక్కువగా యుద్దాన్ని గురించిన చర్చ జరుగుతూ వుండేది. జర్మనీ 
భూగోళం కేలన్‌ బెక్‌కు కరతలామలకం. ఆయన యూరపంతా పర్యటించిన వ్యక్తి. 
అందువల్ల మ్యాపువేసి యుద్దస్థావరాలను గోఖలేగారికి చూపుతూ వుండేవాడు. నా జబ్బు 
కూడా చర్చనీయాంశం అయింది. ఆహారాన్ని గురించిన నా ప్రయోగాలు సాగుతూనే 
వున్నాయి. ఆసమయంలో వేరు సెనగపప్పు, పచ్చి మరియు పండిన అరటిపళ్లు, 
టమోటాలు, [ద్రాక్షపండ్లు మొదలగువాటిని భుజిస్తున్నాను. పాలు, ధాన్యం, పప్పుపూర్తిగా 
మానివేశాను. డా. జీవరాజ్‌ మెహతా వైద్యం చేస్తున్నారు. ఆయన గోధుమ తినమని, 
పాలు త్రాగమని బలవంతం చేశారు. గోఖలేగారికి యీ విషయమై నామీద పితూరీ 
వెళ్లింది. పండ్లు మాత్రమే ఆహారంగా తీసుకోవాలని నేను చేసుకున్న నిర్ణయాన్ని గోఖలేగారు 
అంతగా ఆదరించలేదు. ఆరోగ్యడ్భష్ట్యా డాక్టర్ల సలహాలను పాటించాలని వారి అభిప్రాయం. 
గోఖలేగారి మాటను ఉల్లంఘించలేను వారు గట్టిగా పట్టుబట్టారు. 24 గంటల 
వ్యవధికోరాను. నేను మరియు కేలన్‌ బెక్‌ యింటికి వచ్చాము. త్రోవలో నా కర్తవ్యాన్ని 
గురించి చర్చించాం. నేను చేస్తున్న ప్రయోగాలు ఆయనకూడా చేస్తున్నాడు. ఆరోగ్యదష్ట్యా 
ఈ ప్రయోగాలలో మార్పు చేయడం మంచిదని ఆయన అభిప్రాయపడ్డాడు. ఇక 
అంతర్వాణిపై ఆధారపడ్డాను. రాత్రంతా ఆలోచించాను. నా ప్రయోగాల్ని మానుకుంటే 
నాక్ళషి అంతా నిరర్థకం అయిపోతుంది. నా అభిప్రాయాల్లో నాకు ఏ విధమైన దోషమూ 
కనబడలేడు. అయితే గోఖలేగారి (పేమకు లొంగిపోవడమా లేక నా శోధనల (ప్రకారం 
ముందుకు సాగడమా తేల్బుకోవలసి వున్నది. బాగా యోచించి ధర్మ బద్ధమైన ప్రయోగాలను 
సాగిస్తూ మిగతా ప్రయోగాల విషయమై డాక్టర్ల సలహాను పాటించాలనే నిర్ణయానికి 
వచ్చాను. పాల విషయం ధర్మబద్ధం. కనుక పాలు త్రాగ కూడదు. మిగతా వాటి 
విషయంలో డాక్టరు సలహా పాటించాలి అని భావించాను. కలకత్తాలో ఆవులను గేదెలను 
" చిత్ర హింసకు గురిచేస్తున్న దృశ్యాలు నాకండ్లకు కనబడసాగాయి. పశువుల మాంసంఎంత 
త్యాజ్యమో, పశువుల పాలు కూడా అంత త్యాజ్యమే. అందువల్ల పాలు మాత్రం 
త్రాగకూడదని నిర్ణయించుకొని ప్రొద్దున్నే లేచాను. నా మనస్సు తేట పడింది. కాని 
గోఖలేగారు ఏమంటారోనని భయం పట్టుకున్నది. వారు నా నిర్ణయాన్ని కాదనలేరులే 
అను ధైర్యం కూడా కలిగింది. 

సాయంత్రం నేషనల్‌ లిబరల్‌ క్లబ్బులో వారిని కలుసుకునేందుకు వెళ్లాము. 
డాక్టరు సలహా పాటించాలని నిర్ణయించారా? అని నన్ను చూడగానే గోఖలే ప్రశ్నించారు. 

అన్నీ పాటిస్తాను. కాని ఒక్క విషయంలో మా(త్రం మీరు పట్టుపట్టకండి. పాలు, పాలతో 
తయారైన వస్తువులు, మాంసం వీటిని తీసుకోవద్దు. అందువల్ల (ప్రాణం పోయినా సరే 
సిద్దపడమని నామనస్సు ఆదేశం” అని మెల్లగా అన్నాను. 

“ఇది మీ చివరి నిర్ణయమా?” 

“మరో సమాధానం ఇవ్వడం సాధ్యంకాదు. మీకు విచారం కలుగుతుందని 
నాకు తెలుసు. మన్నించండి” “మీ నిర్ణయం సరికాదు. అందు ధర్మబద్దం అంటూ ఏమీ 
లేదు. అయినా మీ నిర్ణయాన్ని అంగీకరిస్తున్నాను” అని అన్నారు. గోఖలే మాటల్లో 
విచారం నిండి వున్నా పేమమాత్రం అపరిమితంగా వెల్లడి అయింది. 

జీవరాజ్‌ మెహతా వైపు చూచి “ఇక గాంధీని బాధించకండి. ఆయన నిర్ణయానికి 
కట్టుబడి చేయగలిగిన చికిత్స చేయండి” అని అన్నారు. 
డాక్టరు తన అసంతృప్తిని వెల్లడించారు. కాని తప్పనిసరికదా! పెసరనీళ్లు (త్రాగమని 
సలహా యిచ్చారు. అందు కొద్దిగా ఇంగువ కలపమని చెప్పారు. నేను అంగీకరించాను. 
ఒకటి రెండు రోజులు ఆవిధంగా చేశాను. నా బాధ యింకా పెరిగింది. పెసరనీళ్లు 
నాకు పడలేదు. అందువల్ల నేను తిరిగి పండ్లు తినడం (ప్రారంభించాను. డాక్టరు కొంత 
వైద్యం చేశారు. బాధకొద్దిగా తగ్గింది. నా నియమాలు, నిబంధనలు చూచి డాక్టరు 
భయపడ్డాడు. ఈ లోపున అక్టోబరు నవంబరు మాసాలలో ఇంగ్లాండులో ముమ్మరంగా 
ప్రారంభమయ్యే మంచును తట్టుకోలేక గోఖలేగారు ఇండియాకు బయలుదేరి వెళ్లారు. 


42. నొప్పి తగ్గేందుకు 


నరాల నొప్పి తగ్గలేదు. కొంచెం కంగారు పడ్డాను. మందులవల్ల నొప్పి తగ్గదని, 
ఆహారంలో మార్పు వల్ల బయటి ఉపచారాలవల్ల నొప్పి తగ్గుతుందని భావించాను. 
1890లో ఆన్నాహారం మరియు యితర ఉపచారాల ద్వారా చికిత్స చేసే డాక్టర్‌ ఎలిన్సన్‌ 
గారిని పిలిపించాను. ఆయన వచ్చాడు. నా శరీరం వారికి చూపించాను. పాలను 
గురించిన నా నిర్ణయం తెలియజేశాను. ఆయన నాకు ధైర్యం చెప్పాడు. పాలు అకృరేదు. 
కొద్ది రోజులపాటు జిగురుపదార్థాలు తినవద్దు అని చెప్పాడు. ఒట్టి రొట్టె, పచ్చికూరలు, 
ఉల్లిపాయలు, పచ్చకూర, నారింజపండు తినమని చెప్పాడు. ఈ కూరలతో పాటు 
సొరకాయపచ్చడి తినవలసి వచ్చింది. మూడు రోజులు గడిచాయి. పచ్చికూరలు పడలేదు. 
మా ప్రయోగం పూర్తిగా చేసే స్థితిలో నా శరీరంలేదు. పైగా అట్టి శ్రద్ధ కూడా కలుగలేదు. 
24 గంటలు కిటికీలు తెరిచివుంచమని, గోరు వెచ్చని నీటితో స్నానం చేయమని, 
నొప్పిగావున్నచోట తైలంతో మర్ధన చేయమని, అరగంట సేపు తెరపగాలిలో తిరగమని 
సలహా యిచ్చాడు. ఈ సలహా నాకు నచ్చింది. నేను వున్న యింటి కిటికీలు (ఫ్రెంచి 
పద్ధతిలో వున్నాయి. వాటిని పూర్తిగా తెరిస్తే వర్షపునీరు ఇంట్లోకి రాసాగింది. వెంటిలేటర్లు 

తెరుచుకోవు. అందువల్ల వాటి అద్దాలను తొలగించివేసి 24 గంటలు గాలివచ్చేలా 
ఎర్పాటు చేయించాను. వర్షం జల్లులు లోపలికి రాకుండా వుండేలా కిటికీ తలుపులు 
కొంచెంగా మూసి వుంచాను. దానితో ఆరోగ్యం కొద్దిగా కుదుట పడింది. అయితే 
పూర్తిగా కుదుటపడలేదు. అప్పుడప్పుడు లేడీ సిసిలియా రాబర్ట్స్‌ నన్ను చూచేందుకు 
వస్తూ వుండేది. నా చేత పాలు త్రాగించాలని ఆమె భావించింది. నేను త్రాగనని తెలుసుకొని 
అట్టి గుణాలుగల పదార్ధాలు మరేమైనా వున్నాయా అని అన్వేషణ ప్రారంభించింది. 
మాల్లెడ్‌ మిల్మును గురించి మిత్రుడు తెలివి అందుపాలు కలవవని సరిగా 
తెలుసుకోకుండానే ఆమెకు చెప్పాడు. అది రసాయన పదార్థాలతో తయారు చేయబడ్డ 
పాలగుణం కలిగిన గుజ్జు. ఆమెకు నా నిర్ణయంయెడ అపరిమితమైన ఆదరం కలదని 
నాకు తెలుసు. అందువల్ల ఆమె ఇచ్చిన ఆగుజ్ఞును నీళ్లలో కలిపి పుచ్చుకున్నాను. పాలరుచి 
పూర్తిగా అందుతున్నది. ఎడం చేతికి బదులు పుర చెయ్యి పెట్టు అన్నట్లున్నది యీ 
తతంగం. సీసామీదగల చీటి చదివాను. పాలతో తయారు చేయబడిన వస్తువు అని 
స్పష్టంగా అందు ట్రాసి వున్నది. అందువల్ల ఒక్క సారి వాడి దాన్ని మానవలసివచ్చింది. 
ఈ విషయం లేడీ రాబర్ట్స్‌కు జాబుద్వారా తెలిపి ఏమీ అనుకోవద్దని వ్రాశాను. ఆమె 
వెంటనే పరుగెత్తుకు వచ్చి జరిగిన దానికి మన్నించమని కోరింది. ఆమె మిత్రుడు అసలు 
లేబులు చదవనేలేదన్నమాట. మీ వంటి మంచి మనస్సుగల సోదరి ఆప్యాయతతో 
అందజేసిన వస్తువును వదిలినందుకు క్షమించమని ఆమెను వేడుకున్నాను. తెలియక 
ఒక్క పర్యాయం పుచ్చుకున్నందుకు పశ్చాత్తాపపడనని, ప్రాయశ్చిత్తంచేసుకోనని కూడా 
ఆమెకు తెలియజేశాను. 

ఆమె వల్ల కలిగిన మధురస్మృతులు ఇంకా వున్నాయి. కాని వాటిని వదిలి 
వేస్తున్నాను. ఆపదల్లో సాయపడ్డ యిటువంటి స్మ ఎ్రుతులు అనేకం వున్నాయి. భగవంతుడు 
దుఃఖమనే చేదు మందులు త్రాగించి వాటితోపాటు తీయని స్నేహమనే పధ్యం కూడా 
రుచి చూపుతాడని (శ్రద్ధ్దాళువులు గ్రహింతురుగాక. డాక్టర్‌ ఎలిన్సన్‌ నన్ను చూచేందుకు 
రెండోసారివచ్చారు. ఈసారి ఎక్కువ స్వాతంత్రం యిచ్చారు. నునుపుతనం గల ఎండు 
ద్రాక్ష వేరు సెనగపప్పుతో తయారయ్యే వెన్న తీసుకోమని చెప్పారు. పచ్చికూరలు 
రుచించకపోతే ఉడక పెట్టి అన్నంలో కలిపి తినమని చెప్పారు. ఆహారంలో యీ మార్చు 
నా ఒంటికి బాగా పనిచేసింది. 

కాని నొప్పి మాత్రం పూర్తిగా తగ్గలేదు. డాక్టర్‌ మెహతా అప్పుడప్పుడువవచ్చి 
చూచి వెళుతూ వున్నాడు. కనన చెప్పిన ప్రకారం చికిత్స చేయించుకుంటే తక్షణం 
నయం చేస్తా” అని ఆయన ఎప్పుడూ అంటూ వుండేవాడు. ఒకనాడు మి. రాబర్ట్స్‌ వచ్చి 
ఇండియా వెళ్లమని సలహా యిచ్చాడు. ఈ పరిస్థితిలో మీరు నేటాల్‌ వెళ్లడం కష్టం. 
ముందు ముందు చలి మరీ తీవ్రం అవుతుంది. ఇక మీరు మీ దేశం వెళ్లండి. జబ్బు 

నయం అవుతుంది అని గట్టిగా చెప్పాడు. అప్పటి వరకు యుద్ధం సాగుతూ వుంటే 
మీకు అందు పాల్గొనే అవకాశం లభిస్తుంది, యిక్కడ మీరు చేసిన సహకారం 
తక్కువైందికాదు” అని అన్నాడు. ఆయన సలహా అంగీకరించి హిందూ దేశానికి 
బయలుదేరాను. 


43. ప్రయాణం 

కేలెన్‌ బెక్‌ నాతోబాటు హిందూ దేశానికి బయలుదేరారు. ఇంగ్లాండులో మేము 
కలిసే వున్నాం. కాని యుద్ధం కారణంగా జర్మను దేశస్థుల మీద నిఘా ఎక్కువైంది. 
అందువల్ల కేలన్‌ బెక్‌ రాకను గురించి మాకు సందేహం కలిగింది, వారికి పాస్‌పోర్టు 
సంపాదించేందుకు నేను చాలా ప్రయత్నం చేశాను. మి. రాబర్ట్స్‌ ఆయనకు పాస్‌ పోర్టు 
ఇప్పించేందుకు సిద్ధపడ్డారు. ఆయన యీ వివరమంతా తంతి ద్వారా వై(స్రాయికి 
తెలియజేశారు. కాని లార్డ్‌ హార్డింగ్‌ దగ్గర నుంచి “ఈ సమయంలో చేసే (ప్రమాదకరమైన 
వనికీ నవాకరించలేనని తెలువుటకు చింతిన్తున్నాను” అంటూ ఠవీమని 
సమాధానంవచ్చింది. ఈ సమాధాన మందలి జెచిత్యాన్ని మేమంతా (గహించాము. కేలన్‌ 
బెక్‌ను వదులుతున్నప్పుడు నాకు వియోగ బాధ అమితంగా కలిగింది. కేలన్‌ బెక్‌కు 
కలిగిన దుఃఖం వర్ణణాతీతం. ఆయన హిందూ దేశం వచ్చి వుంటే మంచి రెతుగా, 
మంచి నేతవానిగా సాదాజీవితం గడుపుతూ వుండేవారు. ఇప్పుడు ఆయన దక్షిణ ఆఫ్రికాలో 
శేష జీవితం గడుపుతూ వున్నారు. గృహనిర్మాణానికి సంబంధించిన వృత్తిని చేపట్టి 
దాన్ని బాగా సాగిస్తున్నారు. మూడో తరగతి టిక్కెట్టుక ప్రయత్నించాము. 

మేము ఓడ ప్రయాణానికి పి. అండ్‌ ఓ. ఓడలో మూడో తరగతి టిక్కెట్లు 
తీసుకున్నాము. దక్షిణ ఆ(ఫికా నుండి తెచ్చుకున్న కొన్ని ఆహార పదార్ధాలు వెంట 
పెట్టుకున్నాం. మరో పదార్ధాలు దొరుకుతాయి కాని అవి ఓడలో దొరకవు. డా. మెహతా 
నా శరీరాన్ని మీడ్జ్‌ ప్లాస్టరుతో కట్టివేశాడు. దాన్ని అలాగే వుంచమని సలహా యిచ్చాడు. 
రెండు రోజులు దాన్ని భరించాను, కాని యిక తట్టుకోలేక పోయాను. కొద్దిగా శ్రమపడి 
దాన్ని ఊడదీసి స్నానం చేశాను. ఎండు ద్రాక్ష తాజ పండ్లు మాత్రం తీసుకుంటూ 
వున్నాను. ఆరోగ్యం మెల్లమెల్లగా కుదుట పడసాగింది. ఓడ సూయజ్‌ కాలువలోకి 
ప్రవేశించునప్పటికి నా ఆరోగ్యం పూర్తిగా కుడుట పడింది. నీరసంగా వున్నప్పటికీ 
నన్ను పట్టుకున్న భయం వదిలింది. రోజురోజుకీ వ్యాయామం పెంచుతూ వున్నాను. 
మార్పుకు కారణం పరిశుద్ధమైన శీతోష్టస్థితియే యని నాకు బోధపడింది. 

ఎందువల్లనో గాని మాకూ అకృడవున్న ఆంగ్ల యాత్రికులకు మధ్య ఎంతో 
వ్యత్యాసం కనబడింది. ఇంత వ్యత్యాసం దక్షిణ ఆఫ్రికాలో నాకు కనబడలేదు. అకడ 
కూడా తేడా వుందికాని, యింత తేడా మాత్రం లేదని చెప్పవచ్చు. అప్పుడప్పుడు ఆంగ్ల 

యాత్రికుల్ని కలిసినా “క్షేమంగా వున్నారా? వున్నాము” అంతటితో సంభాషణ ఆగిపోతూ 
వున్నది. మనస్సులు కలవలేదు స్టీమరులోను దక్షిణ ఆఫ్రికాలోను మనస్సులు కలిసేవి. 
మేము పరిపాలకులం అని ఆంగ్లేయులు, మేము పాలితులం అని హిందూ దేశస్థులు 
తెలిసో తెలియకో భావించడం యిందుకు కారణమని (గ్రహించాను. ఇటువంటి 
వాతావరణాన్నుండి త్వరగా బయటపడి దేశం చేరుకోవాలని తహతహలాడాను. అదన్‌ 
చేరాక యింటికి చేరినట్లనిపించింది. దక్షిణ ఆఫ్రికాలో అదన్‌ ప్రజలతో నాకు సంబంధం 
ఏర్పడింది. ఆక్కడ భాయికైకోబాద్‌ కావస్‌ దీన్నా డర్బను విచ్చేసినప్పుడు ఆయనతోను, 
ఆయన భార్యతోను నాకు బాగా పరిచయం ఏర్పడింది. తరువాత కొద్ది రోజులకు మేము 
బొంబాయి చేరాం. 1905కే తిరిగి వద్దామనుకున్న దేశానికి పదిసంవత్సరాల తరువాత 
వచ్చానన్నమాట. ఎంతో ఆనందం కలిగింది. బొంబాయిలో గోఖలేగారు స్వాగత సత్మారాల 
నిమిత్తం ఏర్పాట్లు చేశారు. వారి ఆరోగ్యం సరిగా లేదు. అయినా వారు బొంబాయి 
వచ్చారు. వారిని కలుసుకుని, వారి జీవితంతో కలిసిపోయి నా బరువును తగ్గించుకోవాలనే 
కోరికతో బొంబాయి చేరాను. కాని సృష్టికర్త నా నొసట మరో విధంగా లిఖించాడు. 
44. వకీలు వృత్తి కొన్ని జ్ఞాపకాలు 

హిందూ దేశం వచ్చిన తరువాత నా జీవనస్రవంతి ఎలా ముందుకు సాగిందో 
వివరించే ముందు దక్షిణ ఆఫ్రికాలో జరిగిన కొన్ని ఘట్టాలు ఇక్కడ తెలియజేయడం 
అవసరమని భావిస్తున్నాను. వాటిని నేను గతంలో కావాలనే వదిలి వేశాను. కొంత 
మంది మిత్రులు నా వకీలు జీవితపు అనుభవాలు తెలుపమని కోరారు. ఆట్టి జ్ఞాపకాలు 
కోకొల్లలు. వాటిని వ్రాయడం ప్రారంభిస్తే పెద్ద గంథం అవుతుంది. కొన్ని నా పరిధిని 
దాటుతాయికూడా. అయితే సత్యంతో సంబంధం వున్న కొన్ని జ్ఞాపకాల్ని మాత్రం ఇకృడ 
తెలుపుతాను. వకీలు వృత్తిలో నేను అబద్దాలను ఆధారం చేసుకోలేదని మొదటనే 
తెలియజేశాను. నిజానికి నా వకీలు వృత్తిలో ఎక్కువ భాగం సేవకే సమర్పించాను. జేబు 
ఖర్చుకు సరిపడే సొమ్ము మినహా మరింకేమీ తీసుకోలేదు. ఎన్నో పర్యాయాలు ఆ 
సొమ్ముకూడా వదలివేస్తూ వుండేవాణ్ణి. ఇంతటితో ఆపుదామంటే సత్యపాలనకోసం మీ 
చేసిన వకీలు వృత్తిని గురించి ఏమి రాసినా ప్రయోజనం కలుగుతుందని మిత్రులు 
అభిప్రాయపడ్డారు. వకీలు వృత్తియందు ఆబద్దాలాడక తప్పదని నా చిన్నతనం నుండి 
వింటూవచ్చాను. అబద్దాలాడి నేను ఏమైనా పదవినిగాని, ధనాన్ని గాని ఆశించలేదు. 
అందువల్ల అటువంటి మాటల ప్రభావం నామీద ఏమీ పడలేదు. దక్షిణ ఆఫ్రికాలో ఎన్నో 
పర్యాయాలు నాకు పరీక్ష జరిగింది. ఎదురు పార్టీ వాళ్లు సాక్షులకు పాఠం నూరిపోస్తారని 
నాకు తెలుసు. నేను కూడా అలా చేస్తే, కక్షిదారును అబద్దాలాడమని ప్రోత్సహిస్తే కేసు 
డిక్రీకావడం ఖాయమే. కాని నేను అట్టి లోభంలో పడలేదు. ఒక్క కేసు విషయం నాకు 

బాగా జ్ఞాపకం వున్నది. కేసు గెలిచిన తరువాత కక్షిదారు నన్ను మోసగించాడని 
తెలుసుకున్నాను. అట్టి కేసులో నిజం వుంటే గెలవాలని, లేకపోతే ఓడాలని భావించేవాణ్ణి. 
గెలుపు ఓటమిని బట్టి సొమ్ము తీసుకునే వాణ్ణి కాదు. కక్షిదారు గెలిచినా లేక ఓడినా 
చేసిన శ్రమకు సరిపోయే సొమ్ము మాత్రమే తీసుకునేవాణ్ణి. “నీ కేసులో నిజం లేకపోతే 
నా దగ్గరికి రావద్దు. సాక్షులకు అబద్దాలు నూరి పోయడం వంటి పనులు నేను చేయను” 
అని ముందే చెప్పివేసేవాణ్డి. అందువల్ల అబద్ధం కేసులు నా దగ్గరకు వచ్చేవికావు. నా 
పరపతి ఆవిధంగా పెరిగింది. నిజం వున్న కేసు నాకు అప్పగించి అబద్ధం కేసులు మరో 
వకీలుకు అప్పగించిన కక్షిదారులు కూడా వున్నారు. 


ఒక పర్యాయం నాకు కఠిన పరీక్షజరిగింది. అది నమ్మకమైన నా కక్షిదారుకు 
సంబంధించిన కేసు. అందు ఖాతాలెక్కల చిక్కులు లనేకం వున్నాయి. కేసు చాలా కాలం 
గడిచింది. ఆ కేసుకు సంబంధించిన విషయాలమీద వివిధ కోర్టుల్లో విచారణ జరిగింది. 
చివరికి కోర్టుకు సంబంధించిన లెక్కల్లో నిష్ణాతులైన కొందరిని పంచాయతీదారులుగా 
నిర్ణయించి వారికి లెక్కల వ్యవహారం అప్పగించారు, పంచాయతీ దారుల తీర్చు (ప్రకారం 
నాకక్షిదారు గెలవడం ఖాయమని తేలింది. కానీ అతని లెక్కలో ఒక పెద్ద పొరపాటు 
దొర్లిపోయింది. జమా ఖర్చులో పంచాయతీ దారుల దృక్సృధం ప్రకారం ఇటు అంకెలు 
అటు చేర్చబడ్డాయి. ఎదుటి పక్షం వకీలు పంచాయతీదారుల యీ నిర్ణయాన్ని రద్దు 
చేయమని కోర్టుకు ఎక్కాడు. కక్షిదారు పక్షాన నేను చిన్న జూనియర్‌ వకీలును. మా 
తరఫున గల పెద్ద వకీలు పంచాయతీదారుల పొరపాటును (గ్రహించాడు. అయితే 
పంచాయతీదారుల పొరపాటును అంగీకరించడం కక్షిదారు పని కాదని ఆయన 
అభిప్రాయపడ్డారు. ఎదురు పార్టీ వారి మాటల్ని అంగీకరించ వలసిన అవసరం మనకు 
లేదని ఆయన అన్నారు. జరిగిన పొరపాటును అంగీకరించడం మంచిదని నేను అన్నాను. 
పెద్ద వకీలు అంగీకరించలేదు. “అలా అంగీకరిస్తే కోర్టు మొత్తం తీర్పునే రద్దు చేసే 
(ప్రమాదం వున్నదని ఆట్టి ప్రమాదంలో తెలివిగల ఏ వకీలు తన కక్షిదారును పడవేయడని, 
నేను మాత్రం అట్టి ప్రమాదానికి పూనుకోనని, కేసు విచారణ మళ్లీ ప్రారంభమైతే కక్ష్తిదారు 
డబ్బు బాగా ఖర్చు పెట్టవలసి వస్తుందని చివరికి తీర్పు ఎలా ఇస్తారో చెప్పడం కష్టమని 
స్పష్టంగా చెప్పి వేశాడు. 

ఈ సంభాషణ జరిగుతున్నప్పుడు కక్తిదారు అకృడే వున్నాడు. “ఇట్టి ప్రమాదానికి 
సిద్ధ్దపడక తప్పదు. మనం అంగీకరించకపోయినా పొరపాటు జరిగిందని తెలిసిన తరువాత, 
ఆ తీర్పు మీద కోర్టు నిలబడి వుంటుందని భావించడం సరికాదు కదా! పొరపాటును 
సరిదిద్దుకుంటు న్నప్పుడు కక్షిడారు నష్టపడినా తప్పేమిటి?” అని (ప్రశ్నించాను. 


PA) 


“కానీ మనం పొరపాటును అంగీకరించినపుడు గదా ఇదంతా?” అని అన్నాడు 
పెద్దవకీలు. “మనం అంగీకరించక పోయినా, కోర్టు జరిగిన పొరపాటును గ్రహించదని, 
లేక (ప్రతివాదులు యీ పొరపాటును కోర్టు దృష్టికి క్రీసుకురారని భావించడం సబబా?” 
అని అడిగాను. “పెద్ద వకీలు యిక ఒక నిర్ణయానికి వచ్చి అయితే యీ కేసులో మీరు 
వాదించండి. పొరపాటును అంగీకరించే షరతుమీద అయితే నేను రాను. వాదనలో 
పాల్గొనను” అని చెప్పి వేశాడు. 

“మీరు రాకపోయినా కక్తిదారుకోరితే నేను యీ కేసులో వాదిస్తాను. జరిగిన 
పొరపాటును అంగీకరించే షరతుమీదనే నేను వాదిస్తాను. అంగీకరించవద్దంటే మా(త్రం 
నేను వాదించను” అని చెప్పి వేశాను. ఆవిధంగా చెప్పి నేను కక్షిదారు వంక చూచాను. 
కక్షిదారు పెద్ద చిక్కుల్లో పడ్డాడు. ఈ కేసు విషయమై మొదటి నుండి శ్రద్ధ వహించి 
యున్నందున, కక్షిదారుకు నా మీద అమిత విశ్వాసం కలిగింది. నా స్వభావం కూడా 
అతడికి పూర్తిగా తెలుసు. కొద్ది సేపు ఆలోచించి అతడు ఒక నిర్ణయానికి వచ్చి “సరేనండి. 
మీరే కోర్టులో వాదించండి. జరిగిన పొరపాటును వివరించండి. ఓటమి నొసటన 
వ్రాసివుంటే ఓడిపోతాను. అన్నిటికీ సత్యరక్షకుడు ఆరాముడే” అని అన్నాడు. నాకు 
పరమానందం కలిగింది. మరో విధంగా అతడు జవాబిస్తాడని నేను భావించలేదు. పెద్ద 
వకీలు నన్ను మరీమరీ హెచ్చరించాడు. 
మొండి పట్టుపడుతున్నందున నామీద జాలి కూడా పడ్డాడు. చివరికి ధన్యవాదాలు 
తెలిపాడు. ఇక కోర్టులో ఏమి జరిగిందో తరువాత వివరిస్తాను. 


45. గడదుసుతనం 


నా సలహా యందలి బజెచిత్యాన్ని గురించి నాకు కొంచెం కూడా సందేహం 
కలుగలేదు. కాని ఆ కేసు విషయంలో వాదన సాగించాలంటే నాకు సందేహం కలిగింది. 
ఇలాంటి ప్రమాదకరమైన కేసులో పెద్ద కోర్టులో వాదించడం ప్రమాదమని తోచింది. 
అందువల్ల భయపడుతూనే నేను జడ్డిగారి యెదుట లేచి నిలబడ్డాను. పొరపాటును 
గురించిన మాట ఎత్తగానే ఒక న్యాయాధిపతి “ఇదిగడుసుతనం అని అనిపించుకోదా” 
అని అన్నాడు. 


నేను లోలోన మండి పడ్డాను. అసలు గడుసుతనానికి తావే లేనప్పుడు “మొదటనే 
జడి వ్యతిరేకమైతే కఠినమైన యీ కేసులో విజయం పొందడం సాధ్యంకాదు” అని 
అనిపించింది. కోపాన్ని అణుచుకొని “అయ్యా! మీరు పూర్తి విషయం వినకుండానే 
గడుసుతనం అని దోషారోపణ చేయడం ఆశ్చర్యకరం” అని ప్రశాంతంగా అన్నాను. 
“నేను దోషారోపణ చేయడం లేదు. సందేహం వ్యక్తం చేశాను” అని అన్నాడు జడ్జి. “మీ 

సందేహం నాకు దోషారోపణగా భాసించింది, నిజమేమిటో మనవి చేశాక సందేహానికి 
తావువుంటే మీరు సందేహించవచ్చు” అని అన్నాను. దానితో జడ్జి శాంతించాడు. మిమ్మల్ని 
మధ్యలో ఆపినందుకు విచారిస్తున్నాను. మీరు మీ విషయం విశదంగా చెప్పండి అని 
అన్నాడు జడ్జి. నా దగ్గర బలవత్తరమైన ఆధారాలు వున్నాయి. ప్రారంభంలోనే ఆయన 
సందేహించడం, జడ్డి దృష్టిని నా వాదన మీదకు ఆకర్షించగలగడం వల్ల నాకు ధైర్యం 
చేకూరింది, సవివరంగా కేసును గురించి చెప్పాను. జడ్జీలు ఓపికగా నా వాదనంతా 
విన్నారు. అజా(గత్త వల్ల పొరపాటు జరిగిపోయిందనే నమ్మకం నా వాదన విన్న మీదట 
వారికి కలిగింది. ఎంతో కష్టపడి తయారు చేసిన లెక్కను రద్దు చేయడం ఉచితం కాదని 
వారికి తోచింది. ఎదుటి పక్షపు వకీలుకు పొరపాటు జరిగిందని నేను చెప్పిన మీదట 
యిక తాను వాదించవలసింది ఏమీవుండదని తెలుసు. అయితే యింత స్పష్టంగా 
సవరించుటకు వీలుగా వున్న పొరపాటు కోసం పంచాయతీదారు తీర్చును రద్దు చేసేందుకు 
జడ్జీలు సిద్ధపడలేదు. పాపం ఆ వకీలు బుర్ర బద్దల కొట్టుకున్నాడు. ప్రారంభంలో 
సందేహం వ్యక్తం చేసిన జడ్తీయే నా వాదనను గట్టిగా సమర్థించాడు. గాంధీ పొరపాటును 
అంగీకరించి యుండకపోతే మీరు ఏం చేసేవారు అని జడ్జి ఆ వకీలును ప్రశ్నించాడు. 
లెక్కల నిపుణులను మేము నియమించాము. అంతకంటే మించిన నిపుణులను ఎక్కడి 
నుంచి తీసుకు రమ్మంటారు? అని అంటూ “ఈ కేసును గురించిన వ్యవహారంలో బాగా 
తెలుసుకున్నారని భావిస్తు న్నాం. లెక్కలనిపుణులు కూడా పొరపాటు పడవచ్చు. మరో 
పొరపాటు ఏదీ మీరు చూపించలేదు. అట్టి స్థితిలో నియమాలకు సంబంధించి కొద్ది 
పొరపాటుకు ఉభయ పార్టీల చేత క్రొత్తగా మళ్లీ ఖర్చు చేయించడానికి కోర్టు 
సిద్ధంకాజాలదు. కేసును తిరిగి విచారించమని మీరు కోరితే అది సాధ్యం కాని పని” 
అని జడ్జీలు అన్నారు. 


ఈ విధమైన తర్మంతో ప్రతి పక్షానికి చెందిన వకీలును శాంతపరిచి పొరపాటును 
సరిచేసి లేక నా చిన్న పొరపాటును సరిదిద్ది మళ్లీ తీర్పు యిమ్మని పంచాయతీదారుల్ని 
ఆదేశించి, కోర్టు సరిదిద్ద బడిన తీర్పును ఖాయం చేసింది. నేను ఎంతో సంతోషించాను. 
కక్షిదారు మరియు పెద్ద వకీలుకూడా సంతోషించారు. వకీలు వృత్తిలోకూడా సత్యరక్షణ 
కావిస్తూ పని చేయవచ్చూననే నాఅభిప్రాయం ద్భఢ పడింది. 

పత్తి కోసం. చేసే వకాల్తాలో దోషం వుంటే, దాన్ని సత్యం కప్పి వుంచలేడని 
పాఠకులు (గ్రహింతురుగాక. 

46. కక్తిదారులు అనుచరులుగా మారారు 


నేటాలు మరియు ట్రాన్సువాలుల వకాల్తా లో ఒక తేడా వున్నది. నేటాలులో 
అడ్వొకేట్‌కు మరియు అటార్పీకి తేడా వున్నప్పటి కియిద్దరూ కోర్టులన్నింటి యందు 
సమానంగా వకాల్తాకు పూనుకోవచ్చు. ట్రాన్సువాలు లో బొంబాయివలెనే వ్యవహారం 
సాగుతున్నది. అకడ కక్షిదారుకు సంబంధించిన వ్యవహారాలన్నీ అడ్వొకేట్‌ అటార్నీ 
ద్వారానే జరుగుతాయి. నేటాలులో నేను అడ్వొకేట్‌గా ధృవీకరణ పత్రం తీసుకున్నాను. 
ట్రాన్సువాలు లో అటార్నీ పత్రం పుచ్చుకున్నాను. అడ్వొకేట్‌గా వుంటే హిందూ దేశస్థు 
లతో నాకు తిన్నగా సంబంధం వుండదు. తెల్లవాడైన అటార్నీ నాకు కేసులు అప్పగించే 
స్థితి దక్షిణ ఆఫ్రికాలో లేదు. ట్రాన్సువాలులో వకాల్తా చేస్తూ మేజస్టేటు కోర్టుకు నేను 
చాలాసార్లు వెళ్లాను. ఒక పర్యాయం విచారణలో వున్న ఒక కేసులో నా కక్షిదారు నన్ను 
మోసం చేశాడని తేలింది. అతని కేసు అబద్దాలపుట్ట. అతడు బోనులో నిలబడి వణికి 
పోయాడు. పడిపోయే స్థితిలో వున్నాడు. నేను మేజిస్టేటును “అయ్యా, నాకక్షిదారుకు 
కఠిన శిక్ష విధించండి” అని కోరి కూర్చున్నాను. (ప్రతిపక్షానికి చెందిన వకీలు 
నివ్వెరబోయాడు. మేజిస్టేటు సంతోషించాడు. కక్షిదారును నేను బాగా కోప్పడ్డాను. 
“ముందుగానే అబద్ధం కేసు తీసుకోనని అతడికి గట్టిగా చెప్పాను. అతడు అందుకు 
అంగీకరించాడు కూడా. అందువల్ల అతడికి శిక్షవిధించమని కోరినందున అతడు 
కోపంతెచ్చు కోలేదు. ఏదిఏమైనా నాయీ వ్యవహార ప్రభావం నా వృత్తిమీదపడలేదు. 
కోర్టులో నాపని సులభమై పోయింది. సత్యనిష్థవల్ల వకీలుమి(త్రుల దృష్టిలో నాకు గౌరవం 
పెరిగింది. వారందరి ఆదరణ పొందగలిగాను. వకీలు వృత్తి సాగిస్తున్నప్పుడు కక్షిదారు 
దగ్గర గాని, వకీలు దగ్గరగాని నా అజ్ఞానాన్ని దాచేవాణ్డికాదు. నాకు బోధ పడనప్పుడు 
మరో వకీలు దగ్గరకు వెళ్లమని కక్షిదారుకు నేనే సలహా యిచ్చేవాణ్ణి. అతడు నన్నే 
పనిచేయమంటే మరో అనుభవజ్ఞుడైన వకీలు సలహా పొందుతానని చెప్పేవాణ్ణి. ఈ 
విధంగా వ్యవహరించడం వల్ల కక్షిదారులు నన్ను విశ్వసించేవారు. పెద్ద వకీలు దగ్గరకు 
వెళ్లి సలహా తీసుకునేందుకు అయ్యే వ్యయం కూడా వారే సంతోషంగా భరించేవారు. 
అట్టి వారి ప్రేమ, విశ్వాసాలు నా ప్రజా సేవకు బాగా ఉపకరించాయి. గత ప్రకరణంలో 
దక్షిణ ఆఫ్రికాలో నా వకీలువృత్తి లక్ష్యం ప్రజా సేవయేనని తెలియజేశాను. ప్రజా సేవ 
చేయడానికి కూడా ప్రజల విశ్వాసం పొందడం చాలా అవసరం. డబ్బు తీసుకొని నేను 
వకీలుపని చేసినా ఉదారహృదయంతో ప్రజలు నా పనిని సేవా కార్యంగానే భావించారు. 
జైళ్లకు వెళ్లవలసి వచ్చినప్పుడు చాలామంది వ్యక్తులు ఆ విషయం ఏమిటో 

సత్యశోధన 


తెలుసుకోకుండానే నా మీద గల (తను విశ్వాసాల కారణంగా అందుకు సిద్ధపడ్డారు. 
ఈ విషయాలు వ్రాస్తున్నప్పుడు వకీలు వృత్తికి సంబంధించిన ఎన్నో మధుర స్మృతులు 
నాకలాన్ని ఆవహిస్తు న్నాయి, చాలామంది కక్షిదారులు నాకు మిత్రులుగా మారిపోయారు. 
ప్రజా సేవలో నాకు నిజమైన అనుచరులుగా మారి నాకలోర జీవితాన్ని సరళం చేశారు. 


47. అపరాధి జైలు శిక్షపడకుండా 


తప్పించుకున్న విధానం 


పారశీ రుస్తుంగారి పేరుతో ఈ (ప్రకరణాల పాఠకులు సుపరిచి తులే. ఆయన 
ఒకే సమయంలో నాకుకక్షిదారు, ప్రజాకార్యరంగాల్లో అనుచరుడు అయ్యాడు. మరో 
విధంగా చెప్పాలంటే ముందు అనుచరుడు తరువాత కక్షిదారు అయ్యాడన్నమాట. ఆయన 
విశ్వాసాన్ని నేను అపరిమితంగా చూరగొన్నాను. తన స్వంత విషయాలే గాక తన ఇంటి 
విషయాల్లో సహితం నా సలహాలు తీసుకొని ఆ(ప్రకారం నడుచుకునేవాడు. ఆయనకు 
జబ్బు చేసినా నా సలహా అవసరమని భావించేవాడు, మా (ప్రవర్తనా తీరులో ఎంతో 
వ్యత్యాసం వుండేది. ఆయన తన జబ్బులకు నాచికిత్సను వాడి చూచేవాడు. ఒక పర్యాయం 
పెద్ద ఆపద విరుచుకు పడింది, తన వ్యాపార రహస్యాలు నాకు చెబుతూ వుండేవాడు. 
అయినా ఒక రహస్యాన్ని దాచి వుంచాడు. పారసీ రుస్తుంజీ చెల్లించవలసిన పన్ను 
చెల్లించేవాడు కాదు, దొంగ వ్యాపారం సాగించేవాడన్నమాట. బొంబాయి కలకత్తాల 
నుండి వస్తువులు తెప్పించేవాడు. ఇక్కడే దొంగ వ్యాపారం జరుగుతూ వుండేది. 
అధికారులందరితో ఆయనకు మంచి సంబంధాలు వుండటంవల్ల ఆయనను ఎవ్వరూ 
సందేహించేవారు కాదు. ఆయన చూపించిన రశీదుల్సీ, పట్టీలను బట్టి పన్ను వసూలు 
చేస్తూ వుండేవారు. అప్పుడప్పుడు కొద్దిగా అనుమానం కలిగినా ఆఫీసర్లు చాలామంది 
కళ్లు మూసుకునేవారన్నమాట. కాచో పారో ఖావో అన్‌, తేవుం ఛే చోరీ నుంధన్‌ (పాదరసం 
తినడం, దొంగ సొత్తు తినడం రెండూ సమానం సుమా) అని అఖాభగతుని సూక్తి కదా! 
ఒకసారి పారసీ రుస్తుంగారి దొంగ సొత్తు పట్టుబడింది. నా దగ్గరకు పరుగులు తీసాడు. 
ఆయన కండ్ల నుండి కన్నీరు కారుతున్నది. “ఆన్నా! నేను మోసం చేశాను. నా పాపం 
ఈనాడు (బ్రద్దలయింది. నేను పన్ను ఎగ్గొట్టాను. నాకు జైలుశిక్ష తప్పదు. నాశనం తప్పదు. 
ఈ ఆపదనుండి నీవే రక్షించాలి. నేను నీ దగ్గర ఏమీ దాచలేదు. కాని వ్యాపారంలో చేసే 
దొంగతనాన్ని గురించి చెప్పడం ఎందుకులే అని భావించి చెప్పలేదు. ఇప్పుడు పశ్చాత్తాప 
పడుతున్నాను” అనిఘోష పెట్టాడు. ధైర్యం చెబుతూ “నాపద్ధతి మీకు తెలుసు కదా 
విడిపించగలగడం, విడిపించలేకపోవడం భగవంతునిమీద ఆధారపడ్డ విషయం. చేసిన 
అపరాధాన్ని అంగీకరించే షరతుమీద అయితే నేను ప్రయత్నిస్తాను” అని అన్నాను. 


ఆత్మకథ = 


పాపం ఆ పెద్ద మనిషి ముఖం పాలిపోయింది. “మీ దగ్గర ఒప్పుకున్నాను 
కదా! సరిపోదా!” అని అన్నాడు. “మీరు చేసిన అపరాధం ప్రభుత్వానికి సంబంధించినది. 
నా యెదుట అంగీకరిస్తే ప్రయోజనం ఏముంటుంది?”అని మెల్లగా అన్నాను. “మీరు 
చెప్పిన ప్రకారం చేయక తప్పదు. నాకు ఒక పాత వకీలు వున్నాడు, ఆయన సలహా 
తీసుకోండి. ఆయన నాకు మంచి మిత్రుడు” అని అన్నాడు రుస్తుంజీ. వ్యవహారమంతా 
పరిశీలించి చూశాను. ఈ దొంగ వ్యాపారం చాలా కాలం నుండి సాగుతున్నదని స్పష్టంగా 
తెలిసిపోయింది. పట్టుబడ్డ సామగ్రి స్వల్పమే. వకీలును కలిశాం. ఆయన కేసును 
పరిశీలించాడు.” ఈ వ్యవహారం జ్యూరీ ఎదుటకు వెళుతుంది. ఇక్కడి జ్యూరీ హిందూ 
దేశస్థుల్ని తేలికగా వదిలే రకం కాదు, అయినా ఆశ వదలను” అని అన్నాడు. ఆయనతో 
నాకు పరిచయం తక్కువ, పారసీ రుస్తుంజీ ఆయన మాటను విని “మీకు ధన్యవాదాలు. 
అయితే ఈ వ్యవహారంలో నేను గాంధీగారి సలహా ప్రకారం నడుచుకుంటాను. ఆయన 
నన్ను బాగా ఎరుగును. మీరు వీరికి అవసరమైన సలహాలు యిస్తూ వుండండి” అని 
అన్నాడు. ఈ వ్యవహారం అక్కడ ముగించి మేము రుస్తుంజీ కొట్టు దగ్గరకు వచ్చాం. 
“అసలు ఈ విషయాన్ని కోర్టుదాకా పోనీయకూడదని అలా పోవడం మనకు లాయకీ 
కాదని అభిప్రాయపడ్డాను. కోర్టుకు వెళ్లడమా లేదా అని నిర్ణయించేవాడు టాక్సువసూలు 
చేసే అధికారి. అతడు కూడా ప్రభుత్వ వకీలు సలహా ప్రకారం నడుచుకోవలసి వుంటుంది. 
నేను ఆ యిద్దరినీ కలుస్తాను. అయితే ఒక్క విషయం, వాళ్లకు తెలియని అనగా వాళ్లకు 
పట్టుబడని దొంగతనాలుకూడా నేను వారికి చెప్పవలసి వుంటుంది. వారు విధించే 
శిక్షను అనుభవించేందుకు సిద్ధపడదాం. వాళ్లు అంగీకరించకపోతే జైలుకు వెళ్లడానికి 
సిద్ధపడదాం. జైలుకు వెళ్లడం కంటే చేసిన దొంగపని సిగ్గు చేటు అని నా అభిప్రాయం. 
సిగ్గుచేటు అయిన పని జరిగిపోయింది. జైలుకు వెళ్లవలసి వస్తే ప్రాయశ్చిత్తమని భావిద్దాం. 
అయితే నిజమైన ప్రాయశ్చిత్తం ఒకటి వున్నది. ఇక భవిష్యత్తులో యిటువంటి దొంగపని 
చేయనని ప్రతిజ్ఞ గైకొనడమే ఆ ప్రాయశ్చిత్తం” అని స్పష్టంగా చెప్పివేశాను. 

నా మాటను సరిగా రుస్తుంజీ ఆర్థం చేసుకోగలిగాడని చెప్పలేను. ఆయన 
మంచి ధీరుడు. అయితే అప్పుడు నీరుకారిపోయాడు. ఆయన పరువు పోయే ప్రమాదం 
సంభవించింది. ఎంతో కష్టపడి చెమటోడ్చికట్టిన భవనం కుప్పకూలిపోతుందేమోనన్న 
భయం ఆయన్ను పట్టుకున్నది. “నా మెడ మీచేతుల్లో వుంచాను. ఇక మీ యిష్టం” అని 
ఆయన అన్నాడు. వ్యవహారాలలో నాకుగల వినమ్రైతా శక్తినంతటినీ వినియోగించాను. 
అధికారిని కలిశాను. దొంగ వ్యవహారమంతా నిర్భయంగా చెప్పి వేశాను. కాగితాలన్నీ 
చూపిస్తానని మాట యిచ్చాను. పారసీ రుస్తుంజీ పడుతున్న బాధను, ఆయన వెల్లడించిన 
పశ్చాత్తాపాన్ని వివరించాను.” ఈ వృద్ధ పారసీకుడు మంచివాడని తోస్తున్నది. ఆయన 
మూర్ధపు పని చేశాడు. నా కర్తవ్యం ఏమిటో మీకు తెలుసు. పెద్ద వకీలు ఎలా చెబితే 


00 mm  — — నత్తాపోధన 


అలా నేను చేయాలి. అందువల్ల మీరు పెద్ద వకీలుకు మీ శక్తినంతా వుపయోగించి 
నచ్చచెప్పండి” అని ఆఫీసరు చెప్పాడు, “పారసీ రుస్తుంజీని కోర్టుకు యీద్వకుండా 
వుంటే సంతోషిస్తాను” అని అన్నాను, ఆ అధికారి దగ్గర అభయదానం పొంది ప్రభుత్వ 
వకీలుతో ఉత్తర ప్రత్యుత్తరాలు ప్రారంభించాను. ఆయనను కలిశాను. నా సత్య నిష్ట 
ఆయన (గ్రహించాడని తెలుసుకున్నాను. నేను ఏమీ దాచడం లేదని ఆయన ఎదుట 
బుజువు చేశానని, ఈ వ్యవహారంలోనో మరో వ్యవహారంలోనో ఆయన దగ్గరకు 
వెళ్లినప్పుడు ఆయన “మీరు లేదు కాదు చూద్దాం అను సమాధానం పొందే వ్యక్తి కాదు” 
అని నాకు సర్టిఫికెట్లు యిచ్చాడు. పారసీ రుస్తుంజీ మీద కేసు మోపబడలేదు. ఆయన 
అంగీకరించిన టాక్సు సొమ్ము రెట్టింపు వసూలు చేసి కేసును ఉపహరించవలెనని ఆర్దరు 
వెలువడింది. రుస్తుంజీ తాను చేసిన పన్నుల ఎగవేతకు సంబంధించిన ఈ దొంగతనం 
గురించిన కథ వ్రాసి అద్దాల బీరువాలో భద్రపరిచాడు. ఆకాగితాలు తన ఆఫీసులో తన 
వారసులకు, తోటి వ్యాపారస్తులకు హెచ్చరికగా వుంచాడు, రుస్తుంజీ సేర్‌ గారి మి(తులు 
వ్యాపారస్తులు “ఇది నిజమైన వైరాగ్యం కాదు. స్మశాన వైరాగ్యం సుమా” అని నాకు 
చెప్పారు. వారి మాటల్లో సత్యం ఎంతవుందో నాకు తెలియదు. ఆ మాట కూడా రుస్తుంజీ 
సేర్‌కు నేను చెప్పాను. “మిమ్మల్ని మోసం చేసి నేను ఎక్కడికి వెళ్లగలను?” అని ఆయన 
సమాధానం యిచ్చాడు. 


ఐదవ భాగం 


1. మొదటి అనుభవం 


నేను దేశం చేరక ముందే ఫినిక్సు నుండి భారతదేశానికి రాదలుచుకున్న 
వాళ్లు వచ్చివేశారు. నిర్ణయం ప్రకారం వాళ్ల కంటే ముందుగా నేను రావాలి. కాని 
యుద్దం కారణంగా నేను లండనులో ఆగిపోయాను. అయితే ఫినిక్సునుండి వచ్చిన 
వారిని ఎక్కడ వుంచడమా అని ప్రశ్న బయలుదేరింది. అంతా కలిసి ఫినిక్సు ఆ(శ్రమంలోవలె 
వుంటే మంచిదని భావించాను. ఫలానా చోటుకు వెళ్లమని చెబుదామంటే నాకు ఏ 
ఆ(శ్రమమూ తెలియదు. ఆండ్రూసును కలిసి వారు ఎలా చెబితే అలా చేయమని (వ్రాశాను. 
వాళ్లను ముందు కాంగడీ గురుకులంలో వుంచారు. అక్కడ కీ.శే. శ్రద్దానంద్‌ వాళ్లనుతమ 
విడ్డల్లా చూచుకున్నారు. తరువాత వారిని శాంతినికేతనంలో వుంచారు. అకడ కవివర్యులు, 
వారి అనుచరులు వారిమీద (ప్రేమామృతం కురిపించారు. ఆరెండు చోట్ల వాళ్లకు కలిగిన 
అనుభవం వాళ్లకు నాకు చాలా ఉపయోగపడింది. 

“కవివర్యులు, (శద్దానంద్‌జీ, శ్రీసుశీలరుద్రి” యీ ముగ్గురిని అండ్రూసుగారు 
చెప్పే త్రిమూర్తులు అని అనేవాణ్ణి. దక్షిణాఫ్రికాలో ఆయన ఆముగ్గురిని అమితంగా 
పొగుడుతూ వుండేవారు. దక్షిణాఫ్రికాలో జరిగిన అనేక సమావేశాలలో, అనేక 
సందర్భాలలో అం(డూసు యీముగ్గురిని స్మరిస్తూ వుండేవారు. సుశీలరుద్రగారి దగ్గర 
మా ముగ్గురు బిడ్డల్ని వుంచారు. రుద్రగారికి ఆశ్రమం లేదు అందువల్ల వారి ఇంట్లోనే 
పిల్లల్ని వుంచారు. ఆయింటిని నా బిడ్డలకు అప్పగించి వేశారని చెప్పవచ్చు. రుద్రగారి 
పిల్లలు, నా పిల్లలు మొదటిరోజునే మమేకం అయిపోయారు. దానితో నా పిల్లలు, 
ఫినుక్సు నుండి వచ్చిన వాళ్లు శాంతి నికేతనంలో వున్నారని తెలుసుకొని, గోఖలేగారిని 
కలుసుకొని వెంటనే శాంతినికేతనం వెళ్లాలని తొందర పడ్డాను. 

బొంబాయిలో అభినందనలు స్వీకరించు నప్పుడు నేను కొద్దిగా సత్యాగ్రహం 
చేయవలసి వచ్చింది. మి. పేటిట్‌ గారివద్ద నాకు స్వాగతోత్సవం ఏర్పాటు చేశారు. 
అక్కడ గుజరాతీలో సమాధానం యిచ్చుటకు నాకు ధైర్యం చాలలేదు. బ్రహ్మాండమైన 
భవనం. కండ్లకు మిరిమిట్లుగొలిపే లైట్లు. వైభవోపేతంగా వున్న ప్రదేశంలో గిర్మిట్‌ 
కూలీల వెంట వున్న నాబోటి పల్లెటూరివాడికి స్థానం లేదని అనిపించింది. నాటి నాదుస్తుల 
కంటే ఆనాటి నాదుస్తులు కొంచెం బాగా వున్నాయని చెప్పవచ్చు. అప్పుడు చొక్కా, 
తలపాగా వగైరా దుస్తులు మంచివే ధరించాను. అయినా టిప్‌టాప్‌గా దుస్తులు ధరించి 
యున్న అక్కడి వాళ్లమధ్య నేను'విడిగా కనబడుతూవున్నాను. ఏదో విధంగా అక్కడ పని 
ముగించుకొని నేను ఫిరోజ్‌ మెహతాగారి ఒడిలో ఆశయం పొందాను. 

గుజరాతీ సోదరులు ఉత్సవం చేయకుండా వూరుకుంటారా? కీ. శే. ఉత్తమలాల్‌ 
త్రివేది ఆసభను ఏర్పాటు చేశారు. ఆ ఉత్సవకార్యక్రమం గురించి ముందుగానే కొద్దిగా 
తెలుసుకున్నాను. మి. జిన్నాకూడా గుజరాతీ అయినందున ఆకార్యక్రమంలో పాల్గొన్నారు. 
ఆయన అధ్యక్షత వహించారోలేక ప్రధాన వక్తగా వున్నారో నాకు యిప్పుడు సరిగా గుర్తు 
లేదు. కాని ఆయన క్లుప్తంగా మధురంగా ఇంగ్లీషులో ప్రసంగించారు. మిగతా ఉపన్యాసాలు 
కూడా ఇంగ్లీషులోనే జరిగినట్లు గుర్తు. నా వంతు వచ్చినప్పుడు నేను గుజరాతీలోనే 
ప్రసంగించాను. గుజరాతీ, హిందుస్తానీ భాషలయెడ నాకుగల పక్షపాత భావాన్ని కొద్దిగా 
వెల్లడించి గుజరాతీ సభలో ఇంగ్లీషు వాడకాన్ని వినమ్రతతో వ్యతిరేకించాను. hen 
భావంవ్యక్తం చేస్తున్నప్పుడు కొంచెం తటపటాయించాను. చాలాకాలం తరువాత దేశం 
వచ్చిన యితడు అవివేకంగా (ప్రవాహానికి ఎదురీత ఈదుతూ వున్నాడే అని 
అనుకుంటారేమోనని భావించాను. ఏదిఏమైనా గుజరాతీ భాషలోనే మాట్లాడాను. ఎవ్వరూ 
నామాటల్ని ఖండించలేదు. సహించారు. అందుకు నేను సంతోషించాను. ఈ సభలో 
కలిగిన అనుభవంవల్ల యిప్పుడు ప్రజలు అనుకుంటున్న దానికి విరుద్దంగా మాట్లాడినా 
యిబ్బంది కలుగదు అని గ్రహించాను. ఈ విధంగా రెండురోజులు బొంబాయిలో వుండి 
గోఖలేగారి అనుమతి పొంది పూనాకు బయలుదేరాను. 


5 గోఖలేగారితో 


నేను బొంబాయి చేరగానే గోఖలేగారు “గవర్నరు మిమ్ము కలుసుకోవాలని 
అనుకుంటున్నారు. పూనాకు వెళ్లే ముందు మీరు వారిని కలవడం మంచిది” అని వార్త 
పంపారు. ఆప్రకారం నేను బొంబాయి గవర్నరు గారిని కలుసుకునేందుకు వెళ్లాను. 
మామూలు మాటల తరువాత “మీరు నాకు మాట యివ్వండి. ప్రభుత్వ విషయమై 
మీరేదైనా అడుగు వేయాలనుకుంటే ముందుగా నాతో మాట్లాడుతూ వుండండి” అని 
ఆయన అన్నాడు. 


“ఆవిధంగా మాట యివ్వడం నాకు సులభమే. ఎవరికైనా వ్యతిరేకంగా 
వ్యవహరించ దలుచుకున్నప్పుడు ఆవిషయం వారికి తెలిపి వారి అభిప్రాయం 
తెలుసుకోవడం, సాధ్యమైనంతవరకు వారికి అనుకూలంగా వ్యవహరించడం సత్యాగ్రహి 
ధర్మం. దక్షిణ ఆఫ్రికాలో నేను సదా యీ నియమాన్ని పాటించాను, యిక్కడకూడా 
అలాగే పాటిస్తాను అని సమాధానం యిచ్చాను. లార్జ్‌ విల్లింగ్లన్‌ ధన్యవాదాలు తెలిపి 
మీరు అవసరమని భావించినప్పుడు నన్ను కలుసుకోవచ్చు, (ప్రభుత్వం కావాలని ఎ చెడ్డ 

ని చేయదలచదని మీరే (గహిస్తారు అని అన్నాడు. “ఈ విశ్వాసమే నాకు ఆధారం” 
అని అన్నాను. 

నేను పూనా చేరాను. అక్కడి వివరాలన్నింటిని బ్రాయడం సాధ్యంగాదు. 
గోఖలేగారు, వారి సొసైటీ (భారత సేవక సమాజ్‌) సభ్యులు అంతా ప్రేమామృతంతో 
నన్ను తడిపివేశారు. నాకు జ్ఞాపకం వున్నంత వరకు గోఖలేగారు తమ సొసైటీ 
సభ్యులనందరినీ పూనా పిలిపించారు. వారితో అనేక విషయాలను గురించి అరమరికలు 
లేకుండా చర్చించాను. సొసైటీలో చేరమని గోఖలేగారు నన్ను గట్టిగా కోరారు. నాకూ 
అట్టి కోరిక కలిగింది. కాని సొసైటీ సభ్యులకు ఒక ధర్మ సందేహం కలిగింది. సొసైటీ 
ఆదర్శాలకు గాంధీ ఆదర్శాలకు, యిరువురి పని చేసే తీరుకు గల వ్యత్యాసం వారు 
గ్రహించారు. అందువల్ల నన్ను సొసైటీలో సభ్యునిగా చేర్చుకోవచ్చా లేదా అని వారు 
సందేహించారు. కాని గోఖలేగారి భావం వేరుగా వుంది. నేను నా ఆదర్శాల మీద ఎంత 
దృఢంగా వుంటానో యితరుల ఆదర్శాలను అంత దృఢంగా గౌరవిస్తానని, యితరులతో 
బాగా కలిసిపోగలననీ గోఖలేగారికి తెలుసు. “మా సభ్యులు యింకా యితరులతో కలిసి 
పోగల మీ స్వభావాన్ని (గహించలేదు. వారు తమ ఆదర్శాల విషయమై దీక్ష కలవారు. 
స్వతంత్ర భావాలు కలవారు. వారు మిమ్ము స్వీకరిస్తారని ఆశిస్తున్నాను. ఒకవేళ వారు 
స్వీకరించకపోయినా మీ యెడ వారికి ఆదరణ, (పేమ లేవని మాత్రం మీరు భావించవద్దు. 
ఈ పేమాదరణల రక్షణ కోసమే వారు ఏ విధమైన ప్రమాదాన్ని కొని తెచ్చుకునేందుకు 
ఇష్టపడటం లేదు. మీరు నియమ ప్రకారం సొసైటీ సభ్యులైనా, కాకపోయినా నేను 
మాత్రం మిమ్ము సొసైటీ సభ్యులుగా భావిస్తున్నాను అని అన్నారు. నా అభిప్రాయాలను 
స్పష్టంగా గోఖలే గారికి చెబుతూ “నేను సొసైటీ సభ్యుడనైనా, కాకపోయినా నేను ఒక 
ఆ(శ్రమం స్థాపించి అందు ఫినిక్సులో వున్న నా అనుచరులను వుంచుతాను. నేను కూడా 
అక్కడ వుంటాను. నేను గుజరాతీ వాణ్ణి. కనుక, గుజరాత్‌ ప్రాంతానికి సేవచేస్తూ తద్వారా 
దేశానికి అత్యధిక సేవ చేయాలని భావిస్తున్నాను. అందువల్ల నేను గుజరాత్‌ ప్రాంతంలో 
ఎక్కడైనా వుంటాను” అని ప్రకటించాను. నా అభిప్రాయం గోఖలేగారికి నచ్చింది. “మీరు 
అలాగే చేయండి. మాసభ్యులతో జరిగిన చర్చల పరిణామం ఎలా వున్నప్పటికీ మీరు 
మాత్రం ఆగ్రమానికి అవసరమైన డబ్బు నా వద్ద స్వీకరించాలి. మీ ఆశ్రమాన్ని మా 
' ఆడశ్రమంగా భావిస్తాను అని గోఖలే అన్నారు. 

నా హృదయం పొంగిపోయింది. ఆశ్రమం కోసం డబ్బు వసూలు చేయవలసిన 
అవసరంలేకుండా పోయినందుకు ఆనందం కలిగింది. అంతేగాక ఏ ఎ సమస్య వచ్చినా 
నేనొక్కడినేగాక, నాకు మార్గం చూపించగల వారు మరొకరున్నారనే భావం కూడా 
కలిగింది. దానితో నెత్తిమీద వున్న బరువు దిగిపోయినట్లనిపించింది. కీ.శే. డాక్టర్‌ దేవ్‌ను 
పిలిచి “గాంధీ గారి పేరిట ఖాతా (ప్రారంభించండి, ఆ(శ్రమ స్థాపనకు, (ప్రజా సేవా 
కార్యక్రమాలకు అవసరమైన డబ్బు గాంధీ కోరినంత యివ్వండి” అని గోఖలేగారు 

ఆదేశించారు. ఇక నేను పూనా నుండి శాంతినికేతన్‌ వెళ్ళే ఏర్పాటులో వున్నాను. చివరిరోజు 
రాత్రి గోఖలే నాకు నచ్చే విధంగా విందు ఏర్పాటు చేశారు. (ప్రత్యేకించి కొందరు మిత్రులను 
ఆ విందుకు ఆయన ఆహ్వానించారు. నేను భుజించే పదార్థాలు అనగా ఎండు ద్రాక్ష 
వగైరా మరియు తాజా పండ్లు మాత్రమే వడ్డన చేయించారు. విందు ఏర్పాటు చేసిన 
చోటు వారి గదికి అతి సమీపంలో వుంది. వారి ఆరోగ్యం సరిగా లేదు. వారు విందులో 
పాల్గొనుటకు వీలులేని స్థిత అయినా నాయందుగల (ప్రేమ వారిని ఆగనిస్తుందా? ఏదో 
విధంగా వారు వచ్చి విందులో పాల్గొన్నారు. ఇంతలో మూర్భవచ్చి సొమ్మసిల్లిపోయారు. 
వారిని గదిలోకి చేర్చారు. అప్పుడప్పుడు వారు యీవిధంగా మూర్భపోతూ వుండ టం 
జరుగుతూ వుంటుందట. విందు సాగించమని సందేశం పంపారు. సొసైటీ అనే ఆశ్రమం 
ముంగిట ఆతిధులు, ఇంటి వాళ్లు, దగ్గరివాళ్లు అంతా కలిసి జంబుఖానా పరిచి దానిమీద 
కూర్చొని వేరు సెనగపప్పు, ఖర్జూరం మొదలగు వాటిని తింటూ (ప్రేమతో చర్చలు 
జరపుతూ, ఒకరి హృదయాలను మరొకరు తెలుసుకొనేందుకు ప్రయత్నించడం ఆవిందు 
యొక్క లక్ష్యం. అయితే గోఖలే గారికి వచ్చిన యీ మూర్చ మాత్రం నా జీవితంలో 
అసాధారణమైన ఘట్టంగా చోటుచేసు కున్నది. 


3. అదిబెదిరింపా? 


మా అన్నగారు చనిపోయారు. వితంతవు అయిన మావదిన గారిని తదితర 
కుటుంబీకులను కలుసుకునేందుకు రాజకోట మరియు పోర్‌బందరు వెళ్లాను. దక్షిణ 
ఆఫ్రికాలో జరిగిన సత్యాగ్రహ సంగ్రామ సమయమప్పుడు నేను నా దుస్తుల్ని గిరిమిటియా 
కూలీల కనుగుణ్యంగా సాధ్యమైనంతవరకు మార్చుకున్నాను. విదేశాలలో కూడా యింట్లో 
దుస్తులే వేసుకునేవాణ్ణి. మన దేశం వచ్చిన తరువాత కథియవాడ్‌ దుస్తులు ధరించాలని 
భావించాను. కథియవాడ్‌ డ్రస్సు నాదగ్గర వున్నది. ఆ దుస్తులతోనే బొంబాయిలో దిగాను. 
చొక్కా ఆంగరఖా, ధోవతి తెల్లని తలపాగా, యిదీ ఆడ్రస్సు. స్వదేశపు మిల్లుల యందు 
తయారైన బట్టతో ఆ దుస్తులు తయారయ్యాయి. మూడో తరగతిలో బొంబాయినుండి 
కథియవాడ్‌కు వెళ్లాలి, తలపాగా, అంగరఖా రెండు జంజాటంగా వున్నాయి. అందువల్ల 
చొక్కా ధోవతి, పది అణాలకు లభించిన కాళ్ళీరు టోపీ ధరించాను. ఇట్టి దుస్తులు 
ధరించే వాణ్ణి బీదవాడనే అంతా భావిస్తారు. అప్పుడు బీరంగావ్‌, బఢవాణ్‌ లో ప్లేగువ్యాధి 
వ్యాపించివుంది. ఆరోగ్యాధికారి నా చెయ్యి పట్టుకు చూచాడు. వేడిగావుంది. అందువల్ల 
రాజకోటలో డాక్టరును కలవమని ఆదేశించి నా పేరు రాసుకున్నాడు. 

బొంబాయి నుండి ఎవరో తంతి పంపగా బఢవాణ్‌ స్టేషనుకు అక్కడి ప్రసిద్ద 
ప్రజాసేవకుడు దర్జీ మోతీలాలు నన్ను కలుసుకునేందుకు వచ్చాడు. ఆయన బీరంగావ్‌లో 
టోల్‌ గేటు దగ్గర జరుగుతున్న పన్నుల వసూళ్లను గురించి ప్రజలకు కలుగుతున్న 

యిబ్బందుల్ని గురించి నాకు చెప్పాడు. జ్వర తీవ్రతవల్ల నాకు మాట్లాడాలనే కోరిక 
కలుగలేదు. క్లుప్తంగా “మీరు జైలుకు వెళ్లేందుకు సిద్ధంగా వున్నారా” అని అడిగాను. 


ఆలోచించకుండా ఠపీమని వెంటనే జవాబిచ్చే పలువురు యువకులవలె ఆయన 
కూడా వెళతానంటాడని అనుకున్నాను. కాని ఆవిధంగా ఆయన అనలేదు. స్తిరమైన 
నిర్ణయం వెల్లడించే వ్యక్తిలా “మేము తప్పక జైలుకు వెళతాము. మీరు మాకు మార్గం, 
చూపించాలి. కథియవాడ్‌ వాసులం గనుక మీ మీద మాకు అధికారం వున్నది. ఇవాళ 
మిమ్మల్ని మేము ఆపం. తిరిగి వెళుతున్నప్పుడు బఢవాణ్‌లో ఆగండి. ఇక్కడి యువకుల 
కార్యక్రమాలు, వాళ్ల ఉత్సాహం చూచి మీరు ఆనందిస్తారు. మీరు మీ సైన్యంలోమమ్మల్ని 
స్వేచ్చగా చేర్చుకోవచ్చు” అని అన్నాడు. 

మోతీలాలును పరిశీలించి చూచాను. అతని అనుచరులు అతణ్ణి గురించి “ఈ 
సోదరుడు దర్జీ వృత్తి చేపట్టినా ఎంతో నేర్పరి. రోజూ ఒక గంట సేపు కష్టపడి పనబస్‌ 
ప్రతి నెల తన ఖర్చుల కోసం 15 రూపాయలు మాత్రం సంపాదించుకుంటాడు. మిగతా 
సమయమంతా ప్రజల సేవకు వినియోగిస్తాడు. చదువుకున్న మా బోంట్లకు మార్లం 
చూపించి మా చేత పని చేయిస్తున్నాడు” అని చెప్పారు. 


ఆ తరువాత మోతీలాలును దగ్గరగా చూచే అవకాశం నాకు లభించింది. 
ఆయనను గురించి వాళ్లు చెప్పిన మాటలన్నీ నిజమేనని అందు ఆతిశయోక్తి లేదని 
(గ్రహించాను. సత్యాగహ ఆ(శ్రమం స్థాపించినప్పుడు (ప్రతినెల కొద్దిరోజులు ఆయన అక్కడ 
వుండేవాడు. బీరం గ్రామాన్ని గురించి నాకు రోజూ చెబుతూ వుండేవాడు. ప్రయాణీకులకు 
కలిగే అసౌకర్యాలు సహించలేక పోయేవాడు. ఈ మోతీలాలును నిండు యౌవ్వనంలో 
జబ్బు ఎత్తుకు పోయింది. బఢవాణ్‌ శూన్యమైపోయింది. 


రాజకోటచేరి మరునాడు ఉదయం ఆరోగ్యశాఖ అధికారి ఆదేశం ప్రకారం 
ఆసుపత్రికి వెళ్లాను. అక్కడి వారికి నేను పరిచితుణ్ణి. అందువల్ల నన్ను చూచి డాక్టర్లు 
సిగ్గుపడ్డారు. ఆవిధంగా ఆదేశించిన అధికారి మీద కోపం తెచ్చుకోసాగారు. నాకు మాత్రం 
" దోషం కనబడలేదు. అతడు తన కర్తవ్యాన్ని నెరవేర్చాడు. అతడు నన్ను ఎరుగడు. 
ఆకుల నేనెవరినో తెలుసుకున్నా తనకు యివ్వబడిన ఆజ్ఞను పాలించడం అతని 
కర్తవ్యమేకదా! అంతా పరిచితులు కావడం వలన రాజకోటలో నన్ను ఆసుపత్రిలో 
వుంచకుండా యింటికి పంపి మా యింటి దగ్గరే నన్ను పరీక్షించారు. మూడో తరగతి 
ప్రయాణీకుల్ని యీ విధంగా పరీక్షిస్తూ వుండటం వలన ఆ తరగతిలో (ప్రయాణించే 
గబ్బు వార్లకు కూడా అట్టి పరీక్ష జరుగవలసిందే. అధికారులు కూడా పక్షపాతం 
వహించకూడదని నా అభిప్రాయం అయితే అధికారులు మూడో తరగతి ప్రయాణీకుల్ని 

మనుష్యులుగా పరిగణించక జంతువులుగా పరిగణిస్తుంటారు. సంబోధించే తీరు చాలా 
అసభ్యంగా వుంటుంది. మూడో తరగతి ప్రయాణీకులు మాట్లాడేందుకు వీలులేదు. 
తర్శించేందుకు వీలు లేదు. అధికారులు చప్రాసీల్లా వాళ్లను చూస్తూ వుంటారు. వాళ్లను 
తిడతారు, కొడతారు. రైలు పోయేదాకా వాళ్లను నిలబెట్టి వేధిస్తారు. టికృట్టు తీసుకొని 
తిరిగి యివ్వకబాధిస్తారు? యీ బాధలన్నీ నేను కక అనుభవించాను. పరిస్థితుల్లో 
మార్చురావాలంటే చదువుకున్న వాళ్లు బీదవాళ్లుగా మారి, మూడో తరగతిలో ప్రయాణిస్తూ, 
ఆప్రయాణీకులకు చేకూరని ఏ సౌకర్యమూ తాముకూడా పొందకుండా అక్కడ కలిగే 
యిబ్బందుల్నిి అన్యాయాల, బీభత్సాన్ని గట్టిగా ఎదిరించి వాటిని తొలగించాలి. 

కారియావాడ్‌లో పర్యటించిన ప్రతి చోట జనం బీరంగ్రామంలో పన్ను వసూలు 
చేస్తున్న తీరు పట్ల అసమ్మతి తెలియజేశారు. వివరమంతా తెలుసుకొని లార్జ్‌ విల్లింగ్రన్‌ 
లోగడ నాకు యిచ్చిన అవకాశాన్ని ఉపయోగించుకున్నాను కాగితాలసన్నీ చదివాను. సత్యం 
గ్రహించాను. బొంబాయి ప్రభుత్వంతో ఉత్తర ప్రత్యుత్తరాలు ప్రారంభించాను. సెక్రటరీని 
కలిశాను. ఆయన అంతా విని విచారం వెల్లడించి ఢిల్లీ ప్రభుత్వం యీ విషయమై 
చూపుతున్న తీరును వివరించాడు. “మా చేతుల్లో వుంటే యీ టోలు గేటును ఎప్పుడో 
ఎత్తి ఆ వాళ్లం. కాని యిది తిన్నగా భారత (ప్రభుత్వానికి సంబంధించినది కనుక మీరు 
వారిదగ్గరకు వెళ్లడం మంచిది” అని సెక్రటరీ చెప్పాడు.. 

నేను భారత ప్రభుత్వానికి జాబు వ్రాశాను. ఉత్తరం అందినట్లు తెలియజేయటమే 
తప్ప వారేమీ చర్య గైకొనలేదు. లార్డ్‌ ఛేమ్స్‌ఫర్గును కలుసుకునే అవకాశం లభించినప్పుడు 
అనగా రెండు సంవత్సరాల తరువాత ఈ వ్యవహారం మీద చర్య తీసుకున్నాడు. నేను 
యీ విషయం చెప్పగా లార్జ్‌ ఛేమ్స్‌ఫర్గు నివ్వెరబోయాడు. ఆయనకు బీరంగ్రామాన్ని 
గురించి ఏమీ తెలియదు. నా మాటలు ఓపికగా విని ఫోను చేసి అందుకు సంబంధించిన 
కాగితాలు వెంటనే తెప్పించుకున్నాడు. మీరు చెప్పిన విషయాల పై అధికారులు 
వ్యతిరేకించక పోతే తప్పక పన్నుల వసూళ్లను 
నిలిపి వేస్తానని మాట యిచ్చాడు తరువాత కొద్ది రోజులకే పన్ను వసూళ్లు రద్దు చేశారని 
పత్రికల్లో చదివాను. 

ఈ విజయం సత్యాగ్రహ విజయానికి పునాది అని భావించాను. అందుకు 
కారణం వున్నది. బొంబాయి ప్రభుత్వ సెక్రటరీ బీరంగ్రామ పన్నును గురించి మాట్లాడుతూ 
మీరు యీ విషయమై బగ్‌సరాలో చేసిన ప్రసంగపాఠం నాదగ్గర వున్నది. అందు మీరు 
సత్యాగ్రహం విషయం కూడా ఎత్తారు అని అంటూ “మీరు చేసింది బెదిరింపు కాదా? 
శక్తి సామర్థ్యాలుగల ఏ ప్రభుత్వమైనా యిలాంటి బెదిరింపులకు తలవంచు తుందా?” 
అని ఆయననన్ను ప్రశ్నించాడు. 


ఆయన ప్రశ్నకు సమాధానం యిస్తూ “ఇది బెదిరింపుకాదు. ప్రజాశిక్షణ. ప్రజలకు 
వారి కష్టాల్ని తొలగించుకునేందుకు అవలంబించ వలససిన చర్యలను గురించి చెప్పడం 
నా ధర్మం. స్వాతంత్రం కోరే (ప్రజల దగ్గర తమ రక్షణకు అవసరమైన సాధనాలు 
కూడా వుండటం అవసరం. సాధారణంగా యిట్టి సాధనాలు హింసాపూరితంగా 
వుంటాయి. కాని సత్యాగ్రహం పూర్తిగా అహింసతో కూడిన సాధనం. దాని ఉపయోగాన్ని 
గురించి, దాని ప్రయోగాన్ని గురించి తెలియజేయడం నాకర్తవ్యం. ఆంగ్ల ప్రభుత్వం శక్తి 
వంతమైనది. అందు నాకు సందేహం లేదు. అయితే సత్యాగ్రహం సర్వోన్నతమైన 
ఆయుధం. ఈ విషయమై నాకెట్టి సందేహమూ లేదు” అని చెప్పాను. ఆ సెక్రటరీ 
చతురుడు. “మంచిది చూద్దాం” అని అంటూ తల ఊపాడు. 


4. శాంతినికేతనం 


రాజకోటనుండి శాంతినికేతనం వెళ్లాను. అక్నడి ఉపాధ్యా యులు, విద్యార్థులు 
పైమ జల్లులతో నన్ను తడిపివేశారు. స్వాగత విధానంలో సాదాతనం, కళ, (ప్రేమ 
మూడింటి సుందర సమన్వయం కనబడింది. అక్షడే కాకాసాహబ్‌ కాలేల్యర్‌ను మొదటిసారి 
కలుసు కున్నాను. అందరూ కాలేల్మరును “కాకాసాహబ్‌” అని ఎందుకంటారో అప్పుడు 
నాకు తెలియదు. కాని తరువాత తెలిసింది. ఇంగ్లాండులో నేను వున్నప్పుడు అక్కడ 
వున్న కేశవరావు దేశపాండే బరోడా ప్రాంతంలో గంగానాధ విద్యాలయం నడుపుతూ 
వుండేవారు. వారికిగల భావాల్లో విద్యాలయంలో పనిచేసేవారంతా ఒకే కుటుంవీకులుగా 
వుండాలన్నది ఒకటి. ఆ ఉద్దేశ్యంతో అక్కడి ఉపాధ్యాయులందరీకీ ఒక్కొక్క పేరు పెట్టారు. 
ఆపద్ధతిలో కాలేల్మరు కాకా (పెదతండ్రి) అయ్యారు. సదకే మాతు అయ్యాడు. హరిహరశర్మ 
అన్న అయ్యాడు. తదితరులకు కూడా తగిన పేర్లు లభించాయి. కాలేల్శ్యర్‌ అనుచరుడు 
ఆనందనాధథ్‌ (స్వామి), మామ మిటత్రుడు పట్విర్థన్‌ ( అప్ప) పేర్హతో యీ కుటుంబంలో 
తరువాత చేరారు. ఈ కుటుంబానికి చెందిన ఆ అయిదుగురు నా అనుచరులైనారు. 
దేశపాండే “సాహబ్‌” పేరట ప్రసిద్ధి కెక్కారు. సాహబ్‌గారివిద్వాలయం మూతబడగానే 
ఆ అయిదుగురు చెల్లాచెదురయ్యారు. అయినా తమ మధ్య నెలకొన్న ఆధ్యాత్మిక 
సంబంధాన్ని వీరు వదులుకోలేదు. కాకా సాహబ్‌ పలుచోట్లకు వెళ్లి అనుభవం గడిస్తూ 
శాంతినికేతనంలో చేరారు. ఆ కోవకు చెందిన చింతామణి శాగస్తి అను మరొకరు కూడా 
అక్కడే వున్నారు. వీరిద్దరు సంస్క ఎ్రుతం బోధిస్తూ వుండేవారు. 

శాంతినికేతనంలో మా అనుచరులకు బస విడిగా ఏర్పాటు చేశారు. అకృడి 
మగన్‌ లాల్‌ గాంధీ వారిమంచిచెడ్డలు చూస్తూ వున్నాడు. ఫినిక్సు ఆశ్రమంలో పాటించిన 
నియమనిబంధనల్ని తాను పాటిస్తూ యితరుల చేత పాటింప చేస్తూ వున్నాడు. తన 
జ్ఞానం, ws కష్టపడి పనికసు మనస్తత్వంతో శాంతినికేతనంలో సువాసనలు ఆయన 
విరజిమ్మటం గమనించాను. ఇక్కడ అండడ్రూస్‌ వున్నారు, పియర్సన్‌ వున్నారు. 

జగదానందబాబు, నేపాల్‌ బాబు, సంతోషబాబు, క్షితి మోహనబాబు, నగేన్‌ బాబు, 
శరద్‌ బాబు, కాళీబాబు మొదలగువారితో నాకు పరిచయం ఏర్పడింది. 

నాస్వభావం (ప్రకారం నేను విద్యార్థులతోను, ఉపాధ్యాయుల తోను కలిసిపోయి 
కాయకష్టం గురించి చర్చ ప్రారంభించాను. జీతం తీసుకొని పనిచేసే వంటవాని బదులు 
ఉపాధ్యాయులు, విద్యార్థులు కలిసి వంటపని చేసుకుంటే మంచిది గదా అని నాకు 
అనిపించింది. అప్పుడు భోజనశాల ఆరోగ్యకరంగాను, పరిశుభ్రంగాను, ఆదర్శవంతంగాను 
వుంటుంది. విద్యార్థులు స్వయంపాకాన్ని గురించి (ప్రత్యక్ష పాఠం నేర్చుకో గలుగుతారు. 
ఈ విషయం ఉపాధ్యాయులకు చెప్పాను. ఇద్దరు ముగ్గురు ఉపాధ్యాయులు తల ఊపారు. 
కొంతమందికి ఈ ప్రయోగం నచ్చింది, విద్యార్థులకు క్రొత్త విషయం సహజంగానే 
నచ్చుతుంది. వెంటనే వారంతా ఉత్సాహంతో ముందుకు వచ్చారు. గురుదేవుని దాకా 
యీ విషయం వెళ్లింది. వారు కొద్దిసేపు యోచించి ఉపాధ్యాయులు అంగీకరిస్తే అమలు 
పరచడం మంచిదేనని అన్నారు. ఇది (క్రొత్త ప్రయోగం స్వరాజ్యప్రాప్తికి తాళం చెవి 
యిందు నిహితమై వున్నది అని కూడా గురుదేవులు విద్యార్థులకు చెప్పారు. 

పియర్సన్‌ యీ ప్రయోగాన్ని విజయవంతం చేయుటకు అపరిమి తంగా కృషి 
చేశారు. వారికి యీ పని బాగా నచ్చింది. కూరలు తరిగేందుకు ఒక బృందం ఏర్పడితే 
తిండిగింజలు శు(భ్రం చేసేందుకు మరో బృందం ఏర్పడింది. వంటయింటి పారిశుద్దానికి 
నగేన్‌ బాబు ఆధ్వర్యంలో కొందరు పూనుకున్నారు. పారలు పుచ్చుకొని వారంతా వంట 
యింటిని పరిసరాల్ని బాగు చేస్తుంటే నాహృదయం సంతోషంతో పొంగిపోయింది. ఇది 
దరిదాపు వందమందికి పైగా ఉపాధ్యాయులు, విద్యార్థులు ఒక్కసారిగా ఠపీమని చేసేపని 
కాదు. కొందరికి అలసట కలిగింది. కాని పీయర్సన్‌ ఉత్సాహంతో పని చేస్తూనే వున్నారు. 
పెద్ద పెద్ద పాత్రలు తోమి శుభ్రం చేసే పనికి ఆయన పూనుకున్నారు. అంట్లు తోముతున్న 
వారి అలసటను పోగొట్టి వారికి ఆహ్లాదం కలిగించేందుకై కొందరు సితారు వాయిస్తూ 
వుండేవారు. మొత్తం పనులన్నీ స్వయంగా చసందుకు విద్యార్థులు పూనుకున్నారు. 

శాంతినికేతనం తేనెటీగలతుట్టెైలా తళతళ మెరిసిపోయింది. ఇటువంటి 
మార్పులు ఆగిపోకూడదు. ఫినిక్సు ఆశ్రమంలో మేము (ప్రారంభించిన భోజనశాల 
స్వయంపోషకమై మంచిగాసాగింది. అందు సాదా భోజనం లభిస్తూ వుండేది. మసాలాల 
వాడకం తగ్గించి వేశాము. ఆవిరితో అన్నం, పప్పు, కూరలు గోధుమతో తయారయ్యే 
వస్తువులు తయారయ్యవి. 

తరువాత శాంతినికేతనంలో కొన్ని కారణాలవల్ల యీ ప్రయోగం ఆగిపోయింది. 
ప్రపంచ ప్రఖ్యాతి బడసిన యీ సంస్థలో కొద్ది రోజుల పాటు యీ (ప్రయోగం సాగినా 
సంస్థకు ఎంతో మేలే చేకూరిందని చెప్పవచ్చు. ఇంకా కొద్దిరోజులు శాంతినికేతనంలో 
వుందామని అనుకున్నాను. కాని సృష్టికర్త నన్ను అక్నడ వుండనీయలేదు. వారం రోజులు 
మాత్రమే వున్నాను. ఇంతలో పూనాలో గోఖలేగారు పరమ పదించారని సమాచారం 


అందింది. శాంతినికేతనం విచారసాగరంలో మునిగిపోయింది. తమ విచారం 
ప్రకటించేందుకు అంతా నా దగ్గరకు రాసాగారు. దేవళంలో ప్రత్యేక సభ జరిగింది. 
వాతావరణం గంభీరంగా వుంది. ఆనాడు సాయం[త్రమే నేను పూనాకు బయలుదేరాను. 
నా భార్య మరియు మగన్‌లాలు నాతోబాటు వున్నారు. మిగతా వారంతా శాంతినికేతనంలో 
వుండిపోయారు. 

ఆండ్రూస్‌ బర్దానుదాకా వచ్చారు. “హిందూ దేశంలో సత్యాగ్రహం చేయవలసి 
వస్తుందని మీరుభావిస్తున్నారా? అలా భావించితే ఎప్పడు జరుగుతుందో ఊహిస్తున్నారా?” 
అని నన్ను ప్రశ్నించారు. “ఈ(ప్రశ్నకు జవాబివ్వడం కష్టం. ఒక్క ఏడాది పాటు 
దేశమందంతట పర్యటించమని, ప్రజాసమస్యలను గురించి స్వయంగా తెలుసుకొని 
యోచించమని, నిర్ణయాలను మాత్రం వెంటనే ప్రకటి ంచవద్దని గోఖలే చెప్పారు. సరేనని 
వారికి మాటయిచ్చాను. ఆమాట మీద నిలబడి వుంటాను. ఆ తరువాత అవసరమైతేనే 
నా అభిప్రాయం వెల్లడిస్తాను. అందువల్ల అయిదు సంవత్సరాల వరకు సత్యాగ్రహం 
చేయవలసిన అవసరం కలగదని భావిస్తున్నాను” అని చెప్పాను. 

ఇక్కడ మరో విషయం పేర్కొనడం మంచిది “హింద్‌ స్వరాజ్‌” లో నేను 
ప్రకటించిన విషయాలను గోఖలేగారు ఎగతాళిచేస్తూ “ఒక్క ఏడాదిపాటు దేశమంతా 
తిరిగి చూస్తే మీ భావాలు వాటంతట అవే త్రోవకు వస్తాయి” అని అన్నారు. 


5. బాధాకరమైన మూడోతరగతి ప్రయాణం 


బర్జ్వాన్‌ చేరిన తరువాత మేము మూడో తరగతి టికెట్లు తీసుకోవాలి. చాలా 
యిబ్బంది కలిగింది. “మూడో తరగతి (ప్రయాణికులకు ముందుగా టికెట్లు యివ్వం” 
అని అన్నారు. స్టేషను మాస్టరును కలుద్దామని వెళ్ళాను. ఆయన కలుసుకోనిస్తారా? 
ఎవరో దయతో స్టేషన్‌ మాస్టరును చూపించారు. ఆయన దగ్గరకు వెళ్ళాను. ఆయన 
కూడా ఆ సమాధానమే యిచ్చాడు. కిటికీ తెరిచిన తరువాత టికెట్లు తీసుకుందామని 
వెళ్ళాను. బలంగా వున్నవారంతా తోసుకొని ముందుకు వెళ్ళి టికెట్లు తీసుకుంటున్నారు. 
నాబోటి వాళ్ళను వెనక్కి నెట్టి వేస్తున్నారు. చివరికి టికెట్లుదొరికాయి. బండివచ్చింది. 
అక్కడ కూడా ఇదే తంతు. బలిష్టులు ఎక్కుతున్నారు. కూర్చున్నవారికీ, ఎక్కినవారికి 
ద్వంద్వయుద్ధం సాగుతున్నది. తోపుళ్లు నెట్టుళ్లు అమోఘంగా సాగుతున్నాయి. నా బోటి 
వాడు తట్టుకోగలడా? మును ముగ్గురం అటుయిటు పరుగులు ప్రారంభించాం. (ప్రతి 
చోట జాగాలేదు” అన్నమాటే వినబడుతున్నది. నేను గార్డు దగ్గరికి వెళ్ళాను. “జాగా 
దొరికితే ఎక్కు లేకపోతే తరువాత బండిలోరా” అని ఆయన అన్నాడు, ఏం చేయాలో 
తోచలేదు. మగన్‌ లాలును ఏదో విధంగా బండి ఎక్నమని చెప్పాను భార్యతో సహ్‌కను 
మూడో తరగతి టికృట్లతో ఇంటరు పెట్టెలోకి ఎక్కాను, గార్డు నన్ను చూచాడు. అసన్‌సోల్‌ 

స్టేషనులో బండి ఆగింది. గార్డు అదనపు రేటు వసూలు చేసేందుకై నా దగ్గరకు వచ్చాడు. 
“నాకు చోటు చూపించడం మీ కర్తవ్యం. చోటు దొరక్క నేను యిక్కడ కూర్చున్నాను. 
మూడో తరగతిలో చోట చూపించండి వెళతాను” అని అన్నాను. “నీతో తరం నాకు 
అనవసరం. సీటు చోటు చూపించడం నాపనికాదు. “డబ్బులేకపోతే బండి దిగు”అని 
గద్దించాడు గార్డు. నేను పూనా వెళ్లాలి. గార్డుతో తగాదా పడటం అనవసరమనిపించి 
సొమ్ము చెల్లించివేశాను. అతడు పూర్తిగా పూనాదాకా ఇంటరు చార్జీవసూలు చేశాడు. 
నాకు యిది అన్యాయ మనిపించింది. ఉదయానికి ముగల్‌ సరాయి చేరాము. మగన్‌ 
లాలు మూడో తరగతిలో చోటు సంపాదించాడు. ముగల్‌ సరాయిలో నేను కూడా 
మూడో తరగతిలోకి మారాను. టికట్టు కలెక్టరుకు విషయమంతా చెప్పాను. అతణ్ణి ఒక 
ధృవీకరణ పత్రం ప్రాసి యిమ్మని కోరాను. అతడు యివ్వనని భీష్మించాడు. నేను రైల్వే 
అధికారికి జాబు వ్రాశాను. “ధృవీకరణ పత్రం లేనిదే అదనంగా వసూలు చేసిన సొమ్ము 
తిరిగి చెల్లించడానికి వీలులేదు. అయినా మీకు సొమ్ము చెల్లిస్తున్నాము. బర్టాన్‌ నుండి 
ముగల్‌ సరాయి వరకు మాత్రం ఇంటరు తరగతి సొమ్మ చెల్లించబడదు” అంటూ 
సమాధానం అందింది. 

ఆ తరువాత మూడో తరగతి (ప్రయాణానికి సంబంధించి నాకు కలిగిన 
అనుభవాలు కోకొల్లలు. అవన్నీ రాస్తే పెద్ద గ్రంథం అవుతుంది. అవకాశం చిక్కినప్పుడు 
వేరువేరు ప్రకరణాల్లో కొన్ని అనుభవాలను సందర్భాన్ని బట్టి వివరిస్తాను. శారీరకంగా 
శక్తిలేనందున నా మూడో తరగతి ప్రయాణం తరువాత ఆపుకోవలసి వచ్చింది. అందుకు 
ఎంతో విచారించాను. మూడో తరగతి ప్రయాణం చేస్తున్నప్పుడు రైల్వే అధికారుల దౌర్దన్యం, 
అవమానకరమైన వారి ప్రవర్తనా తీరు వర్ణణాతీతం. ఇటు ప్రయాణికుల ప్రవర్తన కూడా 
అంతకంటే ఘోరమని చెప్పక తప్పదు. ప్రయాణీకుల్లో మూర్ధత్వం, మురికి, స్వార్థం, 
అజ్ఞానం అత్యధికం. తమ తప్పుల్ని వారు గ్రహించరు. తాము చేస్తున్న పని రైటేనని 
వారు భావిస్తారు. సంసారం కలిగిన చదువుకున్న వాళ్లు వారి చర్యల్ని సరిదిద్దేందుకు 
ప్రయత్నించరు. అలసి సొలసిన మేము కళ్యాణ్‌జంక్షను చేరాం. స్నానం చేద్దామని వెళ్లి 
స్టేషనులోగల పంపు నీళ్లతో మేమిద్దరం స్నానం చేశాం. భార్య స్నానం ఎట్లాగా అని 
యోచిస్తూ వుండగా భారత సేవక్‌ సమాజ కార్యకర్త (శ్రీకౌల్‌ మమ్మల్ని గుర్తించాడు. 
ఆయన కూడా పూనా వస్తున్నాడు. సెకండ్‌ క్లాసులో గల స్నానాల గదిలో ఆమెకు 
స్నానం ఏర్పాటు చేస్తానని చెప్పాడు. అట్టి సౌకర్యం పొందుటకు నేను సంకోచించాను. 
నిజానికి సెకండు క్లాసు ప్రయాణీకుల స్నానాలగదిలో స్నానం చేసే హక్కు నాభార్యకు 
లేదు కదా! అయినా నేను వద్దనకుండా మౌనం వహించాను. సత్యపూజారి యిలా 
చేయకూడదు. స్నానంకోసం అక్కడికి వెళతానని ఆమె కోరలేదు. భర్త అనే 
మోహంత్లోకూడిన స్వర్ణపాత్ర సత్యాన్ని మరుగున పడవేసిందన్న మాట. 


ఆత్మకథ == 


6. నా ప్రయత్నం 

పూనా చేరాం. దహన కర్మలన్నీ పూర్తి అయ్యాయి. అంతా సొసైటీని గురించి 
ఏం చేయడమా అని ఆలోచనలో పడ్డాం. నేను సొసైటీలో చేరాలా వద్దా అను మీమాంసలో 
పడ్డాను. నామీద పెద్ద బరువు పడినట్లనిపించింది. గోఖలేగారు జీవించియుంటే నేను 
సొసైటీలో చేరవలసిన అవసరం లేదు. నేను గోఖలేగారి ఆదేశానుసారం నడవ వలసిన 
వాణ్ణి. ఆవిధంగా చేయడం నాకు యిష్టం. భారతదేశమనే తుఫానుతో నిండిన సముద్రంలో 
దూకినప్పుడు నాకు సహాయం చేసేవారు అవసరం. గోఖలేవంటి సహాయకుని నీడన 
సురక్షితంగా వున్నాను. అట్టి గోఖలే యికలేరు. అందువల్ల వారి సొసైటీలో చేరడం 
అవసరమని అనిపించింది. గోఖలే ఆత్మ కూడా దీన్నే కోరుతున్నదని అనిపించింది. 
నేను గట్టిగా అందుకు పూనుకున్నాను. అప్పుడు సొసైటీ మెంబర్లంతా పూనాలోనే న్నారు. 
వారికి నచ్చజెప్పి నా విషయంలో వారికి గల సందేహాల్ని తొలగించేందుకు ప్రయత్నం 
చేయసాగాను. మెంబర్లలో అభిప్రాయభేదం కనబడింది. ఒక వర్గంవారు చేర్చు కోవాలని, 
మరోవర్గం వారు చేర్చుకోవద్దని భావిస్తున్నారు. ఇరువర్గాలవారికి నాయెడ ప్రేమ వున్నది. 
అయితే నామీదగల ప్రేమ కంటే కొందరికి సొసైటీ మీద మక్కువ ఎక్మవగా వున్నదని 
అనిపించింది. మాచర్చలు సిద్ధాంతపరంగా సాగినా ఎంతో మధురంగా వున్నాయి. 
వ్యతిరేకించిన వారి తర్మం ప్రకారం నాదృక్పధానికి సొసైటీ దృక్పథానికి తూర్పు 
పడమరలంత వ్యత్యాసం వున్నదని తేలింది. గోఖలేగారు ఏలక్ష్యాలతో సొసైటీని 
స్థాపించారో, నేను అందులో చేరితే ఆ లక్ష్యాలు దెబ్బతింటాయని వారిభావమని తేలింది. 
చాలా సేపు చర్చించి మేము విడిపోయాము. నిర్ణయం మరో సమావేశంలో చేయాలని 
నిర్ణయించారు. 

ఇంటికి చేరి ఆలోచనా సాగరంలో పడ్డాను. మెజారిటీ ఓట్లతో నేను సొసైటీలో 
చేరడం సబబా? అది గోఖలేగారియెడ నాకుగల నిజాయతి అని అనిపించుకుంటుందా? 
నాకు వ్యతిరేకంగా ఓట్లు పడితే సొసైటీ చీలికకు నేను కారణభూతుడనుకానా? బాగా 
యోచించిన మీదట, నన్ను సొసైటీలో చేర్చునేందుకు అందరూ అంగీకరిస్తేనే అందుచేరడం 
మంచిదని, కొందరు వ్యతిరేకించినా అందుచేరడం సొసైటీ క్షేమం దృష్ట్యామంచిది కాదని 
భావించాను. గోఖలేగారియెడ, సొసైటీ సభ్యులయెడ నేను చూపవలసిన విధానం అదేనను 
నిర్ణయానికి వచ్చాను. అంతర్వాణి యీ విధంగా చెప్పిన వెంటనే నేను శాస్త్రిగారికి 
జాబు ప్రాసి నాకోసంమళ్లీ సమావేశం ఏర్పాటు చేయవద్దని కోరాను. నా నిర్ణయం 
వ్యతిరేకులకు నచ్చింది. ధర్మసంకటంలో పడవలసిన అవసరం వారికి కలుగకుండా 
పోయింది. వారికి నా యెడగల (పేమ యింకా అధికమైంది. సొసైటీలో చేరుటకు 
పంపిన దరఖాస్తు తిరిగి తీసుకోవడం వల్ల నేను సొసైటీ సభ్యునిగా చేరనట్లే అయింది. 

తరువాత నేను సొసైటీలో చేరకపోవడమే మంచిదని ఆనుభవం లో తేలింది. 
కొందరు నన్ను చేర్చుకోవద్దని తెలిపిన విషయాలు యదార్దమైనవే. వారికి నాకు 
సిద్దాంతరీత్యా తేడా వున్నమాట నిజం. అభిప్రాయబేధం ఏర్పడినప్పటికీ మాకుగల ఆత్మ 
సంబంధం ఎన్నడూ చెక్కుచెదరలేదు. మేము మిత్రులంగానే వున్నాము. సొ? సైటీ స్థలం 
నాదృష్టిలో తీర్థక్షేత్రమే. లౌకిక దృష్ట్వా నేను సొసైటీ మెంబరుగా చేరలేదు కాని ఆధ్యాత్మిక 
దృష్ట్యా నేను మెంబరుగా చేరినట్లే, వాస్తవానికి లౌకిక సంబంధం కంటే ఆధ్యాత్మిక 
సంబంధం గొప్పదికదా! ఆధ్యాత్మికత్వం లేని లౌకిక సంబంధం (ప్రాణం లేని దేహంతో 
సమానమేకదా! 


7. కుంభయాత్ర 


డాక్టర్‌ (ప్రాణజీవనదాస్‌ గారిని కలుసుకునేందుకు రంగూన్‌ వెళ్లవలసి వచ్చింది, 
తోవలో శ్రీ భూపేంద్రనాధ బోసుగారి ఆహ్వానం మీద కలకతాలో ఆగాను. అకడ 
బెంగాలీల సౌజన్యాన్ని అపరిమితంగా చవిచూచాను. అప్పుడు నేను ఫలాలు మాక్రమే 
తీసుకుంటూ వున్నాను. నాతోబాటు మాఅబ్బాయి రామదాసు వున్నాడు. కలకత్తాలో 
దొరికే పండ్లు మొదలుగాగల వన్నీ కొని మాకోసం సిద్దంగా వుంచారు. స్ర్తీలు రాత్రంతా 
జాగరణచేసి పిషా మొదలగు వాటి బెరుళ్లు వలిచారు. తాజా పండ్లను ఎంతో అందంగా 
అమర్హారు. నా అనుచరులకోసం రకరకాల పిండి వంటలు సిద్ధంచేశారు. ఆ (పేమ, ఆ 
అతిధి సత్మారం నాకు బోధసడింది. కాని ఒకరిద్దరు అతిధుల కోసం కుటుంబసభ్యులంతా 
యీ విధంగా శ్రమపడటం నాకు నచ్చలేదు. అయితే యీ కష్టాన్నుండి బయటపడే 
మార్గం నాకు కనబడలేదు. 

రంగూన్‌ వెళ్లేటప్పుడు నేను ఓడలో డెక్‌మీద (ప్రయాణించే యా తికుణ్ణి. శ్రీ 
బోసుగారింటి వద్ద ఢ్రైమాధిక్యత. స్టి సీమరు మీద దారి(ద్యపు ఆధిక్యత. డెక్‌మీద ప్రయాణం 
చేస్తున్నప్పుడు ఎన్నో కష్టాలు పడ్డాను. స్నానం చేసేచోటు మురికికూపం. నిలబడేందుకు 
కూడా వీలు లేని స్థితి. oa. నిజంగా నరకమే. మలమూత్రాలు తొక్కుకుంటూ 
నడవడం లేక మలమూకత్రాల మీదుగా దూకుతూ వాటిని దాటడం నావల్ల కాలేదు. ఓడ 
అధికారి దగ్గరికి వెళ్లాను. కాని వినిపించుకునే నాధుడే లేడు. యాత్రీకులు తమ మురికిచే 
ఓడను పాడుచేశారు. కూర్చున్నచోటనే ఉమ్మి 
వేయడం అక్కడే జర్లా వగైరా నోట్లో పెట్టుకొని పిచికారీ గొట్టంలా ఉమ్మి వేయడం, 
అబ్బ! ఆక్కడి దృశ్యం వర్ణనాతీతం, ఒకటే గోల. ప్రతివాడు ఎక్కువ చోటును 
ఆ(క్రమించుకోడానికి ప్రయత్నించటమే. (ప్రకృ్కవాడిని గురించి పట్టించుకొనే స్థితిలో ఎవ్వరూ 
లేరు. వాళ్లు, వాళ్ల సామాను. అంతే. రెండు రోజుల యాత్ర నాపాలిట నరకయాత్ర 


అయిపోయింది. 

రంగూను చేరిన తరువాత ఏజంటుకు వివరమంతా (వ్రాశాను. తిరుగు 
ప్రయాణంలో కూడా డెక్‌ మీదనే ప్రయాణం చేశాను. అయితే యీసారి నాజాబు వల్ల 
మరియు డాక్టర్‌. మెహతాగారి ప్రయత్నం వల్ల సౌకర్యాలు లభించాయి. అయితే 
నాఫలాహారం గొడవ అక్కడ కూడా అవసరం కంటే మించి వ్యధ కలిగించింది. డాక్టర్‌ 
మెహతాగారి ఇంటిని నా యింటిలాగానే చూచుకునేవాణి. అట్టి సంబంధం వారితో 
నాకువున్నది. తినే పదార్థాల సంఖ్యను తగ్గించినా రకరకాలు పండ్లు లభించాయి. వాటిని 
వ్యతిరేకించేవాణ్డికాదు. ఆపండ్లు కంటికి యింపుగాను, నోటికి రుచిగాను వుండేవి. 
అయితే రాత్రిపూట ఎనిమిది తొమ్మిది గంటలవుతూ వుండేది. 

ఈ సంవత్సరం - 1915లో హరిద్వారంలో కుంభమేళా జరుగబోతున్నది. 
అందు పాల్గొనాలని కోరిక నిజానికి నాకు కలుగలేదు.' అయితే మహాత్మాముస్న్సీగారి 
దర్శనానికి వెళ్లవలసిన అవసరం వున్నది. కుంభమేళాసమయంలో గోఖలేగారి భారత 
సేవక సమాజరి "బక పెద్ద బృందాన్ని పంపింది. అందుకు సంబంధించిన ఏర్పాట్లు 
హృదయనాధ్‌ కుంట్రూ చూస్తున్నారు. కీ. శే. డాక్టర్‌ దేవ్‌ కూడా ఆ బృందంలో వున్నారు. 
మా అనుచరులు కూడా మేళాలో వాలంటీర్లుగా పని చేయాలని భావించారు. నేను 
హరిద్వార్‌ చేరకముందే మగన్‌ లాలు ఆ(శమవాసులను వెంట బెట్టుకొని అక్కడికి 
చేరుకున్నారు. నేను రంగూను నుండి తిరిగి రాగానే వెళ్లి ఆబృందంతో కలిశాను. కలకత్తా 
నుండి హరిద్వార్‌ చేరడానికి రైల్లో నానా అవస్థ పడవలసి వచ్చింది. రైలు పెట్టెలో 
దీపాలు లేవు. అంతా చీకటి. సహరాన్‌పూర్‌ నుండి గూడ్సు పెట్టెల్లో జనాన్ని పశువుల్ని 
నింపినట్లు నింపివేశారు. రైలు పెట్టెలకు పై కప్పు లేనందున సూర్యుని ఎండ ప్రయాణీకుల్ని 
బాగా మాడ్చి వేసింది. క్రింద ఇనుపరేకులు. యిక (ప్రయాణీకుల బాధ వర్ణణాతీతం. 
బండకు తట్టుకోలేక జనం దాహందాహం అని కేకలు వేయసాగారు. హిందువులు 
భావుకులు కదా! మహమ్మదీ యుడు మంచినీళ్లు యిస్తే త్రాగరు. ఇట్టి భావుకులగు 
హిందువులు మందు అని చెప్పి డాక్టరు మద్యం యిచ్చినా, మహమ్మదీయ, క్రైస్తవ డాక్టర్లు 
నీళ్లు యిచ్చినా, మాంసం పుచ్చుకోమన్నా కిమ్మనకుండా పుచ్చు కుంటారు. పుచ్చుకోవచ్చునా 
లేదా అని కూడా యోచించరు. 

శాంతినికేతనంలో చూచాను. పాకీపని చేయడం మన దేశంలో ఒక వృత్తిగా 
మారిపోతున్నది. మా వాలంటీర్ల కోసం. ఏదో సత్రం ఆవరణ లో డేరాలు వేశారు. 
మలమూత్ర విసర్జన కోసం డాక్టర్‌ టేద్‌ కొన్ని గుంటలు త్రవ్వించారు. అయితే ఆ 
గుంటల పారిశుధ్యం విషయంలో డాక్టర్‌ దేవ్‌ జీతాలు తీసుకొని పనిచేసే పాక్తీవారి 
మీద ఆధారపడ్డారు. ఈ విషయం నాకు తెలిసింది. గుంటల్లో పడే మలాన్ని మట్టితో 
కప్పి వేయడం, పారిశుద్ధ్యకార్యక్రమం గుంటల దగ్గర కొనసాగించడం మాబ్బందంవారు 
చేయగలరనీ, ఫినిక్సులో యిట్టి పని వారు చేశారనీ, మా వారికి అనుమతి యిమ్మని 


nD సత్యశోధన 


డాక్టర్‌ దేవ్‌ గారిని కోరాను. ఆయన సంతోషంతో అంగీకరించారు. అనుమతించమని 
కోరింది నేనే అయినా బాధ్యత వహించవలసిన వ్యక్తి మగన్‌ లాలు గాంధీయే. డేరాలో 
కూర్చొని జనానికి దర్శనం యివ్వడం, వచ్చేపోయేజనంతో ధర్మాన్ని గురించి, తదితర 
విషయాలను గురించి చర్చిస్తూ వుండటం నాపని అయింది. ఇట్టి దర్శనం 
యిచ్చేకార్యక్రమంతో విసిగిపోయాను. ఒక్క నిమిషం కూడా సమయం చిక్కలేదు. స్నానానికి 
వెళ్లినా నన్ను చూచేందుకు జనమే జనం. పండ్లు తినేటప్పుడు కూడా జనమే. ఒక్క 
నిమిషం కూడా నన్ను జనం వదలలేదు. దక్షిణ ఆఫ్రికాలో నేను చేసిన కొద్దిపాటి సేవా 
కార్యక్రమాల (ప్రభావం యావద్భారతావని పై అపరిమితంగా పడిందను విషయం 
హరిద్వార్‌లో బోధపడింది. నేను రెండు తిరగలిరాళ్ల మధ్య పడి నలిగిపోసాగాను. 
గుర్తించబడనిచోట మూడో తరగతి రైలు ప్రయాణీకుడిగా నరకయాతన అనుభవించాను. 
గుర్తింపబడిన చోట విపరీతమైన జనసమర్థంతో నానా యాతన పడ్డాను. రెండిటిలో 
ఏది మేలైనదీ అని అడిగితే చెప్పడం కష్టం. రెండూ రెండే. దర్శనం కీసంగవపెగబిడే 
జనాన్ని చూచి ఒక్కొక్కప్పుడు నాకు కోపం బాగా వచ్చిన ఘట్టాలు వున్నాయి. ఆతాకిడికి 
తట్టుకోలేక లోలోన బాధ పడిన క్షణాలు అనేకం వున్నాయి. కాని మూడో తరగతి 
ప్రయాణం చేస్తున్నప్పుడు యమయాతన పడ్డానేకాని ఎప్పుడూ, కోపంరాలేదు. మూడో 
తరగతి ప్రయాణం వల్ల పలు అనుభవాలు పొంది జెన్నత్యం పొందాను. 

అప్పుడు బాగా తిరగగలశక్తి నాకు వున్నది. అందువల్ల కాలినడకన బాగా 
తిరిగాను. రోడ్డుమీద నడవడం కూడా కష్టమయ్యేటం తగా నాకు అప్పటికి ప్రశస్తిరాలేదు. 
పయాజలతో ధార్మిక భావనకంటే (ప్రజల్లో అజ్ఞానం, నిలకడలేకపోవడం, మొండితనం, 
పెంకితనం ఎక్కువుగా కనబడ్డాయి. సాధువులు తండాలు తండాలుగా వచ్చిపడ్డారు. 
వాళ్లు పరమాణ్ఞం, మాల్‌ పూరీలు తినడానికే పుట్టారా అని అనిపించేలా వ్యవహరించారు. 
ఇక్కడ అయిదుకాళ్ల ఆవును చూచి ఆశ్చర్యపడ్డాను, కాని తెలిసిన వారు దాని రహస్యం 
చెప్పగా నివ్వెరబోయాను. పాపం ఆ అయిదు. కాళ్ల ఆవు, దుష్టులు, దుర్మార్గులు 
అయినలోభుల దుర్మార్గానికి తార్మాణమని తెలిసింది. దూడ బ్రతికి వున్నప్పుడు దాని 
కాలు ఒకటి నరికి, ఆవు మెడను కత్తితో చీల్చి అందు దూడ కాలును అమర్చి మెడను 
సరిచేస్తారట. ఇంతటి కిరాతకం అజ్ఞానుల కండ్లలో కారం కొట్టి డబ్బులు గుంజేందుకై 
చేస్తారట. అయిదు కాళ్లుగల గోమాతను చూచేందుకు ముందుకురాని హిందువు 
వుండగలడా? 

కుంభోత్సవం రోజు వచ్చింది. నాకు అదిపావనదినం. నేను యాకత్రకోసం 
హరిద్వార్‌ వెళ్లలేదు. తీర్ధస్థలాల్లో పవిత్రతను అన్వేషించేందుకై వెళ్లాలనే మోహం నాకు 
CBE CEPA EET: లక్షలమరిది జనంలో అంతా పాఖండులు కారుకదా! ఆ మేళాలో 
17 లక్షలమంది పాల్గొంటారని అంచనా వేశారు. వారిలో చాలామంది పుణ్యంకోసం, 

శుద్ధికోసం వచ్చారనడంలో నాకెట్టి సందేహమూ లేదు. ఈ విధమైన శ్రద్ద ఆత్మను 
ఎంతటి ఉన్నతస్థాయికి తీసుకువెళుతుందో చెప్పడం కష్టమే. పక్క మీద పడుకొని ఆలోచనా 
సాగరంలో తేలిపోసాగాను. నాలుగు వైపుల ముసిరి యున్న పాఖండుల మధ్య పవిత్రాత్మలు 
కూడా కొన్ని వున్నాయి. ఆ ఆత్మలు దేవుని దర్భారులో దండనకు గురికావు. అసలు 
యిటువంటి చోటుకు రాకూడదనుకుంటే అసమ్మతిని తెలియజేసి ఆనాడే నేను తిరిగి 
వెళ్లిపోతే బాగుండేది, వచ్చాను గనుక కుంభంరోజున క్రొత్త వ్రతాన్ని ప్రారంభించి 
ప్రాయశ్చిత్తం చేసుకోవాలని భావించాను. |వ్రతాలనే కోడులమీద నిలబడి వున్నజీవితం 
నాది. అందువల్ల కఠోరమైన (వతానికి పూనుకోవాలనే నిర్ణయానికి వచ్చాను. కలకతాలోను, 
రంగూనులోను నావల్ల యింటి యజమానులు పడ్డ శ్రమ జ్ఞప్తికి వచ్చి, దానితో నేను 
తినే పదార్థాల సంఖ్యను బాగా తగ్గించి వేయాలని, చీకటి పడకముందే ఫలాహారం 
చేసివేయాలని నిర్ణయానికి వచ్చాను. నేను చేపట్టే (వపతంయిదే. ఆ విధంగా నన్ను నేను 
హద్దులో పెట్టుకోకపోతే యింటి యజమానులు పడే (శమ ఎక్కువైపోతుంది. నా సేవ 
చేయడానికే వారికాలం చెల్లిపోతుంది. అందువల్ల 24 గంటల్లో 5 పదార్థాలు మాత్రమే 
పుచ్చుకుంటాననీ, చీకటి పడక ముందే భోజన కార్యక్రమం ముగించివేస్తానని (వతం 
పట్టాను. జబ్బు పడినప్పుడు మందు రూపంలో పదార్ధాలు పుచ్చుకోవలసి వస్తే ఐం 
చేయాలి అని కూడా యోచించి, అట్టి స్థితిలోకూడా 5 పదార్థాలు మాత్రమే తీసుకోవాలని 
నిర్ణయించాను. ఈ రెండు (వ్రతాలు ప్రారంభించి 13 సంవత్సరాలు గడిచాయి. ఎన్నో 
గడ్డు పరీక్షల ఎదుర్శ్మున్నాను. అయితే పరీక్షా సమయంలో యీ వ్రతాలు నాజీవితకాలాన్నీ 
పెంచాయనే విశ్వాసం నాకు కలిగింది. అనేక పర్యాయాలు జబ్బుల పాలిట పడకుండా 
యీ ప్రతాల వల్ల రక్షణకూడా పొందాను. 


8. లక్షణ ఊయల 


పర్వతమంత విశాల హృదయులు మహాత్మాముంషీరామ్‌. వారి దర్శనం 
చేసుకొని, వారిగురుకులం చూచి ఎంతో శాంతి పొందాను. హరిద్వారమందలి రదు, 
- గురుకులమందవలి శాంతికి మధ్యగల బేధం స్పష్టంగా కనబడుతూ వుంది, ఆమహాత్ముడు 
నామీద (పేమ వర్షం కురిపించారు. అక్కడి (బ్రహ్మచారులు నన్ను వదలలేదు. రామదేవ్‌ను 
అక్కడే కలిశాను. వారి శక్తి ఏమిటో వెంటనే (గ్రహించాను. మామధ్య కొద్దిగా 
అభిపాయభేదం వున్నట్లు కనబడినా మా యిరువురి పేమబంధం బిగించివేసింది. 
గురుకులంలో పరి(శ్రమల స్థాపన మరియు వాటి శిక్షణను గురించి రామదేవ్‌ గారితోను, 
యితర ఉపాధ్యాయులతోను చర్చించాను, గురుకులం త్వరగా వదిలి రావలసివచ్చినందుకు 
బాధపడ్డాను. 


లక్ష్మణ ఊయలను గురించి చాలా మంది చెప్పుగా విన్నాను. బుషీకేశం 
వెళ్లకుండా హరిద్వారం వదలిరావద్దని చాలామంది సలహా యిచ్చారు. నేను అక్కడికి 
నడిచి వెళ్లాలి. ఒక మజిలీ బుషీకేశంలో, రెండవ మజిలీ లక్ష్మణ ఊయ్యాలలో గడపాలి. 
బుషీక్రేశంలో చాలామంది సన్యాసులు వచ్చి నన్ను కలిశారు. వారిలో ఒకనికి నాయందు 
అమితంగా మక్కువ కలిగింది. నాలో ధర్మాన్ని గురించి తపన తీవ్రంగా పుండటం 
అతడు గ్రహించాడు. అప్పుడే గంగలో స్నానం చేసివచ్చాను. అందువల్ల యింకా 
ఒంటినిండా బట్టకప్పుకోలేదు. సిరస్సుమీద పిలక, మెడలో జందెం కనబడనందున 
అతనికి అమితంగా విచారంకలిగింది. మీరు యింత ఆస్తికులై యుండి కూడా పిలక 
పెట్టుకోలేదు. జందెం వేసుకోలేదు. నాకు చాలా విచారం కలుగుతున్నది. ఈ రెండూ 
హిందూ మత బాహ్యా చిహ్నాలు. ప్రతి హిందువు ఈ రెండిటినీ ధరించాలి అని అన్నాడు. 

పది సంవత్సరాల వయస్సులో నేను పోరుబందరునందు బ్రాహ్మణులు వేసుకున్న 
జందాలకు కట్టియున్న తాళం చెవులగలగలలు విని ఈర్వ్య్యపడుతూ వుండేవాణ్లి. న 
కూడా జందెం వేసుకొని దానికి తాళం చెవులు కట్టి గలగలలాడిస్తూ తిరిగితే 
ఎంతబాగుంటుందో అని అనుకునేవాణ్డి. కథియవాడ్‌ నందలి వైశ్య కులంలో అప్పుడు 
జందెం వేసుకునే పద్ధతి అమలులో లేదు. అయితే పై మూడు కులాల వారు జందెం 
ధరించాలని ప్రచారం సాగుతూ వున్న రోజులవి. తత్సలితంగా గాంధీ కుటుంబీకులు 
కొందరు జందెం వేసుకున్నారు. మా ముగ్గురు అన్నదమ్ములకు రామరక్షాస్తోత్రం నేర్పిన 
బ్రాహ్మణుడు జందాలు వేశాడు. నిజానికి తాళం చెవుల అవసరం లేనప్పటికీ నేను 
రెండు మూడు తాళం చెవులు తెచ్చి నాజందానికి కట్టుకున్నాను. జందెం తెగిపోయింది. 
దానితో పాటు మోహమనే దారం కూడా నాలో తెగిపోయిందోలేదో గుర్తు లేదు కాని 
నేను ఆతరువాత యిక క్రొత్త జందెం వేసుకోలేదు. పెద్దవాడైన తరువాత నాకు జందెం 
వేయాలని భారతదేశంలోనేగాక దక్షిణ ఆఫ్రికాలో కూడా కొందరు ప్రయత్నించారు. 
కాని వారి తర్శం నామీద పని చేయలేదు. శూ(ద్రులు జందెం ధరించనప్పుడు యితరులు 
ఎందుకు ధరించాలి? మా కుటుంబంలో మొదటి నుండి అమలులో లేని యీ జందాన్ని 
మధ్యలో ఎందుకు ప్రవేశపెట్టాలి అనుప్రశ్నలకు సరియైన సమాధానం లభించలేదు. 
కావాలంటే జందెం దొరుకుతుంది. కాని దాన్ని ధరించడానికి తృప్తికరమైన కారణాలు 
కనబడలేదు. వైష్టవుణ్ణి గనుక నేను పూసల దండ ధరించేవాణ్డి. మా అన్నదమ్ములందరికీ 
పిలకజుట్టు వుంది. ఇంగ్లాండు వెళ్లినప్పుడు శిరస్సు ఉత్తగా వుండవలసి వచ్చింది. తెల్లవాళ్లు 
పిలక చూచి నవ్వుతారని, నన్ను అడివి మనిషి అని అనుకుంటారని భావించి పిలక 
తీసివేయించాను. నాతోబాటు దక్తిణ ఆ(ఫ్రికాలో వున్న మా అన్న గారి కుమారుడు ఛగన్‌ 
లాలు గాంధీ కడు శ్రద్దతో పిలకవుంచుకున్నాడు. (ప్రజా నివకు సంబర దింబిన 
కార్యక్రమాల్లో పాల్గొనేటప్పుడు ఆ పిలక యిబ్బంది కలిగిస్తుందని చెప్పి నేనే బలవంతాన 

పిలక తీసివేయించాను. స్వామికి యీవిషయ మంతా చెప్పి జందెం మాత్రం నేను 
వేసుకోను. ఎక్కువ మంది హిందువులు జందెం వేసుకోరు. అయినా వారంతా 
హిందువులుగానే పరిగణింప బడుతూ వున్నారు. అందువల్ల జందెం వేసుకోవలసిన 
అవసరం లేదని నా అభిప్రాయం. అదీగాక యజ్ఞోపవీతం ధరించడం అంటే మరో జన్మ 
ఎత్సడవమే. అనగా సంకల్పశుద్ధిగా వరిశుద్ధికావడం అంటే ఊర్వ్వగాములం 
కావడమన్నమాట. ఇప్పుడు హిందువులందరూ పూర్తిగా పతనావస్థలో వున్నారు. అట్టి 
వీరికి జందెం వేసుకునే అధికారం లేదు. అస్పృశ్యత అనే మురికిని కడిగివేయాలి. 
హెచ్చులొచ్చులను మరిచిపోవాలి. మనలో చోటు చేసుకున్న చెడును తొలగించి వేయాలి. 
అధర్మాన్ని, పాఖండత్వాన్ని దూరం చేయాలి. అప్పుడే యజ్ఞోపవీతం ధరించే హక్కు 
హిందూ సమాజానికి కలుగుతుందని అభిప్రాయం. అందువల్ల జందెం విషయమై మీ 
మాటలు నాకు మింగుడుపడవు. కాని పిలక విషయమై మీరు చెప్పిన మాటల్ని గురించి 
యోచిస్తాను. మొదట పిలక నాకు వుండేది. కాని సిగ్గువల్ల అంతా నవ్వుతారేమోననే 
భావంతో నేనే తొలగించి వేశాను. దాన్ని తిరిగి పెట్టుకోవడం మంచిదని నాకు తోస్తున్నది. 
నా అనుచరులతో యీ విషయమై నేను మాట్లాడతాను” అని చెప్పాను. స్వామికి జందెం 
గురించి నేను అన్న మాటలు నచ్చలేదు, నేను ధరించకూడదు అని చెబుతూ చెప్పిన 
కారణాలు, ధరించవచ్చును అని చెప్పుటకు అనుకూల మని ఆయనకు తోచాయి. అయితే 
బుషీకేశంలో జందాన్ని గురించి నేను చెప్పిన మాటల పై ఎప్పటికీ నేను నిలబడివున్నాను. 
వేరు వేరు మతాలు వున్నంతవరకు ఆ మతాలవారికి బాహ్యాచిహ్నాలు బహుశా అవసరం 
అవుతాయి. కానీ ఆ బాహ్యాచిహ్నాలు ఆడంబరంగా మారినప్పుడు, తన మతమే యితర 
మతాలకంటే గొప్పదని చెప్పుటకు సాధనాలుగా మారినప్పుడు వాటిని త్యజించడం 
మంచిది. ఇప్పుడు జందెం హిందూ సమాజాన్ని ఉన్నత స్థాయికి గొంపోవుటకు సాధనమను 
విశ్వాసం నాకు కలుగలేదు. అందువల్ల దాని విషయంలో తటస్థంగా వున్నాను. కాని 
పిలకజుట్టు తీసివేసిన కారణాలను తలుచుకుంటే నాకే సిగ్గువేస్తున్నది. అందువల్ల 
అనుచరులతో చర్చించి పిలక పెట్టుకోవాలనే నిర్ణయానికి వచ్చాను. 
ఇకమనం లక్ష్మణ ఉయ్యాల దగ్గరకు వెళదాం. బుషీకేశం మరియు లక్ష్మణ 
రూలా దగ్గరి ప్రకృతి దృశ్యాలు ఎంతో రమణీయంగా వున్నాయి. ప్రకృతి శోభ ప్రకృతి 
యొక్క శక్తిని గుర్తించగల మన పూర్వీకుల సామర్య్యాన్ని ఆ శోభకు ధార్మిక స్థాయి 
కల్పించగల సోమతను వారి దూరదృష్టిని చూచి నా హృదయం శ్రద్దాభక్తితో నిండిపోయింది. 
కాని అక్నడ మనిషి చేసిన నిర్మాణ వ్యవహారం చూచి నా మనస్సుకు ఆశాంతి కూడా 
కలిగింది. హరిద్వారంలోనే గాక, బుషికేశంలో కూడా జనం పరిశుద్ధమైన నదీ తీరాన్ని 
మలమూత్రాదులతో పాడు చేస్తున్నారు. తప్పు చేస్తున్నామనే భావంకూడా వారికి లేదు. 
దొడ్డికి వెళ్లదలచినవారు దూరం పోవచ్చుగదా! జనం తిరిగే చోటనే మలమూ|త్రాదులు 

విసర్జిస్తున్నారు. అది చూచి మనస్సుకు బాధ కలిగింది. ల క్ష్మణ ఉయ్యాల దగ్గరకు 
వెళ్లగా ఇనుప ఉయ్యాల కంటపడింది. మొదట యీ వంతెన త్రాళ్లతో కట్టబడి వుండేదనీ, 
దాన్ని తెగగొట్టి ఒక ఉదార హృదయుడగు మార్వాడీ ఎంతో ధనం వెచ్చించి ఇనుముతో 
వంతెన తయారు చేయించి దాని తాళం చెవి ప్రభుత్వం వారికి అప్పగించాడని జనం 
చెప్పారు. త్రాళ్ల వంతెనను గురించి నేను ఊహించలేదు కానీ యీ ఇనుప వంతెన 
మాత్రం యిక్కడి సహజ శోభను కలుషితం చేస్తున్నదని చెప్పుగలను. చూడటానికి అసహ్యం 
గా వున్నది. జనం నడిచే మార్గ్లపు తాళంచెవి ప్రభుత్వానికి అప్పగించారని విని బాధపడ్డాను, 
ప్రభుత్వం యిడ, విశ్వాసం కలిగియున్న ఆనాటి నా మనస్తత్వానికి కూడా ఆ విషయం 
తెలిసినప్పుడు బాధ కలిగింది. 

కొంచెం ముందుకు వెళ్లగా, అక్కడ స్వర్గాశ్రమం కనబడింది. దాని పరిస్థితి 
ఘోరంగా వున్నది. టిన్ను రేకులతో కప్పబడి వున్న పందిరి గుడిసె సెల్లాంటి గ 
స్వర్గాశ్రమం అని పురు పెట్టారు. ఈ గదులు సాధన చేసేవారి కోసం నిర్మించబడ్డాయని 
చెప్పారు. ఇప్పుడు ఆ గదుల్లో ఒక్క సాధకుడు కూడా లేడు. వాటిని అంటి పెట్టుకుని 
కొన్ని మేడలు వున్నాయి. వాటిలో వుండేవారిని చూచాక వారి (ప్రభావం కూడ నా మీద 
ఏమ్‌ పడలేదు: 

మొత్తం మీద హరిద్వార్‌లో కలిగిన అనుభవాలు నా దృష్టిలో అమూల్యాలు. 
వాటి ప్రభావం నా మీద బాగా పడింది. నేను ఎక్కడ వుండాలో, ఏంచేయాలో 
నిర్ణయించుకునేందుకు హరిద్వార్‌లో కలిగిన అనుభవాలు నాకు అమితంగా తోడ్చడ్డాయి. 


9. ఆశ్రమనస్తాపన 


ది. 25 మే 1915 నాడు సత్యాగ్రహ ఆశ్రమ స్థాపన జరిగింది. హరిద్వార్‌లో 
వుండమని శ్రధ్ధానందగారు చెప్పారు. వైద్యనాధధామంలో వుండమని కలకత్తాకు చెందిన 
కొందరు మిత్రులు సలహాయిచ్చారు. రాజకోటలో వుండమని కొందరు మిత్రులు కోరారు. 
ఒకసారి అహ్మదా బాదు వెళ్లాను. చాలామంది మిత్రులు ఆహ్మదాబాదులో వుండమని 
చెప్పారు. ఆశ్రమానికి అయ్యే ఖర్చంతా భరిస్తామని చెప్పి ఇల్లు వెతికి పెట్టే బాధ్యతకూడా 
వహిస్తామని మాట యిచ్చారు. 

అహ్మదాబాదు మీద మొదటి నుండి నాకు చూపు వున్నది. నేను గుజురాతీ 
వాడిని, గుజరాతీ భాషద్వారా దేశానికి ఎక్కువ సేవ చేయగలుగుతానని గ్రహించాను. 
చేనేతకు ఆహమదాబాదు కేం[ద్రం కావడం వల్ల అక్కడ చరఖాపని బాగా సాగుతుందనే 
భావం కూడా నాకు కలిగింది. గుజరాత్‌లో పెద్ద పట్టణం గనుక యిక్కడ ధనవంతులు 
ఎక్కువగా వుండటం వల్ల వారి సాయం లభిస్తుందనే ఆశకూడా కలిగింది. అహ్మదాబాదుకు 

చెందిన మిత్రులతో మాట్లాడుతూ వున్నప్పుడు అస్పృశ్యతను గురించి కూడా చర్చ జరిగింది. 
ఎవరైనా అంత్యజ సోదరుడు ఆశ్రమంలో చేరదలుచుకుంటే నేను తప్పక చేర్చుకుంటానని 
స్పష్టంగా చెప్పాను. “మీ షరతుల (ప్రకారం నడుచుకునే అంత్యజుడు మీకెక్కడ 
దొరుకుతాడు?” అంటూ ఒక వైష్ణవ మిత్రుడు తనమనస్సును శాంత పరుచుకున్నా! 
చివరికి అహమదాబాదులో వుండాలని నిర్ణయంచేశాము. 

ఇంటి కోసం అన్వేషణ ప్రారంభమైంది. అహ్మదాబాదులో నన్ను వుంచడానికి 
ప్రముఖంగా కృషి చేసిన (శ్రీజీవనలాల్‌ బారిష్టరుగారి కోచరబ్‌ లో గల గృహం అద్దెకు 
తీసుకోవాలని నిర్ణయించాం. ఆశ్రమానికి ఏం పేరు పెట్టాలి అని చర్చ జరిగింది. ఎన్నో 
పేర్లు దృష్టికి వచ్చాయి. సేవా శ్రమం, తపోవనం అంటూ చాలా పేర్లు చర్చకు వచ్చాయి. 
సేవాశ్రమం పేరు బాగున్నదేకాని ఏరకమైన సేవయో బోధపడలేదు. మేము చేసేది 
తపస్సే అయినా ఆ పేరు చాలా బరువుగా వున్నది. మేము చేయవలసింది సత్యశోధన. 
సత్యం రాం మాకృ్ళషి మాప్రయత్నం, దక్షిణ ఆ(ఫ్రికాలో నేను అమలు చేసిన పద్దతిని 
భారతదేశానికి తెలియజేయాలి. ఆశక్తి ఎంత వ్యాప్తం కాగలదో చూడాలి. అందువల్ల 
నేను, నా అనుచరులు కూడా సత్యాగహ ఆశ్రమం అను పేరుకు యిష్టపడ్డాం. అందు 
సేవ, సేవావిధానం రెండూ సహజంగాయిమిడి వుంటాయని భావించాం. ఆ[(శ్రమ 
నియమావళి ముసాయిదా ఒకటి తయారు చేసి అందరికీ పంపి మీమీ అభిప్రాయం 
తెలియజేయమని కోరాం. చాలా మంది తమ అభిప్రాయం తెలియజేశారు. వారందరిలో 
శ్రీగురదాస్‌ బెనర్డి అభిప్రాయం మా(త్రం నాకు జ్ఞాపకం వున్నది. నియమావళి వారికి 
నచ్చింది, కాని నియమావలియందు వినమైతకు ప్రముఖస్థానంలభించాలని వారు సూచిం 
చారు. అంటే మన యువకుల్లో వినమ్రత తక్కువగా వున్నదని వారి భావం అన్నమాట. 
నేను కూడా యీ సత్యాన్ని (గ్రహించాను. కాని వినమ్రైతను వ్రతంగా భావించి దానికి 
ప్రాముఖ్యం యిస్తే వినమ్రత మాత్రమే మిగిలిపోతుందేమో నను అనుమానం కలిగింది. 
వినమ్రైతకు పూర్తి అర్ధం శూన్యత్వం. శూన్యత్వాన్ని పొందడం కోసం యితర ప్రతాల్ని 
అనుష్టించాలి. వాస్తవానికి శూన్యత్వం మోక్ష స్థితి, మముక్షువులేక సేవకుడు చేసే (ప్రతిపని 
యందు నమత, అభీమానరాహిత్యం వుండి తీరాలి. అవి లేకపోతే అతడు ముముక్షువు 
కాలేడు. సేవకుడు కాలేడు, స్వార్థపరు డవుతాడు. అహంకారి అవుతాడు. 

ఆ(శ్రమంలో యిప్పుడు సుమారు 13 మంది తమిళులున్నారు. నాతోబాటు 
దక్షిణ ఆఫ్రికా నుండి అయిదుమంది తమిళబాలురువచ్చారు. వారితోబాటు, యిక్కడి 
సుమారు 25 మంది స్ర్తీ పురుషులతో ఆశ్రమం ప్రారంభించా, అంతా ఒకే కుటుంబానికి 
చెందినవారుగా, ఒకే వంట శాలలో అందరికీ భోజనం. 

10. పరీక్ట 

ఆశ్రమ స్థాపన జరిగిన కొద్ది కాలానికే అగ్ని పరీక్షను ఎదుర్కో వలసి వచ్చింది. 
ఇలా జరుగుతుందని నేను ఊహించలేదు. భాయీ అమృత్‌ లాల్‌ తక్కర్‌ జాబు వ్రాస్తూ 
“ఒక బీద అంత్యజుని కుటుంబం వాళ్లు మీ ఆశ్రమంలో చేరాలని భావిస్తున్నారు. వారు 
ఎంతో నిజాయితీ పరులు” అని సూచించారు. 

నేను కొంచెం నివ్వెరబోయాను. ఠక్కర్‌ బాపాగారి సిఫారసుతో యింత త్వరగా 
ఆ(శ్రమంలో చేరడానికి అంత్య్వజుని కుటుంబం సిద్ధ్దపడు తుందని నేను ఊహించలేదు. 
జాబును అనుచరులకు చూపించాను. అంతా అందుకు స్వాగతం పలికారు. ఆ(శ్రమ 
నియమావలీ (ప్రకారం నడుచుకునేందుకు సిద్ధపడితే మీరు సూచించిన అంత్యజుని 
కుటుంబీకుల్ని ఆ(శమంలో చేర్చుకుంటామని బాపాకు జాబు (వాశాను. దాదూభాయి, 
అతని భార్య దానీబెన్‌, చిలకపలుకులు వలికే చంటి బిడ్డ లక్ష్మి ముగ్గురూ 
వచ్చారు.దాదూభాయి బొంబాయిలో ఉపాధ్యాయుడుగా పనిచేస్తున్నాడు, నియమాల్ని 
పాటిస్తామని తెలిపిన మీదట ఆశ్రమంలో చేర్చుకున్నాం. దానితో మాకు సహాయం 
చేస్తున్న మిత్రబంధంలో గొడవ బయలుదేరింది. ఆ బంగళాకు సంబంధించిన బావినుండి 
నీరు తోడుకోవాలంటే చిక్కులు ఏర్పడ్డాయి. గంజాయి వాడు ఒకడు సమీపంలో వున్నాడు. 
అతని మీద నీటి చుక్కలు పడ్డాయి అతడు దాదూభాయి మీద విరుచుకు పడ్డాడు. తిట్టడం 
(ప్రారంభించాడు. తిట్టినా ఎదురు చెప్పవద్దని నీళ్లు మాత్రం తోడుకురమ్మని నను 
ఆశ్రమవాసులకు చెప్పాను. ఎన్ని తిట్లుతిట్టినా మారుపలకనందున గంజాయివాడు సిగ్గుపడి 
తిట్టడం మానివేశాడు. అయితే మాకువచ్చే ఆర్థికసాయం తగ్గిపోసాగింది. సహాయకుల్లో 
ఒకరికి అంత్యజుల విషయమై సందేహం వున్నప్పటికీ యింత త్వరగా అంత్యజులు 
ఆశ్రమంలో చేరతారని వారుఊహించలేదు. ధనం యివ్వడం మానుకున్నారు. త్వరలోనే 
ఆశ్రమాన్ని బహిష్మరిస్తారని నాకు వార్త అందింది. నేను అనుచరులతో చర్చించాను. 
“మనల్ని బహిష్మరించినా,; ధనసహాయం చేయకపోయినా యీ పరిస్థితుల్లో మనం 
అహమదాబాదు వదల కూడదని, పాకీవాళ్లు వున్న వాడకు వెళ్లి వుందామని, కాయకష్టం 
చేసి బ్రిదుకుదామని నిర్ణయానికి వచ్చాం. “వచ్చే నెలకు సరిపడు సొమ్ము లేదని” మగన్‌ 
లాలు హెచ్చరించాడు. ఏం పరవాలేదు. పాకీవారున్న వాడకు వెళ్లి వుందామని చెప్పాను. 


ఇలాంటి ఇబ్బందులకు నేను అలవాటు పడిపోయాను. (ప్రతిసారి చివరి 
నిమిషంలో దేవుడే ఆదుకునేవాడు. మగన్‌ లాలు డబ్బు లేదని చెప్పిన కొద్ది రోజులకు 
ఒకనాడు ఉదయం ఎవరో పిల్లవాడువచ్చి “బయట కారు నిలబడి వున్నది. సర్‌ మిమ్మల్ని 
పిలుస్తున్నాడు” అని చెప్పాడు. నేను కారు దగ్గరికి వెళ్లాను. “ఆశ్రమానికి సాయం చేద్దామని 
వున్నది. సాయం స్వీకరిస్తారా?” అని సేఠ్‌ నన్ను అడిగాడు. “ఏమియిచ్చినా తప్పక 


తీసుకుంటాను. (ప్రస్తుతం యిబ్బందిగా కూడా వున్నది” అని అన్నాను. “రేపు యిదే 
సమయానికి వస్తాను. మీరు ఆశ్రమంలో వుంటారా” అని అడిగాడు. వుంటాను అని 
చెప్పాను. సేఠ్‌ వెళ్లి పోయాడు. మరునాడు సరిగా. అనుకున్న సమయానికి బయట 
కారుహారను వినబడింది. పిల్లలు వచ్చి చెప్పారు. సేఠ్‌ లోనికిరాలేదు. నేను వారిని 
కలుద్దామని వెళ్లాను. ఆయన నాచేతుల్లో 13 వేల రూపాయల నోట్లు వుంచి వెళ్లిపోయాడు. 
ఈ విధంగా సహాయం: అందుతుందని నేను కలలో కూడా వూహించలేదు. సాయం 
చేసే యీ పద్ధతి కూడా నాకు కొత్తే. ఆయన అది వరకు ఆ(శ్రమానికి రాలేదు. ఆయనను 
ఒక్నసారి కలుసుకున్న గుర్తు. ఆయన యిప్పుడూ ఆశ్రమంలోకి రాలేదు. ఏమీ చూడలేదు. 
చేతుల్లో 13 వేల రూపాయల నోట్లు వుంచి వెళ్లిపోయాడు. ఇలాంటి అనుభవంనాకు 
మొదటి సారి కలిగింది. ఈ డబ్బు అందడం వల్ల పాకి వారుండే పల్లెకు వెళ్లవలసిన 
అవసరం కలగలేదు. సుమారు ఒక ఏడాది వరకు సరిపోయే ఖర్చు నాకు లభించింది. 
బయట గొడవ జరిగినట్లే ఆశ్రమం లోపల కూడా గొడవ జరిగింది. దక్తిణ 
ఆఫ్రికాలో వున్నప్పుడు అంత్యజులు నా యింటికి వచ్చే వారు. వుండేవారు. భోజనం 
చసేవారు నాభార్య అందుకు యిష్టపడిందా లేదా అను సమస్య బయలుదేరలేదు, 
ఆశ్రమంలో కూడా యిట్టి సమస్య ఎన్నడూ బయలుదేరలేదు. అయితే ఈ ఆ(శ్రమంలో 
దానీబెన్‌ను తోటి స్రీలు తేలికగా చూడటం నేను గమనించాను. కొన్ని మాటలుకూడా 
నా చెవిన పడ్డాయి. బయటివారు ధనసహాయం చేయరనే భయం నాకు ఎప్పుడూ 
కలుగలేదు. కాని ఆశ్రమంలోపలప్రారంభమైన యీ వ్యవహారం మాత్రం నన్ను క్షోభకు 
గురిచేసింది. దానీబెన్‌ సామాన్య గస్తీ. దాదూభాయికి వచ్చిన చదువుకూడా తక్కువే. 
కానివారు తెలివి గలవారు. వారి ధైర్యం చూచి సంతోషించాను. వారికి అప్పుడప్పుడు 
కోపం వస్తూ వుండేది. అయితే మొత్తం మీద వారి సహనశక్తి గొప్పది. చిన్న చిన్న 
అవమానాలను సహించమని నేను దాదూభాయికి చెబుతూ వుండేవాణ్డి. అతడు విషయం 
గ్రహించేవాడు. దానీబెన్‌కు కూడా అతడు సముదాయించి చెబుతూ వుండేవాడు. 

ఈ కుటుంబాన్ని ఆశ్రమంలో వుంచుకోవడం వల్ల ఆశ్రమానికి ఎన్నో 
అనుభవాలు కలిగాయి. అస్పృశ్యతను ఆశ్రమంలో పాటించకూడదు అని మొదటనే 
నిర్ణయం అయిపోయినందువల్ల పనితేలిక అయిపోయింది. ఇంత జరుగుతూ వున్నా 
ఆశ్రమం ఖర్చులు పెరిగిపోతూ వున్నా ఆర్థిక సాయం సనాతనుల వల్లే లభిస్తూ వుండేది. 
అస్పృశ్యతయొక్క మూలం కదిలిపోయిందని అనడానికి అదే నిదర్శనం, యింకా 
నిదర్శనాలు అనేకం వున్నాయి. అయినా ఒక్క విషయం. అంత్యజులతోబాటు కూర్చొని 
భోజనాలు చేస్తున్నారని తెలిసి కూడా సనాతనులు ఆగ్రమానికి ఆర్థిక సాయం చేశారు. 

ఈ సమస్యమీద ఆశ్రమంలో జరిగిన మరో ఘట్టంతోబాటు ఆసందర్భంలో 
బయలుదేరిన సున్నితమైన సమస్యలు, ఊహించని యిబ్బందులు, అన్నీ సత్యశోధన 

కోసం చేసినప్రయోగాలే. వాటినన్నింటిని యిక్కడ ఉదహరించకుండా వదిలి వేస్తున్నందుకు 
విచారపడుతున్నాను. రాబోయే (ప్రకరణాల్లో కూడా యీ విధంగా చేయకతప్పదు. 
అవసరమైన సత్యాలు వదలవలసి రావచ్చు. అందుకు సంబంధించిన వ్యక్తులు చాలా 
మంది జీవించేయున్నారు. వారి పేర్లు వ్రాస్తే, యిబ్బందులు కలుగవచ్చు, అయితే వారి 
విషయంలో జరిగిన ఘట్టాలు ట్రాసి వారికి పంపడం, వారు అందుకు సమ్మతించి 
ప్రకటించవచ్చునని అనుమతి యివ్వడం జరిగేపనికాదు. అది ఆత్మకథకు మించినపని. 
అందువల్ల సత్యశోధనకు సంబంధించినవే అయినా చాలా ఘట్టాల్ని వివరించి వాయడం 
సాధ్యం కాదని భావిస్తున్నాను. అయినప్పటికీ సహాయనిరాకరణోద్యమ చరిత్ర దాకా 
భగవంతుడు అనుమతిస్తే వ్రాయాలని నా ఆకాంక్ష 


11. గిరిమిట్‌ ప్రథ 


కొత్తగా స్థాపించబడిన ఆ(శ్రమంలోపల బయట ఎదుర్కొంటూ వున్న తుపానుల 
తీరును గురించి వాయడం ఆపి, గిర్‌మిట్‌ (ప్రథను గురించి వ్రాస్తాను. అయిదు 
సంవత్సరాలు లేక అంతకంటే తక్కువకాలం మజూరీ తీసుకొని పని చేస్తానని అంగీరించి 
పత్రం మీద సంతకంచేసి భారతదేశాన్ని వదిలి దక్షిణఆఫ్రికా వెళ్ళిన వారిని గిరిమిటియాలని 
అంటారు. 1914లో అట్టి గిరమిటీయాలకు విధించబడ్డ మూడు పౌండ్లపన్ను 
రద్దుచేయబడిందే కాని ఆవిధానం యింకా పూర్తిగా రద్దు కాలేదు. 1916లో భారతభూషణ 
పండిత మదన మోహనమాలవ్యాగారు పెద్ద కౌన్సిల్‌ లో యీ విషయం ఎతారు. అందుకు 
సమాధానం యిస్తూ లార్డ్‌ హార్డింగ్‌ ప్రభువు వారి (ప్రశ్నను అంగీకరించి, సమయం 
వచ్చినప్పుడు విధానాన్ని రద్దు చేయమని చక్రవర్తి గారి దగ్గరి నుండి తనకుఆదేశం 
అందిందని (ప్రకటించాడు. అయితే వెంటనే ఆవిధానం రద్దు కావాలని నేను భావించాను. 
ఈ విధానాన్ని భారతదేశం చాలా కాలంసాగ నిచ్చిందని నా అభిప్రాయం. (ప్రజల్లో 
కూడా చైతన్యం వచ్చింది కనుక తక్షణం యీ విధానంరద్దు చేయబడాలని నిర్ణయానికి 
వచ్చి చాలా మంది నాయకుల్ని ప్రముఖుల్ని కలిశాను. ప్రజాభిప్రాయం అందుకు 
అనుకూలంగా వున్నదని గ్రహించాను. ఈ విషయంలో సత్యా(గ్రహాన్ని ఉపయోగించవచ్చని 
భావించాను. కాని ఎలా ఎప్పుడు - అనువిషయమై నేనుయింకా నిర్ణయానికి రాలేదు. 
“సమయం వచ్చినప్పుడు” అంటే. ఏమిటో చెప్పడానికి వైస్రాయి ప్రయత్నించి 
“మరోవ్యవస్థచేయుటకు ఎంత సమయం పడుతుందో అంతవరకు” అని అన్నాడు. 
ఫిబ్రవరి 1917లో భారత భూషణ పండితమదన మోహన మాలవ్యా గిర్‌మిట్‌ ప్రథను 
వెంటనే రద్దు చేయాలని బిల్లు కౌన్సిలులో ప్రవేశ పెట్టగా వైస్రాయి అందుకు 
అంగీకరించలేదు. దానితో యీ సమస్య పై నేను దేశమందంతట ప్రచారం చేసేందుకై 


పర్యటన ప్రారంభించాను. పర్యటన ప్రారంభించే పూర్వం వైిస్రాయిని కలవడం మంచిదని 

భావించాను. ఆయన వెంటనే తనను కలుసుకునేందుకు తేదీ నిర్ణయించాడు. అప్పుడు 
మి.మేఫీ (యిప్పుడు సర్‌ జాన్‌ మేఫీ) వైస్రాయికి సెక్రటరీగా వున్నాడు. ఆయనతో నాకు 
మంచి సంబంధం ఏర్పడింది. లార్జ్‌ చేమ్స్‌ఫర్టుతో కూడా మాట్లాడాను. నిశ్చితంగా ఏమీ 
చెప్పకపోయినా తప్పక నిర్ణయం గైకొంటానని తాను సహకరిస్తానని చెప్పి అతడు ఆశ 
కల్పించాడు. 

నేను బొంబాయినుండి నా పర్యటన (ప్రారంభించాను. బొం బాయిలో సభ 
ఏర్పాటుచేసే బాధ్యత మిష్టర్‌ జహంగీర్‌ పేటీట్‌ వహించారు. ఇంపీరియల్‌ సిటీ జన్‌షిప్‌ 
అసోసియేషన్‌ ఆధ్వర్యాన సభ జరిగింది. అందు (ప్రవేశ పెట్టవలసిన తీర్మానం తయారు 
చేసేందుకు ఒక కమిటీ ఏర్పడింది. అందు డా.రీడ్‌, సర్‌లల్లూభాయి శ్యామల్‌ దాస్‌, 
మి. నటరాజన్‌ మొదలగువారు వున్నారు. మి. పేటిట్‌ అందు (ప్రముఖులు, వెంటనే గిర్‌ 
మిట్‌ ప్రథను రద్దుచేయమని ప్రభుత్వాన్ని తీర్మానంలో కోరారు. ఎప్పుడు రద్దు చేయాలి 
అన్నదే ముఖ్యమైన సమస్య. (1) రద్దు బహుత్వరగా జరగాలి. (2) జులై 31వతేదీనాటికి 
రద్దు జరగాలి(3) వెంటనే రద్దు జరగాలి అని మూడు సూచనలు వచ్చాయి. జూలై 31 
వ తేదీ నాటికి రద్దు కావాలన్న సూచన నేను చేశాను. నేను తేధీ నిర్ణయిచబడాలని 
కోరాను. అలా తీర్మానిస్తే ఆతేదీనాటికి రద్దు చేయకపోతే ఏం చేయాలో నిర్ణయించ 
వచ్చునని నా ఉద్దేశ్యం. కాదని లల్లూభాయి తక్షణం రద్దు చేయలని అభిప్రాయపడ్డారు, 
తక్షణం అంటే జనానికి అర్థం కాదని ప్రజల ద్వారా పని చేయించాలంటే నిశ్చితంగా 
తేదీవాళ్ల ముందు వుంచడం అవసరమని తక్షణం అంటే ప్రతివారు తమ యిష్ట(పకారం 
అంచనా వేస్తారని అందువల్ల జూలై 31వ తేదీ వరకు గడువు యిద్దామని నచ్చచెప్పాను. 
నాతర్శం రీడ్‌కు నచ్చింది. లల్లూభాయికి కూడా నాతర్శం నచ్చింది. జూలై 31వ తేదీ 
వరకు గడువు యిస్తూ బహిరంగసభలో తీర్మానం ఏకగ్రీవంగా అంగీకరించబడింది. 
శీజయజీ పేటిట్‌ గారి కృషివల్ల బొంబాయి నుండి కొందరు మహిళలు వెళ్లీ వైస్రాయిని 
కలుసుకున్నారు. వారిలో లేడీతాతా, కీ. శే. దిల్‌షాద్‌ బేగం మొదలగు మహిళలు వున్నారు. 
ఇంకా ఎవరెవరు వున్నారో నాకు గుర్తు లేదు. కాని యీ రాయబారంవల్ల సత్ఫలితం 
కలిగింది. వైస్రాయి ఉత్సాహవర్థకమైన సమాధానం యిచ్చాడు. నేను కరాచీ, కలకత్తా 
మొదలగు స్థలాలకు కూడా వెళ్లి వచ్చాను అన్ని చోట్ల సభలు జరిగాయి. ప్రజల్లో ఉత్సాహం 
వెల్లివిరిసింది. పర్యటనకు పూనుకొనే "నులదు సభల్లో యింత అధిక సంఖ్యలో 
జనంపాల్గొంటారని నేను ఊహించలేదు. 

అప్పుడు నేనొక్కడినే ప్రయాణం చేస్తూ వుండేవాణ్లి. అందువల్ల ఊహించని 
అనుభవాలు కలుగుతూ వుండేవి. గూఢచారులు నావెంట వుండేవారు. వారితో జగడానికి 
అవకాశం లేదు. నేను ఏమీ దాచేవాణ్ణి కాదు. అందువల్లవాళ్లు నన్ను బాధించేవారుకారు. 
నేను వారిని బాధించే వాణ్ణి కాను. అదష్టవశాత్తు అప్పటికి నాకు యింకామహాత్మ అను 

బిరుదు లభించలేదు. నన్ను గుర్తించిన చోట మాత్రం జనం ఈ బిరుదును ఉపయోగించి 
నినాదాలు చేస్తూ వుండేవారు. ఒక సారి రైల్లో వెళుతున్న ప్పుడు గూఢచారులు నాదగ్గరికి 
వచ్చి టికృట్టు అడిగి తీసుకొని నెంబరు నోట్‌ చేసుకోసాగారుు. వారడిగిన ప్రశ్నలకు 
నేను వెంటనే సమాధానం యిచ్చాను. నేనేదో అమాయకుడైన సాధువునని తోటి 
ప్రయాణీకులు భావించారు. రెండు మూడు స్టేషన్ల వరకు వరుసగా గూఢచారి పోలీసులు 
రావడం, నన్నేవేవో ప్రశ్నలు అడగడం చూచి తోటి ప్రయాణీకులకు కోపం వచ్చి వాళ్లను 
బెదిరించి “ఎందుకయ్యా అమాయకుడైన యీ సాధుపుంగవుణ్ణి బాధ పెడతారు వెళ్లండి” 
అని అరవడం ప్రారంభించారు. “ఇదుగో! యిక టికృట్టు చూపించకండి చూద్దాం ఏం 
చేస్తారో!” అని నాతో అన్నారు. “ 

“వాళ్లు చూస్తే నష్టం ఏముంది? వాళ్లు తమ కర్తవ్యాన్ని పాలిస్తున్నారు. నాకేమీ 
బాధ కలగడం లేదు” అని చెప్పాను, యాత్రికులకు నాయెడ సానుభూతి పెరిగి పాపం, 
నీరపరాధుల్ని యింతగా బాధిస్తారేమిటి? అని తమలో తాము అనుకున్నారు. 
గూఢచారులగు పోలీసులవల్ల నాకేమీ బాధ కలుగలేదు. కాని లాహోరు. ఢిల్లీల మధ్య 
రైల్లో ప్రయాణించినప్పుడు జనం గుంపులు గుంపులుగా విరుచుకు పడ్డప్పుడు నాకు 
చాలా యిబ్బంది కలిగింది. కరాచీ నుండి కలకత్తాకు లాహోరు మీదుగా వెళ్లాలి. 
లాహోరులో రైలుమారాలి. అక్కడి రైల్లో నా పప్పులేమీ ఉడకలేదు. యాత్రికులు 
బలవంతంగా లోపలికి దూరు తున్నారు. తలుపులు మూసి వుంటే కిటికీల్లో నుండి 
లోనికి దూరుతున్నారు. నేను నిశ్చిత సమయానికి కలకత్తా చేరాలి ఆ (బైను అందకపోతే 
కలకత్తా సమయోనికి చేరలేను. చోటు దొరుకుతుందనే ఆశ పోయింది. నన్ను తమ 
పెట్టెలో ఎవ్వరూ ఎక్కనీయలేదు. ఒక్క కూలీ నన్ను చూచి 12 అణాలు యిస్తే చోటు 
చూపిస్తానని అన్నాడు. చోటు చూపించు, 12 అణాలు తప్పక యిస్తాను అని అన్నాను. 
పాపం ఆకూలీ ప్రయాణీకుల్ని బ్రతిమిలాడినా ఒక్కరు కూడా వినిపించుకోలేదు. బండి 
కదలబోతుండగా కొందరు యాత్రికులు లోపల చోటు లేదుకాని, జొరబడేలా చేయగలిగితే 
ఎక్కించు అని అన్నారు. కూలీ ఏమండీ ఎక్కుతారా అని అడిగాడు. “ఆి అన్నాను. 
వెంటనే కూలీ నన్ను ఎత్తి కిటికీలో నుండి లోనికి వేశాడు. నేను లోపల పడ్డాను.” కూలీ 
12 అణాలు సంపాదించాడు. ఆరా(త్రి అతి కష్టంగా గడిచింది. మిగతా యాశత్రికులు 
ఏదో విధంగా చోటు చేసుకొని కూర్చున్నా “నేను” పై బెంచి గొలుసు పట్టుకొని రెండు 
గంటల పాటు నిలబడే వున్నా ఈ లోపున “కూర్బోవేమయ్యా అని కొందరు గద్దించి 
అడగసాగారు. చోటు వుంటేకదా కూర్చోవడానికి అని నేను అన్నాను. వాళ్లకు నేను 
నుంచోవడం కూడా యిష్టంలేదు. పైగా వాళ్లు బెంచీల మీద హాయిగా పడుకున్నారు. 
తప్పుకోమని నన్ను మాటిమాటికి సతాయిస్తూ వున్నారు. వారు బాధించినప్పుడు నేను 
ప్రశాంతంగా వుండేసరికి నీ పేరేమిటి అని నన్ను అడిగారు. “నేను? పేరు చెప్పవలసి 

వచ్చింది, పేరు వినగానే వాళ్లు సిగ్గుపడ్డారు. క్షమించమని అని తమ ప్రక్కన చోటు 


యిచ్చి కూర్చో పెట్టారు. కష్టే ఫలే అము సూరి జ్ఞాపకం వచ్చింది. అప్పటికి అలిసిపోయాను. 
తల తిరుగుతూ వుంది. కూర్చో వలసిన అవసరం కలిగినప్పుడు దేవుడు వెంటనే చోటు 
చూపించా డన్నమాట. 

ఈ విధంగా నానాయాతన పడి సమయానికి కలకత్తా చేరాను. అక్కడి కౌసిన్‌ 
బజారు మహారాజా తన దగ్గర వుండమని ఆహ్వానించాడు. ఆయనే కలకత్తా సభకు 
అధ్యక్షుడు. కరాచీ వలెనే కలకత్తాలోకూడా జనం ఉత్సాహంతో సభలో పాల్గొన్నారు. 
కొద్ది మంది ఆంగ్లేయులు కూడా సభలో పాల్గొన్నారు. జూలై 31వ తేదీ లోపునే 
గిర్‌మిటి ప్రథను రద్దు చేస్తున్నట్టు ప్రభుత్వ ప్రకటన వెలువడింది. 1895లో మొట్టమొదటి 
ధరఖాస్తు ఈ విధానాన్ని రద్దు చేయమని ప్రాసి పంపా “అప్పుడు ఏదో రోజున ఈ ఆర్ధ 
బానిసత్వం తొలగిపోతుందని నమ్మాను, అయితే దీని వెనుక పరిశుద్ధమైన సత్యాగ్రహ 
ప్రవృత్తి పనిచేసిందని చెప్పక తప్పదు. దీన్ని గురించిన పూర్తి వివరం, అందు పాల్గొన్న 
వారి పేర్లు తెలుసుకోవాలనుకొన్నవారు దక్షిణ ఆఫ్రికా సత్యాగ్రహ చరిత్ర అను నా 
గంథం చదువ వచ్చు. 


12. నీలిమందుమచ్ర 


చంపారన్‌ రాజర్షి జనకుని భూమి. చంపారన్‌ మామిడి తోటలు వున్నట్లే 
నీలిమందు ఉత్పత్తి చేస్తూ వుండేవారు. చంపారన్‌ రైతులు తమ భూమిలో 3/20 భాగంలో 
తప్పనిసరిగా తన తెల్ల యజమానికోసం నీలి మందు చట్టరీత్యా ఉత్పత్తి చేయవలసి 
వచ్చేది. దీన్ని తీన్‌ కఠియా రివాజు అని అనేవారు. 20 కుంట (ఐదుమూరల నాలుగు 
అంగుళాల భూమి)లు అక్కడ ఒక ఎకరం. అందు 3 కుంటల్లో నీలిమందు ఉత్పత్తి 
చేయడాన్ని తీన్‌ కరియా రివాజు అని అనేవారు. అక్కడికి వెళ్లక పూర్వం నాకు చంపారన్‌ 
అను పేరు కూడా తెలియదు. అక్కడ నీలి మందు ఉత్పత్తి అవుతుందని కూడా నాకు 
తెలియదు. నీలిమందు బిళ్లలు చూచాను. కాని, అవి చంపారన్‌లో ఉత్పత్తి 
చేయబడతాయని, అందువల్ల అక్కడి రైతులు విపరీతంగా నష్టపడుతున్నారని నాకు 
తెలియదు. 

రాజకుమార్‌ శుక్లా చంపారన్‌కు చెందిన రైతు. ఆయన దాని వల్ల బాధ పడ్డాడు. 
అయితే ఆనీలి మచ్చను రైతులందరి హృదయాలనుండి తొలగించి వేయాలనే అగ్ని 
అతని హృదయంలో రగుల్ముంది. లక్నో కాంగ్రెసుకు నేను వెళ్లాను. అక్కడే ఆ రైతు 
నన్ను పట్టుకున్నాడు. వకీలు బాబు నీకు అన్ని విషయాలు చెబుతారు, మీరు ఒకసారి 
చంపారన్‌ రండి అని ఆహ్వానించాడు. వకీలు అంటే చంపారన్‌ లోగల నా అనుంగు 
అనుచరుడు, బీహారులో సేవాజీవులకు ప్రాణం వంటివాడునగు వ్రజ కిషోర్‌ బాబు. 

రాజకుమార్‌ శుక్లా ఆయనను నా డేరాకు తీసుకొనివచ్చాడు. ఆయన నల్లని జుబ్బా, 
ప్యాంటు మొదలగునవి ధరించి వున్నాడు, చూడగానే ఆయన ప్రభావం నా మీద పడలేదు. 
అమాయకులైన రైతులను పీల్సే వకీలుఆయి వుంటాడని అప్పుడు అనిపించింది. 

నేను చంపారన్‌ కథ ఆయననోట కొద్దిగా విన్నాను. నా సహజ పద్ధతిలో 
“స్వయంగా చూడందే నేను నిర్ణయం ప్రకటించను. మీరు కాంగ్రెసులో యీ విషయం 
మీద మాట్లాడండి. ప్రస్తుతం నన్ను వదలండి” అని అన్నాను. రాజకుమార్‌ శుక్షాకు 
కాంగెసుతో అవసరం ఎలాగూ వున్నది. చంపారన్‌ పరిస్థితిని గురించి నభలో వ్రజకిశోర్‌ 
బాబు ప్రసంగించారు. అందు సానుభూతి తీర్మానంకూడా వ్యాసైంది. 

రాజకుమార్‌ శుక్షాకు సంతోషం కలిగింది కానీ తృప్తి కలుగలేదు. నాకు 
చంపారన్‌ రైతుల కష్టాలు స్వయంగా చూపించాలని భావించాడు. నాయా(త్రలో భాగంగా 
చంపారన్‌ చేరుతాను ఒకటి రెండురోజులు అకృడ వుంటాను అని చెప్పాను. ఒక్క రోజు 
చాలు, ఒక్కసారి మీ కండ్లతో అక్కడి రైతుల కడగండ్లు చూడండి అని శుక్లా అన్నాడు. 
నేను లక్నో నుండి కాన్ఫూర్‌ వెళ్ళాను. అకృడికి కూడా రాజకుమార్‌ శుక్లా వచ్చాడు. 
ఇక్కడికి చంపారన్‌ బాగా దగ్గర. ఇప్పుడే వచ్చి అక్కడ ఒక్కరోజు ఉండండి అన్నాడు. 
ఇప్పుడు నన్ను మన్నించండి. నేను తప్పక వస్తాను. మాట యిస్తున్నాను అని ఇంకా 
ఎక్కువగా పట్టుబట్టాను. నేను ఆశ్రమం చేరుకున్నాను. రాజకుమార్‌ శుక్లా అక్కడికి 
కూడా వచ్చాడు. ఎప్పుడు వచ్చేది నిర్ణయించండి అని అన్నాడు. మీరు వెళ్ళండి. నేను 
ఫలానా తేదీన కలకత్తా వస్తాను. అక్కడికి వచ్చి నన్ను తీసుకువెళ్ళండి అని చెప్పాను. 
అక్కడ ఎవరి దగ్గర వుండాలో, ఎవరిని చూడాలో, ఏంచేయాలో కూడా నాకు తెలియదు. 
కలకత్తాలో భూపేన్‌ బాబుగారి ఇంట్లో బస చేద్దామని వెళ్ళాను. అకృడ రాజకుమార్‌ 
శుక్లా ప్రత్యక్షమయ్యాడు. చదువురాని అమాయకంగా వున్న యీ పల్లెటూరి రైతు తన 
నిర్ణయాత్మక శక్తీ ద్వారా నా హృదయం జయించాడు. 1917 ప్రారంభంలో మేమిద్దరం 
కలకత్తా నుండి బయలుదేరాం. మాయిద్దరి జోడా ఒకటిగా వున్నది. ఇద్దరం రైతుల్లా 
వున్నాం. రాజకుమార్‌ వెళదామన్న రైల్లో యిట్టే జొరబడ్డాం. ఉదయం పాట్నా స్టేషన్‌లో 
దిగాం. ఇది నా మొదటి పాట్నా యాత్ర. తిన్నగా ఎవరి యింటికైనా వెళ్ళి బస చేద్దామంటే 
నాకు తెలిసినవారు అక్కడ ఎవ్వరూ లేరు. రాజకుమార్‌ శుక్లా చదువురాని రైతే 
అయినప్పటికీ ఆయనకు తెలిసినవారు అక్కడ వుంటారనే అనుకున్నాను. రైల్లో ఆయనను 
కొంత ఎక్కువగా తెలుసుకునే అవకాశం నాకు చిక్కింది. పాట్నాలో ఆయన రహస్యం 
బయటపడింది. రాజకుమార్‌ పూర్తిగా అమాయకుడు. ఆయన తన మిత్రుడని భావించిన 
వకీలు నిజానికి ఆయన మిత్రుడు కాడు. రాజకుమార్‌ శుక్లా ఆయనను ఆశ్రయించుకొని 
వున్నాడని తేలింది. కక్షిదారులగు రైతులకు, వకీళ్ళకు వుండే సంబంధం వర్షబుతువులో 

గంగానది ప్రవాహం వంటిది గదా! నన్ను ఆయన తిన్నగా రాజేన్‌ బాబుగారింటికి 
తీసుకు వెళ్ళాడు. రాజేన్‌ బాబు పూరీ నగరమో లేక మరో చోటికో వెళ్ళారు. వారి 
బంగళాలో యిద్దరు నౌకర్లు వున్నారు. తినడానికి నాదగ్గర కొంత ఆహారపదార్థం ఉన్నది. 
కర్ణూరం అవసరం అయ్యింది. పాపం రాజకుమార్‌ శుక్లా బజారుకు వెళ్ళీ తెచ్చి పెట్టాడు. 

బీహారులో అంటరానితనం అపరిమితంగా వున్నది. నా బాల్జియందలి నీటి 
బొట్లు పడితే మైలపడతామని అక్కడి నౌకర్లు భావించారు. నాకులం ఏమిటో ఆ నౌకర్లకు 
తెలియదు! రాజకుమార్‌ లోపలి పాయిఖానా దొడ్డి ఉపయోగించమని నాకు చెప్పాడు. 
కానీ నౌకరు బయట వున్న పాయిఖానా దొడ్డిని (వేలితో చూపించాడు. నాకు బాధ 
కలుగలేదు. కోపంరాలేదు. ఇలాంటి అనుభవాలు చాలా కలిగినందున నేను రాటు 
తేలిపోయాను. నౌకరు తన కర్తవ్యాన్ని పాలిస్తున్నాడు. రాజేంద్రబాబు యెడ తన కర్తవ్యాన్ని 
ఆతడు పాలిస్తున్నాడు. అంతే. ఇట్టి వినోదం కలిగించే అనుభవాల వల్ల రాజ్‌ కుమారశుక్లా 
యెడ నాకుగల గౌరవం పెరిగింది. వారిని గురించిన జ్ఞానంకూడా బాగా పెరిగింది. 
పాట్నానుండి ఇక పగ్గాలు నా చేతికి తీసుకున్నాను. 


13. బీహారీల అమాయకత్వం 


మౌలానా మజహరుల్‌ హక్‌ మరియు నేను లండనులో కలిసి వున్నాం. తరువాత 
మేము 1915లో బొంబాయిలో జరిగిన కాంగ్రెస్‌ యందు కలుసుకున్నాం. అప్పుడు 
ఆయన ముస్లింలీగ్‌ అధ్యక్షుడు. పాత పరిచయాన్ని తిరగవేసి మీరు పాట్నా వచ్చినప్పుడు 
మా యింటికి దయ చేయండి అని చెప్పాడు. ఆ ఆహ్వానాన్ని పురస్మరించుకొని నా 
రాకకు కారణం తెలుపుతూ వారికి జాబు (వ్రాసాను. వెంటనే ఆయన కారు తీసుకొని 
వచ్చి తన ఇంటికి రమ్మని పట్టుపట్టారు. ఆయనకు ధన్యవాదాలు తెలిపి నేను ఫలానా 
చోటుకు వెళ్లాలి, యిప్పుడు ఏ రైలు వుంటే దానిలో నన్ను ఎక్కించండి అని అన్నాను. 
రైల్వేగైడు చూస్తే నాకు ఏమీ బోధపడ లేదు. రాజకుమార్‌ శుక్లాతో మాట్లాడి, మీరు 
ముందు ముజఫ్సర్‌పూరు వెళ్లాలి అని చెప్పి ఆరోజు సాయం[త్రం ముజఫ్సర్‌పూరుకు 
వెళ్లే రైలు ఎక్కించారు. ఆచార్య కృపలానీ అప్పుడు ముజఫ్సర్‌పూర్‌లో వున్నారు. వారిని 
నేను ఎరుగుదును. నేను హైదరాబాదు వెళ్లినప్పుడు వారి త్యాగనిరతి, వారి జీవనం, 
వారి డబ్బుతో అక్కడ నడుస్తున్న ఆశ్రమం మొదలగువాటిని గురించి డా. చౌథ్‌ రామ్‌ 
గారి ముఖతః వినియున్నాను. ఆయన ముజప్ఫర్‌పూర్‌ కాలేజీలో ప్రొఫెసరుగా వున్నారు. 
ప్రస్తుతం ఆ పని కూడా మానుకున్నారు. నేను వారికి తంతి పంపాను. రైలు 
ముజప్ఫర్‌పూర్‌కు అర్ధరాత్రి చేరింది. ఆయన తన శిష్యమండలితో రైలు స్టేషనులో 
సిద్ధంగా వున్నారు. ఆయనకు అక్కడ ఇల్లు లేదు. ప్రొఫెసరు మల్ఫానీ గారి యింట్లో 

వుంటున్నారు. నన్ను వారింటికి తీసుకొని వెళ్లారు. ఆనాటి పరిస్థితుల దృష్ట్వా గవర్నమెంటు 
కాలేజీలో (ప్రొఫెసరుగా పనిచేస్తున్న వ్యక్తి నా వంటివాణ్ణి తన గృహంలో ఉండనీయడం 
గొప్ప విశేషమే. 

కృపలానీ బీహారు స్థితిని గురించి, ముఖ్యంగా తిరహుత్‌ ప్రాంతపు దీనగాధను 
గురించి చెప్పారు. నేను పూనుకోబోతున్న పని ఎంత కష్టమైనదో కూడా చెప్పారు. 
కృపలానీ బీహారుతో మంచి సంబంధం పెట్టుకున్నారు. నేను వచ్చిన పని గురించి వారు 
కొందరికి చెప్పి వుంచారు. ప్రొద్దున్నే కొందరు వకీళ్ల్లు వచ్చి నన్ను కలిశారు. వారిలో 
రామనవమీ (ప్రసాద్‌ నాకు జ్ఞాపకం వున్నారు. ఆయన నన్ను ఆకర్షించారు. 

“హ్రర్తు వచ్చిన పని యిక్నృడ వుంటేకాదు. మావంటి వారి దగ్గర మీరు వుండాలి. 
గయాబాబు యిక్కడ పేరుగల వకీలు. వారి పక్షాన వారింటికి రమ్మని నేను 
ఆహ్వానిస్తున్నాను. మేమంతా గవర్నమెంటుకు భయపడేవాళ్లమే. అయినా చేతనైనంత 
సహాయం మీకు చేస్తాం. రాజకుమార్‌ శుక్లా చెప్పిన మాటలు చాలా నరకు నిజమే. 
అయితే మా నాయకుడు యివాళ యిక్కడ లేడు. బాబూ |వ్రజకిషోర్‌ మరియు బాబూ 
రాజేంద్ర ప్రసాదుకు తంతి పంపాము. వాళ్లీద్దరూ వస్తారు. మీకు విషయ మంతా 
చెబుతారు. సాయం చేసారు దయయుంచి మీరుగయాబాబు గారింటికి బయలుదేరండి” 
అని అన్నారు. ఈ మాటలు విని నేను మెత్తబడ్డాను. నేను బసచేస్తే గయాబాబుగారికి 
యిబ్బంది కలుగు తుందేమోనని సంకోచించాను. కాని గయాబాబు సంకోచించవద్దని 
నాకు చెప్పారు. నేను గయాబాబు గారింటికి వెళ్లాను. వారు, వారి కుటుంబంలోని 
వారు నన్ను ప్రేమ జల్లుతో తడిపి వేశారు. 

(వజకిషోర్‌ బాబు దర్భంగా నుండి వచ్చారు. రాజేంద్రబాబు పూరీ నుండి 
వచ్చారు. లక్షోలో నేను చూచిన వ్రజకిషోర్‌ బాబు సామాన్యుడు కాదని తేలింది. బీహారు 
(ప్రజలకుండే సహజ విన్నమత, సాదాతనం, మంచి మనస్సు, అసాధారణమైన శ్రద్ద 
వారిలో చూచి నా హృదయం ఆనందంతో నిండి పోయింది. బీహారు వకీళ్లు వారియెడ 
చూపించిన ఆదరం నాకు ఆశ్చర్యం కలిగించింది. 

ఆమండలి సభ్యులకు నాకు మధ్య ఏర్పడ్డ డుమబంధం జీవితాంతం 
విడిపోకుండా నిలిచిపోయింది. |వ్రజకిషోర్‌ బాబు అక్కడి విషయాలన్నీ నాకు వివరంగా 
చెప్పారు. ఆయన బీదరైతుల పక్షాన కోర్టుల్లో వాదిస్తున్నారని, రెండు మూడు కేసులు 
అట్టివి నడుస్తున్నాయని, ఆకేసుల్లో వాదించి వ్యక్తి గతంగా కొంత ఊరట చెందుతూ 
వున్నారని తెలుసు కున్నాను. అప్పుడప్పుడు అందు ఓడిపోతూ వుంటారట. అమాయకులైన 
ఆరైతుల దగ్గర సొమ్ము తీసుకుంటూ వుంటారట. త్యాగులే అయినా |వ్రజకిషోర్‌ బాబు, 
రాజేం[ద్రప్రసాద్‌లు కక్షిదారులగు రైతుల దగ్గర ధనం తీసుకుంటూ వుంటారని, అందుకు 
సంకోచించరనీ తెలిసింది. వృత్తిపరంగా డబ్బు తీసుకోకపోతే మాఇంటి ఖర్చులకు డబ్బు 


వేలే 


ఎలా వస్తుం దని వారి తర్శం. అట్టి డబ్బుతోనే సమాజ సేవకూడా చేయగలుగు తున్నామని 
చెప్పారు. వారికి లభించే సొమ్ముకు, బెంగాల్‌ బీహారుకుచెందిన మిగతా బారిష్టర్లకు 
లభించే సొమ్ముకు గల ఊహకైనా అందని వ్యత్యాసాన్ని అంకెల రూపంలో తెలుసుకొని 
నివ్వెరబోయాను. 

“బాబు గారికి మేము ఒపీనియన్‌ (ఆభిప్రాయం) కోసం పది వేలు యిచ్చాం” 
అని జనం చెబుతూ వుంటే ఆశ్చర్యం నస వెయ్యికి తక్కువ మాట నాకు వినబడలేదు. 
ఈ' విషయంలో. నేను తియ్యగా ఆమిత్రమండలిని మందలించాను. ఓర్పుతో 
నామందలింపును వారు సహించారు. విపరీతార్థాలు తియ్యలేదు. అంతా విన్న తరువాత 
“ఇక యిట్టి కేసులు మనం విరమించుకోవాలి. ఈ విధమైన కేసులవల్ల ప్రయోజనం 
శూన్యం. అణగారిపోయి భయభ్రాంతులై వున్న రైతు సోదరుల్ని కచ్చేరీల చుట్టూ త్రిప్పితే 
లాభంలేదు. అది సరియైన చికిత్సకాదు. వాళ్ల భయాన్ని పోగొట్టాలి. అదే సరియిన 
చికిత్స. తీన్‌ కఠియా రివాజు రద్దుకావాలి. అప్పటివరకు మనం విశ్రమించకూడదు. 
రెండు రోజుల్లో సాధ్యమైనంతగా చూచి తెలుసుకుందామని వచ్చాను. అయితే యీ 
పనికి రెండు సంవత్సరాలు పట్టవచ్చని తోస్తున్నది. అంత సమయం యివ్వడానికి సిద్ధంగా 
వున్నాను. ఇందుకు ఏం చేయాలో నిర్ణయిన్తాను, కాని మీసాయం కావాలి” అని స్పష్టంగా 
చెప్పాను. 

ప్రజకిషోర్‌ బాబు అసలు విషయం అర్థం చేసుకున్నారు.అయితే నాతోను, 
మిగతా వారితోను తర్మం చేయసాగారు. నామాటల్లో గర్భితమై యున్న భావాన్ని గురించి 
ప్రశ్నించారు. మీ అభిప్రాయంలో వకీళ్లు చేయాల్సిన త్యాగం ఏమిటి? ఎంతవరకు? 
ఎంతమంది వకీళ్లు కావాలి? కొద్ది మంది కొద్ది కాలం పనిచేస్తే సరిపోతుందా లేదా? 
మొదలగు ప్రశ్నలు వేశారు. మీరంతా ఎంత త్యాగం చేస్తారో చెప్పండి అని ఆయన 
మిగతా వకీళ్లను అడిగారు. ఈ విధమైన చర్చ సాగించి చివరికి “మేము యింత మందిమి 
మీరు అప్పగించినపని చేయడానికి సిద్ధంగా వుంటాము. వీరిలో ఎవరిని మీరు ఎప్పుడు 
రమ్మంటే అప్పుడు మీ దగ్గరకు వస్తాము. జైలుకు వెళ్లాలంటే మరి అది మాకు క్రొత్త. 
అందుకు అవసరమైన శక్తి చేకూర్చు కునేందుకు ప్రయత్నిస్తాం” అని తమనిర్ణ్ణయాన్ని 
ఆయన (ప్రకటించారు. 

14. అహింసాదేవి సాక్షాత్మారం 


నేను రైతుల పరిస్థితిని పరీక్షించాలి. నీలిమందుకొఠార్ల యజమానులగు 
తెల్లదొరలకు వ్యతిరేకంగా వచ్చిన ఆరోపణల్లో ఎంత నిజం వున్నదో తెలుసుకోవాలి. ఈ 
విషయమై వేలాది రైతుల్ని కలవాలి. వారిని కలుసుకునే ముందు నీలిమందు కొరారుల 
యజమానుల్ని కలిసి వాళ్ళు చెప్పేది కూడా వినాలి. కమీషనరును కూడా కలవాలి అని 
చెప్పి నేను పని ప్రారంభించాను. తెల్లదొరలకు, కమీషనరుకు జాబులు వ్రాశాను. 
యజమానుల సంఘ కార్యదర్శి ఒకడు వున్నాడు. వెళ్లి కలిశాను. “నీవు పరదేశివి. 
మాకు, రైతులకు మధ్య నీవు కల్పించుకోవద్దు. ఏమైనా చెప్పదలుచుకుంటే లిఖితంగా వ్రాసి 
పంపు.” అని ఆయన అన్నాడు. ఆయన మాటలకు విన(మంగా జవాబిస్తూ “నేను 
పరదేశినికాను రతులు కోరినందువల్ల వారి యీ వ్యవహారం క్షుణ్ణంగా తెలుసుకొనే 
అధికారం నాకు వున్నది.”అని చెప్పాను. కమీషనరును కలిశాను, ఆయన నన్ను చూడగానే 
మండిపడ్డాడు. బెదిరించాడు, తిరహుత్‌ నుండి తిరుగుముఖం పట్టమని చెప్పి వేశాడు. 
అనుచరులకు యీవిషయమంతా చెప్పి ఇక వ్యవహారం తీవ్రరూపం దాలుస్తుంది. రైతుల 
పరిస్థితుల్ని పరీక్షించేందుకు (ప్రభుత్వం నన్ను వెళ్ళనీయదు. నేను ఊహించినదాని కంటే 
ముందే నేను జైలుకు వెళ్ళకతప్పదు. మోతీహారీలోగాని, లేక అవకాశం దొరికితే 
బేతియాలోగాని నేను అరెస్టు కావడం మంచిది. నేను త్వరగా అక్కడికి చేరుకోవాలి అని 
అన్నాను. 

చంపారన్‌ తిరహుత్‌ కమీషనరీ యందలి ఒకజిల్లా. దానికి మోతీహారీ (ప్రధాన 
కేంద్రం. బేతియాకు దగ్గరలో రాజకుమార్‌ శుక్లాగారి ఇల్లువున్నది. అక్కడి కొఠార్లకు 
సంబంధించిన రైతులు కడు నిరుపేదలు. వారి పరిస్థితుల్ని చూపించాలని శుక్షాకు 
ఆరాటం ఎక్కువగా వున్నది. నేను అక్కడికి వెళ్లి వారిని చూడాలి అని భావించాను. 
వెంటనే అనుచరు లందరినీ వెంటబెట్టుకుని, మోతిహారీకి బయలుదేరాను. మోతిహారీలో 
గోరఖ్‌ బాబు ఆ(శయం. వారిల్లు సత్రంగామారిపోయింది. మేము వారింటినంతటిని 
ఆక్రమించాం. మేము చేరిన నాడే అక్కడికి దగ్గరలో అయిదు మైళ్ళ దూరాన వున్న 
గ్రామంలో ఒక రైతు మీద దుర్మార్గం జరిగిందను వార్త మాకు అందింది. అతణ్జి 
చూచేందుకు ధరణీధర బాబు అను వకీలును వెంటబెట్టుకొని నేను ఉదయాన్నే వెళ్ళాలని 
నిర్ణయించాను. ఆ ప్రకారం ఏనుగు మీద ఎక్కి మేము ఆ గ్రామానికి బయలుదేరాం. 
గుజరాత్‌లో ఎడ్లబండిని ఉపయోగించిన విధంగా చంపారన్‌లో ఏనుగుల్ని ఉపయోగిస్తారు. 
సగం దూరం చేరామోలేదో ఇంతలో పోలీసు సూపరింటెం డెంటు దూత అక్కడికి వచ్చి 
“సూపరింటెండెంట్‌ గారు మీకు సలామ్‌ చెప్పమన్నారు” అని అన్నాడు. వెంటనే విషయం 
గ్రహించా. ధరణీధర బాబును ముందుకు వెళ్లమని చెప్పి వారాహరునితోబాటు అతను 

తెచ్చిన కిరాయిబండి ఎక్కాను. అతడు చంపారన్‌ వదలి వెళ్లిపొమ్మని నోటీసు నాకు 
యిచ్చి కాగితం చూపి సంతకం చేయమని అన్నాడు. “నేను చంపారన్‌ వదలి వెళ్ళను. 
నను యిక్కడి పరిస్థితుల్ని పరీక్షించాల్సి వున్నది.” అని సమాధానం ప్రాసి అతనికి యిచ్చాను. 
మరుసటిరోజున చంపారన్‌ వదిలి వెళ్ళనందువల్ల కోర్టులో హాజరుకమ్మని సమను నాకు 
అందింది. ఆరాత్రంతా మేలుకొని నేను వ్రాయవలసిన కోన (వపాశాను. ఆవసరమైన 
సూచనలన్నీ ప్రాసి వ్రజకిషోర్‌ బాబుకు యిచ్చాను. 

కోర్టువాళ్లు సమను పంపారను వార్త క్షణంలో జనానికి తెలిసిపోయింది. 
మోతిహారీలో ' ఎన్నడూ కనీవినీ ఎరుగని ఘట్టం జరిగిందని ప్రజలు గోల పెట్టారు, 
గోరఖ్‌ బాబుగారి యింటిదగ్గర, కోర్టుదగ్గర గుంపులుగా జనంచేరారు. అదృష్టవశాత్తూ 
ఆ రాత్రే పనులన్నీ పూర్తి చేయడంవల్ల ఆ జనాన్ని శాంతింపచేసేందుకు నాకు అవకాశం 
చికింది. నా అనుచరుల వల్లకలిగే ఉపయోగమేమిటో నాకు బోధపడింది వాళ్ళు జనాన్ని 
వరసగా నిలబెట్టడం ప్రారంభించారు. కోర్టులో ఎక్కడికి వెళితే అక్కడ నా వెంట ఒకటే 
జనం. కలెక్టరు, మేజిస్టేటు, సూపరింటెం డెంటుతో కూడా నాకు సంబంధం ఏర్పడింది. 
గవర్నమెంటువారి నోటీసుల్ని వ్యతిరేకించే అవకాశంవున్నా నేను అలా చేయకుండా ఆ 
నోటీసులన్నింటినీ ఒప్పుకున్నాను. అధికారులతో ఎంతో మంచిగా వ్యవహరించాను. 
దానితో వారందరికీ నా విషయమై భయం పోయింది. వారిని వ్యతిరేకించినా మంచిగానే 
వ్యతిరేకిస్తానని వాళ్లకు బోధపడింది. నన్ను అదుపులో పెట్టడానికి బదులు జనాన్ని 
అదుపులో పెట్టడానికి నా అనుచరులకు సంతోషంతో వాళ్లు సహకరించడం 
ప్రారంభించారు. దానితో బాటు తమ అధికార ప్రాబల్యం ఆనాటితో తగ్గిపోయిందని 
వాళ్లు (గహించారు. ప్రజలు ఆ క్షణం గవర్నమెంటు అధికారుల దండన, శిక్షల భయం 
మరచిపోయి తమ క్రొత్త మిత్రుని యెడగల ప్రైేమయొక్క ఆధిపత్యానికి లోబడిపోయారని 
అందరికీ స్పష్టంగా తెలిసిపోయింది. 

నిజానికి చంపారన్‌లో నన్ను ఎవ్వరూ ఎరుగరు. రైతులు నిరక్షరకుక్తులు. 
చంపారన్‌ గంగానదికి ఆవలిఒడ్డున హిమాలయపర్వత చరియల్లో నేపాలుకు దగ్గరగా 
వున్న ప్రాంతం. అంటే అది ఒక క్రొత్త ప్రపంచమన్నమాట. అకృడ కాంగ్రెస్‌ మెంబరు 
ఏమిటో ఎవ్వరికీ తెలియదు. కాంగ్రెస్‌ మెంబరు ఒకడు కూడా అక్కడ లేడు. కొందరి 
పేర్లు వినపడ్గా వారు భయంతో నక్కి కూర్చున్నారు. కాంగ్రెస్‌ పేరు తెలియకపోయినా 
యీనాడు కాంగ్రెస్‌ జరిగినంతపని అయింది. అనేక 
మంది సేవకులు కాంగ్రెసులో చేరినట్లయింది. అక్కడ కాంగ్రెస్‌ ప్రారంభమైందని 
అనిపించింది. అనుచరులతో సం(ప్రతించిన పిమ్మట కాంగ్రెస్‌ పేరట ఏ పనీ చేయకూడదని 
నిర్ణయించాం. పేరుతో అవసరం లేదు. పనిముఖ్యం అని భావించాం. మాటలు కాదు 
చేతలు ముఖ్యం అని నిర్ణయించాం. కాంగ్రెస్‌ పేరు ఎవ్వరికీ ఇష్టంకాలేదు. ఈ పరగణాలో 

కాంగ్రెసంటే ప్లీడర్ల వాద(ప్రతివాదాలు, చట్టసంబంధమైన ఛిద్రాలతో తలపడటం అని 
ప్రచారం అయింది. కాంగ్రెస్‌ అంటే బాంబులనీ, మాటలే కానీ చేతలులేనిదని యిక్కడి 
గవర్నమెంటు, మరియు దానికి దన్నుగా నిలబడియున్న తెల్లదొరల అభిప్రాయం. అట్టి 
కాంగ్రెస్‌కు, యిక్కడి కాంగ్రెస్‌ కు తేడా వున్నదని మేము రుజువు చేయవలసిన అవసరం 
ఏర్పడింది. అందువల్ల కాంగ్రెస్‌ ఊసే ఎత్తకుండా పనిచేయాలని భావించాం. కాంగ్రెస్‌ 
పేరుతో గాక, దాని లక్ష్యాలను (ప్రజలు తెలుసుకుంటే చాలునను నిర్ణయానికి వచ్చాం. 

అందువల్ల మేము కాంగ్రెస్‌ పేరట రహస్యంగాగాని, బహిరంగంగాగాని ఏపనీ 
చేయ లేదు. రాజకుమార్‌ శుక్షాకు వేలాది జనంతో కలిసిపోయే శక్తి లేదు. రాజకీయంగా 
అకడ యింతవరకు ఎవ్వరూ పనిచేసి యుండలేదు. చంపారన్‌ బయటగల ప్రపంచాన్ని 
ఆయన ఎరుగడు. అయితే మాయిరువురి కలయిక పాతమి(తుల కలయికగా 
పరిణమించింది. ఆ రూపంలో నేను దేవుణ్ణి, అహింసను, సత్యాన్నీ దర్శించాను. ఇది 
అక్షరాలా నిజం. ఈ విషయమై నాకుగల అధికారం ఏమిటి అని ఆలోచిస్తే (ప్రైమదప్ప 
వేరే ఏమీలేదని (పేమ, అహింసల ఎడ నాకుగల నిశ్చలమైన శ్రద్ధ తప్ప మరేమీ లేదని 
తేలింది. 

చంపారన్‌ లో జరిగిన ఈ వ్యవహారం నా జీవితంలో మరిచిపోవ డానికి 
వీలులేనిది. అది నాకు, రైతులకు ఉత్సవదినం. (ప్రభుత్వ నిర్ణయ(ప్రకారం నామీద 
కేసునడవబోతున్నది. వాస్తవానికి ఆకేసు నామీద కాక ప్రభుత్వంమీదనే నడవబోతున్నదన్న 
మాట. నా కోసం కమీషనరు పరిచిన వలలో ఆంగ్ల ప్రభుత్వమే చిక్కుకోబోతున్నదని 
వాళ్లు అప్పుడు గ్రహించలేదు. 

15. కేసు ఉపసంహరణ 

నామీద కేసు నడిచింది. గవర్నమెంటు వకీలు, మరియు మేజిగస్టేటు 
కంగారుపడ్డారు. ఏం చేయాలోవారికి పాలుపోలేదు. గవర్న మెంటు వకీలు విచారణ 
వాయిదా వేయమని ప్రార్థించాడు. నేను చంపారన్‌ వదిలివెళ్లమని యిచ్చిన నోటీసును 
ఖాతరు చేయలేదు. అపరాధం అంగీకరిస్తున్నాను అని అంటూ నేను (ప్రాసుకొచ్చిన (క్రింది 
పాఠాన్ని కోర్టులో చదివి వినిపించాను. 

“చట్టప్రకారం సెక్షను144 (క్రింద విధించబడ్డ ఆదేశాన్ని ఉల్లంఘించవలసి 
వచ్చినకారణాల్ని మీ అనుమతితో క్లుప్తంగా వివరించ దలుచుకున్నాను. అది నిరాదరణకు 
సూచకం కాదని మనవి చేస్తున్నాను. ఇక్కడి ప్రభుత్వానికి నాకు మధ్యగల అభిప్రాయ 
భేదమే యిందుకు కారణం. (ప్రజా సేవ ద్వారానే దేశ సేవ చేయడానికి నేను యిక్కడికి 
వచ్చాను. ఇకృడి రైతులను యజమానులు సరిగా చూడటంలేదు. అందు నిమిత్తం నన్ను 
గట్టిగా కోరినందున వారి స్థితిని చూచి సరిచేద్దామనే ఉద్దేశ్యంతో వివరాలన్నీ 

తెలుసుకుందామని వచ్చాను. నా రాకవల్ల శాంతికి భంగంవాటిల్లుతుందనిగాని, రక్తపాతం 
జరుగుతుందనిగాని నేను భావించడం లేదు, యిట్టి విషయాలలో నాకు మంచి అనుభవం 
వున్నదని మనవి చేస్తున్నాను. కాని గవర్నమెంటు మరో విధంగా తలుస్తున్నది. ప్రభుత్వానికి 
గల యిబ్బంది కూడ ననెరుగుదును; 

తనకు అందిన సమాచారం మీదనే ప్రభుత్వం ఆధారపడవలసి వస్తుంది. 
నేను ప్రజాహితం చేస్తూ అందుకు సంబంధించిన చట్టాల్ని ఆమోదించి ఆప్రకారం 
నడుచుకోవాలని భావించేవాణ్ణి. కాని నాకిచ్చిన ప్రభుత్వ ఆదేశాన్ని పాటించితే ప్రజలకు 
నేను న్యాయం చేయలేనని భావిస్తున్నాను. వారిమధ్యన వుండి మాత్రమే నేను ఇక్కడి 
(ప్రజలకు సేవ చేయగలనని నమ్ముతున్నాను. అందువల్ల నేను యిప్పుడు చంపారన్‌ 
విడిచివెళ్లలేను. నాకిది ధర్మసంకటం. అందువల్ల చంపారన్‌ వదిలివెళ్లమని ప్రభుత్వం 
యిచ్చిన ఆదేశపు బాధ్యత ప్రభుత్వానిదేనని సూచించవలసి వచ్చినందుకు విచారిస్తున్నాను.” 
“భారతదేంలో (ప్రజాజీవనము నందు నావంటి గౌరవట్రతిష్టలు గల వ్యక్తి ఒక చర్యకు 
పూనుకున్నప్పుడు ఎంతో జా(గత్త వహించవలసి యున్నదని నాకు తెలుసును. కాని 
నాకు యిక్కడ కల్పించబడిన పరిస్థితిని ఆత్మాభిమానంగల వ్యక్తి ఎవ్వడూ అంగీకరించ 
లేడని చెప్పవలసిన అవసరం కలగడం దురదృష్టకరం. ప్రభుత్వ ఆదేశాన్ని ధిక్కరించడం 
తప్ప వేరే మార్గం నాకు కనబడలేదని, అందువల్ల యీ ధిక్నారనేరానికి తగిన శిక్ష 
విధించమని ప్రార్థిస్తున్నాను.” 

“మీరు నాకు విధించబోయే శిక్షను తగ్గించుకోవాలనే భావంతో నేను యిలా 
(వాయలేదని మనవి చేస్తున్నాను. ఈసందర్భంలో (ప్రభు త్వాన్ని ధిక్కరించాలనే భావం 
నాకు లేదని స స్పష్టంగా చెప్పదలుచు కున్నాను. చట్టరీత్యా ఎర్నాటెన యీ ప్రభుత్వ స్థానిక 
అధికారుల a కంటే, నా అంతర్వాణి పెద్దదని, దాని ఆదేశాన్ని పాలించడం. నా 
కర్తవ్యమని భావిస్తున్నాను.” 

నా ప్రకటనతో కేసును వాయిదా వేయవలసిన అవసరం లేకుండాపోయింది. 
ఇలా జరుగుతుందని వకీలుగాని, మేజిస్టేటుగాని ఊహించలేదు. అందువల్ల శిక్ష 
విధించేందుకు కోర్టువారు కేసును ఆపివుంచారు. నేను యీ వివరమంతా తంతి ద్వారా 
వెస్రాయికి తెలియజేశాను. పాట్నాకు కూడా తంతిపంపాను. భారత భూషణ్‌ పండిత 
మదనమోహన మాలవ్యా వంటి పెద్దలకు కూడా తంతి పంపాను. నేను కోర్టుకు బయలు 
దేరబోతూ వుండగా వెస్రాయిగారి ఆదేశం (ప్రకారం కేసును ఉప సంహరించుకోవడమైనదని 
మేజి(స్టేటు నాకు సమాచారం అంద జేశాడు. మీరు చేయదలచిన పరీక్షలు చేయండి 
అని కలెక్టరు నుండి జాబు అందింది. అధికారుల సహాయం పొందవచ్చునని ఆ జాబులో 
ఆయన హు మా చర్యకు యింత త్వరగా శుభ పరిణామం కలుగుతుందని 
కలలో కూడా మేము ఊహించియుండలేదు. 

నేను కలెక్టరు మి. హెకోసును కలిశాను. అతడు మంచివాడుగా కనబడ్డాడు. 
మీరు అవసరమనుకున్న పత్రాలన్నీ చూడవచ్చు. అవసరమని అనుకున్నప్పుడు మీరు 
తిన్నగా వచ్చి నన్ను కలుసుకోవచ్చు. ఏ సాయం కావాలన్నా మీకు అందిస్తాను అని 
ఆయన చెప్పాడు. 

మరో వైపున భారతదేశానికి సత్యాగ్రహం అంటే ఏమిటో, చట్టాన్ని సవినయంగా 
ఉల్లంఘించడం అంటే ఏమిటో పాఠం నేర్చినట్ల యింది. పత్రికల ద్వారా నా యీ 
వ్యవహారానికి పెద్ద ప్రచారం లభించింది. చంపారన్‌లో, నాయీ కార్యక్రమానికి ప్రఖ్యాతి 
లభించింది. నేను అకృడి పరిస్థితుల్ని పరీక్షిస్తున్నప్పుడు ప్రభుత్వం దృష్టిలో కూడా నేను 
నిష్పక్షంగా వ్యవహరించడం అవసరమని అయితే అందుకు పత్రికా విలేఖరులను తీసుకొని 
వెళ్లీ వాళ్ల ప్రకటనలు వెలువరించవలసిన అవసరం లేదని నిర్ణయించాను. వాళ్లు పెద్ద 
పెద్ద రిపోర్టులు పత్రికల్లో ప్రకటిస్తే అపకారం 
కూడా జరుగవచ్చు. అందువల్ల చాలామంది పత్రికా సంపాదకులకి మీ విలేఖర్హ్లను 
పంపవద్దని అవసరమైన వివరాలు నేనే మీవిలేఖర్లకు అంద జేస్తూ వుంటానని జాబులో 
(వబాశాను. చంపారన్‌లోగల తెల్ల ఖామందులు బాగా కోపంగా వున్నారని నాకు తెలుసు. 
అధికారులు కూడా లోపల సంతోషంగా వుండరని తెలుసు. వాళ్లకు కోపంవస్తే నన్నేమీ 
చేయలేరుకాని పాపం ఆకృడి నిరుపేదలగు రైతుల్ని యమబాధలు పెడతారని, అందువల్ల 
నను చేయదలుచుకున్న విచారణ సరిగా జరుగదని (గహించాను. తెల్లదొరలు అప్పుడే 
విషప్రచారం (ప్రారంభించారు. వాళ్లు నాకు, నా అనుచరులకు వ్యతిరేకంగా అబద్దపు 
(ప్రకటనలు పత్రికల్లో ప్రకటించడం (ప్రారంభించారు. నేను ఎంతో జాగ్రత్తగా వున్నందున, 
బహు చిన్న విషయాలలో సైతం సత్యం మీద ఆధారపడియున్నందున తెల్లదొరలు (ప్రయో 
గించిన బాణాలు గురితప్పి పోయాయి. |వ్రజకిషోర్‌ బాబును బాగా దుమ్మెత్తి పోశారు 
తెల్లదొరలు. వారిని నిందించిన కొద్దీ వారి గౌరవ ప్రతిష్టలు బాగా పెరిగిపోయాయి. 

ఇట్టి సున్నితమైన వాతావరణంలో రిపోర్టర్లను వెఠిటివురిడముని.నేను 
ప్రోత్సహించలేదు. నాయకుల్ని కూడా ఆహ్వానించలేదు. అవసరమైనప్పుడు తనను 
పిలవమని, తాను సిద్ధంగా వున్నానని” పండిత మదనమోహన మాలవ్యాగారు మనిషి 
ద్వారా వార్త పంపారు. అయినా వారికి కూడా నేను (శ్రమ కలిగించలేదు. ఈ సమస్యను 
నేను రాజకీయం చేయదలచలేదు. ఎప్పటికప్పుడు జరిగిన వివరాలు పత్రికలకు పంపుతూ 
వున్నాను. రాజకీయసంబంధమైన వ్యవహారాలకు కూడా రాజకీయం అవసరంలేనప్పుడు 
రాజకీయ రూపం కల్ఫించితే రెంటికీ చెడిన రేవడి చందమవుతుంది. ఈ విధంగా 
అసలు విషయాన్ని స్థలంమారకుండా అక్కడే వుండనిస్తే అంతా సర్గుకుంటుందని నా 
విశ్వాసం. ఎన్నో పర్యాయాలు కలిగిన అనుభవం వల్ల నేను యీ విషయం (గహించాను. 
పరిశుద్ధమైన ప్రజాసేవ యందు ప్రత్యక్షంగా కాకపోయినా పరోక్షంగానైనా రాజకీయం 
తప్పక పనిచేస్తుంది. చంపారన్‌లో జరిగిన పోరాటం యీ విషయాన్ని రుజువు చేసింది. 

చంపారన్‌ పరిస్థితుల్ని వివరించడమంటే చంపారన్‌ రైతుల చరిత్రను 
వివరించడమే. ఆ వివరాలన్నీ యీ ప్రకరణాలలో పేర్కొనడం సాధ్యంకాదు, చంపారన్‌లో 
జరిపిన పరిశీలనంతా అహింసా (ప్రయోగమే. అందుకు సంబంధించి వివరాలు 
అవసరమైనంత వరకే వివరించాను. మొత్తం వివరాలు తెలుసుకోదలచిన పాఠకులు 
బాబూరాజేం[ద్ర ప్రసాద్‌ యీ సంగ్రామాన్ని గురించి వ్రాసిన గంథం చదవవచ్చును లేక 
యుగధర్మ్‌ ప్రెస్‌ ద్వారా ప్రకటించబడ్డ ఆ గ్రంథపు గుజరాతీ అనువాదం చదవవచ్చు. 

ఇక అసలు విషయానికి వద్దాం. గోరఖ్‌ బాబుగారి యింటి దగ్గర వ్రరిడి:నేను 
యీ పరిశీలనా కార్యక్రమం నిర్వహించియుంటే వారు యిల్లు వదిలి పెట్టి వెళ్లవలసి 
వచ్చేదే. మోతీహారీలో కిరాయి చెల్లించినా యిల్లు యిచ్చే పరిస్థితిలో ఎవ్వరూ లేరు. 
అందుకు భయమే కారణం. కాని వ్రజకిషోర్‌ బాబు వ్యవహారదక్షులు. ఆయన అద్దెకు 
ఒక పెద్ద భవనం సంపాదించారు. మేమంతా ఆ యింటికి వెళ్లాం. అక్కడ డబ్బు లేకుండా 
పని జరిగే పరిస్థితి లేదు. ఇటువంటి ప్రజాకార్యక్రమాలకు ప్రజల దగ్గర విరాళాలు 
తీసుకునే పద్ధతి ప్రారంభంకాలేదు. (వ్రజకిషోర్‌ బాబు, వారితోబాటువున్న 
మిత్రమండలివారంతా వకీళ్లే. వాళ్లు తమ ఖర్చులు తామే భరిస్తూ, అవసరమైతే మిత్రుల 
దగ్గర డబ్బు తీసుకుని ఖర్చు పెడుతున్నారు. ఆర్థికంగా మంచి స్థితిలో వున్నవాళ్లు యితరుల్ని 
డబ్బు ఎలా అడగడం అని వారి వాదం. చంపారన్‌ రైతుల దగ్గర ఒక్క పైసకూడ 
తీసుకోకూడదని నా దృఢనిర్ణయం. వాళ్ల దగ్గర డబ్బు తీసుకుంటే ఉద్యమ అర్థం 
మారిపోతుందని నా అభిప్రాయం. ఈ కార్యక్రమం కోసం దేశప్రజల్ని కూడా డబ్బు 
అడగకూడదని నా నిర్ణయం. అలా తీసుకుంటే వ్యవహారానికి రాజకీయరంగు పులిమే 
ప్రమాదం వున్నది. బొంబాయి మిత్రుల నుండి 15 వేల రూపాయలు ఇసామని ఒక 
తంతి వచ్చంది. కృతజ్ఞతలు తెలిపి వాళ్ల కోరికను నిరాకరించాం. బాగా ఆలోచించి 
చంపారన్‌ బయటవుండే బీహారుకు చెందిన ధనికుల దగ్గర ప్రజకిషోర్‌ బాబు బృందం 
సాధ్యమైనంత డబ్బు ప్రోగుచేయాలని, లోటుబడితే డాక్టర్‌ ప్రాణజీవనదాస్‌ మెహతాగారి 
దగ్గర డబ్బు తీసుకొని భర్తీ చనానని నెను చెప్పాను. అవసరమైనంత డబ్బు ప్రాసి 
తెప్పించుకోమని డాక్టర్‌ మెహతాగారు మొదటే నాకు (వ్రాశారు. దానితో డబ్బును గురించి 
చింత తొలగిపోయింది. తక్కువ డబ్బు ఖర్చు పెట్టి యీ సమస్యను పరిష్కరించాలని మా 
నిర్ణయం. అందువల్ల ఎక్కువ డబ్బు అవసరం పడలేదు. రెండు లేక మూడు వేల 
రూపాయల కంటే ఎక్కువ డబ్బు అవసరంలేదని భావించాను. వసూలు చేసిన డబ్బులో 
అయిదువందలో లేక వెయ్యి రూపాయలో మిగిలినట్లు నాకు గుర్తు. 

ఆ రోజుల్లో మా సహచరుల అలవాట్లు విచిత్రంగా వుండేవి. నేను రోజూవారి 
ప్రవర్తనను గురించి ఛలోక్తులు విసురుతూ వుండేవాణ్డి. వకీళ్లమండలికి చెందిన (ప్రతి 
వకీలు దగ్గర ఒక వంటవాడు, ఒక నౌకరు వుండేవారు. (ప్రతివకీలుకు వంట విడివిడిగా 
తయారవుతూ వుందేది. రాత్రిపూట 12 గంటలవరకు భోజనం చేస్తూ వుండేవారు. 
ఎవరి ఖర్చు వారు భరించినా నాకు వాళ్లపద్దతి నచ్చలేదు. మా అందరిమధ్య స్నేహబంధం 
గట్టిగా విగుసుకున్నందున ఎవరెన్ని చెప్పినా, ఎవరేమన్నా మా బంధనం వదులుకాలేదు. 
నేను విసిరే మాటల బాణాల బాధను నవ్వుతూ వారు సహించేవారు. చివరికి నౌకర్లందరినీ 
పంపించివేయాలని, భోజన నియమాల్ని అంతా పాటించాలని నిర్ణయం చేశాం. అందరూ 
శాకాహారులు కారు, రెండుకుంపట్లు ప్రారంభిస్తే ఖర్చు పెరుగుతుంది. అందువల్ల ఒకే 
కుంపటి వెలగాలని, శాకాహార భోజనం తయారు చేయాలని, భోజనం బహుసాదాగా 
వుండాలని నిర్ణయించాం. దానితో ఖర్చు బాగా తగ్గిపోయింది. కార్యశక్తి పెరిగింది. 
సమయం కూడా బాగా కలిసివచ్చింది. 

మా పని బాగా పెరిగిపోయింది. రెతులు గుంపులుగుంపులుగా వచ్చి తమ 
గాధలు (వాయించసాగారు. (వాసుకునేవారి దగ్గర గుంపులుగా జనం పెరిగిపోయారు. 
ఇల్లంతా జనంతో నిండిపోయింది. చూడడానికి వచ్చే జనాన్నుండి నన్ను రక్షించడంకోసం 
నా సహచరులు ఎంతో శ్రమపడ్డారు. ఇక గత్యంతరం లేక సమయం నిర్జారించి నన్ను 
బయటికి తీసుకురాసాగారు. ఆరులేక ఏడుగురు వకీళ్లు రైతులు చెప్పే కధలు 
రాసుకుంటూవుండేవారు. అయినా సాయంకాలానికి రాతపని పూర్తి అయ్యేది కాదు. 
ఇంతమంది వాజ్య్మూలాలు అనవసరం. కాని వారు చెప్పింది రాసుకుంటే రైతులు 
తృప్తిపడతారు. కధలు వ్రాసేవారు కొన్ని నియమాల్ని పాటిస్తూవుండేవారు. ప్రతి రైతును 
ప్రశ్నలు వేసి సమాధానాలు రాబట్టెవారు. సమాధానం సరిగా చెప్పలేని వారి వాబ్మూలం 
రాసుకోకూ డదనీ నిరాధారమైన కధలుకూడా రాసుకోకూడదని నిర్ణయించాం. అందు 
వల్ల యధార్లమైన గాధలు, ఆధారాలు గల కధలే రాసుకోవడం జరిగింది. 

ఈ వాబ్య్మూలాలు రాసుకునేటప్పుడు గూఢచారి పోలీసులు తప్పక వుండే వారు. 
మేము కావాలంటే వాళ్లు ఆగిపోయేవారే. కాని మేము వాళ్లను రానియ్యాలని, వారి 
విషయంలో వినమ్రంగా వ్యవహరించాలని, అవసరమైన సమాచారం వాళ్లకు 
అందజేయాలని నిర్ణయించాం. వాళ్లకండ్ల ఎదుట రైతులు కథలు చెబుతూవుండేవారు. 
ఇందువల్ల రైతులకు ధైర్యం వచ్చింది. గూఢచార పోలీసులంటే జనం విపరీతంగా 
భయపడుతూ వుండేవారు. వారి భయం పోయింది, వాళ్లు చెప్పే కధల్లో అతిశయోక్తులు 
తగ్గిపోయాయి. అబద్దాలు చెబితే పోలీసులు పట్టుకుంటారనే భయంతో రైతులు నిజం 
చెబుతూవుండేవారు. తెల్లదొరల్ని భయపెట్టి వారిని పార[ద్రోల డం నా లక్ష్యం కాదు. 

వారి హృదయాలను జయించాలనే ఉద్దేశ్యంతో నాయీ సం(గామం సాగింది. ఫలానా 
దొరకు వ్యతిరేకంగా వాజ్మూలాలు వచ్చాయని తెలియగానే జాబులు ట్రాసి వారికి 
తెలియజేయడమేగాక, వారిని కలిసి మాట్లాడుతూ వుండేవాణ్ణి. తెల్లదొరల బృందాన్ని 
కలసి వారి సాక్ష్యాలు కూడా సేకరించడం ప్రారంభించాను. వారిలో కొందరు నన్ను 
అసహించుకునేవారు. కొందరు తటస్థంగా వుండేవారు. కొందరు మంచిగా 
వ్యవహిరించేవారు. 


17. అనుచరులు 


(వజకిషోర్‌ బాబు మరియు రాజేం[ద్రబాబుగారలది గొప్పజోడి. వారిద్దరూ తమ 
అమిత (పేమచే నన్ను తాములేక పోతే ముందుకు సాగలేనంతగా, నిర్వీర్యుణ్ణి చేసి 
వేశారు. వారి శిష్యులులేక అనుచరులు శంభూబాబు, అను(గ్రహబాబు, ధరణీ బాబు, 
రామనవమీ బాబు మొదలగు వకీళ్లు దరిదాపు నా వెంటనే వుండేవారు. ఇది బీహారీ 
సంఘం. రైతుల వాజ్మూలాలు రాయడం వారిపని. ఆచార్య కృపలానీ మాతో కలవకుండా 
వుండగలరా? వారు స్వయంగా సింధీలే అయినా బీహారులో వుంటూ బీహారీగా 
మారిపోయారు. వారివలె ఒక ప్రాంతానికి సంబంధించిన వారు మరో (ప్రాంతానికి వెళ్లి 
అక్కడివారితో కలిసిపోయి, తాము ఆ(ప్రాంతం వారిలా మారిపోగలవారు బహుతక్కువ. 
ఆయన నాకు ద్వారపాలకునివలె వ్యవహరించారు. చూడటానికి అసంఖ్యాకంగా 
వస్తున్నవారి నుండి నన్ను రక్షించే బాధ్యతవారు వహించారు. అదే తమ జీవన సార్థకత 
అని భావించారు. ఆయన పరిహాసం చేసూ కొందరిని నాదగ్గరకు రాకుండా ఆపివేసేవారు. 
కొంణరిపి అహింసాత్మకంగ బెదిరించి ఆపేవారు. రా(తి పూట ఉపాధ్యాయవృత్తి 
ప్రారంభించి అక్కడివారినందరిని నవ్విస్తూ, గుండెదిటవు లేనివారికి ధైర్యం చెబుతూ 
వుండేవారు. 

మౌలానా మజహరుల్‌ వాక్‌ నాకు నహాయకులుగా సపేరునమోదు 
చేయించుకున్నారు. నెలకు రెండుమూడుసార్లు వచ్చిపోతుండేవారు. వెనుకటి రోజుల్లోగల 
వారి దర్గాకు, ఆడంబరానికి యిప్పటి సాదా జీవనానికి ఎంతో వ్యత్యాసం వున్నది. మా 
దగ్గరకు వచ్చి మాలో కలిసిపోతూవుండేవారు. కాని బయటవారికి మాత్రం వేరుగా 
' దర్జాగా కనబడుతూ వుండేవారు. చంపారన్‌లో పనిచేయడం ప్రారంభించిన తరువాత 
ఈ (గ్రామాలలో విద్యాప్రచారం జరిగితే తప్ప ఇవి బాగుపడవనే నిర్ణయానికి వచ్చాము. 
ఎవరికీ చదువురాదు. పిల్లలు చదువులేక తిరుగుతుండేవారు. తలిదండ్రులు రెండుమూడు 
కాసులకోసం నీలిమందు పొలాల్లో చచ్చేలా పనిచేస్తూ వుండేవారు. పురుషులకు రోజంతా 
పనిచేస్తే పది పైసల కూలి. స్రీలకు ఆరు పైసల కూలి. పిల్లలకు మూడు పైసలకూలి. 
నాలుగణాలు తెచ్చుకునే కూలీవాడు గొప్ప అదృష్టవంతుడుగా లెక్కింపబడే వాడు. 

సహచరులతో చర్చించి మొదట ఆరుగ్రామాల్లో పాఠశాలలు తెరిపించాను. గామ పెద్ద 
యిల్లు యివ్వాలి మాస్థారుకు అన్నం పెట్టాలి. మిగతా ఖర్చులు మేము భరించాలి. డబ్బు 
యివ్వలేరు కాని గ్రామస్తులు ధాన్యం యివ్వగల స్థితిలో వున్నారు. కనుక గింజలు 
ఇచ్బందుకు గ్రామస్తులు సిద్ధపడ్డారు. ఇక ఉపాధ్యాయులు ఎక్కడి నుండి వస్తారా అని 
ప్రశ్న బయలుదేరింది. బీహారులో జీతాలులేకుండా పనిచేసే ఉపాధ్యాయులు లేరు, వున్నా 
తక్కువే. సామాన్యులైన ఉపాధ్యాయులకు పిల్లల్ని అప్పగించకూడదని నా అభిప్రాయం. 
ఉపాధ్యాయునికి చదువురాక పోయినా పరవాలేదుగాని శీలవంతుడై వుండాలని గట్టిగా 
చెప్పాను. 

ఇందుకోసం వాలంటీర్లు కావాలని (ప్రకటించాను. గంగాధర రావు దేశపాండే 
నా ప్రకటనకు స్పందించి బాబాసాహెబ్‌ సోమణ్‌ మరియు పుండలీక్‌ని పంపారు, 
బొంబాయినుండి అవంతికాబాయి గోఖలే వచ్చారు. దక్షిణాదినుండి ఆనందీబాయి 
వచ్చింది. నేను ఛోటేలాలు, సురేంద్రనాథ్‌, నా చిన్నపిల్లవాడు దేవదాసును పిలిపించాను. 
మహాదేవదేశాయి భార్య దుర్గాబెన్‌, నరహరిపారీఖ్‌ గారలు వచ్చి కలిశారు. మహా 
దేవదేశాయిభార్య దుర్లాబెన్‌, నరహరిపారిఖ్‌ భార్య మణిబెన్‌ కూడా వచ్చారు, 
కస్తూరిబాయిని కూడా పిలిపించాను. ఇంతమంది ఉపాధ్యాయులు ఉపాధ్యాయురాండ్రు 
సరిపోతారని భావించాను. (శ్రీమతి అవంతికాబాయి, ఆనందీబాయి, చదువుకున్నవారే 
కానీ మణీబెన్‌ పారీఖ్‌, దుర్గాబెన్‌ దేశాయిగార్లకు కొద్దిగా గుజరాతీ వచ్చు. కస్తూరీబాయికి 
చదువురానట్లే లెక్క, వీరు పిల్లలకు హిందీ ఎలా నేర్చగలరు? వీరు పిల్లలకు వ్యాకరణం 
చెప్పనవసరంలేదు, నడదుడక నేర్చితే చాలు అని వారికి చెప్పాను. (బాయడం చదవడం 
కంటే వాళ్లకు పారిశుద్భ్యాన్ని గురించి చెప్పాలి. హిందీ, గుజరాతీ, మరారీ భాషల్లో పెద్ద 
తేడాలేదని మొదటి తరగతిలో అంకెలు నేర్చమని అందువల్ల నీకు కష్టం ఉండదని 
చెప్పాను. తతృ్సలితంగా మహిళల క్లాసులు బాగానడిచాయి. మహిళలకు ఆత్మవిశ్వాసం 
పెరిగింది. వాళ్లు తమ క్లాసులకు ప్రాణం పోశారు. వాళ్లు బాగా పాఠాలు చెప్పారు. ఈ 
సోదరీమణుల ద్వారా గామమహిళలతో కూడా మాకు బాగా పరిచయం పెరిగింది. 
నాకు చదువుతో తృప్తి కలుగలేదు. గ్రామాలలో మురికి అధికంగా వున్నది. (గ్రామీణ 
వీధుల్లో పెంటకుప్పలూ, బావులదగ్గర బురద, దుర్వాసన యిళ్లముందు భరించలేని 
పరిస్థితులు, పెద్దలు కూడా పారిశుద్భ్యాన్ని గురించి గరపడం అవసరమని భావించాను. 
చంపారన్‌ జనం రోగాలతో బాధపడుతున్నారు. సాధ్యమైనంతవరకు గ్రామ(ప్రజలను 
సరియెన త్రోవకు తేవాలనీ, పారిశుద్ధ్యం నేర్ఫాలనీ, వారి జీవితంలో (ప్రవేశించి కార్యకర్తలు 
వారికి సేవ చేయాలని నా అభిప్రాయం. ఇందుకు డాక్టర్‌ సహాయం అవసరం. గోఖలేగారి 
సొసైటీకి చెందిన డాక్టర్‌ దేవ్‌ గారిని పంపమని కోరాను. వారికీ నాకూ ప్రేమసంబంధం 
ఎర్ఫడింది. ఆరుమాసాల పాటు వారి సేవ లభించింది. వారి పర్యవేక్షణలో ఉపాధ్యాయులు, 


ఉపాధ్యాయినులు పనివేయవలసి వచ్చింది. తెల్లదొరలకు వ్యతిరేకంగా చేయబడుతున్న 
ఆరోపణల్లో పాల్గొనవద్దని, రాజకీయాల్లో పడవద్దని ఎవరైనా ఆరోపణలు చేసేవారు 
వస్తే నాదగ్గరకి పంపమని, మీ క్ష్మేత్రందాటి వెళ్లవద్దని అందరికీ చెప్పాను. చంపారన్‌లో 
యిట్టి ఆనుచరుల నియమబద్ధత అత్యద్భుతం. సూచనలను ఉల్లంఘించిన ఉదాహరణ 
ఒకృటికూడా లేదు. 


18. గ్రామాలలో 


ప్రతిపాఠశాలలో ఒక పురుషుణ్ణి ఒక మహిళను నియమించే ఏర్పాటు చేశాము. 
వారిద్వారానే మందులు యిప్పించడం, పారిశుద్ధ్య కార్యక్రమం నిర్వహింపచేయడం, 
మహిళల ద్వారా స్త్రీ సమాజంలో (ప్రవేశించడం, మందులు యిచ్చే పనిని తేలికగా 
నిర్వహించేలా చేయడం జరిగింది. క్వినైన్‌, పట్టీలు, ఆముదం ప్రతిస్మూల్లో వుంచాము. 
నాలుక మురికిగా వున్నా అజీర్ణం చేసినా ఆముదం తాగించాలి. జ్వరం తగిలితే ఆముదం 
త్రాగించిన తరవాత క్వినైన్‌ యివ్వాలి. కురుపులు, గడ్డలు లేస్తే వాటిని కడిగి మలాంపట్టీ 
వేయాలి అని ఉపాధ్యాయులకు శిక్షణ యిచ్చాం. జబ్బు పెద్దదైతే డా.దేవ్‌ గారికి చూపించి 
వారిచేత వైద్యం చేయించాలి. డా.దేవ్‌ గారు వేరువేరు సమయాల్లో వేరువేరు గ్రామాలకు 
వెళ్లి రోగుల్ని పరీక్షిస్తూ వుండేవారు. ఈ ఎర్పాటు వల్ల అధికసంఖ్యలో (గామ(ప్రజలు 
ప్రయోజనం పొందసాగారు. సామాన్యంగా వచ్చే జబ్బులు ప్ల వాటికి పెద్ద పెద్ద 
డాక్టర్ల అవసరం వుండదు. ఈ విషయాల్ని గ్రహిస్తే మేముచేసిన ఏర్పాటు ఎంతో 
ప్రయోజనకరమైనదని చెప్పవచ్చు. జనం ఉపయోగం పొందారు కూడా. పారిశుద్ధ్య 
కార్యక్రమం మాత్రం కష్టమైపోయింది. జనం మురికిని తొలిగించేందుకు సిద్ధపడలేదు. 
డా. దేవ్‌ అంత త్వరగా ఓటమిని అంగీకరించే వ్యక్తి కాదు. ఆయన, మిగతా వాలంటీర్లు 
కలిసి ఒక గ్రామంలో వీధులు శుభ్రం చేశారు. ఇళ్ల ముందర పడియున్న పెంటకుప్పలు 
ఎత్తివేశారు. బావుల దగ్గర పడిన గుంటల్ని మట్టితో పూడ్చారు. పారిశుద్ధ్యం యీవిధంగా 
కొనసాగించమని జనానికి బోధించారు. కొన్ని చోట్ల జనం సిగ్గుపడి పారిశుధ్యం పనులు 
చేశారు. కొన్ని గ్రామాలకు నా కారు వెళ్లుటకు మట్టిరోడ్ల నిర్మాణం కూడా చేశారు. ఇట్టి 
మధుర అనుభవాలతో పాటు జనుల నిర్లక్ష్యం వల్ల కటు అనుభవాలుకూడా కలిగాయి. 
పారిశుద్ధ్యం మాటవిని కొన్ని చోట్ల జనం అసహ్యించుకున్నారు. జక అనుభవాన్ని గురించి 
యిక్కడ బ్రాస్తాను. స్త్రీల సభల్లో అనేకసార్లు ఆ అనుభవాన్ని గురించి చెప్పాను. భీతిహరవా 
ఒక చిన్న గ్రామం. దాని సమీపంలో దానికంటే చిన్నపల్లె ఒకటి వున్నది. అక్కడి స్త్రీల 
బట్టలు చాలా మురికిగావున్నాయి. ఆ మహిళలకు బట్టలు ఉతుక్నోమని, బట్టలు 
మార్చుకోమని చెప్పమని కస్తూరిబాకు చెప్పాను. ఆమె మహిళలతో మాట్లాడింది. వారిలో 

ఒక సోదరి ఆమెను తన గుడిసెలోకి తీసుకెళ్లి “మీరే చూడండి, బట్టలు పెట్టుకునేందుకు 
మాగుడిసెలో పెట్టె బేడ ఏమీ లేదు. నేను కట్టుకున్న చీర దప్ప మరోచీరలేదు. దీన్ని 
ఎలా ఉతుకోవాలో చెప్పండి. మహాత్మునికి చెప్పి మాకు బట్టలిప్పించండి. రోజూ చీర 
ఉతుక్కుంటాను. చీరమార్చు కుంటాను” అని చెప్పింది. భారతదేశంలో ఇటువంటి 
గుడిసెలు అసంఖ్యాకంగా వున్నాయి. ఎన్నో గుడిసెల్లో సామానుగాని, పెట్టెగాని, బట్టలుగాని 
ఏమీ వుండవు. ఎంతోమంది జనం కట్టుబట్టలతో జీవిస్తున్నారు. 

మరో అనుభవం కూడా చెబుతాను. చంపారన్‌లో వెదురు గడలు, గడ్డి ఎక్కువ, 
భీతిహారవా గ్రామంలో నిర్మించిన పాఠశాల పైకప్పు వెదురుగడలతోనూ, గడ్డితోనూ 
తయారు చేయబడింది. ఎవరో ఒకనాటి రాత్రి దానికి నిప్పు అంటించారు. దగ్గరలో 
వున్న నీలిమందు తొట్టెల యజమానుల మనుష్యులు యీ పని చేశారని అనుమానం 
కలిగింది. దానితో వెదురుగడలతోనూ గడ్డితోనూ ఇల్లు కట్టడం విరమించాం. ఈ పాఠశాల 
శ్రీ సోమణ్‌ మరియు కస్తూరిబా నడుపుతూవున్నారు. ఇటుకలతో పక్మాఇల్లు కట్టాలని 
సోమణ్‌ నిశ్చయించాడు. అతని (శ్రమవల్ల ఇటుకలతో ఇల్లుతయారైంది. ఇక యిల్లు 
తగులబడుతుందేమొనను భయంపోయింది. 

ఈ పని బాగా జరగాలని నేను భావించాను. కాని నా మనోరధం నెరవేరలేదు. 
దొరికిన వాలంటీర్లు కొంత వ్యవధి వరకే వుండి పనిచేశారు. కొత్త కార్యకర్తలు దొరకడం 
కష్టం. చంపారన్‌లో పని పూర్తి అయిందోలేదో మరో పని నన్ను లాక్కువెళ్లింది. ఏదిఏమైనా 
ఆరునెలల పాటు అక్కడ సాగిన కార్యక్రమాలు వేళ్లని. ఆ రూపంలోకాక పోయినా 
మరో రూపంలో తమ ప్రభావం చూపుతూనే వున్నాయి. 


19. ఉజ్వల పక్షం 


గత(ప్రకరణంలో నేను వివరించినట్లు ఒకవైపు సమాజ సేవ సాగుతూవున్చది 
రెండోవైపున బాధితుల కష్టగాధలు (బాయడం జరుగుతున్నది. రోజురోజుకు అలా పని 
పెరిగిపోతున్నది. వేలాదిమంది చెప్పిన కధలు లిపిబద్దం చేయబడ్డాయి. వాటివల్ల ఎంతో 
ప్రయోజనం చేకూరింది. నా డేరాకు జనం విపరీతంగా వస్తూవుండటంవల్ల తెల్లదొరల 
కోపర కట్టలు తెంచుకున్నది. దానితో నా పరిశీలనా కార్యక్రమం ఆపివేయించుటకు 
ప్రయత్నం చేశారు. 

ఒక రోజున బీహారు ప్రభుత్వం నుండి నాకు ఒక జాబువచ్చింది. “మీ పరిశీలనా 
కార్యక్రమం చాలాకాలం పాటు సాగింది. ఇక ఆ కార్యక్రమం విరమించి బీహారు వదిలి 
వెళ్లిపోండి” అని ఆ జాబులో వున్నది. జాబు మెత్తగావున్నా భావం స్పష్టంగా వున్నది. 
అందుకు సమాధానం యిస్తూ “నా పరిశీలనా కార్యం పూర్తికాలేదు. ఇంకా చేయవలసి 

వున్నది. ఆ పని పూర్తి అయిన తరువాత కూడా ప్రజల కష్టాలు తొలగనంతవరకు నేను 
బీహారు వదలి వెళ్లను” అని స్పష్టంగా బ్రాశాను. 

నా నిరీక్షణ కార్యక్రమాన్ని ఆపాలంటే ప్రభుత్వం ప్రజల కష్టాల్ని తొలగించాలి, 
విచారణ కమిటీని ప్రభుత్వమే నియమించాలి. గవర్నరు సర్‌ ఎడ్వర్డ్‌ గేట్‌ నన్ను పిలిచి, 
తామే విచారణ కమిటీ వేస్తామని, అందు మెంబరుగా వుండమని కోరాడు. మిగతా 
కమిటీ మెంబర్ల పేర్లు చూచి. సహచరులతో చర్చించి కొన్ని షరతుల మీద అంగీకారం 
తెలిపాను. కమిటీలో చేరినా, నా అనుచరులతో చర్చలు జరిపేందుకు స్వాతంత్రం 
నాకువుండాలని, కమిటీలో మెంబరుగా వుంటూ రైతుల్ని సమర్థించడం మానుకోమని 
నాకు చెప్పకూడదని, విచారణ జరిగాక రైతులకు అన్యాయం జరగలేదని తోస్తే నేను 
రైతుల పక్షం వహించే స్వాతంత్ర్యం వుండాలని కోరాను. 

సర్‌ ఎడ్వర్డ్‌ గేట్‌ నా షరతులు న్యాయమైనవని భావించి అంగీకరించాడు. 
కీ శేసర్‌=గ్రుంక్‌ ప్లై యీ కమిటీ అధ్యక్షులుగా ఎన్నుకోబడ్డారు. విచారణ కమిటీ 
రైతులు చేసిన ఆరోపణలన్నీ నిజమేనని ప్రకటించింది. అన్యాయంగా తెల్లదొరలు తీసుకున్న 
సొమ్మునుండి కొంత భాగం రైతులకు చెల్లించాలని, తీన్‌ కఠియా రివాజును రద్దు చేయాలని 
సిఫారసు చేస్తూ తీర్మానించింది. ఈ రిపోర్టు అంగీకరించబడటానికి, ఆ (ప్రకారం చట్టం 
ప్యాసుచేయించటానికి సర్‌ ఎడ్వర్డ్‌ గేట్‌ మహత్తరమైన కృషి చేశాడు. ఆయన గట్టిగా 
వ్యవహరించి యుండకపోతే మా రిపోర్టు ఏకగ్రీవంగా వుండేదికాదు. చట్టంకూడా వ్యాసు 
అయివుండేది కాదు. తెల్లదొరలు చాలాశక్తివంతులు. రిపోర్టు వెల్లడించబడిన తరువాత 
కూడా చట్టం కానీయకుండా నిరోధించేందుకు తీవ్రంగా ప్రయత్నించారు. కాని సర్‌ 
ఎడ్వర్డ్‌ గేట్‌ ధైర్యంగా వ్యవహరించి చట్టం చేయించాడు. దాన్ని అమలులోకి తెచ్చాడు 
కూడా. ఈ విధంగా 100 సంవత్సరాలనుండి అమల్లో వున్న తీన్‌ కఠియా విధానం 
రద్దు అయింది. తెల్లదొరల రాజ్యం కూడా ఆస్తమించింది. అణిగిపోయిపడివున్న రైతులు 
తమ శక్తిని గుర్తించారు. నీలిమందుమచ్చ కడిగినా పోదు అను భ్రమ తొలగిపోయింది. 

చంపారన్‌ లో (ప్రారంభించిన నిర్మాణకార్యక్రమాలు యింకా కొంతకాలం 
విజయవంతంగా అకడ సాగించాలని, పాఠశాలలు ఎక్కువగా తెరవాలని, ఎక్కువ 
గ్రామాల్లో ప్రవేశించాలని అనుకున్నాను. క్షేత్రం సిద్దంగా వున్నది. కాని భగవంతుడు నా 
కోరికల్ని అనేకసార్లు పూర్తికానీయ లేదు. నేను అనుకున్నదొకటి అయింది మరొకటి. 
దేవుడు మరోపనికి నన్ను వినియోగించాడు. 

20. కార్మికులతో సంబంధం 


నేను చంపారన్లో కమిటీలో చేరి పనిచేస్తూ వుండగా ఖేడానుండి మోహన్‌ 
లాల్‌ పాండ్యా, శంకరలాల్‌ పారిభ్‌ల జాబువచ్చింది. ఖేడాజిల్లాలో పంటలు దెబ్బతిన్నాయి, 
కనుక పన్నులు రద్దు చేయడం అవసరం, అక్కడికి వెళ్లి ప్రజలకు మార్గం చూపించమని 
వాళ్లు ఆ జాబులో కోరారు. ఖేడా వెళ్లీ అక్కడి పరిస్థితులు స్వయంగా. తెలుసుకోకుండా 
సలహాలివ్వాలనే కోరిక నాకు కలుగలేదు. 

మరో జాబు కార్మికసంఘం విషయమై (శ్రీమతి అనసూయా బాయి (వ్రాసింది. 
వేతనాలు పెంచమని చాలాకాలాన్నుండి కార్మికులు కోరుతున్న విషయం నాకు తెలుసు. 
అది చిన్న విషయమే, అయినా దూరాన్నుండి సలహాయిచ్చే స్థి సితిలో నేనులేను. అవకాశం 
చిక్కగానే నేను అహమదాబాదు వెళ్ళాను. అక్కడి వ్యవహారాలు సరిచేసి చంపారన్‌ వెళ్లి 
నిర్మాణ కార్యక్రమాలు సాగిద్దామని భావించాను. కాని అహమదాబాదు చేరిన తరువాత 
పనుల వత్తిడివల్ల అనుకున్న ప్రకారం నేను చంపారన్‌ వెంటనే వెళ్లలేక పోయాను. 
అక్నడ నడుస్తున్న పాఠశాలలు ఒక్కొక్కటే మూతబడ్గాయని తెలిసింది. నేను, నా అనుచరులు 
అంతా ఏమేమో చేద్దామని ఆకాశంలో మేడలు కట్టాం. అవన్నీ కూలిపోయాయి. చంపారన్‌ 
లో గ్రామ్య పాఠశాలతోబాటు గోసంరక్షణ కార్యక్రమంకూడా ప్రారంభించాము. గోశాల, 
హిందీ ప్రచారం రెండు కార్యక్రమాలు ఇజారా మార్వాడీ సోదరులు నిర్వహిస్తామని 
చెప్పారు. బేతియాలో ఒక మార్వాడీ సజ్జనుడు తన ధర్మసత్రంలో నాకు ఆ(శయం 
యిచ్చాడు. బేతియాలోగల మార్వాడీ సోదరులు తమ గోశాల విషయంలో నన్ను 
ఒప్పించారు. గోసంరక్షణను గురించి యిప్పుడుకల భావాలే ఆనాడు కూడా నాకు వున్నాయి. 
గోసంరక్షణ అంటే గోవంశవృద్ధి, గోజాతి సంస్మరణ, ఎద్దుల చెతతగింంత. పనినే 
చేయించడం, గోశాలను ఆదర్శవంతమైన క్రీరశాలగా రూపొందించడమన్నమాట. ఇందుకు 
పూర్తిగా సహకరిస్తామని మార్వాడీ సోదరులు మాట యిచ్చారు. అయితే నేను చంపారన్‌ 
వెళ్లలేక పోయి నందున ఆపని అసంపూర్తిగా వుండిపోయింది. బేతియాలో గోశాల 
నడుస్తున్నదేగాని అది ఆదర్శవంతమైన క్రీరఠశాలగా రూపొందలేదు. చంపారన్‌లో ఎద్దుల 
చేత అపరిమితంగా పని చేయిస్తున్నారు. హిందువులు ఎద్దుల్ని విపరీతంగా చావకొట్టి 
ధర్మానికి హాని కలిగిస్తున్నారు. ఆ ముల్లు నా హృదయంలో గుచ్చుకొని అలాగే 
వుండిపోయింది. చంపారన్‌ వెల్లినప్పుడు అసంపూర్తిగా మిగిలిపోయిన యీ పనులను 
గురించి తలచు కొని నిట్టూర్చు విడుస్తూ వున్నాను. వాటిని అసంపూర్తిగా వదిలినందుకు 
మార్వాడీ సోదరుల్ని, బీహారీల్ని మందలిస్తూ వున్నాను. పాఠశాలలు అనుకున్న విధానంలో 
కాకపోయినా ఏదో విధంగా నడుస్తున్నాయి కాని గోసంరక్షణా కార్యక్రమం అసలు 
ప్రారంభమే కాలేదు. అనుకున్నట్లు సాగలేదు. అహమదాబాదులో ఖేడాను గురించి చర్చలు 

జరుగుతూ వున్నప్పుడే నెను కార్మికులపనికి పూనుకున్నాను. 

నా స్థితి కడు సున్నితంగా వున్నది. కార్మికుల పక్షం బలంగా వున్నది. ఢీ 
అనసూయాబెన్‌ తన సొంత అన్నతో పోరాటం సాగించవలసి వచ్చింది. కార్మికులకు, 
యజమానులకు మధ్య ప్రారంభమైన యీ దారుణపోరాటంలో (శ్రీ అంబాలాల్‌ సారాబాయి 
ముఖ్యులు. మిల్లు యజమానులతో నాకు (పేమ సంబంధం వున్నది. వారితో పోరాటం 
జరపడం యిబ్బందికరమైన విషయం. కార్మికుల విషయమై వారిని కలిసి పంచాయతీ 
పెద్దలు చెప్పినట్లు వినమని ప్రార్థించాను. కాని యజమానులు తమకు, తమ కార్మికులకు 
మధ్య నా మధ్యవర్తిత్వం అంగీకరించమని స్పష్టంగా చెప్పివేశారు. కార్మికులకు సమ్మె 
చేయమని సలహా యిచ్చాను. ఈ సలహా యిచ్చుటకు పూర్వం కార్మికులతోను, 
వారినాయకులతోను, బాగా కలిసిపోయాను. వాళ్లకు సమ్మె షరతులు తెలియజేశాను. 
ఆ షరతులు యివి: 

1. ఎట్టి పరిస్థితుల్లోను శాంతికి భంగం కలిగించకూడదు. 

2. పనికి వెళ్లదలచిన వారిని బాధించకూడదు. 

3. బిచ్చం మీద కార్మికులు ఆధారపడకూడదు. 

4. సమ్మె ఎంతకాలం నడచినా గట్టిగా నిలబడాలి. దగ్గర డబ్బులేకపోతే మరో పని 
చేసుకొని పొట్టపోసుకోవాలి. 

ఈ షరతులు నాయకులు తెలుసుకొని అందుకు అంగీకరిం చారు. కార్మికుల 
సభ జరిగింది. కోరికలు సబబైనవా కాదా అని నిర్ణయిం చుటకు పంచాయతీ పెద్దల 
నియామకం జరగనంత వరకు పనిలోకి వెళ్ళకూడదని కార్మికులు నిర్ణయించారు. ఈ 
సమ్మెకాలంలోనే థీ వల్లభభాయి మరియు శంకరలాల్‌ బాంకరుగారలను, దగ్గరగా 
చూచి అర్దం చేసుకునే అవకాశం లభించింది. (శీఅనసూయబెన్‌ను గురించి అదివరకే 
నాకు తెలుసు. సమ్మె చేస్తున్న కార్మికుల సభలు నదీతీరాన ఒకచెట్టు (క్రింద జరుగుతూ 
వుండేవి. వందల సంఖ్యలో కార్మికులు పాల్గొంటూ వుండేవారు. వారుచేసిన ప్రతిజ్ఞను 
వారికి నేను రోజూ జ్ఞాపకం చేస్తూ వుండి శాంతిసంరక్షణ, వారి కుటుంబపోషణను 
గురించి రోజూ వారికి చెబుతూ వుండేవాణ్డి. వాళ్లు తమ జండా పుచ్చుకొని పట్టణంలో 
రోజు తిరుగుతూ వుండేవారు. ఊరేగింపుగా వచ్చి సభలో పాల్గొంటూ వుండేవారు. 

ఈ సమ్మె 21 రోజులు సాగింది. మధ్య మధ్య యజమానులతో నేను 
మాట్లాడుతూ వుండేవాణ్డి. న్యాయంచేయమని కోరుతూవుండేవాణ్డి,. “మాకు మా(త్రం 
పట్టుదల లేదా? మాకు మా కార్మికులకు మధ్య తండ్రీ కొడుకుల వంటి సంబంధం 
వున్నది. మాయిద్దరి మధ్య మరొకరు కాలు యిరికించితే మేము ఎలా సహిసాం? యిందు 
పంచాయతీ పెద్దల ప్రమేయం ఎందుకు?” అని యజమానులు అంటూ వుండేవారు. 


346 Er —————— నతళోధన 


21. ఆశ్రమం 


కార్మికుల ప్రకరణానికి ముందు ఆ(శ్రమాన్ని గురించి కొద్దిగా వ్రాయడం 
అవసరం. చంపారన్‌లో వున్నా నేను ఆశ్రమాన్ని మరిచిపోలేదు. అప్పడప్పుడు నేను 
అకృడికి వెళ్లివస్తూ వుండేవాణ్డి. కోచరబ్‌ అహమదా బాదు సమీపంలో గల చిన్న గ్రామం. 
ఆ(శ్రమం యీ [(గామంలోనే వున్నది. కోచరబ్‌లో ప్లేగు ఆరంభమైంది. పిల్లల్ని ఆశ్రమంలో 
సురక్షితంగా వుంచలేని పరిస్థితి ఏర్పడింది. ఆశ్రమంలో పారిశుద్ధ్య నియమాన్ని ఎంతగా 
పాటించినా చుట్టుప్రక్నలగల మురికిని పోగొట్టడం సాధ్యంకాలేదు. కోచరబ్‌ లో గల 
(ప్రజలకు నచ్చచెప్పడానికి, వారికి సేవ చేయడానికి మా శక్తి చాలలేదు. పట్టణానికి, 
ఆశ్రమాన్ని దూరంగా వుంచాలనేదే మా ఆదర్శం. కాని రాకపోకలకు ఇబ్బంది కలిగేలా 
వుండడం కూడా మాకు యిష్టంలేదు. ఆశ్రమం సొంతచోటులో తెరపగాలిలో, ఆ(శమ 
రూపంలో ఏదో ఒక రోజున నిర్మాణం కావాలి. 

ప్లేగు వ్యాపించినప్పుడు కోచరబ్‌ను వదిలివేయమని ఆదేశం అందినట్లు 
భావించాను. (శ్రీ పూంజాభాయి హీరాచంద్‌గారికి మా ఆ(శ్రమంతో దగ్గర సంబంధం 
వుంది. ఆ(శ్రమానికి సంబంధించిన సేవా కార్యాలు (శ్రద్ధగా ఆయన చేసి వుండేవాడు. 
అహమదాబాదు ప్రజాజీవితం ఆయనకు బాగా తెలుసు. ఆ(శ్రమం కోసం భూమి బాధ్యత 
ఆయన వహించాడు. కోచరబ్‌కు ఉత్తర దిశయందు భూమికోసం ఆయనతోబాటు నేనూ 
తిరిగాను. అక్కడికి మూడునాలుగు మైళ్ల దూరాన భూమి దొరికితే వెతకమని ఆయనకు 
చెప్పాను. ఇప్పుడు ఆ(శ్రమం వున్న చోటును కూడా వెతికింది ఆయనే. చోటు జైలుకు 
సమీపంలో వుండటం వల్ల నాకు కొంచెం మోహంకలిగింది. సత్వా(గహి నొసట జైలు 
(వాసి వుంటుంది గనుక జైలు సమీపంలో ఆశ్రమం వుంటే మంచిదని అభిప్రాయపడ్డాను. 
సామాన్యంగా చుట్టుప్రకృల పరిశుభ్రంగా వున్న చోట జైలు వుంటుందని నాకు తెలుసు. 
ఎనిమిది రోజుల్లోపలే భూమికొనుగోలు వ్యవహారం పూర్తి అయింది. అకడ ఒక్క 
చెట్టుకూడాలేదు. నదీతీరం, ఏకాంత ప్రదేశం. ఇది ఆ చోటుయొక్క ప్రత్యేకత. డేరాలు 
వేసుకొని వుందామని నిర్ణయానికి వచ్చాం. వంటనిమిత్తం తాత్మాలికంగా రేకుల షెడ్డు 
వేద్దామని, తరువాత నెమ్మదిగా యిల్లుకట్టిద్దామని నిర్ణయించాం. ఆ(శమవాసుల సంఖ్య 
పెరిగింది. చిన్నా పెద్దా అంతా కలిపి మొత్తం 40 మంది అయ్యారు. అంతా ఒకేచోట 
భోజనాలు చేస్తారు. అది మంచి సౌకర్యం. ప్లానంతా నాది. దాన్ని అమలు పరచడం 
కీ,శే, మగన్‌ లాల్‌ గాంధీ బాధ్యత. పక్కా ఇళ్లు తయారయ్యే లోపల చాలా ఇబ్బందులు 
పడ్డాం. వర్షాకాలం సమీపిస్తున్నది. నాలుగు మైళ్ల దూరానవున్న పట్టణాన్నుండి వస్తువులు 
తెచ్చుకోవాలి. అది బంజరు భూమి. పాములకు లోటులేదు. వాటినుండి పిల్లలను 
రక్షించడం పెద్దపని అయింది. పాములు మొదలుగాగల వాటిని చంపకూడదని మా 

నియమం. కాని వాటి భయం మాలో ఒక్కరినీ వదలలేదు. ఇప్పటికీ .అదే స్థితి. 
సాధ్యమైనంతవరకు హింసా ప్రవృత్తిగల ప్రాణులను చంపకూడదని ఫినిక్సులోను, 
టాల్‌స్థాయి ఫారమ్‌లోను సబర్మతిలోను మూడుచోట్ల నిర్ణయం చేశాం. మూడుచోట్ల 
బంజరుభూమి. మూడుచోట్ల పాములు మొదలుగాగలవి జాస్తిగా వుండేవి. అయినా 
ఒక్క ప్రాణిని కూడా మేము చంపలేదని చెప్పగలను. నావంటివాడు ప్రతిప్రాణియందు 
దేవుణ్ణి చూస్తాడు. దేవుడు పక్షపాతం చూపించడు. మనిషి ప్రతిరోజు చేసేపనుల్లో దేవుడు 
ఎందుకు కల్పించుకుంటాడు? ఆయనకు అంత సమయం ఎకడదొరుకుతుంది? 
సందేహాల్లో మనిషి పడకూడదు. ఈ నా అనుభవాన్ని మరోభాషలో చెప్పలేను. లౌకిక 
భాషలో దేవుని లీలల్ని చూస్తూ వుంటే ఆయన కార్యాలు అమోఘం అవర్ణనీయం అని 
చెప్పవచ్చు. ఇది నా అనుభవం. పామరుడు వర్ణించాలంటే చిలకపలుకులే పలుకుతాడు 
కదా! సర్సాలవంటి పురుగుపుట్రను చంపకుండా సమాజంలో 25 సంవత్సరాలు (బతికి 
వున్నామంటే అదృష్టమని భావించకుండా, దేవుని దయలని అంటే అది తప్పు. అయితే 
అట్టి తప్పు అంగీకారయోగ్యమేనని నా భావం. కార్మికులు సమ్మె కట్టినప్పుడు 
ఆగశ్రమనిర్మాణం జరుగుతున్నది. ఆశ్రమంలో నేతపని ముఖ్యం. వడుకుపనిని గురించి 
యింకా మేము ఆలోచించలేదు. అందువల్ల నేతకోసం గృహం నిర్మించాలని నిర్ణయించాం. 
దానికి పునాది వేశాం. 


22. ఉపవాసం 


కార్మికులు మొదటి రెండువారాలు ధైర్యంగాను శాంతంగాను వున్నారు. రోజూ 
జరిగే సభకు వస్తూ వున్నారు. నేను రోజూవారికి వారు చేసిన ప్రతిజ్ఞను జ్ఞాపకం చేస్తూ 
వున్నాను. మేము ప్రాణమైనా వదులుతాం, ప్రతిజ్ఞను మాత్రం నెరవేరుస్తాం అని బిగ్గరగా 
అరుస్తూ వున్నారు. కాని చివరికి వారు జారిపోతున్నారని అనిపించింది. మిల్లులోకి 
వెళుతున్న కార్మికులను చూచి వాళ్ళు హింసకు దిగారు. ఎవరిమీదనైనా చెయ్యి 
చేసుకుంటారేమోనని భయం కలిగింది. రోజూసభకు వచ్చేవారి సంఖ్య తగ్గిపోయింది. 
కొద్దిమంది వచ్చి నిరుత్సాహంతో వుండేవారు. కార్మికుల్లో స్థిరత్వం తగ్గిందని తెలిసి 
ఏచారించాను. దక్షిణాఫ్రికాలో కార్మికుల సమ్మెకు సంబంధించిన అనుభవంనాకున్న్చది. 
 కానియిక్ళడ క్రొత్త అనుభవం కలిగింది. రోజూ ప్రతిజ్ఞ చేయిస్తూసాక్షిగా వున్న నా ఎదుటే 
యిలా జరిగితే నేనేం చేయాలా అని ఆలోచించాను. ఇది నాకుకలిగిన అభిమానం 
అనుకున్నా సరే, కార్మికులయెడ, సత్యం యెడ నాకుగల (పేమ అనుకున్నా సరే తీవ్రంగా 
యోచించాను. 

ఉదయం సభ (ప్రారంభమైంది. ఏంచేయాలో తోచలేదు. “స్థిరంగా ధైర్యంగా 
వుండక పోతే సమస్య పరిష్మారం కాకపోతే అంతవరకు నేను ఉపవాసం చేస్తాను” అని 

ప్రకటించి వేశాను. కార్మికులు నివ్వెరపోయారు. అనసూయా బెన్‌ కండ్లనుండి 
కన్నీరుకారింది. “మీరు ఉపవాసం చేయొద్దు. మేము చేస్తాం ప్రతిజ్ఞ మీద నిలబడివుంటాం. 
క్షమించండి” అని కార్మికులు అన్నారు. మీరు ఉపవాసం చేయనవసరంలేదు. మీరు మీ 
ప్రతిజ్ఞ నెరవేర్చండి చాలు. మా దగ్గర డబ్బులేదు అయినా కార్మకులకు బిచ్చం తినిపించి 
సమ్మె చేయించడం నాకు యిష్టంలేదు. మీరు కాయకష్టం చేసి పొట్టపోసుకోండి. ఎన్నాళ్లు 
సాగినా సరే నిశ్చింతగా సమ్మె చేయండి. నిర్ణయం జరగనంతవరకు నా ఉపవాసం 
సాగుతుంది అని చెప్పి వేశాను. వల్లభ్‌ భాయి కార్మికులకు మునిసిపాలిటీలో పని 
యిప్పించాలని ప్రయత్నించారు. కాని ప్రయోజనం కలుగలేదు. ఆ(శ్రమంలో నేతగ్భహం 
దగ్గర గల గొయ్యిని పూడ్వాలి. కార్మికులను అందుకు వినియోగించ వచ్చునని మగన్‌లాలు 
సలహా యిచ్చారు. అందుకు కార్మికులు అంగీకరించారు. అనసూయాబెన్‌ ఇసుకతో 
నిండిన మొదటి తట్టను నెత్తికి ఎత్తుకున్నది. నది నుండి ఇసుక తట్టలను ఎత్తుకు వచ్చి 
గొయ్యి పూడ్చడానికి కార్మికులు పూనుకున్నారు. చూచేందుకు ఆద్భశ్యం ముచ్చటగా 
వున్నది. కార్మికులకు నూతనోత్తేజం కలిగింది. వారికి మజూరీ చెల్లించిన ఆ(శ్రమంవారికి 
నిజంగా అలసట కలిగిందని చెప్పవచ్చు. పని ముమ్మరంగా సాగింది. అయితే నాయీ 
ఉపవాసంలో ఒక దోషం వున్నది. యజమాను లతో నాకు మధుర సంబంధం వున్నదని 
మొదటనే ప్రాశాను. అందువల్ల నా ఉపవాసం వారిని కదిలించి తీరుతుంది. ఒక 
సత్యాగ్రహిగా యజమానులకు వ్యతిరేకంగా నేను ఉపవాసం చేయకూడదు. నిజానికి 
కార్మికుల సమ్మె ప్రభావం మా(త్రమే వాళ్ళ మదిపడాతి॥నను పూనుకున్న ప్రాయశ్చిత్తం 
యజమానులు చేసిన దోషానికి సంబంధించినది కాదు. కార్మికులకు ప్రాతినిధ్యం వహిస్తూ 
వున్నందున వాళ్ల దోషాలకు నేను బాధ్యుణ్ణి, యజమానులను ప్రార్థించగలను. వారికి 
వ్యతిరేకంగా ఉపవాసం చేయటం వారిని ఘెరావు చేయడమే. అయినా నా ఉపవాస 
(ప్రభావం యజమానుల మీద పడుతుందని నాకు తెలుసు. పడింది కూడా, కాని నా 
ఉపవాసాన్ని వారెవరూ ఆపలేని పరిస్థితి ఏర్పడింది. 

దోషభూయిష్ట మైన ఉపవాసం చేస్తున్నానని నేను గ్రహించాను. నా ఉపవాసం 
వల్ల మీరు మీ మార్గాన్ని వదలవద్దని నేను యజమానులకు చెప్పాను. వాళ్లు కటువుగాను, 
తియ్యగాను, నన్ను ఎన్నో మాటలు అన్నారు. అట్టి హక్కు వారికి వుంది. సేఠ్‌ అంబాలాలు 
యీ సమ్మెకు వ్యతిరేకంగా యాజమాన్యానికి నాయకత్వం వహించాడు. ఆయన 
గుండెదిటవు చూచి ఆశ్చర్యం కలిగింది. ఆయన నిషృపటి కూడా. ఆయనతో వివాదపడటం 
నాకు యిష్టం. అయినా ఉపవాసప్రభావం ఆయన మీద పడకుండా వుండటం సాధ్యమా? 
మరో రూపంలో ఆయన మీద వత్తిడి తీసుకు రావడమేగదా! ఆయన భార్య సరళాదేవి 
నన్ను సొంత సోదరునిగా చూసుకుంటుంది. ఆమెకు నా యెడ అమిత అనురాగం. 
నేను ఉపవాసం చేస్తుంటే ఆ దంపతులకు కలిగే బాధ నాకు తెలుసు. 


ఉపవాస సమయంలో అనసూయాబెన్‌, యితరమిక్రులు, కార్మికులు నాతోబాటు 
ఉపవాసం చేశారు. వారిని నేను వారించాను. కాని వింటారా? యీ విధంగా వాతావరణం 
(ప్రేమతో నిండిపోయింది. యజమానులు దయాభావంతో రాజీపడేందుకు సిద్ధపడ్డారు. 
అనసూయాబెన్‌తో వారి చర్చలు ప్రారంభమయ్యాయి. (శీ ఆనందశంకర్‌ (ధ్రువగారు 
కూడా రంగంలోకి దిగారు. చివరికి వారినే పెద్దగా నిర్ణయించారు. సమ్మె విరమణ 
జరిగింది. మూడురోజులు మాత్రం నేను ఉపవాసం చేయవలసి వచ్చింది. యజమానులు 
కార్మికులకు మిఠాయిలు పంచారు. 21వరోజున ఒడంబడిక కుదిరింది. ఒక ఉత్సవం 
జరిపారు. అందు యజమానులు, కమీషనరు కూడా పాల్గొన్నారు. మీరు గాంధీ చెప్పిన 
(ప్రకారం. నడుచుకోండి" అని కమీషనరు వారికి చెప్పాడు. ఆ కమీషనరుతోనే జగడం 
పెట్టుకోవలసి వచ్చింది. కాలం మారింది. అతడూ మారాడు. ఖేడాలో పార్టీవాళ్లను నా 
మాట వినవద్దని అతడే చెప్పాడు. 

ఒక కరుణాజనకమైన విషయం యిక్నడ పేర్కొనడం అవసర మని భావిస్తున్నాను. 
యజమానులు తయారు చేయించిన మిఠాయిలు ఎక్కువగా వున్నందున వేలాదిమంది 
కార్మికులకు వాటిని ఎలా పంచాలా అని మీమాంస బయలుదేరింది. ఏ చెట్టు క్రింద 
కార్మికులు ప్రతిజ్ఞ చేశారో, ఆ చెట్టు (కింద మిఠాయిలు పంచడం మంచిదని అంతా 
నిర్ణయించారు. 21 రోజులు నియమాన్ని పాటించిన కార్మికులంతా వరుసగా క్యూలో 
నిలబడి మిఠాయి తీసుకోవాలన్న నిర్ణయాన్ని అమాయకంగా నేను ఒప్పుకున్నాను. 
కార్మికులు ఒక్కుమ్మడిగా మిఠాయిల మీద విరుచుకు పడకుండా పంపిణి జరుగుతుందని 
భావించాను. కాని రెండు మూడు రకాలుగా పంపిణీకి పూనుకున్నారు కానీ పంపిణీసరిగా 
జరుగలేదు. రెండుమూడు నిమిషాలకే వరుసక్రమం పోయింది, కార్మికనాయకులు 
ప్రయత్నించినా ప్రయోజనం కలుగలేదు. కార్మికులు తండాలు తండాలుగా విరుచుకు 
పడినందువల్ల కొంత మిఠాయి పాడై పోయింది. మిగిలిన మిఠాయి జాగ్రత్తగా సేర్‌ 
మిర్జాపూర్‌లోగల అంబాలాల్‌ గారి బంగళాకు చేరారు, మరునాడు ఆ బంగళా మైదానంలో 
మిఠాయి పంచవలసి వచ్చింది. చెట్టు దగ్గర మిఠాయి పంచుతున్నారని విని 
అహమదాబాదులో గల బీచ్చగాళ్లంతా వచ్చి మిఠాయికోసం విరుచుకు పడినందున 
ఏర్పాట్లన్నీ చెల్లా చెదరయ్యాయని తరువాత తెలిసింది. ఇందు కరుణరసం యిమిడివున్నది. 
ఆకలి అను రోగంతో బాధపడుతున్న దేశం మనది. తత్ఫలితంగా దేశంలో 
బిచ్చగాళ్ల సంఖ్య రోజురోజుకు పెరిగిపోతున్నది. భోజనం దొరుకుతుంది అంటే అన్నార్తులు 
నియమాల్సి, నిబంధనల్ని పాటించ వలసిన విధుల్ని మరిచిపోతారు. ధనవంతులు యిట్టి 
బిచ్చగాళ్లకు పని అప్పగించకుండా వాళ్లకు టబీచ్చం యిచ్చి వాళ్ల సంఖ్యను బాగా 
పెంచుతున్నారు. 

23. ఖేడా సత్యాగ్రహం 


కార్మికుల సమ్మె ముగిసింది. ఇకనాకు ఒక్క నిమిషమైనా తీరిక చికృలేదు. 
వెంటనే ఖేడా జిల్లాలో సత్యాగ్రహం ప్రారంభించవలసి వచ్చింది. ఖేడాజిల్లాలో కరువు 
పరిస్థితులు ఏర్పడినందున పన్నుల వసూళ్లు రద్దు చేయమని అక్కడ రైతులు కోరుతున్నారు. 
'ఈ విషయం శ్రీఅమృత లాల్‌ ఠక్మర్‌ పరిశీలించి రిపోర్టు యిచ్చారు. నేను వెళ్లి కమీషనరును 
కలిశాను. శ్రీ మోహనలాల్‌ పాండ్యా, (శీ శంకరలాల్‌ పారిఖ్‌ , (శ్రీ విర్ధల్‌ భాయి పటేల్‌ల 
ద్వారా వాళ్లు కౌన్సిలులో ఉద్యమం సాగిస్తున్నారు. ప్రభుత్వం దగ్గరికి రాయబారాలు 
చాలాసార్లు సాగించారు. 

అప్పుడు నేను గుజరాత్‌ కాంగగైస్‌కు అధ్యక్తుణ్ణి, కాంగ్రస్‌ పక్షాన కమిషనర్‌కు, 
గవర్నరుకు ప్రార్థనాపట్రాలు పంపాను. టెలి(గాములు యిచ్చాను. అవమానాలు 
సహించాను. వాళ్ల బెదిరింపుల్ని (మింగాను. ఆనాడు అధికారులు వ్యవహరించిన తీరును 
యీనాడు తలుచుకుంటే హాస్యాస్పదంగా వుంటుంది. ఆనాడు తుచ్చంగా వాళ్లు 
వ్యవహరించిన తీరును యీనాడు తలుచుకుంటే అసహ్యం వేస్తుంది. 

(ప్రజల కోరిక న్యాయం. సమంజసం. దాన్ని అంగీకరింప చేయడం కోసం 
నిజానికి ఉద్యమం అనవసరం. ప్రభుత్వ నియమ ప్రకారం రూపాయికి నాలుగు అణాలకు 
పంట తక్కువగా పండితే పన్నుల వసూళ్లు వెంటనే ఆపివేయాలి. కాని అక్కడి ఆఫీసర్ల 
అంచనా ప్రకారం రాబడి నాలుగు అణాలకు పైగా వున్నది. ప్రజలు అది తప్పని రుజువు 
చేయ సాగారు. కాని ప్రభుత్వం అంగీకరిస్తుందా? పంచాయతీ పెద్దల్ని నియ మించి 
నిర్ణయించమని ప్రజలు కోరారు. ప్రభుత్వం అంగీకరించలేదు. ఎన్నో పర్యాయాలు 
ప్రార్థనాపత్రాలు పంపి విసిగి వేసారి అనుచరులతో చర్చలు జరిపి చివరికి సత్యాగ్రహం 
ప్రారంభించారు. వారిలో ఖేడా జిల్లా సేవకులేకాక ప్రత్యేకించి శ్రీ వల్లభభాయి పటేల్‌, 
(శ్రీ శంకరలాల్‌ బాంకరు, (శ్రీ అనసూయా బెన్‌, (శీ ఇందూలాల్‌ యాజిక్‌, (శ్రీ మహాదేవ 
దేసాయి మొదలుగా గలవారు కూడా వున్నారు. వల్లభభాయి ముమ్మరంగా సాగుతున్న 
వకీలు వృత్తి మానుకొని వచ్చారు. ఆ తరువాత వారు వకీలు వృత్తి సాగించలేక పోయారు. 

“మేము నడియాద్‌ అనాధా[(శ్రమంలో మకాంబెట్టాం. అనాధా (శమంలో మకాం 
పెట్టుటకు ప్రత్యేకించిన కారణం ఏమీ లేదు. నడియాద్‌ లో అంత మంది వుండటానికి 
మరో ఖాళీగ్భహం దొరకలేదు. అక్కడి జనంచేత (క్రింద తెలిపిన మతలబు వ్రాసిన 
పత్రం మీద సంతకాలు చేయించి తీసుకున్నాం. “మా గ్రామంలో పంట రాబడి రూపాయికి 
నాలుగు అణాలకంటే తక్కువని మాకు తెలుసు. అందువల్ల పన్నుల వసూళ్లు ఒక 
సంవత్సరం వరకు ఆపమని ప్రార్థించాం. కాని పన్నుల వసూళ్లు ఆపలేదు. అందువల్ల 
యీ పత్రం మీద సంతకం చేసిన మేము యీ ఏడు పన్నులు చెల్లించ లేమని మనవి 


చేస్తున్నాం. పన్నుల వసూళ్లకు పూనుకొని ప్రభుత్వం చర్యలు తీసుకుంటే మేము 
వ్యతిరేకించం. ఎన్ని కష్టాలైనా సహిస్తాం. మా పొలాలు జప్తు చేసినా ఊరుకుంటాం. 
మా చేతులతో పన్నులు చెల్లించి అబద్దాలకోరులం అయి ఆత్మాభిమానం చంపుకోము. 
ప్రభుత్వం పన్నుల వసూళ్లు అన్ని చోట్ల ఆపి వేస్తే మాలో శక్తి కలిగినవాళ్లం పూర్తిగానో 
లేక కొంత భాగమో తప్పక చెల్లిసామని మాట యివ్వలేము. మాలో శక్తిగలవారం 
పన్నులు చెల్లించి వేస్తే శక్తి లేనివాడు భయపడి తమ కొంపాగోడూ తెగనమ్మి పన్నులు 
చెల్లించి నానా యాతన పడతారు. అందువల్ల శక్తిగలవారం కూడా పన్ను చెల్లించం. 
ఇలా చెల్లించకపోవడం శక్తివంతుల కర్తవ్యమని భావిస్తున్నాను. 

ఈ పోరాట వివరాలు తెలుపుటకు ప్రకరణాన్ని పొడిగించ దలుచుకోలేదు. 
అందువల్ల యిందుకు సంబంధించిన మధుర స్మృతులు అనేకం యికృడ వివరించడం 
లేదు. మహత్తరమైన - ఖేడా సత్యాగ్రహ పోరాట చరిత్రను వివరంగా తెలుసుకోవాలని 
భావించిన వారు క్రీ శంకరలాల్‌ పారిఖ్‌ (వ్రాసిన “ఖేడా పోరాట విస్తృత ప్రామాణిక 
చరిత్ర” అను పుస్తకం చదవమని సిఫారసు చేస్తున్నాను. 


24. ఉల్లిపాయల దొంగ 


చంపారన్‌ భారతావనియందు ఒక మూలవున్నది. అక్కడ సాగిన పోరాటం 
పత్రికలకు ఎక్కలేదు. అక్కడి పరిస్థితుల్ని చూచేందుకై బయటివారు రాకుండా (ప్రభుత్వం 
చర్య గైకొన్నది. అయినా ఖేడా సత్యా(గ్రహాన్ని గురించి పత్రికల్లో వార్తలు వెలువడ్డాయి. 
గుజరాతీవారికి యీ విషయం తెలిసింది. వారు శ్రద్ధ తీసుకోవడం (ప్రారంభించారు. 
వాళ్లు ఎంత డబ్బు అయినా సరే యివ్వడానికి సిద్ధపడ్డారు. కానీ యీ పోరాటం కేవలం 
డబ్బుతో నడవదు. డబ్బు అవసరం బహు తక్కువేనని ఎంత చెప్పినా వారికి బోధపడలేదు. 
వద్దని ఎంత చెప్పినా వినకుండా బొంబాయి పౌరులు చాలా ధనం యిచ్చి వెళ్లారు. 
అవసరాన్ని మించి ధనం యిచ్చినందున, పోరాటం ముగిసిన తరువాత కొద్దిగా ధనం 
మిగిలింది. సత్యాగ్రహులనే సైనికులు సాదాజీవనం నేర్చుకోవలసిన అవసరం వున్నది. 
వారు పూర్తిగా పాఠం నేర్చుకున్నారని చెప్పలేను, కాని చాలావరకు తమ జీవనంలో 
మార్చు తెచ్చుకున్నారని మాత్రం చెప్పగలను. 

అక్కడి రైతులు మొదలగువారికి కూడా పోరాటం కొత్తదే. ఊరూరా తిరిగి 
యీ పోరాటం గురించి (ప్రచారం చేయవలసి వచ్చింది. అధికారులు (ప్రజల 
యజమానులుకారు, వారు సేవకులు, ప్రజలిచ్చే డబ్బునే వాళ్లు జీతాలుగా తీసుకుంటున్నారు 
అని చెప్పి అధికారులంటే గల భయం పోగొట్టవలసిన అవసరం ఏర్పడింది. 
నిర్భయంతోబాటు వినమ్రతకూడా వాళ్లకు నేర్చవలసి వచ్చింది. ఇదిచాలా కష్టమైన 
పని. భయం పోయిన తరువాత అధికారులు చేసిన అవమానాలకు, వాళ్లు పెట్టిన 

కష్టాలకు పగతీర్చుకోవద్దంటే జనం ఊరుకుంటారా? కాని అది సత్యాగ్రహి లక్షణం 
కాదు. పాలలో విషం కలపడమే కదా? అక్నడి జనం వినమైతా పాఠం అర్థం చేసుకోలేదను 
విషయం ఆ తరువాత తెలుసుకున్నాను. వినయం సత్యా(గహికి వుండవలసిన 
ప్రధానగుణమని అనుభవంవల్ల తెలుసుకున్నాను. వినయమంటే మాటల్లోనేకాక, 
వ్యతిరేకులను కూడా ఆదరించాలి. సరళస్వభావం కలిగివుండాలి. అందరి మంచిని 
కాంక్షించి వ్యవహరించాలి. ఆరంభంలో ప్రజల్లో ధైర్యం అమితంగా కనబడింది. 
(ప్రారంభంలో ప్రభుత్వం కూడా మెత్తగా వ్యవహరించింది. ప్రజల్లో చైతన్యం పెరిగి వాళ్లకు 
ధైర్యం వచ్చిన కొద్ది ప్రభుత్వం యొక్క కరుకుదనం కూడా అమితంగా పెరిగిపోయింది. 
జప్పు చేసేవాళ్లు రైతుల పశువుల్ని అమ్మివేశారు. ఇళ్లల్లో దొరికిన వస్తువులు ఎత్తు కెళ్లారు. 
భూములను గురించి కూడా నోటీసులు యిచ్చారు. కొన్ని గ్రామాల్లో పండినపంటల్ని 
పూర్తిగా జప్తు చేశారు. దానితో జనం భయపడ్డారు. చాలామంది పన్ను చెల్లించి వేశారు. 
కొంతమంది అధికారులు వచ్చి జప్తు చేయాలని పొంచివున్నారు. అక్కడి జనంలో చివరి 
శ్వాస వరకు పోరాటం సాగించిన వారు కొందరున్నారు. ఈలోపున 

శంకరలాల్‌ పారిఖ్‌ గారి పొలానికి చెల్లించవలసిన పన్ను అక్కడ పని చేస్తున్న వాడు 
చెల్లించివేశాడు. దానితో గందరగోళం జరిగింది. వెంటనే శంకరలాల్‌ తన భూమినంతటిని 
జనానికి దానం చేసి తనమనిషి చేసిన దోషానికి ప్రాయశ్చిత్తం చేసుకున్నాడు. దానితో 
ఆయన ప్రతిష్ట ఇనుమడించింది. అది యితరులకు మంచి ఉదాహరణ అయింది. 


తప్పుగా జప్తు చేయబడిన ఒక పొలంలో ఉల్లిగడ్డల పంటవున్నది. భయపడిన 
జనానికి ధైర్యం కలిగించాలనే భావంతో నేను మోహన్‌ లాల్‌ పాండ్యాగారి నాయకత్వాన 
ఉల్లిగడ్డల్ని పెకిలించమని చెప్పాను. నా దృష్టిలో అది చట్టాన్ని వ్యతిరేకించడం కాదు. 
చెల్లించవలసిన కొద్దిపన్ను కోసం పంటనంతటినీ జప్తు చేస్తున్నారు. అది మరీ నీతి 
బాహ్యమైన చర్య. బహిరంగంగా చేస్తున్న దోపిడీయే. అందువల్ల యిటువంటి జప్షల్ని 
ఎండగట్టడం అవసరమని చెప్పాను. ఆ విధంగా చేసినందున జైలుకు పంపుతారు 
సిద్ధపడాలి అనికూడా చెప్పాను. మోహన్‌ లాల్‌ పాండ్యా అందుకు సిద్ధపడ్డాడు. కష్టాలు 
పడకుండా వ్యతిరేకతను ఎదుర్శోకుండా సత్యాగ్రహం విజయం సాధించడం ఆయనకు 
యిష్టంలేదు. పొలంలో వున్న ఉల్లిగడ్డల్ని పెకిలించేందుకు సిద్ధపడ్డాడు. పడనిముదిబుంది 
ఆయనకు సాయం చేశారు. 


ప్రభుత్వం వారిని పట్టుకోకుండా ఎలా వూరుకుంటుంది? పాండ్యా, ఆయన 
అనుచరులను ప్రభుత్వం నిర్బంధంలోకి తీసుకున్నది. దానితో ప్రజల్లో ఉత్సాహం పెరిగింది, 
జైళ్లకు వెళ్లడానికి జనం సిద్దపడినప్పుడు రాజదండనకు ఎవ్వరూ భయపడరు. ఆ కేసు 
విచారణను చూచేందుకు జనం విరుచుకుపడ్డారు. పాండ్యాకు, వారి అనుచరులకు 


కొద్దిగా కారాగార శిక్ష విధించబడింది. కోర్టువారు ఇచ్చిన తీర్చు తప్పులతడక. అసలు 
ఉల్లిగడ్డల పెకిలింపు దొంగతనం (క్రిందకురాదు. అయినా అప్పీలు చేయాలని తలంపు 
ఎవ్వరికీ కలుగలేదు. జైలుకు వెళుతున్నవారిని సాగనంపుటకు ఉల్లిపాయల దొంగ అను 
గౌరవం ప్రజల పక్షాన పాండ్యా పొందాడు, యిప్పటికీ ఆయన ఆ శబ్దాన్ని తన పేరుతో 
బాటు ఉపయోగిస్తూ వున్నాడు. ఈ పోరాటం ఎలా ముగిసిందో వివరించి ఖేడా ప్రకరణం 
ముగించి వేస్తాను. 


25. ఖేడా సంగ్రామం ముగింపు 


ఖేడాలో జరిగిన సంగ్రామం విచిత్రంగా ముగిసింది. దృఢదీక్షతో చివరివరకు 
వున్నవారు నష్టపడిపోవడం నాకు యిష్టంలేదు. సత్యాగహుల విజయం కోసం 
అన్వేషించసాగాను. ఊహించని అట్టి మార్గం ఒకటి దొరికింది. చెల్లించగల పార్టీలు 
పన్ను చెల్లించితే బీదవారి దగ్గర పన్నుల వసూళ్లు వాయిదా వేస్తామని నడియాద్‌ 
తహసీల్థారు కబురు పంపాడు. తహసీల్లారు తన తాలూకా వరకే బాధ్యత వహించగలడు. 
జిల్లా బాధ్యత కలెక్టరు వహించాలి. అందువల్ల నేను కలెక్టరును అడిగాను. తహసీల్లారు 
అంగీకరించిన విధంగా ఆదేశం వెలువడింది అని కలెక్టరు చెప్పాడు, నాకీ ఆదేశం 
విషయం తెలియదు. అటువంటి ఆదేశం ప్రభుత్వం వెలువరిస్తే ప్రతిజ్ఞలో పేర్మొనబడ్డ 
విశేషం అదే. అందువల్ల మేము అట్టి ఆర్దరుతో తృప్తి పడ్గాం. 

అయినా యీవిధంగా జరిగిన ముగింపువల్ల నాకు సంతోషం కలుగలేదు. 
సత్యాగ్రహం సమాప్తమైనప్పుడు ఏర్పడవలసిన మధుర వాతావరణం ఏర్పడలేదని, క్రొత్త 
నిర్ణయం తాను చేయలేదని కలెక్టరు భావించాడు. అయితే బీదవారిని మినహాయించే 
విషయమై అతడు అంగీకరించవలసి వచ్చింది. బీదవాళ్లంటే ఎవరో ఎలా తేల్చడం! 
ఆవిధంగా నిర్ణయించగల శక్తి జనానికి లేక పోవడం విచారించతగ్గ విషయం. ముగింపు 
ఉత్సవం జరిపారు, కాని నాకు అంతగా ఉత్సాహం కలుగలేదు. సత్యా(గహం 
ప్రారంభించినప్పటి కంటే ముగించినప్పుడు (ప్రజల్లో ఎక్కువ ఉత్సాహం తేజస్సు 
కనబడినప్పుడే దాన్ని విజయంగా భావించాలి. అట్టి తేజస్సు ఖేడా సంగ్రామం 
సమాప్తమైనప్పుడు నాకు కనపడలేదు. 

అయినా యీ ఉద్యమంవల్ల కలిగిన సత్ఫలితాలు అనూహ్య మైనవి. పరోక్షంగా 
సంగ్రామం ఎన్నో ప్రయోజనాలు చేకూర్చింది. ఖేడా సంగ్రామంవల్ల గుజరాత్‌కు చెందిన 
రైతుల్లో గొప్ప చైతన్యం వచ్చింది. వారికి రాజకీయంగా మంచి శిక్షణ లభించింది. 
విదుషీమణియగు డా. బిసెంట్‌ ప్రారంభించిన ఉద్యమం కంటే వారిలో నిజమైన చైతన్యం 
యీ ఉద్యమంవల్లనే వచ్చింది. వాలంటీర్లు రైతులతో కలిసిపోయారు. తమ శక్తిని తమ 
హద్దును తెలుసుకొని ఎంతో త్యాగదీక్షతో పనిచేశారు. వల్లభభాయికి తనశక్తి ఏమిటో 


354 సత్యశోధన 


తెలుసుకునే అవకాశం యీ సంగ్రామం వల్ల లభించింది. ఇటువంటి అనుభవాలు 
బార్లోలీలోను, తదితర సంగ్రామాల్లోను కూడా కలిగాయి. గుజరాత్‌ ప్రజల్లో నూతన 
తేజస్సు వెల్లివిరిసింది. రైతులు తమ శక్తి ఏమిటో తెలుసుకోగలగడం విశేషం. ప్రజలకు 
విముక్తి లభించాలంటే అది వారి త్యాగ(ప్రవృత్తి పై ఆధారపడి వుంటుందని అంతా 
తెలుసుకున్నారు. ఖేడా పోరాటం ద్వారా గుజరాత్‌ ప్రాంతంలో సత్యాగ్రహం స్థిరమైన, 
స్థానం సంపాదించుకుంది. ఖేడా సంగ్రామ ముగింపు విషయమై నాకు ఉత్సాహం 
కలుగకపోయినా అక్కడి ప్రజల్లో మాత్రం నూతనోత్సాహం నెలకొన్నది. తాము అనుకున్నది 
సాధించామనే విశ్వాసం వారికి కలిగింది. భవిష్యత్తులో యిలాంటి సమస్యలు ఎదురైనప్పుడు 
వాటిని ఎదుర్మొనే విధానంకూడా వారికి బోధపడింది. అయితే సత్యాగ్రహమంటే ఏమిటో 
ఖేడా (ప్రజలు తెలుసు కోలేక పోయారు. అందుకు సంబంధించిన వివరాలు రాబోయే 
ప్రకరణాల్లో తెలియజేస్తాను. 


26. సమైక్యత 


ఖేడా వ్యవహారం సాగుతూ వున్నప్పుడు యూరపులో మహా యుద్ధం 
జరుతూవున్నది. ఇందుకోసం ఒక సమావేశం ఏర్పాటుచేసి వెస్రాయి ఢిల్లీకి నాయకుల్ని 
ఆహ్వానించారు. లార్జ్‌ చేమ్స్‌ఫర్గుతో నాకు -సత్సంబంధం ఏర్పడిందని ముందే (వ్రాశాను. 
కాని ఆ సభలో ఎలా పాల్గొనడం? నాకు ఒక సంకోచం కలిగింది. ఈ సభకు 
ఆలీసోదరులను, లోకమాన్య తిలక్‌ను మరియు యింకా కొంతమంది నాయకుల్ని 
ఆహ్వానించలేదు. అదే నా సంకోచానికి కారణం. అప్పడు ఆలీ సోదరులు జైల్లో వున్నారు. 
వారిని ఒకటి రెండు సార్లే కలిశాను. వారిని గురించి చాలా విన్నాను. వారి సేవానిరతిని 
గురించి వారి ధైర్యసాహసాలను గురించి అంతా పొగడటం గమనించాను. హకీం 
(కీ.శే. హకీం అజమలా ఖాన్‌) గారితో ప్రత్యక్ష పరిచయం నాకు లేదు. వారిగొప్పతనాన్ని 
గురించి కీ.శే. రుద్ర్‌ మరియు దీనబంధు అం[డ్రూసుగారల నోట చాలా విన్నాను. 
కలకత్తాలో ముస్లిం లీగు సమావేశం జరిగినప్పుడు ఖురేషీ, బారిస్టర్‌ ఖ్వాజాగారిని 
కలుసుకున్నాను. డా. అన్న్సారీగారిని, డా. అబ్టుల్‌ రహమాన్‌ గారలనుకూడా కలిశాను. 
ముస్తిం పెద్దమనుషుల్ని కలుసుకునేందుకు ప్రయత్సిస్తూ వున్నాను. దేశభక్తులు, 
పవిత్రులునగు వారిని కలుసుకునేం దుకు ప్రయత్సిస్తున్నాను. వారు పిలిచిన చోటుకు 
సందేహించకుండా వెళుతున్నాను. 

“హిందువుల మహమ్మదీయుల మధ్య ఐక్యతలేదని దక్షిణ ఆఫ్రికాలో వున్నప్పుడే 
(గ్రహించాను. ఇరువురి మధ్యగల వివాదాల్ని తొలిగించేందుకు అవకాశం చిక్కినప్పుడల్లా 
గట్టిగా ప్రయత్నిస్తూ వున్నాను. అబద్దాల పొగడ్తలతో, ఆత్మాభిమానం చంపుకొని ఒకరిని 

సంతోష పెట్టడం నాకు గిట్టదు. నా అహింసా విధానం వీరిరువురి మధ్య సామరస్యం 
చేకూర్చునప్పుడు పరీక్షకు గురి అవుతుందని భావించాను. ఇప్పటికీ నా అభిప్రాయం 
అదే. భగవంతుడు ప్రతిక్షణం నన్ను పరిశీలిస్తున్నాడు. నా సత్యశోధన సాగుతూనేవున్నది. 

ఇట్టి భావాలతో నేను బొంబాయి రేవులో దిగాను. అలీ సోదరు లను కలుసుకొని 
ఎంతో సంతోషించాను. మా స్నేహం పెరుగుతూ వున్నది. మాకు పరిచయం కలిగిన 
తరువాత ప్రభుత్వంవారు అలీ సోదరులను జీవించివుండగనే నిర్జీవులా అన్నంత పని 
చేశారు. జైలు అధికారుల అనుమతితో మౌలానా ముహమ్మద్‌ అలీ పెద్ద పెద్ద ఉత్తరాలు 
బెతూల్‌ జైలునుండి, లేక ఛందవాడానుండి నాకు (బాస్తూ వుండేవారు. నేను వారిని 
కలుస్తానని (వాసి అనుమతి కోరాను. నాకు అనుమతి లభించలేదు. ఆలీసోదరులు 
నిర్భంధించబడిన తరువాత కలకత్తాలో జరిగిన ముస్లింలీగు సమావేశానికి నన్ను 
ముస్లింసోదరులు తీసుకువెళ్లారు. అక్కడ మాట్లాడమని నన్ను కోరారు. అలీసోదరులను 
విడిపించడం ముస్లిం సోదరుల కర్తవ్యమని అక్కడ చెప్పాను. 

తరువాత వాళ్లు నన్ను అలీగఢ్‌ కాలేజీకి తీసుకువెళ్లారు. అకృడ ముస్లిం 
సోదరులను దేశం కోసం ఫకీర్లుకమ్మని ఆహ్వానించాను. అలీ సోదరుల విడుదలకై 
ప్రభుత్వంతో ఉత్తరప్రత్యుత్తరాలు ప్రారంభించాను. ఈ సందర్భంలో అలీసోదరుల ఖిలాఫత్‌ 
ఉద్యమాన్ని గురించి అధ్యయనం చేశాను. ముస్టింసోదరులతో చర్చించాను. మస్లిములకు 
నిజమైన సోదరునిగా రూపొందదలిస్తే అలీసోదరులను విడుదల చేయించాలని, ఖిలాఫత్‌ 
ఉద్యమం న్యాయబద్ధంగా సఫలం కావడానికి కృషి చేయాలని భావించాను. 

ఖిలాఫత్‌ నాకు సులువైన వ్యవహారమే. అందు స్వతంత్రించి గుణదోషాలు 
చూడవలసిన అవసరంలేదు. ముస్లింసోదరుల కోరిక నీతి విరుద్ధం కాకపోతే వారికి 
సాయం. చేయాలని భావించాను. మత విషయంలో శ్రద్ధకు మహత్తరమైన స్థానం 
వుంటుంది. అందరి శ్రద్ద ఒకే వస్తువు యెడ, ఒకే విధంగా వుండి వుంటే ప్రపంచంలో 
ఒకే మతం వుండివుండేది. ఖిలాఫత్‌ కు సంబంధించిన కోరిక నాకు నీతి విరుద్ధమని 
అనిపించలేదు. ఈ కోరికను బ్రిటిష్‌ ప్రధానమం(తి లాయడ్‌ జార్డి I 
కూడా. ఆయన అంగీకారాన్ని ఆచరణలో పెట్టించడమే నాకర్తవ్యమని భావించాను. 
ఆయన మాటలు స్పష్టంగా వున్నాయి. ఇక గుణ దోషాల్ని గురించి యోచించడం ఆత్మతృప్తి 
కంలునన డు 

ఖిలాఫత్‌ వ్యవహారంలో నెను ముస్లిం సోదరులను సమర్థిం చాను. దానితో 
మిత్రులు, కొందరు విమర్శకులు నన్ను తీవ్రంగా విమర్శించారు. వారి విమర్శలను 
పరిశీలించి చూచిన తరువాత కూడా నేను చేసింది సరియెన పనియేనని నిర్ణయానికి 
వచ్చాను. ఈనాడు కూడ అటువంటి సమస్యవస్తే నా నిర్ణయం అలాగే ఉంటుందని 

చెప్పగలను. ఈ భావాలతో నేను ఢిల్లీ వెళ్లాను. మహమ్మదీయుల బాధను గురించి 
వెస్రాయితో మాట్లాడవలసి వున్నది. అప్పటికి యింకా ఖిలాఫత్‌ ఉద్యమం పూర్తి రూపం 
దాల్చలేదు. 

ఢిల్లీ చేరగానే దీనబంధుఅండ్రూస్‌ ఒక నైతిక ప్రశ్న లేవదీశారు. ఆంగ్లపత్రికల్లో 
ఇటలీ, ఇంగ్లాండుల మధ్య రహస్య ఒడంబడిక జరిగినట్లు వెలువడిన వార్తలు చూపించి 
అట్టిస్థితిలో మీరు యీ సమావేశంలో ఎలా పాల్గొంటారని ఆయన ప్రశ్నించారు. ఆ 
ఒడంబడికను గురించి నాకు ఏమీ తెలియదు. దీనబంధు మాటలు నాకు చాలు. దానితో 
మీ సమావేశంలో పాల్గొనుటకు నేను సంకోచిస్తున్నానని లార్జ్‌ చేమ్స్‌ ఫర్షుకు జాబు 
బ్రాశాను. చర్చలకు రమ్మని ఆయన నన్ను ఆహ్వానించారు. వారితోను, మి. మేఫీతోను 
విస్తృతంగా చర్చించాను. చివరికి సమావేశంలో పాల్గొనుటకు నిర్ణయించుకున్నాను. 
“బ్రిటిష్‌ మంత్రివర్గం చేసిన నిర్ణయం వైస్రాయికి తెలియవలసిన అవసరం లేదుగదా? 
ప్రభుత్వం ఎన్నడూ తప్పుచేయదని నేను చెప్పలేను. ఎవరైనా పొరపాటు చేయవచ్చు. 
బ్రిటిష్‌ ప్రభుత్వపు ఉనికి ప్రపంచ మనుగడకు మేలు కలిగిస్తుందని, దాని కృషి వల్ల 
యో దేశానికి సామూహికంగా మేలు జరుగుతుందని మీరు భావిస్తే ఆపద సమయంలో 
దానికి సాయపడటం (ప్రతిపౌరుని కర్తవ్యమని మీరు భావించరా? రహస్య ఒడంబడికను 
గురించి పత్రికల్లో మీరు చూచినబట్లే నేనూ చూచాను. అంతకంటే మించి నాకేమీ తెలియదు. 
మీరు నా మాట నమ్మండి. పత్రికల్లో ఏదో తలాతోక లేని వార్త వెలువడినందున మీరు 
యిలాంటి సమయంలో ప్రభుత్వానికి సహకరించడం విరమిస్తారా? యుద్ధం ముగిసిన 
తరువాత మీ యిష్టం వచ్చినన్ని నైతిక ప్రశ్నలు చేయ వచ్చు, యిష్టం వచ్చినట్లు చర్చలు 
జరపవచ్చు”. ఇదీ వైస్రాయి లార్డ్‌ చేమ్స్‌ ఫర్షు మాటల సారాంశం. 

ఈ తర్శం (కొత్తది కాదు. అయితే సమయం, విధానం రెండిటి దృష్ట్యా 
కొత్తదనిపించింది. నేను సమావేశంలో పాల్గొనుటకు అంగీకరిం చాను. ఖిలాఫత్‌ విషయమై 
వైస్రాయికి నేను జాబు (వాయాలని నిర్ణయం జరిగింది. 


27. సైన్యం కోసం యువకుల ఎంపిక 


ననూసభతలో పాల్గొన్నాను. సైనికుల్ని చేర్పించి (ప్రభుత్వానికి నేను సాయం 
చేయాలని వైస్రాయి అభిప్రాయపడ్డారు. నేను సభలో హిందీ - హిందుస్తానీలో 
మాట్లాడతానని చెప్పాను. వైస్రాయి అంగీకరిం చారు. హిందీతోబాటు ఇంగ్లీషులో కూడా 
మాట్లాడమని కోరారు. నేను ఉపన్యాసం యివ్వదలచలేదు. “నా బాధ్యత ఏమిటో నాకు 
పూర్తిగా తెలుసు. తెలిసికూడా నేను యీ తీర్మానాన్ని సమర్థిస్తున్నాను” అని మాత్రం 
అన్నాను. 

హిందుస్తానీలో మాట్లాడినందుకు చాలామంది నన్ను అభినం దించారు, వైస్రాయి 
సభలో యీ రోజుల్లో హిందూస్తానీలో మాట్లాడటం యిదే ప్రధమం అనికూడా చెప్పారు. 
అభినందన, మొదటి పర్యాయం అను మాటలు రెండూ నాకు గుచ్చుకున్నాయి. నెను 
సిగ్గు పడ్డాను. మన దేశంలో, దేశ సమస్యను గురించి దేశభాషలో మాట్లాడకపోవడం 
దేశభాషను అవమానించడం ఎంతో విచారకర విషయం. నావంటివ్యక్తి రెండు వాక్యాలు 
హిందుస్తానీలో మాట్లాడితే అందుకు అభినందించడమా? మన పతనావస్థను యీ 
విషయం సూచిస్తున్నది. సభలో నను అన్నమాట లకు నా దృష్టిలో మంచి తూకం 
వున్నది. దాన్ని మరిచిపోయే స్థితి యీ సభలో నాకు ఏమీ కనబడలేదు. నాకుగల ఒక 
బాధ్యతను ఢిల్లీలో నిర్వహించవలసియున్నది. వైస్రాయికి జాబు వ్రాయడం తేలికపనియని 
నాకసీపించ లెదు. సభలో పాల్గొనేందుకు నా తడబాటు, అందుకుగల కారణాలు, 
భవిష్యత్తుపై నాకుగల ఆశ మొదలగు వాటినిస్పష్టంగా వెల్లడించడం అవసరమని 
భావించాను. 

నేను వైస్రాయికి జాబు (వ్రాశాను. అందు లోకమాన్యతిలక్‌, ఆలీసోదరులు 
మొదలగువారిని సభకు ఆహ్వానించనందుకు విచారం వెల్లడించాను. ప్రజల రాజకీయ 
కోరికలను గురించి, యుద్దంవల్ల మహమ్మదీయులకు కలిగిన కోరికల గురించి ఆ జాబులో 
పేర్కొన్నాను. జాబును ప్రకటించేందుకు అనుమతించమని వైస్రాయిని కోరాను. ఆయన 
సంతోషంతో అనుమతించారు. ఆజాబు సిమ్లా పంపాల్సివచ్చింది. సమావేశం ముగియగానే 
వైస్రాయి సిమ్లా వెళ్లిపోయారు. పోస్టులో జాబుపంపితే ఆలస్యం అవుతుంది. నా దృష్టిలో 
జాబుకు విలువ ఎక్కువ. సమయం ఎక్కువ పట్టకూడదు. ఎవరి చేతనో జాబు పంపడం 
మంచిది కాదు. పవిత్రుడగు వ్యక్తి ద్వారా జాబు పంపితే మంచిదని భావించాను. దీనబంధు 
మరియు సుశీల రుద్రగారలు సజ్జనులగు రెవరెండ్‌ ఐర్హండుగారి పేరు సూచించారు. 
జాబు చదివిన తరువాత తనకు నచ్చితే తీసుకు వెళ్లేందుకు ఆయన అంగీకరించాడు. 
జాబు రహస్యమైనది కాదు. ఆయన చదివారు. ఆయనకు నచ్చింది. తీసుకొని వెళ్లేందుకు 
అంగీకరించారు. సెకండ్‌ క్లాసు కిరాయి యిస్తానని చెప్పాను. కాని ఆయన కిరాయి 

తీసుకునేందుకు అంగీకరించలేదు. రాత్రిపూట ప్రయాణం అని ఆయన ఇంటర్‌ టిక్నట్టు 
తీసుకున్నాడు. ఆయన నిరాడంబరత, స్పష్టత చూచి ముగ్గుడనయ్యాను. ఇంతటి పవిత్రవ్యక్తి 
ద్వారా పంపిన జాబుకు సతృలితం చేకూరింది. దానితో నాకుమార్లం సులువైపోయింది. 
సైన్యంలో యువకుల్ని వెర్చదరాయికానా రెండోబాధ్యత. ప్రజల్ని సైన్యంలో చేరమని 
నేను విన్నపం చేయాలంటే అందుకు తగినచోటు ఖేడాయే గదా? నా అనుచరుల్ని 
ఆహ్వానించకపోతే యింక ఎవర్ని ఆహ్వానించగలను? ఖేడా చేరగానే వల్లభభాయి మొదలగు 
వారితో చర్చించాను. చాలామందికి నా మాటలు రుచించలేదు. రుచించినవారికి యిందు 
సాఫల్యం లభిస్తుండా అని సందేహం కలిగింది. ఏ వర్గం వారిని ఇందు చేర్సాలో 
ఆవర్లం వారికి (ప్రభుత్వం మీద విశ్వాసం లేదు. ప్రభుత్వ అధికారుల వల్ల కలిగిన 
అనుభవాలు వాళ్లు యింకా మరిచిపోలేదు. అయినా పని ప్రారంభిద్దామని అంతా 
నిర్ణయానికి వచ్చారు. పని ప్రారంభించినప్పుడు నా కండ్లు తెరుపుడు పడ్డాయి. నా 
ఆశావాదం తగ్గిపోయింది. ఖేడా సంగ్రామం జరిగినప్పుడు జనం తమ సొంత బండ్లను 
యిచ్చారు. ఒక్క వాలంటీరుతో పని జరిగే చోట నలుగురు వాలంటీర్లు పనిచేశారు. 
కానీ యిప్పుడు డబ్బుయిచ్చినా బండి కట్టేవాళ్లు కనబడలేదు. అయితే మేము నిరాశపడే 
రకం కాదుగదా! బండ్లకు బదులు కాలినడకన తిరగాలని నిర్ణయించాం. రోజుకు20 
మైళ్లు నడవాల్సి వచ్చింది. బండిదొరకని చోట తిండి ఎలా దొరుకుతుంది? భోజనం 
పెట్టమని అడగటం మంచిది కాదుగదా! అందువల్ల (ప్రతి వాలంటీరు, ఆహారం 
బయలుదేరినప్పుడే వెంటతెచ్చుకోవాలని నిర్ణయిం చాం. వేసవికాలపు రోజులు. అందువల్ల 
కప్పుకునేందుకు బట్టలు అవసరంలేదు. వెళ్లిన ప్రతి గ్రామంలో సభ జరిపాం. జనం 
వచ్చేవారు కాని ఇద్దరుముగ్గురు మాత్రమే తమ పేరు నమోదు చేయించుకునేవారు. 
“మీరు ఆహింసావాదులు కదా! మమ్మల్ని ఆయుధాలు పట్టమని ఎలా చెబుతున్నారు? 
ప్రభుత్వం యీ దేశప్రజలకు ఏమి మేలు చేసింది? దానికి సాయం చేయమని మీరు 
ఎలా కోరుతున్నారు?” ఈ రకమైన ప్రశ్నలు జనంవేయసాగారు. 

ఇట్టి స్థితిలో కూడా మెల్లమెల్లగా పని చేశాం. పేర్లు బాగానే నమోదు కాసాగాయి, 
మొదటి బృందం బయలుదేరి వెళితే రెండో బృందానికి మార్గం సుగమం అవుతుందని 
భావఏంచాం. జనం ఎక్కువగా చేరితే వాళ్లను ఎక్కడ వుంచాలా అను విషయాన్ని గురించి 
కమీషనరుతో మాట్లాడాను. కమీషనరు కూడా ఢిల్లీ పద్దతిలో సభలు జరుపుతున్నాడు. 
గుజరాత్‌లోకూడా అట్టి సభ జరిగింది. అందునన్న్సు, అనుచరులను పాల్గొనమని 
ఆహ్వానించారు. అక్కడికి వెళ్లి సభలో పాల్గొన్నాను. ప్రతి మీటింగులోను పరిస్థితి మరో 
విధంగా వుంటూ వుంది. చిత్తం చిత్తం అను పద్ధతి ఎక్కువకావడం వల్ల నేను అధికారుల 
మధ్య యిమడలేక పోయాను. సభలో నేను కొంచెం ఎక్కువగానే మాట్లాడాను. నా 
మాటల్లో ముఖస్తుతి అనునది లేదు, రెండు కటువైన మాటలు కూడా అందు వున్నాయి. 

సైన్యంలో యువకుల్ని చేర్చుకునే విషయమై నేను ఒక కరపత్రం ప్రకటించాను. సైన్యంలో 
చేరే విషయమై వెలువరించిన విజ్ఞప్తిలో ఒక తర్మం వున్నది. అది కమీషనరుకు 
గుచ్చుకున్నది, “బ్రిటిష్‌ ప్రభుత్వం చేసిన అకృత్యాలు అపరిమితం. (ప్రజలనందరినీ 
ఆయుధాలు లేకుండా చేసిన చట్టం దేశచరిత్రలో మాయనిమచ్చ అని చెప్పవచ్చు. చట్టాన్ని 
రద్దు చేయాలన్నా ఆయుధాలను ప్రయోగించడం నేర్చుకోవాలన్నా ఇది మంచి తరుణం. 
రాజ్యం ఆపదలోవున్న సమయంలో మధ్య తరగతి ప్రజలు స్వచ్చందంగా సాయపడితే 
వారిమనస్సులో గల అపనమ్మకం తొలిగి పోతుంది. ఆయుధాలు పట్టదలచినవారు 
సంతోషంగా పట్టవచ్చును” ఇది ఆతర్క సారాంశం. దీన్ని దృష్టిలో పెట్టుకుని కమీషనరు 
మీకు మాకు మధ్య అభిప్రాయబేధం వున్నప్పటికీ సభలో మీరు పాల్గొనడం నాకు ఇష్టం 
అని అన్నాడు. అందుకు నేనుకూడా నా అభిప్రాయాన్ని తీయని మాటలతో సభలో 
సమర్థించుకోవలసి వచ్చింది. వైస్రాయికి నేను పంపిన పత్రం యొక్క వివరం క్రింద 
(ప్రకటి స్తున్నాను. 

“యుద్ద పరిష త్తులో పాల్గొనే విషయమై నాకు సంకోచం కలిగింది.కాని మిమ్ము 
కలసిన తరువాత ఆ సంకోచం తొలగిపోయింది. మీ యెడ నాకుగల అమిత ఆదరణ 
అందుకుగల ఒక పెద్ద కారణం. ఆ సభలో పాల్గొనమని లోకమాన్య తిలక్‌, మిసెస్‌ 
బిసెంట్‌, అలీసోదరులను మీరు ఆహ్వానించకపోవడం నా సంకోచానికి మారా పెద్ద 
కారణం. వారు గొప్పప్రజానాయకులని నా విశ్వాసం. వారిని ఆహ్వానించకపోవడం 
ప్రభుత్వం చేసిన పెద్ద తప్పిదం. ఇక ముందు జరిపే ప్రాంతీయ సభలకు వారిని తప్పక 
ఆహ్వానించమని నా సలహా. ఇంతటి (ప్రొఢనాయకుల్ని అభి ప్రాయభదాలెన్ని వున్నప్పటికీ 
ఏ ప్రభుత్వం నిర్లక్ష్యం చేయదనీ, చేయకూడదనీ నా నమ్రతతో కూడిన వినతి. అందువల్ల 
నేను సభయొక్క కార్యనిర్వాహక సమితి సమావేశాల్లో పాల్గొనలేక పోయాను. సభలో 
తీర్మానాన్ని సమర్థించి తృప్తిపడ్గ్డాను. ప్రభుత్వం నా సలహాను అంగీకరిస్తే నేను వెంటనే 
నా సమర్ధ్థనకు కార్యరూపం ఇవ్వగలనని తెలియజేస్తున్నాను. ఏ ప్రభుత్వపు భవిష్యత్తులో 
మెము భాగస్వాములమని విశ్వసిస్తున్నామో ఆ ప్రభుత్వం ఆపదలో వున్నప్పుడు దానికి 
పూర్తిగా మద్దతు అందించడం మా కర్తవ్యం. ఇట్టి మద్దతు ద్వారా మేము మా లక్ష వం 
వరకు త్వరగా చేరుకోగలమని ఆశిస్తున్నామని చెప్పడం ఈ సందర్భంలో అవసరమని 
భావిస్తున్నాను. మీరు మీ ఉపన్యాసంలో పేర్కొన్న మార్పుల్లో కాంగ్రెస్‌, ముస్లిమ్‌ లీగు 
కోరుతున్న కోరికలు కూడా చోటుచేసుకుంటాయని విశ్వసించే హక్కు ప్రజలకు వున్నది. 
నావల్ల నెరవేరగల పరిస్థితి వుండివుంటే ఇటువంటి సమయంలో హోమ్‌రూలు మొదలగు 
వాటి పేరు ఎత్తివుండేవాణ్ణి కాదు. సామ్రాజ్యానికి సంభవించిన ఈ కష్ట సమయంలో 
శక్తివంతులైన భారతీయులందరు దాని రక్షణార్ధం మౌనంగా బలిదానం అయిపోవాలని 


360 


నతతోధన 


ప్రోత్సహించేవాణ్ణి. ఈ విధంగా చేయడంవల్ల మేము సామ్రాజ్యంలో ఆదరణగల గొప్ప 
భాగస్వాములం అయివుండే వాళ్లం. వర్ణభేదం, దేశభేదం పటాపంచలైపోయేవి. 
చదువుకున్న (ప్రజలు యింతకంటే కొంచం తక్కువ (ప్రభావం కలిగించే మార్గం 
ఎన్నుకున్నారు. ప్రజాబాహుళ్యం మీద వారి ప్రభావం బాగా పడింది. భారత దేశం 
వచ్చినప్పటి నుండి సామాన్య ప్రజానీకంతో సంబంధం పెట్టుకున్నాను. వారి హృదయంలో 
కూడా హోంరూలును గురించిన ఆకాంక్ష నాటుకున్నదని మనవి చేయదలచుకున్నాను. 
హోంరూలు లేకపోతే ప్రజానీకం సంతృప్తి చెందదు. హోంరూలుకోసం ఎంతటి 
త్యాగానికైనా ప్రజానీకం సిద్దంగా వున్నది. రాజ్య రక్షణకు ఎంతమంది సైనికులనైనా 
మేము యివ్వవలసిందే. కాని ఆర్థిక సాయం విషయమై నేను మాటయివ్వలేను భారతదేశపు 
ప్రజానీకానికి యిది శక్తికి మించిన విషయం. ఇప్పటికి యిచ్చిందే చాలా ఎక్కువ. 
అయితే సభలో కొందరు చివరిశ్వాస వరకు సాయంచేయాలని నిర్ణయించారు. కాని 
అది మావల్ల కాని పని. మేము గద్దెలకోసం గాని మేడలకోసం గాని ఎగబడటంలేదు. 
మాసాయం భవిష్యత్తు మీద గల ఆశల పునాది మీద ఆధారపడియున్నది. ఆ ఆశలు 
ఏమిటో స్పష్టంగా చెప్పడం అవసరమని భావిస్తున్నాను. నేను బేరసారాలకు దిగను. 
కానీ ఈ విషయమై మా హృదయాలలో నిరాశ నెలకొంటే మాత్రం బ్రిటిష్‌ సామ్రాజ్యం 
మీద మాకుగల నమ్మకం అంతా సీరుగారిపోతుంది. గృహకల్లోలాలు మరిచి పొమ్మని 
అన్నారు. దానికి అర్ధం అధికారుల అకృత్యాలను మరచిపొమ్మనా? అలా అనుకుంటే 
అది సాధ్యంకాని పని. సుసంఘటి తంగాసాగే దుర్మార్గాన్ని పూర్తి శక్తిసామర్థ్యాలతో 
ఎదుర్మోవడం ధర్మమని నా భావం. అందువల్ల అధికారులకు దుర్మార్గాలు ఆపివేయమని, 
(ప్రజాభిప్రాయాన్ని ఆదరించమని చెప్పండి. చంపారన్‌లో శతాబ్దాల తరబడి సాగుతున్న 
దుర్మార్గాల్ని ఎదు ర్యొని బ్రిటిష్‌ వారి న్యాయవ్యవస్థ ఎంతగొప్పదో నిరూపించి చూపించాను. 
సత్యం కోసం కష్టాల్ని సహించగల శక్తి తమకు వున్నదని తెలుసుకున్న ఖేడా (ప్రజలు 
వాస్తవానికి ప్రభుత్వ శక్తి ఒక శక్తి కాదని, ప్రజా శక్తియే నిజమైన శక్తియని (గహించారు. 
ఆ తరువాత అక్కడి ప్రజలు అప్పటివరకు తాము శపిస్తున్న ప్రభుత్వం శక్తి యెడ తమకుగల 
వ్యతిరేకతను తగ్గించు కున్నారు. సహాయనిరాకరణోద్యమాన్ని సహించిన ప్రభుత్వం 
(ప్రజాభిప్రా యాన్ని నిర్లక్ష Jం చేయదని విశ్వసించారు. అందువల్ల చంపారన్‌, ఖేడాలలో 
నేను జరిపిన చర్యలస్నీ యుద్దానికి సహాయపడ్డాయని భావిస్తు న్నాను. ఇటువంటి చర్యలు 
చేయవద్దని మీరు నన్చ్నుక్రోరితే శ్వాస పీల్చ వద్దనినాకు మీరు చెబుతున్నారని భావిస్తాను. 
ఆయుధబలం కంటే ఆత్మ బలం, అనగా (పైమబలం గొప్పదను భావం ప్రజల 
హృదయాలలో నేను నాటగలిగితే భారతదేశం మొత్తం ప్రపంచానికే తలమానికం కాగలదని 
భావిస్తున్నాను. అందువల్ల (ప్రతి వ్యక్తి కష్టాలు దుఃఖాలు సహించగల శక్తిని అలవరచుకునే 
పద్ధతిన సనాతన విధానాన్ని జీవితంలో అనుసరిం చడం కోసం నా ఆత్మ శక్తి 


వినియోగిస్తాను. ఈ విధానాన్ని అనుసరించమని యితరులను కూడా ఆహ్వేనిస్తూ 
వుంటాను. ఇతరవ్యవహారాలలో తల దూర్చడం యీ విధానంయొక్క గొప్పదనాన్ని రుజువు 
చేసేందుకేనని మనవిచేస్తున్నాను. 

ముస్తింరాజ్యాల విషయమై గట్టిగా మాట యిమ్మని బ్రిటిష్‌ మంత్రివర్గానికి 
మీరు (వాయండి. (ప్రతి మహమ్మదీయుడు యీ విషయమై చింతిస్తున్నాడని మీరు 
(గ్రహించండి. నేను హిందువును అయినా వారి భావాన్ని విస్మరించలేను వాళ్ల దుఃఖం 
మా దుఃఖమే. ముస్లిం రాజ్యాల హక్కుల రక్షణ కోసం, వారి ధార్మిక స్థలాల విషయంలో, 
వారి భావాల్ని ఆదరించే విషయంలో భారతదేశానికి హోమ్‌రూలు మొదలగు వాటిని 
అంగీకరించడం ట్రిటిష్‌ సామ్రాజ్యానికే క్షేమం కలిగిస్తుందని మనవి చేస్తున్నాను. ఇంగ్లీషు 
వారిలోగల విశ్వసనీయతను (ప్రతి భారతీయుని హృదయంలో నెలకొల్పాలని 

28. మృత్యుశయ్య మీద 


సైన్యంలో యువకుల్ని చేర్చడం కోసం నా శరీరం అరిగి పోయింది. అప్పుడు 
వేయించి దంచిన బెల్లంకలిపిన వేరు సెనగగపప్పు నా ఆహారం. అరటి పండ్లు, 
రెండుమూడు నిమ్మకాయలరసం, వేరుశెనగ పప్పు ఎక్కువగా తింటే హానిచేస్తుందని 
తెలుసు. అయినా దాన్ని ఎక్కువగా తిన్నాను. అందువల్ల విరోచనాలు పట్టుకున్నాయి. 
నేను తరుచు ఆశ్రమం వెళ్లవలసి వస్తూ వుండేది. విరోచనాలు అంతబాధాకరమని 
అనిపించలేదు. రాత్రి ఆశ్రమం చేరాను. అప్పుడు మందులేమీ వాడేవాణ్డి కాను. ఒక 
పూట ఆహారం మానివేస్తే విరోచనాలు తగ్గిపోతాయని భావిం చాను. మరునాడు ఉదయం 
ఏమీ తినలేదు. దానితో బాధ కొంత తగ్గింది. ఇంకా ఉపవాసం చేయడం అవసరమని, 
ఆహారం తీసుకోవలసి వస్తే పండ్ల్రరసంవంటి వస్తువేదైనా తీసుకోవాలని నాకుతెలుసు. 

అది ఏదో పండగరోజు. మధ్యాహ్నం ఏమీతిననని కస్తూరి బాయికి చెప్పినట్లు 
గుర్తు. కాని ఆమె పండగపూట కొంచెం తినమని ప్రోత్సహించింది. నేను కొంచెం 
ఉబలాటపడ్డాను. అప్పడు నేను పశువుల పాలు పుచ్చుకోవడం లేదు. అందువల్ల నెయ్యి, 
మజ్జిగ కూడ మాని వేశాను. కస్తూరిబాయి నూనెతో వేయించిన గోధుమజావ, పెసరపప్పు 
పదార్థం నాకిష్టమైనవి చేసివుంచింది. వాటిని చూచేసరికి నాకు నోరు ఊరింది. 
కస్తూరిబాయికి తృప్తి కలిగించేందుకు కొద్దిగా తిందామని, రుచిచూడటంతో పాటు శరీర 
రక్షణ కూడా సాధ్యపడుతుందని భావిం చాను. కాని సైతాను రెడీగా పొంచివున్నాడు. 
తినడం (ప్రారంభించిన తరువాత పూర్తిగా తినివేశాను. తినడానికి పసందుగా 
వున్నాయేగాని, యమధర్మరాజును చేతులారాకొని తెచ్చుకున్నానని తరువాత తేలింది. 
తిని ఒకగంట అయిందో లేదో కడుపులోనొప్పి ప్రారంభమైంది. 

రాత్రికి నడియాడ్‌ వెళ్లాలి. సాబర్మతి స్టేషనువరకు నడిచి వెళ్లాను. మైలున్నర 
దూరం నడవాలంటే కష్టమైపోయింది. అహ్మదాబాదు స్టేషనులో వల్లభభాయి కలిశారు. 
ఆయన నేను పడుతున్న బాధను గ్రహించారు. అయినా బాధ భరించలేక పోతున్నానని 
ఆయనకుగాని, యితర అనుచరు లకుగాని నేను చెప్పలేదు. నడియాడ్‌ చేరాం. అక్కడికి 
అనాధాశ్రమం అరమైలు దూరాన వుంది. పదిమైళ్లదూరం నడచినంత (శ్రమకలిగింది. 
అతికష్టం మ్‌ అక్కడికి చేరాను. మెలికలు తిరిగేటంతగా వుంది కడుపు నొప్పి. 
పావుగంటకు ఒకసారి చొప్పున విరోచనాలు (ప్రారంభమైనాయి. భరించలేక నేను పడుతున్న 
తాధనూ గురఠింబి చెప్పివేశాను. మంచం ఎక్కాను. అక్కడి పాయిఖానా దొడ్డిని 
ఉపయోగించాను. కాని అంతదూరం కూడా వెళ్లలేక పక్క గదిలో కమోడ్‌ పెట్టమని 
చెప్పాను. సిగ్గుపడ్డాను కాని గత్యంతరంలేదు. ఫూల్‌ చంద్‌ బాపూజీ పరుగెత్తుకొని వెళ్లి 
కమోడ్‌ తెచ్చాడు. చింతా(క్రాంతులైన నలుగురూ చుట్టూ మూగారు. అంతా డ్రైమామృతం 
నామీద కురిపించారు కాని నా బాధను పంచుకోలేరుగదా! నామొండిపట్టు కూడా 
యిబ్బందికరంగా వున్నది. డాక్టర్లను పిలుస్తామంటే వద్దని వారించాను. మంధు తీసుకోను, 
చేసిన పాపానికి ఫలితం అనుభవిస్తాను అని చెప్పి వేశాను. అనుచరులు ఓర్పు వహించారు. 
24 గంటల్లో ౩0లేక 40సార్లు విరోచనాలు అయ్యాయి. ఆహారం పూర్తిగా మానివేశాను. 
తిందామనే వాంఛపోయింది. రాతివంటి శరీరంనాది అనుకునేవాణ్లి. కాని బలం 
తగ్గిపోయింది. డాక్టర్లు వచ్చి మందు తీసుకోమని చెప్పారు. నేను తీసుకోనని చెప్పిచేశాను. 
ఇంజక్షను గురించి అప్పటి నా అజ్ఞానాన్ని తలుచుకుంటే నవ్వు వస్తుంది. ఇంజక్షను 
గొట్టంలో ఒకవిధమైన చెడు జెషధం వుంటుందని అనుకునేవాణ్జి. నా అభిప్రాయం 
సరికాదని తరువాత తెలిసింది. అయితే అప్పటికి సమయం దాటి పోయింది. జిగట 
విరోచనాలు తగ్గలేదు. మాటిమాటికి లేవవలసిన పరిస్థితి ఏర్పడింది. దానితో జ్వరం 
వచ్చింది. ఒళ్లు తెలియకుండా పడిపోయాను. మిత్రులు భయపడి పోయారు. చాలామంది 
డాక్టర్లు వచ్చారు. కాని రోగి అంగీకరించకపోతే వారేంచేస్తారు? 

సేర్‌అంబాలాలు, ఆయన సతీమణి నడియాడ్‌ వచ్చారు. అనుచరులతో మాట్లాడి 
నన్ను మీర్ణాపూరులో వున్న తమ బంగళాకు కడు జాగ్రత్తగా తీసుకువెళ్ళారు. జబ్బుస్థితిలో 
నేను పొందిన నిర్మల, నిష్మామ సేత మరెవ్వరూ పొందియుండరని చెప్పగలను. జ్వరం 
తక్కువగా వున్నా శరీరం క్రీజించిపోయింది, జబ్బు చాలాకాలం లాగుతుందని మంచంమీద 
నుండి లేవలేనని అనుకున్నాను. అంబాలాలు గారి బంగళాలో (ప్రేమామృతం వారు 
ఎంతకురిపిస్తున్నా నేను అక్కడ వుండలేక పోయాను. ఆ(శమం చేర్చమని వారిని 
వేడుకున్నాను. నా పట్టుదలను చూచి వారు నన్ను ఆశ్రమం చేరారు. బాధపడుతున్న 
సమయంలో వల్లభభాయి వచ్చి యుద్దంలో జర్మనీ ఓడిపోయిందని, సైన్యంలో యువకుల్ని 
చేర్చవలసిన అవసరంలేదని కమీషనరు చెప్పాడని అన్నారు. సంతోషం కలిగింది. బరువు 


తీరినట్లనిపించింది. జలచికిత్స ప్రారంభించి నందున నా శరీరం యింకా నిలిచివున్నది. 
బాధతగ్గింది కాని శరీరం కుదుటబడలేదు. వైద్యులు, డాక్టర్లు ఎన్నోసలహాలు యిచ్చారు 
కాని నేను అంగీకరించలేదు. పాలు తీసుకోకపోతే మాంసం పులుసు పుచ్చుకోమనీ, 
ఆయుర్వేద శాస్త్రంలో అందుకు అంగీకరించారని కొందరు వైద్యులు గ్రంథాలు తిరగవేసి 
మరీచెప్పారు. ఒకరు గుడ్డు తీసుకోమని చెప్పారు. ఎవ్వరి మాటా నేను వినలేదు. ఆహారం 
విషయంలో (గంథాల మీద నను ఎన్నడూ ఆధారపడలేదు, ఆహారంలో (ప్రయోగాలు నా 
జీవితంలో భాగమై పోయాయి. ఏదో ఒకటి తినడం, ఏదో మందు పుచ్చుకోవడం 
ననెరుగను: నాబిడ్డలకు, భార్యకు, మిత్రులకు వర్తించని ధర్మం నాకు మాత్రం ఎలా 
వర్తిస్తుంది? ఇది జీవితంలో నాకు చేసిన పెద్దజబ్బు, ఎక్కువకాలం మంచం పట్టించిన 
జబ్బు కూడా యిదే. జబ్బుతీవ్రతను దగ్గరగా పరిశీలించే అవకాశం నాకు చిక్కింది. 
ఒకనాటి రాత్రి యిక బ్రతకనని అనిపించింది. మృత్యువుకు దగ్గరలో వున్నానని 
అనిపించింది. (శ్రీమతి అనసూయాబెన్‌కు కబురుపంపాను. ఆమె వచ్చింది. వల్లభభాయి 
వచ్చారు. డాక్టర్‌ కానూగా వచ్చారు. డాక్టర్‌ కానూగా కూడా నాడిని జా(గత్తగా పరిశీలించి 
చూచి “మృత్యులక్షణాలేమీ నాకుకనబడటంలేదు. నాడి శుభ్రంగా వున్నది. బలహీనతవల్ల 
మీరు మానసికంగా భయపడు తున్నారు” అని చెప్పారు. కాని నా మనస్సు 
అంగీకరించలేదు. ఆ రాత్రి అతికష్టం మీద గడిచింది. కన్ను మూతబడలేదు. 

తెల్లవారింది. నేను చనిపోలేదు. అయినా (బ్రతుకుమీద ఆశనాకు కలుగలేదు. 
మరణం దగ్గరలో వున్నదని భావించిగీతాపఠనం విడువకుండా సాగించమని చెప్పి, 
గీతా శ్లోకాలు వింటూపడుకున్నాను. పనిచేసే శక్తి లేదు. చదివే ఓపిక అసలే లేదు. 
రెండుమూడు వాక్యాలు మాట్లాడేసరికి మెదడు అలిసిపోతున్నది. అందువల్ల ప్రాణంమీద 
ఆశపోయింది. (బ్రతకడం కోసం (బతకడం నాకు యిష్టం లేదు. కాయకష్టం చేయకుండా 
అనుచరుల చేత సేవ చేయించుకుంటూ (బతకడం భారమనిపించింది. ఈ విధమైన 
స్థితిలో వుండగా డాక్టర్‌ తల్‌ వల్మర్‌ ఒక విచిత్రమైన వ్యక్తిని తీసుకువచ్చారు. ఆయన 
మహారాట్టకు చెందినవాడు. భారతదేశంలో ఆయనకుఖ్యాతిలేదు. ఆయనను చూడగానే 
నామాదిరిగానే ఆయన కూడా పెంకి రకమని (గ్రహించాను. ఆయన తన చికిత్సను 
నామీద ప్రయోగించి చూచేందుకు వచ్చాడని తేల్చుకున్నాను. ఆయన డ్రేట్‌ మెడికల్‌ 
కాలేజీలో వైద్యశాస్త్రం అధ్యయనం చేశాడు. అయితే డి(గ్రీ తీసుకోలేదు. (బ్రహ్మ సమాజంలో 
చేరాడని తరువాత తెలిసింది. ఆయన పేరు కేల్మర్‌. పూర్తిగా స్వతంత్ర స్వభావంగల 
వ్యక్తి. మంచుచికిత్స గొప్పదని ఆయనభావం. నా జబ్బు విషయం తెలిసి మంచుచికిత్స 
చేయడానికి వచ్చాడన్నమాట. ఆయనకు ఐస్‌ డాక్టర్‌ అని మెరు పెట్టాము. తన చికిత్స 
అంటే ఆయనకు గట్టి నమ్మకం. డిగ్రీ హోల్డర్ల కంటే తను గొప్పడాక్టరునని ఆయనకు 
అపరిమితమైన విశ్వాసం. 

అయితే తన కెంత విశ్వాసం వుందో అంత విశ్వాసం నాకు కలిగించలేక 
పోయాడు. ఈ విషయం మాయిరువురికీ విచారం కలిగించింది. కొన్ని విషయాలలో 
ఆయన తొందరపడ్డాడని నాకు అనిపించింది. ఏదిఏమైనా నా శరీరంమీద ఆయనను 
ప్రయోగాలు చేయనిచ్చాను. బాహ్యాచికిత్సల ద్వారా కుదుటపడటం అంటే ఇష్టంలేక 
పోయినా ఆయన చేసేది మంచు అనగా జలచికిత్సే గదా అని భావించాను. ఆయన నా 
శరీరమంతా మంచుగడ్డలతో రాయడం ప్రారంభించాడు. ఆయన చికిత్స వల్ల చెప్పినంత 
ప్రయోజనం కలుగకపోయినా మృత్యువు కోసం మొదట నిరీక్షించినట్లు యిప్పుడు 
నిరీక్షించడం మానివేశాను. జీవితం మీద ఆశ చిగురించింది. కొద్దిగా ఉత్సాహం కలిగింది. 
తినే ఆహారం కొద్దిగా పెరిగింది. 10 నిమిషాలపాటు రోజూ పచారు చేయ సాగాను, 
ఆయన నా ఆహారంలో కొద్దిగా మార్పు చేయమని సూచించి “మీరు గుడ్దురసం త్రాగండి. 
ఇప్పటి కంటే అత్యధికంగా మీకు ఉత్సాహం కలుగుతుంది. పాలవలెనే (గుడ్డ్దుకూడా 
దోషంలేని వస్తువు, అది మాంసం కానేకాదు. ప్రతిగ్రుడ్డు నుండి పిల్ల పుట్టదు. పిల్లగా 
మారని గొడ్దుబోతు (గుడ్లు కూడా వుంటాయి. వాటిని వాడవచ్చును. నామాటను రుజు 
చేసి చూపిస్తాను” అని మాటల వర్షం కురిపించాడు. కాని అందుకు నేను యిష్టపడలేదు. 
అయినా నా బండికొంచెం ముందుకు సాగింది. కొద్ది కొద్దిగా పనులు చేయసాగాను. 


29. రౌలట్‌ ఆక్టు - ధర్మసంకటం 


మధథెరాన్‌ వెళితే శరీరానికి త్వరగా పుష్టి చేకూరుతుందని మిత్రులు సలహా 
యిచ్చారు. ఆ ప్రకారం నేను మధేరాన్‌ వెళ్ళాను. అక్కడి నీళ్లు పడలేదు. అందువల్ల 
నావంటి రోగి అక్కడ వుండటం కష్టమైపో యింది. ఆమ్లం ఎక్కువ కావడం వల్ల మలద్వారం 
మెత్తబడిపోయి అక్కడ బాగా గాట్లు పడ్డాయి. దొడ్డికి వెళితే యమబాధ ప్రారంభమైంది. 
అందువల్ల ఆహారం ఏమన్నా తీసుకుందామంటే భయం వేసింది. ఒక్క వారంరోజుల్లో 
మధథెరాన్‌ నుండి తిరిగి వచ్చి వేశాను నా ఆరోగ్యాన్ని గురించి శంకరలాల్‌ (శ్రద్ధ వహించాడు. 
డాక్టర్‌ దలాల్‌ సలహా తీసుకోమని వత్తిడి చేశాడు. డాక్టర్‌ దలాల్‌ వచ్చారు. వెంటనే 
నిర్ణయం చేసే ఆయన శక్తి నన్ను ఆకర్షించింది. “మీరు పాలు తీసుకోనంత వరకు నేను 
మీ శరీరాన్ని బాగు చేయలేను. మీ శరీరం బాగుపడాలంటే పాలు త్రాగక తప్పదని, 
ఆర్సెనిక్‌ ఇంజెక్షన్లు చేయించుకోవాలి. మీరు సరేనంటే మీ శరీర బాధ్యత నాది” అని 
అన్నారు. “ఇంజెక్షన్లు తీసుకుంటాను కాని పాలు మాత్రం త్రాగను”. “పాలను గురించిన 
మీ ప్రతిజ్ఞ ఏమిటి?” “ఆవులను గేడెలను నరకయాతనలకు గురిచేస్తారని తెలిసి పాలంటే 
నాకు ఏవగింపు కలిగింది. పాలను ఆహారంగా తీసుకోకూడదని నిర్ణయానికి వచ్చాను. 
అందువల్ల పాలు (త్రాగడం మానివేశాను” 


“అయితే మేకపాలు తీసుకోవచ్చుగదా!” అని నా మంచం దగ్గరే నిలబడి 
వున్న కస్తూరిబాయి అన్నది. “మీరు మేకపాలు పుచ్చుకున్నా చాలు” అని అన్నాడు డాక్టరు. 
నేను ఓడిపోయాను. సత్యాగ్రహ సంగ్రామపు మోహం జీవించాలనే లోభాన్ని కలిగించిందన్న 
మాట. ప్రతిజ్ఞను అక్షరశః పాటిస్తున్నానని సంతోషపడి దాని ఆత్మకు హాని కలిగించాను. 
పాలు త్రాగను అని ప్రతిజ్ఞ చేసినప్పుడు నా దృష్టిలో వున్నది ఆవులు గేదెలు మాకత్రమే. 
అయినా పాలు అంటే అన్ని రకాల పాలు అని అర్థం కదా! జంతువుల పాలు ఆహారంగా 
తీసుకోకూడదు అని నేను భావించాను గనుక ఏవిధమైన పాలు నేను పుచ్చుకోకూడదు 
కదా! యీ విషయంతెలిసి కూడా నేను మేకపాలు పుచ్చుకునేందుకు సిద్ధపడ్డాను. సత్యాన్ని 
పూజించే వ్యక్తి సత్యాగ్రహ సంగ్రామం జరపడం కోసం జీవించాలనే కాంక్షతో అసలు 
సత్యాన్ని అణచివేసి దానికి మచ్చతెచ్చాడన్న మాట. 

నేను చేసిన యీపని నాకుబాధ కలిగించింది. ఆ బాధ ఆగాయం యింకా 
మానలేదు. మేకపాలు మానివేయాలి అను యోచన నాకు కలుగలేదు. మేకపాలు రోజు 
త్రాగుతూ వున్నప్పుడు లోలోన బాధపడ సాగాను. అయితే సేవ చేయాలనే అతిసూక్ష్మమైన 
మోహం నన్ను పట్టుకున్నది. అది నన్ను వదలలేదు. అహింసా దృష్టితో ఆహారప్రయోగాలు 
చేయడం నాకు యిష్టం. అందువల్ల నా మనస్సుకు ఆహ్లాదం చేకూరు తుంది. కాని 
మేకపాలు తాగడం మాకత్రం సత్యశోధన దృష్ట్యా నాకు యిష్టంలేదు. ఆ హింసకంటే 
కూడా సత్యాన్ని ఎక్కువగా తెలుసుకోగలిగానని నా భావం, సత్యాన్ని త్యజిస్తే అహింస 
ద్వారా సమస్యల్ని పరిష్కరించలేనని నా విశ్వాసం. సత్య పాలన అంటే మాటను 
పాటించటం, శరీరం, ఆత్మ రెండిటిని రక్షించడం, శబ్దార్థం మరియు భావార్థం రెండిటిని 
పాలించడం అని అర్థం. అయితే మేకపాలు త్రాగి సేన ఆత్మను, భావార్ధాన్ని దెబ్బ 
తీశానన్నమాట. ప్రతి క్షణం యీ బాధ నన్ను బాధిసూనే వుంది. విషయాలు అన్నీ 
తెలిసినప్పటికి అసలు విషయం నేను పూర్తిగా తెలుసుకోలేదన్న మాట. లేక దాన్ని 
పాటించే ధైర్యం నాకు లేదని కూడా చెప్పవచ్చు. “ఓ భగవంతుడా! నాకు అట్టి ధైర్యం 
ప్రసాదించు!” 

మేకపాలు తాగడం ప్రారంభించిన కొద్ది రోజుల తరువాత డా. దలాల్‌ 
మలద్వారం దగ్గర పడ్డ గాట్లకు శస్త్ర చికిత్స చేశారు, దానితో గాట్లు సర్గుకున్నాయి. 
పక్క మీద నుండి లేవగలననే ఆశ కలిగింది. పత్రికలు చదవడం (ప్రారంభించాను. 
ఇంతలో రౌలట్‌ కమిటీ రిపోర్టు నా చేతికి అందింది. అందు పేర్కొన్న సిఫారసులను 
చదివి నివ్వెర బోయాను. ఉమర్‌ భాయి (సుభానీ), శంకర లాల్‌ యీ విషయమై గట్టి 
చర్య తీసుకోవాలని అన్నారు. ఒక నెల రోజులు గడిచిన తరువాత నేను అహము 
వెళ్లాను. వల్లభభాయి ప్రతీ రోజు నన్ను చూచేందుకు వస్తూ వుండేవారు. వారితో మాట్లాడి 

దీన్ని గురించి ఏమైనా చేయాలి అని అన్నాను. ఏం చేయాలి?” అని ప్రశ్నించారు 
వల్లభభాయి. కమిటీ చేసిన సిఫారసుల ప్రకారం చట్టం చేయబడితే వెంటనే సత్యాగహం 
ప్రారంభించాలి. అలా చేస్తామని ప్రతిజ్ఞ గైకొనేవారు కొందరైనా అవసరం అని చెప్పాను. 
నెను మంచం పట్టి ఉండకపోతే ఒంటరిగానే పోరాటానికి దిగేవాణ్డి. తరువాత కొంతమంది 
అయినా పోరాటంలో చేరేవారు. శరీర దార్జ్వత లేనందువలన ఒంటరిగా పోరాటానికి 
దిగగల శక్తి నాకు లేదు అని చెప్పాను. 

ఈ సంభాషణ జరిగిన తరువాత నాతో బాటు పనిచేస్తూ వున్న వారి సమావేశం 
ఒకటి ఏర్పాటు చేశాను. రౌలట్‌ కమిటీకి లభించిన సాక్ష్యాధారాలు, వాటిని 
పురస్కరించుకొని ఆ కమిటీ చేసిన సిఫారసులు, వాటికి సంబంధించిన చట్టాలు అన్నీ 
అనవసరం అని నాకు తోచింది. అభిమానంగల ఏ దేశమూ యిట్టి చట్టాల్ని 
అంగీకరించదని స్పష్టంగా తేలి పోయింది. సమావేశం జరిగింది. 20 మంది మా(త్రమే 
ఆహ్వానింప బడ్డారు. వల్లభభాయి గాక (శ్రీమతి సరోజినీ నాయుడు, హార్నిమెన్‌, కీ.శే. 
ఉమర్‌ సుభాని, శంకర లాల్‌ బాంకరు, అనసూయా బెన్‌ వారిలో వున్నారని నాకు 
బాగా గుర్తు. ప్రతిజ్ఞాపత్రం తయారు చేయబడింది. అక్కడ వున్న వారంతా దాని మీద 
సంతకాలు చేశారని నాకు జ్ఞాపకం. అప్పటికి నేను పత్రికా ప్రచురణ ప్రారంభించలేదు. 
కాని పత్రికలకు వ్యాసాలు వ్రాస్తూ వుండేవాణ్ణి. శంకరలాల్‌ బాంకరు ఉద్యమం 
ప్రారంభించారు. ఆయన శక్తి సామర్భ్యాలు అప్పుడు నాకు బాగా బోధపడ్డాయి. సత్యా(గహాన్ని 
మించిన మరో కొత్త ఆయుధ ప్రయోగం ఎవరైనా ప్రారంభిస్తారనే నమ్మకం నాకు కలగ 
లేదు. అందువల్ల సత్యాగ్రహ సభ ఏర్పాటు చేయబడింది. ముఖ్యమైన పేర్ల పట్టిక 
బొంబాయిలోనే తయారైంది, అందుకు కేంద్రం బొంబాయినగరమే. ప్రతిజ్ఞాపత్రం మీద 
ఎక్కువమంది సంతకాలు చేయసాగారు. ఖేడా సం(గామంలో వలె యిక్కడ కూడా 
కరపత్రాలు వెలువడ్గాయి అనేక చోట్ల సభలు జరిగాయి. 

ఆ సంస్థకు ననే ఆధ్యక్తుణ్ణి. చదువుకున్న వర్గం వారికి, నాకు అంతగా పొసగదని 
తేల్చుకున్నాను. కరపట్రాల్లో గుజరాతీ భాషనే వాడాలని చెప్పాను. ఇలాంటివే మరి 
కొన్ని విషయాలు వాళ్లను గొడవలో పడవేశాయి. అయినా చాలామంది నా పద్ధతి 
(ప్రకారం నడిచేందుకు సిద్దపడి తమ ఉదార బుద్ధిని చాటుకున్నారు. అయితే యీ సభ 
ఎక్కువ రోజులు నడవదని ప్రారంభంలోనే (గహించాను. పని మాత్రం బాగా 
పెరిగిపోయింది. 


30. అద్దుతయైన దృశ్యం 

రౌలట్‌ కమిటీ రిపోర్టుకు వ్యతిరేకంగా ఒకవైపున ఉద్యమం సాగుతూవుంటే 
మరోవైపున ప్రభుత్వం ఆ రిపోర్టును అమలు పరిచితీరాలనే నిర్ణయానికి వచ్చింది, రౌలట్‌ 
బిల్లు వెలువడింది. నేను కౌన్సిలు మీటింగు లో రౌలట్‌ బిల్లు మీద జరిగే చర్చ విందామని 
ఒకసారి వెళ్లాను. శాగగప్తిగారి ఉపన్యాసం మహావేడిగా సాగుతున్నది. ఆయన 
గవర్నమెంటును గట్టిగా హెచ్చరిస్తున్నారు. శాగస్తిగారి మాటలు జోరుగా సాగుతూవుంటే 
వైస్రాయి ఆయన ముఖంవంక (శ్రద్ధగా చూస్తూ వున్నాడు. శాస్త్రిగారి మాటల (ప్రభావం 
ఆయన మీద బాగా పడివుంటుందని అనుకున్నాను. శాస్త్రిగారి భావావేశం బాగా 
పొంగిపొర్లుతూవుంది. 

నిద్రపోతున్నవాణ్ణి మేల్ళొల్పవచ్చు. కాని మేల్ళొనివుండి నిద్ర పోతున్నట్లు 
నటించేవాడి చెవిదగ్గర శంఖం ఊదినా ప్రయోజనం ఏముంటుంది? కౌన్సిల్‌ బిల్లులమీద 
చర్చజరిగినట్లు పెద్దనాటకం ఆడాలిగదా! ప్రభుత్వం ఆపని చేసింది, అయితే తాను 
అనుకున్నట్లె చేయడానికి ప్రభుత్వం పూనుకున్న్చది. అందువల్ల శాగ్తిగారిది అంతా కంఠశోష 
అని తేలిపోయింది. ఇక ఆ సందట్లో నా మాట వినేవాడెవడు? వై(స్రాయిని కలిసి అనేక 
విధాలచెప్పాను. జాబులు వ్రాశాను బహిరంగ లేఖలు కూడా వ్రాశాను. సత్యాగ్రహం 
తప్ప గత్యంతరం లేదని కూడా ప్రకటించాను. అంతా అడివిలో గాచిన వెన్నెలచందాన 
అయిపోయింది. 

ఇంకా బిల్లు గెజట్‌లో ప్రకటించబడలేదు. నా శరీరం బలహీనం గా వుంది. 
అయినా పెద్ద పోరాటానికి నడుం బిగించాను. పెద్ద ప్రసంగాలు చేసే శక్తి ఇంకా నాకు 
చేకూరలేదు. నిలబడి మాట్లాడగల శక్తి ఎప్పుడో పోయింది. ఆ శక్తి యీనాటివరకు 
నాకు చేకూరలేదు. నిలబడి కొద్ది = మాటాడితే శరీరం వణికిపోవడం, గుండెలోనొప్పి, 
కడుపులో నొప్పి యిదీ వరస. అయితే మద్రాసు నుండి అందిన ఆహ్వానం అంగీకరించాలని 
భావించాను. దక్షిణాది ప్రాంతాలు నా స్వగ్భహాలు అని అనిపించేవి. దక్షిణాఫ్రికాలో 
ఎర్చడ్డ సంబంధంవల్ల తెలుగు, తమిళం భాషలవారిమీద నాకు హక్కు వున్నట్లు 
భావించేవాణ్ణి. ఆవిధంగా భావించడంలో పొరబడలేదనే విశ్వాసం ఇప్పటికీ నాకు వున్నది. 
కీ.శే కస్తూరీ రంగస్వామి అయ్యంగారి ఆహ్వానం నాకు అందింది. ఆ ఆహ్వానం వెనుక 
శ్రీ రాజ గోపాలాచార్యులు వున్నారు. ఆవిషయం మద్రాసు చేరిన తరువాత నాకు తెలిసింది. 
థ్రీ రాజగోపాలాచార్యులతో ఇది నాకు ప్రధమ పరిచయమని చెప్పవచ్చు. వారి రూపాన్ని 
మొదటిసారి చూచాను. ప్రజాకార్యక్రమాల్లో ఎక్కువగా పాల్గొనాలనే ఉద్దేశ్యంతో 
కస్తూరిరంగస్వామి అయ్యంగారి వంటి మిత్రుల ప్రోత్సాహంతో సేలం వదిలి పెట్టి 


368 mm సత్త్వ క్రోధన 


మధ్రాసులో వకీలు వృత్తి, ఆచార్యులు ప్రారంభించబోతున్నారని తెలిసింది. వారింటి 
దగ్గరే నాకు మకాం ఏర్పాటుచేశారు. అయితే యీ విషయం నాకు రెండురోజుల తరువాత 
తెలిసింది. కస్తూరి అయ్యంగారి బంగళాలో నేను అతిధిగా వున్నానని అనుకున్నాను. 
మహాదేవదేశాయి నా పొరపాటును సరిచేశాడు. రాజగోపాలాచారి మాఎదుట పడకుండా 
తప్పుకు తిరుగుతూ వున్నాడు. అయితే మహాదేవ్‌ ఆయనను పసిగట్టి “మీరు 
రాజగోపాలాచారితో పరిచయం చేసకోవాలి” అని నాకు చెప్పాడు. 

నేను పరిచయం చేసుకున్నాను. రోజూ యుద్ద ప్రణాళికను గూర్చి సలహా 
సం(ప్రదింపులు జరుపవలసిన అవసరం ఏర్పడింది. సభలు తప్ప నాకు నురపు 
తోచడంలేదు. రౌలట్‌ బిల్లు చట్టరూపం దాలిస్తేదాన్ని సవినయంతో ఎలా ఎదుర్మొనడం? 
అట్టి అవకాశం ప్రభుత్వం కల్పిస్తేనే గదా ? ఆ చట్టాన్ని సవినయంగా వ్యతిరేకిస్తే 
దానికిగల హద్దు ఎమిటి? ఈ విషయాలపై మా మధ్య చర్చ జరుగుతూ వుండేది. 
శీకసూరి రంగస్వామి అయ్యంగారు కొద్దిమంది నాయకుల్ని పిలిచి సమావేశం 
ఏర్పాటుచేశారు. ఆ సమావేశంలోబాగా చర్చ జరిగింది. ఆచర్చలో (శ్రీ విజయ 
రాఘవాచార్యులు పాల్గొన్నారు. ఆయన సూక్ష్మంగా కొన్ని సూచనలు చేసి సత్యాగ్రహం 
మీద పుస్తకం వ్రాయమని సలహా యిచ్చారు. అది నా శక్తికి మించినపని అని చెప్పాను. 

ఇంకా ఒక నిర్ణయానికి మేము రాలేదు. పొయ్యిమీద పులగం వుడుకుతూ 
వుంది. ఇంతలో బిల్లు చట్టం రూపంలో గెజెట్‌ లో (ప్రకటించ బడిందను మాట మాకు 
అందింది. ఈ వార్త అందిననాటి రాత్రి ఏం చేయాలా అని తీవ్రంగా ఆలోచిస్తూ 
నిద్రపోయాను. (ప్రాతఃకాలం మెళుకువ వచ్చింది. అర్థ నిద్రావస్థలో స్వప్నం వచ్చింది. 
అందు ఒక సలహా వినబడింది. “ఈ చట్టానికి వ్యతిరేకంగా దేశమందంతటా హరాళు 
జరపమని ప్రకటన చెయ్యాలి. సత్యాగ్రహం ఆత్మ శుద్ధికి సంబంధించిన యుద్ధం. అది 
ధార్మిక యుద్దం. ధర్మకార్యం, శుద్దిగా (ప్రారంభించాలి, అందువల్ల ఆరోజున ఉపవాసం 
చేయాలి. పనులేవీ చేయకూడదు. ముస్లింసోదరులు రోజా ఉపవాసం చేస్తారు గనుక 
24 గంటల పాటు అంతా ఉపవాసం చేయాలి. అన్ని ప్రాంతాల వారు చేరుతారో లేదో 
తెలియదు. కనుక ముందుగా బొంబాయి, మద్రాసు, బీహారు, సింధీలో జరపాలి. ఈ 
ప్రాంతాల్లో సరిగా హరాళ్‌ జరిగితే దానితో తృప్తిపడాలి” యిదీ స్వప్నంలో నాకు వినబడిన 
సలహ. 

ఈ సలహా రాజగోపాలాచార్యులకు బాగా నచ్చింది. తరువాత యితర మిత్రులకు 
తెలియజేశాం. అందరూ హర్షం ప్రకటించారు. ఒక చిన్న నోటీసు తయారుచేశాను. 
ప్రారంభంలో ది. 3౩0 మార్చి 1919 నాడు హర్తాళ్‌ జరపాలని నిర్ణయించారు. తరవాత 
అది ఏప్రిల్‌ 6వతేదధీకి మారింది. (ప్రజలకు కొద్దిరోజుల ముందే యీ సమాచారం 


అందజేయ బడింది. పని వెంటనే (ప్రారంభించాలని నిర్ణయించాము. వ్యవధి ఎక్కువగా 
లేదు. 

ఆశ్చర్యం! ఎలా జరిగాయో ఏమో ఏర్పాట్లు పకడ్బందీగా జరిగాయి. హిందూ 
దేశమందంతట పట్టణాల్లో, పల్లెటూళ్లలో జయప్రదంగా హర్తాళ్‌ జరిగింది. అద్భుతమైన 
దృశ్యం అది. 


31. ఆ వారం - 1 


దక్షిణాదిన కొద్దిగా పర్యటించి ఏప్రిల్‌ 4వ తేదీ నాటికి బొంబాయి చేరాను, 
శంకరలాల్‌ బాంకరు ఏప్రిల్‌ 6వతేదీ నాడు హరాళ్‌ జరిపేందుకై బొంబాయి రమ్మని 
తంతి పంపాడు. మార్చి 30వ తేదీన ఢిల్లీలో హరాళ్‌ జరిగింది. కీ శే; శ్రద్దాంనందగారు, 
డా. హకీమ్‌ అజమల్‌ ఖాన్‌ సాహెబ్‌ అందుకు పూనుకున్నారు, ఏప్రిల్‌ 6వ తేదీన 
హర్తాళ్‌ జరపాలనే వార్త ఢిల్లీకి ఆలశ్యంగా చేరింది. ఢిల్లీలో ౩0వ తేదీన జరిగిన హరాళ్‌ 
ఎంతోబాగా జరిగింది హిందువులు, మహమ్మదీయులు కలిసి హృదయపహూర్తిగా చేపిన 
హర్తాళ్‌ అది. ముస్లిములు గ్రద్దానంద్‌గారిని జామా మసీదుకు ఆహ్వానించడమేకాక 
అక్కడ వారిచే ఉపన్యాసం కూడా చేయించారు, ప్రభుత్వాధికారులు యీ వ్యవహారాన్ని 
సహించలేక పోయారు. రైలు స్టేషను వైపు ఊరేగింపుగా వెళుతున్న జనాన్ని పోలీసులు 
ఆపి వారిని తుపాకీగుండ్లకు గురి చేశారు. కొంతమంది చనిపోయారు. చాలామంది 
గాయపడ్డారు. అధికారులు అణచివేతచర్యకు పూనుకున్నారు. శ్రద్దానందగారు నన్ను 
వెంటనే ఢిల్లీ రమ్మని తంతిపంపారు. ఏప్రిల్‌ 6వ తేదీన బొంబాయిలో వుండి వెంటనే 
ఢిల్లీ వస్తానని శ్రద్దానందగారికి తంతి ద్వారా తెలియజేశాను. 

ఢిల్లీలో జరిగినట్లుగానే లాహోరు, అమృతసర్‌లో కూడా హర్తాళ్‌ జరిగింది. 
వెంటనే అమృతసర్‌ రమ్మని డా. సత్యపాల్‌ మరియు కీచలూగారల తంతి అందింది. ఈ 
యిద్దరు సోదరుల్ని నేను బొత్తిగా ఎరుగను. ముందు డిల్లీ వెళ్లి తరువాత అమృత్‌సర్‌ 
వస్తానని వారికి తెలియజేశాను. బొంబాయిలో ఆరవతేదీ ఉదయం వేలాదిమంది జనం 
చౌపాటీ దగ్గర స్నానం చేసి దేవాలయానికి వెళ్ళేందుకు ఊరేగింపుగా బయలుదేరారు. 
" ఊరేగింపులో స్రీలు పిల్లలు కూడావున్నారు. ముస్లిములు కూడా పెద్ద సంఖ్యలో అందు 
పాల్గొన్నారు. వారు త్రోవలో మమ్మల్ని మసీదుకు తీసుకువెళ్లారు. అక్కడ సరోజినీదేవిని 
మరియు నన్ను ఉపన్యాసం యిమ్మనికోరారు. మేము ఉపన్యాసాలు యిచ్చాము. శ్రీ 
విఠల్‌ దాస్‌ జెరాజాణి స్వదేశీ మరియు హిందూముస్లిం, సమైక్యతకు సంబంధించిన 
ప్రతిజ్ఞ చేయిద్దామని సూచించాడు. తొందరపాటుగా ప్రతిజ్ఞ చేయించడానికి 
నేనుయిష్టపడలేదు. జరిగినదానితో తృప్తిపడమని సలహా యిచ్చాను. ప్రతిజ్ఞ చేసిన తరువాత 

ఉల్లంఘించకూడదు కదా! స్వదేశీ అంటే అర్థం ఏమిటో తెలుసుకోవాలని, హిందూముస్లిం 

సత్యశోధన 


సమైక్యతకు సంబంధించిన ప్రతిజ్ఞను అర్థంచేసుకోవాలని చెప్పి యిట్టి (ప్రతిజ్ఞ 
చేయదలచినవారు రేపు ఉదయం చౌపాటీ దగ్గరకు రమ్మని చెప్పాను. 

బొంబాయిలో పూర్తిగా హర్తాళ్‌ జరిగింది. అక్కడ చట్టాల్ని ఉల్లం ఘించే 
కార్యక్రమం నిర్ణయించబడింది. రద్దుచేయడానికి అనుకూలమైన చట్టాలను, (ప్రతివారు 
తేలికగా ఉల్లంఘించుటకు వీలైన చట్టాలను ఉల్లంఘించాలని నిర్ణయం చేశాము. 
ఉప్పుపన్ను ఎవ్వరికీ యిష్టంలేదని తేలింది. దాన్ని రద్దుచేయాలని ఎన్నో ప్రయత్నాలు 
జరుగుతున్నాయి. మీమీ ఇండ్లలో ఉప్పు తయారుచేసి తీసుకురమ్మని చెప్పాను. ప్రభుత్వం 
నిషేధించిన పుస్తకాల్ని అమ్మాలని చెప్పాను. అట్టిపుస్తకాలు నావే రెండు వున్నాయి. (1) 
హింద్‌ స్వరాజ్‌(2) సర్వోదయ్‌. ఈ పుస్తకాలను అచ్చు వేయడం తేలిక. ఆవిధంగా 
చట్టాన్ని ఉల్లంఘించవచ్చు. వెంటనే ఆ పుస్తకాలు అచ్చు వేయాలని మరునాడు సాయంత్రం 
చౌపాటీలో జరిగిన సభలో వాటి అమ్మకం జోరుగా జరపాలని నిర్ణయం గ్రైకొన్సాం. 
మరునాడు చాలామంది వాలంటీర్లు పుస్తకాలు అమ్మడానికి బయలుదేరారు. ఒక కారులో 
నేను, మరో కారులో సరోజినీనాయుడు బయలుదేరాం. ముద్రించ బడిన పుస్తక ప్రతులన్నీ 
అమ్ముడుబోయాయి. వచ్చిన సొమ్మంతా యుద్దకార్య క్రమం నిమిత్తం ఖర్చు చేయాలని 
నిర్ణయం గికొన్నాం. పుస్తకం ధర నాలుగు అణాలు. అయితే నా చేతికి, సరోజినీ దేవి 
చేతికి మూల్యం మాత్రమేగాక తమ జేబులో వున్న సొమ్మంతా యిచ్చి చాలా మంది 
పుస్తకాలు కొన్నారు. కొందరు అయిదు, పదిరూపాయల నోటు కూడా యిచ్చారు. ఒక 
(ప్రతికి 50 రూపాయలు ఒకరు యిచ్చినట్లు నాకు గుర్తు, ఈ పుస్తకాలు కొన్న వారికి 
కూడా జైలు శిక్షపడవచ్చునని ముందుగానే జనానికి చెప్పాం. కాని ఆక్షణంలో జైలు 
భయం జనానికి పోయిందని చెప్పవచ్చు. అయితే ఏ పుస్తకాల్ని ముద్రించి మేము అమ్మకం 
చేశామో వాటికి నిషేధంలేదని ప్రభుత్వం భావించిందని ఏడవతేదీన తెలిసింది. ఆమ్మకం 
జరిగిన పుస్తకాలు పునర్ముద్రపొందినట్టివి. నిషేధం ప్రథమ ముద్రణ వరకే పరిమితం. 
కనుక పుస్తకాల అమ్మకం చట్టవిరుద్ధం కాదని ప్రభుత్వం భావించిందిట. ఈ వార్త 
తెలిసినప్పుడు జనం కొద్దిగా నిరుత్సాహపడ్డారు. 

ఏడవతేదీన స్వదేశీ వ్రతం పట్టేందుకు హిందూముస్లిం సమైక్యత కోసం ప్రతిజ్ఞ 
చేసేందుకు చౌపాటీ దగ్గర సభ జరగాల్సి వున్నది. తెల్లగా కనబడేవన్నీ పాలు కాజాలవని 
తెలిసింది. అక్కడికి బహు కొద్దిమంది మాత్రమే వచ్చారు. వారిలో ఇద్దరుముగ్గురు మహిళల 
పేర్లు నాకు గుర్తువున్నాయి. పురుషులు కూడా బహుకొద్దిమందే వచ్చారు. నేను వ్రతాన్ని 
గురించిన ముసాయిదా తయారుచేసి వుంచాను, సభలో పాల్గొన్న వారందరికీ వివరించి 
చెప్పి వ్రతాన్ని గురించిన శపధం చేయించాను, కొద్దిమంది మా(త్రమే హాజరవడం వల్ల 
నాకు ఆశ్చర్యంగాని, విచారంగాని కలగలేదు. తుపానులవంటి కార్యాలకు, నిర్మాణాత్మక 
కార్యాలకుగల తేడా నాకు తెలుసు. తుపానుకార్యాలంటే సహజంగా జనానికి పక్షపాతం 


వుంటుంది. నెమ్మదిగా సాగే నిర్మాణ కార్యక్రమాలంటే అభిరుచి వుండదు. దీన్ని గురించి 
(వాయాలంటే మరో (ప్రకరణం అవసరం. 

9వ తేదీ రాక్రి ఢిల్లీ అమృత్‌సర్‌లకు బయలుదేరాను. ఎనిమిదవతేదీన మధుర 
చేరాను. నన్ను అరెస్టు చేయవచ్చను వార్త నా చెవిన పడింది. మధుర తరువాత ఒక 
స్టేషను దగ్గర రైలు ఆగుతుంది. అక్కడ ఆచార్య గిద్వానీ వచ్చికలిశారు. నన్ను అరెస్టు 
చేయబోతున్నారని ఆయన నమ్మకంగా చెప్పాడు. నా సేవలు అవసరమైతే చెప్పండి, 
సిద్ధంగా వున్నానని అన్నాడు. ధన్యవాదాలు చెప్పి అవసరమైతే మీ సేవల్ని 
ఉపయోగించుకుంటానని . చెప్పాను. 

రైలు పల్వల్‌ స్టేషనుకు చేరక పూర్వమే ఒక పోలీసు అధికారి నా చేతిలో ఒక 
ఆర్డరు పత్రం వుంచాడు. “మీరు పంజాబులో (ప్రవేశిస్తే ఆశాంతి ప్రబలే ప్రమాదం 
వున్నది గనుక మీరు పంజాబు గడ్డమీదఅడుగు పెట్టవద్దు” అని ఆ పత్రంలో వున్పది. ఆ 
ఆర్డరు పత్రం యిచ్చి యిక బండిదిగిపొమ్మని ఆ పోలీసు అధికారి ఆదేశించాడు. బండి 
దిగడానికి నేను అంగీకరించలేదు. “అశాంతి పెంచేందుకు గాక అశాంతిని తగ్గించేందుకై 
వెళ్లదలిచాను. అందువల్ల యీ ఆదేశాన్ని పాటించలేనని తెలుపుటకు విచారిస్తున్నాను” 
అని చెప్పి వేశాను. పల్వల్‌ స్టేషను వచ్చింది. మహాదేవ్‌ నాతోబాటు వున్నాడు. ఢిల్లీ వెళ్లి 
శ్రద్దానందగారికి యీ విషయం చెప్పి, జనాన్ని శాంతంగా వుండేలా చూడమని మహాదేక్‌కి 
చెప్పాను. గవర్నమెంటు ఆర్షరును పాటించకుండా అరెస్టు కాపడము-మంపిరవి 
భావించానని, నన్ను అరెస్టు చేశాక కూడా (ప్రజలు శాంతంగా వున్నారంటే అది మనకు 
విజయమని భావించాలని కూడా చెప్పమన్నాను. 

పల్వల్‌ స్టేషనులో దింపివేసి పోలీసులు నన్ను తమ కస్టడీలోకి తీసుకున్నారు. 
ఢిల్లీ నుండి వస్తున్న విదో రైల్లో మూడోతరగతి పెట్టె ఎక్కించారు. పోలీసుల బృందం 
ఢిల్లీ నుండి వస్తున్నది. మధుర చేరిన తరువాత నన్ను పోలీసుల బారెక్‌కు తీసుకు 
వెళ్లారు. నన్ను ఎక్కడికి తీసుకువెళతారో ఏ అధికారీ చెప్పలేకపోయాడు. (ప్రాతఃకాలం 
నాలుగు గంటలకు నన్ను మేల్మొలిపి బొంబాయికి వెళ్లే ఒక గూడ్సుబండిలో కూర్చో 
బెట్టారు. మధ్యాహ్నం బండి సవాయి మాధాపూర్‌ చేరింది. అకడ నన్ను దింపివేశారు. 
బొంబాయి వెళ్ళే బండిలో ఎక్కించారు. లాహోర్‌ నుండి వచ్చిన ఇనస్సెక్టర్‌ బోరింగ్‌ 
అక్కడ నా బాధ్యత వహించాడు. ఫస్ట్‌ కాస్‌ పెట్టెలో నన్ను కూర్చోబెట్టారు. నావెంట 
బోరింగ్‌ దొర కూర్చున్నాడు. ఇక నేను జెంటిల్‌మెన్‌ ఖైదీగా మారిపోయానన్నమాట. 
సర్‌ మైకేల్‌ ఓడయరును గురించి తెల్లదొర చర్చ ప్రారంభించాడు. మాకు మీరంటే 
వ్యతిరేకత లేదు, కాని పంజాబులో మీరు అడుగు పెడితే అక్కడ అశాంతి ప్రబలుతుంది 
గనుక అక్కడికి వెళ్లవద్దని, తిరిగి వెళ్లిపొమ్మని నాకు చెప్పాడు. “నేను ఆ విధంగా వెళ్లనని, 

మీ ఆదేశాన్ని పాటించనని” చెప్పాను. అయితే చట్టరీత్యా చర్య తీసుకుంటామని అన్నాడు. 
ఏం చేయదలుచుకున్నారో చెప్పమని దొరను అడిగాను. నాకేమీ తెలియదని, మిమ్మల్ని 
బొంబాయి తీసుకువెళుతున్నానని, మరో ఆదేశం కోసం ఎదురుచూస్తున్నానని అతడు 
అన్నాడు. 

సూరత్‌ చేరాం. మరో ఆధికారి వచ్చాడు. నా బాధ్యతను తాను స్వీకరించాడు. 
బండి బయలుదేరింది. మిమ్మల్ని విడుదల చేశారు. మీకోసం మెరీన్‌ లైన్సు స్టేషనులో 
బండి ఆపిస్తాను. మీరు అకృడ దిగిపోతే మంచిది. కొలాబా స్టేషనులో జనం విపరీతంగా 
వుంటారని భావిస్తున్నాను అని అన్నాడు. మీరు చెప్పిన (ప్రకారం చేయడం నాకు 
సంతోషదాయకం అని అన్నాను. అతడు ఆనందించి ధన్యవాదాలు తెలిపాడు. నేను 
మెరీన్‌ లైనులో బండి దిగిపోయాను. ఎవరో పరిచితుడి గుర్రంబండి కనబడింది. అతడు 
నన్ను రేవాశంకర్‌ రుఖభేరీగారి ఇంటి దగ్గర దింపివెళ్లాడు. “మిమ్మల్ని అరెస్టు చేశారని 
తెలిసి జనం కోపంతో పెట్రేగిపోయారు. వాళ్లకు పిచ్చి ఎక్కినంత పని అయింది. పాయధునీ 
దగ్గర కొట్లాట జరిగేలా వుంది. మేజిస్టేటు, పోలీసులు అక్కడికి హుటాహుటిన వెళ్లారు” 
అని నాకు చెప్పాడు, నేను ఇంటికి చేరానో లేదో యింతలో ఉమర్‌ సుభానీ, అనసూయాబెన్‌ 
కారులో వచ్చి నన్ను పాయధునీకి బయలుదేరమని అన్నారు. “ప్రజలు కోపంతో వున్నారు, 
వాతావరణం ఉద్రిక్తంగావుంది. జనం ఎవ్వరు చెప్పినా వినే స్థితిలో లేరు. మిమ్మల్ని 
చూస్తే శాంతించవచ్చు” అని అన్నారు. నేను కారులో కూర్చున్నాను పాయధునీ చేరాను. 
అక్కడ అంతా గందరగోళంగా వున్నది. నన్ను చూడగానే జనం సంతోషంతో 
ఊగిపోయారు. జనం పెద్ద ఊరేగింపు తీశారు. వందేమాతరం, అల్లా హో అక్బర్‌ అను 
నినాదాలతో ఆకాశం మార్మోగింది. పాయధునీ దగ్గర పోలీసులు గుర్రాల మీద ఎక్కి 
కనబడ్డారు. ఇటుక రాళ్ల వర్షం కురుస్తూ వున్నది. శాంతంగా వుండమని చేతులు జోడించి 
జనాన్ని ప్రార్థించాను. ఇటుకలు, రాళ్ళూ మాకూ తప్పవని అనిపించింది. 

ఊరేగింపు అబ్బుల్‌ రహమాన్‌ వీధినుండి క్రాఫర్డ్‌ మార్కెట్టు వైపుకు మళ్లింది. 
ఇంతలో ఎదురూగా గుర్రపురౌతుల పటాలం వచ్చి నిలబడింది. ఫోర్టువైపు వెళ్లకుండా 
ఊరేగింపును ఆపేందుకు రౌతులు ప్రయత్సించసాగారు. క్‌క్కిరిసి వున్న జనం ఆగుతారా? 
పోలీసు లైనును దాటి జనం ముందుకు దూసుకు వెళ్ళారు. నా మాటలు ఎవ్వరికీ 
వినబడ లేదు. వెంటనే గుర్రపు రౌతుల దళాధికారి జనాన్ని చెదరగొట్టమని ఆర్డర్లు 
యిచ్చాడు. తళతళలాడే బల్లాలను తిప్పుతూ గుర్రపు రౌతులు హరఠాత్తుగా జనం మీదకి 
గుర్రాల్ని తోలారు. ఆ బల్లెం ఒకటి నన్ను కూడా హతమార్చ వచ్చునని భయం వేసింది. 
అయితే అడి నిరాధారమైన భయం మాక్రమే. నా ప్రక్కగా బల్లాలు బహువేగంగా తళతళ 
మెరుస్తూ ముందుకు సాగుతూ వున్నాయి. జనం చెదిరిపోయారు. తోపుడు ఎక్కువైంది. 


కొందరు గాయపడ్డారు. కొందరు నలిగిపోయారు. అక్కడ గుర్రాలు పరిగెత్తేందుకైనా 
చోటు లేదు. ఎటుపోదామన్నా త్రోవలేదు. దృశ్యం కడు భయానకంగా వుంది. అటు 
గుర్రపు రౌతులు, యిటు జనం. ఇద్దరికీ పిచ్చి ఎక్కినట్లున్నది. గుర్రాలకు ఏమీ 
కనబడటంలేదు. ఎటుబడితే అటు, ఎలా బడితే అలా దౌడు తీస్తున్నాయి. వేలాది జనాన్ని 
చెల్లాచెదురు చేయాలి. ఈ గుర్రపు రౌతులకు ఏమీ కనబడటం లేదని బోధపడుతూవుంది. 
మొత్తంమీద జనాన్ని చెల్లాచెదురు చేసి వాళ్లను ముందుకు సాగకుండా చేశారు. మా 
కారును మాత్రం ముందుకు పోనిచ్చారు. పోలీసు కమీషనరు ఆఫీసు ముందు కారు 
ఆపించాను. పోలీసులు వ్యవహరించిన తీరు పై అసమ్మతి తెలుపుదామని కారుదిగాను. 

కమీషనరు గ్రిఫిత్‌ గారి ఆఫీసులోకి వెళ్లాను. మెట్ల దగ్గర తుపాకులు పుచ్చుకొని 
సిద్ధంగా వున్న సైనికులు కనబడ్డారు. వారంతా యుద్దానికి సిద్ధంగా వున్నట్లు బోధపడింది. 
వరండాలో కూడా గందర గోళంగా వున్నది. నేను కబురు పంపి ఆఫీసులోకి (ప్రవేశించాను. 
అకడ కమిషనరు దగ్గర 6 బోిరింగు కూర్చొని వున్నాడు. నను చూచిన దృశ్యాన్ని 
కమీషనరుకు వివరించి చెప్పాను. “ఊరేగింపును ఫోర్టు వైపుకు వెళ్లకుండా ఆపడమే 
నాలక్ష్యం. జనం అక్కడికి చేరితే ఉపద్రవం జరిగితీరేది. ఎంత చెప్పినా జనం వినే 
స్థితిలో లేనందున వాళ్లను తొలగించివేయమని ఆదేశించక తప్పలేదు” అని అతడు 
క్లుప్తంగా జవాబు యిచ్చాడు. 

“ఫలితం మీకు తెలుసుకదా! గుర్రాలకాళ్ల క్రింద జనం నలిగిపోవడం దప్ప 
జరిగిందేమిటి? అసలు గుర్రపు రౌతుల్ని తీసుకు రావడం అనవసరం కాదా?” ఆని 
నేను అన్నాను. ఆ విషయం మీకు తెలియదు. మీ బోధలు జనం మీద ఎలా పని 
చేశాయో, చేస్తున్నాయో మీకంటే పోలీసువాళ్లం మాకు బాగా తెలుసు. ముందే మేము 
జా(గత్త వహించకపోతే కీడు అధికంగా జరిగివుండేది. స్పష్టంగా చెబుతున్నాను. జనం 
మీ మాట వినే స్థితిలో లేరు. చట్టాన్ని వ్యతిరేకించమంటే జనం ముందుకు ఉరుకుతారు. 
కాని శాంతంగా వుండమని చెబితే వాళ్ల బుర్రకు ఎక్కదు. మీ విధానం మంచిదే కాని 
దాన్ని సరిగా అర్థం చేసుకునే వాళ్లేరీ? వాళ్ల ధోరణి వాళ్లదే! అని అన్నాడు కమీషనరు. 
“మీకూ నాకూ మధ్యగల తేడా యిదే. ప్రజలు సహజంగా కొట్లాటలకు దిగరు. వాళ్లు 
శాంతి పియులు” అని అన్నాను. మా యిరువరికి మధ్య కొంత చర్చ జరిగిన తరువాత 
దొర “సరేనండి, మీ బోధను (ప్రజలు అర్థం చేసుకోలేదని మీరు (గ్రహించారనుకోండి. 
అప్పుడు మీరేం చేస్తారో చెప్పండి?” అని సూటిగా ప్రశ్నించాడు. “ఆ విషయం నాకు 
తెలిసిన మరుక్షణం ఉద్యమాన్ని ఆపివేస్తాను” అని అన్నాను. “ఆపివేయడమంటే ఏమిటి? 
మిమ్మల్ని విడుదల చేసిన మరుక్షణం పంజాబు వెళతానని మీరు బోరింగుకు చెప్పలేదా?” 

“అవును చెప్పాను. ఈ రైలుకేవెళదామని భావించానుకూడా. కాని యివాళ వెళ్లలేను.” 
కొంచెం" ఓపికషెతలికే అన్ని విషయాలు మీకే తెలుస్తాయి. అహ్మదాబాదులో ఏం 
జరుగుతున్నదో, అమృతసర్‌లో ఏం జరిగిందో మీకు తెలుసా? జనం బాగా 
పెట్రేగిపోయారు. నాకూ యింకా పూర్తి సమాచారం అందలేదు. ఎన్నో చోట్ల తంతితీగలు 
తెగగొట్టారు. ఈ రగడకంతటికీ పూర్తిగా మీదే బాధ్యత” నా బాధ్యత ఎంతవరకో 
అంతవరకు వహించేందుకు నేను సిద్ధమే. అహ్మదాబాదులో జనం యిష్టంవచ్చినట్లు 
వ్యవహరించారు అంటే నాకు విచారం కలుగుతుంది. అమృతసర్‌ను గురించి నాకేమీ 
తెలియదు. అక్కడికి నేను ఎప్పుడూ వెళ్లలేదు. అక్కడ నన్ను ఎవ్వరూ ఎరుగరు. పంజాబు 
ప్రభుత్వం నన్ను ఆపి వుండకపోతే అక్కడ జనాన్ని శాంత పరచేందుకు గట్టి కృషి చేసి 
యుండేవాణ్డి, నన్ను వెళ్ళకుండా ఆపి ప్రభుత్వమే జనాన్ని రెచ్చగొట్టింది” అని అన్నాను. 

ఈ విధంగా మాటలుసాగుతూ వున్నాయి. మా యిద్దరి అభిప్రా యాలు 
కలవడంలేదు. చౌపాటీదగ్గర మీటింగు జరిపి ప్రజలకు శాంతంగా వుండమని చెబుతానని 
చెప్పి అక్కడినుండి వచ్చివేశాను. 

చౌపాటీ దగ్గర సభ జరిగింది. ప్రజలకు శాంతిని గురించి, సత్యాగ్రహ ఆదర్శాల 
గురించి వివరించి చెప్పాను. “సత్యాగ్రహం అంటే సత్యపు క్రీడ. ప్రజలు శాంతంగా 
వుండకపోతే నేను సత్యాగ్రహ పోరాటం జరపలేను” అని చెప్పాను. అహమదాబాదులో 
కూడా దొమ్మీ జరిగిందని అనసూయాబెన్‌కు సమాచారం అందింది. ఆమెను అరెస్టు 
చేశారని ఎవరో పుకారు లేవదీశారు. “దానితో కార్మికులు పెట్రేగిపోయారు. వాళ్లు హరాళ్‌ 
తో బాటు ఉపద్రవానికి పూనుకున్నారు. ఒక సైనికుణ్ణి ఖానీ చేశారు. నేను అహమదాబాదు 
వెళ్లాను. నడియాడ్‌ దగ్గర రైలు పట్టాలు పీకివేసేం దుకు ప్రయత్నించారని అక్కడ నాకు 
తెలిసింది. వీరంగావ్‌లో ఒక గవర్నమెంటు కార్యకర్తను చంపివేశారు. అహమదాబాదు 
చేరాను. అక్కడ మార్షల్‌ లా అమలు చేశారు. జనం జంకినట్లు కనబడింది. చేసిందానికి 
వడ్డీతో సహా జనానికి గవర్నమెంటు వారు సైన్యసాయంతో ముట్టచెబుతూ వున్నారన్నమాట. 
నన్ను స్టేషను నుండి కమీషనరు మిస్టర్‌ పెట్‌ దగ్గరికి తీసుకుని వెళ్లేందుకు మనుష్యులు 
సిద్ధంగా వున్నారు. నేను వారి దగ్గరికి వెళ్లాను. ఆయన ఎంతో కోపంగా వున్నాడు. నేను 
ప్రశాంతంగా సమాధానా లిచ్చాను. జరిగిన హత్యలకు విచారం వ్యక్తం చేశాను. మార్షల్‌ 
లా అనవసరమని కూడా చెప్పాను. తిరిగి శాంతి నెలకొల్పేందుకు ఏంచేయమంటే అది 
చేస్తానని చెప్పాను. బహిరంగసభ జరిపేందుకు అనుమతి కోరాను. ఆ(శ్రమ(ప్రదేశంలో 
ఆ సభ జరుపుతానని చెప్పాను. నా అభిప్రాయం ఆయనకు నచ్చింది. ఏప్రిల్‌ 13వ తేదీ 
ఆదివారంనాడు బహిరంగసభ జరిపినట్లు నాకు గుర్తు. ఆ రోజునో లేక ఆ మరునాడో 
మార్షల్‌ లా ఎత్తి వేశారు. సభలో ప్రసంగిస్తూ జనం చేసిన పొరపాటు ఏమిటో 
తెలియజేసేందుకు (ప్రయత్నించాను. అందుకు ప్రాయశ్సిత్తంగా మూడురోజులు ఉపవాసం 


చేయమని చెప్పాను. హత్యలుకావించిన వారు తమ తప్పు అంగీకరించి ప్రభుత్వానికి 
లొంగిపొమ్మని సలహా యిచ్చాను. నాకర్తవ్యం ఏమిటో స్పష్టంగా బోధపడింది. ఏ కార్మికుల 
మధ్య అధికసమయం గడిపానో, ఏ కార్మికులకు నేనుహేవతేశానోప కార్మికులు సత్కా 
ర్యాలు చేస్తారని నేను ఆశించానో ఆ కార్మికులే కొట్లాటలలో పాల్గొనడం సహించలేక 
పోయాను. వారు చేసిన అపరాధంలో నేను కూడా భాగస్వామినేనని భావించాను. 

ప్రభుత్వానికి లొంగిపొమ్మని జనానికి సలహాయిచ్చినట్లే జనం చేసిన తప్పుల్ని 
క్షమించమని ప్రభుత్వానికి కూడా విజ్ఞప్తి చేశాను. కాని నా మాట యిరుపక్షాలవారిలో 
ఒక్క పక్షంవారుకూడా వినలేదు. (ప్రజలు తమ తప్పును అంగీకరించలేదు, ప్రభుత్వం 
వారిని క్షమించేందుకు సిద్ధపడలేదు. కీ.శే. రమణభాయి మొదలుగాగల పౌరులు వచ్చి 
సత్వాగహం ఆపివేయమని నన్ను కోరారు. ఆ విధంగా నన్ను కోరవలసిన అవసరమేలేదు. 
శాంతిని గురించి తెలుసుకొని జనం ఆ విధంగా నడుచుకోనంత వరకు సత్యాగ్రహ 
సమరాన్ని నిలిపివేయాలని నేను అప్పటికే నిర్ణయానికి వచ్చివున్నాను. అందుకు వాళ్ళంతా 
సంతోషించారు. కొంత మంది మిత్రులకు కోపం కూడా వచ్చింది. దేశమందంతట 
శాంతంగా సం(గామం సాగాలని అనుకుంటే అది సాధ్యం కాదని వారు భావించారు. 
నా అభిప్రాయం స్పష్టంగా చెప్పాను. ఏ ప్రజలకు నేను సేవ చేశానో ఆ (ప్రజలు కూడా 
సత్యాగ్రహ సమరాన్ని గురించి, శాంతిని గురించి సరిగా (గహించకపోతే యిక సత్యాగ్రహ 
పోరాటం జరపడం సాధ్యం కాదని చెప్పి వేశాను. సత్యాగ్రహులు తమ హద్దులో వుండి 
శాంతియుతంగా పోరాటం సాగించాలని అది నా నిశ్చితాభిప్రాయమని చెప్పాను. ఈనాటికీ 
నా అభిప్రాయం అదే. 


3౩. పర్వతమంత తప్పు 


అహ్మదాబాదు సభ ముగించుకొని నేను నడియాడ్‌ వెళ్లాను. పర్వతమంత 
తప్పు అని నేను అక్కడ అన్నమాట ఎంతో ప్రచారంలోకి వచ్చింది. అట్టి మాట అదివరకు 
నను ఎప్పుడూ అనలేదు అహమదాబాదు లోనే నా తప్పు నాకు స్పష్టంగా కనబడింది. 
నడియాద్‌ వెళ్ళి అక్కడి పరిస్థితిని గురించి యోచించాను. ఫణాజిల్లాకు చెందిన 
. చాలామందిని అరెస్టు చేశారని విన్నాను. అక్కడి సభలో ప్రసంగిస్తూ ఖేడాజిల్లావాసులను, 
తదితరుల్ని సహాయ నిరాకరణోద్యమంలో పాల్గొని చట్టాల్ని ధిక్కరించమని నేను కోరాను. 
ఆ కోరికలో తొందరపాటు కలదని నా మనస్సుకు తోచి పైమాట అనేశాను. ఆ తప్పు 
పర్వతమంతగా నాకు కనిపించింది. ఆ విషయం బహిరంగంగా (ప్రకటించేసరికి నన్ను 
చాలామంది ఎగతాళి చేశారు. అయినా తప్పును ఒప్పుకున్నాను కనుక నాకు పశ్చాత్తాపం 
కలుగలేదు. ఇతరులు చేసిన ఏనుగంత తప్పును ఆవగింజంత చిన్నదిగా చూడు. నీవు 
జరు తప్పును పర్వతమంతగా భావించు. అప్పుడే తప్పులెన్నువారు తమ తప్పులు 
తెలుసుకుంటారు అను మాట చెల్లుబాటు అవుతుంది. (ప్రతి సత్యాగ్రహి యీ లక్షణాన్ని 

అలవరుచుకోవాలని నా అభిప్రాయం. అసలు నాకు పర్వతమంతగా కనిపించిన ఆ 
తప్పెమిటో కొద్దిగా చెబుతాను. చట్టాన్ని పూర్తిగా అమలుబరిచినట్టి వ్యక్తులు చట్టాన్ని 
సవినయంగా ఉల్లంఘించారు. భయంవల్లనే అలా చేసారని (గహించాలి. ఉల్లంఘించితే 
శిక్షపడుతుందనేదే ఆ భయం. నీతికి అవినీతికి సంబంధిం చని చట్టాల విషయంలోనే 
యిలా జరుగుతుంది. చట్టం వున్నా లేక పోయినా మంచివాడు ఎన్నడూ దొంగతనం 
చేయడు. కాని రాత్రిళ్లు సైకిలు మీద వెళుతూ లైటు వెలుగుతున్నదా లేదాఅని ఎవ్వడూ 
చూడడు. సామాన్యంగా చట్టవిరుద్ధమైన ఆ చర్యను గమనించడు. గమనించమని కోరినా 
మంచివాళ్లు కూడా అందుకు సిద్ధపడరు. కాని అలా చేస్తే శిక్ష పడుతుందని భయం 
కలిగినప్పుడు మాత్రం అతడు లైటు వెలిగించడానికి సిద్ధపడతాడు. ఈ విధంగా జరిగే 
నియమపాలనను, స్వేచ్చగా జరిగే నియమపాలన అని అనడానికి వీలులేదు. నిజమైన 
సత్యాగ్రహి చట్టాల్ని స్వేచ్చగా పాటిస్తాడు. ఈ విషయం తెలుసుకొని సనూజంలో చట్టాల్ని 
పాటించునట్టి వారే చట్టాల యొక్క నీతిని, అవినీతిని గురించి నిర్ణయించు టకు అర్హులు. 
అట్టి వారికే చట్టాన్ని ఆయా పరిస్థితుల్లో, ఆయా పరిధికి లోబడి వ్యతిరేకించే అర్హత 
వుంటుంది. అట్టి 0౪ వున్నదా లేదా అని గమనించకుండా నేను చట్టాన్ని 
ఉల్లంఘించమని వారికి చెప్పాను. నాయీ తప్పు నాకు పర్వతమంతగా కనబడింది. 
ఖేడాజిల్లాలో ప్రవేశించిన తరవాత నాకు అక్కడి ఉద్యమం జ్ఞాపకం వచ్చింది. ను 
బహిరంగంగా కనపడు తున్న ప్రమాదాన్ని గుర్తించలేదని నాకు కూడ బోధపడింది. 
సహాయ నిరాకరణోద్యమాన్ని కొనసాగించేందుకు (ప్రజలు అర్హులు కావాలి. అందలి 
రహస్యాన్ని వారు (గహించాలి. తెలిసివుండి కూడా చట్టాల్ని రోజూ ఉల్లంఘించేవారు, 
రహస్యంగా చట్టాల్ని పలుసార్లు ఉల్లంఘించేవారు, హఠాత్తుగా సహకార నిరాకరణం 
అంటే ఏమిటో ఎలా తెలుసుకోగలరు? దాని మర్యాదను ఎలా కాపాడగలరు? 

వేలాదిమంది, లక్షలాదిమంది జనం యిట్టి ఆదర్శ స్థితిని పొంద లేరని అంతా 
అంగీకరిస్తారు. కాని ఆ విధమైన శిక్షణ ఉద్యమం ప్రారంభిం చుటకు పూర్వం జనానికి 
గరపాలి. అట్టి శిక్షణ నొసంగగల నిష్టాతులగు వాలంటీర్లను ముందు తయారు చేయాలి. 
వాళ్లకు సహకార నిరాకరణో ద్యమం అంటే ఏమిటో బోధించాలి. అప్పుడే యీ ఉద్యమం 
విజయవంతం అవుతుంది. ఈ విధంగా యోచించి నేను బొంబాయి చేరుకొని సత్యాగ్రహ 
సంస్థ ద్వారా సత్యాగ్రహుల వాలంటీర్ల దళాన్ని ఏర్పాటుచేసి, సత్యాగ్రహ విధానాల్ని 
వారికి బోధపరిచి, అందుకు అవసరమైన కరపత్రాలు ప్రకటించే ఏర్పాటు చేశాను. ఈ 
పని ప్రారంభించానేగాని జనాన్ని ఆకర్షించలేక పోయాను. వాలంటీర్లు అధికంగా 
దొరకలేదు. చేరినవారైనా పూర్తిగా గ్రహించారా అంటే సమాధానం చెప్పడం కష్టమే. 
రోజులు గడిచిన కొద్దీ వాళ్లుకూడా జారుకోవడం ప్రారంభించారు. దానితో సహకార 
నిరాకరణో ద్యమం బండి నేను అనుకొన్నట్లు వేగంగా నడవడంలేదని, నెమ్మదిగా 
నడుస్తున్నదని గ్రహించాను. 

34. నవజీవన్‌ మరియు యంగ్‌ ఇండియా 


ఒకవైపున సహాయనిరాకరణోద్యమం (దాని నడక ఎంత సన్న గిల్లినా) నడుస్తూనే 
వున్నది. నుర వైపున (ప్రభుత్వ పక్షాన ఆ ఉద్యమ ఆణచివేత కార్యక్రమం ముమ్మరంగా 
సాగుతున్నది. పంజాబులో యీ దృశ్యం కనబడింది. అక్కడ మిలటరీ చట్టం అంటే 
నియంతృత్వం ప్రారంభమైంది. నాయకుల్ని నిర్భంధించారు. ప్రత్యేకించిన న్యాయస్థానాలు, 
న్యాయస్థానాలుగా వుండక, గవర్నరు ఆర్దరును పాలించే సాధనాలుగా మారిపోయాయి. 
విచారణ అనేదేలేకుండా అందరికీ శిక్షలు విధించారు. నిరపరాధుల్ని పురుగుల్లా బోర్లా 
పడుకోబెట్టి పాకించారు. ఈ దుర్మార్గం ముందు జలియన్‌ వాలా బాగ్‌లో జరిగిన 
ఘోరకృత్యం కూడా తలవంచు కుంది. అయితే బాగ్‌లో జరిగింది నరమేధం గనుక 
ప్రపంచాన్ని అది బాగా ఆకర్షించింది. 

ఏ విధంగానైనా సరే మీరు పంజాబు వెళ్లాలి అని నా మీద వత్తిడి ఎక్కువైంది. 
నను వెస్రాయికి జాబు (వబాశాను. తంతి పంపాను. కాని అనుమతి లభించలేదు. అనుమతి 
లేకుండా వెళితేలోనికి అడుగు పెట్టనీయరు కదా! చట్టాన్ని సవినయంగా ఉల్లంఘించాననే 
గరవల తప్ప వేరే ప్రయోజనం చేకూరదు. ధర్మసంకటంలో పడ్డాను. ప్రభుత్వంవారి 
నిషేధాజ్ఞను ఉల్లంఘించితే అది సహకార నిరాకరణోద్యమం (కిందకు రాదు. శాంతిని 
గురించి ఆశించిన విశ్వాసం యింకా నాకు కలుగలేదు. పంజాబులో జరుగుతున్న 
దుర్మార్గపు పాలన వల్ల దేశంలో ఉక్త - వాతావరణం నెలకొన్నది. ఇట్టి స్థితిలో ను 
చట్టాన్ని ఉల్లంఘించితే అగ్నిలో ఆజ్యం పోసినట్లవుతుందని అనిపించింది. అందువల్ల 
పంజాబులో (ప్రవేశించడానికి నేను యిష్టపడలేదు. ఇది చేదు నిర్ణయం. రోజూ పంజాబులో 
జరుగుతున్న ఘోరకృత్వ్యాలు తెలుస్తున్నాయి. వాటిని వింటూ పండ్లుకొరుకుతూ 
వుండిపోవలసిన స్థితి ఏర్ఫ్పడింది. 

ఇదే సమయాన క్రానికల్‌ పత్రికను ప్రచండశక్తిగా రూపొందిం చిన మిస్టర్‌ 
హోర్నిమెన్‌ను ప్రజలకు తెలియకుండా రహస్యంగా ప్రభుత్వం ఎత్తుకుపోయింది. ఈ 
దొంగతనంలో నిండివున్న దుర్వాసన యీ నాటి వరకు నాకు కొడుతూనే వున్నది. మి. 
 హార్మిడవన్‌ అరాచకత్వాన్ని కోరలేదని నాకు తెలుసు. సత్యాగ్రహ సంస్థ సలహా 
తీసుకోకుండా పంజాబు ప్రభుత్వపు ఆదేశాన్ని నెను ధికృరించడం సరికాదని ఆయన 
భావించాడు. సహాయ నిరాకరణోద్యమాన్ని వాయిదా వేయడానికి ఆయన పూర్తిగా 
యిష్టపడ్డాడు. నేను వాయిదా వేస్తున్నానని ప్రకటించక పూర్వం వాయిదా వేయమని 
సలహాయిస్తూ ఆయన వ్రాసిన జాబు నాకు ఆలశ్యంగా అందింది. అప్పటికి నా (ప్రకటన 
వెలువడింది. ఆ ఆలన్యానికి కారణం ఆహమదాబాదుకు బొంబాయికి మధ్యన గల 
దూరమే. ఆయనను దేశాన్నుండి బహిష్కరించిన తీరు నాకు బాధ కలిగించింది. ఈ 

ఘట్టం జరిగిన తరవాత (క్రానికల్‌ పత్రికను నడిపే బాధ్యత నాకు అప్పగించారు. మిస్టర్‌ 
బరేల్వీ అక్కడ వున్నారు. అందువల్ల నేను చేయవలసిన పని అంటూ ఏమీ మిగలలేదు. 
ఆ బాధ్యత కూడా ఎక్కువ రోజులు వహించవలసిన అవసరం లేకుండా పోయింది. 
ప్రభుత్వం వారి దయవల్ల క్రానికల్‌ (ప్రచురణ ఆగిపోయింది. (కానికల్‌ వ్యవస్థను చూస్తున్న 
ఉమర్‌ సుభానీ, శంకరలాల్‌ బాంకర్‌ గారలు “యంగ్‌ ఇండియా” వ్యవస్థ కూడా 
చూస్తున్నారు. వారిద్దరూ యంగ్‌ ఇండియా బాధ్యత వహించమని నన్ను కోరారు. క్రానికల్‌ 
లేని లోటు తీర్చడం కోసం యంగ్‌ ఇండియా పత్రికను వారానికి ఒకసారి గాకుండా 
రెండుసార్లు ప్రచురించాలని నిర్ణయించాం. 


(ప్రజానీకానికి సత్యాగ్రహ రహస్యాలు తెలియచేయాలనే కాంక్ష నాకు వున్నది. 
పంజాబును గురించి ఏమీ చేయలేకపోయినా కనీసం విమర్శించవచ్చుకదా! దాని వెనుక 
సత్యాగ్రహస్ఫూర్తి వున్నదని గవర్న మెంటుకు తెలుసు. అందువల్ల ఆ మిత్రుల సలహాను 
అంగీకరించాను. కాని ఇంగ్లీషు ద్వారా ప్రజానీకానికి సత్యాగ్రహాన్ని గురించి శిక్షణ ఎలా 
గరపడం? నా కార్యక్షేత్రం ముఖ్యంగా గుజరాత్‌ ప్రాంతం. సోదరుడు ఇందూలాల్‌ 
యాజ్ఞిక్‌ అప్పుడు యీ మండలిలో వున్నారు. ఆయన చేతిలో మాసపత్రిక నవజీవన్‌ 
వున్నది. ఆ ఖర్చు కూడా పై మిత్రులే భరిస్తున్నారు, ఆ పత్రికను ఇందూలాల్‌ మరియు 
ఆ మిత్రులు నాకు అప్పగించారు. అయితే అందు పని చేయడానికి ఇందూలాల్‌ 
అంగీకరించారు. ఆ మాసపత్రికను మేము వారపత్రికగా మార్చాము. ఇంతలో |క్రానికల్‌కి 
మళ్లీ ప్రాణం వచ్చింది. అందువల్ల యంగ్‌ ఇండియా వారపత్రికగా మారింది. దాన్ని నా 
సలహా ప్రకారం అహమదాబాదుకు మార్చారు. రెండు పత్రికల్ని వేరువేరు చోట్ల నుండి 
వెలువరించాలంటే ఖర్చు పెరిగింది. శ్రమ కూడా హెచ్చింది. నవజీవన్‌ పత్రిక అహ్మదాబాద్‌ 
నుండే వెలువడు తున్చది. అటువంటి పత్రికలు నడపాలంటే సొంత (పెస్సు అవసరమను 
విషయం ఇండియన్‌ ఒపీనియన్‌ అను పత్రిక నడుపతూ వున్నప్పుడు నాకు బోధపడింది. 
వ్యాపార దృక్పధంతో సొంత (పెస్సుల్లో ముద్రింపబడే పత్రికల్లో ఆయా పత్రికాధిపతులు 
నా అభిప్రాయాల్ని ప్రకటించడానికి భయపడుతూ వుండేవారు. ఇది కూడా సొంత 
ధ్రైస్సు పెట్టడానికి ఒక కారణం. అహమదాబాదులోనే అది సాధ్యం గనుక యంగ్‌ 
ఇండియాను అహమదాబాదుకు మార్చారు. 

ఈ పత్రికల ద్వారా సత్యా(గహాన్ని గురించిన వివరాలు ప్రజలకు తెలపడం 
ప్రారంభించాను. ప్రారంభంలో రెండు పత్రికల ప్రతులు కొద్దిగా ముద్రించబడుతూ 
వుండేవి. ఆ సంఖ్య పెరిగి 40 వేలకు చేరుకున్నది. నవజీవన్‌ పత్రిక చందాదారులు 
ఒక్కసారిగా పెరిగారు. యంగ్‌ ఇండియా చందదారులు నెమ్మదిగా పెరిగారు. నేను 
జైలుకు వెళ్లిన తరువాత యీ వెల్లువ తగ్గుముఖం పట్టింది. రెండు పత్రికల్లోను విజ్ఞాపనలు 
(ప్రకటించ కూడదని మొదటినుండి నా నిర్ణయం. దానివల్ల నష్టం కలుగలేదని నా 

అభిప్రాయం. పత్రికల్లో భావనా (ప్రకటనకుగల స్వాతం[(త్ర్య రక్షణకు యీ విధానం బాగా 
తోడ్చడింది. ఈ ష(తికలు వెలువడటంతో నాకు శాంతి లభించింది. సహాయ నిరాకరజో 
ద్యమం వెంటనే ప్రారంభించలేక పోయినా నా అభిప్రాయాల్ని ప్రకటించగల అవకాశం 
దొరికింది. సలహాల కోసం నావంక చూస్తున్నవారికి ధైర్యం చేకూర్చగలిగాను. ఆ రెండు 
పత్రికలు గడ్దు సమయంలో ప్రజలకు అధికంగా సేవ చేయగలిగాయని నా అభిప్రాయం. 
మిలటరీ చట్టాల దుర్మార్గాల్ని ఎండగట్టి వాటిని తగ్గించడానికి కూడా అవి కృషి చేశాయి. 


35. పంజాబులో 


పంజాబులో జరిగిన ఘోరాలకన్నింటికి ఆపరాధిని నేనేనని సర్‌ మైకేల్‌ ఓడయర్‌ 
నిర్ణయించాడు. ఇక అకడ కొందరు నవయువకులు మార్షల్‌ లాకు కారణం నేనేనని, 
నేను అపరాధినని అనడానికి కూడా వెనుకాడలేదు. కోపంతో షెట్రేగిపోయిన ఆ 
నవయువకులు సహాయ నిరాకరణోద్యమాన్ని నము మధ్యలో వాయిదావేసి యుండకపోతే 
జలియన్‌ వాలా బాగ్‌ హత్యాకాండ జరిగియుండేది కాదని, మిలటరీచట్టం అమలులోకివచ్చి 
యుండేదికాదనే స్థితికి వెళ్లారు.గాంధీ గనుక పంజాబులో అడుగు పెడితే తుపాకీతో 
కాల్చి పారేస్తామని కూడా కొందరు బెదిరించారు. కాని నేను చేసిన పని సరియినదేనని, 
తెలివిగల వాళ్లెవరూ అందుకు భిన్నంగా ఆలోచించరని నా నిశ్చితాభిప్రాయం. పంజాబు 
వెళ్లడానికి ఎంతో తొందరపడ్డాను. నేను పంజాబును చూడలేదు. చూడగలిగనంత వరకూ 
పంజాబును చూడాలని అభిలాష కలిగింది. నన్ను అకృడకి ఆహ్వానించిన డా. సత్యపాల్‌, 
డౌ. కిచలూ, పండిత రామభజదత్త చౌధరిగారలను చూడాలని ఆరాటం ఎక్కువైంది. 
వారు జైల్లో వున్నారు. అయితే వాళ్లను (ప్రభుత్వం ఎకువ కాలం జైల్లో వుంచలేదని 
నాకు తెలుసు. బొంబాయి వెళ్లినప్పుడే అనేక మంది పంజాబు సోదరులు వచ్చి నన్ను 
కలియడం (ప్రారంభించారు. వారిని పోత్సాహించాను. వారంతా సంతోషంతో తిరిగి 
వెళుతూ వుండేవారు. నేను ఎంతో ఆత్మ విశ్వాసంతో వున్నా నా పంజాబు యాత్ర 
వాయిదా పడుతూనే వుంది. వైస్రాయి ప్రతిసారి “అప్పుడే కాదు” అంటూ నన్ను పంజాబుకు 
వెళ్లనీయ లేదు. 

ఈలోపున హంటర్‌ కమిటీ వచ్చింది. ఆ కమిటీ వాళ్లు పంజాబు లో మిలటరీ 
పాలనయందు జరిగిన అధికారుల చర్యలను పరిశీలించ వలసివున్నది.. దీనబంధు 
ఆం|[డూసు అక్కడకు వెళ్లారు. వారి జాబుల్లో హృదయాన్ని కదిలించే వర్ణనలు .నిండి 
వున్నాయి. పత్రికల్లో వెలువడిన వివరాలకంటే అక్కడ జరిగిన ఘోరాలు అధికంగా 
వున్నాయని వారి జాబుల వల్ల తెలిసింది. మీరు త్వరగా పంజాబు రావాలని వారు 
వ్రాశారు. వెంటనే పంజాబు చేరమని మాలవ్వాగారి టెలిగ్రాములు వస్తున్నాయి. అందువల్ల 
నేను మళ్లీ వైస్రాయికి తంతిపంపాను. ఫలానా తేదీన మీరు. వెళ్లవచ్చునని ఆయన 

సమాధానం పంపాడు. అయితే ఆ తేదీ యిప్పుడు సరిగా జ్ఞాపకం లేదు. కాని అది 
అక్టోబరు 17వ తేదీ అయి వుంటుంది. 

నేను వెంటనే లాహోరుకు బయలుదేరాను. అక్కడి దృశ్యం ఎన్నటికీ 
మరచిపోలేను. స్టేషను దగ్గర జనం విపరీతంగా వున్నారు. ఎన్నో సంవత్సరాలనుండి 
విడిపోయి ఎక్కడో నివశిస్తున్న తమ కుటుంబీకుడు వస్తున్నట్లు వారి (ప్రవర్తనాతీరు 
ప్రకటి స్తున్నది. ఆకృడిజనం హర్షానందంతో ఉన్మత్తులైెపోతున్నారు. పండిత రామభజదత్త 
చౌధరి గారింట్లో నాకు మకాం ఏర్పాటు చేశారు. నేను మొదటినుండి ఎరిగిన 
సరళాదేవిచౌధరాణి మీద నా ఆతిధ్యపు భారంపడింది. భారమని ఎందుకు అంటున్నానంటే 
ఆనాటికి కూడా నేను ఏ ఇంటి యజమాని దగ్గర బస చేస్తానో ఆ ఇల్లు ధర్మసత్రంగా 
మారిపోతూవుంది. పంజాబులో చాలామంది నాయకుల్ని జైళ్లలో నిర్బంధించి వుంచారు. 
అందువలన వాళ్ల చోటును మాలవ్యా గారు, మోతీలాల్‌ గారు, స్వామీ శద్దానందగారు 
అధిష్టించారు. మాలవ్యాగారితోను, శ్రద్ధ్దానందగారితోను నాకు అదివరకే పరిచయం 
వున్నది కాని మోతీలాలుగారితో దగ్గరి పరిచయం లాహోరులోనే నాకు కలిగింది. ఈ 
నాయకులతో బాటు జైళ్లలో పెట్టబడని పలువురు స్థానిక నాయకులు వచ్చి నన్ను కలిశారు. 
నన్ను ఎంతో ఆత్మీయంగా చూచారు. మేమంతా ఏకగ్రీవంగా హంటర్‌ కమిటీ ఎదుట 
సాక్ష్యాలుగాని, వాజ్య్మూలాలు గాని యివ్వకూడదని నిర్ణయానికి వచ్చాం. అందుకు గల 
కారణాలు అప్పుడే సవివరంగా (ప్రకటించాం. వాటినన్నిటిని యిక్కడ తిరిగి ఏకరువు 
పెట్టను. కాని మేము చెప్పిన కారణాలు బలవత్తరమైనవని ఆ కమిటీని బహిష్మరించడం 
సబబైన పనేనని యీ నాటికీ నా నిశ్చితాభి ప్రాయం. అయితే హంటర్‌ కమిటీని 
బహిష్కరించి వూరుకోకూడదని, ప్రజల పక్షాన అనగా కాంగ్రెస్‌ పక్షాన ఒక ఎంక్వైరీ 
కమిటీ ఏర్పాటు చేయాలని నిర్ణయం చేశాం. పండిత మాలవ్యాగారు నన్ను, పండిత 
మోతిలాల్‌ నెహ్రూ, కీ. శే. చిత్తరంజన్‌ దాస్‌, అబ్బాస్‌ తయాజ్లీ, జయకర్‌ గారలను ఒక 
కమిటీగా నియమించారు. మేము పరిశీలన కోసం విడివిడిగా పర్యటన ప్రారంభించాం. 
ఈ కమిటీ భారం ఎక్కువగా నామీద పడింది. అత్యధిక (గ్రామాలను దర్శించే పని నాకు 
అప్పగించడం వల్ల పంజాబు నందలి (గ్రామాల్ని స్వయంగా చూచే అవకాశం నాకు 
కలిగింది. ఈ పర్యటన సందర్భంలో పంజాబు నందలి మహిళలతో నేను బాగా 
కలిసిపోయాను. యుగయుగాలనుండి వారిని నేను ఎరిగి వున్నంతగా సామీప్యం 
ఏర్పడింది. వెళ్లిన ప్రతి చోట స్ర్తీలు అత్యధికంగా వచ్చి తాము వడికిన నూలు చిలపలుతెచ్చి 
నా ఎదుట పోగులు పోయసాగారు. ఈ యా(త్రా సందర్భంలో పంజాబు ఖద్దరుకు గొప్ప 
కేం[ద్రం కాగలగుతుందనే విశ్వాసం నాకు కలిగింది. అకడ జరిగిన ఘోరాలు అపరిమితం. 
లోతుకు వెళ్లిన కొద్దీ అధికారుల అరాచకత్వం, దుర్మార్గం, నియంతృత్వం విని, చూచి 
నివ్వెరబోయాను. ప్రభుత్వ సైన్యంలో ఎక్కువగా వున్నది పంజాబీలే. అట్టి వారి మీద 

యిన్ని ఘోరాలు ఎలా చేయగలిగారా, వాళ్లు ఎలా సహించారా అని యోచించి 
విస్తుపోయాను. 

మా కమిటీ రిపోర్టు తయారు చేసే బాధ్యత నా మీద పడింది. పంజాబ్‌లో 
జరిగిన దురంతాలను గురించి తెలుసుకోదలచిన వారు మా రిపోర్టు చదవమని 
కోరుతున్నాను. మా ఆ రిపోర్టులో ఎక్కడా అతిశయోక్తులు చోటు చేసుకోలేదని చెప్పగలను. 
ప్రకటించిన దురంతా లకు సాక్ష్యాలు అక్కడే యివ్వబడ్డాయి. సందేహించ వలసినమాట 
ఒకృటి కూడా రిపోర్టులో లేదని స్పష్టంగా చెప్పగలను. సత్యాన్ని మాత్రమే ఎదురుగా 
పెట్టుకొని తయారు చేయబడ్డ మా రిపోర్టునందు (బిటిష్‌ (ప్రభుత్వం వాళ్లు తమ ఆధిపత్యాన్ని 
నిలుపుకునేందుకు ఎంతటి ఘోరాలకైనా తెగించగలరని నిరూపించాము. మా రిపోర్టులో 
పేర్కొనబడిన ఒక్కమాట కూడా అసత్యమని ఎవ్వరూ అనలేకపోయారు. 


36. ఖీలాఫత్‌కు బదులు గోసంరక్షణా? 


పంజాబ్‌లో జరిగిన మారణ కాండను కొంచెం సేపుఃవడిలి వేద్దాం. పంజాబ్‌లో 
డయ్యర్‌ నియంతృత్వ దురంతాల పరిశీలన కాంగ్రెస్‌ పక్షాన జరుగుతూ వున్నది. ఇంతలో 
ఒక (ప్రజావేదికకు సంబంధించిన ఆహ్వానం నాకు అందింది. దాని మీద కీ. శే. 
హకీంసాహబ్‌ మరియు భాయి ఆసఫ్‌ఆలీగార్ల పేర్లు వున్నాయి. శ్రద్ధానంద్‌గారు సభలో 
పాల్గొం టారని అందు వ్రాశారు. ఆయన ఆ సభకు అధ్యక్షుడు అని గుర్తు. ఢిల్లీలో 
ఖిలాఫత్‌ గురించి యోచించుటకు రాజీకి అంగీకరించాలా లేదా అని నిర్ణయించుటకు 
హిందూ ముస్లిములు కలిసి ఏర్పాటు చేసిన సమావేశం అది. నవంబరుమాసంలో 
ఆసభ ఏర్బాటు చేయబడినట్లు నాకు గుర్తు. ఆ సమావేశంలో ఖిలాఫక్‌ విషయంమీదనేగాక 
గోసంరక్షణను గురించి చర్చజరుగుతుందని, అందుకు యిది మంచితరుణమని 
అందుటాశారు. నాకు ఆవాక్యం గుచ్చుకుంది. సమావేశంలో పాల్గొనుటకు ప్రయత్నిస్తానని 
(బాసి ఖిలాఫత్‌ సమస్యకు గోసంరక్షణసమస్యను ముడి వేయడం బేరసారాలు సాగించడం 
మంచిది కాదని, (ప్రతివిషయం మీద దాని గుణదోషాలను బట్టి చర్చించాలని (వ్రాశాను. 
తరువాత సభ జరిగింది. నేను వెళ్లీ అందు పాల్గొన్నాను. జనం బాగా వచ్చారు. అయితే 
యితర సమావేశాలవలె యిదిహడావుడిగా జరగలేదు. శద్దానందకూడా సభలో 
పాల్గొన్నారు. నేను యోచించిన విషయాన్ని గురించి వారితోకూడా మాట్లాడాను. నామాట 
వారికి నచ్చి, ఆవిషయం సమావేశంలో చెప్పమని ఆయన ఆపని నాకే అప్పగించారు. 
డా. హకీంసాహెబ్‌ తో కూడా మాట్లాడాను. ఇవి రెండు వేరువేరు విషయాలు. 
వాటిగుణదోషాలనుబట్టి యోచించాలి అని నాభావం. ఖిలాఫత్‌ వ్యవహారంనిజమైతే, 
గవర్నమెంటు సరిగా వ్యవహరించక అన్యాయం చేస్తే హిందువులు మహమ్మదీయులను 
సమర్థించాలి, సహకరించాలి. అయితే దానితో గోసంరక్షణను జోడించ కూడదు. 

హిందువులు అలాకోరడం మంచిదికాదు. ఖిలాఫత్‌ కోసం ముస్లిములు గోవధను 
ఆపుతామంటే అదిసరికాదు. ఒకేగడ్డ మీద ఇరుగు పొరుగున ఉండటం వల్ల గోసంరక్షణకు 
ముస్లిములు పూనుకొంటే అది వారికి గౌరవం. ఈ విధంగా యోచించాలని నాభావం. 
ఈ సభలో ఖిలాఫత్‌ను గురించే చర్చించాలని నా అభిప్రాయం అని స్పష్టంగా ప్రకటిం 
చాను. సమావేశంలో అంతా అందుకు అంగీకరించారు. గోసంరక్షణను గురించి 
సమావేశంలో చర్చ జరగలేదు. అయితే మౌలానా అబుల్‌ బారీ హబ్‌ “ఖిలాఫత్‌ కు 
హిందువులు సహకరించినా సహకరించకపోయినా మహమ్మదీయులు గోసంరక్షణకు 
పూనుకోవాలి” అని అన్నాడు. ముస్లిములు గోవధను నిజంగా ఆపివేసారని అనిపించింది. 
కొందరు పంజాబు సమస్య ను ఖిలాఫత్‌తో బాటు చర్చించాలని అన్నారు. నేను 
వ్యతిరేకించాను. పంజాబుది స్థానికసమస్య పంజాబులో జరిగిన దారుణాల వల్ల బిటిష్‌ 
సామ్రాజ్యానికి సంబంధించిన ఉత్సవాలకు దూరంగా వుండలేము. కీలాఫత్‌తో బాటు 
పంజాబును కలిపితే మన తెలివి తక్కువను వేలెత్తి చూపే అవకాశం వున్నదని చెప్పాను. 
అంతా నా వాదాన్ని అంగీకరించారు. ఈ సభలో మౌలానా హసరక్‌ మొహానీ కూడా 
వున్నారు. వారితో నాకు పరిచయం కలిగింది. కాని ఆయన ఎలాంటి యోధుడో నాకు 
యిక్కడే తెలిసింది. మాకు అభిప్రాయభేదం (ప్రారంభమైంది. ఆ అభిప్రాయభేదం యింకా 
అనేక విషయాలలో కూడా ఐర్పడింది. హిందూ మహమ్మదీయులు స్వదేశీ (వ్రతం 
పాలించాలని అందుకోసం విదేశీ వస్ర్తాలను బహిష్కరించాలని చర్చజరిగింది. అప్పటికి 
యింకా ఖద్దరు యొక్క జననం కాలేదు. ఈ విషయం మౌలానా హ(స్రత్‌ సాహబ్‌కు 
గొంతు దిగలేదు. ఖిలాఫత్‌ విషయంలో బ్రిటిష్‌ ప్రభుత్వం సహకరించక పోతే పగ 
తీర్చుకోవాలని ఆయన తపన. అందుకై బ్రిటిష్‌ వారి వస్తువుల్ని సాధ్యమైనంత వరకు 
బహిష్కరించాలని ఆయన భావం. నేను బ్రిటిష్‌ వారి వస్తువుల్ని వెంటనే బహిష్మరించడం 
ఎంత అసాధ్యమో వివరించాను. నా అభిప్రాయాల ప్రభావం సభాసదుల మీద బాగా 
పడటం నేను గమనించాను. ఆయితే మౌలానా హస్రత్‌ సాహబ్‌ విపరీతంగా తర్శిస్తూ 
వుంటే ఒకటే చప్పట్లు మోగాయి. దానితో నా పని హుళక్కేనని అనుకున్నాను. తరువాత 
ఎవరు అంగీకరించినా, అంగీకరించకపోయినా నాకర్తవ్యం నేను నిర్వహించడం 
అవసరమని భావించి మాట్లాడేందుకు లేచాను. నా ఉపన్యాసం (శ్రద్ధగా జనం విన్నారు. 
నాభావాలకు బాగా సమర్థన లభించింది. తరువాత నన్ను సమర్థిస్తూ చాలా మంది 
మాట్లా డారు. బ్రిటిష్‌ వారి వస్తువుల్ని బహిష్పరిస్తే లాభం లేదని ఎగతాళి దప్ప ప్రయోజనం 
కలుగదని జనం గ్రహించారు. మొత్తం సభలో వున్న జనం వంటిమీద ఏదో ఒక విదేశీ 
వస్తువు వున్నది. సభలో పాల్గొన్న వారే ఆచరించలేని విషయాన్ని గురించి యోచించిడం 
అనవసరమని అంతా భావించారు. 


మౌలానా హస్రత్‌ ప్రసంగిస్తూ “మీరు విదేశీ వస్ర్తాలను బహిష్మ్క రించమంటే 
ఎట్లా? అదిమాకు యిష్టంలేదు. మన అవసరాలకు కావలసినబట్ట ఎప్పుడు తయారు 
చేసుకుంటాం? ఎప్పుడు విదేశీ వస్త్రాలు బహిష్మరిస్తాం? అందువల్ల ఆంగ్లేయుల్ని వెంటనే 
దెబ్బతీసే వస్తువేమైనా వుంటే చెప్పండి? బహిష్మారం తప్పదు కాని వెంటనే ట్రిటీష్‌ 
వారిని దెబ్బతీయగల వస్తువేమైనా వుంటే త్వరగా చెప్పండి” అని తొందర పెట్టాడు. 
విదేశీ వస్తాల్ని బహిష్మరించమనే గాక మరోదేమైనా కొత్త వస్తువును బహిష్మరించమని 
చెప్పడం అవసరమని భావించాను. అవసరమైనంత ఖాధీ వ(స్త్రం మనం తయారు 
చేసుకోవచ్చునని తరువాత నాకు బోధ పడింది. అప్పటికి నాకీ విషయం తెలియదు. 
కేవలం విదేశీ బట్టల కోసం మిల్లులమీద ఆధారపడితే అవి సమయానికి మోసం చేసాయని 
అప్పటికి నేను గ్రహించాను. మౌలానాగారి ప్రసంగం పూర్తి కాగానే నేను (ప్రసంగించేందుకు 
లేచి నిలబడ్డాను. 

నాకు తగిన ఉర్దూ హిందీ శబ్దాలు స్ఫురించలేదు. మహమ్మదీ యులు ఎక్కువగా 
వున్న యిట్టి సభలో యుక్తి పరంగా ఉపన్యసించవలసి రావడం నాకు యిదే (ప్రధమం. 
కలకత్తాలో జరిగిన ముస్లింలీగ్‌ సభలో కొద్ది నిమిషాల సేపు మాత్రమే మాట్లాడాను. 
అది హృదయాల్ని స్ప ్రశించే ఉపన్యాసం. కాని యికృడ వ్యతిరేక భావాలు గల వారి 
మధ్య ఉపన్యసిం చాలి. ఇక సంకోచం మానుకున్నాను. ఢిల్లీ ముస్లిముల ఎదుట మంచి 
ఉర్దూలో ప్రాసయుక్తంగా మాట్లాడవలసిన అవసరం వున్నది. కాని నా అభిప్రాయాల్ని 
అట్టి భాషలో గాక సూటిగా వచ్చీరాని హిందీలో తెలియ జేయటమే మంచిదని భావించాను. 
ఆపని బాగానే పూర్తి చేశాను. 
హిందీ ఉర్ణూ యే దేశ భాషకాగలదనుటకు ఆసభ ప్రత్యక్ష తార్మాణం. ఇంగ్లీషులో 
మాట్లాడియుంటే నాబండి ముందుకు సాగియుండేదికాదు. మౌలానాగారు సవాలు 
విసిరారు. అందుకు సమాధానం యిచ్చే అవకాశం నాకు సూటిగా లభించియుండేదికాదు. 

ఉర్దూ లేక గుజరాతీ శబ్దాలు సమయానికి తోచనందుకు సిగ్గుపడ్గాను. అయినా 
సమాధానం యిచ్చాను. నాకు “నాన్‌ కో ఆపరేషన్‌” అను శబ్దం స్ఫురించింది. మౌలానా 
గారు ఉపన్యసిస్తున్నప్పుడు బాగా ఆలోచించాను. ఆయన స్వయంగా అనేక విషయాలలో 
 గవర్నమెంటును సమర్థిస్తున్నాడు. అట్టి గవర్నమెంటుకు వ్యతిరేకంగా మాట్లాడటం వ్యర్థమని 
అనుకున్నాను. కత్తితో సమాధానం యివ్వదలచనప్పుడు వారికి సహకరించకపోవడమే 
నిజంగా వ్యతిరేకించడం అవుతుందని భావించాను. నేను “నాన్‌ కోఆపరేషన్‌”. అను 
శబ్దం ప్రప్రధమంగా యీ సభలోనే ప్రయోగించాను. దాన్ని సమర్థిస్తూ నా ఉపన్యాసంలో 
అనేక విషయాలు పేర్కొన్నాను. ఆసమయంలో నాన్‌ కోఆపరేషన్‌ అను శబ్దానికి ఏఏ 
విషయాలు అనుకూలిసాయో నేను ఊహించలేదు. అందువల్ల నేను వివరాలలోకి పోలేదు. 
నేను ఆ సభలో చేసిన ఉపన్యాస సారాంశం యిక్కడ తెలుపుతున్నాను. 

“మహమ్మదీయుసోదరులు మరొక మహత్తరమైన నిర్ణయం చేశారు. వారు 
చేస్తున్న ప్రయత్నానికి విధించబడే షరతులు వ్యతిరేకంగా వంటే ప్రభుత్వానికి చేస్తున్న 
సహకారం వారు విరమిస్తారన్నమాట. అప్పుడు ప్రభుత్వ డి(గీలు స్వీకరించడం, (ప్రభుత్వ 
పదవులు అంగీకరించడం మొదలగు పనులు చేయవలసిన అవసరం వుండదు. ప్రభుత్వం 
ఖిలాఫత్‌ వంటి ఎంతో మహత్తరమైన మత సంబంధమైన విషయాలకు నష్టం కలిగిస్తే 
మునరి అట్టి ప్రభుత్వానికి సహాయం ఎలా చేస్తాం? అందువల్ల ఖిలాఫత్‌ వ్యవహారం 
మనకు వ్యతిరేకం అయితే (ప్రభుత్వానికి చేస్తున్న సహకారాన్ని విరమించుకునే హక్కు 
మనకు వుంది” ఈ విషయాన్ని గురించి ప్రచారం చేయడానికి కొన్ని నెలలకాలం పట్టింది. 
ఆ విషయం కొద్ది మాసాల పాటు సంస్థలోనే పడివుంది. ఒకనెల రోజుల తరువాత 
అమృతసర్‌లో కాంగ్రెసు మహా సభలు జరిగాయి. అక్నడ నెను సహాయ నిరాకణోద్యమానికి 
సంబంధించిన తీర్మానాన్ని సమర్థించాను. అయితే హిందూ ముస్లిములు ససాయనిరాకర 
ణానికి పూనుకోవలసిన అం కలుగుతుందని అప్పుడు నేను ఊహించలేదు. 


37. అమృతసర్‌ కాంగ్రెస్‌ 


మార్షల్‌ లా సమయంలో వందలాది నిర్లోషులగు పంజాబీలను తెల్ల ప్రభుత్వం 
పేరుకు మా(త్రమే స్థాపించబడ్డ కోర్టుల్లో; బూటకపు కేసులు బనాయించి శిక్షలు విధించి 
జైళ్లల్లోకి నెట్టి వేసింది. ఆ దుర్మార్గాల్ని దుండగాల్ని ఖండిస్తూ ఉవ్వెత్తున వ్యతిరేకత 
వెల్లడి అయ్యేసరికి ఆఖైదీలను ఎక్కువకాలం జైళ్లలో వుంచడం సాధ్యంకాలేదు. కాంగ్రెసు 
సభలు (ప్రారంభంకాక ముందే చాలామంది ఖైదీలు విడుదల చేయబడ్డారు. లాలా హరకిషన్‌ 
లాల్‌ మొదలగు నాయకులంతా విడుదల అయ్యారు. కాంగ్రెస్‌ మహాసభలప్పుడు 
ఆలీసోదరులు కూడా విడుదల అయివచ్చేశారు. దానితో ప్రజల ఆనందం అవధులు 
దాటిపోయింది. పండిత మోతీలాల్‌ నెహ్రూ తనవకీలు వృత్తిని కాళ్లతో తన్ని వేసి 
పంజాబులో తిష్ట వేశారు. వారే “అమృతసర్‌ కాంగ్రెస్‌ మహాసభకు అధ్యక్షులు. ఇప్పటివరకు 
కాంగ్రాసులో పాల్గొని హిందీలో చిన్న ఉపన్యాసం యిచ్చి హిందీ భాషయొక్క ఆవశ్యకతను 
నొక్కి చెప్పడం, విదేశాలలో వుంటున్న హిందూ దేశస్థుల సమస్యలను గురించి చెప్పడం 
వరకే నా పని పరిమితం అయ్యేది. అమృతసర్‌ కాంగ్రెసులో కూడా అంతకంటే మించి 
నేను చేయవలసింది ఏమీ వుండదని భావించాను. కాని అక్కడ ఎంతో బాధ్యత నామీద 
పడింది. (బ్రిటిష్‌ చక్రవర్తి తరుఫున క్రొత్త సంస్కరణలకు సంబంధించిన ప్రకటన 
వెలువడింది. నాకు అవి పూర్తిగాసంతృషప్తిని కలిగించలేదు. ఇతరులకైతే అసలు 
తృప్తికరంగలేనేలేవు. అయినా వాటిని ఆసమయంలో అంగీకరిం చటమే మంచిదను 
నిర్ణయానికి నేను వచ్చాను. చక్రవర్తి ప్రకటనలో లార్జ్‌ సింహ్‌ చెయ్యి వుందని నాకు 

అనిపించింది. వారి భాషలో నాకు ఆశా రేఖ గోచరించింది. కాని అనుభవజ్ఞులగు లోక 
మాన్యులు చిత్తరంజన దాసు మొదలగు యోధులు అంగీకరించలేదు. మాలవ్యావంటి 
వారు తటస్థంగా వున్నారు. 

మాలావ్యాగారింట్లో నామకాం ఏర్పాటుచేశారు. కాశీ విశ్వ విద్యాలయం 
శంకుస్థాపన రోజున మాలవ్యాగారి నిరాడంబరత్వాన్ని చూచే అవకాశం నాకు లభించింది. 
కాని యీ పర్వాయం వారు నన్ను తన గదిలోనే వుండమన్నారు. అందువల్ల వారి 
దినచర్యను కండ్లారా చూచే అవకాశం దొరికింది. నాకు ఆనందమేగాక ఆశ్చర్యం కూడా 
కలిగింది. వారున్న గది బీదలుండే ధర్మశాల అని చెప్పవచ్చు. అక్కడ కొద్దిగాకూడా 
ఖాళీగా వదలిన చోటులేదు. అంతటా జనం వున్నారు. ఖాళీ చోటుగాని, ఏకాంత ప్రదేశం 
గాని అక్కడ లేదు. ఎవరైనా సరే ఎప్పుడైనా సరే రావచ్చు. వారితో మాట్లాడ వచ్చు. ఆ 
రిరితాందలి ఒక కొసనోనా దర్భారు, అంటే నామంచం వున్నది. అయితే మాలవ్యాగారి 
నడవడికను గురించి చెప్పడం నాజఉద్దేశ్యం కాదు. గనుక అసలు విషయానికి వస్తాను. 
మాలవ్యాగారితో రోజూ మాట్లాడడానికి అవకాశం లభించింది. తన అభిప్రాయాలను 
పెద్దన్నగారు తమ్ముడికిచెప్పే పద్ధతిన నాకు (ప్రేమతో చెబుతూ వుండేవారు. ప్రభుత్వ 
సంస్మరణలకు సంబంధించిన సభలో పాల్గొనడం అవసరమని భావించాను. పంజాబ్‌ 
కాంగ్రెస్‌ యొక్క రిపోర్టును గురించిన వ్యవహారంలో నాకూ పాలు వున్నది. పంజాబు 
విషయంలో ప్రభుత్వం చేత పని చేయించుకోవాలి. ఖిలాఫత్‌ సమస్య సరెనరోః మాంటెగ్యూ 
హిందూ దేశాన్ని మోసం చేయరను నమ్మకం నాకు వున్నది. ఖైదీల ముఖ్యంగా అలీ 
సోదరుల విడుదల శుభ లక్షణమని భావించాను. అందువల్ల సంస్మ్యరణలను అంగీకరిస్తూ 
తీర్మానం చేయాలని అభిప్రాయ పడ్డాను. సంస్మృరణలు అసంతృప్తికరంగా వున్నాయి 
గనుక వాటిని తిరస్మరించాలనే దృఢ దీక్షతో చిత్తరంజనదాస్‌ వున్నారు. లోకమాన్యులు 
తటస్థంగా వున్నారు. అయితే చిత్తరంజన్‌ (ప్రవేశ పెట్టే తీర్మానానికే మొగ్గు చూపాలను 
నిర్ణయానికి వారు వచ్చారు. 

ఇటువంటి పండి పోయిన సర్వమాన్యులగు పాత నాయకులతో అభిప్రాయ 
బేధం రావడం సహించలేక పోయాను. నా అంతర్వాణి నాకర్తవ్యాన్ని స్పష్టంగా 
సూచించింది. కాంగ్రెస్‌ సమావేశాల నుండి పారిపోదామని ప్రయత్నించాను. పండిత 
మోతీలాల్‌ నెహ్రూగారికి, పండిత మాలవ్యాగారికి నా అభిప్రాయం చెప్పివేశాను. నేను 
హాజరుకాకపోతే పని సాఫీగా జరుగుతుందని, మహానాయకులను వ్యతిరేకించవలసిన 
స్థితి నుండి నాకు ముక్తి లభిస్తుందని కూడా చెప్పాను. నా అభిప్రాయం ఆ పెద్దలిద్దరికీ 
రుచించలేదు. లాలాహరికిషన్‌ లాల్‌ చెవిలో యీ మాట పడేసరికి అలా జరగడానికి 
వీలులేదు. పంజావీలకు బాధకలుగుతుంది” అని ఆయన అన్నారు. లోక మాన్యునితోను, 

దేశబంధుతోను మాట్లాడాను. మిస్టర్‌ జిన్నాను కలిశాను. ఏవిధంగానూ దారి దొరకలేదు. 
నాబాధను మాలవ్యాగారికి తెలిపి “రాజీపడే అవకాశం కనబడటం లేదు. నా తీర్మానం 
ప్రవేశ బెడితే చివరికి ఓట్లు తీసుకోవలసి వస్తుంది. ఇక్కడ ఓట్లు తీసుకునే పద్ధతి కూడా 
సరిగా వున్నట్లు నాకు తోచడంలేదు. మన మహాసభలో దర్శకులకు, ప్రతినిధులకు తేడా 
ఏమీ లేదు. ఇంత పెద్ద సభలో ఓట్లు తీసుకునే వ్యవస్థ మనకు లేదు. నా తీర్మానం మీద 
ఓట్లు తీసుకోమని కోరదామంటే అందుకు అవకాశమే లేదు” అని అన్నాను. అయితే 
లాలా హరకిషన్‌ లాల్‌ అట్టి వ్యవస్థ చేయిసానని పూచీ పడ్డారు. ఓట్లు తీసుకునే రోజున 
దర్శకుల్ని రానివ్వం. ప్రతినిధుల్ని మాత్రమే రానిస్తాం. వారి ఓట్లు లెక్కింపచేసే బాధ్యత 
నాది. అందువల్ల మీరు కాంగ్రెస్‌ కు హాజరుకాకపోవడం సరికాదు అని గట్టిగా అన్నారు. 

చివరికి నేను తలవంచాను. నా తీర్మానాన్ని తయారు చేశాను. ఎంతో సంకోచిస్తూూ 
నా తీర్మానాన్ని మహాసభలో (ప్రవేశ పెట్టుటకు సిద్ధపడ్డాను. మిస్టర్‌ జిన్నా మరియు 
పండిత మాలవ్యాగారలు నా తీర్మానాన్ని సమర్థిస్తామని చెప్పారు. ఉపన్యాసాలు పూర్తి 
అయ్యాయి. భావాలలో వ్యతిరేకత వున్నా కటుత్వానికి ఉపన్యాసాలలో చోటు లభించలేదు. 
ఉపన్యాసాలలో తర్శందప్ప మరేమీలేదు. అయినా మహాసభ లో పాల్గొనే జనం నాయకుల 
అభి ప్రాయభేదాల్ని సహించే స్థితిలో లేరు. సభలో అందరూ ఏకాభిప్రాయాన్ని కోరుతూ 
వున్నారు. ఉపన్యాసాలు జరుగుతూ వున్నప్పుడు కూడా అభిప్రాయభేదం తొలగించేందుకు 
వేదిక మీద ప్రయత్నాలు సాగుతూ వున్నాయి. నాయకుల మధ్య చీటీల రాకపోకలు 
జరుగసాగాయి. ఏది ఏమైనా రాజీ కోసం మాలవ్యాగారు గట్టిగా కృషి చేస్తున్నారు. 
ఆయన నాచేతికి తన సలహా కాగితం అందించి అందు ఓట్లు తీసుకునే పరిస్థితి 
ఏర్పడకుండా చూడమని తీయని మాటలతో కోరారు. నాకు వారి సూచన నచ్చింది. 
మాలవ్యాగారి కండ్లు ఆశాకిరణం కోసం వెతుకుతూ తిరుగుతున్నాయి. “ఈ విషయం 
రెండు పక్షాలకు యిష్టమయ్యేలా వున్నది” అని అన్నాను. లోకమాన్యునికి నేను ఆ కాగితం 
అందచేశాను. “దాసుకు యిష్టమైతే నాకు అభ్యంతరం లేదు” అని ఆయన అన్నారు. 
దేశబంధు కరిగి పోయారు. ఆయన విపిన్‌ చంద్రపాల్‌ వంక చూచారు. మాలవ్యాగారి 
హృదయంలో ఆశ చిగురించింది. దేశబంధు నోటినుండి 'సరేే అను మాట యింకా 
పూర్తిగా వెలువడకుండానే మాలవ్యాగారు లేచి నిలబడి “సజ్ఞనులారా! రాజీ కుదిరిందని 
చెప్పడానికి సంతోషిస్తున్నాను” అని ప్రకటించారు. సభాస్థలి అంతా కరతాళ ధ్వనులుతో 
మార్హోగిపోయింది. జనం ముఖాన కనబడుతున్న గాంభీర్యరేఖలు తొలగి పోయాయి. 
అందరి ముఖాలు సంతోషంతో కళకళ లాడాయి. ఆ తీర్మానం ఏమిటో యిక్కడ 
వివరించవలసిన అవసరం లేదు. ఆతీర్మానం ఏవిధంగా జరిగిందో వివరించడమే నా 
యీ సత్య శోధన యొక్క లక్ష్యం. & తీర్మానం వల్ల నా బాధ్యత 'బరెగతటిః 

38. కాంగ్రెస్‌లో చేరిక 


కాంగ్రెసులో నేను పాల్గొనవలసి వచ్చింది. అయితే దీన్ని నేను కాంగ్రెస్‌లో 
చేరిక అని అనను. జరిగిన జాతీయ కాంగ్రెస్‌ సమావేశాలలో నిష్టగా పాల్గొంటూ వున్నాను. 
అది అంత వరకే పరిమితం. చిన్న సైనికుని పనివంటిదే అక్కడనాపని, అంతకంటే 
మించి నాకు అక్కడ భాగస్వామ్యం వుంటుందని భావించలేదు. అట్టి కోరిక కూడా 
నాకు లేదు. నా శక్తి కాంగ్రెసుకు అవసరమని అమృతసర్‌ కాంగ్రెలో అనుభవం మీద 
తేలింది. పంజాబులో పరిశీలనా కమిటీ యిచ్చిన రిపోర్టు చూచి లోక మాన్యులు, 
మాలవ్యాగారు, మోతీలాల్‌ గారు, దేశబంధుదాసుగారు మొదలుగాగల వారంతా ఎంతో 
సంతోషించారు. ఆ విషయం నాకు బోధపడింది. దానితో వారు తమ సమావేశాలకు, 
చర్చలకు నన్ను పిలవడం ప్రారంభించారు. విషయనిర్థారణ సభ నిర్ణయాలన్నీ యిట్టి 
సమావేశాల్లోనే జరుగుతున్నాయని (గ్రహించాను. ఈ సమావేశాలలో జరిగే చర్చల్లో ™ 
నాయకుల విశ్వాస పాత్రులే పాల్గొంటూ వుండటం కూడా గమనించాను. కొంతమంది 
ఏదోవిధంగా సమావేశాల్లో జొరబడేవాళ్లు. వాళ్లనుకూడా చూచాను. రాబోయే సంవత్సరం 
చేయవలనిన రెండు కార్యక్రమాలను గురించి నాకు (ప్రమేయం వున్నది. 
జలియన్‌వాలాబాగ్‌లో జరిగిన మారణకాండకు స్మారక చిహ్నం ఏర్పాటు చేయడం ఒక 
కార్యక్రమం. దీన్ని గురించి మహాసభలో (బ్రహ్మాండమైన తీర్మానం చేశారు. అందునిమిత్తం 
అయిదు లక్షల రూపాయలు వసూలు చేయాలి. ట్రస్టీలలో నా పేరు కూడా చేర్చారు. 
దేశంలో ప్రజల కార్యక్రమాల నిమిత్తం బిచ్చమెత్తగల మహాశక్తిమంతుల్లో మొదటి పేరు 
పండిత మాలవ్యాగారిది. నా పేరు వారి పేరుకి చాలా క్రింద వుంటుందని నాకు తెలుసు. 
నా శక్తి ఏమిటో దక్షిణ ఆఫ్రికాలో తెలుసుకున్నాను. రాజుల్ని మహారాజుల్ని గారడీచేసి 
లక్షలాది రూపాయలు తీసుకురాగల శక్తి నాకు అప్పటికి లేదు. ఇప్పటికీ లేదు. ఈ 
విషయంలో మాలవ్యాగారిని మించిపోగల వ్యక్తిని నేను చూడలేదు. జలియన్‌వాలాబాగ్‌ 
స్మారక చిహ్నం కోసం వారిని చందాలడగడానికి వీలులేదని నాకు తెలుసు. అందువల్ల 
యీ బాధ్యత నామీద పడుతుందని అప్పుడే (గహించాను. అదే జరిగింది కూడా. ఈ 
కార్యక్రమం నిమిత్తం బొంబాయి పౌరులు హృదయ పూర్వకంగా విరాళాలు యిచ్చారు. 
ప్రజలు యిటువంటి పనులకు కావలసినంత. ధనం యిచ్చే స్థితిలో వున్నారు. అయితే 
జలియన్‌వాలాబాగ్‌ గడ్డ హిందూ ముస్లిం సిఖ్బుల: రక్తంతో తడిసినది గనుక యిక్మడ 
ఎలాంటి స్మారకచిహ్నం ఎర్పాటు చేయాలి అని ప్రశ్న బయలుదేరింది. మరో మాటల్లో 
బ్రోగైన డబ్బును ఎలా ఉపయోగించాలా అనునది గడ్దు ప్రశ్న అయింది. ఆ బాధ్యత 
నామీదపడినట్లే. సామరస్యం లేకపోవడం వల్ల అది సమస్యగా మారిందని: చెప్పవచ్చు. 

గుమాస్తాగా పనిచేయడం నాకు గల రెండోశక్తి. దాన్ని కాంగ్రెస్‌ సంస్థ 
ఉపయోగించుకునే స్థితిలో వున్నది. చిరకాలం పనిచేసి గడించిన అనుభవం వల్ల, ఎక్కడ, 
ఎ విధంగా తక్కువ మాటలను ఉపయోగించి వినయ విధేయతలతో కూడిన భాష 
వబాయాలో నాకు బాగా తెలుసునని అంతా (గ్రహించారు. కాంగ్రెస్‌కు వున్న నియమావళి 
గోఖలేగారు అప్పగించి వెళ్లిన ఆస్టియ. ఆయన కొన్ని నియమాలు తయారుచేసి యిచ్చి 
వెళ్లారు. వాటి సాయంతో కాంగ్రెస్‌ నడుస్తున్నది. ఆ నియమాలు తయారుచేసిన విధానాన్ని 
గురించి వారి నోట నేను విన్నాను. ఆకొద్ది నియమాలతో యిక కాంగ్రెస్‌ సంస్థ నడవదని 
అంతా తెలుసుకున్నారు నియమావళి తయారుచేయాలని ప్రతి సంవత్సరం చర్చ జరిగేది. 
కాని సాలు పొడుగునా సంస్థ పని చేయవలసిన వ్యవస్థగాని, అందుకు అవసరమైన 
ఏర్పాటుగాని జరుగలేదు. ముగ్గురు కార్యదర్శులు వుండేవారు. కాని కార్యనిర్వాహక 
సెక్రటరీ ఒక్కడే మొత్తం వ్యవహారమంతా చూసూూవుండేవాడు. ఒక్క కార్యదర్శి ఆఫీసును 
నడుపుతాడా? భవిష్యత్తును గురించి యోచిసాడా? భూతకాలంలో చేయబడ్డ నిర్ణయాలను 
అమలుబరిచి నడుస్తున్న సంవ త్సరంలో పూర్తి చేయగలగుతాడా? అందువల్ల అందరి 
దృష్టి యూ విషయం మీద కేంద్రీకృతం అయింది. వేలాదిమంది (ప్రతినిధులుగాగల 
సభమీద ఆధారపడి దేశానికి సంబంధించిన కార్యక్రమాలు ఎలా సాగుతాయి. (ప్రతినిధుల 
సంఖ్యకు హద్దు అంటూ ఏమీలేదు. ప్రతిప్రాంతం నుండి ఎంత మందైనా సరే, (ప్రతినిధులు 
రావచ్చు. ఎవరైనా సరే (ప్రతినిధులు కావచ్చు. ఇందుకొంతమార్సు అవసరమని అంతా 
నిర్ణయానికి వచ్చాము. ఇక నియమావళిని తయారుచేసే బాధ్యత నేను వహించాను. 
అయితే ఒక షరతు పెట్టాను. ప్రజలమీద యిద్దరు నాయకుల పట్టు నేను'గమనించ్లాను. 
అందువల్ల వారి ప్రతినిధులు నాతో బాటు వుండాలని కోరాను. వాళ్లు హాయిగా కూర్చొని 
నియమావళి తయారుచేయలేరని నాకు తెలుసు. అందువల్ల లోక మాన్యునికి, 
దేశబింధువుకి'విశ్వాసపాత్రు లగు యిద్దరు ప్రతినిధుల పేర్లు యిమ్మని వారిని కోరాను. 
వారుదప్ప నియమావళి కమిటీలో మరెవ్వరూ వుండకూడదని చెప్పాను. అందుకు అంతా 
అంగీకరించారు. లోకమాన్యులు (శీ కేల్మారు గారి పేరు, దేశబంధు (శీ ఐ.వి. సేన్‌ గారి 
పేరు సూచించారు. ఈ కమిటీ సమావేశం, ఒక్కరోజున కూడా జరగలేదు. అయినా 
మేము మాపని ఏకగ్రీవంగా పూర్తి చేశాం. ఇట్టి నియమావళలీ తయారు చేయగలిగామనే 
అభిమానం మాకు కలిగింది. ఈ విధానం (ప్రకారం సంస్థను నడిపితే సంస్థ యొక్క పని 
సవ్యంగా సాగుతుందని నా విశ్వాసం. అయితే నేను యీ బాధ్యత వహించి నిజంగా 
కాంగగైస్‌ సంస్థలో ప్రవేశించినట్లయిందని అభిప్రాయపడ్ల్డాను. 


39. ఖాదీ పుట్టుక 


1908 వరకు నేను రాట్నాన్నిగాని, మగ్గాన్నిగాని చూచినట్లు జ్ఞాపకం లేదు. 
కాని రాట్నం ద్వారా హిందూదేశపు ఏదారిద్రాన్ని పారత్రోలవచ్చో ఆ ఉపాయంతోనే 
స్వరాజ్యం కూడా పొందవచ్చునను విషయం అందరూ (గ్రహించారు. 1915లో దక్షిణ 
ఆఫ్రికానుండి భారత దేశం వచ్చాను. అప్పటికి నేను రాట్నం చూడలేదు. ఆ(శ్రమం 
తెరవగానే మగ్గం ఏర్పాటు చేశాం. మగ్గం వల్ల యిబ్బంది కలిగింది. మాకు దాన్ని 
గురించి ఏమీ తెలియదు. మగ్గం తెప్పించినంత మాత్రాన పని అవుతుందా? మేమంతా 
కలం వీరులం లేక బేరసారాలు చేసేవాళ్లం. అలాంటి వాళ్లం అక్కడ చేరాం. నేతపనివాడు 
ఒక్నడుకూడాలేడు. అందువల్ల మగ్గం తీసుకురాగానే నేత నేర్పడానికి పనివాడు కావలసి 
వచ్చాడు. కథియవాడ్‌ మరియు పాలన్‌పుర్‌ నుండి మగ్గాలు వచ్చాయి. నేర్సేవాడుకూడా 
ఒకడు వచ్చాడు. అతడు తనపనితనాన్ని వ్యక్తం చేయలేదు. అయితే మగన్‌ లాల్‌ గాంధీ 
చేబిట్టిన పనిని తేలికగావదిలి పెట్టే మనిషి కాదు. ఆయన పనిమంతుడు. ఆయన 
నెతపనిని క్షుణ్ణంగా నేర్చుకున్నాడు. ఆశ్రమంలో ఒకరి తరువాత మరొకరు నేత పనివాళ్లు 
తయారైనారు. మేము బట్టలు స్వయంగా చేసుకొని ధరించాలి. అందువల్ల మిల్లు బట్టలు 
మానివేశాం. ఆ(శమవాసులు మిల్లు నూలుతో మగ్గంమీద కస బట్ట కట్టుకోవడం 
(ప్రారంభించారు. ఈ ప్రతనిర్వహణలో చాలా విషయాలు తెలుసుకున్నాం. హిందూ దేశపు 
నేత పనివారి జీవనం, వారిరాబడి, నూలు సంపాదించాలంటే కలిగే ఆవ్యవహారంలో 
వారుమోసపోతున్న విధానం, రోజురోజుకు ఏవిధంగా అప్పులపాలవుతున్నారో ఆతీరు 
మొదలుగాగల వివరాలన్నీ బోధపడ్డాయి. అందరికీ అవసరమైన బట్టంతా నేసుకునే 
స్థితిలో లేము. అందువల్ల బయటి నేతవారిచేత బట్టనేయించి అవసరమై నంత 
తెచ్చుకోవాలి. దేశపు మిల్లుల్లో తయారైన 'నూలుతో నేయబడ్డ నేతబట్ట తేలికగా దొరకదు. 
విదేశీనూలుతో నేత వాళ్లు సన్నని బట్టలు నేసేవారు. దేశవాళీ మిల్లుల్లో తయారయ్యే 
నూలు సన్నగా వుండేదికాదు. మనమిల్లులు సన్నని నూలు తయారుచేసేవికాదు. దేశపు 
మిల్లుల నూలుతో బట్టనేసి యిచ్చేనేతవాళ్లు అతికష్టం మీద బహుకొద్దిమంది దొరికారు. 
అయితే దేశపు మిల్లుల నూలుతో తయారుచేసే బట్టమొత్తం కొంటామని ఆశ్రమం తరుఫున 
మము హామీ యివ్వవలసివచ్చింది. ఈ విధంగా తయారుచేసి కట్టుకున్న బట్టను గురించి 
మిత్రుల్లో బాగా ప్రచారం చేశాము. ఈ విధంగా మేము నూలు మిల్లులకు దమ్మిడీ ఖర్చు 
లేని దళారులం అయిపోయాం. మిల్లుల్ని గురించి తెలుసుకున్నాం. వాటి వ్యవస్థ, అక్కడి 
వాళ్ళ బాధలు తెలిశాయి. స్వయంగా నూలు వడకటం, ఆ నూలుతో బట్టనేయడం 
మిల్లుల లక్ష్యం. మిల్లులు మగ్గాలవారికి సాయంచేయవు. చేసినా యిష్టం లేకుండా 
చేసేవన్నమాట. ఇదంతా చూచిన తరువాత వడుకుపని మనమే ఎందుకు చేయకూడదా 


390 mm సత్య శోధన 


అని ఆలోచించాము. మన చేతులతో నూలు వడకనంతవరకు మనం పరాయివారికి 
బానిసలమేనని తెలుసుకున్నాం. మీల్లు నూలుకు ఏజంట్లమై దేశ సేవ చేస్తున్నామని 
అనుకో వచ్చునా? మాకుబోధపడలేదు. అయితే రాట్నమూ మాకు దొరకలేదు. రాట్నం 
మీద నూలు వడికే వారూ దొరకలేదు. నారపీచుతో పురికొస తయారు చేసేరాట్నాలు 
మా దగ్గర వున్నాయిగాని వాటితో దారం తీయవచ్చని మాకు తెలియలేదు. ఒక పర్యాయం 
కాళిదాసువకీలు ఒక సోదరిని వెతుక్కొని తీసుకువచ్చాడు. ఈమె నూలు వడికి 
చూపిస్తుందని చెప్పాడు. (క్రొత్త పనులు నేర్చుకోవడంలో నిపుణుడైన ఒక ఆ(శమవాసిని 
ఆమె దగ్గర నూలు వడకడం నేర్చుకొనేందుకై పంపాము. కాని ఆకళ మాచేతికందలేదు. 
మరి రోజులు గడుస్తున్నాయి. నాకు తొందర ఎక్కువైంది. ఆశ్రమం వచ్చే ప్రతి మనిషినీ 
ఈ విషయం గురించి అడగడం ప్రారంభించాను. అయితే వడుకువ్యవహారమంతా స్రీల 
సొత్తేనని తేలింది. వడుకు తెలిసి ఏమూలనో పడియున్న స్త్రీలను స్త్రీలే పట్టుకోగలరని 
తేలింది. 1917లో గుజరాతీ సోదరుడు ఒకడు నన్ను భడోంచ్‌ శిక్షాపరిషత్తుకు తీసుకు 
వెళ్లాడు. అక్నడ మహాసాహసి యగు మహిళ గంగాబాయి నాకు కనబడింది. ఆమెకు 
పెద్దగా చదువురాదు. కాని చదువుకున్న స్ర్తీలకంటే మించిన తెలివి, ధైర్యం ఆమెకు 
వున్నాయి. ఆమె అస్పృశ్యతను కూకటి వేళ్లతో సహా పెకిలించి పారవేసింది. ఆమె దగ్గర 
డబ్బుకూడా వున్నది. ఆమె అవసరాలు చాలా తక్కువ. శరీరంబాగా బలంగా కుదిమట్టంగా 
వున్నది. ఎక్కడికైనా సరే నిర్భయంగా వెళ్లివస్తుంది. సంకోచించదు. గుర్రం స్వారీకి 
సిద్దపడేది. ఈ సోదరితో గోధరా పరిషత్తులో నాకు పరిచయం ఏర్పడింది. నా బాధను 
ఆమెకు తెలిపాను. దమయంతి ఏవిధంగా నలుడి కోసం తెగ తిరిగిందో ఆవిధంగా 
రాట్నం కోసం తిరిగి దాన్ని తెస్తానని ప్రతిజ్ఞచేసి ఆమె నా నెత్తిన గల బరువును దించినంత 
పనిచేసింది. 


40. రాట్నం దొరికింది 


గుజరాత్‌ ప్రాంతంలో తెగతిరిగిన తరువాత గంగాబెన్‌కు గాయక్వాడ్‌కు చెందిన 
బీజాపూరులో రాట్నం దొరికింది. అకడ చాలా కుటుంబాలవారిదగ్గర రాట్నాలు వున్నాయి. 
కాని వాటిని వాళ్లు అటకమీద పెట్టి వేశారు. వాళ్లు వడికిననూలుఎవరైనా తీసుకొని, 
వాళ్లకు ఏకులు యిస్తే వాళ్లు నూలు వడికేందుకు సిద్ధంగా వున్నారని గంగాబెన్‌ చెప్పింది. 
నాకు అమితసంతోషం కలిగింది. అయితే దూదితో తయారు చేసిన ఏకులు పంపడం 
కష్టమైపోయింది. కీ.శే. ఉమర్‌ సుభానీతో మాట్లాడగా ఆయన తన మిల్లునుండి ఏకులు 
పంపుతానని మాట యిచ్చాడు. ఏకులు గంగాబెన్‌ దగ్గరకు పంపాను. దానితో వడుకునూలు 
బహువేగంగా తయారవడం చూచి నివ్వెరబోయాను. 

ఆత్మకథ === 


భాయి ఉమర్‌ సుభాని ఉదార హృదయుడు కనుక ఉదార బుద్దితో ఏకులు 
యిచ్చి సహకరించాడు. అయితే దానికి ఒక హద్దంటూ వుంటుంది కదా! డబ్బు ఇచ్చి 
ఆయన దగ్గర ఏకులు కొనడానికి సంకోచించాను. అంతేగాక మిల్లులో తయారైన ఏకులతో 
నూలు వడికించడమా? అది పెద్ద దోషమనిపించింది. మిలుల్లో తయారయే ఏకులు 
తీసుకుంటే మిల్లుల్లో తయారయే నూలు తీసుకోవచ్చుగదా! అందు దోషం ఏముంటుంది? 
మన పూర్వీకుల దగ్గర మిల్లుల్లో తయారయే ఏకులు వుండేవికాదుగదా? మరివాళ్లు 
ఏకులు ఎలా తయారు చేసుకునే వారో ? అయితే యిక ఏకులు తయారు చేసేవారిని 
కూడా వెతకమని గంగాబెన్‌ కు చెప్పాను. ఆమె ఆ బాధ్యత కూడా వహించి ఒక దూది 
ఏకే వాడిని వెతికి తెచ్చింది. అతనికి నెలకు 85 లేక అంత కంటే కొంచెం ఎక్కువ జీతం 
యిచ్చి వుంచాము. ఏకులు తయారు చేయడం పిల్లలకు నేర్చించాం. (ప్రత్తి కావాలని 
బిచ్చం అడిగాము. సోదరుడు యశవంతటప్రసాద్‌ దేసాయి ప్రత్తి మూటలు తెచ్చే బాధ్యత 
వహించారు. గంగాబెన్‌ ఖద్దరు పనిని బాగా నడిపించింది. వడికిన నూలుతో బట్టలనేత 
(ప్రారంభమైంది. బీజాపూర్‌ ఖాదీ అని దానికి పేరు వచ్చింది. 

ఆశ్రమంలో చరఖా వెంటనే ప్రవేశించింది. మగన్‌ లాల్‌ యొక్క పరిశోధనాశక్తి 
రాట్నంలో చాలా మార్పులు చేసింది. రాట్నాలు, కదుళ్లు ఆశ్రమంలో తయారయ్యాయి. 
ఆశ్రమంలో తయారైన మొదటి ఖద్దరు బట్ట గజం ఖరీదు 17 అణాలు పడింది. నేను 
లావుపాటి నూలుతో తయారైన ఖాదీ గజం 17 ఆణాలు చొప్పున మిత్రులకు అమ్మాను. 
బొంబాయిలో కనబడ్డ వాళ్ల నందరినీ అడుగుతూవున్నాను. అక్కడ నూలు వడికే మహిళలు 
యిద్దరు దొరికారు. వాళ్లకు ఒకశేరు నూలు ఒక రూపాయి చొప్పున యిచ్చాను. నేను 
ఖాదీ శాగస్తంలోయింకా పూర్తిగా అనుభవం లేనివాడను. నాకు చేతితో వడికిన నూలు 
కావాలి. వడికే స్త్రీలు కావాలి. గంగా బెన్‌ వాళ్లకు యిస్తున్న ధరతో పోలిస్తే నేను 
మోసగింపబడ్లానని తేలింది. సోదరీమణులు తక్కువ సొమ్ము తీసుకొనేందుకు అంగీకరించ 
లేదు. అందువల్ల వాళ్లను వదిలి పెట్టవలసి వచ్చింది. అయితే వాళ్ల వల్ల ప్రయోజనం 
చేకూరింది. వాళ్లు (శ్రీఅవంతికాబాయికీ, (శ్రీ రమీబాయి కామదార్‌ కు, (్రీశంకరలాల్‌ 
బాంకరు గారి తల్లికి, శ్రీవసుమతిబెన్‌కు నూలు వడకడం నేర్చారు. నాగదిలో రాట్నంమోత 
వినబడసాగింది. ఈ యంహత్రం జబ్బు పడ్డ నన్ను ఆరోగ్యవంతుణ్ణి చేసింది. ఇది మానసికం 
అన్న విషయం నిజం అయినా మనస్సునందలి ఒక భాగం మనిషిని ఆరోగ్యవంతుణ్ణి 
చేసిందంటే చిన్న విషయం కాదుగదా? నేను కూడారాట్నం చేతబట్టాను. అంతకంటే 
మించి యీ రంగంలో ముందుకుపోలేక పోయాను. 

ఇక ఏకులు ఎలా వస్తాయి? థ్రీ రేవాశంకర్‌ యుబేరీగారి బంగళా దగ్గరనుండి 
(ప్రతిరోజూ ఒక దూదేకుల వాడు వెళుతూ వుండేవాడు. అతజ్జి నేను పిలిచాను. అతడు 
పరుపుల కోసం దూదిని ఏకుతూ వుండేవాడు ఆతడు ఏకులు తయారు చేసి యిస్తానని 


ఆంగీక రించాడు. అయితే మజూరీ ఎక్కువ అడిగాడు. నేను అంగీకరించాను. ఈవిధంగా 
తయారైన నూలుతో తయారైన హారాన్ని వైష్ణవులకు డబ్బు తీసుకుని దేవుడికిహారంగా 
వాడుటకు అమ్మాను. శివాజీ బొంబాయిలో 

చరఖా కాసులు (ప్రారంభించాడు. ఈ (ప్రయోగాలకు డబ్బు బాగా ఖర్చు అయింది. 
శ్రద్ధాళువులగు దేశభక్తులు డబ్బుయిచ్చారు. నెను ఖర్చు చేశాను. ఆఖర్భు వ్యర్థంకాలేదని 
వినమ్రంగా మనవి చేస్తున్నాను. మేము చాలా నేర్చుకున్నాం. కొలతబద్ద మాకు దొరికింది. 
ఇక నేను ఖాదీ మయం అయిపోవాలని తహతహలాడాను. నేను కట్టుకున్న బట్ట దేశపు 
మిల్హునూలు తో తయారైనది. బీజాపూరులోను, ఆ(శమంలోను తయారవుతున్న ఖద్దరు 
బట్ట బాగా లావుగా వుండి 30 అంగుళాల పన్నా కలిగి ఉన్నది. ఒకనెల లోపల 
4రఅంగుళాల పన్నాగలిగిన ఖద్దరుధోవతి తెచ్చి ఇవ్వక పోతే లావుపాటి ఖద్దరు తుండుగుడ్డ 
కట్టుకోక తప్పదని గంగాబెన్‌ కు చెప్పాను. పాపం ఆమె కంగారు పడింది. సమయం 
తక్కువ. అయినా ఆమె అధైర్యపడలేదు నెలరోజులలోపల ఏభైఅంగుళాల పన్నా గల 
రెండు ఖాదీ ధోవతులు తెచ్చి నా ఎదుట వుంచింది. నా దారి(ద్ర్యం తొలగిపోయింది. ఈ 
లోపున లక్ష్మీదాస్‌ భాయి, లాటీ అనుగ్రామాన్నుండి రామ్‌జీభాయి మరియు ఆయన 
భార్యయగు గంగా బెను అను పేర్లుగల అంత్యజులను ఆ(శ్రమంతీసుకు వచ్చాడు. వారిచేత 
పెద్ద పన్నా గల ఖద్దరు తయారు చేయించాడు. ఖద్దరు (ప్రచారానికి యూ భార్యాభర్తలు 
యిద్దరూ ఇఅపున సేవ అసామాన్యమైనది. వాళ్లు గుజరాత్‌ లోను, గుజరాత్‌ బయట 
చేతితో వడికిన నూలుతో బట్ట నేయడం చాలామందికి నేర్సారు. ఆమె చదువు కోలేదు. 
కాని మగ్గం ముందు కూర్చొని నేత పని ప్రారంభించినప్పుడు అందులీనమైపోయేది. 
ఎవ్వరితోను మాట్లాడటానికి యిష్టపడేదికాదు. 


41. ఒక సంభాషణ 


స్వదేశీ పేరుతో ఉద్యమం ప్రసిద్ధి కెక్కే సరికి మిల్లు యజమానులు నన్ను 
తీవ్రంగా విమర్శించడం ప్రారంభించారు. భాయీ ఉమర్‌ సుభానీ ఒక తెలివిగల మిల్లు 
యజమాని. అందువల్ల అతడు తన తెలివి తేటలు నాకు బోధపరస్తూ వుండేవాడు. 
ఇతరుల అభిప్రాయాలు కూడా నాకు తెలుపుతూ వుండేవాడు. అట్టివారిలో ఒక వ్యక్తి 
యొక్క మాటల (ప్రభావం సుభానీ మీద కూడా పడింది. నన్ను ఆయన దగ్గరికి తీసుకొని 
వెళతానని అన్నాడు. ఆయన సలహాప్రకారం మేము ఆ వ్యక్తి దగ్గరికి వెళ్లాము. ఆయన 
యిలా సంభాషణ ప్రారంభించాడు. “మీ స్వదేశీ ఉద్యమం యీనాటిదికాదని మీకు 
తెలుసు కదూ! బెంగాలు ప్రాంతం విభజించ బడినప్పుడు స్వదేశీ ఉద్యమం ఆరంభమైంది. 
ఆఉద్యమం వల్ల మిల్లు యాజమానులం ఎంతో లాభం పొందాం. బట్టల ధర పెంచి 
వేశాం. ఎవ్వరూ ఏమీ అనలేని మాటలు మాట్లాడాం.” అని అన్నాడు. “నేను ఆ విషయాన్ని 

గురించి విన్నాను. కాని ఆలా జరిగినందుకు విచారిస్తున్నాను.” “మీ విచారం ఏమిటో 
ఎందుకో నాకుతెలుసు. మేము పరోపకారం చేసేందుకు వ్యాపారం చేయడం లేదు. 
డబ్బు సంపాదించడమే మాలక్ష్యం. మా భాగస్వాములకు మేము సమాధానం చెప్పాలి. 
వస్తువుల ధర వాటి గిరాకీ మీద ఆధారపడి వుంటుంది. దీనికి విరుద్ధంగా ఎవ్వడూ 
వెళ్లలేడు. ఈ ఉద్యమం వల్ల స్వదేశీబట్టల ధర పెరుగుతుందని బెంగాలీలు తెలుసుకోవాలి”. 
అని అన్నాడు. 

“పాపం వాళ్లు నామాదిరిగా తేలికగా అందరినీ నమ్ముతారు. కనుక మిల్లు 
యజమానులు స్వార్ధపరులు కారని మోసం చేయరని స్వదేశీవస్రాల పేరిట విదేశీ వస్ర్తాలు 
అమ్మరని వాళ్లు విశ్వసించారు.” అని అన్నాను. 


“మీరు అలా నమ్ముతారని నాకు తెలుసు. అందుకనే నేను మీకు హెచ్చరిక 
చేస్తున్నాను. ఇక్కడకు రావడానికి (శ్రమ పడ్డారు. అమాయకులైన బెంగాలీలవలె మోసంలో 
పడకండి” అని చెప్పి తన దగ్గర నేయబడుతున్న బట్టల నమూనాలు తెమ్మని ఒకరికి 
సైగ చేశాడు. మొదటి నమూనా రద్దీ అని పారవేసే దూదితో నేయ బడ్డ కంబళీ. దాన్ని 
చూపిస్తూ “చూడండి, మేముదీన్ని కొత్తగా నేయించాం. ఇదిబాగా అమ్ముడు పోతున్నది. 
రద్దీగా భావించబడే దూదితో తయారు చేయబడింది గనుక చవుకగావుంటుంది. వీటిని 
ఉత్తరాదికి కూడా పంపుతాం. మా ఏజంట్లు దేశం నాలుగు చెరగులావున్నారు. అందువల్ల 
మాకు మీ వంటి ఏజంట్ల అవసరం వుండదు. మరోమాట, మీ కంఠస్వరం చేరుకోని 
దూర దూర ప్రదేశాల్లో సైతం మా ఏజంట్లు వున్నారు. సామగ్రి అక్కడికి చేరుతుంది. 
భారతదేశానికి కావలసినంత బట్ట నుము తయారుచేస్తాం. అసలు స్వదేశీ అంటే 
ఉత్పాదనకు సంబంధించిన విషయం. మనకు అవసరమైన బట్ట మనం తయారు 
చేసుకోగలిగినప్పుడు, మేలురకం బట్ట తయారు చేసుకోగలిగినప్పుడు, విదేశీ బట్టల 
దిగుమతి దానంతట అదే తగ్గిపోతుంది. అందువల్ల మీరు నడుపుతూవున్న స్వదేశీ ఉద్యమం 
నడపవద్దని సలహాయిస్తున్నాను. (క్రొత్త మిల్లులు తెరిచేందుకు ప్రయత్నం చేయండి. 
మన దేశంలో స్వదేశీ వస్తువులు అమ్మకం చస ఉద్యమం సాగించడం అనవసరం. 
మనకు కావలసింది స్వదేశీ వస్తువుల ఉత్పత్తి. ఆ విషయం అర్ధం చేసుకోండి.” అని 
అన్నాడు “నేను ఆపనే చేస్తున్నాను. ఆశీర్వదిస్తారుకదూ!” “అదెలా! మీరు క్రొత్త మిల్లులు 
తెరవగలిగితే ధన్యవాదాలు పొందుటకు పాత్రులు కాగలుగుతారు” “ఆపని నేను 
చేయడంలేదు నేను రాట్నం. పనిలో లీనమైవున్నాను” “అదేమిటి? రాట్నం ఏమిటి” 
అని అడిగాడు. నేను రాట్నం గురించి వివరించి చెప్పి “మీ అభిప్రాయాలతో 
ఏకీభవిస్తున్నాను, నేను మిల్లులకు ఏజంటుగా పనిచేయ కూడదు. అందువల్ల లాభానికి 
బదులు నష్టం చేకూరుతుంది. మిల్లుల్లో తయారైన సామగ్రి నిల్వవుండదు. నేను ఉత్పత్తి 
అయిన సామగిని అమ్మకం చేసేందుకు పూనుకోవాలి. ఇప్పుడు నేను ఉత్పత్తి కార్యక్రమానికి 

పూను కున్నాను. ఇటువంటి స్వదేశీ వస్తువులంటే నాకు శ్రద్ధ. ఇట్టి సామగ్రి ద్వారా 
ఆకలితో అలమటిస్తున్న వారికి అన్నం పెట్టవచ్చు. సంవత్సరం పొడుగునా ఖాళీగావుండే 
ప్రీలకు పని కల్పించవచ్చు. వాళ్లువడికిన నూలుతో బట్ట నేయించాలి. ఆవిధంగా తయారైన 
ఖద్దరును ప్రజలచేత ధరింపచేయాలి. ఇదే నా అభిలాష యిదే నా ఉద్యమం. రాట్సానికి 
సంబంధించిన యీ ఉద్యమం ఎంతవరకు విజయం సాధిస్తుందో నాకు తెలియదు. 
ఇప్పుడు ఆరంభదశలో వుంది. కాని నాకు దానిమీద పూర్తి విశ్వాసం వున్నది. ఏది 
ఏమన్నాగానీ, నష్టం మాత్రం వుండదు. హిందూ దేశంలో తయారయ్యే బట్ట ఎంత వృద్ధి 
అయితే యీ ఉద్యమం వల్ల అంత లాభం చేకూరుతుంది. ఈ కృషిలో మీరు చెప్పిన 
దోషం లేదని అనుకుంటున్నాను” అని స్పష్టంగా చెప్పి వేశాను. 

ఈ విధమైన ఉద్యమం మీరు సాగిస్తూ వుంటే నేను చెప్పవలసింది యిక 
ఏమీలేదు. ఈ యుగంలో రాట్నం నడుస్తుందా లేదా అనునది వేరు విషయం. నేను 
మాత్రం మీ కృషి సఫలం కావాలనికోరుతున్నాను.” అని సంభాషణనుముగించాడు ఆ 
పెద్దమనిషి, 

తరువాత ఖద్దరు అభివృద్ధి ఎలా జరిగిందో యీ (ప్రకరణంలో తెలపడం లేదు. 
ఆ వస్తువు ప్రజల ఎదుటకు ఎలా వచ్చిందో చెప్పిన తరువాత వాటి చరిత్రలోకి దిగడం 
యీ ప్రకరణాల లక్ష్యంకాదు. ఆ వివరమంతా చెబితే పెద్ద గ్రంధం అవుతుంది. సత్యశోధన 
జరుపుతూ కొన్ని వస్తువులు ఒకటి తరువాత ఒకటిగా నా జీవితంలో సహజంగా ఎలా 
(ప్రవేశించాయో తెలుపడమే యిక్కడ నా ప్రధాన లక్ష్యం. ఇదే క్రమంలో .యిక 
సహాయనిరాకణోద్యమాన్ని గురించి తెలిపే సమయం ఆసన్నమైందని భావిస్తున్నాను. 
ఆలీ సోదరులు (ప్రారంభించిన ఖిలాఫత్‌ ఉద్యమం ఒకవైపున తీవ్రంగా సాగుతూ వున్చది. 
కీ. శే మౌలానా అబ్బుల్‌ బారీ మొదలుగాగల ముస్లిం పండితులతో యీ విషయమై 
చర్చలు జరి పాను. మహమ్మదీయులు ఎంతవరకు శాంతిని, అహింసను పాటించ 
గలరా అని యోచించాము. ఒక స్థాయి వరకు వాటిని పాటించడం సులువేనని నిర్ణయానికి 
వచ్చాము. ఒక్కసారి అహింసా విధానాన్ని పాటిస్తామని ప్రతిజ్ఞచేస్తే చివరివరకు దానిమీద 
నిలఅబడవలసిందే. అంతా సరేనని అన్న తరువాత సహాయనిరాకరణోద్యమం సాగించాలని 
ఖిలాఫత్‌ కాన్ఫరెన్సులో తీర్మానం అంగీకరించబడింది. అందు నిమిత్తం అలహాబాదు 
లో రాత్రంతా సభ జరిగిన విషయం నాకు జ్ఞాపకం వున్నది. హకీంఅజమల్‌ ఖాను 
గారిని శాంతి యుతంగా ఉద్యమం సాగించగలమా అని సందేహం పట్టుకుంది. సందేహ 
నివృత్తి అయిన తరువాత ఆయన రంగంలోకిదిగాడు. ఆయన చేసిన సాయం అపారం. 
తరువాత గుజరాత్‌లో (ప్రాంతీయ సభ జరిగింది. అందు నేనుసహాయ నిరాకరణోద్యమ 

తీర్మానం ప్రవేశ పెట్టాను. దాన్ని కొందరు వ్యతిరేకించారు. “జాతీయ కాంగ్రెస్‌ సహాయ 
నిరాకరణోద్యమాన్ని అంగీకరించనంతవరకు ప్రాంతీయ పరిషత్తులకు అట్టి విధాన 
నిర్ణయాన్ని చేసేహక్కు లేదని వారు తెలిపిన మొదటి అడ్డంకి. అయితే నేను వారి వాదనను 
అంగీకరించలేదు. ప్రాంతీయ పరిషత్తులకు బాధ్యత లేదని చెప్పి వెనక్కి తగ్గడానికి వీలులేదు. 
ముందుకు అడుగు వేసే హక్కు అధికారం ప్రాంతీయ పరిషత్తులకు వున్నదని చెప్పాను. 
అంతేగాక ధైర్యం వుంటే వాటి కర్తవ్యమని భావించి యీ విధంగా చేస్తే ప్రధాన సంస్థ 
యొక్క శోభ పెరుగుతుందని చెప్పాను. తీర్మానం యొక్క గుణదోషాలను గురించి కూడా 
మధురంగా చర్చ సాగింది. ఓట్లు తీసుకొని లెక్క పెట్టారు. అత్యధిక మెజారిటీతో తీర్మానం 
ఆమోదించబడింది. ఈ తీర్మానాన్ని ఆమోదింప జేయడానికి అబ్బాస్‌ తయట్ట్‌ మరియు 
వల్లభభాయి ఎంతో కృషి చేశారు. ఆబ్బాస్‌ సాహబ్‌ ఆసమావేశానికి అధ్యక్షులు. ఆయన 
సహాయనిరాకణోద్యమానికి అనుకూలంగా మొగ్గు చూపారు. భారతీయ కాంగ్రెస్‌ యీ 
ప్రశ్న పై ఆలోచించుటకు ప్రత్యేక మహాసభను కలకత్తాలో సెప్టెంబరు 1920 నాడు 
ఏర్పాటు చేసింది. ఏర్పాట్లు పెద్ద స్థాయిలో జరిగాయి. లాలాలజపతిరాయ్‌ ఆమహాసభకు 
అధ్యక్షులుగా ఎన్నుకో బడ్డారు. ఖిలాఫత్‌ స్పెషల్‌ మరియు కాంగ్రెస్‌ స్పెషల్‌ అను రెండు 
రైళ్లు బొంబాయి నుండి కలకత్తాకు బయలుదేరాయి. కలకతాకు ప్రతినిధులు దర్శకులు 
పెద్దసంఖ్యలో చేరారు. మౌలానా షాకత్‌ అలీ కోరిక మేరకు సహాయ నిరాకరణాన్ని 
గురించిన తీర్మానం ముసాయిదా రైల్లో తయారు చేశాను. నా తీర్మానాలలో యిప్పటి వరకు 
శాంతి యుతంగా అను శబ్ద ప్రయోగం చేయలేదు. ఉపన్యాసాల్లో మాత్రం యీ శబ్బాన్ని 
ప్రయోగిస్తూ వుండేవాణ్ణి. మహమ్మదీయుల సమావేశాల్లో మాత్రం శాంతి యుతం 
అనుశబ్లార్థాన్ని సరిగ వివరించి చెప్పలేకపోతూ వుండేవాణ్డి. మౌలానా అబుల్‌ కలాం 
ఆజాదును శాంతియుతంగా అనుదానికి ఉర్దూ శబ్దం చెప్పమని అడిగాను. ఆయన “బా 
అమన్‌” శబ్దం సూచించారు. సహాయ నిరాకరణం అను శబ్దానికి “తరకే మవాలాత్‌” 
అను శబ్దం సూచించారు. ఈ విధంగా గుజరాతీలోను, హిందీలోను, హిందుస్తానీలోను 
సహాయ నిరాకరణాన్ని గురించిన భాష నా బుర్రలో నిర్మాణం కాసాగింది. కాంగ్రెస్‌లో 
సహాయనిరాకరణోద్యమాన్ని గురించి ప్రవేశ పెట్టవలసిన తీర్మానం తయారు చేసి రైల్లోనే 
తీర్మానం షాకత్‌ ఆలీకి యిచ్చి వేశాను. అయితే అందు శాంతియుతంగా” అను ముఖ్యమైన 
శబ్దం లేదని ఆ రాక్రి గ్రహించాను. వెంటనే మహాదేవను పరిగెత్తించి శాంతియుతంగా 
అను శబ్దాన్ని తీర్మానంలో చేర్చమని చెప్పించాను. ఈశబ్దం చేర్చక పూర్వమేతీర్మానం 
అచ్చు అయిందని నా అభిప్రాయం. విషయనిర్ధారణ సభ ఆరాశత్రికే జరుగుతున్నది. 
ఆసభలో అందరికీ చెప్పి ఆ శబ్దం చేర్చవలసి వచ్చింది. నేనుజాగ్రత్తగా తీర్మానాన్ని 
సరిచేసి యుండకపోతే చాలా యిబ్బంది కలిగియుండేది. ఎవరు తీర్మానాన్ని వ్యతిరేకిస్తారో, 
ఎవరు అనుకూలిస్తారో తెలియని స్థితిలో పడ్డాను. లాలాలజపతిరాయ్‌ గారి అభిప్రాయం 

ఏమిటో నాకు తెలుసు, అనుభవజ్ఞులగు కార్యకర్తలు పెద్ద సంఖ్యలో కలకతా సమావేశంలో 
పాల్గొన్నారు. విదుషీమణి ఆనిబెసెంట్‌, పండితమాలవ్యా, విజయరాఘవాచార్య, పండిత 
మోతీలాల్‌, దేశబంధు మొదలగు వారంతా అక్కడ వున్నారు. నా తీర్మానంలో ఖిలాఫత్‌ 
మరియు పంజాబులో జరిగిన దురంతాలకు సహకరించకూడదని పేర్కొన్నాను. (్రీ 
విజయరాఘవాచార్యగారికి యీ విషయం రుచించలేదు. సహాయ నిరాకరణం 
సాగించడానికి నిర్ణయించి అది ఫలానా అన్యాయానికేనని పరిమితం ఎందుకు చేయాలి? 
స్వరాజ్యం లభించక పోవడం పెద్ద అన్యాయం కాదా! దానికోసం సహాయనిరాకరణం 
అవసరం అని రాఘవాచార్యగారి వాదన. మోతీలాలుగారు కూడా తీర్మాన పరిధిని 
విస్తరింపచేయాలని భావించారు. నేను వెంటనే వారి సూచనను అంగీకరించాను. 
స్వరాజ్యం అని కూడా తీర్మానంలో చేర్చాను. విస్తారంగాను, గంభీరంగాను, తీవ్రం 
గాను చర్చలు సాగిన తదనంతరం సహాయనిరాకరణోద్యమ తీర్మానం ఆమోదించబడింది. 

(శీ మోతీలాల్‌ గారు యీవిషయమై గ్రద్ధ వహించారు. నాతో జరిగిన వారి 
తీయనిసంభాషణ యిప్పటికీ నాకు జ్ఞాపకం వునృది. కొన్ని మాటలు అటుయిటు 
మార్చమన్నవారి సూచనను నేను అంగీకరించాను. దేశబంధును ఒప్పించే బాధ్యత 
వారువహించారు. దేశబంధు హృదయం సహాయనిరాకణోద్యమానికి అనుకూలమే, కాని 
ప్రజలు దాన్ని ఆచరణలో పెట్టలేరని ఆయన బుద్దికి తోచింది. డదేశబంధు మరియు 
లాలాలజపతి రాయ్‌ గారలు పూర్తిగా నాగపూరులో సహాయనిరాకణోద్యమంలో 
పాల్గొన్నారు. ఈ ప్రత్యేక సమావేశంలో లోకమాన్యుడు లేనిలోటు నన్ను కలిచివేసింది. 
వారు జీవించి యుంటే కలకత్తా నిర్ణయానికి తప్పకస్వాగతం చెప్పి యుండేవారని నా 
విశ్వాసం. అలా జరగక వారు వ్యతిరేకించినా నేను సంతోషించేవాణ్జి. వారిదగ్గర నేను 
ఏదో కొంత నేర్చుకునే వాణ్ణి. వారితో నాకు అభిప్రాయభేదం వుండేడి కాని అది తీయనిది. 
మా యిరువురి మధ్య మంచిసంబంధం వుండేది. దాన్ని వారు చెదరనీయలేదు. ఈ 
వాక్యాలు ్రాస్తున్నప్పుడు వారి చివరి ఘడియల దృశ్యం నాకండ్ల ముందు కనిపిస్తునది. 
అర్థరాత్రి సమయంలో వారు తుదిశ్వాస విడిచే స్థితిలో వున్నారని ఫోనులో నాపరిచితులు 
(్రీపట్వరన్‌ తెలిపారు. “ఆయన నాకు పెద్ద అండ. అడి కాస్తా వీడిపోయింది” అని 
ఆక్షణంలో నానోటి నుండి వెలువడింది. దేశంలో సహాయ నిరాకరణోద్యమం తీవ్రంగా 
సాగుతున్చది. లోకమాన్యుని ప్రోత్సాహం ఎక్కువగా లభిస్తుందని ఆశించిన తరుణంలో 
వారు కన్సు మూశారు. ఉద్యమం సరియైన రూపం దాల్ఫ్సి నప్పుడు వారి అభిప్రాయం 
ఎలా వుండేదో భగవంతుని కెరుక. భారతదేశ చరిత్ర బహుసున్నిత స్థాయిలో నడుస్తున్న 
యీ సమయంలో లోకమాన్యుడు లేకపోవడం నిజంగా తీరని లోటే. 

43. నాగపూర్‌లో 


జాతీయ కాంగ్రెసు ప్రత్యేక సమావేశంలో అంగీకరించబడ్డ సహాయనిరాకరణకు 
సంబంధించిన తీర్మానాన్ని నాగపూరులో జరుగనున్న వార్షిక మహాసభలో 
ఆమోదింపజేయాలి. కలకత్తాలో వలెనే నాగపూరులో కూడా అసంఖ్యాకంగా జనం 
వచ్చారు. (ప్రతినిధుల సంఖ్య నిర్జారణ కాలేదు. నాకు గుర్తు వున్నంతవరకు 14 వేలమంది 
ప్రతినిధులు సమావేశంలో పాల్గొన్నారు. లాలాలజపతిరాయ్‌ గారు కోరిన (ప్రకారం 
విద్యాలయాలకు సంబంధించిన తీర్మానంలో ఒక చిన్న మార్పుకు అంగీకరించాను. 
దేశబంధుకూడా కొద్ది మార్చులుచేర్చులు చేయించారు. చివరికి శాంతియుత 
సహాయనిరాకరణోద్యమ తీర్మానం ఏకగ్రీవంగా ఆమోదింపబడింది. ఈ సమావేశంలో 
కాం(గెసు నియమావళికి సంబంధిం చిన తీర్మానం అంగీకరించాలి. ప్రత్యేక కాం(గ్రైసులో 
ఆతీర్మానం (ప్రవేశ పెట్టాను. అది ప్రకటించబడి చర్చించబడింది కూడా. (శీ విజయరాఘవా 
చార్యులు యీ సమావేశానికి అధ్యక్షులు. నియమావళిలో విషయ నిర్జారణ కమిటీ 
ఒక్నమార్చు చేసింది. నేను (ప్రతినిధుల సంఖ్య 1500 వుండాలి అని పేర్కొన్నాను. ఇన్ని 
సంవత్సరాల తరువాత యిప్పటికీ నా అభిప్రాయం అదే. (ప్రతినిధుల సంఖ్య ఎక్కువగా 
వుండటం వల్ల ఎక్కువ మంచి జరుగుతుందనో లేక ప్రజాస్వామ్య విధానం ఎక్కువ 
పాటించబడు తుందనో భావించడం పూర్తిగా భ్రమయని నా అభిప్రాయం. ప్రజాస్వామ్య 
రక్షణకు (ప్రజానీకంలో స్వాతంత్రాభిలాష, ఆత్మాభీమానం, సమైక్యతా భావంగల నిజమైన 
మంచి ప్రతినిధుల ఎన్నిక జరగడం అవసరం. కాని సంఖ్యామోహంలో పడిపోయిన 
విషయనిర్ణారణ సభ ఆరువేల కంటే ఎక్కువ మంది ప్రతినిధులు కావాలని కోరింది. 
అందువల్ల చివరికి ఆరువేల సంఖ్య అంగీకరించబడింది. జాతీయ కాంగ్రెసులో 
స్వరాజ్యలక్ష్యాన్ని గురించి చర్చజరిగింది. నియమావళి యందలి ఒక నియమం (ప్రకారం 
సామ్రాజ్యం లోపల, బయట ఎలా దొరికితే అలా సామ్రాజ్యంలో వుంటూనే స్వరాజ్యం 
సంపాదించాలనే వర్గం కూడా అకృడ వున్నది. పం. మాలవ్యా, మి. జిన్నాగారలు ఈ 
పక్షాన్ని సమర్థించారు. కాని వారికి ఎక్కువ ఓట్లు లభించలేదు. శాంతి సత్యం రెండిటిని 
ఆధారంగాగొని మాత్రమే స్వరాజ్యం సాధించాలని నియమావళిలో వున్నది. ఈ షరతును 
కూడా కొందరు వ్యతిరేకించారు. ఆ వ్యతిరేకతను కాంగ్రెసు అంగీకరించలేదు. చర్చ 
జరిగిన తరువాత యథాతధంగా తీర్మానం అంగీకరించబడింది. ఈ తీర్మానాన్ని జనం 
నిజాయతీతో అమలుపరిచి వుంటే ప్రజానీకానికి మంచి శిక్షణ లభించి యుండేది. ఆ 
తీర్మానాన్ని సరిగా ఆచరణలో పెడితే స్వరాజ్యపు తాళం చెవి చేతికి అందియుండేది. 
అయితే ఆవిషయం యిక్కడ అప్రస్తుతం. 

ఈ సమావేశంలో హిందూమహమ్మదీయ సమైక్యత, అస్ప ఎ్రెస్వత, మరియు 
ఖద్దరును గురించిన తీర్మానాలు కూడా ఆమోదించబడ్డాయి. అస్సృశ్యతను 
తొలగించివేయాలనే గట్టి పట్టుదల సమావేశంలో పాల్గొన్న హిందువులందరి 
హృదయాలలో నాటుకోవడం ముదావహం. ఖద్దరు ద్వారా జాతీయ కాంగ్రెసు దేశమందలి 
అస్థిపంజరాలతో సంబంధం పెట్టుకున్నది. ఖిలాఫత్‌ను గురించి సహాయనిరాకరణోద్యమ 
తీర్మానం చేసి హిందూ మహమ్మదీయుల సమైక్యతను సాధించుటకు కాం(గెసు 
మహత్తరమైన ప్రయత్నం చేసిందని చెప్పవచ్చు. 

44. పూర్ణాహుతి 

ఇక యీ ప్రకరణాల్ని ముగించవలసిన సమయం ఆసన్నమైంది. ఆతరువాత 
నా జీవితం పూర్తిగా ప్రజామయం అయిపోయింది. ప్రజలకు తెలియని అంశం అంటూ 
నా జీవనంలో ఏమీ మిగలలేదు. 1921 నుండి జాతీయ కాంగ్రెసు నాయకులందరితో 
అమితంగా మమేకం అయిపోయాను. ఏమిరాయలన్నా నాయకులకు సంబంధించిన 
ఘట్టాలను వర్ణించకుండా వుండలేని స్థితి ఏర్పడింది. వారితో నాకు బహుదగ్గర సంబంధం 
ఎర్పడింది. (శ్రద్ధానంద్‌, దేశబంధు, లాలాజీ, హకీం సాహబ్‌ యిప్పుడు మన మధ్య 
లేరు. అదృష్టవశాత్తు యితర పలువురు నాయకులు మన మధ్య వున్నారు. 
జాతీయకాంగ్రెస్‌లో వచ్చిన మార్చును గురించిన చరిత్ర యిప్పుడు పాయబడుతూ వున్నది. 
నా ప్రధాన ప్రయోగాలన్నీ కాంగ్రెస్‌ ద్వారానే జరిగాయి. ఆప్రయోగాలను గురించి 
బాయపూనుకుంటే ఆ నాయకుల్ని గురించి బ్రాయక తప్పదు. శిష్టత దృష్మ్యాకూడా ఆ 


విషయాలను యిప్పుడు బ్రాయలేను. ఇప్పుడు నేను చేస్తున్న ప్రయోగాలను గురించిన శ 


నా నిర్ణయాలు నిర్ణయాత్మకాలుగా పరిగణింపబడవు. అందువల్ల యీ ప్రకర్వణాలనే 
తాత్మాలికంగా ఆవివేయడంఅవనరమని భావిన్తున్నాను. నాకలం యికో 
ముందుకుసాగనంటున్నది అని చెప్పగలను. పాఠకుల దగ్గర సెలవు తీసుకోవలసి 
వచ్చినందుకు విచారంగావుంది. నా (ప్రయోగాలకు నా దృష్టిలో అమిత విలువ వుంది. 
వాటిని యధాతధంగా వర్ణించగలిగానో లేదో నాకు తెలియదు. యదార్ధ చిత్రణ చేయాలని 
నామటుకు నేను అమితంగా కృషి చెశాను, సత్యాన్ని నేను ఏవిదరా నూలానో..ఏ 
రూపంలో చూచానో, ఆ రూపంలో దాన్ని వివరించడానికి సదా ప్రయత్నించాను. ఈ 
ప్రయోగాల వల్ల పాఠకుల మనస్సులో సత్యము, అహింసల పై ఆధికంగా విశ్వాసం 
ఎర్పడుతుందని నా నమ్మకం. సత్యం కంటే మించి మరో భగవంతుడు వున్నాడనే అనుభవం 
నాకు కలుగలేదు. సత్యమయం కావడానికి అహింసయే ఏకైక మార్గం. ఈ విషయం 
యీ |ప్రకరణాల ప్రతి పేజీలో వెల్లడికాకపోతే నా కృషి అంతా వ్యర్ధమేనని భావిస్తున్నాను. 
ప్రయత్నాలు వ్యర్థం అయితే కావచ్చు కాని మాటలు వ్యర్థం కావుకదా! నా అహింస 

సత్వమయం అయినా అది యింకా అపూర్ణమే అపరిపక్వమే. వేలాది సూర్యుల్ని 
ప్రోగుచేసినా, సత్య్వమనే సూర్యుణ్ణి చూడలేము. అంత తీక్షణమైనది సత్యం. అయి 
ఆసూర్యుని కిరణాన్ని మాత్రం దర్శించవచ్చు. అహింసలెేనిదే అట్టి దర్శనం లభించడం, 
సాధ్యంకాదు. ఇప్పటి వరకు జీవితంలో పొందిన అనేక అనుభవాల నాధారంగా చేసుకొని 
మాటచెబుతున్నాను. ఇట్టి వ్యాప్తి చెందిన సత్యనారా యణుని సాక్షాత్మారం కోసం (ప్రతిజీవిని 
ప్రతిప్రాణిని అత్మ స్వరూపంలో (ప్రేమించడం చాలా అవసరం. అట్టి అభిలాషగల మనిషి 
జీవన (స్రవంతికి దూరంగా వుండలేడు. అందువల్ల సత్యారాధన యే నన్ను రాజనీతిలోకి' 
దింపింది. ధర్మానికీ రాజనీతికి సంబంధం లేదని చెప్పేవారికి ధర్మమంటే ఏమిటో' 
తెలియదనిగట్టిగా చెప్పగలను. అలా చెప్పడం అవిధేయత కానేరదు. ఆత్మ శుద్ధి లేనిదే 
ప్రతిజీవితో సమైక్యత ఏర్పడదు. ఆత్మ శుద్ధిలేని అహింసా ధర్మపాలన సాధ్యపడదు. 
అశుద్దాత్మ పరమేశ్వరుని దర్శనం పొందలేదు. అందువల్ల జీవనరంగంలో ప్రతిభాగము: 
పరిశుద్ధంగా ఉండటం అవసరం. ఇట్టి శుద్ధి సర్వులకు సాధ్యమే. వ్యష్టికి సమిష్టికి 
మధ్య ఎంతో దగ్గర సంబంధం వున్నది. ఒక వ్యక్తి యొక్క శుద్ధి అనేకుల శుద్ధికి! 
తోడ్చడుతుంది. వ్యక్తిగతంగా ప్రయత్నించగల శక్తి సామర్థ్యాలను సత్యనారాయణుడు 
సర్వులకు పుట్టుకనుండే (ప్రసాదించాడు. 

అయితే శుద్ధి యొక్క సాక్షాత్మారం భయంకరమైనది. అట్టి అనుభవం ప్రతిక్షణం, 
నేను పొందుతూ వున్నాను. శుద్ధి కావడమంటే మనోవాక్మాయకర్మేణ నిర్వికారుడు కావడమే 
రాగద్వేషరహితుడు కావడమే, ఇట్టి నిర్వికార ప్రవృత్తిని అలవరుచుకొనుటకు ప్రతిక్షణం 
ప్రయత్సిస్తున్నప్పటికీ నేను ఆస్టితిని యింకా అందుకోలేదు. ప్రజలు నన్ను ఎంత పొగడినా, 
ఆపొగడ్త నన్ను ఏమరుపాటులో పడవేయదు. అట్టి పొగడ్త నామదిలో గుచ్చుకుంటూ. 
వుంటుంది. మనస్సులో గల వికారాలను జయించడం ప్రపంచాన్ని శస్రాస్రాల యుద్ధంలో 
శయించడం కంటే కష్టమైనదని నాకు కలిగిన అనుభవం. హిందూ దేశానికి వచ్చిన 
తరువాత కూడా నామనస్సు లో గల వికారాలను చూచాను. చూచిసిగ్గు పడ్డాను. కాని 
ధైర్యం మాత్రం సడలనీయలేదు. సత్యశోధనకావించుతూ రసానందం పొందాను. ఇప్పుడూ 
పొందుతూ వున్నాను. కంటకావృతమైన మార్గం దాటవలసి యున్నదని నాకు తెలుసు. 
అందు నిమిత్తం నేను శూన్యుణ్ణి అయిపోవాలి. మానవుడు తన యిష్టప్రకారం అందరికంటే 
వెనుక తనను నిలబెట్టు కోవాలి. అందరి కంటే తాను బహుతక్కువ వాడనని భావించాలి. 
ఆస్టితికి చేరుకోనంతవరకు ముక్తి పొందలేడు. అహింస వినమతకు పరాకాష్ట. వినమ్రతను 
అలవరుచుకోనిదే ఏకాలంలోను ముక్తి లభించదని అనుభవం మీద చెబుతున్నాను. 
అట్టి వినమ్రత కోసం ప్రార్థిస్తూ, అందుకు విశ్వసహా యాన్ని యాచిస్తూ యీ ప్రకరణాలను 
ముగిస్తున్నాను. 

